

ئابدۇشۈكۈر مۇھەممەدئىمىن

ئۇيغۇر پەلسەپە تارىخى

ئۇمۇمىي بايان

شىنجاڭ خەلق نەشرىياتى

قائىلىق
تۇرسۇن مېھمان
1987. 11. 11



ئالىي مەكتەپ ئوقۇتۇش ساھەسىدە 40 يىلدىن
بېرەك جاپالىق ئەجىر سىڭدۈرگەن پروفېسسور
ئىدۇشۇكۈر مۇھەممەدئىمىن ئۇيغۇر پەلسەپە -
جىسمائىي پەن ساھەسىدە ئۆزىنىڭ مول تەتقىقات
نەتىجىلىرى بىلەن كۆزگە كۆرۈنگەن
تەخەسسسلرىمىزدىن بىرى ئىدى . « ئۇيغۇر
پەلسەپە تارىخى (ئومۇمىي بايان) » ناملىق بۇ
كىتاب ئۇنىڭ بۇ جەھەتتىكى يەنە بىر مۇھىم ئىلمىي
سىڭىكى بولۇپ ھېسابلىنىدۇ . ئاپتور بۇ كىتابتا
پەلسەپە تارىخىي نۇقتىئىنەزەر بىلەن مۇئامىلە قىلىش
ئىنسىپى بويىچە ئۇيغۇر پەلسەپە ئىدىيىسىنىڭ
ئەنئەنىۋى ۋە كۆپ قىرلىق ، كۆپ قاتلاملىق
ئىپتىدائىي ، يىپەك يولىدىن ئىبارەت شەرق - غەرب
دەئىيەتلىرى ئۇچرىشىدىغان قانالنىڭ تارىخىي
مىمەتلىرىنىڭ ئۇيغۇر پەلسەپە ئىدىيىسىگە كۆرسەتكەن
سىرى ، ئۇيغۇر پەلسەپە ئىدىيىسىنىڭ راۋاجلىنىش
تارىخىدا شەرق - غەربنىڭ ، بولۇپمۇ ئوتتۇرا -
كىزى ئاسىيادىكى قېرىنداش خەلقلەرنىڭ مۇنەۋۋەر

ئابدۇشۈكۈر مۇھەممەدئىسن

ئۇيغۇر پەلسەپە تارىخى
(ئومۇمىي بايان)

شىنجاڭ خەلق نەشرىياتى



مۇندەرىجە

1 مۇقەددىمە

بىرىنچى بۆلۈم قەدىمكى زامان

1 بىرىنچى باب ئۇيغۇر پەلسەپە تارىخىنىڭ ئىلمىي قىممىتى

1 . ئوتتۇرا ۋە مەركىزىي ئاسىيا مەدەنىيىتىنىڭ تارىخىي خۇسۇسىيەتلىرى

1 سىيەتلىرى

2 . ئۇيغۇر پەلسەپە تارىخىنىڭ يىپەك يولى مەدەنىيىتىدە تۇتقان ئورنى ۋە تەتقىقات قىممىتى

6 ئۇيغۇر پەلسەپە تارىخىنى تەتقىق قىلىشتىكى مېتودولوگىيە

3 . ئۇيغۇر پەلسەپە تارىخىنى تەتقىق قىلىشتىكى مېتودولوگىيە

9 لىك مەسىلىلەر

ئىككىنچى باب ئوتتۇرا ۋە مەركىزىي ئاسىيادا ئانىمىزم ۋە تۆت زات قەدىمكى

15 رىشى

15 . 1 . ئانىمىزم ۋە ئىپتىدائىي تەبىئەت ئىلاھچىلىقى

21 . 2 . تۇتىمىزلىق ئەقىدىلىرى ۋە قەدىمكى قاراشلىرى

3 . 3 . ئوتتۇرا ۋە مەركىزىي ئاسىيادا ئەڭ قەدىمكى تۆت زات قەدىمكى

26 رىشى

ئۈچىنچى باب ئوتتۇرا ۋە مەركىزىي ئاسىيادا ئىپتىدائىي دىنىي ئىلاھىيەت

32 چىلىك

32 . 1 . شامانىزم دىنىي ئىلاھىيەتچىلىكى

36 . 2 . ئاتەشپەرەسلىك ئەقىدىلىرى ۋە « ئاۋىستا »

3. مانىزم ۋە ئۇنىڭ ئۇيغۇرلار ئارىسىدىكى تەسىرى 44
- تۆتىنچى باب يىپەك يولىنىڭ ئېچىلىشى ، ئوتتۇرا ئاسىيادا ئېللىنىزلىق مەدەنىيەت 52
1. شەرق ئېللىنىزلىقىنىڭ شەكىللىنىشى 52
2. ئوتتۇرا ئاسىيادا ئېللىنىزلىق سەنئەت 57
3. ئېللىنىزلىق پەلسەپىسى تەپەككۈرنىڭ ئۇيغۇر ئىدىئولوگىيە مەدەنىيىتىگە كۆرسەتكەن تەسىرى 64
- بەشىنچى باب يىپەك يولىدا بۇددىزم مەدەنىيىتى ۋە پەلسەپىسى ئىدىيىسى ... 68
1. يىپەك يولىدا بۇددىزلىق مەدەنىيەتنىڭ شەكىللىنىشى 68
2. يىپەك يولى بۇددىزم مەدەنىيىتىنىڭ شەرققە تەسىرى 78
3. كۈسەننىڭ ئاتاقلىق بۇددا مۇتەپەككۈرى كومراچىۋا 83
4. كوشان - كۈسەن بۇددا سەنئىتىنىڭ ئېستېتىك قىممىتى ... 96

ئىككىنچى بۆلۈم ئوتتۇرا ئەسىر

- ئالتىنچى باب ئىسلامىيەت شەرقىدە مەدەنىيەتنىڭ گۈللىنىشى ۋە ئۇيغۇرلاردا ئىسلام مەدەنىيىتىنىڭ شەكىللىنىشى 105
1. ئوتتۇرا ئاسىيا ۋە ئۇيغۇرلاردا ئىسلامىيەت 105
2. ئۇيغۇرلاردا ئىسلام مەدەنىيىتىنىڭ شەكىللىنىشى ۋە ئۇنىڭ خاسلىقى 114
3. ئىسلامىيەت شەرقىدە مەدەنىيەتنىڭ گۈللىنىشى ۋە يىپەك يولىدا ئۇيغۇر پەلسەپە تارىخىنىڭ يېڭى پەسلى 118
4. ئۇلۇغ مۇتەپەككۈر ئالىم مۇھەممەد مۇسا خارەزىمى 124
- يەتتىنچى باب ئىدىئولوگىيە ئۇنىڭ پەلسەپىسى قاراشلىرى 130
1. فارابىنىڭ ھايات پائالىيىتى ۋە ئىلمىي ئەمگەكلىرى 130
2. فارابىنىڭ تەبىئەت پەلسەپىسى ۋە بىلىش نەزەرىيىسى 134

3. فارابىنىڭ ئىجتىمائىي پەلسەپىلىك قاراشلىرى 143
4. فارابىنىڭ ئىلىم - پەن تۆھپىلىرى 147
- سەككىزىنچى باب ئىبن سىنا ۋە ئەبۇ رەيھان بىرۇنىنىڭ تەبىئەت پەلسەپىسى ئىدىيىلىرى 153
1. ئىبن سىنانىڭ ھايات پائالىيىتى ۋە ئىلمىي ئەمگەكلىرى 153
2. ئىبن سىنانىڭ تەبىئەت پەلسەپىسى ئىدىيىلىرى 161
3. ئەبۇ رەيھان بىرۇنىنىڭ پەلسەپە ئىدىيىسى 168
- توققۇزىنچى باب يۈسۈپ خاس ھاجىپ - شەرق مەدەنىيەت ئۇيغۇنۇشى ئۈچۈنچى دەۋرنىڭ مۇنەۋۋەر ۋەكىلى 177
1. يۈسۈپ خاس ھاجىپ ياشىغان دەۋرنىڭ ئالاھىدىلىكى ۋە « قۇتادغۇبىلىك » نىڭ مەيدانغا كېلىشى 177
2. يۈسۈپ خاس ھاجىپنىڭ تەبىئەت پەلسەپىسى قاراشلىرى ... 181
3. يۈسۈپ خاس ھاجىپنىڭ گۇمانىستىك ئىجتىمائىي قاراشلىرى 192
4. يۈسۈپ خاس ھاجىپ ئىدىيىلىرىنىڭ تارىخىي تەسىرى ، ئەھمەد يۈكەنكى ۋە « ھىبەتۇل - ھەقايق » 199
5. « تۈركىي تىللار دىۋانى » دا پەلسەپە مەسىلىلىرى 205
- ئونىنچى باب ئوتتۇرا ئاسىيادا تەبىئەت پەلسەپىسى ۋە سۈپىزلىق ئىدىيە ئېقىمىنىڭ ئاساسىي نامايەندىلىرى 209
1. ناسىر خۇسەرۋى ۋە ئۇنىڭ ئىجتىمائىي - ئەخلاقىي قاراشلىرى 209
2. ئۆمەر ھەيىام تەبىئەت پەلسەپىسى قاراشلىرىنىڭ تەسىرى ... 216
3. ئوتتۇرا ئاسىيادا سۈپىزلىق پىكىر ئېقىمىنىڭ ئاساسىي نامايەندىلىرى 225
4. ئەھمەد بەسەۋى ۋە « دىۋانى ھېكمەت » 232

ئون بىرىنچى باب كەنجى ئويغىنىش دەۋرىنىڭ مۇتەپەككۈرلىرى — ئۇلۇغېبەك

- ۋە ئەلىشىر نەۋائى 239
- 1. كەنجى ئويغىنىش دەۋرى ۋە ئۇلۇغېبەكنىڭ ئىلمىي مەك-تىپى 239
- 2. ئەلىشىر نەۋائىنىڭ ھايات پائالىيىتى ۋە ئىدىيە مەنبەلىرى ... 246
- 3. ئەلىشىر نەۋائىنىڭ تەبىئەت ۋە ئىلاھىيەت قاراشلىرى 252
- 4. ئەلىشىر نەۋائىنىڭ ئەخلاق ۋە ئېستېتىك قاراشلىرى 261

ئۈچىنچى بۆلۈم يېقىنقى زامان

ئون ئىككىنچى باب يىپەك يولىنىڭ خارابلىشىشى ۋە گۇمانىستىك كىشىلىك

- قارىشىنىڭ تەقدىرى 268
- 1. يىپەك يولىنىڭ خارابلىشىشى ۋە ئۇيغۇر روھىيىتىدىكى بېد-كىنىمە ھالەتنىڭ شەكىللىنىشى 268
- 2. مەشرەپ — ئۇلۇغۋار گۇمانىست شائىر 273
- 3. مۇھەممەد ئابدۇللا خاراباتى ۋە ئۇنىڭ ئىلغار ئىجتىمائىي قا-راشلىرى 284
- 4. مۇھەممەد سىددىق زەلىلى ۋە ئۇنىڭ دۇنيا قاراشلىرى 298
- 5. مۇتەپەككۈر ، مائارىپشۇناس خوجا نەزەر ھۈۋەيدا 312
- 6. ئاماننىساخان ۋە ئاخىرقى ئوتتۇرا ئەسىردىكى ئەرەب كىتوبىيە شائىرلەرنىڭ ئىجتىمائىي تەپەككۈر جەۋھەرلىرى 318
- ئون ئۈچىنچى باب XVIII — XX ئەسىر ئۇيغۇر ئىجتىمائىي ئىدىئولوگىيىسى
- نىڭ ئىچكى ۋە تاشقى ئەھۋالى 329
- 1. دەۋر روھىيىتىنىڭ قىسقىچە تەسۋىرى 329
- 2. مۇھەممەد سادىق قەشقەرى ۋە موللامۇسا سايرامنىڭ ئىجتى-مائىي قاراشلىرى 337

- 3. ئاباي قۇنانبايوفنىڭ مەرىپەتچىلىك ئىدىيىسى ھەققىدە 344
- 4. توقتوغۇل ساتىلغانوۋنىڭ مەرىپەتچىلىك ئىدىيىسى ھەق-قىدە 351
- 5. ئابدۇللا توقاي يېڭىلىق ئىدىيىلىرىنىڭ تەسىرى 355
- ئون تۆتىنچى باب XX ئەسىر بېشىدا ئۇيغۇرلاردا مەرىپەتچىلىك ۋە دېموكرا-تىك پىكىر ئېقىمى 361
- 1. ئوتتۇرا ئاسىيا دىنىي ئىسلاھاتچىلىق — جەدىدىزم پىكىر ئې-قىمىنىڭ ئۇيغۇرلارغا تەسىرى 361
- 2. ئابدۇقادىر داموللام ۋە ئۇنىڭ مەرىپەتچىلىك تەشەببۇس-لىرى 366
- 3. ئابدۇخالىق ئۇيغۇرنىڭ ئىنقىلابىي دېموكراتىك ئىدىيى-لىرى 375
- ئون بەشىنچى باب ماركىسىزم ئىدىيە سىستېمىسىنىڭ ئوتتۇرا ئاسىيا ۋە ئۇيغۇر-لارغا تارقىلىشى 386
- 1. ماركىسىمنىڭ ئوتتۇرا ئاسىيا رايونلىرىدا تارقىلىشى ، ئوتتۇرا ئاسىيا خەلقلىرى ئارىسىدا ماركىسىزىملىق پەلسەپە تەتقىقاتى-نىڭ قانات يېيىشى 386
- 2. جۇڭگو ئىنقىلابى دەۋرلىرىدە ماركىسىمنىڭ ئۇيغۇرلار ئارى-سىدا تارقىلىشى 394
- 3. ماركىسىزىملىق ئۇيغۇر پەلسەپە تارىخىي تەرەققىياتىنىڭ يېڭى دەۋرى 402
- خاتىمە 406
- پايدىلىنىلغان مەنبەلەر 414
- مۇقاۋىدىكى رەسىملەر ئىزاھاتى 422



مۇقەددىمە

« تارىخ — ئۆزىنى ئىزدەپ يۈرگەن
ئىنساننىڭ پائالىيىتىدىن ئىبارەت . »

— ماركس

ماركسىزم مەيدانغا كەلگەندىن كېيىن ، ئىنسانىيەتنىڭ پائالىيەت كا-
تېگورىيىسى بولغان جەمئىيەت ۋە ئۇنىڭ تەرەققىيات تارىخى ھەققىدىكى
تەتقىقات ئىدىئاللىزمنىڭ ھۆكۈمرانلىقىدىن ئازاد بولدى . تارىخىي ماتېرىياللىق
جەمئىيەت ھادىسىلىرىنى جۈملىدىن بىلىش ۋە روھىيەت ھادىسىلىرىنى ئىل-
مىي ئاساستا ئىزاھلاشنىڭ يولىنى يورۇتتى . ئىنسانىيەت تارىخى ئىلگىرىكى
نوقۇل گىرىك — رىم تارىخى ، خرىستىئان دىنى تارىخى ، گېگېلچە « غەرب
مەركەز » چىلىك ئاساسىدىكى پەلسەپە ۋە مەدەنىيەت تارىخىنىڭ تار-
دائىرىلىرىنى بۆسۈپ ئۆتۈپ ، شەرق خەلقلىرىنىڭ ئىجتىمائىي ۋە مەدەنىيەت
تارىخى توغرىسىدىكى تەتقىقاتىنىڭ يېڭى ئۇتۇقلىرى بىلەن زىننەتلەندى .
يېقىنقى بىر ئەسىر مابەينىدە شەرق ئەللىرىنىڭ ، ئىجتىمائىي ۋە
ئىدىئولوگىيە تارىخىغا ئائىت تۈر كۈم — تۈر كۈملەپ ئەسەرلەر مەيدانغا كې-
لسى ، پۈتۈن مەدەنىيەت پەقەت غەربتىلا مەيدانغا كەلگەن دېگەن قاراشنىڭ
ئاساسىز ئىكەنلىكىنى كۆرسەتتى .

ئۇيغۇر پەلسەپە ئىدىيىلىرى ئۇيغۇر خەلقىنىڭ تەبىئەت بىلەن ، ئىچ-
تىمائىي جاھالەت بىلەن ئېلىپ بارغان كۆپ ئەسىرلىك كۈرەشلىرى
جەريانىدا شەكىللەنگەن ۋە بېيىغان مۇھىم بىر تەپەككۈر خەزىنىسى ، ئۇيغۇر
پەلسەپە تارىخى تەتقىقاتى تارىخىي ھادىسىلەرگە تارىخىي قاراش ئاساسىدا
ئىلمىي مۇئامىلە قىلىش ئارقىلىق ئۇيغۇر مەدەنىيىتى تارىخىنىڭ پەلسەپىۋى
قاتلاملىرىغا ئېچىش ، يورۇتۇش خاراكتېرلىك تەتقىقات ئېلىپ بېرىشتىن ئى-
بارەت بولدى .

ئۇيغۇر پەلسەپە تارىخى تەتقىقاتىنىڭ ئاساسىي ۋەزىپىسى شەرق —

غەرب ئالاقىلىرى تارىخىدا مۇجەسسەملەشكەن يىپەك يولى مەدەنىيەت قاتلىمىدىن ئۇيغۇر كىشىلىك تۈركۈمىنىڭ دۇنيا قارىشىنى ۋە ئۇنىڭ ئىچكى خەزىنىسى بىلەن سىرتقى تەسىرىنى تەتقىق قىلىش .

دەرۋەقە ، ئۇيغۇر پەلسەپە تارىخى تەتقىقاتى ئۇيغۇر خەلقى تەپەككۈر تارىخىدا شەكىللەنگەن ۋە گەۋدىلەنگەن دۇنيا قاراش شەكىلىدىكى ئىدىئولوگىيەلىك مەدەنىيەت ئۈستىدىن قايتا ئويلىنىش ئېلىپ بېرىش ئاساسىغا قۇرۇلغان . ئۇ پۈتكۈل ئۇيغۇر شۇناسلىق ئىلمىي تەتقىقاتىنىڭ يۇقىرى قاتلىمىغا ۋەكىللىك قىلىدۇ . روشەنكى ، ئۇيغۇر خەلقى پۈتكۈل ئوتتۇرا ۋە مەركىزىي ئاسىيا خەلقلىرىنىڭ مەدەنىيەت تارىخىدا مىڭ يىللار داۋامىدا مۇقىم ، ئىزچىل تەپەككۈر پەزىلىتى (سۆزلىرىمىز) مەشھۇر رولىنى ئوينىدى . گەرچە كېيىنكى ئەسىرلەردە ئۇيغۇر جەمئىيىتى يىپەك يولىنىڭ ئۈزۈلۈپ قېلىشى بىلەن بىللە مەيدانغا چىققان مەدەنىيەت بېكىتمىچىلىكىنىڭ ئاسارىتى تۈپەيلى ئۆزىنىڭ تارىخىي شۆھرىتىدىن ئايرىلىپ قالغان بولسىمۇ ، ئەمما ئۇنىڭ مىلادىدىن ئىلگىرىكى ئەڭ قەدىمكى زامانلاردىن باشلاپلا شىمال - جەنۇب ۋە شەرق - غەرب مەدەنىيەت ئالاقىلىرى بەلبېغىدىكى ئوينىغان پەۋقۇلئاددە مەدەنىيەت رولىنى جاھان ئالىملىرى بىردەك مۇئەييەنلەشتۈرۈپ كەلمەكتە . ئولتۇراقلىشىش ، ئىجتىمائىي ئىش تەقسىماتى تەرەققىياتى ، ھۈنەرۋەنچىلىك ۋە شەھەر ھاياتى ، سودا - سېتىق ، دىنىي ياكى پەلسەپىۋى ئىدىئولوگىيە يېڭىلاش ، يېزىق ئىسلاھاتى ، يازما ئەدەبىيات ، ھەر خىل سەنئەت ژانىرلىرى ، ھەتتا ئېتنىك مەدەنىيەتتە يۈز بەرگەن تارىخىي خاراكتېرلىك ئۆزگىرىشلەر ، پەن ۋە مائارىپ يېڭىلىقلىرى قېرىنداش خەلقلەر ئارىسىدا ئالدى بىلەن ئۇيغۇر قەبىلىلىرى ، ئۇيغۇر خەلقى ئارىسىدا مەيدانغا كەلگەن ياكى ئۆزلەشكەندىن كېيىن ئۇيغۇرلارنىڭ مەدەنىيەت تەسىرى ۋاسىتىسى بىلەن ئوتتۇرا ۋە مەركىزىي ئاسىيادىكى باشقا قېرىنداش خەلقلەرگە تەدرىجىي ئۆزلەشكەن . شۇ ئۇزاق ئۆتمۈشتە ئۇيغۇر خەلقى ۋە ھەر قايسى قېرىنداش خەلقلەرنىڭ ھەر بىر تارىخىي خاراكتېرلىك مەنىۋى مۇۋەپپەقىيەتلىرى بۇ قېرىنداش خەلقلەرگە بەخت ۋە تەرەققىيات ئالامىتى ھېسابلىنىپ كەلگەن . گەرچە ئوتتۇرا ۋە مەركىزىي ئاسىيا خەلقلرى ئارىسىدا ئۇنداق ياكى مۇنداق سىياسىي ، ھاكىمىيەتچىلىك ماجىراللىرى بولغان

بولسىمۇ ، ئەمما ئۇيغۇر مەدەنىيىتىنى چەتكە قېقىش ھادىسىلىرى كۆرۈلمىگەن . بۇ پەلسەپىۋى جەھەتتىن قايتا ئويلىنىشقا ئەرزىيدىغان مۇئەييەن قانۇنىيەتلىك ، ماھىيەتلىك تارىخىي ھادىسە . بۇ بىزگە ئۇيغۇر پەلسەپە تارىخىي تەرەققىياتىنىڭ ئوتتۇرا ۋە مەركىزىي ئاسىيا ئىدىئولوگىيە تارىخىنى يورۇتۇشتا تۇتقان سالماقلىق تەسىرىنى چۈشەندۈرىدۇ .

شۇنى ئالاھىدە ئىزاھلاپ ئۆتۈش ھاجەتتىكى ، ئۇيغۇر پەلسەپە ئىدىيەلىرى ، خۇددى ئۇيغۇر مەنىۋى مەدەنىيىتىدەك نوقۇل ۋە مۇتلەق ھالدا بىرلا خەلق - ئۇيغۇرلارنىڭ بېكىتمە ھالەتتىكى تەپەككۈر خەزىنىسى ئەمەس ، ئەلۋەتتە . ئۇيغۇر خەلقى بۈگۈنكى ھالەتكە كەلگۈچە كۆپلىگەن ئۇرۇق ، قەبىلە ۋە خەلقلەرنى پۈتۈن ياكى قىسمەن ئۆز گەۋدىسىگە يۇغۇرغانغا ئوخشاشلا ، ئۆزىنىڭ مەنىۋى مەدەنىيىتىنىمۇ كۆپ مەنبە ، كۆپ ئېقىملاردىن ئۇيۇشتۇرغان . دۇنيا قاراش ، كىشىلىك قارىشى ، بەخت قارىشى ، گۈزەللىك قارىشى قاتارلىق پەلسەپىۋى ئىدىيەلەر ، تېگى - تەكتىدىن ئېيتقاندا ، يەنىلا مىللىي - ئېتنىك - فولكلور شەكىللىك مەدەنىيەتتە ئىپادىلەنگەن ، ئومۇمىي ئىنسانىيەتكە ئورتاق بولغان نۇقتىئىنەزەرلەر سىستېمىسىدىن باشقا نەرسە ئەمەس . ئۇنىڭ مىللەت ياكى دۆلەت نامى بىلەن قوشۇپ ئېيتىلىشى بۇ خىل ئىدىيەلەرنىڭ پەيدا بولۇش ، راۋاجلىنىش ، ئىپادىلىنىش جەھەتتىكى مىللىي ئالاھىدىلىكلىرىگە قارىتىلغان ، خالاس . بۇ نۇقتىدىن ئۇيغۇر پەلسەپە تارىخىنى ئۇيغۇر پەلسەپە ئىدىيىسىنىڭ مەنبە ۋە ئېقىملىرى دەپ ئىزاھلاش مۇمكىن .

ئۇيغۇر پەلسەپە تارىخى تەتقىقاتى پەلسەپە ئىلمىي تارمىقى سۈپىتىدە ، ئۇيغۇر ئەدەبىياتى تارىخى ، ئېتنىك مەدەنىيىتى تارىخى ، ئۇيغۇر ئىجتىمائىي تارىخى قاتارلىق تەتقىقات تېمىلىرىدىن ئۆزىنىڭ ئابستراكت تەپەككۈر تارىخىي ئالاھىدىلىكلىرى بىلەن زور دەرىجىدە پەرقلىنىدۇ . بۇ مىللىي ئەدەبىيات تارىخىدەك مىللىي ئەدەبىي تىلنى ئۆلچەم قىلمايدۇ . ئۇ تەپەككۈر ھەقىقەتلىرى ۋە پىكىر ئېقىملىرىنىڭ ئۆزئارا تەسىر قىلىدىغان ئىزچىللىققا ئاساسلىنىدۇ . ھازىرقى كۈندە پەقەت مېتافىزىك ، قاتمال ، ئەقىدىچى ياكى پەن - مەدەنىيەت مەسىلىلىرىگە « جۇغراپىيەلىك سىياسەتچىلىك » قارىشىدا مۇئامىلە قىلىدىغان كىشىلەرلا پەلسەپىۋى ئىدىيەلەرنىڭ رايون ۋە مىللەت

ئاتلاپ ئىزچىللىشىش قانۇنىيەتلىرىنى ئىنكار قىلىشى مۇمكىن . مۇشۇ سەۋەبتىن بىز ئۇيغۇر پەلسەپە تارىخىغا كۆرۈنەرلىك تەسىر كۆرسەتكەن قېرىنداش مىللەت مۇتەپەككۈرلىرىغا ئۆز تەتقىقاتىمىزدا ئالاھىدە ھۆرمەت بىلەن نەزەر ئاغدۇرىمىز .

يەنە بىر مەسىلە ، ئۇيغۇر پەلسەپە ئىدىيىلىرى يىپەك يولى بويلاپ مەركىزىي جۇڭگونىڭ ، ھىندىستاننىڭ ، ئىران ۋە ئەرەبلەرنىڭ ، گرېك مەدەنىيىتى (ئېللىنىزم) ① نىڭ ھەر قايسى تارىخىي دەۋرلەردىكى ھەر خىل شەكىل ۋە دەرىجىدىكى تەسىرىگە ئۇچرىغان ، ئۇلارغىمۇ ئەينەن ئەكس تەسىر كۆرسەتكەن . زورروئاستېرنىزم (ئانەشپەرەسلىك) گرېك - باكتېرىيە (شەرق ئېللىنىزمى) دەۋرى مەدەنىيىتى ، بۇددىزم ، ئىسلام مەدەنىيەتلىرى ئەنە شۇ خىل « سىرتتىن كىرگەن » ۋە تەدرىجىي يەرلىك تۈسكە ئىگە بولغان مەدەنىيەت ئىدى . ئۇيغۇر پەلسەپە تارىخى بىر تەرەپتىن ، ئۆز تەپەككۈر خەزىنىسىدىكى بۇ خىل سىنكرېتىك (ئارىلاشما ، كۆپ مەنبەلىك) ھادىسىسىنى يورۇتۇدۇ ، يەنە بىر تەرەپتىن ، يىپەك يولى مەدەنىيىتىدىكى سىنكرېتىك قاتلاملارنى يورۇتۇشقا ھەسسە قوشىدۇ .

ئۇيغۇر پەلسەپە تارىخى تەتقىقاتى كونا پەلسەپىدىكى بولۇپمۇ گېگېل پەلسەپىسىدىكى پەلسەپىنى ھەر قايسى كونكرېت پەنلەردىن ، ئۇنىڭدىكى ئېستېتىكىنى ھەر قايسى كونكرېت سەنئەتلەردىن ئايرىپ تاشلاپ ، پەلسەپىنى « پەنلەرنىڭ پېنى » ، نوقۇل مۇھاكىمە قورالى قىلىپ قويىدىغان ئابستراكت - جانسىز تەتقىقات ئۇسۇلىنىڭ ئەكسىچە ، پەلسەپىنى پىكىرنى ئومۇمىي مەدەنىيەت ئۆلى ئۈستىگە قويۇپ تەتقىق قىلىشنى تەكىتلەيدۇ . بۇ « مەنتىقىي » نەرسىنى « تارىخىي نەرسە » ئىچىدىن ئىزدەيدىغان تارىخىي مېتود . بۇ پەلسەپىنى ئىدىيىلەرنى مەدەنىيەت ئەمەلىيىتىدىن ئېلىش جەھەتتە ئەۋزەل بولۇپلا قالماي ، يەنە پەلسەپىنى ئىدىيىلەرنى مەدەنىيەت ئەمەلىيىتىگە قايتۇرۇش جەھەتتىمۇ پائالىيەتچان ئەۋزەللىككە ئىگە دەپ قارايمىز .

ئىنسانىيەت مۇشۇ ئەسىرنىڭ ئاخىرىدىن باشلاپ ، ئىنساننىڭ

ئۆزىنى ، ئىنساننىڭ ئۆز ئىقتىدارى توغرىسىدىكى تەلىماتلار تارىخىنى قايتا تەتقىق قىلىشقا باشلىدى . پەلسەپە ساھەسىدىمۇ ھەر قايسى مۇتەپەككۈرلارنىڭ ، ماددا بىلەن روھنىڭ مۇناسىۋىتى توغرىسىدىكى قاراشلىرىنى يېگانە ئۆلچەم قىلىپ قاراشتىن يەنىمۇ ئىلگىرىلەپ ، ئىنسانىيەتنىڭ دۇنيادىكى ئورنى ، بۇ ئورۇننىڭ دۇنيانى بىلىش ۋە دۇنيانى ئۆزگەرتىشتە پائالىيەتچان ياكى پائالىيەتچان ئەمەسلىكى توغرىسىدىكى قاراشلىرىنىمۇ ئۆلچەم قىلىدىغان ئەتراپلىق تەتقىقات تېمىلىرى ئېچىلدى . پەلسەپە تارىخى ئادەتتىكى بىرىنچى باھا كۆز قاراشلىرى تارىخىي رامكىسىدىن چىقىپ ، بىر پۈتۈن ، ئەتراپلىق ، جانلىق تەپەككۈر تارىخى قىياپىتىنى قايتا تېپىۋېلىشقا يۈزلەندى . نەتىجىدە پەلسەپە تارىخى ئالدىدا بىر پۈتۈن ھەم كۆپ جەھەتلىك باي روھىي مەدەنىيەت دۇنياسى جىلۋىلىنىشكە باشلىدى . بۇ بىلىشنىڭ زور ئازادلىقى سۈپىتىدە ھازىرقى زامان ئاڭ - تەپەككۈرىغا ھۆسن قوشتى . يېڭى چۈشەنچىلەر ، يېڭى نۇقتىئىنەزەر ۋە يېڭى ئۇسۇللار ھازىرقى زامان ئېڭىنى ئۆتمۈشتىكى ئىلمىي قاراشلاردىن زور دەرىجىدە ئۈستۈنلۈككە ئىگە قىلدى . ئۇيغۇر پەلسەپە تارىخى تەتقىقاتى ئۆز مەنبەلىرى ، ئۆز تېماتىك سىستېمىلىرى ، ئۆزىنىڭ ئىپادىلىنىش شەكىللىرى ۋە يىپەك يولى ئالاقىلىرىدە ئوينىغان مەنىۋى تەسىرى بويىچە چوڭ تەتقىقات ساھەسىنى تەشكىل قىلىدۇ . بۇنى ھازىرقى زامان چۈشەنچىلىرى ۋە مەنىۋى مەدەنىيەت تارىخى قارىشى بويىچە بىر گەۋدە ھالىتىدە ، سىتېرىئولۇق ۋە پۈتۈن جەريانلىق ، كۆپ قانالىق ۋە سۈزۈك كۆرۈنۈشلۈك ھالەتتە تەتقىق قىلىش ئۈچۈن ، بىر قانچە كىتاب كېرەك . بىزنىڭ بۇ كىتابىمىز ياخشى دېيىلگەندىمۇ ئۇيغۇر پەلسەپە تارىخىنىڭ تۇنجى ئوچىرىكى ۋە ئۇنى مەدەنىيەت تارىخىغا قويۇپ بايان قىلىشنىڭ دەسلەپكى ئىنتىلىشى بولالسا ئىدى ، ئۆزىمىزنى ئىپتىخارلىق ھېس قىلغان بولاتتۇق .

كىتابىمىز ئۈچ بۆلۈمدىن تەشكىل تاپقان : بىرىنچى بۆلۈم ، ئومۇمەن ئەڭ ئىپتىدائىي تەپەككۈر شەكىللىرىدىن ، بولۇپمۇ يىپەك يولى مەيدانىغا كەلگەندىن كېيىنكى پەلسەپىنى تەپەككۈردىن ئۇيغۇر ئىسلام مەدەنىيىتىنىڭ شەكىللىنىشىگىچە بولغان تارىخىي دەۋرلەرگە قارىتىلغان ؛ ئىككىنچى بۆلۈم ، ئۇيغۇر ئىسلام مەدەنىيىتى دەۋرىدىكى ئۇيغۇر مۇتەپەككۈرلىرى ۋە تەپەككۈر

① ئېللىنىزم - ئىلىن (گرېك) مەدەنىيىتىگە قارىتىلغان ئىبارە بولۇپ ، ئىسكەندەر زۇلقەرنەيندىن كېيىن مەيدانغا كەلگەن گرېكلەشكەن دۆلەتلەردە ئېللىنىزم ھادىسىسى يۈز بەرگەندى .



بىرىنچى بۆلۈم قەدىمكى زامان

بىرىنچى باب

ئۇيغۇر پەلسەپە تارىخىنىڭ ئىلمىي قىممىتى

« قىسقىسى ، غەربىي يۇرت ئارىلاشما مەدەنىيىتىنىڭ پەيدا بولۇشى ئۇيغۇرلارنىڭ بۇ رايوننى كونترول قىلىشى بىلەن يۈز بەرگەن مۇقەررەر ھادىسىدىن ئىبارەت . »
— خانىدا تورو

1. ئوتتۇرا ۋە مەركىزىي ئاسىيا مەدەنىيىتىنىڭ تارىخىي خۇسۇسىيەتلىرى

ئوتتۇرا ۋە مەركىزىي ئاسىيا — ئۇيغۇر ۋە ئۇنىڭغا قېرىنداش خەلقلەر پائالىيىتىنىڭ تارىخىي سەھنىسى ، ئۇيغۇر پەلسەپە ئىدىيىلىرىنىڭ شەكىللىنىشى ۋە راۋاجلىنىش تۇپرىقى . ئۇيغۇر خەلقى مەنبەۋى مەدەنىيىتىنىڭ كۆپ ئامىللىرى بويىچە ئۆز خاسلىققا ئىگە بۇ زېمىن بىلەن زىچ بىرلىشىپ كەتكەن . ئوتتۇرا ۋە مەركىزىي ئاسىيا — جۇغراپىيىلىك مەنىدە ئومۇمەن ئاسىيا قۇرۇقلۇقىنىڭ دېڭىز — ئوكيانلاردىن يىراق بولغان مەركىزىي قىسمىنى كۆرسىتىدۇ . ئوتتۇرا ۋە مەركىزىي ئاسىيا ئېتىراپىيىلىك ۋە تارىخشۇناسلىق مەنىسىدە ئومۇمەن ، جەنۇبىي سىبىرىيىدىن خۇاڭخېننىڭ غەربىي شىمالىغىچە ، بايقال ساھىلىدىن قىپچاق دالاسىغىچە ، ئالتاي تاغلىرى بىلەن يېنسەي ۋادىسىدىن ھىندىقۇش تاغلىرى ۋە پەنجاب دەريالىرىغىچە بولغان كەڭ زېمىندا ياشىغان خەلقلەرنىڭ ئېتىنىك شەكىللىنىشى ۋە پائالىيەت تارىخىنىڭ مۇجەسسەم سەھنىسىنى كۆرسىتىدۇ . مەنبەۋى مەدەنىيەت مەنىسىدە ، ئېنىقراقى پەلسەپە ئىدىيە تارىخى مەنىسىدە ئۇ ئۆز ئالدىغا بىر ئېقىم ، بىر تارىخىي ئىزچىللىق شەكىللەندۈرۈلگەن ئوتتۇرا ۋە مەركىزىي

ھادىسىلىرىگە بېغىشلانغان ؛ ئۈچىنچى بۆلۈم ، ياۋروپا مەدەنىيەت ئويغىنىشى ۋە يىپەك يولىنىڭ خارابىلىشىدىن كېيىنكى ئۇيغۇر پەلسەپىسىنىڭ تارىخىي تەقدىرىگە قارىتىلغان . ئاخىرىدا ماركسىزىملىق پەلسەپىۋى سىستېمىنىڭ ئوتتۇرا ئاسىيا ۋە جۇڭگو ئۇيغۇرلىرى ئارىسىدا تارقىلىش مەسىلىسى تىلغا ئېلىنغان .

بىز ئۇيغۇر پەلسەپە تارىخىنى تەتقىق قىلغاندا يۇقىرىدىكى ئۇسۇل ۋە پىرىنسىپلار ئارقىلىقلا ئۇيغۇر پەلسەپە تارىخىدىكى ئەنئەنىۋىلىك ، سېنىكرېتىزىملىق ، خاس ئالاھىدىلىك ۋە پەلسەپىۋى قاراشلاردىكى ئومۇمىي بىردەكلىك جەھەتلىرىگە تەڭ ئېتىبار بەرگىلى بولىدۇ ، دەپ قارايمىز .



ئاسىيا خەلقلىرىنىڭ ئىدىئولوگىيە تارىخىنى كۆرسىتىدۇ . بۇنىڭ ئۆزىكى ئېلىمىزنىڭ شىنجاڭ رايونى بىلەن ئوتتۇرا ئاسىيا جۇمھۇرىيەتلىرى ۋە قازاقىستان رايونىدىكى ئۇيغۇر ۋە باشقا قېرىنداش خەلقلەرنىڭ مەنىۋى مەدەنىيەت تارىخىدىن ئىبارەت .

ئوتتۇرا ۋە مەركىزىي ئاسىيا — دۇنيادىكى ئەڭ مۇھىم رايونلارنىڭ بىرى ؛ ئوتتۇرا ۋە مەركىزىي ئاسىيا — ئانتروپولوگىيەلىك مەنىدە ئىنسانىيەتنىڭ ئەڭ مۇھىم ئايرىمدا گەھلىرىنىڭ بىرى ؛ ئوتتۇرا ۋە مەركىزىي ئاسىيا — تارىخشۇناسلىق مەنىسىدە ئىنسانىيەتنىڭ ئەڭ قەدىمكى ، ئۆزگىچە مەدەنىيەت بۇلاقلىرىدىن بىرى ؛ ئوتتۇرا ۋە مەركىزىي ئاسىيا خەلقلەرنىڭ ئاسىيا شەكلىدىكى ئاق جىنسلىق ئىنسان گۇرۇھى بىلەن سېرىق جىنسلىق ئىنسان گۇرۇھىنى بىرلەشتۈرگەن ، يايلاق مەدەنىيىتى بىلەن بوستان مەدەنىيىتىنى بىرلەشتۈرگەن ، شەرق مەدەنىيىتى بىلەن غەرب مەدەنىيىتىنى بىرلەشتۈرگەن كۆپ قىرلىق ، كۆپ قاتلاملىق مەھەللىۋى ۋە خەلقئارا خاراكتېرىگە ئىگە سېنىكېرىپتىك (ئارىلاشما) ئۆزگىچە مەدەنىيەتنىڭ ئىختىراجچىلىرى سۈپىتىدە پۈتكۈل ئىنسانىيەت مەنىۋى مەدەنىيىتىگە كۆرۈنەرلىك تۆھپە قوشقان .

كۆپ مىللەتلىك ئوتتۇرا ئاسىيا پەلسەپە ئىدىيە تارىخى — ئوتتۇرا ۋە مەركىزىي ئاسىيا خەلقلەرى مەدەنىيىتىنىڭ جەۋھىرى ، ئوتتۇرا ۋە مەركىزىي ئاسىيا خەلقلەرنىڭ ئىجتىمائىي ئەمەلىيەتنىڭ ھەر قايسى تارىخىي دەۋرلىرىدە ياشىغان ئىنساننىڭ ئورنى توغرىسىدىكى دۇنيا قاراشلىرىنىڭ ئىزچىل ئېقىمى . ئۇ پۈتكۈل ئىنسانىيەتنىڭ پەلسەپىۋى بىلىش تارىخىنىڭ ئالاھىدە خاسلىقى ۋە يايلاق — بوستان تىپىكىلىكىگە ئىگە مۇھىم تەركىبىي قىسمى . ئۇيغۇر پەلسەپە تارىخى — ئوتتۇرا ۋە مەركىزىي ئاسىيا پەلسەپىۋى تەپەككۈرنىڭ تارىخى ئۇزۇن ، خەزىنىسى مول ، قىممىتى يۇقىرى ، تەسىرى كۈچلۈك شۆھرەتلىك پاۋلىئونى .

ئۇيغۇر پەلسەپە ئىدىئولوگىيىسى كېيىنكى ۋاقىتلاردا «يىپەك يولى»^①

① « يىپەك يولى » ئاتالغۇسى ئۆتكەن ئەسىرنىڭ 60 - يىللىرى نېمىس سەيياھى رېچت خوۋېن (1833 — 1905) تەرىپىدىن ئىلىم دۇنياسىغا ئېلىپ كىرىلگەن بولۇپ ، ئۇ قەدىمكى شەرق - غەرب كارۋان يولىنى ئىپادىلەيدۇ .

دەپ شۆھرەتلەنگەن شەرق بىلەن غەرب ئارىسىدىكى ئەڭ قەدىمكى ئالاقىلەر بەلبېغىدا شەكىللەنگەن ۋە ئىپادىلەنگەن كلاسسىك پەلسەپىۋى كۆز قاراشلار تارىخى بولۇپ ، ئۇ بىر قاتار مەنبەلىرى ، مەزمۇنلىرى ۋە ئەكس تەسىر قىلىشى جەھەتتىمۇ كۈچلۈك يىپەك يولى خاراكتېرىگە — شەرق - غەرب مەدەنىيىتى سېنىكېرىتىمى خاراكتېرىگە ئىگە بولدى . ئۇ پۈتكۈل ئىنسانىيەتنىڭ مەدەنىيەت تارىخىدا ، بولۇپمۇ پەلسەپىۋى بىلىش تارىخىدا سېنىكېرىتىمىنىڭ روشەن ئۈلگىسىنى ياراتتى .

ئۇيغۇر پەلسەپە تارىخى ئوتتۇرا ۋە مەركىزىي ئاسىيا مەدەنىيەت تارىخىنىڭ مۇنبەت تۇپرىقىدا مەيدانغا كەلگەن ، ئوتتۇرا ۋە مەركىزىي ئاسىيا مەدەنىيىتىنىڭ تارىخىي خۇسۇسىيەتلىرىنى گەۋدىلەندۈرگەن بولغاچقا بۇ ھەقتە قىسقىچە توختىلىشقا توغرا كېلىدۇ .

ئوتتۇرا ۋە مەركىزىي ئاسىيا مەدەنىيىتىنىڭ مۇھىم بىر تارىخىي خۇسۇسىيىتى يايلاق - بوستان خاراكتېرىدىن ئىبارەت . بىر ئېتىبارغا كۆچمە چارۋىچىلىق ۋە ئولتۇراقلاشقان دېھقان - چارۋىچىلىق بىلەن شۇغۇللانغانلىقى ياكى بولمىسا كۆچمە چارۋىچى قەبىلىلەرنىڭ بىر قىسمى ، ھەتتا كېيىنچە پۈتۈن تەرەپ كىبى ئولتۇراقلاشقان دېھقانچىلىق - چارۋىچىلىق بىلەن شۇغۇللانغانلىقى ، ئۇلار ئوتتۇرىسىدىكى يايلاق ماجىرالىرى ياكى سودا مۇئامىلىلىرى ، ئۇلاردىكى ئۆز ئارا سىڭىشىش ۋە يۆنىلىش پۈتكۈل ئوتتۇرا ۋە مەركىزىي ئاسىيا تارىخى ، ھېچ بولمىغاندا ئوتتۇرا ۋە مەركىزىي ئاسىيانىڭ قەدىمكى ۋە ئوتتۇرا ئەسىردىكى تارىخىنى چۈشىنىشنىڭ مۇقەددىمىسى بولۇپ ھېسابلىنىدۇ . ھازىرقى كۈندىمۇ ئوتتۇرا ئاسىيا مىللەتلىرى چارۋا مەھسۇلاتلىرى بىلەن يېزا ئىگىلىك مەھسۇلاتلىرىغا ئالاھىدە ھەۋەس بىلەن مۇئامىلە قىلىدۇ ، يايلاقلاردىمۇ ، بوستانلاردىمۇ بىر - بىرىدىن قېلىشمايدىغان مىقداردا مال - چارۋىلار باقىدۇ . مۇنداق ئوتتۇرا ئاسىياچە تۇرمۇش مۇھىتى ۋە تۇرمۇش شەكلى ئوتتۇرا ۋە مەركىزىي ئاسىيا خەلقلەرنىڭ ھۈنەر - سەنئىتىگە ، مۇزىكا - ئۇسسۇل سەنئىتىگە ، ئۆيىمكەشلىك ۋە گۈزەل - سەنئىتىگە ، ئېغىز ئەدەبىياتىنىڭ ھەممە ساھەلىرىگە ، ئېستېتىك قاراشلىرىغا ، تىببىي ئەنئەنىسىگە ، ئۆرپ - ئادەت قائىدىلىرىگە ، دىنىي ۋە پەلسەپىۋى قاراشلىرىغا ،

قىسقىسى ، ماددىي ۋە مەنىۋى مەدەنىيەتنىڭ ھەممە تارماقلىرىغا يايلاق - بوستان خاراكتېرىنى بېغىشلىغان .

يايلاق - بوستان خاراكتېرى ئىككىنچى خىل شەكىلدە شىمال بىلەن جەنۇب ئالاقىلىرى خاراكتېرىنى ئالغان بولۇپ ، ئوتتۇرا ۋە مەركىزىي ئاسىيا ئىقتىسادى ۋە مەدەنىيىتى تارىخىدا بىرلەمچى ۋە ئاساسىي ئورۇننى ئىگىلەيدۇ . شىمال بىلەن جەنۇب مۇناسىۋىتى چارۋا ئىگىلىكى بىلەن يېزا ئىگىلىكى ، چارۋىچى قەبىلىلەر بىلەن تېرىقچى قەبىلىلەر مۇناسىۋىتى ئوتتۇرا ۋە مەركىزىي ئاسىيادا ئىنسان ۋە قىممەت ، تاۋار ۋە مۇئامىلە قاراشلىرىنىڭ ئۆلىنى تۈزگەن . كارل ماركس مۇنداق دېگەندى : « بارلىق شەرق قەبىلىلىرىدە تارىخ باشلىنىش بىلەنلا بىر قىسىم قەبىلىلەرنىڭ ئولتۇراقلاش - قانلىقى بىلەن يەنە بىر قىسىم قەبىلىلەرنىڭ كۆچمە چارۋىچىلىق بىلەن شۇغۇللانغانلىقى ئارىسىدىكى ئورتاق مۇناسىۋەت داۋاملاشقان » (« ماركس - ئېنگېلس تاللانما خەت - چەكلەر » 73 - بەت) مۇنداق تارىخىي خۇسۇسىيەت قەبىلە ۋە مىللەت ئىچىدەمۇ ، قەبىلە ۋە مىللەتلەر مۇناسىۋىتىدەمۇ قوش قىرلىق ھالەتنى ھاسىل قىلغان .

ئۇيغۇر خەلقى ئەڭ دەسلەپ ئولتۇراقلىشىشقا قەدەم قويۇش بىلەن بىللە ھەم چارۋىچىلىق ، ھەم تېرىقچىلىق ، ھەم تاۋار ئىگىلىكى ، يەنى ھۈ - نەرۋەنچىلىك ۋە سودا تىجارەت بىلەن شۇغۇللىنىپ ، شىمال جەنۇب يايلاق - بوستان خاراكتېرىدىكى ئىقتىسادىي ۋە مەدەنىيەت ئالامەتلىرىنى شەرق - غەرب « يىپەك يولى » خاراكتېرىگە ئىگە قىلدى . « يىپەك يولى » ئالاقىلىرى ئوتتۇرا ۋە مەركىزىي ئاسىيا مەدەنىيىتىگە يېڭى تارىخىي خۇسۇسىيەت بېغىشلىدى .

ئوتتۇرا ۋە مەركىزىي ئاسىيا مەدەنىيىتىنىڭ يەنە بىر مۇھىم تارىخىي خۇسۇسىيىتى سىرتقا نىسبەتەن ئىشكىنى تاقىۋەتمەسلىك - ئۈنۈپرسالنىم - لىق خاراكتېرىدىن ئىبارەت . ئوتتۇرا ۋە مەركىزىي ئاسىيا خەلقلەرى ئەڭ قەدىمكى تۇج قوراللىرى ۋە « ئات مەدەنىيىتى » دەۋرىدىلا يايلاقلار ۋە تاغ قاپتاللىرىنى كېزىپ ، ئاسىيا قۇرۇقلۇقىنىڭ شىمالى ۋە غەربىدىكى كەڭ رايونلاردا پائالىيەت ئېلىپ بېرىپ ، ئاسىيا - ياۋروپا مىللەتلەر كۆچۈشنىڭ كۆپ قېتىملىق بەھەيۋەت مەنزىرىسىنى شەكىللەندۈرگەن . بۇنىڭغا ئارىئان

قەبىلىلىرىنىڭ ھىندىستان ۋە ئىبلىم ئېگىزلىكىگە كۆچكەنلىكى ، سىكەت (سىكىن) قەبىلىلىرىنىڭ قارا دېڭىزنىڭ شىمالى ، كىچىك ئاسىيا ۋە مىس - سۇپوتامىيىدىكى يۈرۈشلىرى ، تاۋار ۋە ھون ئىمپېرىيىسىگە ئۇيۇشقان قەبىلىلەرنىڭ شەرقىي ياۋروپاغا يۆتكىلىشى ، بىر قىسىم شىمالىي مىللەتلەر - نىڭ خۇاڭخې ۋادىلىرىدا ئۆزلىشىشى ، سالىجۇق تۈركلىرىنىڭ ئىران ۋە كىچىك ئاسىياغا سۈرۈلگەنلىكىنى مىسال قىلىش مۇمكىن . بۇ بىر كۆپ قاتلاملىق تارىخىي جەريان ئوتتۇرا ۋە مەركىزىي ئاسىيا خەلقلەرنىڭ « ئالەمدىن خەۋەردار بولۇشى » دىكى مۇھىم بىر ئۇچۇر بەلبېغىنى ھاسىل قىلغان . بۇ بىر تارىخىي جەريانغا ئەگىشىپ ، ئوتتۇرا ۋە مەركىزىي ئاسىياغا مەركىزىي جۇڭگونىڭ قەدىمكى مەدەنىيىتى ، ھىندىستان مەدەنىيىتى ، مىسسۇپوتامىيە مەدەنىيىتى ، گرېك - رىم مەدەنىيىتى ، ئۆز تەسىرىنى كۆرسەتتى . دارا ، ئىسكەندەر ۋە خەن ۋۇدى قاتارلىق تارىخىي شەخسلەر سەلتەنەت سۈرگەن دەۋرلەردىلا ، ئوتتۇرا ۋە مەركىزىي ئاسىيا ئالەمشۇمۇل ئارىلاشما سېنىكرېتىك مەدەنىيىتىنىڭ مىسلىسى زور پاۋلىئونغا ئايلاندى . ئىپتىدائىي شامان ئېتىقادى ۋە ئاتەشپەرەسلىك دىنىلىرى بىلەن بۇددىزم ، ما - نىخىزم ، نىستورىئانزم ۋە ئىسلام دىنى ئوتتۇرا ئاسىيا روھىيەت ئاسمىنىدا روھانىيەتچىلىكنىڭ رەڭگارەڭ بۆلۈك قاتلىمىنى ھاسىل قىلدى . كۆپ خىل مەدەنىيەت ئوتتۇرا ۋە مەركىزىي ئاسىيا خەلقلەرى تەرىپىدىن پۈتۈنلەي چەتكە قېقىۋېتىلگەن بولماستىن ، بەلكى تاللىنىپ قوبۇل قىلىندى . نەتىجىدە ، ئوتتۇرا ۋە مەركىزىي ئاسىيا خەلقئارا سېنىكرېتىك مەدەنىيىتىنىڭ ئۈلگىلىك بىر بازىسىغا ئايلاندى . بىز ئوتتۇرا ۋە مەركىزىي ئاسىيا قەدىمكى قەبىلىلىرىنىڭ ئات تۇۋىقى يەتكەن ھەممە جايلاردىن ئوتتۇرا ۋە مەركىزىي ئاسىياچە تىپىك يايلاق - بوستان مەدەنىيىتى تەسىرىنى باي - قىۋالالايمىز . ئوخشاشلا ، ئوتتۇرا ۋە مەركىزىي ئاسىيا خەلقلەرنىڭ ، سېنىكرېتىك قاتلاملىرىدىن ئۇنىڭغا سېڭىپ ئۆزلەشكەن شەرق ۋە غەرب مەدەنىيىتىنىڭ روشەن ئالامەتلىرىنى كۆرۈۋالالايمىز .

يۇقىرىدا تىلغا ئېلىنغان ئوتتۇرا ۋە مەركىزىي ئاسىيا مەدەنىيىتى ، بولۇپمۇ ماددىي مەدەنىيەتكە نىسبەتەن تەسەۋۋۇر كۈچىگە كۆپرەك ئالاقىدار بولغان مەنىۋى مەدەنىيەت كىشىلەر مۆلچەرىدىن پەرقلىق ھالدا تولۇمۇ باي ۋە

تولمۇ رەڭگارەڭ مەدەنىيەت خەزىنىسى تەشكىل قىلغان . ئۇ مەيلى ئەپسانە ۋە رىۋايەتلەر ، خەلق ھېكايە - چۆچەكلىرى ، ئەقلىيە ۋە لەتىپىلىرى جەھەتتىن بولسۇن ، دىنىي ياكى تەبىئەت پەلسەپىسى كۆز قاراشلىرى جەھەتتىن بولسۇن ، ئىجتىمائىي ئەخلاقىي ئىدىيەلەر ياكى ئوتوپىك - غا- يىۋى جەمئىيەت تەسەۋۋۇرى جەھەتتىن بولسۇن تەتقىق قىلىش ۋە زوقلىنىشقا ئەرزىيدىغان مول مەنبەلەر بىلەن ئۆزىنى بېزەندۈرگەن . ئۇ ئۆپ- خۇر مەدەنىيەتتە چەتئەل ئىشكىنى ئېچىۋېتىش ، يىپەك يولىدا مېھماندوستلۇق ۋە بىۋاسىتە چەت ئەل مەدەنىيىتى بىلەن ئۇچرىشىش ، كلاسسىك ۋە نەزەرىيىۋى تەپەككۈر بىلەن شۇغۇللىنىش ، سېنكرېتىك مەدەنىيەت بەرپا قىلىشتەك ئېسىل ئەنئەنە ياراتقان .

ئوتتۇرا ۋە مەركىزىي ئاسىيا خەلقلىرى مەدەنىيەت تارىخى ئوتتۇرا ۋە مەركىزىي ئاسىيا خەلقلىرى ياراتقان ياكى ئۆزلەشتۈرۈپ قايتا ياراتقان مەھەللىسى ۋە ئالەمشۇمۇل مەدەنىيەتنىڭ شەكىللىنىش ۋە راۋاجلىنىش تارىخى سۈپىتىدە ئوتتۇرا ۋە مەركىزىي ئاسىيا پەلسەپە ئىدىيىلىرىنىڭ ، ئەڭ ئالدى بىلەن ، ئۇيغۇر پەلسەپە ئىدىيىسىنىڭ شەكىللىنىشى ۋە راۋاجلىنىشىغا ئاساس سالغان ، ئۆز نۆۋىتىدە بۇ خىل پەلسەپە ئىدىيىلەر ئوتتۇرا ۋە مەركىزىي ئاسىيا مەدەنىيىتىنىڭ داۋاملىق راۋاجلىنىشىغا مەنبۇ ئۆزەك بولۇپ خىزمەت قىلىپ كەلگەن .

2 . ئۇيغۇر پەلسەپە تارىخىنىڭ يىپەك يولى مەدەنىيىتىدە تۇتقان ئورنى ۋە تەتقىقات قىممىتى

يىپەك يولى — شەرق - غەرب ئەللىرىنىڭ ياۋروپا - ئاسىيا قۇرۇقلۇقىدا ئۆز ئارا قوشۇلۇش بەلبېغى سۈپىتىدەلا ئىقتىسادىي ، ماددىي قىممەتكە ئىگە بولۇپ قالماستىن ، ئۇ يەنە مەدەنىي ، مەنبۇ قىممەتمۇ ياراتتى . ئۇيغۇر خەلقى يالغۇز يىپەك يولى ئوتتۇرا بەلبېغىدا ياشىغۇچى خەلق سۈپىتىدەلا ئەمەس ، بەلكى يىپەك يولى ماددىي ، مەنبۇ ئالاقىلىرىنى تۇ- تاشتۇرغۇچى پائال ۋاسىتىچى سۈپىتىدە ، جۈملىدىن يىپەك يولىدا ئۇيغۇر ئالامەتلىرى بىلەن مۇجەسسەملەشكەن سېنكرېتىك مەدەنىيەتنىڭ پائال ئىخ- تىراجىسى سۈپىتىدە شەرق - غەرب ئالاقىلىرى تارىخىغا ئۆچمەس تۆھپىلەر

قوشتى . ئۇلار ئالەمشۇمۇل تارىخىي خاراكتېرلىك مەدەنىيەت تىپلىرى — « گرىك - رىم مەدەنىيىتى » ، « كوشان — كۇسەن مەدەنىيىتى » ، « سۈي - تاڭ مەدەنىيىتى » ، « ئەرەب شەرق مەدەنىيىتى » ۋە « ياۋروپا مەدەنىيەت ئويغىنىشى » دىن كېيىنكى غەرب مەدەنىيىتىدىن ئىبارەت بەش خىل مەدەنىيەت تىپىنىڭ تەسىرىگە ئۇچرىغان ، ئۇنىڭغا ئۆز تەسىرىنى كۆرسەتكەن . كوشان — كۇسەن مەدەنىيىتى ، سۈي - تاڭ مەدەنىيىتى ، ئەرەب شەرق مەدەنىيىتىگە ئوتتۇرا ۋە مەركىزىي ئاسىيا مەدەنىيىتىنىڭ كۆرسەتكەن تەسىرى كۆرۈنەرلىك ، سالماقلىق بولغان . بۇ تەسىر كوشان - كۇسەن مەدەنىيەت تىپىدە بۇددىزم سەنئىتى ۋە تەرجىمە - شەرھىشۇناسلىقى شەكىللىنى ، سۈي - تاڭ مەدەنىيەت تىپىدە مۇزىكا ، ئۇسسۇل ۋە رەسساملق سەنئىتى شەكىللىنى ئاساس قىلغان بولسا ، ئەرەب شەرق مەدەنىيىتى تىپىدا تولسراق مۇھەممەد مۇسا خارەزىمى ، ئەبۇ نەسىر فارابى ، يۈسۈپ خاس ھا- جىپ ، مەھمۇد قەشقىرى ۋە ئەلىشىر نەۋائىنى ۋەكىل قىلغان تەبىئەت ئىلمى ۋە ئىجتىمائىي ئىدىئولوگىيە شەكىللىنى ئاساس قىلدى .

ئۇيغۇر پەلسەپە تارىخى تەتقىق قىلىدىغان ئوبيېكت — يىپەك يولى ئۇيغۇر - ئوغۇزلىرىدا شەكىللەنگەن پەلسەپىۋى قاراشلار ، ئۇلارنىڭ ئىدىيىۋى مەنبەلىرى ، ئىچكى مەزمۇنى ۋە ئىپادىلىنىش شەكىل ئالاھىدىلىك- لىرى ، پەلسەپە ئىدىيىلىرىنىڭ تىپلىرى ۋە قىممىتىدىن ئىبارەت . بۇ كۆرۈنگەن تەپەككۈر نامايەندىلىرىنىڭ ماددا ۋە روھ توغرىسىدىكى كۆز قاراشلىرىنى ، ئالەم ۋە ئۇنىڭ يارىلىشى توغرىسىدىكى قاراشلىرىنى ، دىنىي قاراشلىرىنى ، بىلىش نەزەرىيىلىرىنى ، ئىجتىمائىي - ئەخلاقىي - ئېستېتىك قاراشلىرىنى ، ئوتوپىك ئىدىيە ۋە ھەر خىل پەلسەپىلىك پىكىر ئېقىملىرىنى ئۆز ئىچىگە ئالىدۇ .

ئۇيغۇرلارنىڭ پەلسەپە ئىدىيىسى تارىخىغا ئائىت ماتېرىياللار ئىنتايىن كۆپ بولۇپ ، مۇھىمى يازما مەنبەلەر ، قىسمەن ئاغزاكى ماتېرىياللاردىن ئىبارەت . يازما مەنبەلەر ئەسلى تېكىستلارنى ۋە تەتقىقات ئەسەرلىرىنى ئۆز ئىچىگە ئالىدۇ .

شۇنى ئىزاھلاش ھاجەتكى ، ئۇيغۇر پەلسەپە تارىخى يالغۇز كەبىيىي پەيلاسوفلارنىڭ ئىدىيە سىستېمىلىرىنى تەتقىق قىلىش بىلەن چەكلەنمەس-

تىن ، ئومۇمەن ئۇيغۇر ۋە مەركىزىي ئاسىيادىكى پەلسەپىۋى پىكىر ئېقىملىرىنى ، تونۇلغان ئەدىبلەرنىڭ پەلسەپە ئىدىيىلىرىنى ، مۇتەپەككۇر - پەيلاسوپلارنىڭ قاراشلىرى ۋە تەلىماتلىرىنى تەتقىق قىلىشنى ئۆز ئىچىگە ئالىدۇ .

ئۇيغۇر پەلسەپە تارىخىنى تەتقىق قىلىش ئۇيغۇر ۋە مەركىزىي ئاسىيا خەلقلەرنىڭ پەلسەپە ئىدىيىلىرى تارىخى بىلەن تونۇشۇپ چىقىشقا ، ئۇنىڭ جاھان تەپەككۇر تارىخىدىكى ئورنى ، ئۆزگىچىلىكى ، قىممىتى ۋە تەسىرى توغرىسىدا بىر قەدەر ئىلمىي مەلۇماتقا ئىگە بولۇشقا پايدىلىق . يىپەك يولى سېنىكرېتىك مەدەنىيىتى ، بولۇپمۇ مەنئىۋى مەدەنىيىتىدىن خەۋەردار بولمىغاندا ، جاھان مەدەنىيىتى ، بولۇپمۇ بىلىش تارىخى ھەققىدە تولۇق ، توغرا قاراشقا ئىگە بولۇش قىيىن .

ئىككىنچى ، ئۇ ئۇيغۇر مىللىي ۋە مەھەللىۋى تەپەككۇرنىڭ مۇۋەپپەقىيەتلىرى بىلەن شەرقنىڭ ۋە غەربنىڭ ھېكمەت دۇراندلىرىنىڭ ئۇچرىشىش ۋە تەسىر قىلىش تارىخىنى چۈشىنىشكە ، ئالەمشۇمۇل خاراكتېرلىك ئارىلاشما تەپەككۇر سەمىرلىرىنىڭ شەكىللىنىشى ۋە ئۇنىڭ مىللىي - مەھەللىۋى ئالاھىدىلىكلىرىنى چۈشىنىشكە پايدىلىق . شۇنى تەكىتلەش ھاجەتلىك ، ئوتتۇرا ۋە مەركىزىي ئاسىيا شەرق بىلەن غەربنىڭ مەنئىۋى مەدەنىيەت مۇناسىۋەتلىرىنى ئومۇميۈزلۈك يورۇتۇشتىكى ھالقىلىق رايونلارنىڭ بىرى بولۇپ ، ئۇيغۇر پەلسەپە تارىخى مۇنداق ئومۇميۈزلۈك يورۇتۇشنىڭ ئالتۇن ئاچقۇچىدىن ئىبارەت .

ئۈچىنچىدىن ، ئۇ ئۇيغۇر ئەدەبىيات تارىخى ، سەنئەت تارىخى ، مائارىپ تارىخى ، مەدەنىيەت تارىخى مىراسلىرىنى تەتقىق قىلىشتا ئاساسىي دەستەك . روشەنكى ، ئۇيغۇر تەپەككۇر تەرەققىياتىنىڭ تارىخى خۇسۇسىيەتلىرىنى پۇختا بىلمەستىن تۇرۇپ ، ئۇيغۇر مەدەنىيىتىنىڭ ھەر قايسى ساھەلىرى ئۈستىدە يۇقىرى سەۋىيىلىك چوڭقۇر مۇھاكىمە ئېلىپ بېرىش تەسكە توختايدۇ .

شۇنى ئېيتىش كېرەككى ، ئىنسان ئالىيىتى غايىلەرسىز ، بۇنداق غايىۋى ئىدىيىگە بولغان يالقۇنلۇق مۇھەببەتسىز ، ئۆزىدىن ئىلگىرى ئۆتكەن مۇتەپەككۇر ئەزىمەتلەرنىڭ ئەسىرلەردىن ھالقىپ كېلىۋاتقان ھېكمەت

دۇراندلىرىدىن ئالىدىغان بەھر - ھالاۋەتسىز ياشىيالمىدۇ . كومپىنىسكى : « دانالار بىساتىنى ئۆگىنىش بىزنى يۈكسەكلىككە كۆتۈرۈپ ، قۇدرەتلىك ۋە ئالىيىجاناب ئىنسانغا ئايلاندۇرىدۇ » دېسە ، سالىكوۋ شىدرىن : « قەدىمكى دا - نىشمەنلەر شۇنچە كۆپ دۇراندلىرىنى قالدۇرغانكى ، ئۇ بىر پۈتۈن غۇلىماس تامدۇر » دېگەندى . ھايات دەرىخىدە يېتىشكەن ئەقىل ئىدراك مېۋىسىنى ، ۋاقىت داۋىنىدا ھاسىل بولغان ھېكمەت - پاراسەت خەزىنىسىنى ئىگىلەش ھەر قانداق ئادەمنىڭ ئۆز - ئۆزىنى كامالەتكە ئېرىشتۈرۈشتىكى زۆرۈر ئۆت - كەلدۇر .

3 . ئۇيغۇر پەلسەپە تارىخىنى تەتقىق قىلىشتىكى مېتودولوگىيىلىك مەسىلىلەر

ئۇيغۇر پەلسەپە تارىخى تەتقىقاتى تەتقىقات ئوبيېكتىنىڭ كەڭلىكى ، كۆپ قىر - كۆپ قاتلاملىقى ، مۇرەككەپلىكى تۈپەيلى ، جۈملىدىن بۇ خىل تەتقىقات ئۆزىنىڭ يېڭىلىق يارىتىش خاراكتېرىدىكى يېڭى ئىلمىي ئىزدىنىش ئىكەنلىكى تۈپەيلى ، بىر قەدەر توغرا ۋە ئىلمىي مېتودولوگىيىگە موھتاج . روشەنكى ، ھەقىقىي مېتودولوگىيىسىز ھەقىقەتنى تېپىش مۇمكىن ئەمەس . ئالدى بىلەن شۇنى تەكىتلەش ھاجەتلىك ، ئۇيغۇر پەلسەپە تارىخىنى تەتقىق قىلىش ئۈچۈن ، ئۇيغۇر خەلقىنىڭ يىپەك يولى مەدەنىيىتىدە تۇتقان ئالاھىدە ئورنىغا نىسبەتەن توغرا قاراشتا بولۇش كېرەك . ئۇيغۇر مەدەنىيەت تارىخى بىلەن پەلسەپە تارىخىغا قىسمەنلىك نۇقتىسىدىن ئەمەس ، ئومۇملۇق نۇقتىسىدىن ؛ مىللىي ۋە مەھەللىۋى نۇقتىسىدىن ئەمەس ، پۈتكۈل ئىنسانىيەتنىڭ دۇنياۋى مەدەنىيەت بىرلىكى نۇقتىسىدىن قاراش لازىم . ئەگەر ھالدا ، تۈرلۈك مەھەللىۋى بىر تەرەپلىملىك ، مىللىي بىر تەرەپلىملىك ، دىنىي بىر تەرەپلىملىك ، جۇغراپىيىلىك بىر تەرەپلىملىك ، سىياسىي بىر تەرەپلىملىك قاراشلار چىقىش نۇقتىسى قىلىنسا بۇ مەقسەتكە يېتىش مۇمكىن ئەمەس .

ئۇيغۇر پەلسەپە تارىخىنى تەتقىق قىلغاندا ھەممە مەدەنىيەت نەمۇنىلىرى ئوقۇلۇغ غەربتە مەيدانغا كەلگەن ، شەرق بولسا ئوقۇلۇغ دىنىي ئىلاھىيەت ۋە ئەخلاقىي روھانىيەت ساھىلىدىن ئىبارەت ، دەيدىغان « غەرب

مەركەز» نەزەرىيەسىگە تاقابىل تۇرۇشقا توغرا كېلىدۇ. شۇنىڭ بىلەن بىر ۋاقىتتا ھەممە سەر خىل مەدەنىيەت دۇرئانلىرى ئوقۇل شەرقى مەيدانغا كەلگەن دەيدىغان «شەرق مەركەز» تەشەببۇسلىرىنىڭ ئالدىنى ئېلىش زۆرۈر. روشەنكى، شەرق ۋە غەربتە ياشىغان خەلقلەر تارىخىنىڭ ھەر قايسى دەۋرلىرىدە پۈتكۈل جاھان مەدەنىيىتىگە ئوخشىمىغان دەرىجىدە قىممەتلىك تۆھپىلەر قوشقان. بىز قەدىمكى ۋە ئوتتۇرا ئەسىردىكى شەرق مەدەنىيىتىنىڭ شانلىق نەتىجىلىرىنى مۇئەييەنلەشتۈرۈش بىلەن بىللە گرېك - رىم مەدەنىيىتى، ياۋروپا مەدەنىيىتى ئويغىنىشى ۋە مەرىپەتچىلىك دەۋردە، يېقىنقى زامان تارىخىدا غەرب مەدەنىيىتى ياراتقان غايەت زور مۇۋەپپەقىيەتلەرنىمۇ مۇئەييەنلەشتۈرۈشمىز لازىم. مۇنداق زور مۇۋەپپەقىيەتلەر مەيلى شەرقىي ياكى غەربىي بولسۇن بىر قاتار ئۇنىۋېرسالىزم - سېنكرېتىك مەدەنىيەت ھا- دىسىنىڭ تەسىرى ئاستىدا يۈز بەرگەن.

ئۇيغۇر پەلسەپە تارىخىنى تەتقىق قىلغاندا، ھەممىنى بىراقلا چەتنىڭ تەسىرىدىن بولغان دەپ قاراپ، مەدەنىيەت تارىخىدىكى ئۆز ئارا تەسىر ۋە سېنكرېتىزم ھادىسىسى غەيرىي تارىخىي ھالدا مۇتلەقەشتۈرۈۋېتىپ، ئۇيغۇر ۋە ئوتتۇرا - مەركىزىي ئاسىيا خەلقلەرنىڭ مەھەللىۋى، مىللىي ئەندىشەسى ۋە ئىجادىي ئىقتىدارىنى ئىنكار قىلىدىغان، ئۇلارنىڭ جاھان مەدەنىيىتىگە، جۈملىدىن پەلسەپە مەدەنىيىتىگە قوشقان تۆھپىلىرىنى ئىنكار قىلىدىغان نېگىزلىق خاھىشنىڭ ئالدىنى ئېلىش لازىم. روشەنكى، ئىنسانىيەتنىڭ بىر قىسمىنىڭ مەدەنىيەت مۇۋەپپەقىيەتلىرىنى غەيرىي نورمال كىچىكلەشتۈرۈپ، ئىنسانىيەتنىڭ يەنە بىر قىسمىنىڭ مەدەنىيەت نەتىجىلىرىنى غەيرىي نورمال مۇبالىغەلەشتۈرۈش پەن ۋە مەدەنىيەت ھەققىدە قەتئىي ئىختىرا قىلىشنىڭ توغرا يولى ئەمەس. شۇنىڭ بىلەن بىر ۋاقىتتا ئۇيغۇر پەلسەپە تارىخىغا سالماقلىق تەسىر كۆرسەتكەن مەملىكەت ئىچى ۋە سىرتىنىڭ تەسىرىنى، ئۇيغۇر مەدەنىيەت تارىخىدىكى سېنكرېتىزم ھادىسىسى غەيرىي تارىخىي ھالدا ئىنكار قىلىپ، ھەممىنى ئوقۇل ۋە مۇتلەق مەھەللىۋى، مىللىي مەھسۇلات دەپ قارايدىغان مەھەللىۋى بېكىتمىچىلىك خاھىشىدىن مۇداپىئە كۆرۈش لازىم.

ئۇيغۇر پەلسەپە تارىخىنى تەتقىق قىلغاندا دىنىي دۇنيا قاراش ۋە

دىنىي مەدەنىيەت تىپلىرى مەسىلىسىنى توغرا بىر تەرەپ قىلىشقا توغرا كېلىدۇ. ئىسلامىيەت يالغۇز دىنىي ئېتىقاد قىممىتىگە ئىگە ھادىسە دەپ قارالماسلىقى، ئىسلامىيەتنىڭ مىڭ يىللار داۋامىدا ئۇيغۇرلارغا تەسىر قىلىشى ئاساسىدا مەيدانغا كەلگەن ئۇيغۇر شەكىلدىكى ئىسلام مەدەنىيىتىنىڭ كۆپ قىرلىق، كۆپ قاتلاملىق مەنىۋى مەدەنىيەت ئالاھىدىلىكىنى ئىنكار قىلماسلىق كېرەك. شۇنىڭ بىلەن بىللە، ئۇيغۇر پەلسەپە تارىخىي تەتقىقاتىدا ئىسلام مەدەنىيىتى ئامىللىرىنىڭ تەسىرىنى مۇئەييەنلەشتۈرۈپ، غەيرىي ئىسلام مەدەنىيەت ئامىللىرىنىڭ تەسىرىنى ئىنكار قىلىشمۇ غەيرىي تارىخىي قاراشتۇر. روشەنكى، ئوتتۇرا ئاسىيا خەلقلەرنىڭ ئىسلام ئېتىقادى ۋە ئۇنىڭ بىر قاتار ئادەت يوسۇنلىرى بىر تالاي غەيرىي ئىسلام ئامىللىرى بىلەن مۇجەسسەملەشكەن.


ئۇيغۇر پەلسەپە تارىخىنى تەتقىق قىلغاندا، ئىككىنچىدىن، توغرا مېتودولوگىيە - قاتلام نەزەرىيەسىگە ئەمەل قىلىش تەشەببۇس قىلىنىدۇ. مېنىڭچە سىستېما نەزەرىيەسى، ئېنفورماتسىيە نەزەرىيەسى، كونترول نەزەرىيەسىگە ئوخشاشلا «قاتلام نەزەرىيەسى» مۇھىم ئىلمىي مېتودولوگىيە دەرىجىسىگە كۆتۈرۈلۈشى لازىم. بىز ئۇيغۇر پەلسەپە ئىدىيىلىرىنى پۈتكۈل ئوتتۇرا ۋە مەركىزىي ئاسىيا تارىخىي سىستېمىسى ئىچىدە تەتقىق قىلىشىمىز، ئۇنىڭغا ئىنسانىيەتنىڭ بىلىش ئېنفورماتسىيەسىنىڭ بىر تەركىبىي قىسمى سۈپىتىدە مۇئامىلە قىلىشىمىز لازىم. شۇنىڭ بىلەن بىللە ئۇيغۇر پەلسەپە ئىدىيىلىرىنى كۆپ مەنبەلىك، كۆپ تەركىبلىك، كۆپ ئۆزگىرىشلىك، كۆپ ۋارىيانتلىق، كۆپ قاتلاملىق تارىخىي ھادىسە سۈپىتىدە مۇھاكىمە قىلىشىمىز لازىم. قاتلام نەزەرىيەسى مۇھىم مېتودولوگىيەلىك ئۈنۈملۈك تەتقىقات ئۇسۇلى ۋە بايان قىلىش - چۈشەندۈرۈش ئۇسۇلى بولۇپ، تۈگۈنلەرنى يېشىش، سىرلارنى ئېچىش، ھەقىقەتنى تېپىشتىكى ئۈنۈملۈك تەپەككۈر قورالىدىن ئىبارەت. بۇ تەبىئەت ھادىسىلىرىنى، جەمئىيەت ھادىسىلىرىنى تەپەككۈر ھادىسىلىرىنى يورۇتۇشتا ئۆزىنىڭ، دىئالېكتىك ماتېرىيالىزىملىق مېتودولوگىيە ئىقتىدارىنى داۋاملىق كۆرسىتىدۇ. قاتلام نەزەرىيەسىدىن ئىبارەت بۇ بىر مېتودولوگىيەلىك قورالىنى ئوتتۇرا ۋە مەركىزىي ئاسىيا خەلقلەرنىڭ ئېتنوگرافىيىسىنى، مىللەتلىك تەركىبىنى، ئېتنىك، مەنبە-

لىرى ۋە ئارىلاشما تەركىبىنى ، تىل ۋە ئېتنىك تۈركۈم جەرياننى ، مەدەنىيەت ئالاھىدىلىكلىرىنى ، ئەنئەنە ۋە سېنىپنىڭ ھادىسىسىنى ، پەلسەپە ئىدىيەلەر تارىخىنىڭ باسقۇچلىرىنى روشەنلەشتۈرۈلمەيمىز . ئوتتۇرا ۋە مەركىزىي ئاسىيادىكى مەدەنىيەتكە ئۈلگىلىك تەسىر كۆرسەتكەن خەلقلەر-دىن ھازىرقى ئۇيغۇر مىللىتىنى ئالساق ، ئۇنىڭ ئېتنىك ھالىتى كونا يىلنامىلەردىكى « ئۇيغۇر » قەبىلىلىرى بىلەن چەكلەنمەستىن ، كۆپ قاتلاملىق ئېتنىك قۇرۇلما ھاسىل قىلغان . ئېيتىش مۇمكىنكى ، تاش ئابدىلەردىكى « ئۇيغۇر » قەبىلىلىرىمۇ ئۆزگىچە بولغان كۆپ قېتىملىق ياتلىشىش ۋە ئۆزلىشىش جەريانىلىرى ئارقىلىق شۇ ھالەتكە كەلگەن ئېتنىك قاتلامدىن ئىبارەت ئىدى . ئۇيغۇرلار ھون ئىمپېرىيىسى ، كۆك تۈرك خانلىقى ، ئورخون ئۇيغۇر خانلىقى ، ئىدىقۇت خانلىقى ، قاراخانلار ۋە ئۇنىڭدىن كېيىنكى تارىخىي دەۋرلەردە گەرچە بىردەك ئېتنونىم « مىللەت نامى » بولغان « ئۇيغۇر » ئىبارىسى بىلەن ئاتىلىپ كەلگەن بولسىمۇ ، ئەمما ئۇ باشتىن - ئاخىر بىر خىل ئېتنوگېنىزىملىق (مىللەتنىڭ قان تۈزۈلمىسى) قاتلام بولۇپ كەلگەنلىكى يوق . بىز بۈگۈنكى ئۇيغۇر خەلقىنى ئۇنىڭغا ئۆزلەشكەن بارلىق ئالاقىدار قەبىلىلەر ، خەلقلەر ، گۇرۇھلارنىڭ تارىخىي مۇجەسسەم تۈركۈمى سۈپىتىدە چۈشىنىمىز . ئۇ ئابىدە ۋە قەدىمكى يىلنامىلەردە تىلغا ئېلىنغان ئۇيغۇر ئىبارىسىدىن ھەجىم جەھەتتە زور بولۇش بىلەن بىللە ، سېنىپنىڭ قاتلام جەھەتتە مۇرەككەپتۇر . مەنئى مەدەنىيەت ، پەلسەپە ئىدىئولوگىيە جەھەتتىكى ئەھۋاللار ئۇنىڭدىنمۇ مۇرەككەپ . چۈنكى ئۇ ، ھەتتا ئۇيغۇر ئېتنىك تەرەققىيات قاتلىمىغا تەسىر كۆرسەتمىگەن ماكان ۋە زامان چەمبىرىدە ئۇيغۇرلارغا تولمۇ يىراق بولغان خەلقلەرنىڭ مەدەنىيەت ۋە ئىدىئولوگىيە جەھەتتە كۆرسەتكەن تەسىرى بىلەن مۇرەككەپ ئارىلاشما قاتلام ھاسىل قىلغان . مەنئى مەدەنىيەتنىڭ مۇنداق ئارىلاشما ، كۆپ قاتلاملىق بولۇشى مەدەنىيەت تەرەققىياتىنىڭ قانۇنىيىتى ۋە روشەن ئالامىتى . يۇقىرىدا تىلغا ئېلىنغان بەش خىل ئالەمشۇمۇل تارىخىي خاراكتېرگە ئىگە مەدەنىيەت تىپىنىڭ ھەر قانداق مەھەللىي مەدەنىيەت نەمۇنىلىرىدىن ئۈستۈنلۈكى شۇكى ، ئۇ ئۆز نەتىجىلىرىنى كۆپ قاتلاملىق ئالەمشۇمۇل مەدەنىيەت مەنبەلىرى بىلەن بېزەلدۈرگەن ۋە ئىنسانىيەت

مەدەنىيىتى تەرەققىياتىغا دەۋر بۆلگۈچ تەسىر كۆرسەتكەن .

ئۇيغۇر پەلسەپە تارىخىنى تەتقىق قىلغاندا ، ئۈچىنچىدىن ، تارىخىي نۇقتىئىنەزەر ئۇسۇلىدا چىڭ تۇرۇش لازىم . تارىخىي نۇقتىئىنەزەر بىزدىن مەدەنىيەت ھادىسىسىنى تارىخىي ھادىسە سۈپىتىدە تەتقىق قىلىشنى ، تارىخىي ئەتراپتىكى مۇھىت تەسىرىدىن ۋە ئىلگىرىكى تارىختىن ئۈزۈۋالماي تەتقىق قىلىشنى ، تارىخىي شەخسلەرگە تارىخىي نۇقتىئىنەزەر بويىچە مۇئامىلە قىلىشنى تەلەپ قىلىدۇ . شۇنى ئىزاھلاش ھاجەتلىك ، پەلسەپە ئىدىيە تارىخى تۈز سىزىقلىق ، ئوچۇق شەكىل بىلەن راۋاجلانغان ئەمەس . بىر قاتار ئىلغار ، ساددا ماتېرىيالىستىك كۆز قاراشلار تولا ھاللاردا ئۇنداق ياكى مۇنداق روھانىيەتچىل ، ئىلاھىيەتچىل شەكىل ئىچىدە ئىپادىلەنگەن . بىر قاتار تەرەققىيپەرۋەر ، گۇمانىستىك ئىنسانىيەتپەرۋەرلىك كۆز قاراشلىرى تەركىبىدۇنياچىلىق ياكى سوفىزىملىق تەسەۋۋۇپچىلىق تەرىزىدە مەيدانغا كەلگەن . بەزى ئىجابىي تەپەككۈر جەۋھەرلىرى ئۆز دەۋرىنىڭ تارىخىي چەكلىمىسىدىن ھالقىپ كەتكەن بولسا ، بەزىلىرى ئىلگىرىكى ئىلغار قاراشلاردىن مەزمۇنەن ياكى ئىپادىلىنىش شەكلى جەھەتتىن چېكىنىش خاراكتېرى ئالغان . مانا بۇلارنىڭ ھەممىسى ئالدىن مۇھاكىمە قىلىش ، ئالدىن باھا بېرىشنى ، مۇھاكىمە قىلغان ئىدىئولوگىيىنى رېئال تارىخىي مۇھىت ئۈستىگە قويۇپ مۇھاكىمە قىلىشنى ، باھا بەرگەندە نوقۇل مەنتىقىي كاتېگورىيىلەر بويىچە باھا بېرىش بىلەن چەكلىنىپ قالماستىن ، مۇھىمى تارىخىي يوسۇندا باھا بېرىشنى تەلەپ قىلىدۇ . پەلسەپە تارىخىدىكى مەشھۇر شەخسلەرگە باھا بەرگەندە ئۇلارنىڭ ھازىرقى زامان بىلىم سەۋىيىسىگە بولغان تارىخىي ئاجىزلىقلىرىنى ئەمەس ، بەلكى ئۇلارنىڭ ئۆزلىرىدىن ئىلگىرىدىكىلەرگە نىسبەتەن بىلىش تارىخىغا قوشقان خاس تۆھپىلىرى ۋە كۆرسەتكەن تەسىرىنى ئالدىنقى ۋە ئاساسىي ئورۇنغا قويۇش لازىم . ئوتتۇرا ئەسىر جاھالەت مۇھىتىدا يىپەك يولى ئۇيغۇرلىرىنىڭ تەپەككۈر كۆكىدە يورۇقلۇق مەشئىلىنى ئېگىز كۆتۈرگەن مۇتەپەككۈرلارنىڭ ھايات پائالىيىتى ئۈستىدە ئالاھىدە توختالماي بولمايدۇ .

ئۇيغۇر پەلسەپە تارىخى ئۈستىدىكى مۇھاكىمە سېلىشتۇرما ئۇسۇلىدىن ئايرىلماسلىقى كېرەك . بۇ ھەر قايسى نۇقتىئىنەزەرلەر بويىچە ئۇيغۇر مۇتە-



ئىككىنچى باب

ئوتتۇرا ۋە مەركىزىي ئاسىيادا ئانىمىز ۋە تۆت زات قارىشى

« ئىپتىدائىي ئىنساننىڭ ئاڭ ۋە پائالىيىتىدە تەبىئەتتىن ھالقىغان ئىپتىقاد ئامىللىرى شەكىللىنىشتىن ئىلگىرى ئۇ ستېخىيلىك ماتېرىيال لىستى ئىدى . »

— ئى . ئا . كرېۋېلېۋ

1 . ئانىمىز ۋە ئىپتىدائىي تەبىئەت ئىلاھچىلىقى

ئوتتۇرا ۋە مەركىزىي ئاسىيا ئەڭ قەدىمكى ئانتروپولوگىيىلىك (ئىند سانشۇناسلىق ئىلمىي ئوبيېكتى بولغان) رايونلارنىڭ بىرى بولۇپ ، ئوتتۇرا ۋە مەركىزىي ئاسىيا قەدىمكى ئىنسان گۇرۇھى بۇ يەردە ئەڭ ئىپتىدائىي پادىلىق ، ياۋايىلىق ، ئۇرۇقداشلىق دەۋرلىرىنى بېشىدىن كەچۈرگەن ① . ئوتتۇرا ۋە مەركىزىي ئاسىيا ئىپتىدائىي ئادىمى ئاڭ ۋە پائالىيەتنىڭ دەسلەپكى باسقۇچىدا تۇرمۇش ئەمەلىيىتى ۋە تۇرمۇش سەزگۈسىنىڭ تولىمۇ ئاددىي ئىنفورماتسىيىدە ياشىدى . بۇ دەۋردە ئۇنىڭدا تەبىئەتتىن ۋە تۇرمۇش ئەمەلىيىتىدىن ھالقىغان تەسەۋۋۇر تېخى شەكىللىنىپ ئۈلگۈرمىگەندى . كېيىنچە ئۇ ئۆز مۇھىتىغا قانائەتلەنمەيدىغان بولدى . ئۇنىڭدا تەبىئەت ۋە تۇرمۇش ئەمەلىيىتىدىن ھالقىغان تەسەۋۋۇر ئامىللىرى شەكىللەندى . ئۇنىڭ ئاڭ تۈزۈلمىسىدە ھېسسىي بىلىشتىن ئۇقۇمچان تەپەككۇرغا يۈزلەنگەن غايەت زور سەكرەش يۈز بەردى . بىۋاسىتە سەزگۈ ئىنفورماتسىيىسى ۋە يەككە ئىدراك ئىقتىدارىدىن ئۇقۇم تۈزۈلمىسىگە ئاساسلانغان تەپەككۇر ئىقتىدارىغا ئۆتۈش ئوتتۇرا ۋە مەركىزىي ئاسىيا ئىپتىدائىي ئادىمىنىڭ پىسخىك ۋە

پەككۇرلىرىنى سېلىشتۇرۇش ، ئوتتۇرا ئاسىيا مۇتەپەككۇرلىرى بىلەن غەربىي رايونلار مۇتەپەككۇرلىرىنى سېلىشتۇرۇش ، بۇ خىل پەلسەپىۋى ، دىنىي تەلىمات بىلەن ئۇنىڭ يىپەك يولى ئۇيغۇرلىرى ئارىسىدىكى ۋارىيانتلىرى ياكى راۋاجلانغان شەكىلنى سېلىشتۇرۇش قاتارلىق بىر قانچە جەھەتنى ئۆز ئىچىگە ئېلىشى مۇمكىن . ئەمما تەكىتلەش ھاجەتكى ، مۇنداق سېلىشتۇرۇش شەكىلىگە ، شەكىلۋازلىققا ، سېلىشتۇرۇش ئۈچۈن سېلىشتۇرۇشقا ، ھەتتا تېتىقسىز ، چاكنى ئۇسۇلغا ئايلىنىپ قالماسلىقى لازىم . مەلۇم بىر خىل ئىدىيىنىڭ مەنبەسىنى پەقەت شەرقنىڭ ياكى غەربنىڭ ئۇنىڭغا ئوخشىشىپ كېتىدىغان پىكىر ئېقىمىغا زورمۇ زور باغلاشقا ئۇرۇنۇشنىڭ ھاجىتى يوق . بۇنى سېلىشتۇرۇش ئۇسۇلىدا ھەل قىلىش ، ھەر قايسىسىنىڭ ئۆزىگە خاس ئالاھىدىلىككە ئورۇن قالدۇرۇش تەشەببۇس قىلىندۇ . سېلىشتۇرۇش ئۇسۇلىنى قوللىنىشتىن مەقسەت ئىنسانىيەتنىڭ بىلىش تارىخىدىكى بىردەكلىك قانۇنىيىتى ، ۋارىسلىق قانۇنىيىتى ۋە راۋاجلىنىش قانۇنىيىتى قاراشلىرىنى داۋاملىق تىكلەشتىن ئىبارەت .


شۇنى ئىزاھلاپ ئۆتۈش كېرەككى ، ئۇيغۇر پەلسەپە تارىخى ئۆز خاراكىتى بويىچە ئۇيغۇر ئەدەبىيات تارىخى تەتقىقاتىدىن روشەن پەرقلىنىدۇ . ئۇيغۇر پەلسەپە تارىخىدا ئوتتۇرا مەركىزىي ئاسىيادا ئۇزاق يىللاردىن بېرى ياشاپ كەلگەن ۋە قەدىمكى سىكىف - ساك تىپىدىكى ئىنسان گۇرۇھى بىلەن ئېتنوگېنىزىملىق ئالاقىسى بولغان توران - تۈركىي ، پامىر - تاجىك خەلقلەردىن چىققان مۇتەپەككۇرلارنىڭ تۆھپىسىنى ئىنكار قىلىش مۇمكىن ئەمەس . بۇخارا تاجىكى يۈسۈپ ھەمەدانى ئۇيغۇر مۇتەپەككۇرى ئەھمەد يەسەۋىنىڭ بىۋاسىتە ئۇستازى بولغىنىدەك ، ھىرات ئۇيغۇرى سەئىددىن قەشقەرى تاجىك مۇتەپەككۇرى ئابدۇراخمان جامىنىڭ بىۋاسىتە ئۇستازى ۋە قېيىن ئاتىسى بولغان . بىز ئۇيغۇر پەلسەپە تارىخىدا تەپەككۇر تارىخىنىڭ نىسپىي ئىزچىللىقىنى ساقلاپ قېلىش ئۈچۈن قېرىنداش مىللەتلەرنىڭ مۇنەۋۋەر مۇتەپەككۇرلىرى ئۈستىدە قىسقىچە توختىلىپ ئۆتۈشنى لايىق ۋە پايدىلىق كۆردۈق .

① ئاپتونۇمنىڭ : « قەدىمكى مەركىزىي ئاسىيا » ناملىق كىتابىنىڭ 1 - بابىغا قارالسۇن .

بىلىش جەريانلىرىنى يۈكسەلدۈردى ، ئۇنىڭدا بىۋاسىتە ئەمەلىي سەزگۈ ئىنفورماتسىيىسى بىلەن بىللە ۋاسىتىلىك ، توقۇلما خاراكتېرلىك ، ئىللۇزىيىلىك ئاڭ قوشما خاراكتېرى پەيدا بولدى . بىز ئەڭ ئىپتىدائىي ئادەمنىڭ دەپنە قىلىنىش رەسمىيەتلىرىدىن ، بەدەنلىرىگىچە ھەر خىل رەڭدىكى نەقىشلەر چېكىۋېلىشىدىن ، جەسەتكە بىللە كۆمۈلگەن بۇيۇملار ، سېھىرلىك كۈچ دەپ تونۇلغان ئەڭ ئىپتىدائىي تىلتۇمار ۋە زىبۇ - زىننەت بۇيۇملىرىدىن ، ئۇلارنىڭ ئۆڭكۈرلەر ، قىيا تاشلارغا سىزغان ئەڭ دەسلەپكى رەسىملىرى ۋە ئالامەتلىك بەلگىلىرىدىن بۇ نۇقتىنى روشەن كۆرۈۋالالايمىز . بىۋاسىتە ئەمەلىي سەزگۈ ئىنفورماتسىيىسى بىلەن ۋاسىتىلىك تەسەۋۋۇر ۋە ئۇقۇم شەكىلىدىكى ئاڭنىڭ بىللە پائالىيەت ئېلىپ بېرىشى ئىپتىدائىي ئادەمنىڭ ھايات - پائالىيەتنى تېخىمۇ ئىجتىمائىيلاشتۇردى ، ئۇنىڭ بىلىش ۋە ئىپادىلەش ئىقتىدارىنى تېخىمۇ تاكامۇللاشتۇردى ، ئۇنىڭ پىسخىك ئىقتىدارىغا ئەقىل چىرىغى ، تەسەۋۋۇر ۋە خىيال بىلەن مۇناسىۋەتلىك بىر قاتار ھېسسىياتچان قابىلىيەتلەرنى قوشتى . ئىپتىدائىي ئادەم ھەقىقەتەن كۆپ خىل ھېسسىياتچان ۋە پاراسەتلىك ئادەمگە ئايلاندى . ئوتتۇرىنىڭ تىزگىنلىنىشى ، ئوقيانىڭ كەشىپ قىلىنىشى ، ئۇلارنى بىۋاسىتە ئوزۇقلۇق ئوبىيكتى قىلىشتىن ئۇنىڭ كۈچىدىن پايدىلىنىشقا ئۆتۈش ، ئىپتىدائىي تېرىقچىلىق ۋە ھاياۋان كۆندۈرۈش ، ئىپتىدائىي ناخشا - ئۇسسۇل سەنئىتىنىڭ مەيدانغا كېلىشى ۋە ھاكازالار پاراسەتنىڭ مۆجىزىسى سۈپىتىدە مەيدانغا كېلىشى بىلەن بىللە ، يەنە ئۇ پاراسەتنىڭ راۋاجلىنىش يوللىرىنى تېخىمۇ كېڭەيتتى .

شۇنى ئىزاھلاش ھاجەتكى ، تېخى تولىمۇ ئىپتىدائىي باسقۇچتا تۇرغان ئادەم ، گەرچە بىر قاتار ئىجتىمائىي ۋە ئەقلىي پائالىيەتلەر ئارقىلىق چەكسىز تەبىئەت ئۈستىدىن دەسلەپكى مۇۋەپپەقىيەتلەرگە ئېرىشكەن ۋە شۇ ئارقىلىق ئۆزىنىڭ پائالىيەتچانلىق قىممىتىنى ھېس قىلغان بولسىمۇ ، ئۇ شۇنىڭ بىلەن بىر ۋاقىتتا تەبىئەت كۈچلىرىنىڭ چەكسىز قۇدرىتىنى بايقاپ قالدى . تەبىئەت ئۇنىڭ ئۈچۈن دەسلەپكى بىۋاسىتە سەزگۈ ئىنفورماتسىيىسى باسقۇچىدەك يېمەك - ئىچمەك ۋە ھاياتىنى داۋاملاشتۇرماق ئوبىيكتىلا ئەمەس ، يەنە سېھىرلىك بىلىش ئوبىيكتى بولۇپ كۆرۈنۈشكە باشلىدى . مانا

بۇ ئوتتۇرا ئاسىيادا ئىپتىدائىي تەبىئەت ئىلاھچىلىقىنىڭ شەكىللىنىشىگە ئېلىپ كەلدى .



3 - رەسىم


2 - رەسىم

1 - رەسىم

ئىپتىدائىي تەبىئەت ئىلاھچىلىقى تەبىئەتنى سېھىرلىك تەسەۋۋۇر قىلىش تۈپرىقىدا مەيدانغا كەلگەن بولۇپ ، ئۇنىڭ ئەڭ تۇنجى ئىپادىسى ماددىغا - نەرسىلەرگە سىغىنىشتىن (فېتىشىزم) ئىبارەت بولدى . ماددىي نەرسىلەرگە سىغىنىش ئىپتىدائىي ئىنسان ئۇزاق زامان قوللانغان ئىپتىقاد شەكلى بولۇپ ، ئۇنىڭ ئاساسى ماددىي نەرسىلەرنىڭ ئىنسان تەسەۋۋۇرىدا « ھەم سېزىۋالغىلى بولىدىغان ، ھەم سەزگۈدىن يۇقىرى بولغان » ① قوش خاراكتېرلىك كۆرۈنۈشىدىن ئىبارەت . ئىپتىدائىي ئىنسان ئۆز ھاياتى ئۈچۈن زۆرۈرى ئەھمىيەتكە ئىگە بولغان نەرسىنى « ئىنسانلاشتۇرۇپ » چۈشىنىشكە ، ئۇنى ئىنسانىي تەرىزدە ئىزاھلاشقا كىرىشتى . ئوتتۇرا ۋە مەركىزىي ئاسىيادىن تېپىلغان بىر قاتار قۇياشقا چوقۇنۇش تەسۋىرىدىكى قىيا رەسىملىرى ئېھتىمالىم مۇز دەۋرىنىڭ ھەر قايسى باسقۇچلىرىدىكى نەرسىگە سىغىنىش بىلەن مۇناسىۋەتلىك بولسا كېرەك . بۇنداق قۇياشقا چوقۇنۇشنى

① « ماركس - ئېنگېلس ئەسەرلىرى » ، خەنزۇچە ، 23 - توم ، 87 - بەت .

ئىپادىلىگۈچى ئالامەتلەر چوغاي تاغلىرىدىكى دىڭكو ناھىيىسى گىئاۋباۋ قەدىمىي يالىرىغا (1 - رەسىم) ، يەرغانە ۋادىسىدىكى سەيمالتاش قىيالىرىغا (2 - رەسىم) ، ئالمۇتاننىڭ غەربىدىكى تامغالىقتىكى قىيا تاشلارغا (3 - ، 4 - ، 5 - رەسىملەر) سىزىلغان . بۇرۇلتوقاي ناھىيىسى كورتوننىڭ شىمالىدىكى تەمبالتاس غارىغا سەككىز جايغا قۇياش سىما قىلىنغان يۇمىلاق تامغا سىزىق سىزىلغان . كۆنچى دەريا ياقىسىدىكى قەدىمكى قەبرىلەرگە يانتۇ قىلىپ چەمبەر شەكلىدە ئورنىتىلغان قوزۇقلار خۇددى نۇر چېچىۋاتقان قۇياشقا سىمۋول قىلىنغان . 1985 - يىلى چەرچەن زاغۇنلۇق دېگەن جايدىن قەدىمكى جەسەتلەر ئىچىدە بىر بالا جەسەتنىڭ كۆزىگە يۇمىلاق تاش قويۇپ قويۇلغان بولۇپ ، بۇ ئىپتىدائىي فېتىشىزم ھادىسىسى بىلەن باغلىق بولغان .



5 - رەسىم

4 - رەسىم

ئوتتۇرا ئاسىيادا نەرسىگە سىغىنىشنىڭ راۋاجلانغان شەكلى سۈپىتىدە ئانىمىزم ① ھادىسىسى شەكىللىنىپ چىقتى . ئانىمىزملىق دۇنيا قاراشقا ئاساس سالغان نەرسە — ئىپتىدائىي ئىنساننىڭ تەبىئەتنى كۆرۈپ تۇرۇپ

① ئانىمىزم — ئىپتىدائىي ئىنساننىڭ ھەممە نەرسىنىڭ ئۆزىگە خاس باشقۇرغۇچى تەڭرى - مۇئەككەللىرى بولىدۇ . دەيدىغان ئىپتىدائىي تەبىئەت ئىلاھچىلىقى ئاساسىدىكى كۆپ تەڭرىلىك ئىلاھىيەتچىل كۆز قارىشى . ئانىمىزملىق قاراشلار ساددا ۋە سىتېخىيلىك تۇس ئالغان .

تەبىئەتتىن ئۈستۈن بولغان روھىيەتنى تەسەۋۋۇر قىلغانلىقى ، كۆرگىلى بولىدىغان دۇنيانىڭ سىرى كۆرگىلى بولمايدىغان دۇنيادا دېگەن تەسەۋۋۇرى ؛ دۇنيانى ھادىسىلەر دۇنياسى ۋە تەڭرىلەر دۇنياسى دەپ ئىككىگە ئاجراتقان دۇئالىزملىق قاراشلىرى بولدى . ئانىمىزملىق قاراشلار ئىنسان تەسەۋۋۇرىنى ئىلاھلاشتۇرۇپ ، ھەممە نەرسىنىڭ كەينىدە شۇ نەرسىگە مۇكەممەل بولغۇچى تەڭرىلەر مەۋجۇت ، دېگەن قاراشقا ئېلىپ كەلدى . نەتىجىدە قۇياش ، يۇلتۇزلار ، ئوت ۋە يورۇقلۇق مۇئەككەللىرى ، سۇ ، يامغۇر ، ئېقىن ، دېڭىز - دەريالار مۇئەككەللىرى ، جەڭ - غەلبە مۇئەككەللىرى ، يەر - زېمىن ، ھوسۇل ، بايلىق مۇئەككەللىرى ، تۇغۇت ۋە بالىلار مۇئەككەللىرى ، سالاھەتلىك ، ئۆمۈر - رىزىق مۇئەككەللىرى مەيدانغا كەلدى . بۇ خىل تەڭرى ۋە مۇئەككەللىر ئۆز ئارا قوشۇلۇپ - ئالمىشىپ روھانىيەت ۋە تەسەۋۋۇرنىڭ ئاجايىپ - غارايىپ قاتلىمىنى شەكىللەندۈردى . نەتىجىدە يارىتىلىش ھەققىدە ، قايتا تىرىلىش ھەققىدە تېخىمۇ كەڭ تەسەۋۋۇر قىلغىلى بولىدىغان بولدى . ھەتتا مەلۇم بىر قەبىلە ئۆزىنى لاچىندىن كېلىپ چىققان دەپ تەسەۋۋۇر قىلسا ، بەزىلىرى بۇغدىدىن ، تاغ ئۆچكىسىدىن ، بۆردىن كېلىپ چىققان دەپ تەسەۋۋۇر قىلىشتى .

ئوتتۇرا ئاسىيا خەلقلەرنىڭ ئانىمىزملىق قاراشلىرى ئوتتۇرا ئاسىيا روھىي ھاياتىغا ، مەنىۋى مەدەنىيەتنىڭ كېيىنكى تەرەققىياتىغا روشەن ئىز قالدۇرۇپ كەتتى . بىز قەدىمكى ئارىيانلارنىڭ « ئاۋستا » دا ساقلىنىپ قالغان بىر قاتار روھانىيەتچىل قاراشلىرىدىن ، قەدىمكى ماۋارائۇننەھرلىكلەرنىڭ قۇياش ئىلاھى مىترا ، سۇ ئىلاھى خۇبىي ، جەڭ ئىلاھى مىررىخ توغرىسىدىكى رىۋايەتلىرىدىن ، قەدىمكى تارىم ۋە مەركىزىي ئاسىيالىقلارنىڭ كۈن تەڭرى ، كۆك تەڭرى ، قاراخان تەڭرى ، سۇ - يەر تەڭرىسى ئوماي ئانا ھەققىدىكى ئىپتىقادلىرىدىن ئوتتۇرا ئاسىيا ئانىمىزمىنىڭ راۋاجلانغان مەنزىرىسىنى قىيالىق قىلىمىز . شۇنى تەكىتلەش ھاجەتلىك ، ئانىمىزملىق دۇنيا قاراش ئوتتۇرا ئاسىيا ئەپسانە - رىۋايەتلىرى ، ھېكمەت - چۆچەكلىرى ، شامان ، بۇددا ، ئاتەشپەرەسلىك ھەتتا ئىسلام ئىپتىقادىغا ئۆزىنىڭ روھانىيەت شولىسىنى چۈشۈرمەي قويىمىدى ① . ياخشى - يامان جىن

① ۋ . ۋ . رادلوۋنىڭ « شامانىزم ۋە ئۇنىڭغا ئىپتىقاد » ناملىق ماقالىسىگە قارالسۇن .

ۋە ئالۋاستلار توغرىسىدىكى سېھىرلىك قاراش ۋە ئۇنى گەۋدىلەندۈرگۈچى تۇمار ، ئوقۇش (ئەفسۇن) ، ئەم - ئىرىملەر ئانىمىز دەۋرى ئاخىرلاشقاندىن كېيىنمۇ داۋاملىق ساقلىنىپ كەلدى .



6 - رەسىم . ئاشاڭ تام رەسىملىرىگە مىلادى بېشدا سىزىلغان قۇياش ئىلاھى مىترانىڭ بۇلتۇزلارنى چېپىپ كېتىۋاتقانلىقى توغرىسىدىكى ئەيسانە سىزىلغان .

ئوتتۇرا ئاسىيادا ئىپتىدائىي تەبىئەت ئىلاھچىلىقى تەبىئەت بىلەن ئىلاھنى ئىككى گەۋدە ، ئىككى مەنبە قىلغان بولۇپ ئىدىئالزىملىق دۇنيا قاراشقا ئاساسلانغانىدى . گەرچە تارىخنىڭ راۋاجى نەتىجىسىدە مۇنداق دۇنيا قاراشنىڭ ئەڭ ئىپتىدائىي شەكىللىرى بولغان نەرسىگە سىغىنىش ۋە ئانىمىز ھادىسىسى ئاخىرلاشقان بولسىمۇ ، ئەمما ئوتتۇرا ئاسىيا خەلقى ئالەمنى تەبىئەت ۋە ئىلاھىيەتتىن ئىبارەت ئىككى مەۋجۇدات ئارقىلىق ئىزاھلاشنى كېيىنكى دەۋرلەرگىچە ئىزچىللاشتۇرۇپ ، پانتىستىك ① دۇنيا قارىشىنىڭ تىپىك شەكلى گەۋدىلەندۈرۈلدى .

ئوتتۇرا ئاسىيا خەلقلەرنىڭ ئانىمىزلىق دۇنيا قارىشى ئوتتۇرا ۋە مەركىزىي ئاسىيا يايلاق - بوستان جەمئىيىتىدە شامان (قامان) ئىپتىقادى ②

① پانتىزم - تەڭرى بىلەن تەبىئەتنى بىر گەۋدە سۈپىتىدە ئىزاھلاش ئۇستىگە قۇرۇلغان پەلسەپىلىك بىلىش شەكلى . پانتىزم تەبىئەتنى تەڭرىگە سىڭدۈرۈۋېتىدىغان ناتۇرال پانتىزمغا بۆلۈندۇ .

② تاڭنو ئۇلا تېغىنىڭ شىمالىدىكى ئورالقايلقلار شامانى « قام » دەپ ، قەدىمكى قىرغىزلار « باخشى » دەپ ، سىبىرىيە مىللەتلىرى « شامان » دەپ ئاتاشقان .

شەكلىدە تولىمۇ ئۇزاق ساقلانغانىدى . دىنىي ئىدىئولوگىيە ھېسابلانغان شامانىزم ئىپتىقادى ئۈستىدە يەنە ئايرىم توختىلىمىز .

2 . تۈتۈمىزلىق ئەقىدىلىرى ۋە قەھرىمانلىق قاراشلىرى

ئوتتۇرا ۋە مەركىزىي ئاسىيا خەلقلەرى ئانا ئۇرۇقى (ماترىئارخال) جامائە تۈزۈمى دەۋرىدە قانداشلىق ۋە ئۇرۇقداشلىق چۈشەنچىلىرىنى مۇستەھكەملىدى . ئۇلار بۇ دەۋردە ئۆزىنىڭ تەبىئەتتىكى ھەر قانداق شەيئەدىن ئەمەس ، بەلكى مەلۇم مەنبەدىن مەيدانغا كەلگەنلىكى ، بۇ ئانا ئۇرۇقى جامائەسىنىڭ باشقا بىر ئانا ئۇرۇقى جامائەسىدىن پەرقلىق ئىكەنلىكىنى ھېس قىلىشقا ۋە ئىپادىلەشكە باشلىدى . بىر ئۇرۇقنى بىر مەنبەدىن ئايرىدە بولغان دەپ قاراش ، ئۆز مۇھىتى ۋە ئۇرۇقنىڭ كۆلپەكتىپ كۈچىگە بولغان ھېرىسلىق ، ئىپتىخار سەزگۈسى تۈتۈمىز ① قاراشلىرىنىڭ ، ئالدىنقى شەرتى ۋە ئاساسىي ئۇلىنى تەشكىل قىلدى .

تۈتۈمىزلىق قاراشنىڭ مەيدانغا كەلگەنلىكى ئىپتىدائىي ئىنسان كۆلپەكتىپىدا تەبىئەت قاراشلىرىدىن تاشقىرى يەنە ئىجتىمائىي ئۇرۇقداشلىق چۈشەنچىسىنىڭ مەيدانغا كەلگەنلىكى ، ئىپتىدائىي ئىنسان مەدەنىيىتىدە ئېتنولوگىيىلىك ئۇقۇمنىڭ باشلانغانلىقىنى كۆرسەتتى .

ئوتتۇرا ۋە مەركىزىي ئاسىيا خەلقلەرى يېڭى تاش قورال دەۋرى ئا - خىرلاشقان ۋە تۇچ قوراللىرى دەۋرىدىن باشلاپ تۈتۈمىزلىق ئالامەتلەرگە باي ئېتنىك مەدەنىيەت يارىتىشتى . ھەر قايسى تۈتۈم ئۇرۇقلىرى بىرەر نەرسىنى تولا ھاللاردا ئىجتىمائىي تۇرمۇشتا ياكى تەسەۋۋۇردا ئۆزلىرىگە يېقىن بولغان مەلۇم بىر ھايۋاننى ئۆز تۈتۈمى قىلىشتى .

تۈتۈم بەلگىلىرى چېدىرلار ، قالقانلار ، سەندەللەر ، زىبۇ - زىننەتلەرگە سىزىلاتتى . بۇ جەھەتتە سىكىق - ساك قەبىلىلىرى ئالتۇن بىد

① تۈتۈمىز - باشلانغۇچ جەمئىيەتتىكى ھەر قايسى ئۇرۇقداش قەبىلىلەرنىڭ ئۆزىنى باشقا ئۇرۇقداش قەبىلىلەردىن پەرقلەندۈرۈشتە قوبۇل قىلغان بىرەر ھايۋان ، قۇش ، دەرەخ قاتارلىق ئالامەت بەلگىسىنى كۆرسىتىدۇ . « تۈتۈم » ئىبارىسى ئاۋسترالىيىدىكى پاپوئاس قەبىلىلىرىدە « ئۇرۇق » دەپ گەن مەنىنى بىلدۈرىدۇ . ئۇ ئىلگىرىكى ھەر قايسى ئۇرۇقداش قەبىلىلەردە قانداق تەلەپپۇز قىلىنغانلىقى نامەلۇم . ئەمما ئىپتىدائىي ئۇرۇقداش قەبىلىلەرنىڭ ئۆز تۈتۈملىرىغا چوقۇنغانلىقى ، تۈتۈمىزلىق ئېتنولوگىيىلىك قائىدە - يوسۇن ۋە سەنئەت ياراتقانلىقى ئومۇمىي ئەھۋال .

لەن مستىن مىڭلىغان تولىمۇ گۈزەل قۇيما ياكى كەپشەرلەنگەن تاقا - تامغا ۋە زىبۇ زىننەت بۇيۇملىرىنى قالدۇرۇپ كەتتى .

تۈتۈم ئىجتىمائىي تۇرمۇشنىڭ ئىپتىدائىي ئېتىنىك تەشكىلى بولۇپ ، ئۇنىڭدا بىرەر ئۇرۇق ئىچىدە بىر - بىرىنى ئۆلتۈرۈشكە ۋە ئۆز ئارا نىكاھقا يول قويۇلمايتتى .

ئۇيغۇر ئۇرۇقىغا مەنسۇپ قەبىلىلەرنىڭ بۆرىنى تۈتۈم قىلغانلىقىنى بۇنىڭغا مىسال قىلىش مۇمكىن . بۆرە تۈتۈمغا ئائىت رىۋايەتلەردە ئۇيغۇر قەبىلە ئاقساقىلىنىڭ ، قىزى كۆك تەڭرى بىلەن نىكاھلاشماق بولغىنىدا كۆك تەڭرىنىڭ كۆك يايلىق بۆرە شەكلىدە پەيدا بولغانلىقى ؛ ئۇيغۇر قەبىلە ئاقساقىلىنىڭ جەڭدە يېتىم قالغان ئوغلىنى بۆرە بېقىپ ئۆستۈرگەنلىكى ؛ ئۇيغۇرلار دۈشمەن قورشاۋىدا قالغاندا پەيدا بولغان بۆرە ئۇلارنى تاغ ئۆڭكۈرى ئارقىلىق يېڭى تىنچ ماكانغا ئەگەشتۈرۈپ چىققانلىقى ؛ ئۇيغۇر قاغانى ئوغۇزخاننىڭ كۆك يايلىق بۆرىگە ئەگىشىپ تۆت ئەتراپنى ئىستېلا قىلغانلىقى بايان قىلىنغان . كۆپلىگەن قەبىرە يادىكارلىقلىرى ، زىبۇ زىننەت قۇتىلىرى ، خەنجەر دەستىلىرى ، كەمەر تاغلىرى ، تاج نەقىشلىرىگە بۆرە بېشى سۈرىتى چۈشۈرۈلگەن . ئوغۇل تۇغۇلسا بۆرە بولدى ئىپادە قىلىشقان .

تۈتۈمىز دىنىي ھادىسىلا ئەمەس ، ئەڭ ئالدى بىلەن ئىنسان ئېڭىدا ئىپادىلەنگەن ئۇرۇقداشلىق چۈشەنچىسىدىن ئىبارەت ئىجتىمائىي - ئېتنولوگىيىلىك ھادىسە بولۇپ ، ئۇ ئىپتىدائىي ناخشا - ئۇسسۇل سەنئىتى ، قىيا تاش رەسىملىرى سەنئىتى ، ھۈنەر - سەنئەت ۋە ئېتنولوگىيىلىك قائىدە - يوسۇن قاتارلىق مەنىۋى مەدەنىيەتنىڭ ھەممە ساھەسىگە چوڭقۇر تەسىر كۆرسەتكەن . سىمۋولىزىملىق سەنئەت مەلۇم مەنىدە تۈتۈمىز دەۋرىنىڭ ئىختىراسى سۈپىتىدە ھېسابلىنىشى مۇمكىن .

شۇنى ئىزاھلاش ھاجەتتىكى ، تۈتۈمىز ھادىسىسى تارىخىي ھادىسە ، ئۇ گەرچە مەلۇم ئۇرۇقنى مەلۇم نەرسە ياكى ھايۋان ئالامىتى ئاساسىدا ئىپادىلەش بىلەن خاراكتېرلەنگەن بولسىمۇ مەلۇم ئۇرۇقنىڭ ، ئۇرۇقلار تۈر كۈملىرىنىڭ باي ، رەڭگارەڭ ئىجتىمائىي ھاياتى ۋە ئىدىئال تەسەۋۋۇرىنى بىرلا ھايۋان ئالامىتىگە مەركەزلەشتۈرۈۋالغان قاتمال ۋە مۇتلەق ھادىسە بولغان ئەمەس . بۇ نۇقتا روشەنلەشتۈرۈلمەيدىكەن ، تۈتۈم ھادىسىسى غەي

رىي تارىخى ، غەلىتە نەرسىگە ئايلاندۇرۇلغان بولۇپ قالىدۇ . تەخىمەن ئاتا ئۇرۇقى جامائەسى (پاترىئارخال) دەۋرىگە كەلگەندە ئوتتۇرا ئاسىيا خەلىقلىرى قەھرىمانلىق دەۋرى روھىيىتىگە قەدەم قويدى .

تەبىئەتكە سىغىنىش ئۆز تەرەققىياتىدا ئىككى مەسىلىنى يەنى « ئۇ-رۇق - قانداشلىق نېمىدىن باشلانغان ؟ » دېگەن مەسىلە بىلەن بىللە يەنە « ئۆلگەندىن كېيىن روھ قەيەرگە كېتىدۇ ؟ » دېگەن مەسىلىنىمۇ شەكىللەندۈردى . نەتىجىدە ئاسمان دەرگاھىدا تەڭرى ۋە مۇئەككەللەر ئوبرازىدىن باشقا يەنە ئالەمدىن ئۆتكەن مەشھۇر ئۇرۇق يېتەكچىلىرىنىڭ ، ئەرۋاھلىرىنىڭ ئوبرازى بىلەن ساقلىنىدۇ دەيدىغان قاراش پەيدا بولدى . تەبىئەت « روھلىرى » بىلەن ئىنسان « روھلىرى » ئوخشاش مۇقەددەسلەشتۈرۈلدى . ئاتا - بوۋىلار روھىغا سىغىنىش ئائىلىق ئۇرۇق دەۋرىدىلا روياپقا چىققانىدى . ئوتتۇرا ۋە مەركىزىي ئاسىيا خەلىقلىرى ئائىلىق جىنسقا سىغىنىش تۈپەيلى كۆپلىگەن قورچاقلار ياسىغان . 1979 - يىلى كۆنچى دەرياسىنىڭ ئاياغ ئېقىمىدىكى قەدىمكى لوپنور قەبرىستانلىقىدىن يېڭى تاش قورال دەۋرىگە ئائىت تاش ئويما ۋە ياغاچ ئويما ئايال ئوبرازىدىكى قورچاقلار تېپىلدى . مۇنداق ئايال جىنسقا ئائىت قورچاقلار ئىلاھىيەت ئوبرازلىرى سۈپىتىدە كونا ئەپراسىياپ خارابىلىقىدىن ، دالۋىزىن تۆپىدىن ، پەنجىكەنتتىن ھەم تېپىلغان .

ئوتتۇرا ۋە مەركىزىي ئاسىيا قەدىمكى ئاھالىلىرى ھەر يىلى باھار ، ياز پەسلى ئارىسىدا غارلارغا بېرىپ ، قۇربانلىق ۋە زىيارەت قىلىپ ، ئاتا - ئانىلار ئەرۋاھلىرىغا سىغىنىش پائالىيەتلىرىنى ئېلىپ بېرىشقان .

ئاتا - ئانىلار روھلىرىغا سىغىنىش ئاتا ئۇرۇقى دەۋرىدە ئەۋجىگە كۆتۈرۈلدى . ئۇيغۇر خەلقى ياراتقان « ئوغۇزنامە » ، « دەدە قۇرقۇت » ، « چىستانى ئىلىك بېگ » ، « ئەپراسىياپ » قاتارلىق لېگىندا ۋە ئېپوسلار بارغانسېرى ئىلگىرىكى مىترا ، ئاناختى ، خۇببى ئىلاھلىرى توغرىسىدىكى ئەپسانىلەردىن پەرقلق ھالدا تەڭرىلەر ، مۇئەككەللەر ، جىن - ئالۋاستىلار بىلەن مۇناسىۋەتلىشەلەيدىغان ئىنسان قەھرىمانلىرىنىڭ پائالىيىتىگە بېغىشلىنىدىغان بولدى . بەزى مەنبەلەردە كۆرسىتىلىشىچە ، شامانىزم دەۋرىدىنلا جىن - ئالۋاستىلار بىلەن كۈرەش قىلغان ، خەلقنىڭ بېشىغا ئاپەت

سالغان ئەجدىھانى يەڭگەن لېڭىندا قەھرىمانلىرى بولغان . ئوتتۇرا ئاسىيا خەلقلىرى ئۇلار نامىغا بالبالار ئورناتقان ، يەر ناملىرى بېكىتكەن ، بەھەيۋەت قەبرىلەر ياسىغان ۋە ھېكايە - چۆچەكلەر توقۇغان .

ئاتا - بوۋىغا سىغىنىش يالغۇز دىنىي ئېتىقاد مەنىسىدىلا ئەمەس ، يەنە ئېتىنىك ئەنئەنىۋىلىك مەنىسىدە ، شۇنىڭدەك خەلق ئېغىز ئەدەبىياتىدا قەھرىمانلىق تېماتېكىسى مەنىسىدىمۇ غايەت زور تەتقىقات قىممىتىگە ئىگە . فرانسۇز ساياھەتچىسى روبروبىك قىپچاق قەبىلىلىرى ئارىسىدىكى تەكشۈرۈش نەتىجىسىدە ، ئۇلارنىڭ يانلىرىغا بۇلغارىدىن قاپچۇق ئېسىۋالدىغانلىقىنى ، بۇ قاپچۇققا كىگىزدىن ياكى باشقا نەرسىدىن ياسالغان ئاتا - بوۋىسى ئوبرازىغا بېغىشلانغان قورچاق سېلىنغانلىقىنى ، بۇ قورچاقلارنىڭ ئاغزىغا تاماق ئۈس - تىدە گۆش - ماي سۈركەپ قويىدىغانلىقىنى يازغان . مەلۇم بولۇشىچە ، « ئىمىرگىل » ، « ئاناتكەي » دېگەندەك نام قويۇلغان . بۇ قورچاقلارنىڭ قۇلاقلىرىغا ئۆلگەن كىشىنىڭ چېچى تىقىپ قويۇلغان بولۇپ ، ئۇنىڭ جېنى شۇ يەردىن كىرىپ - چىقىپ تۇرىدۇ دەپ قارالغان . ئۆلگەن كىشىنىڭ روھى ئۆزىنىڭ ئامراق نەۋرىسى سۈپىتىدە قايتا ئالەمگە كەلگەچكە ئىسمىمۇ بوۋىسىنىڭ نامىدا قويۇلدىغان بولغان .

قەھرىمانلىق ئەدەبىياتى ئەپسانە ئەدەبىياتىدىن پەرقلىق ھالدا ئادەمنى پېرسوناژ مەركىزىگە كۆتۈردى . قەھرىمانلىق ئوبرازى قەھرىمانلىق نوپۇزىنىڭ مەيدانغا كېلىشى ئىنساننىڭ ئۆز - ئۆزىدىن ئىپتىخارلانغانلىقىنى نامايان قىلدى .

ئوتتۇرا ۋە مەركىزىي ئاسىيا خەلقلىرى تىلىسىملارنى بۆسۈپ ئۆتكەن . كۆكلەردە پەرۋاز قىلغان ، زۇلمەت ئۈستىدىن غەلبە قىلغان خەلق قەھرىمانلىرى ھەققىدە نۇرغۇنلىغان خەلق ھېكايە - چۆچەكلىرىنى ياراتتى . ئۇلارنىڭ بىرمۇنچىلىرى ئىدىئال - فانتازىيىلىك تەرىزدە ئىنسانىيەتنىڭ پارلاق كەلگۈسىگە ئىنتىلىشىنى ، بۇ يولدا يەنىلا ئىنساننىڭ ئەقىل - پاراسەتتىكى ئۈمىد كۈتكەنلىكىنى ئىپادىلىدى .

« ئوغۇزنامە » ئېپوسى قەھرىمان ئوغۇزخاننىڭ ئۇيغۇر قەبىلىلىرىنى بىرلەشتۈرۈش يولىدا كۆك يايلىق بۆرىگە ئەگىشىپ ئېلىپ بارغان كۈرەش - لىرىنى ، ئۇنىڭ سۇ ئىچىدىكى ، نۇر ئىچىدىكى ئىلاھە - گۈزەل قىزلار

بىلەن نىكاھلىق بولغانلىقىنى ، ئۇنىڭ قەبىلە ۋە نەسەپ شەجەرىسىنى ئىپادىلەپ قەھرىمانلىق ئەدەبىياتىنىڭ قەدىمكى نەمۇنىسىنى ياراتتى . ئىلاھىيەت كۈچلىرى بىلەن قەھرىمانلىق كۈچلىرى بىللە تەسۋىرلەنگەن ، قەھرىمان مەركىزىي پېرسوناژ قىلىنغان مۇنداق ئەدەبىياتنىڭ يەنە بىر نەمۇنىسى « چاستانى ئىلىك بېك » داستانىدىن ئىبارەت . بۇ داستاندا ئىپتىدائىي بوستان مەملىكەتلىرىدىن بىرىنىڭ بېگى ئىلىك بېكنىڭ ، شەھەر ئاھالىسىگە ۋاپا ئاپىتى كەلتۈرگەن جىن - ئالۋاستىلارغا قارشى كۈرەش قىلغانلىقى ، ئاخىر ئۇلار ئۈستىدىن غەلبە قىلىپ ، ئۆز خەلقىنى ئاپەتتىن قۇتۇلدۇرغانلىقى تەسۋىرلەنگەن . دېۋە - پەرىلەر بىلەن جەڭ قىلىدىغان كۆپلىگەن ھېكايىلەردەك بۇ داستاندا ئادەملەر بىلەن جىن - ئالۋاستىلار كۈرەشى ئارقىلىق ياخشىلىقنىڭ يامانلىق ئۈستىدىن ، ئىنساننىڭ تەبىئەت كۈچلىرى ئۈستىدىن غەلبە قىلىدىغانلىقى گەۋدىلەندۈرۈلگەن . شۇنى تىلغا ئېلىش ھاجەتتىكى ، مۇنداق قەھرىمانلىق ھېكايەلىرى خەلق چۆچەكلىرىگە سىڭىپ ، كېيىنكى دەۋرلەرنىڭ تەسىرىدە قايتا قۇراشتۇرۇلۇپ ، خەلق ئەدەبىياتىنىڭ خەزىنىسىنى بېيىتتى .

ئوتتۇرا ۋە مەركىزىي ئاسىيا خەلقلىرىنىڭ قەھرىمانلىق كۆز قاراش - لىرى يالغۇز تارىخىي قەھرىمانلارنى ئەزىزلەش بىلەن چەكلەنمىگەن ، بەلكى غايىۋى تۇس ئېلىپ ، گۈزەل كەلگۈسى توغرىسىدىكى ئوتتۇرا ۋە مەركىزىي ئاسىيادا لىرىنىڭ ئۆزىنى تەشكىل قىلغان . بولۇپمۇ ئوتتۇرا ۋە مەركىزىي ئاسىيادا سىنىپىي مۇناسىۋەتلەرنىڭ شەكىللىنىشى ۋە كەڭ ئەمگەكچى خەلقنىڭ رېئال تۇرمۇشنىڭ مۇشەققەتلىك بولۇشى تۈپەيلى ، قەھرىمانلىق ئىدىيىلىرى ئوتتۇرا ۋە مەركىزىي ئاسىيا خەلقلىرى تارىخىدا ئېغىزدىن - ئېغىزغا كۆچۈپ تەسۋىرلەنگەن قەھرىمانلاردىن « تومارس » ، « ئەپراسىياپ » ئەنە شۇلارنىڭ نەمۇنىلىرىدىن بولدى . مەھمۇد قەشقەرنىڭ « دىۋانۇلۇغەتت - تۈرك » ناملىق قامۇسى ئەسرىدە « ئەپراسىياپ » (ئالىپ ئەر توڭخان) لېڭىنىدىن ئۆزۈندىلەر كۆرسىتىلگەن بولۇپ ، ئۇ بۇ توغرىدىكى ئۆز خەلقىنىڭ خەلق قوشاقلىرى شەكىلىدىكى يېگانە مەنبە ھېسابلىنىدۇ . بۇ

ھەقتىكى پەلسەپىۋى تىلدىكى كېيىنكى يازما ئەدەبىيات نەمۇنىلىرىنىڭ بىرى ئەبۇلقاسىم فىرەمىنىڭ «شاھنامە» داستانلار تۈركۈمىدىن ئىبارەت . ئەپراسىياپ لېگىندىسى ئۇيغۇر قەھرىمانلىق ئەدەبىياتىنىڭ مۇھىم ئۈلگىسى بولۇش بىلەن بىللە ، ئۇيغۇرلاردا تۇنجى غايىۋى خاقان ئوبرازىنى گەۋدىلەندۈرىدىغان ئوتوپىك ئىدىيىنىڭ مەيدانغا كەلگەنلىكىنى كۆرسەتتى . مۇنداق ئوتوپىك پادىشاھ ۋە ئوتوپىك دۆلەت ئىدىيىسى داۋاملىق راۋاجلىنىپ ، ئۇيغۇر پەلسەپە ئىدىيە تارىخىنىڭ بىر مەزمۇنىنى تەشكىل قىلدى . بىز «قۇتادغۇبىلىك» (يۈسۈپ خاس ھاجىب) ، «پەزىلەتلىك شەھەر» (فارابى) ، «سەددى ئىسكەندەرىي» (نەۋائى) ، «گۈل ۋە نەۋ-رۇز» (لۇتىفى) ۋە باشقا ئەسەرلەردىن بۇ خىل ئوتوپىك ئىجتىمائىي ئىدىيىنىڭ راۋاجى ۋە خاس ئالامەتلىرىنى كۆرۈۋالالايمىز .

3. ئوتتۇرا ۋە مەركىزىي ئاسىيادا ئەڭ قەدىمكى تۆت زات قارىشى

ئوتتۇرا ۋە مەركىزىي ئاسىيا خەلقلىرى ئالەمنى ئىپتىدائىي تەبىئەت ئىلاھچىلىقى — ئانىمىزلىق كۆز قاراشلاردىن بىر قەدەر بىرلىككە كەلگەن قاراش بويىچە ئىزاھلاشقا كىرىشتى . بۇ پەلسەپىلىك تەپەككۈرنىڭ مەيدانغا كەلگەنلىكى ئىدى . بۇ ئوتتۇرا ۋە مەركىزىي ئاسىيادا ئەڭ قەدىمكى تۆت زات («تۆت تادۇ») قارىشىنىڭ شەكىللىنىشى بارلىققا كەلتۈردى . پۈتۈن بىلىش تارىخىغا ئوخشاش تۆت زات قارىشىنىڭ شەكىللىنىشى بىر قېتىم-دىلا ، شۇنىڭدەك روشەن تەبىئەت قارىشى ئاساسىدا تۈز سىزىق بىلەن يۈز بەرگىنى يوق . ئۇ ئەينى يىللاردىكى تەبىئەت — ئىلاھىيەت قاراشلىرىنىڭ روشەن تەسىرىدىن ئايرىلمىغان .

تۇپراق — دۇنيانىڭ ئاساسلىق بىر ئامىلى دەپ قارالغان . كراسنويارسىنىڭ غەربىگە جايلاشقان ئارچىن رايونى جەنۇبىدىكى ئاندور-نوپلار يېزىسى بىلەن شىمالىي ئالتاينىڭ سۆڭەك كەنتىدىكى قەدىمكى جەسەتلەرنىڭ تىزىل توپىغا كۆمۈلۈشى ، تۇپراق ئۆلگۈچىگە قان-جان بولىدۇ دېگەن قاراشقا ئاساسلانغانىدى . ئانا ئۇرۇقى دەۋرىدە لاي قورچاقلار مۇئەككەل قىلىنغان ۋە نەۋرۇز بايراملىرىدا كونا يىلقى بەخت مۇئەككەللىرى

ھېسابلانغان لاي قورچاقلار توپا — لايغا ئايلاندۇرۇلۇپ ، يېڭى يىللىق بەخت ھامىيلىرى ياسىلىدىغان ئادەت داۋام قىلغانىدى . ھونلار ھەر يىلقى نورۇز بايراملىرىدا تەڭرىقۇت ئوردىسىدا مۇنداق مۇراسىملارنى ئۆتكۈزۈشكەندى . سۇ — دۇنيانىڭ يەنە بىر ئاساسلىق ئامىلى ھېسابلانغان . ئېيتىلىشىچە ، «تۆتۈكەن تاغلىرى» ئىبارىسىدىكى «تۆتۈكەن» ئىبارىسى «سۇ» دېگەن مەنىنى بىلدۈرگەن . سىر (ئانايسى) دەرياسىمۇ بىر زا-مانلاردا «شىپالىق سۇ» دېگەن مەنىدە ئىستېمال قىلىنغان . سۇ پاڭلىق ۋە روشەنلىك بەلگىسى سۈپىتىدە شامان باخشىلىرى تەرىپىدىن ئۇلۇغلانغان . سۇغا ۋە يادا تېشىغا ئوقۇپ يامغۇر تىلەش ئادەتلىرى ، شامان باخشىلىرى ئۆيلەنمەستىن ئۆزىگە «سۇ ئىلاھىسى» نى مەھبۇبە قىلىدۇ ، دېگەن قاراشلار ساقلانغان . «ئوغۇزنامە» ئېپوسىدا ئوغۇزخاننىڭ كۆلدىكى سۇ گۈزىلىگە ئۆيلەنگەنلىكى ، ئوغۇللىرىنىڭ بىرىگە «دىڭىزخان» دەپ ئات قويغانلىقى يېزىلغان . بايقال كۆلى غەربىي شىمالدىكى لىنا دەرياسى قاسنىقىدىكى قىيا تاشلارغا ئەجدىھا شەكىللىك ئۇزۇن قېپىققا چۈشكەن بىر توپ كىشىنىڭ بۆرە قۇلاق مالخايىلار كىيىپ يەنە بىر توپى بىلەن مۇسابىقىلىشىۋاتقانلىقى سىزىلغان ① . بۇ خىل ھالەت ھازىرقى كۈندە جەنۇبىي جۇڭگودىكى بەزى مىللەتلەردە بار . ھونلار 5 — ئايدا ئەجدىھا ياللىققا قۇرۇلتاي چاقىرىپ ، ھېساب — كىتاب قىلىشقان . غوز — ھون قەبىلىلىرى تام — تۇۋرۇكلەرگە ئەجدىھا سۈرەتلىرىنى سىزىشنى ياخشى كۆرۈشكەن . شىمالىي ۋە جەنۇبىي سۇلالىلەر دەۋرىدە بۇ ئادەت قالدۇق ھون قەبىلىلىرى قۇرغان (خەن ، كېيىنكى جاۋ ، شيا ، شىمالىي لياڭ) ئارقىلىق سۈي — تاڭ سۇلالىرىگە ئۆزلەشكەن .

ئورخۇن يەنسەي مەڭگۈ تاشلىرىدا تۇپراق (يەر) بىلەن سۇ (سۇب) بىرلىشىپ ئانا تەڭرى — ئوماي سىماسىدا گەۋدىلەندۈرۈلگەن . «بىلگە قاغان مەڭگۈ تېشى» نىڭ شەرقىي يۈزى 29 — قۇرىدا : «تەڭرى يېرىۋولغاق ئۈچۈن» (يەر تەڭرىسى بولغانلىقى سەۋەبلىك) : «مويۇنچۇر قاغان مەڭگۈ تېشى» نىڭ شەرقىي يۈزى 1 — قۇرىدا : «تەڭرى يېر ئايۇ بېرتى سوب» (يەر ۋە سۇ تەڭرىلىرى) : 9 — قۇرىدا : «تەڭرى يېر ئانتا

① ئا . پ . ئوكلايدىنكوۋ ، ۋ . ئا . زاپورۇژسكايا : «لىنا قىيا سۈرەتلىرى» ، «موسكۋا — لېنىنگراد ، 1959 — يىل نەشرى ، 97 ، — 103 — بەتلەرگە قارالسۇن .

ئافۇ بېرتى « (يەر تەڭرىسى ئۇنىڭغا مەدەت قىلدى) ؛ « تۇنيۇقۇق مەڭگۈ تېشى » دا : « ئىدۇق يېرسوب » (مۇقەددەس يەر ۋە سۇ) دېگەن سۆزلەر يېزىلغان . ئوماي ئانا تەڭرى ھەققىدىمۇ بۇ ئەھۋال كۆپ قېتىم تىلغا ئېلىنغان . « كۆلتىكىن مەڭگۈ تېشى » نىڭ شەرقىي يۈزى 31 - قۇردا « ئۆگم قاتۇن قوتۇڭا كۆلتىكىن ئەر ئات بولتى » (ئومايدەك ئانام خاتۇن شاراپىتى بىلەن كۆلتىكىن ئەر بولۇپ يېتىشتى) ؛ « ئالتۇن كۆل مەڭگۈ تېشى » نىڭ شىمالىي يۈزىدە : « بۇ ئاتىمىز ئوماي باقىز » (ئاتىمىز ۋە ئوماي بىز بىلەن) ؛ « ئۇلانباتۇر قالدۇق مەڭگۈ تېشى » دا : « قان تەڭرى ئوماي قا . تۇن » (خان تەڭرى بىلەن ئوماي خاتۇن) دېگەن سۆزلەر يېزىلغان . « مويۇنچۇر قاغان مەڭگۈ تېشى » نىڭ 38 - قۇردا ، « بايان چوقتۇ مەڭگۈ تېشى » نىڭ 38 - قۇرىدىمۇ ئوماينىڭ نامى تىلغا ئېلىنغان .

ئوت بىلەن ھاۋا ئالەمنىڭ يەنە باشقا ئىككى ئامىلى ھېسابلانغان . ئۇلار تەبىئەت ئىلاھچىلىقى ئاساسىدا بىر گەۋدە - ئانا تەڭرى - كۆك تەڭرىسى سۈپىتىدە سىغىنىش ئوبيېكتى قىلىنغان . « تۇنيۇقۇق مەڭگۈ تېشى » دا كۆك تەڭرىسىنىڭ نامى ئالتە جايدا تىلغا ئېلىنغان . ئوتتۇرا ئاسىيا ۋە مەركىزىي ئاسىيادىكى كۆپلىگەن قىيا سۈرەتلىرىگە شەپقەت ۋە ئوت تامغا بەلگىسى بولغان « 卍 » سىزىلغان . « ئوغۇزنامە » ئېپوسىدا « ئوت رەڭلىك خوراز » خاسىيەت سىمۋولى قىلىنغان . ھون تەڭرىقۇتلىرى ئۆزلىرىنى قۇياش ئوغلى ھېسابلاشقان ، قۇياشنىڭ ھەرىكىتىگە قاراپ بۇرۇلۇپ ئولتۇرغان . قۇياش كۆتۈرۈلگەندە قۇياشقا ، ئاي چىققاندا ئايغا سالام قىلىش ئادىتى بولغان . ئوتتۇرا ئاسىيا خەلقىدە قۇياش تەڭرىسى مىترانىڭ قاراڭغۇلۇق دېۋىسى ئەھرىمەنگە قارشى كۈرەشلىرى توغرىسىدىكى ئەپسانە ساقلانغان . فون . لىكوك 1906 - يىلى تۇرپاندىن تاپقان كونا ئۇيغۇر يېزىقىدىكى بىر مانىي دۇئاسىدا : « يورۇقلۇق بىلەن تۆت تادۇ قوشۇلۇپ ئالەم تەڭرىسى ھورمۇزدانىڭ ئاساسىنى تەشكىل ئەتتى » دېگەن سۆز يېزىلغان .

« رىگاۋىدا » دا « ھۈنرلىنىشىچە ، ئارىئانلارنىڭ مۇئەككىلى ئىندىرا يەرلىك دارىئانلارنى يېڭىش جەريانىدا « ئۆلتۈرۈ خان » غا ئايلىنغان . غەلىبىدىن كېيىن « مۇلۇت » (بۇلۇت) ئىلاھىغا ئايلىنىپ كەتكەن . كېيىن ئۇ بەخت

مۇئەككىلى « قۇتلۇ » بىلەن قوشۇلۇپ ، سۇئا ئوبرازىنى ھاسىل قىلغان . ھېرىدۇتۇس « تارىخ » ناملىق كىتابىدا (خەنزۇچە نەشرى ، 68 - ، 69 - بەت) ساكلارنى قۇياش ، ئاي ، تۇپراق ، ئوت ، سۇ ، شامالغا نەزىر قىلىدۇ ، بۇ نەزىرلەرنى « ماگوس » (پېرىخۇن) باشقۇرىدۇ ، دەپ يازغان . تارىخىي مەنبەلەردە قەيىت قىلىنىشىچە ، « ئېگىز ھارۋىلىقلار » دەپ ئاتالغان ئۇيغۇر قەبىلىلىرى ھاۋا گۈلدۈرلىگەندە ۋارقىرىشىپ ، ئاسمانغا ئوق ئېتىشقان . ئار . قىدىن بۇ جايدىن كۆچۈپ كېتىپ ، كېلەر يىلى شۇ يەردە قۇربانلىق ئۆتكۈزۈپ قىلىشقا ئەپسۇن ئوقۇپ ، ئانلىق يۈز قېتىم ئايلىنىپ قايتا ما . كانلاشقان . كېيىنچە ، شامان باخشىلىرى كالا قورسىقىدىن چىققان يادا تاشقا ئوقۇپ ، گۈلدۈرمامىنى يامغۇرغا ئايلاندۇرۇشقا تىلاۋەت قىلىشقان . مەھمۇد قەشقەرى « تۈركىي تىللار دىۋانى » دا يادا تاشقا ئوقۇپ شامال چىقارغىلى ، يامغۇر ، قار ياغدۇرغىلى بولىدىغانلىقىنى ۋە بىر چوڭ ئوت ئاپىدىنى يادا تاشقا ئوقۇپ يامغۇر بىلەن ئۆچۈرگەنلىكىنى تىلغا ئالغان ① . چىڭ سۇلالىسى يۇڭ جىڭ يىللىرىدا يېزىلغان « ئۈچ ئايماق تەپسىلاتى » (三州辑备) ناملىق كىتابتا ، قۇمۇل بەگلىرىنىڭ ھوزۇرىدا مەخسۇس « يادىچى » ئەمەلدارنىڭ بولغانلىقىنى تىلغا ئالغان .

« تۆت زات » قارىشى شامان ، ئاتەشپەرەسلىك ، بۇددا ، مانىي ۋە ئىسلام ئەقىدىلىرى ھۆكۈمرانلىق قىلغان ئۇزاق تارىخىي دەۋرلەر ئىچىدە ئىزچىل ساقلانغان ۋە راۋاجلانغان . گرېك تارىخچىسى ھېرىدوتۇس (مىلادىدىن ئىلگىرىكى 484 - 425 - يىللار) ئوتتۇرا ئاسىيا سىكەت (سىكىفى) قەبىلىلىرىنىڭ قارا دېڭىز ساھىلى ۋە بالقان ئارىلىنىڭ شىمالىغا كۆچكەندىن كېيىنكى تۇرمۇش ئادەتلىرىنى تەپسىلىي تونۇشتۇرغان . ب . د . پېتروۋ مۇھەررىرلىكىدە تۈزۈلگەن ، سوۋېت مېدىتسىنا ئاكادېمىيىسى نەشىر قىلغان « تىبابەتچىلىك تارىخى » 1 - تومىدا گرېك دوختۇرى ھېپيوگرات ۋە ئۇنىڭ دادىسىنىڭ سىكىفىلار ئارىسىدا ياشىغانلىقى ۋە ئۇلارنىڭ

① 5 - ئەسىردە ئۆتكەن ئەرمەب ساياھەتچىسى ئىبن مۇھەبلى تۈرك ۋە ئاتارلار تاشقا ئوقۇپ يامغۇر ياغدۇرىدۇ ، دەپ يازغان . « يۈەن تارىخى » دا قۇبلايخاننىڭ ئەمرى بىلەن تاشقا ئوقۇپ يامغۇر ياغدۇرغانلىقى يېزىلغان .

تەسىرىدە « ھاۋا ، سۇ ۋە تۇپراق » ، « تىبابەتچىلىك ئەقلىيە » ناملىق ئەسەر يازغانلىقى ، سىكىفلار تەسىرىدە « تۆت فىزىس » كۆز قارىشىنى شەكىللەندۈرگەنلىكىنى يازغان ① . بۇ ئېمپېدوكل (مىلادىدىن ئىلگىرىكى 493 — 430 - يىللار) نىڭ ، « تۆت فىزىس » كۆز قارىشىنىڭ ئاساسلىق مەنبەسى ئىدى .

تاڭ سۇلالىسىنىڭ دەسلەپكى دەۋرىدە ياشىغان مەشھۇر تىبابەتئۇناس سۇن سىماۋ (581 — 682) « بىباھا غەيرىي دورا نۇسخىلىرى » ناملىق زور ھەجىملىك كىتابىدا : « غەربىي دىيار ھۆكۈمرانلىرىنىڭ ئوت ، ھاۋا ، سۇ ، تۇپراقتىن ئىبارەت تۆت زات قارىشىغا ئاساسلىنىدىغانلىقىنى روشەن تىلغا ئالغان .

ئوتتۇرا ۋە مەركىزىي ئاسىيا خەلقلەرنىڭ ئىسلامىيەتتىن كېيىنكى تۆت تادۇ كۆز قارىشىغا ئەبۇنەسر فارابى (870 — 950) ، ئەبۇ ئەلى ئىبنى سىنا (980 — 1037) ، يۈسۈپ خاس ھاجىپ (تەخمىنەن 1019 — 1085) ۋە كىلىلىك قىلغان . ئەبۇ نەسر فارابى ئوتتۇرا ئاسىيا خەلقلەرنىڭ ، تۆت زات قارىشى ئاساسىدا ئېمپېدوكل ، ھىپپوكرات ، ئارستوتېل ۋە گالىن قاتارلىقلارنىڭ « تۆت فىزىس » قارىشىنى ئۆزگەرتكەن . ئۇ « ئەسائۇل ئۇ-لۇم » (پەننىڭ تۈرلەرگە ئايرىلىشى) ناملىق ئەسىرىدە : « بىز ئۇلارنى تۈرگە ئايرىپ بايان قىلساق تۆتلىك شېئىر بولۇپ چىقىدۇ . ئۇلار : ئوت ، ھاۋا ، سۇ ، تۇپراقتىن ئىبارەت ... ئۇلارنىڭ ، سۈپەتلىرىمۇ تۆت خىل بولۇپ ، ئاتاپ ئېيتقاندا : ئىسسىق ، سوغۇق ، ھۆل ، قۇرغاقتىن ئىبارەت » دەپ يازغان . ئۇ « پەلسەپىدىن سوئاللار ۋە ئۇلارنىڭ جاۋابلىرى » ناملىق ئەسىرى ۋە باشقا ئەسەرلىرىدە بۇ ھەقتە كەڭ توختالغان .

ئەبۇ ئەلى ئىبنى سىنا فارابى پەلسەپە سىستېمىسىنىڭ ۋارىسى سۈپىتىدە « ئەلقانۇن فىت تىب » قاتارلىق تىبابەتچىلىك قامۇسىنى يېزىپ : « تىببىي ئۇنسۇرلار تۆت ، ئۇلارنىڭ ، تۆتتىن ئارتۇق ئەمەسلىكىگە تەبئەت ئامىللىرى ئىشەنسۇن . ئۇلارنىڭ ، ئىككىسى يەڭگىل بولۇپ ئوت بىلەن ھاۋادۇر ، ئۇلارنىڭ ئىككىسى ئېغىر بولۇپ ، سۇ بىلەن تۇپراقتىن ئىبارەت » دېگەندى .

يۈسۈپ خاس ھاجىپ ، فارابى ۋە ئىبنى سىنا تەرىپىدىن يۇقىرى كۆتۈرۈلگەن ئوتتۇرا ئاسىيا خەلقلەرنىڭ ئەنئەنىۋى تۆت زات قارىشىغا ۋا-رىسلىق قىلىپ ئۇنى ئۆزىنىڭ « قۇتادغۇ بىلىك » ناملىق ئەسىرىدە كلاسسىك پەلسەپىۋى تۈسكە كىرگۈزدى . بۇ ئوتتۇرا ئاسىيادا كېيىنكى نا-تۇرال پانتىزىملىق پەلسەپە قاراشلىرىنىڭ مۇھىم بىر تەركىبى ۋە ئۇيغۇر تىبابەتچىلىكىنىڭ پەلسەپە ئاساسى بولۇپ خىزمەت قىلدى .

شۇنى تىلغا ئېلىش ھاجەتكى ، ئوتتۇرا ۋە مەركىزىي ئاسىيا خەلقلە-رىنىڭ تۆت زات قارىشى بويىچە تۆت زات پاراللېل ، بىر - بىرىگە ئۆزگەرمەس ئالەمنىڭ ماددىي نېگىزى ھېسابلانغان . ۋەھالەنكى ، ئېلىمىزنىڭ جەنگو دەۋرىدىكى بەش ئۇنسۇر (ئوت ، تۇپراق ، مېتال ، سۇ ، ياغاچ) قا-رىشىنىڭ نېگىزى يەنىلا ھاۋا بولۇپ ، ھەممىسى ھاۋادىن ئاپىرىدە بولغان دەپ قارالغان . مىسىر ۋە بابىللىقلار ئالەمنىڭ نېگىزىنى سۇ بىلەن ھاۋا دەپ قارىغان . گرېكلاردىن فالسى سۇنى ، ئاناگسىمان ھاۋانى ، گىراكلىت ئوتنى ، دېموكرىت ئاتومنى ، زىننو ھاۋا بىلەن سۇ ئارىسىدىكى بىر جەۋھەرنى ئالەم-نىڭ نېگىزى دەپ قارىغان . گەرچە ئارىئانلارنىڭ ھىندىستاندىكى تەسىرى بىلەن مىلادىدىن ئىلگىرىكى ۷ — ۷ ئەسىرلەردە « چارۋاقا » (تۆتلىك) تەلىماتى مەيدانغا كەلگەن بولسىمۇ ، ئۇ يەنىلا ئالەمنىڭ نېگىزى ھاۋا دېگەن قاراشقا ئاساسلانغان . ئىبنى سىنا ھىندىستاندىن قايتقان ئەبۇ رەيھان بىرون-نىڭ ، تۆت ئۇنسۇرنىڭ نېگىزى ھاۋا دېگەن قارىشىغا ئېتىراز بىلدۈرۈپ ، « بىرونى بىلەن ئىبن سىنانىڭ سوئال - جاۋابلىرى » ناملىق ئەسەر يازغان . ئېمپېدوكل ، ھىپپوكرات ، ئارېستوتېل قاتارلىق گرېك مۇتەپەككۈرلىرىنىڭ « تۆت فىزىس » قارىشىدا تۆت زات پاسسىپ ئورۇنغا قويۇلغان . تۆت خۇسۇسىيەت « بىرىنچى سۈپەت » ، تۆت فىزىس - تۆت زات « ئىككىنچى سۈپەت » ئورنىغا چۈشۈرۈلگەن . ۋەھالەنكى ، ئوتتۇرا ئا-سىيا خەلقلەرنىڭ تۆت زات قارىشىدا مۇنداق غەيرىي نورماللىق بولمايلا قالماستىن ، يەنە ئۇ ئىجتىمائىي ھادىسىلەرنى ئىزاھلاش ، تەبئەت بىلەن جەمئىيەتنىڭ گارمونىيىلىكىنى ئىزاھلاشقا ئاساس قىلىنغان .

① شۇ كىتاب 1957 - يىلى ، خەنزۇچە نەشرى ، 57 - بەت .



ئۈچىنچى باب

ئوتتۇرا ۋە مەركىزىي ئاسىيادا ئىپتىدائىي دىنىي ئىلاھىيەتچىلىك

« دىننىڭ ئۆز ئالدىغا مەزمۇنى يوق . ئۇنىڭ
مەزمۇنى رېئال دۇنيادىن ئىبارەت . »
— كارل ماركس

1 . شاماننىڭ دىنىي ئىلاھىيەتچىلىكى

ئوتتۇرا ۋە مەركىزىي ئاسىيادا ئىپتىدائىي ئىلاھىيەتچىلىك قاراشلىرىدىن كېيىن تېئىزىملىق دىنىي ئىلاھىيەتچىلىك قاراشلىرى شەكىللىنىشكە باشلىدى . ئۇنىڭ ئەڭ قەدىمكى ، ئەڭ كەڭ ۋە ئەڭ ئۇزۇن ساقلانغان ئىپتىقاد شەكلى شاماننىڭ ئىبارەت . شامان دىننىڭ ئوتتۇرا ۋە مەركىزىي ئاسىيا خەلقى ئارىسىدا قاچان باشلانغانلىقى مەلۇم ئەمەس . ئەمما شامان ئىپتىقادىنىڭ ئۇرۇقداشلىق تۈزۈمى شارائىتىدا ئانىمىزنىڭ ياخشى - يامان روھلار توغرىسىدىكى قاراشلىرىدىن ئۆسۈپ چىققانلىقى ، ئۇنىڭ بۇددا ۋە مانىخ دىنىلىرى ئۈستۈنلۈكىنى ئالغانغا قەدەر ئاتەشپەرەسلىك دىنى بىلەن بىللە ھۆكۈمران ئورۇندا تۇرغانلىقى ، ئۇنىڭ سارقىندىلىرى يېقىنقى زامانغىچە داۋاملاشقانلىقىنى مۇئەييەنلەشتۈرۈش مۇمكىن .

شۇنى تەكىتلەش ھاجەتكى ئالەمنى تەبىئەت ۋە جىن مۇئەككەللەردىن ئىبارەت ئىككى قاتلام بويىچە ئىزاھلاش شامان ئىدىئولوگىيىسىنىڭ ئاساسىدىن ئىبارەت . شاماننىڭ ئوتتۇرا ۋە مەركىزىي ئاسىيا (جۈملىدىن جەنۇبىي سىبىرىيە) خەلقلەرنىڭ ئانىمىزلىق قاراشلىرى بويىچە بارلىق جىن - مۇئەككەللەرنى ئادەمگە ، ئۇرۇق ۋە قەبىلىگە مەنپەئەت.

لىك ياكى زىيانلىق بولۇشىنى ئۆلچەم قىلىپ ، ياخشى - يامان تۈرلەرگە ئاجراتتى . ئۇلار ئىنساننى ئۆلچەم ۋە مەركەز قىلغان ھالدا ئالەمنى ئۈچ قاتلامغا ئاجرىتىپ ئىزاھلاشتى . ئاسمان - تەڭرىلەر ، ياخشىلىق ۋە ساخاۋەتلىك مۇئەككەللەر تۇرىدىغان دەرگاھ بولۇپ ، ئۇ سىغىنىش ، مەدە - ھېيىلەش ، تىلاۋەت ۋە مۇناجات ئوبيېكتى ھېسابلىناتتى . يەر يۈزى - ئىنسانىيەت ماكانى بولۇپ ، يەر ئاستى - جىن ، ئالۋاستىلار دۇنياسى ھېسابلىنغانىدى . ئۇلار قارغىش ، دۇئاى بەد ، ئەفسۇن ئوبيېكتى بولغانىدى . شامان ئىپتىقادىدا ياخشىلىق ، ساخاۋەتلىك تەڭرى ، مۇئەككەللەر ئىنسان قەيپەتلىك تەسۋىرلەنگەن ، ھۈر - پەرىلەر ئوبرازىدا يۈزلىگەن گۈزەل ئەپسانىلەر مەيدانغا كەلگەن . جىن - ئالۋاستىلار خۇنۇك ، ھايۋان قىياپەتلىك تەسۋىرلەنگەن . يەتتە باشلىق يالماۋۇز ، « ئالۋاستى » (ئالقارسى) ، كۆپ باشلىق ئەجدىھا - يىلان ، قورقۇنچىلۇق تىكە ساقال ئالۋاستى ئوبرازىدا دىمۇ كۆپلىگەن ھېكايە - چۆچەكلەر توقۇلغان .


شامان دىنى ئىپتىدائىي ئانا ئۇرۇقى ئاخىرلاشقاندىن باشلاپ تېخىمۇ تاكامۇللانغان . قەبىلىچىلىك مۇھىتىدا بىر پۈتۈن روھىيەت سىستېمىسىغا ئايلاندى . ئۇنىڭ ئاساسلىق ئالامەتلىرى مۇنداق ئىدى .

1 . ئالەمنىڭ يۇقىرىدا زىكرى قىلىنغاندەك ئۈچ قاتلامغا ئايرىلىپ ئىلاھلاشتۇرۇپ ئىزاھلىغانلىقى ؛

2 . مەخسۇس ئىنسان مەنپەئىتىنى كۆزلەپ يۇقىرىدا تەڭرىلەر ، تۆۋەندە جىن - ئالۋاستىلار بىلەن ئالاقە قىلىدىغان ۋاستىچى - قامان (شامان) باخشىلىرىنىڭ مەيدانغا كەلگەنلىكى ؛

3 . شامان باخشىلىرىنىڭ ئادەملەر بىلەن جىن - ئالۋاستىلار ئارىسىدىكى « يىغىن » (مەجلىس) پائالىيىتى . شامان باخشىلىرى ئىسمى ئاتالغان مەلۇم كىشى (كېسەل ، موھتاج ...) گە قايسى جىن - ئالۋاستىنىڭ ھەتتا يامان ئەرۋاھىنىڭ چېپىلغانلىقىنى سۈرۈشتۈرۈش ، ئۇنى قارغاش ، ياخشى ياكى قۇدرەتلىككە باشقا روھلارنى ياردەمگە چاقىرىپ ، جاھىل جىن - ئالۋاستىغا قارشى ئەفسۇن ئوقۇپ ، قورال كۆرسىتىپ ، ئوت چېپىپ ، سېھىرگەرلىك قىلىش ؛ ئۇزۇنغىچە روھلار دۇنياسىغا ئەۋەتىش ؛ ماكانسىز ۋە ئىگىسىز قالغان روھلارنى تاختىدىن ياسالغان سۈرەتكە ئۆتۈش .

رۇنلاشتۇرۇش؛ تۇغۇت، نومۇس ۋە گۈزەللىك تەڭرىسى « ئايىزىت » غا دۇئالار ئوقۇپ تۇغۇتنى يەڭگىللىتىش؛ باشقا كېسەلدىن كېلىپ چاپلىشىۋالغان يامان روھنى ئىگىسىگە قايتۇرۇش قاتارلىقلارنى ئورۇندايتتى .



۱ - رەسىم ئالمۇتا غەربىدىكى تامانق (سولغا) ۋە جەنۇبىي سىبىرىيە (ئوڭدا) قىيالرىغا سىزىلغان يېرىمخۇن ئوبرازى .

4 . شامان باخشىسىنىڭ بىر قاتار سېھرىي دراماتىك ۋە ناخشا - ئۇسسۇلۇق ، ئەم - ئىرىملىك ، قائىدە - مۇراسىملىق پائالىيەتلەرنى گەۋدىلەندۈرىدىغانلىقى ؛

بۇ بىر نۇقتا ئىنتايىن مۇھىم . شامان باخشىسىنىڭ پۈتۈن پائالىيىتى ئوقۇل ئىبادەت ۋە تىلاۋەت بىلەن ، روھىي ۋەزىمىنلىك ئىچىدە ئېلىپ بېرىلىدىغان دىنىي ئىستىقامەت بىلەن چەكلەنمىگەن . ئۇ بىر قاتار دىئالوگ ، مونولوگ ۋە دراماتىك پائالىيەتلەر بىلەن ئىپتىدائىي دراماتىك سەنئەتنى راۋاجلاندۇرغان . ئۇ قوللىرىغا خەنجەر ، چاچاتقۇ ئوت ، داپ ۋە جىگرا تاقۇ (ساپايى) ئېلىپ ، سۆزلەپ - سوراپ ، ناخشىلار ئوقۇپ ، پىرى پىرقىراپ ئۇسسۇل ئويناپ ، ئۆز ئىشىنى داۋاملاشتۇرغان . بۇنداق قىلىش كىشىلەرنىڭ دىنىي ئېڭىنىلا ئەمەس ، ئېستېتىك ھېسسىياتىنىمۇ قاناتلەندۈرۈپ ، ئازادلىك ھاسىل قىلغان . ئۇ چالغۇ قوراللىرى ۋە ناخشا ئۇسسۇل سەنئىتىنىڭ راۋاجلىنىشىدىكى يەنە بىر شەكىلنى تەشكىل قىلغان .

شامان دىنىدىكى ئەم (ماددىي داۋالاش) ، ئىرىم (روھىي داۋالاش) قەدىمكى ئوتتۇرا ۋە مەركىزىي ئاسىيا خەلقىنىڭ تىببىي تەجرىبىلىرىگە ئاساسلانغان ھالدا ، ئۇنى تېخىمۇ راۋاجلاندۇردى . ئوت ، ئىسرىق ، دۇتلاش ، ھورداش ، گۇڭگۈرتتىن ئەملەش ، چېچەك ئەملەش ، داغماللاش ، ئەتىر ئىشلىتىش ، قان چېكىش ، ئىلغا ئېلىش ، تېرىگە ئېلىش ، تەرلىتىش ، ئىچىنى سۈرۈش ، پىرى ئوينىتىش ، ئۇچۇقداش ، يوداش ، ماسساژ قىلىپ تۇتۇش ، تېڭىش ھەتتا كىچىك ئوپىراتسىيە قىلىش قاتارلىقلار شامان ئېتىقادىدا ئېلىپ بېرىلىدىغان تىبابەتچىلىك ئەمەلىيىتى بولۇپ قالغانىدى .

شامان دىنى مۇراسىملار ، قۇربانلىق ۋە ئىستىقامەت قىلىش ، ھېيت - ئايەم ، پال ئېچىش ، يۇلتۇزغا بېقىش ، چۈشكە جورۇش ۋە باشقىلارغا ئۆز تەسىرىنى سىڭدۈرۈش ئارقىلىق ، پۈتۈن ئېتنىك تۇرمۇشنىڭ شامانزىملىق دۇنيا قاراشنى چۆرىدىگەن ئىدىئولوگىيىلىك قۇرۇلما ھاسىل قىلىشنى ئىلگىرى سۈردى .

شامان ئېتىقادى ئوتتۇرا ئاسىيا ئېتنىك تۇرمۇشى ۋە ئىدىئولوگىيە ھاياتىدا ئۇزاق ساقلاندى . نىيە ئەتراپىدىن تېپىلغان قارۇشتى پۈتۈنلىرىدە خاننىڭ شامان باخشىلىرىنىڭ كېسەل داۋالىشىنى مەنى قىلىش يارلىقى يېزىلغان . بۇ شامانزىملىق پائالىيەتنىڭ مىلادىدىن كېيىنكى II — III ئەسىرلەردە سالماقلىق داۋاملاشقانلىقىنى كۆرسىتىدۇ .

شامان ئېتىقادى خەن سۇلالىسىگەمۇ تەسىر كۆرسەتكەن . خەن ۋۇدى كېسەل بولۇپ ، داۋا ئۈنۈم بەرمىگەندە ، بۇنى شامان باخشىلىرىنىڭ قەستلىشىدىن بولغان دەپ ھېسابلاپ باخشىلارنى تۇتۇشقا بۇيرۇق چۈشۈرگەن . بۇ ئىش شاھزادىگە تۇتىشىپ ، شاھزادە خەن ۋۇدىغا قارشى قوراللىق ئىسيان قوزغىغان . پايتەختتە كوچا جەڭلىرى يۈز بېرىپ ، كۆپلەپ كىشى ئۆلگەن . ئاخىرى يېڭىلگەن شاھزادە ئۆزىنى ئۆلتۈرۈۋالغان . خەن ۋۇدى پەرمىنى بىلەن جاڭ چوڭ (江充) ناملىق ئەمەلدار تۇتۇپ ئىشلىگەن بۇ ۋەقە تارىختا « شامان ئاپىتى » ۋەقەسى دەپ ئاتالغان .

خەن ۋۇدى پەرغانىگە ئەۋەتكەن قوشۇنلارنىڭ باش سەردارى مەشھۇر ئەرشى سانغۇن لى گۇاڭلى ھونلارغا تەسلىم بولغاندىن كېيىن ، ئۇنى ھون تەڭرىقۇتى ياخشى كۆرۈپ قالغانىدى . بۇ ئىشقا شۇنداق تەسلىم بول-

خان سانغۇنلاردىن ۋېي لۈيىنىڭ ھەسەتخورلۇقى ئېشىپ كەتكەن . بىر قېتىم تەڭرىقۇتنىڭ ئانىسى قاتتىق ئاغرىغاندا ۋېي لۈيى بىر باخشىنى سېتىۋېلىپ تەڭرىقۇتنىڭ لى گۇاڭلىنى يېقىن كۆرۈشىنى تەڭرىقۇتنىڭ ئۆلگەن دادىسىنىڭ روھى خالىماي قاتتىق غەزەپلەنگەچكە تەڭرىقۇتنىڭ ئانىسى قاتتىق ئاغرىغان ، دەپ جوراپ ئاقىۋەتتە لى گۇاڭلىنى قەتلە قىلدۇرۇۋەتكەن . ۋ . ۋ . رادلوۋ ئالتاي تاغلىرىنىڭ شىمالى ، سىبىرىيىنىڭ غەربىي جەنۇبىدىكى تۈركىي خەلقلەر ئارىسىدا ساقلانغان شامانىزم قالدۇقلىرىنى ۋە بۇ جەھەتتىكى فولكلور قوشاقلىرىنى توپلاپ « شامانىزم ۋە ئۇنىڭغا ئېتىقاد » ناملىق ماقالىنى ئېلان قىلدى .

شامانىزم دەستۇرى بولمىغان ، مۇكەممەل بىرلىككە كەلمىگەن . ئۇ يىراق شەرق ، سىبىرىيە ، ئورال - ئالتاي ، ئوتتۇرا مەركىزىي ئاسىيا خەلقلەردە يۇقىرىدىكى تۆت ئورتاقلىق ئاساسىدا ھەر خىل مىللىي ۋە يەرلىك ئالامەتلەرگە ئىگە بولغان . ئۇنىڭ بەزى سارقىندىلىرى ئۇيغۇر ئىدىئولوگىيە تارىخىنىڭ كېيىنكى باسقۇچلىرىغا سىڭىپ كەتكەن ، ئۆز-لەشكەن .

2 . ئاتەشپەرەسلىك ئەقىدىلىرى ۋە « ئاۋىستا »

ئاتەشپەرەسلىك دىنى ئۇيغۇر ۋە ئوتتۇرا مەركىزىي ئاسىيا خەلقلەرى ئېتىقاد قىلىپ ئۆتكەن ئاساسلىق دىنىي ئىدىئولوگىيىنىڭ يەنە بىرى ھېسابلىنىدۇ .

گىربىك — ماكىدونىيە كارولى ئىسكەندەر زۇلقەرنەين بىلەن شەرققە يۈرۈش قىلغان قەدىمكى گىربىك تارىخچىلىرىنىڭ ئۇ چۇر قىلىشىغا قارىغاندا ، ئىسكەندەر زۇلقەرنەيننىڭ شەرققە يۈرۈش قىلىشىدىن ئىلگىرىلا ئوتتۇرا ئاسىيا خەلقى ئوتقا چوقۇنۇش ۋە ئاتەشپەرەسلىك ئېتىقادى بىلەن شۇغۇللانىپ كەلگەن ① .

شۇنى ئىزاھلاش ھاجەتتىكى ، زارا ئاستېر دىنى مەيدانغا چىقىشتىن ئىلگىرىلا ئوتتۇرا ئاسىيادا قۇياشقا سىغىنىش ، ئوتقا سىغىنىش ئەنئەنىسى

① ئاپتونونىڭ « قەدىمكى مەركىزىي ئاسىيا » ناملىق كىتابىنىڭ « ئوتتۇرا ئاسىيادا ئېلىنىش مەدەنىيىتى » بابىغا قارالسۇن .

بولغان . ھىندوتوتىس ماسساگىتلار ھەققىدە توختالغاندا ، ئۇلارنىڭ گۈلخان يېقىپ ئوتنى چۆرىدەپ ئولتۇرۇپ ئوتقا مېۋە تاشلاپ ، مېۋە پۇراقلىرىدىن مەست بولۇپ ، ناخشا ئوقۇپ ، ئۇسسۇل ئوينىدىغانلىقىنى يازغان . سترابون : ماسساگىتلار قۇياشنى تەڭرى بىلىپ ئېتىقاد قىلىدۇ . ئۇنىڭغا ئاتاپ ئاتلارنى قۇربانلىق قىلىشىدۇ ، دەپ كۆرسەتكەن . قۇياش — ئوت ، يەر — سۇ ماسساگىت — سىكىق — ساكلارنىڭ سىغىنىش ھامىيلىرى ھېسابلىناتتى . بۇ ئەسلىدە شامانىزم ئەنئەنىسى ئىدى . ئوتقا ھۆرمەت قىلىش ، ئىسرىق تاشلاش ، ياغ پۇرىتىش ، قاپاق كۆيدۈرۈش ، نىكاھ مۇناسىۋىتى بىلەن ئۆز ئۇرۇقىغا يۆتكىلىپ كەلگەن كېلىن قىزنى ئوتتىن سەكرىتىپ ئۆتكۈزۈش ، ئوت بىلەن ئۇچۇقداش ، ئۆلۈم بولغان جايدا چىراغ يېقىپ ھۆرمەت قاراۋۇلى بولۇش ۋە شۇنىڭغا ئوخشىغان ئادەتلەر ھەتتا ئارىئانلارنىڭ بىر قىسمى شىمالىي ھىندىستانغا كۆچمىگەن چاغلاردا — مىلادىدىن ئىلگىرىكى 2000 — يىللاردا ئارىئانلار ئارىسىدىمۇ ساقلانغانىدى . ئارىئانلارنىڭ روھىيىتىنى ئەكس قىلىدىغان « رىگاۋىدا » دەستۇرىدا ياغ پۇرىتىش ، ئۆلگەن ئادەمنىڭ ئەرۋاھى باشقا بىرى ئارقىلىق قايتا تۇغۇلغۇچە ئۇنىڭ ئەرۋاھىنى رازى قىلىش ، ئۇنىڭغا دەخلى قىلماسلىق ، سۇ يار ئېلىپ كېتىپ توختىمىسا ئادەم قۇربانلىق قىلىپ دۇرت قىلىش ، پېرىگە ئۇسسۇل ئويناش ، مۇشۇك يۈز يۇيسا ، سېغىزخان سايرىسا بۇنىڭ بىشارىتىنى جوراش ، ئوقۇش ۋە تەتۈر ئوقۇش قاتارلىقلار ئۇچرايدۇ . كېيىنچە بۇ قاراشلار ساكيامونى دىنىغا (بۇددىزمغا) تەسىر كۆرسەتكەن . ئۇرۇمچى يېنىدىكى ئالغۇي قەدىمكى قەبرىلىرىدىن تېپىلغان ئاتەشداغ ، ئوت يېقىش پەشتىقى قەدىمكى ئوتقا سىغىنىش پائالىيىتىنىڭ ئوتتۇرا ئاسىيادا تولىمۇ ئۇزاق تارىخقا ئىگە ئىكەنلىكىنى كۆرسەتتى .

ئاتەشپەرەسلىكنىڭ ئەنئەنىۋى چەلپەكتوس — ئوتقا سىغىنىش پائالىيىتىدىن خاس دىنىي ئېتىقادقا — زارا ئاستېرىزم (زەردۇشت) دىنىغا ئۆزگىرىشى بۇ دىننىڭ ئىجادچىسى زارا ئاستېر ۋە بۇ دىننىڭ مۇقەددەس كىتابى « ئاۋىستا » بىلەن مۇناسىۋەتلىك بولدى .

زارا ئاستېرىزمنىڭ ئەسلى ماكانى ئوتتۇرا ئاسىيا ، ئىدىيىۋى بۇلىقى ئوتتۇرا ئاسىيا خەلقىنىڭ يورۇقلۇق مەنبەيى قۇياش بىلەن ئوتقا بولغان

ئەنئەنىۋى ئېتىقادى . گەرچە ياكسون (Jackson) قاتارلىق ئالىملار زارا ئاس-
تېرىزم دىنىنى مىدىيە (قەدىمكى ئىران ئەزەربەيجان رايونى) دا مەيدانغا
كەلگەن دەپ قىياس قىلىشۇ ، مېيېر (Meyer) ، گېگېر (GeiGer) ، گې-
لىدنىېر (Geldner) ، خۇئارت (Huart) ، چرىستىنسن (Christensen)
قاتارلىق ئالىملار ، جۇملىدىن « ئوتتۇرا ئاسىيا قەدىمكى دۆلەتلىرى » ناملىق
كىتابنىڭ مۇئەللىپى ، ئامېرىكا ئالىمى ۋىللىئام مىكگوۋېرن زارا ئاستېرىزم
دىنىنى ئوتتۇرا ئاسىيادا ، باكتېرىيە ياكى خارازمدا مەيدانغا كەلگەن دەپ قا-
رىشىدۇ . ئۇلار بۇنى « ئاۋىستا » نىڭ تىلى ۋە ئۇنىڭدا ئىپادىلەنگەن
جۇغراپىيىلىك ، ئېتنولوگىيىلىك مەزمۇنلار ، شۇنىڭدەك تارىخپۇلوگىيىلىك
مەلۇماتلار ئارقىلىق ئاساسلايدۇ .

« ئاۋىستا » نىڭ ئاساسىي گەۋدىسى بولغان « گاتا » (Gatha)
كىتابى باكتېرىيە — غەربىي تۇران تىلىدا يېزىلغان . بۇ ھەقتە ۋىللىئام
مىكگوۋېرن « (ئاۋىستا) نىڭ تىلى قەدىمكى پىرسىيە تىلىغا
ئوخشىمىغان ... قەدىمكى باكتېرىيە تىلىدا يېزىلغان ... ھەقىقەتەن « ئاۋىس-
تا » دا غەربىي ئىران ئىنتايىن ئاز تىلغا ئېلىنغان . شەرقتىكى دەريا ۋە جايىلار
كۆپلەپ تىلغا ئېلىنغان . بىز « ئاۋىستا » دىن باكتېرىيە ۋە شۇ ئەتراپتىكى
جايىلارنىڭ قەدىمكى ئاھالىسى ئاللىقاچان چارۋىچىلىق ۋە تېرىقچىلىق بىلەن
ئايىرىم — ئايىرىم شۇغۇللىنىدىغان ئاھالە ئىكەنلىكىنى كۆرۈۋالالايمىز » دەپ
يازغان .

« ئاۋىستا » دا زارا ئاستېرنىڭ تەلىماتىچە ، مۇقەددەس « ئاتار —
خوررا » ئوتى ئەڭ دەسلەپ يانغان ئەل ، زارا ئاستېرغا تەڭرى ئاخۇرامدا
ئۆز نىگارنى دەسلەپ كۆرسەتكەن ئەل ، شۇ سەۋەبلىك زىيارەتگاھى سۈپىدە
تىدە يوقىلىشقا تېگىشلىك بولغان جاي — « ئائىرپانا ۋە جە » (ئەرەنۇچ)
جايلاشقان ئەل ھەققىدىكى تەسۋىر خارازم زېمىنىدا بولىدىغان جۇغراپىيە-
لىك ئەھۋالغا ئوخشاپ كېتىدۇ . « خۇار قۇياش + زام — زېمىن » —
قۇياش ماكانى دېگەن مەنىنى بىلدۈرىدۇ . « ئاۋىستا » دا زارا ئاستېر پەيغەم-
بەر تۇغۇلغان جاي ھەققىدە : ئۇ شۇنداق مەملىكەتكى ئۇ يەردە بەھسەب
لەشكەرلەرگە باھادىر سەركەردىلەر باشچىلىق قىلىدۇ . ئۇ يەرنىڭ يايلاقلىرى
بىلەن سۇلىرى مول ، ئېگىز تاغلىقلار چارۋىچىلار ئۈچۈن بارچە لازىم-

لىقلارنى يەتكۈزۈپ بېرىدۇ . ئۇ يەردە سۇغا باي تىرەن كۆللەر بار . ئۇ
يەرنىڭ كېمە قاتنايدىغان دولقۇنلۇق چوڭ دەريالىرى بىلەن ئىسكەت (س-
كىفىيە — ئىشكوزىيە) ، پوتوروت (مارۇ — مەرۋىي) ، خارايۋا (ئارىيە) ① ،
گاۋۇ (سوغدىنىڭ بىر رايونى) سوغدا (سوغدىيە) ، خۇارىزم (خارازم)
ئەللىرىگە قاتنىغىلى بولىدۇ » دېيىلگەن . بۇ سىر ۋە ئامۇ دەريالىرى ، پامىر
تېغى ۋە ئارال دېڭىزى ئارىلىقىدىكى جايلارنى كۆرسەتسە كېرەك . « ئاۋىس-
تا » دا يەنە تەڭرى — يورۇقلۇق ئىلاھى ئاخۇرامدا ياراتقان مەملىكەتلەر
« ئىبادەت ۋە ئىجادىيەت دەرگاھى گۈزەل ئەرەنۇچ » ، « ئادەم ۋە چارۋىغا
باي سوغدا » ، « قۇدرەتلىك ۋە مۇقەددەس مارۇ (مەرۋى) » ، « تۇغى ئې-
گىز كۆتۈرۈلگەن بەخدى (باكتېرىيە) » دېگەن سۆزلەر بىلەن يەنە نىسەيە
(نىسا) ، ۋەيكەرەتە ، ئۇرۋا ، خىناننا ، ۋەرگەن (كورگان) خاراخۋاتى
(ئاراخوزىيە) ، ھايتۇمان (خىلمېد) ، راگ (دەي) قاتارلىق يەر
ئىسىملىرى تىلغا ئېلىنغان .

زارا ئاستېر ② نىڭ قاچان باشلانغانلىقى ، « ئاۋىستا » نىڭ قاچان
يېزىلغانلىقى ھەققىدىكى كۆز قاراشلار ھەر خىل . ياكسون زارا ئاستېر مىلا-
دىدىن ئىلگىرىكى 660 — 583 — يىللىرى ئاخمانلار سۇلالىسىنىڭ ، دەسلەپكى
مەزگىللىرىدە ياشىغان دېسە ، ھېرز فېلد (Herzfeld) ئۇنى مىلادىدىن
ئىلگىرىكى 570 — يىلى ياشىغان دەيدۇ . مېيېر ، كېنت ، تېلې (Tiele) قاتار-
لىقلار ئۇنى مىلادىدىن ئىلگىرىكى 900 — يىلدىن بۇرۇن ياشىغان دەيدۇ . بۇ
ئاخمانلار سۇلالىسىدىن كۆپ ئىلگىرىكى ۋاقىتنى نەزەردە تۇتىدۇ . ئاخما-
نلار سۇلالىسىنىڭ ئاساسچىسى كىسرا ئوتتۇرا ئاسىيا ساكلىرىنى
بېقىندۇرۇش يولىدا كۆپ قېتىملىق ئۇرۇش قوزغىغان بولسىمۇ ، ئاخىر مىلا-
دىدىن ئىلگىرىكى 529 — يىلى ساكلار تەرىپىدىن ئۆلتۈرۈلگەن . مىلادىدىن
ئىلگىرىكى ۷ ئەسىرگە تەئەللۇق خاتىرە تېشىدا : « پارس ۋە مىدىيىلىكلەر
بىر خىل تىلىدا سۆزلىشىدۇ ، ئۇلارنىڭ قارشى تەرىپىدە باشقا بىر تىلدا
سۆزلىشىدىغان مەملىكەتلەر بار » دەپ يېزىلغان .

① ھىرات .

② ھېكايە قىلىنىشىچە ، زارا ئاستېر ئاتىسىز ھالدا بىر قىزدىن تۇغۇلغان . ئۇ ئوتتۇز
يېشىدا تەڭرى ئاخۇرامدانىڭ ئىلاھى ۋەھىسىگە ئېرىشىپ پەيغەمبەر بولغان دېيىلىدۇ .

ئېيتىلىشىچە ، « ئاۋىستا » ئەسلى 345 مىڭ 700 سۆزدىن تەشكىل تاپقان بولۇپ ، ئۇ يوقالغاندىن كېيىن شاپۇر II زامانىدا ئازارباڭ ، مېھرا مىغەندەن ئىسىملىك روھانىيلار چېچىلغان « ئاۋىستا » پارچىلىرىدىن كىچىك (مۇختەسەر) « خورروئاۋىستا » (« زېند ئاۋىستا ») نى تۇزۇپ چىققان .

« ئاۋىستا » نى فرانسۇز ئالىمى ئانكېتىل دىيويېرون 1751 — 1755 — يىللىرى تۇنجى قېتىم ھىندىستاننىڭ گۇد — جىرات شىتاتىدا تەتقىق قىلىپ ، 1771 — يىلى فرانسۇز تىلىغا تەرجىمە قىلىپ ئېلان قىلدى . بۇ ياۋروپا بويىچە تۇنجى قېتىملىق « ئاۋىستا » تەتقىقاتى ۋە تەرجىمە نۇسخىسى ئىدى .

« ئاۋىستا » ① ئۈچ قىسىمدىن ئىبارەت بولۇپ ، بىرىنچى قىسىمى ئەڭ قەدىمكى باكتېرىيە تىلىدا يېزىلغان « گانا » كىتابىدىن ئىبارەت . بۇ شېئىرىي ئەدەبىيات نەمۇنىلىرى بولۇپ ، ئۇنى شەخسەن زارا ئاستېر توپلىغان دەپ قارالماقتا . ئۇنىڭ 2 ، 3 — قىسىملىرى نەسرىي ئەسەر بولۇپ ، ئاخىدا نىلارنىڭ دەسلەپكى مەزگىلىدە ، فارىيە — ئارشاڭ سۇلالىسى دەۋرىدە ، ساسانىلار سۇلالىسى دەۋرىدە تۈزۈلگەن . 2 — قىسىم بولغان « ياشتا » كىتابى تەڭرى ۋە قەھرىمانلار توغرىسىدىكى ئەپسانە ، رىۋايەتلەر توپلىمى بولۇپ ، 3 — قىسىمى بولغان « ۋىدىۋاد » قىسىمىدا دېۋىلەر بىلەن زىيانلىق روھلارغا قارشى ئەقىدە قائىدىلىرى يېزىلغان . بۇنىڭدا شامانىزم دەۋرى قاراشلىرى ئىپادىلەنگەن .

شۇ نەرسە روشەنكى ، ئاخىمانلار سۇلالىسىگە ئائىت يازما مەنبەلەردە زارا ئاستېر ياكى « ئاۋىستا » توغرىلىق تىلغا ئېلىنمىغانلىقىنى ئاخىمانلار يازما يادىكارلىقلىرى مۇتەخەسسسى ۋ . ۋ . ستروۋىي (v. v. struve) مۇئەييەنلەشتۈرگەن . ئاخىمانلار سۇلالىسى دەۋرىدىكى ئىراننىڭ دىنىي ئېتىقادى ئۆزگىچە بولۇپ ، ئۇنىڭدا : شاھ جەمەتنىڭ ئىلاھلىرى « ۋىسا — باگا » (ئاتا — بوۋا) ئىدى . دارا ۋە كىسرىكى زامانىدا ئاخىمانلار ئىنسانىيەتنىڭ

① ئەبۇ رەيھان بىروننىڭ ئېيتىشىچە ، ئەسلىدە « ئاۋىستا » دەستۇرى 12 مىڭ تۇپاق قوبىنىڭ تېرىسىگە ئالتۇن ھەل بىلەن يېزىلغان بولۇپ ، ئىسكەندەر زۇلقەرنەينىنىڭ بۇيرۇقى بىلەن ئۇنىڭ ئاساسىي قىسمى كۆيدۈرۈۋېتىلگەن . « ئاۋىستا » نىڭ قىسقارتىلغان نۇسخىسى « زىند ئاۋىستا » فارىيە دەۋرىدە قايتا يېزىلغان . ئەرەبلەردىن كېيىن بۇنىڭمۇ كۆپ قىسمى يوقالغان .

ئىجادىيەتچىسىنى « شەئاشئەند » دەپ ئاتاشقان . ئاخىمانلار زارا ئاستېرىزم دىنىنى قاتتىق تەقەب قىلغان . ئۇنىڭ قۇياش كالىندارىنى قوبۇل قىلمىغان . بۇ كالىنداردا ئاي ۋە كۈنلەر مۇئەييەن تەڭرى ۋە مۇئەككەللەر نامىدا ئاتالغانلىقى مەلۇم . ئوخشاشلا « ئاۋىستا » كىتابلىرىدا ئاخىمانلار ھەققىدە ھېچقانداق نەرسە تىلغا ئېلىنغان ئەمەس .

ئانە شەپەرەسلىك دىنىدا باش تەڭرى ، « ئۇلۇغ دانا » ، « دانا ھۆ . كۇمران » ئاخۇرامازدا ، « رىگاۋىدا » دا ئاشۇرا بولۇپ ، ئۇنىڭغا يورۇقلۇق ئىلاھى مېترا ئۆزلەشكەن . ئاخۇرا مازدا كېيىنچە ئورمۇزد ، ھۇرمۇزد نامىدىمۇ ئاتالغان . ئاخۇرامازدا قوشكېزەك ئىككى روھنى ياراتقان بولۇپ ، ئۇلارنىڭ بىرى — بىرى بىلەن ئېلىپ بارغان كۈرىشىدىن ئالەم بىنا بولغان . بۇ ئىككى روھ ئىككى كۈچكە — يورۇقلۇق ۋە ياخشىلىق بىلەن قاراڭغۇلۇق ۋە يامانلىققا ۋەكىللىك قىلغان . بۇ ئىككى ئىلاھىي كۈچ يورۇقلۇق تەڭرىسى سىپىنتا مايىنيو بىلەن قاراڭغۇلۇق تەڭرىسى ئانخىراماينۇ (ئەخرەمەن دېۋە) ھېسابلىنىدۇ . ئالەمنىڭ راۋاجى بىلەن ئىنسانىيەتنىڭ ھاياتى يورۇقلۇق بىلەن ياخشىلىقنىڭ ، قاراڭغۇلۇق ۋە يامانلىق ئۈستىدىكى چەكسىز غەلبىسى ئۈستىگە قۇرۇلغان . بۇنداق غەلبىنىڭ شەرتى ئۈچ بولۇپ ، ئۇلار — ياخشى ئىدىيە ، ياخشى سۆز ، ياخشى ئىشتىن ئىبارەت دېيىلگەن .

ئانە شەپەرەسلىك دىنى تەشۋىقاتىدا باش تەڭرى ئاخۇرامازدانىڭ ئالتە سۈپىتى ① تەسۋىرلىنىدۇ . ئۇلار : « ۋاخۇمانان » ياخشى ئىدىيە ؛ « ئاشاۋاھىشتا » — ئالىپتە ھەقىقەت ؛ « خشاتراۋارىيا » — نادىر ھاكىمىيەت ؛ « سىپىنتا ئارماتى » — راستچىللىق ؛ « ئامەرتات » — ئۆلمەسلىك ؛ « خارۋاتات » — قۇدرەتتىن ئىبارەت . بۇ ئالتە سۈپەتنىڭ ماھىيەتلىك گەۋدىلىنىشى ئالتە خىل بولۇپ : « ۋاخۇمانان » (ۋاخمان) — مال باققۇ . چى ؛ « ئاشاۋاھىشتا » (ئوردىبېھىشت) — ئوت ؛ « خشاتراۋارىيا » (شاخ رىۋار) — مېتال ؛ « سىپىنتا ئارماتى » (ئىسپىندارمات) — زېمىن ؛ « ئامەرتات » بىلەن « خارۋاتات » (مورداد ۋە خارداد) — ئۆسۈملۈك بىلەن سۈنى گەۋدىلەندۈرگەن .

ئانە شەپەرەسلىك دىنىنىڭ شەكىللىنىشى ئوتتۇرا ئاسىيانىڭ ياۋايىلىق

① بۇ ئالتە سۈپەت بەزىدە ئالتە مۇئەككەل دەپمۇ قارىغان .

دەۋرىدىن مەرىپەت (سۆلناتسىيە) دەۋرىگە قەدەم قويغانلىقىنى ، دەسلەپكى تېرىقچىلىق ۋە ئولتۇراقلىشىش بىلەن بوستان مەملىكەتلىرىنىڭ مەيدانغا كەلگەنلىكىنى ، سىنىپى ۋە ئىجتىمائىي ئازادلىق ئىستەكلىرىنى ئەكس ئەتتۈردى . « ئاۋىستا » دا « چارۋا پادىسى » ، « تېرىلغۇ ئېتىزلىرى » دېگەن ئىككى ئاتالما تىلغا ئېلىنغان بولۇپ ، ئولتۇراقلاشقان دېھقانچىلىق ۋە چارۋىچىلىقنى « ياخشىلىقلار خانلىقى » دەپ تەسۋىرلىگەن . باش تەڭرى ئاخۇرامازدانىڭ ، چۆلىنى ئۆزلەشتۈرۈپ تېرىلغۇ يەرگە ئايلاندۇرۇش پەزىلەت ۋە تۆھپە دەپ ئۇنى تەشەببۇس قىلغانلىقى دېيىلگەن . بۇغداي ، ئارپا ، ئۇزۇم ھارىقى ، ئولتۇراق ئۆيلەر بىلەن كىگىز بورا ئۆيلەر ، كىگىز ئىشلەش ، زىبۇ - زىننەت تاقاش ، يالىڭايىغ يۈرمەي ئاياغ كىيىمى كىيىش ، تونۇر ۋە نان ، يوللار ۋە ھارۋا قاتنىشى ، ئات مىنىش ، ھارۋىغا ئات قوشۇش ، ئوتتۇرا ئاسىياغا خاس تۇران تۆگىسى - قوش ئۆركەشلىك تۆگىدىن پايدىلىنىش تىلغا ئېلىنغان . ئېيتىلىشىچە ، زارا ئاستېر « تۆگىچى » بولغان بولۇپ ، « ustra » دېگەن سۆز - تۆگىچى دېگەن مەنىنى بىلدۈرەتتى . « ئاۋىستا » دا ئىران ۋە ھىندىستان ئېتىنىك تۇرمۇشىدىن پەرقلىق ھالدا ئوتتۇرا ئاسىياغا خاس قوي ، ئۆچكە ، ئات ، سېغىن سىيىر ، تۆگە ، ئىت ، خوراز ، ئېشەكلەر ، سېرىق ماي ، قۇرۇت ، ئىرىمچىك ، كالا تېرىسى ، كالا گۆشى تىلغا ئېلىنغان . كالا گۆشى يېيىش قەدىمكى ئىران ۋە ھىندىستانلىقلاردا ئادەتكە سىغماس ھادىسە ھېسابلىناتتى . « ئاۋىستا » دا « تۇرا » ئىبارىسى تىلغا ئېلىنغان بولۇپ ، ئۇ سىقىق - ساك قەبىلىلىرىنى كۆرسىتەتتى . « ئاۋىستا » دا سۆزلەنگەن تۇرانىيە ئېتنولوگىيىسى ئارىئانلارنىڭ « رىگاۋىدا » دەستۇرىدا تىلغا ئېلىنغان « يەر تەڭرىسىنىڭ مەدىتى بىلەن يەرلەرنى تېرىڭلار ، بوقۇسا تۇتۇپ يەر تېرىڭلار ، تەييارلانغان يەرلەرگە دان چېچىڭلار » دېگەن سۆزلەرگە ئاھاڭداش بولغان . « ئاۋىستا » دا سۆزلەنگەن : كالا سۈيدۈكى ناپاكىلىقنى تازىلايدىغان نەرسە ؛ كېسەلنى ئوت - چۆپ ، دورا - دەرمانلار بىلەن ئەمەلش ۋە ئوقۇتۇپ ئىرىم قىلىش ؛ يېرىپ ھەم تېڭىپ داۋالاش ؛ ئۆلۈكنى مۇقەددەس ئوتقا كۆيدۈرمەسلىك ، پەقەت ئېگىز تۆپىلىك ۋە يىراق دەشتلەرگە تاشلاپ ، قۇشلارغا يەم قىلىپ بېرىش ، دېگەن تەۋسىيىلەر ھەتتا شامان ئەقىدىلىرى ئەنئەنىسى بىلەن بىردەك بولغان ، بۇ ئىران ھىندىستان

لىقلاردا كۆرۈلمىگەن ئادەت ئىدى .

ئاتەشپەرەسلىك دىنى ئوتنى مەركەز قىلغان شامان ۋە تەبىئەت ئىلاھچىلىقى ئەنئەنىلىرىنى ئاساس قىلىپ شەكىللەنگەن بولۇپ ، يورۇقلۇق ، كۈرمەش ۋە ئۇمىدۋارلىقى بىلەن سۇغۇرۇلغانىدى . ئۇ شامان ئېتىقادى بىلەن بىللە ، II ئەسىرلەردە مانىزم ، V ئەسىرلەردە مەستەك (مازداق) ۋە VII ئەسىرلەردە مۇقەننا دىنى مەزھەپلىرىدە غوللۇق رول ئوينىدى . ئوتتۇرا ئەسىر جاھالەتلىك مۇھىتىدا كۆپلىگەن خەلق ھېكايە - رىۋايەتلىرىدە يورۇقلۇق كۆيلىنىپ ، زۇلمەت دىۋىسى - ئەھرەمەن (ئانگىرىمانىيۇ) پاش قىلغان . بىز نەۋائى قەلىمىدە بۇنىڭ روشەن ئىپادىسىنى ئۇچرىتىمىز . ئاناقلۇق نېمىسى مۇتەپەككۈرى گىيۇتى ئۆزىنىڭ شاھانە ئەسىرى « ئاۋىستا » داستانىدا زارا ئاستېر ئوتتۇرىغا قويغان يورۇقلۇق ۋە زۇلمەت ئىلاھلىرىنى ئۆزىگە خاس ئۇسلۇبتا قايتا بەدىئىيلەشتۈرگەن تاجىك كلاسسىك ئەدەبىياتىنىڭ ، ئاساسچىسى ئەبۇ مەنسۇر مۇھەممەد دەقىقى ئۆزىنىڭ ، بىر شېئىرىدا زارا ئاستېر (زەردۇشت) دىنىغا بولغان ھۆرمىتىنى

« ياخشى - يامان نەرسىدىن ۋۇجۇد بولغان دۇنيادا ، تۆت نەرسىنى دەقىقى تاللاپ قويغان ئالدىغا .
ياقۇت رەڭلىك لەۋ بىلەن ، چاڭ سازىنىڭ نالىسى ،
قان رەڭلىك شاراب ھەمدە زەردۇشت دىنىنى يانا »
دېگەن مىسرالار بىلەن ئىپادىلەپ بەرگەن .

زارا ئاستېر دىنىدا ئوت ، سۇ ، تۇپراق مۇقەددەس ھېسابلانغان . جەسەتلەر كۆمۈلمەستىن مەخسۇس جەسەت مۇنارىسىگە قويۇلغان . بۇنداق جەسەت مۇنارلىرى ئۈچ قەۋەت بولۇپ ، ئوتتۇرىسى قۇدۇقسىمان ئىدى . ئۈچ قەۋەت جەسەت مۇنارىسىنىڭ ، بىرىنچى قەۋەتكە ئەرەك جەسەتلەر ، ئىككىنچى قەۋەتكە ئايال جەسەتلەر ، ئۈچىنچى قەۋەتكە بالا جەسەتلەر قويۇلۇپ ، قۇشلار يەپ ، سۆڭەكلىرى قالغاندا قۇدۇقسىمان بوشلۇققا چۈشۈرۈۋېتىلەتتى .

زارا ئاستېر دىنى بۇددا دىنىدىن كېيىنكى ئوتتۇرا ئاسىيادا داۋاملىق ساقلاندى . ئېفالتلار V ئەسىردىن ئىلگىرىلا ئاتەشپەرەسلىكىنى قوبۇل قىلغانىدى . V ئەسىرگە ئائىت « ۋىيىنامە » دە كۆرسىتىلىشىچە ،

ئاتەشپەرەسلىك دىنى قەشقەر ، خوتەن ، قاراشەھەر ، قۇجۇ ، ئۇيغۇر غولدا ، سوغدىلار توپلىشىپ ياشىغان بۇخارا - سەمەرقەنتتە ساقلانغان ، ھەتتا سەمەرقەنتتە ئاتەشپەرەسلىك دىنى ئاساسىدىكى جازا قائىدىلىرى بولغان . شۇەنزىڭ 628 - يىلى سەمەرقەنت ئەتراپىغا كەلگەندە بۇددىزمغا قارىغاندا ئاتەشپەرەسلىكنىڭ كۈچلۈك ئىكەنلىكىنى كۆرگەن . تۈرك يابغۇسى يا - غاچنى مۇقەددەس ئوتنىڭ بەدىنى ھېسابلىغاچقا شۇەنزىڭنى تۆمۈر ئورۇندۇققا ئولتۇرغۇزغانلىقى مەلۇم . ئۇنىڭدىن بىر ئەسىر كېيىنكى سايا - ھەتچى خۇي - چاۋ بۇ ئەھۋالنى قايتا ئۇچراتقان . « ساجۇنىڭ ، رەسىملىك دەستۇرى » (沙州图经) دا يېزىلىشىچە ، دۇنخۇاڭدىكى ئاتەشپەرەسلىك ئىبادەتخانىسىدا ئىلاھى تۈرك ۋە يىڭىرمە ئويۇق ياسالغان . چاڭئەننىڭ ، بۇجىڭ ، لىچۈەن ، پونىڭ ، جىڭگۇڭ مەھەللىلىرىدە ئاتەشپەرەسلىك ئىبا - دەتخانىلىرى بولغان . ئىسلام دىنى ئوتتۇرا ئاسىياغا كىرگەن دەسلەپكى ۋاقىتلاردا ئاتەشپەرەسلىك ئېتىقادى سوغدىلار ئارىسىدا ساقلنىپ تۇرغا - نىدى . زارا ئاستېرىزىمنىڭ « ياخشى ئىدىيە » ، « ياخشى سۆز » ، « ياخشى ئىش » تىن ئىبارەت « ئۈچ ئەمەل » تەشەببۇسى ئۇيغۇر خەلقى تەپەككۈر مەدەنىيىتى تارىخىدا ئىزچىل داۋام قىلدى ، ھېكمەت ، ئەخلاق ، تەلىم دىداكتىك ئەسەرلەردە قەيد قىلىنىپ كەلدى .

3. مانىزم ۋە ئۇنىڭ ئۇيغۇرلار ئارىسىدىكى تەسىرى

مانىزم توققۇز ئۇيغۇر خەلقى ئارىسىدا تېز تارقالغان ۋە كۈچلۈك مۇخلىسلارغا ئىگە بولغان ئاساسلىق دىنىي ئىلاھىيەتچىلىك ئىدېئولوگىيىسىدىن ئىبارەت . ئۇ ساسانىلار سۇلالىسىنىڭ دەسلەپكى دەۋرىدە ياشىغان مانىي (مىلادى 216 — 277) تەرىپىدىن ئىجاد قىلىنغان بولۇپ ، ئۇ بۇ دىننى قەدىمكى بابىلىيە دىنى (زىربۇانىزم) ، زارا ئاستېرىزم ئاساسىدا ياراتتى . مانىي دىنىغا بۇددادا ۋە خىرىستىئان دىنلىرىنىڭ قىسمەن تەسىرى سىڭگەنىدى .

مانىي دىنى دۇئالىزم ① ئاساسىغا قۇرۇلغان بولۇپ ، ئۇنىڭدا ئالەمنىڭ

① دۇئالىزم — ئالەمنى ماددىي ۋە ئىلاھى ئىككى قۇتۇپتىن تەشكىل تاپقان دەپ چۈ - شەندۈرۈلگەن ئىككى مەنبەچىلىك قاراش .

مەنبەسى يورۇقلۇق بىلەن قاراڭغۇلۇقتىن ئىبارەت ئىككى قارىمۇ قارشى قۇ - تۇپ ئارقىلىق ئىزاھلاندى . مانىي دىنى يورۇقلۇق ۋە قاراڭغۇلۇقنىڭ زىددىيەت ۋە كۈرەشلىرىنى ئەخلاقىي نۇقتىئىنەزەر خاراكىتىرىگە ئىگە قىل - دى . ئۇ يورۇقلۇق ئىلاھىنى ، ئۇنىڭ كارامىتىنى ، ئۇنىڭ نۇرىنى ، ئۇنىڭ ئەقلىي - پاراسىتىنى ئىززەتلەشتىن ئىبارەت « تۆت ئىززەت » تەلىماتىنى تەشەببۇس قىلدى .

مانىي دىنى زامانى ئۆتمۈش ، ھازىر ۋە كەلگۈسىدىن ئىبارەت ئۈچ زامان قاتلىمىغا بۆلۈندۇ . « ئۈچ نەرسىنى بەند قىلىش » ، « ئۈچ ئىشتا پەرھىز تۇتۇش » نى تەشەببۇس قىلىدۇ . بەند قىلىدىغان ئۈچ نەرسە : ئېغىز بەند (ھاراق ئىچمەسلىك ، گۆش يېمەسلىك ، يالغان سۆزلىمەسلىك) ؛ قول بەند (يوشۇرۇن يامان ئىش قىلماسلىق) ؛ كۆڭۈل بەند (زىنا ھەۋسى قىلماس - لىق) بولۇپ ، پەرھىز قىلىنغان ئون نەرسە : ئوتقا چوقۇنماسلىق ، يالغان سۆزلىمەسلىك ، پارا ئالماسلىق ، ئادەم ئۆلتۈرمەسلىك ، پايھىشە قىلماسلىق ، ئوغرىلىق قىلماسلىق ، ئالدامچىلىق قىلماسلىق ، سېھىرگەرلىك قىلماسلىق ، ئالا نىيەت بولماسلىق ، ھورۇنلۇق قىلماسلىقتىن ئىبارەت . مانىي دىنىدا بۇ شەرتلەر ئاڭلىغۇچىغا ئەمەس ، بەلكى تەلىم بەرگۈچىگە قويۇلغان . مانىي دىنى كۈندە تۆت نۆۋەت ئىبادەت قىلىش ۋە ئىستىغيار بىلەن شۇغۇللىنىشنى تەلەپ قىلىدۇ .

مانىي 216 - يىلى تىگىر دەرياسىنىڭ شەرقىدىكى ماردىنۇدا تۇغۇلۇپ ، 242 - يىلىدىن باشلاپ بابىلدا ئۆز دىنىنى تارقىتىپ . ئۇ شاپۇر پادىشاھ تەرىپىدىن تەقىپ قىلىنىپ ھىندىستانغا ۋە ئوتتۇرا ئاسىياغا كەلگەن . ئۇنىڭ ھىندى دەرياسى ساھىلىدىكى بىر پادىشاھلىقنى ئۆز دىنىغا كىرگۈز - گەنلىكى ۋە شۇ ئەسنادا قەشقەرگە كەلگەنلىكى ھەققىدە رىۋايەت بار . ئۇنىڭ تەڭرى بىر ، ئۇنىڭ ئەلچىلىرى ھەر خىل دېگەن قارىشى كۆپ قەبىلىلىك ھاكىمىيەتنى مۇستەھكەملەشتە ھورمۇز I گە پايدىلىق بىلىنگەن بولسىمۇ ، بەھرەم I زامانىدا مانىي دارغا ئېسىلدى ، 277 - يىلى ئۇنىڭ تېرىسى سويۇلدى . مانىي ئۆلتۈرۈشتە زارا ئاستېرىزم ۋە خىرىستىئان مۇخلىسلىرى پائالىيەت كۆرسەتتى .

مانىي ئۆلتۈرۈلۈپ ، مانىي مۇخلىسلىرى تەقىپ قىلىنغاندىن كېيىن ،

مانىي نامايەندىلىرى ئامو دەرياسىدىن ئۆتۈپ ئوتتۇرا ئاسىياغا كېلىپ ، داۋاملىق مانىزم بىلەن شۇغۇللاندى . بۇ چاغلار بۇددىزم ئامۇ ساھىلىنىڭ شىمالىغا ئەمدىلەپ يىلتىز سالغان ۋاقىتلار بولۇپ ، بۇ ئىككى دىن بىللە ياشىغان . ئۇ سىر دەريا ۋە چۇ دەريالىرى ئارىسىدىكى ئاھالىگە ، سوغدىلار ۋە توققۇز ئوغۇزلارغا كەڭ تارقالغانىدى . ئەرب ساياھەتچىسى ئەل مەسئۇدى (956 - يىلى قازا قىلغان) : توققۇز ئوغۇزلار غەربتە خۇراساندىن شەرقتە كۈسەنگىچە بولۇپ ، پادىشاھى ئىلىكخاندىن ئىبارەت . تۈركلەر ئىچىدە پەقەت شۇلارلا مانىي دىنىغا ئېتىقاد قىلاتتى ، دەپ يازغان .^① سوۋېت ئالىمى براگىنسكى « مانىي دىنى كۈچلۈك ئۇيغۇر دۆلىتىگە تارقىلىپ ، مەزەك قوزغىلىڭىغا ئاۋاز قوشتى . ئۇ تەڭ تەقسىماتچىلىق تۇغىنى ئېگىز كۆتۈرگەندى . شۈبھىسىزكى ، بۇ تۈركىي خەلقلەرنىڭ فارابى ۋە تىنىدىكى ئىجتىمائىي ئوتوپپىسىنى شەكىللەندۈرۈشكە تەسىر كۆرسەتكەن »^② دەپ كۆرسىتىدۇ .

شىنجاڭنىڭ لوپنۇر كۆلى ساھىلىغا مانىي دىنى تەخمىنەن VI ئەسىرلەردە سوغدى سودىگەرلىرى ئارقىلىق تارقالغانلىقى مەلۇم . ئانچە كېچىكىمەي مانىي سوغدىلىرى چاڭئەندە پەيدا بولدى . ئوڭلۇك (روشەن) توپىلىڭىنى تىنچىتىپ ، تاڭ سۇلالىسىنى ھالاكەتتىن ساقلاپ قېلىشتا ئاساسلىق تۆھپە قوشقان ئورخون ئۇيغۇر خانلىقىنىڭ قاغانى مويونچۇر قاغاننىڭ ۋارىسى ئىدگەن قاغان چاڭئەندىن 763 - يىلى قارا بالغاسۇنغا رويىس قاتارلىق تۆت مانىي ئۆلىماسىنى ئېلىپ كەتكەندى . ئىدگەن قاغان مانىي ئۆلىمالىرى بىلەن ئىككى كۈن سۆھبەت ئۆتكۈزگەندىن كېيىن ، ئۇچىنچى كۈنى سەھەردە قايىللىق بىلەن بۇ دىننى قوبۇل قىلغان ۋە شەرقىي ئۇيغۇرلار ئارىسىدا تارقىلىش ئىمكانىيىتىنى ياراتقان . ئۇيغۇرلار مانىي دىنىنىڭ باراۋەرلىك ۋە تەڭ تەقسىماتچىلىق قاتارلىق رەھىمىيلىك تەلىماتلىرى بىلەن بىللە ، شامانىزم ۋە ئاتەشپەرەسلىكنىڭ جەڭگىۋار ئەنئەنىلىرىنى بىرلەشتۈرگەن . ئۇيغۇر خانلىقى مانىي دىنىنى قوبۇل قىلغاندا دىنى مەقسەتتىن


باشقا ئەينى زامان ئۇيغۇر جەمئىيىتىنى يېڭى ئىدىئولوگىيە تەسىرىدە ئىسلاھ قىلىش ۋە كۈچەيتىشنى نىشان قىلغانىدى . 1889 - يىلى تېپىلغان « توققۇز ئۇيغۇر قاغان مەڭگۈ تېشى » دا ئۇيغۇر قاغانىنىڭ مانىي دىنىنى قوبۇل قىلغانلىقى ئەھۋالى بايان قىلىنغان . ئەمما 17 يىل ئۆتۈپ ، 780 - يىلى ۋەزىر دونموقا تارخان خانلىق تەختىگە چىقىپ ، سوغدىلىق مانىي مۇخلىسلىرىنى باستۇرغانىدى . ئەمما بۇ مانىزمنىڭ ئۇيغۇرلار ئارىسىدا داۋاملىق تارقىتىلىشىنى توسۇپ قالالمىدى .

ئۇيغۇر قاغانلىقى مانىي دىنىنى قوبۇل قىلغاندىن كېيىن ، چاڭئەندە 768 - يىلى « دايۇنگۇاڭ » (大云光) مانى ئىبادەتخانىسى بارلىققا كەلدى . چاڭئەن ۋە لوياڭلاردا مانى ئۆلىمالىرى كۆپەيدى . 961 - يىلى 11 - ئايدا چاڭئەنگە ئىككى ئەينەك قاچا ۋە بىر تەتىللا تون ئېلىپ بارغان خوتەن ئەلچىسىمۇ مانىي راھىبلىرىدىن ئىدى . مانىي دىنىنىڭ ئۇيغۇر قاغانلىقى ، تاڭ سۇلالىسىگە تارقىلىشى غەرب بىلەن شەرقنىڭ سودا ۋە مەدەنىيەت مۇناسىۋىتىگە مەلۇم ھەسسە قوشقان . تاڭ دەۋرىدىكى شائىر لو شاڭشۇ « بۇخارا ئىبادەتخانىسىغا ئاتاپ » ناملىق شېئىرىدا مانىي شەيخلىرىنىڭ سەنئەت ماھىرلىرى ئىكەنلىكىنى « ھەزرىتىم زەن قويسىڭىز ئاقباش قىرائەت شەيخكە ، نىسپىسى قەسرى ھەرەم سازەندى ھەم رەققاسدۇر . » دېگەن مىسرالار بىلەن ئىپادىلەنگەن .

مانىي دىنى دەستۇرى ئەسلىدە پارسچە ئىدى . ئۇ ساسانىلار تەرىپىدىن كۆيدۈرۈلگەندىن كېيىن ، ئوتتۇرا ئاسىياغا مۇنداق دەستۇرنى ئېلىپ قاچقانلارنىڭ بولغانلىقىنى ئىنكار قىلىش قىيىن . مانىي دەستۇرلىرى تۇرپاندىن ۋە دۇنخۇاڭ مىڭ ئۆيلىرىدىن تېپىلدى . دۇنخۇاڭدىن « 摩尼光佛教仪略 » (مانى يارۇق بۇرھان نومی) تېپىلغان بولۇپ ، ئۇنىڭدا مانىزمنىڭ يەتتە دەستۇرى تىلغا ئېلىنغان . دۇنخۇاڭدىن « 大力士经 » ، « 御尽万法根源经 » ، « 净命宝藏 » ، « 律经藏 » ، « 佛祖统经 » ، « 赞愿经 » ، « 秘密法藏经 » ، « 证明过法教经 »

① براثرىنىڭ « ئۇيغۇرلار » ، 1 - توم ، 288 - بەتتىن ئېلىنغان .

② ئى . س . براگىنسكى « تاجىك مەدەنىيىتى تەتقىقاتى » 1977 - يىلى ، روسچە نەشرى ، 272 - بەت .



8 - رەسىم تۇرپاندىن تېپىلغان مانىي دەستۇرىدىن بىر سەھىپە ئۇيغۇرچىغا تەرجىمە قىلىنغان .

ئىدىقۇتتىكى ئۇيغۇرلار مانىزم ئىتىقادىدىن بۇددىزمغا ئۆتۈشكە باشلىغان چاغدا مانىزمىدىكى ئىلاھىيەت ئاتالمىلىرىنى بۇددا دىنىدا باشقا مەزمۇن بىلەن داۋاملىق ئىشلىتىۋەردى . « براخما » ئاتالمىسىنى « خورمورتا » ئىبارىسى بىلەن ئىستېمال قىلىشتى . بۇنى تۇرپان ، دۇنخۇاڭدىن تېپىلغان مانىي دىنى تۆۋە دۇئا كىتابى ۋە باشقا دەستۇرلاردىن كۆرۈۋېلىشى مۇمكىن .

مانىي دىنى ئەينى زاماندا ماۋارائۇننەھر ئاھالىسىنىڭ ، ئەرەب ئىستېلاچىلىرىغا قارشى كۈرىشىدە غايەت زور رول ئوينىدى . سىر دەريانىڭ شىمالىدىكى توققۇز ئوغۇز ① ۋە قارلۇق ئاھالىلىرى بۇخارا - سەمەرقەنتنى

① توققۇز ئوغۇزلار ئۇيغۇرلاردىن ئىبارەت بولۇپ ، بۇ ھەقتە ئەرەب تارىخچىلىرى ۋە جۇغراپىيىچىلىرى ئىستەھارى ، ھەۋكەلى مەقدىسى بولۇپمۇ مەسئۇدى بىرىنچى قول نوپۇزلۇق مەلۇماتلارنى قالدۇرۇپ كەتكەن . ئەبۇ ھەسەن ئەلى مەسئۇدى باغداتتا تۇغۇلغان . ئۇ ئىران ، ئوتتۇرا ئاسىيا ، ھىندىستان ، سىرلانكا ، مالايىشيا ۋە جەنۇبىي جۇڭگو دېڭىزىغىچە ، ئۇنىڭدىن كېيىن پەلەستىن ، سۈرىيە ، ئەزەربەيجان قاتارلىق جايلارنى ساياھەت قىلغان ، ئۇنىڭ ، « ئالتۇن يايلاق » (تولۇق ئىسمى « ئالتۇن يايلاق ۋە قىممەتلىك خەزىنىلەر ») ناملىق تۆت جىلتىق تارىخىي ئەسىرى ئۇنى « ئەرەب ھىندوتوسى » دېگەن شۆھرەتكە مۇيەسسەر قىلغان . ئۇ جۇڭگوغا 915 - يىلى كەلگەنىدى .

قاتارلىق مانىي دىنىي كىتابلىرى تېپىلغان . بۇنىڭدىن باشقا مانىي دىنىنىڭ ئىلاھىي قائىدىلىرى ، پەرھىز ۋە ئەپۇ ئۆلچەملىرى يېزىلغان « 摩尼教下部赞 » شېئىرىي توپلىمى تېپىلدى . تۇرپاندىن مانىيىنىڭ شاپۇر I گە بېغىشلاپ يازغان « 安布罗乾 » دەستۇرىنىڭ پارسچە پارچىلىرى تېپىلدى . تۇرپاندىن يەنە سوغدى يېزىقىدىكى مانىزم دەستۇرى « ئالەم يارالمىشى » تېپىلغان . بۇ مانىزم دەستۇرىنىڭ بىرى ئىدى . تۇرپان كېمىر سەنئىتى تەركىبىدە ئىدىقۇت دەۋرىگە ئائىت مانىزم سەنئىتى كۆرۈنەرلىك ئورۇن ئالغان . بۇ رەسىملەر مانىزم دەستۇرلىرىدىكى قىستۇرما رەسىملەرنىڭ تەقلىدىي نۇسخىسى بولسا كېرەك . مەلۇمكى ، مانىي شەخسەن ئۆزى رەسسام بولغان ، ئۆز دەستۇرلىرىدىكى بىر قاتار رەسىملەرنى ئۆزى لايىھىلەپ سىزغان . بىز تۇرپاندىكى مانىزم ئىتىقادىغا ئائىت رەسىملەردىن ئۇيغۇرلاشقان ساسانى (ئىران) ئۇسلۇبىنى سېزىۋالالايمىز . ئەلىشىر ناۋائىمۇ مانىيىنىڭ رەسساملىقىنى بىلگەن ۋە ئۆز غەزىلىدە مۇنداق بېيىت قالدۇرۇپ كەتكەنىدى :

« سۈرەتىڭدىن ئاجىز ئولسا مانىي ئەرەمەستۇر ئەجەب ،

قايدا نەققاش ئەيلەگەي كىلكى قەزا تەسۋىرىدىن » .

تۇرپاندىن ۋە دۇنخۇاڭدىن ئۇيغۇر قەھرىمانى بەگقۇلنىڭ قەھرىمانلىقىغا بېغىشلانغان ئۇيغۇر يېزىقىدىكى « خۇۋاس » داستانى ۋە مانىي دىنى يورۇقلۇق ئىلاھىغا ، مانىيىنىڭ شەخسەن ئۆزىگە بېغىشلانغان مەدھىيە نەزمىلىرى تېپىلغان . يورۇقلۇق ئىلاھىغا بىلدۈرۈلگەن مۇناجاتتىكى مەدھىيە نەزمىسى مۇنداق يېزىلغان :

« قىۋ قولۇر بىز يارۇق تەڭرىلەرگە

ئاداسىز تۇرالىم ئوگرۇنچىلىگىن ئەرەلم .

(يورۇق تەڭرىلەردىن بەخت تىلەيمىز ، بىزنى بالا - قازادىن ساق .

لىسۇن ، خۇشال - خۇرام بولايلى !)


سۇڭ سۇلالىسى دەۋرىدىكى ۋاڭ يەندى « ئىدىقۇتتا ئەلچىلىك خاتىرىلىرى » ناملىق ساياھەتنامىسىدە ئىدىقۇتتا مانىي دىنىنىڭ كۈچلۈك تەسىرىنى تىلغا ئالغان . تۇرپاندىن تېپىلغان « ئېسوس مەسەللىرى » مانىزم ئۆلىمالىرى تەرىپىدىن ئۇيغۇرچىغا تەرجىمە قىلىنغان .

مەركەز قىلغان مۇسۇلمانلاشقان سامانىي سۇلالىسىگە قارشى ئالدىنقى قاراۋۇللۇق ۋەزىپىسىنى ئۆتىدى . كۆلتېگىننىڭ كېيىنچە كۆل بىلكە قىدىر- خاننىڭ ، جەڭلىرى مەلۇم ھەندە مانىزم — ئىسلام دىنى ئىختىلاپلىرىنى گەۋدىلەندۈرگەنىدى . ھەتتا سامانىلار بىلەن بالاساغۇن — ئوتتار تۈرك قوشۇنلىرى تىرىكشىپ تۇرغان جىددىي مۇھىتنىڭ تۈركلەر سامانىلارغا بۇخارا ۋە سەمەرقەنتتىكى مانىي مۇخلىسلىرىغا چىقىلماسلىقىنى ئەكس ھالدا بۇنىڭدىن ئوخشاش دەرىجىدە قىساس ئېلىنىدىغانلىقىنى ئۇقتۇرغانىدى .

ئىسلامىيەتتىن كېيىن ، 780 — يىللىرى « مازداق » ھەرىكىتى ئوتتۇرىغا چىقتى ، بۇخارادا مازداقچىلار توپىلاڭلىرى يۈز بەردى . بۇ يەنىلا مانىزم پىرىنسىپلىرىغا ئاساسلانغانىدى . مازداقچىلار ئاللا ئالدىدا ھەممە باراۋەر ، ئىنسانلار مۈلۈك باراۋەرلىكىنى يولغا قويۇش لازىم ، ئائىلە بىكار قىلىنىپ ، ئاياللار ئومۇملاشتۇرۇلمىسا ئىدىيە ۋە مۈلۈك ئومۇملىشالمىدۇ ، دېگەننى تەرغىپ قىلىشتى . خۇسرەۋ پەرۋىز 529 — يىلى نەچچە مىڭ مازداق ھەرىكىتىگە قاتناشقۇچىلارنى كېستۈپ شەھىرىدە ئالداپ ھالاك قىلدى . ئۇلار قاتارىدا مازداق بار ئىدى .

ئىسلامىيەتكىچە ئوتتۇرا ئاسىيادا خرىستىئان دىنىنىڭ نىستۇرىئان مەزھىپى ساقلىنىپ تۇردى . نىستۇرىئان مەزھىپى ۷ ئەسىرلەردە مەرۋىي بىلەن ھىراتتا ئاز سانلىق ئېتىقادچىلارغا ئېرىشكەنىدى . ئۇ تېز ئارىدا شىمالىي — جەنۇبىي سۇلالىلەر ئارىلاشما مەدەنىيىتى مۇھىتىدىكى سىرتقا نىسبەتەن ئېچىۋېتىشتىن پايدىلىنىپ ، ئىدىقۇتتا ئۆز تەسىرىنى پەيدا قىلدى . بۇ يەردىن تېپىلغان ئۇيغۇرچىلاشتۇرۇلغان « ئىنجىل » پارچىلىرى ۋە باشقا خرىستىئان ھۈججەتلىرى بۇ نۇقتىنى ئىسپاتلايدۇ . نىستۇرىئان مەزھىپى جىڭ گۈەننىڭ 9 — يىلى (635 — يىلى) تاڭ سۇلالىسىدە پەيدا بولۇپ ، ئىككى ئەسىردىن ئارتۇقراق ۋاقىت تەسىر كۆرسەتتى . كېيىنچە موڭغۇل چىڭگىزخان ئەۋلادلىرى ياۋروپاغاچچە ئېلىپ بارغان ھەربىي يۈرۈشلىرى ئا- ساسىدا خرىستىئان دىنىنىڭ تەسىرىنى ئېلىمىزگە ئېلىپ كەلدى . چىڭگىزخاننىڭ ئوغلى ئوگدايخاننىڭ ئۇستازى كاششى خەنلىن ئاكادېمى- يىسىگە ئەزا ئۇيغۇر خرىستىئان ئالىمى ئىدى . چۆچەخاننىڭ ئۇستازى ھەم باش كاتىپى كوركۇسسۇ بېشبالىقلىق ئۇيغۇر خرىستىئان ئالىمى ئىدى .

ئۇيغۇر خرىستىئان ئالىملىرىدىن شىبان (؟ — 1295) چىڭگىزخان سارىيىدا خىزمەت ئۆتىگەنىدى . XIII ئەسىردە ياشىغان ساياھەتچى كازۋىننىڭ ئۇچۇر قىلىشىچە ، ئوغۇز ساجۇقخاننىڭ ئوغلى ئۆزىنى « مىخائىل » دەپ ئاتىغان . تالاس دەرياسىدىن سايرامغىچە بولغان ئارىلىقتا نىستۇرىئان ئېتىقادچىلىرى بولغان . 1253 — يىلى كارول ئەلچىسى سۈپىتىدە مۆنكە خانغا كەلگەن فرانسۇز ساياھەتچىسى روبروبىك سىبىرىيىدە ئېلىپ بارغان ساياھەتتە نايىمان قەبىلىلىرىنىڭ ئىچىدە نىستۇرىئان مۇخلىسلىرى بولغانلىقىنى خەۋەر قىلغان . ئىچكى موڭغۇلىيە ، توقماق ، بېشپەك (ھازىرقى بېشكەك) كونا قەبرىلىرى ئارىسىدا نىستۇرىئان ئالامەتلىرى كۆرۈلگەن . گەرچە ئازادلىقتىن ئىلگىرى قەشقەر قاتارلىق جايلاردا نىستۇرىئان دىنى تەشۋىقاتى ئېلىپ بېرىلغان ، « شىۋىت دوختۇرخانىسى » يېنىدا ئەيسا پەيغەمبەر مەدھىياتلىرى ئوقۇلغان ، شاڭخەيدە ئۇيغۇر ۋە قازاق تىلىدا « ئەيسانىڭ تەرجىمىھالى » ، « ئاسماندىن چۈشكەن مېھمان » قاتارلىق خرىستىئان دەستۇرلىرى تاش مەتبەئە قىلىنغان بولسىمۇ ، خرىستىئان ۋە ئۇنىڭ نىستۇرىئان مەزھىپى ئۇيغۇرلار ئارىسىدىكى ئاساسلىق تەسىرىنى يوقاتتى ۋە يىلتىز تارتىدى .





تۆتىنچى باب

يىپەك يولىنىڭ ئېچىلىشى ، ئوتتۇرا ئاسىيادا ئېللىننىزىملىق مەدەنىيەت

ئەگەر ياۋروپا ئىدىيىلىرى باكتېرىيە ئارقىلىق يىراق شەرقتە تارقالغان دەيدىدۇ كەنەز ، ئوخشاشلا ئاسىيا چۈشەنچىلىرىمۇ ئاشۇ قانال ئارقىلىق ياۋروپاغا تارقالغان .
— داراپېر

1 . شەرق ئېللىننىزىملىق شەكىللىنىشى

ئىنسانىيەتنىڭ ئوتتۇرا يەر دېڭىزى ساھىللىرىغا مەركەزلەشكەن قەدىمكى مەدەنىيىتى گرىك شەھەر مەملىكەتلىرىنىڭ ئىپتىخارى بولغان ئافىنا دېموكراتىيىسى ھامىيلىقىدا تۇنجى ئالەمشۇمۇل تارىخىي قىممەت ياراتقان دۇنياۋى مەدەنىيەت تىپى شەكىلدە مەيدانغا كەلدى . گرىك مەدەنىيىتى سېنىكرىك مەدەنىيىتىنىڭ بىرىنچى چوڭ پاۋئونى سۈپىتىدە مىسىر ، كرىت ، مىسىر پوتامىيە ، ھىندىستان ، ئوتتۇرا ۋە مەركىزىي ئاسىيا ۋە كىچىك ئاسىيا مەدەنىيىتىنىڭ ھەر خىل دەرىجىدىكى تەسىرىگە ئۇچرىدى .

گرېكلار ئىسكەندەر زۇلقەرنەينىدىن خېلى بۇرۇنلا — مىلادىدىن ئىلگىرىكى VI ئەسىرلەردە سىكىفلار تەسىرىدە ئات ئۈستىدە ئولتۇرۇش تېخنىكىسىنى ئۆگىنىپ ھارۋىغا ئات قوشۇپ چەك قىلىشتىن ئاتلىق چەۋەنداز شەكىلدە چەك قىلىشقا ئۆتكەن . ئەمما بۇنداق چەۋەندازلار تولمۇ ئاز بولۇپ ، پەقەت ئىسكەندەر ۋاقتىدىلا ئاندىن كۈچلۈك ئاتلىق قوشۇن بولۇپ ئۇيۇشقان . گرېكلار تاش ئاتقۇ (sling) ، ساداقدان (Gorytus) ، كۆپ ئوقلۇق ئوقيا قاتارلىقلارنى ئوتتۇرا ئاسىيا سىكىفلىرى تەسىرىدە ئىگىلىگەن . قارا دېڭىز ساھىلىغا كۆچۈپ بارغان سىكىفلارنىڭ ، ئوت ، ھاۋا ، سۇ ، تۇپراق

توغرىسىدىكى قاراشلىرىنىڭ تەسىرىدە ھېپوگرات (بوقرات) نىڭ ، ئاتىسى « تۆت فىزىس » ئاساسدا ئۆزىنىڭ تىبابەتچىلىك تەلىماتىنى بېيىتقان .

قەدىمكى كلاسسىك گرېك مەدەنىيىتى « ئېللىننىزم » ① نامىدا گرېتسىيىدىن دۇنيانىڭ ھەر قايسى ئەللىرىگە تارقالدى . بۇ شەرق ئېللىننىزم بولۇپمۇ « ئوتتۇرا ئاسىيا ئېللىننىزىملىق مەدەنىيىتى » گە ئاساس سالدى . شەرق ئېللىننىزىملىق مەدەنىيىتى شەكىللىنىشىدە ئىسكەندەر زۇلقەرنەينىنىڭ شەرقتە يۈرۈش قىلىشى تۈپەيلى يۈز بەرگەن قانلىق تارىخىي ۋەقەلەر مۇھىم رول ئوينىدى .

ئىسكەندەر زۇلقەرنەينىنىڭ مىلادىدىن ئىلگىرىكى 329 — يىلى ھىندىقۇش تاغلىرىدىن ھالقىپ ، ئوتتۇرا ئاسىيادا پەيدا بولۇشىدىن 327 — يىلى مارتتا ھىندىستانغا يۈرۈش قىلىشى ، مىلادىدىن ئىلگىرىكى 312 — يىلىدىن 250 — يىلغىچە داۋام قىلغان گرېك سەركەردىسى سىلېپوك ئەۋلادلىرىنىڭ ئوتتۇرا ئاسىيادىكى ھۆكۈمرانلىقى ، مىلادىدىن ئىلگىرىكى 249 — 155 — يىللارغىچە داۋام قىلغان گرېك — باكتېرىيە (يۇنان — بەختەر) دۆلىتى ئوتتۇرا ئاسىيا خەلقلىرى بىلەن مەلۇم مەنىدە پۈتكۈل شەرق بىلەن گرېك مەدەنىيىتى ئالاقىلىرىنىڭ بىۋاسىتە ئىككى ئەسىرگە سوزۇلغان تارىخىي ۋەزىيىتىنى شەكىللەندۈردى . غەربىي يۇرتتىن يۆتكىلىپ بارغان يۇرچى — توخار تۈركلىرىنىڭ سەركەردىسى كۈچۈلا كادىپز باشچىلىقىدا مەيدانغا كەلگەن كوشان ئىمپېرىيىسى گرېك — ماكدونىيە نەسەپلىك ھاكىملىقىغا ئۈزۈل — كېسىل خاتىمە بېرىپ ، باكتېرىيە يۇرتىنىڭ تۈركلىشىش جەريانىنى ئىلگىرى سۈرگەن بولسىمۇ ، گرېك ئېللىننىزم مەدەنىيىتىنى ئىز-چىلاشتۇرۇپ ، ئوتتۇرا ئاسىيا ئېللىننىزمى مەدەنىيىتىنىڭ راۋاجلىنىشىنى داۋاملاشتۇردى . بۇ جەرياندا ئوتتۇرا ئاسىيا خەلقلىرى ئالەمشۇمۇل تارىخىي خاراكتېرلىك تۇنجى مەدەنىيەت تىپىنىڭ نامايەندىسى بولغان گرېك مەدەنىيىتى بىلەن گرېك پەلسەپىسى ، دراماتورگىيىسى ۋە ھەيكەلئىشلىق سەنئىتى بىلەن يېتەرلىك تونۇشقا مۇيەسسەر بولدى . گرېكلارمۇ ئوتتۇرا ئاسىيا ۋە ھىندىستاندىن ، گرېك — ماكدونىيىلىكلەرنىڭ ئايىغى يەتكەن

① ئېللىننىزم مەدەنىيىتى گرېك مەدەنىيىتىنى ، گرېكلەشكەن دۆلەتلەر دەۋرىدىكى قەدىمكى مەدەنىيەتنى كۆرسىتىدۇ

ئوتتۇرا - يېقىن شەرق ۋە شىمالىي ئافرىقىدىن بىر قاتار مەدەنىيەت ئوزۇقى ئالدى .

ئوتتۇرا ئاسىيا ئېللىنىزمى گرىك مەدەنىيىتىدىن پەرقلىق ھالدا ئوتتۇرا ئاسىياغا خاس گرىك مەدەنىيىتى ئۆلگىسىنى ياراتتى . بىز گرىك - باكتېرىيە ۋە كوشان خانلىقى دەۋرىدە يارىتىلغان بىر قاتار مەھەللىي مەدەنىيەت ئۆلگىلىرىدىن ، بولۇپمۇ يېزىق ئارىلىشىش ئىپادىلىرى ، ئەپسانىۋى ئىلاھلارنىڭ ئارىلىشىشى ، ئاقچا پۇللارنىڭ ياسىلىشى ، بۇددىزم بىناكارلىقى ۋە ھەيكەلتىراشچىلىقىدىكى گرىك ئۇسلۇبلىرى ، تىياتىر ۋە مەسخىرىۋازلىق سەنئىتىدىن بۇ خىل ئوتتۇرا ئاسىيالاشقان يېڭىچە ئېللىنىزملىق مەدەنىيەتنىڭ ئىپادىلىرىنى كۆرۈۋالالايمىز .

گرېك - ماكىدونىيىلىكلەرنىڭ شەرققە يۈرۈشى گەرچە ئىلگىرىكى ئارىئان - ساك - سىكى - توران كارۋان يولى بىلەن ئېلىپ بېرىلغان بولسىمۇ ، ئۇ تەدرىجىي مەشھۇر يىپەك يولىنىڭ شەكىللىنىشىگە ھەسسە قوشتى . خەن سۇلالىسىنىڭ غەربىي يۇرتتىكى پائالىيىتى ، تارىم ۋادىسى بوستان قەلئە ئەللىرىنىڭ سودا ماھارىتى ئارقىلىق يىپەك يولى سودىسىنى ئاساس قىلغان يىپەك يولى مەدەنىي ئالاقىلىرى ئېقىمى مەيدانغا كەلدى . غەربىي يۇرتتا تاكى قاشقاپقا (يۇيىمىنگۇمەن) قۇرۇلغىچە يوللار ياسىلىپ ، مەنزىلگاھلار بەرپا بولدى . دەسلەپكى كارۋان - پوچتا بېكەتلىرى تۇرغۇزۇلدى . ھىندىقۇش تاغلىرىدىن ئېكادان (خۇماد) ، دەمەشق ، گرېتسىيىگە سوزۇلغان غەربىي غول يولىدىن باشقا ، يەنە ھىندىقۇشتىن ۋاخاس جىلغىسى ، قارا تېكىن - ئالوي جىلغىسى ئارقىلىق قەشقەرگە بارىدىغان شەرقىي غول يولى بارلىققا كەلدى . بۇنىڭدىن باشقا ھىندىستاندىن ئىسسىق كۆلنى ياقلاپ سىبىرىيىگە - لىنا - بايقال بويىدىكى ئالتۇن كانغا سوزۇلغان قەدىمكى « ئالتۇن يول » مۇ جانلاندى ① . بۇ يوللاردا يىپەك بۇيۇملار ، خۇش يۇراق ماتېرىياللار ، دەندان بۇيۇملار ، بەدەقشان ياقۇتى ۋە خارازم مارجانلىرى توشۇلدى .

يىپەك يولى بويلاپ ئاۋات شەھەر - گۈزەلەر مەيدانغا كەلدى . سترابون گرىك - باكتېرىيىسىنى « مىڭ شەھەرلىك دۆلەت » دەپ ئاتىغانىدى . ئوتتۇرا ئاسىيادا بۇخارا ، زەرەپشان ، خارەزم ، تىرمىز ، پەرغانە

① بۇ ئالىملار تەرىپىدىن « يايلاقتىكى يىپەك يولى » دېيىلىدۇ .

قاتارلىق جايلاردىن تېپىلغان ئالتۇن پۇللار خەلقئارا سودا تۈپەيلى پۇل مۇئامىلىسىنىڭ تېزلەشكەنلىكىنى كۆرسەتتى . يىۋىتدېم مىلادىدىن ئىلگىرىكى 200 - يىلى ئالتۇن پۇل قۇيۇرۇش ئۈچۈن ئالتۇن كانلىرى بولمىغان گرىك باكتېرىيىدىن ئالتاي بىلەن خوتەنگە كىشى ئەۋەتكەن . ئۇلار كۆك كۆز ، قىزغۇچ (قوڭۇر) چاچلىق كىشىلەرنى كۆرگەنلىكىنى ئېيتقان .

يىپەك يولى شەكىللىنىش بىلەن بىللە پۇل مۇئامىلىسىدىن باشقا تىل - يېزىق مۇھىم ئورۇنغا كۆتۈرۈلدى . گرىك - باكتېرىيە دەۋرىدە ھاكىمىيەت تۈپەيلىدىكىلەر گرىك تىل - يېزىقىنى قوللانغان . يەرلىك خەلق ئۆز تىلىدا سۆزلەشكەن . سى ماچىيەنىڭ مەلۇماتىغا قارىغاندا ، پەرغانىدىن ئارشاك (فارفىيە) خانلىقىغىچە بولغان ئارىلىقتا خەلق بىر - بىرىنىڭ تىلىنى چۈشەنگەن . مىلادىدىن ئىلگىرىكى III ئەسىردە ئارامى يېزىقى ئاساسىدا جا-رەزم يېزىقى ، مىلادىدىن ئىلگىرىكى II ئەسىردە سوغدى يېزىقى ، قارۇشتى يېزىقى مەيدانغا كەلگەن ئەينى زاماندىكى قىيا سۈرەتلىرىگە سىزىلغان تامغا - بەلگىلەر بىلەن خوتەن ئاق سېپىل خارابىلىقىدىكى كېسەكلەرگە سىزىلغان تامغىلارغا قارىغاندا ، سوغدى - قارۇشتى - ئۇر خۇن يېزىقلىرى ئالامەتلىرى كۆرۈلگەن . گرىك - باكتېرىيە زامانىدىلا قارۇشتى يېزىقى گرىك يېزىقى ئورنىغا دەسسەشكە ئۆتكەن ۋە كوشان خانلىقىدا كەڭ قوللىنىلغان بولۇپ ، تارىم ، خوتەن ۋە لوپ ۋادىلىرىدىن كۆپلەپ قارۇشتى تېكىستلىرى چۈشكەن تارىخىي پۈتۈكلەر تېپىلغان .

شەرق - غەربلىكلەر ئۈچۈن غايىۋى يۇرت ھېسابلانغانىدى . پائۇل دېمېۋېللىپىننىڭ ، يېزىشچە ، بادسان سېرسىن (يىپەك ئېلى) نى ئوغرى ، قاتىللار بولمىغان ئەل ، دەپ قارىغان . ۋۇلتېر جۇڭگونى ئەتىراپىغا ئوخشاش مەملىكەت دەپ تەسۋىرلىگەن . جۇڭگو بۇددىستلىرى غەربىي يۇرتلارنى ساماۋى يۇرت ، پاكلىق ماكانى دەپ قاراشقان . فارابى ۋە ئەلشىر نەۋائى گرىتسىيىنى ئەقىل - ھېكمەت ئىقلىمى دەپ قارىغان . مۇنداق بىر - بىرىنى گۈزەللەشتۈرۈپ قاراش قەدىمكى يىپەك يولى ئېچىلىش بىلەن يۈز بەرگەن شەرق - غەرب ئەللىرىدىكى بىر - بىرىگە قىزىقىش بىلەن باشلانغان .

I ئەسىر ئاخىرىدا ئوتتۇرا يەر دېڭىزىدىن تارىم بويىدىكى يىپەك

ئېلىگە ساياھەت قىلغان ماكدونىيەلىك گرېك سودىگىرى مابىس تىتئانوس يازغان خاتىرىلەر رىم جۇغراپىيىسى مارتىنوس ئارقىلىق مىلادىنىڭ 140 - يىلى ئەتراپىدا يېزىلغان پىتولومىنىڭ « جۇغراپىيە » ناملىق ئەسىرىدە زامانىمىز-غىچە ساقلىنىپ كەلگەن . بۇنىڭدا سۇرىيىنىڭ ھىراپۇل شەھىرىدىن سېرىس مەملىكىتى پايەتەختى سېرا شەھىرىگە 11 مىڭ يول مۇساپە بارلىقى ، يولدا « تاش قەلئە » قورغىنى ، كاسسئى ، سىكتكا ، دامنا ، سېرىكا ، داشتا قاتارلىق بوستان شەھەرلىرى بارلىقى سۆزلەنگەن . مىلادىنىڭ 80 - يىلى رىمدا يېزىلغان يولنىڭ « تەبئەت تارىخى » ناملىق كىتابىدا ، سېرىلارنىڭ موي - تىۋىت ، ئاق يىپەك ئىشلەپ چىقىرىدىغانلىقىنى ، يۇقىرى مەدەنىيەتلىك خەلق ئىكەنلىكىنى ، كۆك قىزغۇچ چاچ ، ئادەتتىكى كىشلەردىن گەۋدىلىك ، ئاۋازى ياڭراقلىقى تىلغا ئېلىنغان . بۇ قەدىمكى گرېكلار چۈشكۈنلەشكەندىن كېيىنكى رىم ئىمپېرىيىسىنىڭ يىپەك ئېلى ھەققىدىكى دەسلەپكى چۈشەنچىسى ئىدى .

يىپەك يولى قەدىمكى زاماندىن پۈتكۈل ئوتتۇرا ئەسىرگىچە ، داۋاملىق راۋاجلاندى . گرېك - رىم ، بۇددا ۋە ئىسلام مەدەنىيىتى دەۋرىدە داۋاملىق يېڭى مەزمۇنلار بىلەن روناق تاپتى . بۇ جەرياندا ئېلىنمىزلىق مەدەنىيەت ئوخشىمىغان دەۋرلەردە يەنىلا ئۆز تەسىرىنى كۆرسىتىپ كەلدى .

ئا . گ . مالىاۋكىن « IX - XII - ئەسىرلەردە ئۇيغۇر دۆلىتى » (1983 - يىلى نوۋى سېپرىسك نەشرى) ناملىق ئەسىرىدە « ئېلىمىز ۋە چەت ئەل مەنبەلىرىدە ئۇيغۇرلارنىڭ شەرقتىكى سودا ئالاقىسىدا ئوينىغان ئۇلۇغۋار رولى » تولىمۇ ئالاھىدە دىققەت بىلەن كۆرسىتىلگەن . گ . ۋىرنادىسكى : « ئۇيغۇرلارنىڭ ئوتتۇرا ئەسىر مەركىزىي ئاسىيا تارىخىدىكى رولى سىياسىي جەھەتتىلا ئەمەس ، يەنە مەدەنىيەت ئالاقىلىرى جەھەتتىمۇ كۆرۈنەرلىك بولغان . جۇڭگونىڭ كاسپىي دېڭىزى ساھىلىگە بارىدىغان سودا يولىنىڭ ئوتتۇرا قىسمىنى كونترول قىلغان ئۇيغۇرلار كۆپلىگەن مۇناسىۋەتتە ئىچكى جۇڭگو بىلەن ھىندى - ئىران مەدەنىيىتى ئارىسىدىكى ۋاستىچى بولغان » دەپ يازغان . (241 - بەت) ياپونىيە ئالىمى ئابىتا كېئو « غەربىي ئۇيغۇر ئېلى تارىخى تەتقىقاتى » ناملىق ئەسىرىدە : « ئۇيغۇرلار سودا مىللىتى ۋە كۆرۈنگەن دېھقانچىلىق مىللىتى ، ئۇلارنى بۇ ئىككى جەھەتتە باراۋەر

دېيىشكە بولىدۇ » (428 - بەت) دەپ يازغان . بۇ ھال يىپەك يولىنىڭ خاراكتېرىدىن كېيىن نىسپىي پەسىشكە ئۇچرىدى .

2 . ئوتتۇرا ئاسىيادا ئېلىنمىزلىق سەنئەت

سەنئەت — شەرق ئېلىنمىزلىقىنىڭ كۆرۈنگەن بىر تارمىقى بولۇپ قالدى . ئىسكەندەرنىڭ شەرقتە يۈرۈشى ۋە گرېك — ماكدونىيەلىكلەرنىڭ ئوتتۇرا ئاسىيادىكى ھۆكۈمرانلىقى نەتىجىسىدە گرېك تىياتىر سەنئىتى ئوتتۇرا ئاسىياغا ئېقىپ كىردى . بۇ خىل گرېك سەنئىتى كلاسسىك گرېك تراگېدىيىلىرى بىلەن گرېك خەلق تىياتىرى بولغان « ماسكاراس » كومېدىك مەسخىرە ئۆز ئىچىگە ئالغان ئىككى سىستېما بويىچە كىرىپ كەلگەن .

كۇنت كورنىسې روق « ماكدونىيەلىك ئىسكەندەرنىڭ تارىخى » ناملىق كىتابىدا « ئىسكەندەرنىڭ دادىسى فىلېپپى تىياتىرغا ھېرىسمەن كىشى ئىدى . ئۇ تىياتىر كۆرۈۋاتقان چېغىدا ئۆلتۈرۈلگەن » ① دەپ يازىدۇ .

پولتارىخ « سېلىشتۇرما ھايات تارىخى » ناملىق ئەسىرىدە كۆرسىتىشىچە ، ئىسكەندەر زۇلقەرنەينمۇ تىياتىرغا ھېرىسمەن بولغان ، شەرقتە يۈرۈش قىلغاندا ئۈچ مىڭ تىياتىر ئارتىسىنى بىللە ئېلىپ ماڭغان ۋە جەڭ ۋاقىتلىرى ئارىسىدا ئارام ئالغاندا ئوقۇش ئۈچۈن سوفكىل ، ئىسخىل ، ئېۋرېدىسنىڭ مەشھۇر تراگېدىيە ئەسەرلىرىنى ئالدۇرغانىدى .

ك . ۋ . تىرىدېر « گرېك - باكتېرىيە يادىكارلىقلىرى » ناملىق ئەسىرىدە (1940 - يىلى موسكۋا نەشرى) گرېك - باكتېرىيە سارايلېرىدا كلاسسىك گرېك تراگېدىيىلىرى ئوينالغانلىقىنى تىلغا ئالغان . س . پ . تولستوۋ « ئۆزبېكىستان قەدىمكى مەدەنىيىتى » (1943 - يىلى تاشكەنت نەشرى) ناملىق ئەسىرىدە گرېكلارغا قارشى مىللىي مەۋقەدە تۇرغان فارفىيە سارايلېرىدىمۇ بۇ خىل تراگېدىيىلەر ئوينالغانلىقىنى ، گرېك مەدەنىيىتىگە نىسبەتەن چەتكە قېقىش پوزىتسىيىسىدە بولمىغانلىقىنى تىلغا ئالغان .

ھازىرقى قازاقىستان تەۋەسىدىكى يەتتەسۇ رايونى كوستاناي

① « ئۆزبېكىستان س س س ر تارىخى » 1943 - يىلى ، موسكۋا نەشرى ، 5 - توم ، 53

ئوبلاستى توغراي يېزىسىدىن تېپىلغان كۈمۈش تاۋاقتا ئىشلەنگەن مىلادى I ئەسىردىكى قاپارتىملىق (چېكانكا) تەسۋىرىي سۈرئەتلەر گرېك كلاسسىك تراگېدىيىلىرىنىڭ ، بولۇپمۇ ئېۋرېپىدىس ئەسەرلىرىنىڭ يالغۇز باكتېرىيىدىلا ئەمەس ، بەلكى ئوتتۇرا ئاسىيانىڭ سىر دەريا شىمالىي رايونىدا رىدىمۇ كەڭ سەھنىلەشتۈرۈلگەنلىكىنى كۆرسەتتى . نيۇ - يوركتا ساقلنىۋاتقان يەنە باشقا مۇشۇ خىل مېتال تاۋاقتا ئىشلەنگەن كۆرۈنۈشلەر بۇ نۇقتىنى تېخىمۇ ئىسپاتلىدى .

ئامېرىكا ئالىمى ك . ۋېتسىماننىڭ تەتقىقاتىچە ، كوستاناي — يەتتەسۇ كۈمۈش قاچىسىغا ئېۋرېپىدىسنىڭ « ئاكسىندا » ، « ئالوپ » ، « ۋاكىخ قىزى - لىرى » « ئىپولىتى » ، « ئىۋن » تراگېدىيىلىرىنىڭ تىپىك كۆرۈنۈشلىرى تاللاپ بېرىلگەن . « ئاكسىندا » تراگېدىيىسىدە ئادىمىت پادىشاھنىڭ بېشىغا ئۆلۈم مەجبۇرىيىتى چۈشكەندە ، ئۇنىڭ مېھرىبان خوتۇنى ئاكسىندانىڭ ئۇنىڭغا ۋە كالىتەن ئۆزىنى قۇربان قىلىش قارارىغا كېلىپ ، ئاخىرقى ۋىدالىشىش پەيتىدىكى تىپىك كۆرۈنۈشى سىزىلغان . سۈرەتتە ئاكسىندا بېشىغا ئاخىرەتلىك رومالنى ئارتىپ ، سول قولىنى ئادىمىت پادىشاھىغا ئۇزارتسىمۇ ئۇنىڭ كۆكسىگە يەتمىگەن . ئوڭ قولى بىلەن تەبەسسۇم ئا . رىلاش ئۈستىدىكى كىيىمنى سىقىمداپ ئاخىرقى مۇھەببىتىنى ئىزھار قىلىۋاتقانلىقى تەسۋىرلەنگەن . ئېرېپىدىسنىڭ ئەسلى تېكىستىدە :

« بەختسىز شورلۇق يەتتى

ئۆزۈڭنى تۇت ، سىر بەرمىگىن .

ئاسمان ھۆكۈمراندىن ،

نىجات تىلە ، ئۇڭا سېغىن ! »

دەپ يېزىلغان كۆرۈنۈش دەل مۇشۇ بولغان .

ئۇنىڭدىن كېيىن « ۋاكىخ قىزلىرى » دراممىسىنىڭ كۆرۈنۈشىدىن پارچە سىزىلغان . بۇنىڭدىن ھاراق مۇئەككىلى دىئونس شەرىپىگە بېغىشلانغان 1 - قېتىملىق دىئونس بايرىمىنى كۈتۈۋالغان ۋاكىخلىق قىزلار تەسۋىرلەنگەن . بۇ كۆرۈنۈشتە ئالدىن بىشارەت بەرگۈچى مويىسىپىت تىرىپىسى ئالدىغا ئۆز نەۋرىسى پېنېگە ھاكىمىيەتنى تاپشۇرۇپ ، سىياسىي ئىشلاردىن ۋاز كەچكەن ۋىۋ پادىشاھى كادىمېرنىڭ دىئونس بايرىمىغا

كەلگەن ۋاقتىدىكى ھالىتى بېرىلگەن . ئەسلى ئېۋرېپىدىس تېكىستىدە كادىمېر تىرىپىگە ئۇسۇل ئويناشنى ئۆگىتىشنى ئىلتىماس قىلىپ مۇنداق دېگەن :

« ئەمدى بىز ئۇسۇلنى نەدە ئوينايىمىز ،

قەيەردە سەكرەيمىز - تاقلايمىز ئەمدى ،

ئاقارغان چاچلارنى ئەمدى ئۇنتۇيمىز ،

ئۇسۇلنى ئويناشقا ئۆگەتكەن مېنى ! »

تىرىپىسى بولسا ئۇنىڭغا :

« سېنىڭ دىلىڭ خۇددى مەندەك ياش ،

ئۆزۈمۈ ئەمەسمىز مەنە نەۋقىران . »

دەپ ئۆزى ئۇسۇلغا چۈشكەن .

نيۇ - يوركتا ساقلانغان شۇ خىل كۈمۈش قاچىلارغا ئېۋرېپىدىسنىڭ « گېراكىلىنىڭ ئەخلاقىتىن چىقىشى » ، « پىلىئادا » ، « تېلىق » ، « ئې - گېي » ، « ئىپولىت » دراممىلىرىنىڭ يۇقىرىقىدەك تىپىك كۆرۈنۈشلىرى بېرىلگەن . ك . ۋېتسىماننىڭ تەتقىقاتىچە بۇ كۈمۈش قاچىلار ئوتتۇرا ئاسىيا - يالىق ئۇستىلار قولىدا ياسالغان ، سىرتتىن كەلتۈرۈلمىگەن .

پۇلتارىخ « كراسس » ناملىق ئەسىرىنىڭ 33 - پاراگرافىدا فارفىيە شاھى ئاردو II نىڭ سارىيىدا ئاگاۋار رولىنى يەرلىك ياسان ناملىق ئارتىس - نىڭ ئويناپ چىققانلىقىنى تىلغا ئالغان .

گرېك كلاسسىك تىياتىرىدىن باشقا خەلق ئوبۇن سەنئىتى ھېسابلانغان دىئونس بايراملىرى ، نىقابلىق مەسخىرە (ماسكارا) تىياتىر - لىرى ئوتتۇرا ئاسىيادا تېخىمۇ كەڭ تارقالغان .

دىئونس گرېكلىرىنىڭ مەي ئىچىپ كۆڭۈل ئاچىدىغان ئەلنەغمە تىياتىرى بولۇپ ، ھاراق ئىلاھى دىئونسنىڭ پاچىئەلىك قىسمەتلىرىنى خا - تىرىلەشكە بېغىشلانغانىدى . ئۇ چاغلاردا بۇ ئويۇننى ئوينىغۇچىلار ئۆچكە تېرىسى يېپىنىپ نىقابلىنار ئىدى .

شۇنى تىلغا ئېلىش ھاجەتكى ، ئوتتۇرا ئاسىيا قەدىمكى خەلق ئارى - سىدا ئۇزۇندىن ئۆچكە شەكىلدە نىقابلىنىپ ئوبۇن ئويناش ئەھۋالى ساقلانغان . تاشكەنت يېنىدىكى چىرچىق رايونىنىڭ مەيدانئال قىيالىرىغا

ئىپتىدائىي ئوۋچىنىڭ ئۆچكە قىياپىتىدە نىقابلانغان سۈرىتى سىزىلغان .
XIV - XVI ئەسىرگە ئائىت خەلق ئويۇنلىرى ئىپادىلەنگەن كىتاب قىستۇرما
سۈرەتلىرىگە ئۆچكە ئۇسۇلى قىياپىتى سىزىلغان . ئۇيغۇرلاردا ئۆچكە
ئۇسۇلى بولغانلىقى مەلۇم . ئارىئاننىڭ « ئاتا بازى ئالېكساندىر »
(ئىسكەندەرنىڭ يىراققا يۈرۈشى) ناملىق ئەسىرىدە كۆرسىتىلىشىچە ،
گرېكلار ئوتتۇرا ئاسىياغا كىرىشتىن ئىلگىرىلا يەرلىك خەلقنىڭ خۇددى دە-
ئۇنىس بايراملىرىدەك ئۈزۈم ھارىقى ئىچىپ ، شىركەپ بولۇپ ئوينايدىغان
ئويۇنلىرى بولغان . تېرىمىزدىن تېپىلغان ئىدىشقا ئۈزۈم يوپۇرماقلىرى ئار-
سىدىكى شىركەپ قىز سۈرىتى سىزىلغان . مىلادىدىن ئىلگىرىكى I
ئەسىرگە ئائىت بۇخارادىن تېپىلغان كۈمۈش قاچىغا ، بەدەخشاندىن تېپىل-
غان كۈمۈش ئىدىشقا ، مىلادىنىڭ بېشىغا ئائىت تۈركمەنىستاننىڭ
جەنۇبىدىكى نىسادىن تېپىلغان مۇڭگۈزلۈك قەدەھكە شۇ خىل مەي بايرام-
لىرى كۆرۈنۈشلىرى سىزىلغان . خوتەندىن مىلادىيە I - II ئەسىرلىرىگە
ئائىت كۆپ - ئىدىشلار ساپلىرىغا ھەر خىل قىزىقچىلىق قىياپەتلىرى ، ماس-
كىلىق كۆرۈنۈشلەر ، بەرپاپ چېلىۋاتقان مايىمۇن قىياپەتلىك سازەندىلەرنىڭ
قايار تىملىق ياسالغان كۆرۈنۈشلىرى كۆپلەپ تېپىلغان . بۇ ئېھتىمال مەيزاپ
پىشۇرىدىغان كۆپلەرنىڭ قۇلاقلىرىغا ئىشلەنگەن بولسا كېرەك . مەن بۇنى
ياپونىيە توكيو دۆلەت مۇزېيىدا ئۇچراتتىم . روشەنكى ، ئۈزۈم نۇسخىلىرى
چۈشۈرۈلگەن توقۇلمىلار تۇرپان قاتارلىق جايلاردىن كۆپلەپ تېپىلغان .
تۇرپان ئەڭ قەدىمكى مەشھۇر ھاراق ماكانى بولغانلىقى ھازىر سىز ئەمەس ،
لى شىجىن پارلاندىرۇلغان ھاراقنىڭ ئىدىقۇتتىن كەلگەنلىكىنى يازغانىدى .
مەھمۇد قەشقەرى « دىۋانۇ لۇغەتت تۈرك » دە بۇ جەھەتتىكى قەدىمكى
خەلق قوشىقىنى مۇنداق خاتىرىلىگەن .

كۆكلەر مامۇغ تۈزۈلدى ،
ئۇرۇق ئىدىش تىزىلدى .
سانسىز ئۈزۈم ئۈزۈلدى ،
كەلگىل ئامۇل ئويناالم .
(چالغۇ - سازلار تۈزۈلدى ،
مەي جاملىرى تىزىلدى ،

سەنسىز دىلىم قىسىلدى ،

كەلگىن بايراپ ئوينايلى .)

شۇنداق بولۇشىغا قارىماي ، گرېك خەلق تىياتىر ئويۇنلىرى ،
بولۇپمۇ كومېدىنىڭ مەسخىرىۋازلىق ۋە نىقابلىق ئويۇنلىرى شەرق ئېللىنىزمىدا
خېلىلا سالماقنى ئىگىلىگەن . ھەتتا ئەلىشىر نەۋائى « ھەيرەتۇل - ئەبرار »
داستانىنىڭ 32 - بابىدا :

« ئۆلكى ساقال باغلىبان ئەل كۈلدۈرۈر ،

كۈلكى ساقالىغا ئۆزى كەلتۈرۈر »

« مەسخىرە كىم كۈلكى ئۈچۈن باج يەر ،

بىر دەم ئالغۇنچە ئىككى كاج يەر »

دەپ يېزىپ ، ھەتتا ئوتتۇرا ئەسىرنىڭ ئاخىرقى دەۋرلىرىدە مەخسۇس
قىزىقچىلىق بىلەن ھايات كەچۈرىدىغان سەنئەتكارلارنىڭ بولغانلىقىدىن دې-
رەك قىلدى ① .

ئوتتۇرا ئاسىيا ئېللىنىزمى تەسۋىرىي سەنئەتتە دېيەرلىك
ئىپادىلەنگەن .

سىتەين مېرەندىكى 3 - بۇددا ئىبادەتخانىسى ، 5 - بۇددا ئىبادەتخا-
نىسىنىڭ رەسىملىرىدىكى گرېك ئۇسلۇبىدىكى رەسىملەردىن تاشقىرى يەنە
قانائىلىق - ساماۋى ئادەم سۈرىتىنى تاپقان . گرېكلارنىڭ رەسىملىق ئەنئە-
نىسى بولغان بۇ رەسىمنىڭ تېپىلىشى ئېللىنىزمىلىق رەسىمچىلىق
ئۇسلۇبىنىڭ لوپنۇر ۋادىسىغا يېتىپ كەلگەنلىكىنى كۆرسەتتى . ھەممىگە مە-
لۇمكى ، گرېكلارنىڭ ئەپسانىۋى قانائىلىق ساماۋى ئادەم سىزىش ئۇسلۇبى
كېيىنچە خرىستىئان دىنى سەنئىتى تەرىپىدىن قوبۇل قىلىنغان . مەدەنىيەت
ئويغىنىشى دەۋرى ياۋروپا رەسىملىرى بۇۋى مەريەم ۋە ئەيسانىڭ
تۇغۇلۇشىنى تەسۋىرلەيدىغان كۆپلىگەن رەسىملەردە قانائىلىق ئوغۇللارنى ،
قانائىلىق پەرىشتىلەرنى كۆپلەپ سىزغان . پوتچىلى 1486 — 1490 - يىللىرى
سىزغان « ۋىناسنىڭ تۇغۇلۇشى » ، رافائىل 1515 — 1519 - يىللىرى سىزغان
« مۇقەددەس مەريەم » قاتارلىق رەسىملەرنى بۇنىڭغا مىسال قىلىش مۇمكىن .
مۇنداق قانائىلىق گرېك ئۇسلۇبى لېنىنگراد ئېرمتاژ مۇزېيىدا ساقلانغان .

① « ئەلىشىر نەۋائى ئەسەرلىرى » ، 1965 - يىل نەشرى ، 6 - توم ، 6 - بەت .

يەرلىك ئۇستىلار تەرىپىدىن مىلادىدىن ئىلگىرىكى ۱۱ ئەسىردە ياسالغان مېتال بۇيۇملىرىدىكى قاناتلىق ئىلاھ سۈرىتىمۇ ئىپادىلەنگەن. بۇ ئۇسلۇب كۇچا قىزىل مىڭئۆيى 8 - ۋە 196 - تاشكېمىردىكى ، قىزىل قاغا مىڭئۆيى 28 - تاشكېمىردىكى ، قۇمتۇرا مىڭئۆيى 30 - تاشكېمىردىكى « ساماۋى قىزلار » رەسىملىرىنىڭ شەكىللىنىشىگە تەسىر كۆرسەتكەن . ۋەھالەنكى ، كۈسەن رەسىملىرى قولىدا بۇ « ساماۋى قىزلار » قاناتقا ئەمەس ، بەلكى يىپەك - ئەتلەس توقۇلمىلىرىغا تايىنىپ ئۇچقان قىلىپ تەسۋىرلىگەن .

ستەيىن كونا نىيە خارابىسىدىن گرېك ئىلاھلىرى ۋە ئەپسانىۋى قەھرىمانلاردىن ئافىنا ، ھىراكلېس ، ئېروس ئوبرازىغا تەقلىد قىلىنغان رەسىملەرنى ئويۇپ ئېلىپ كەتكەن . مەن بۇ قېتىم ياپونىيە توكيو دۆلەت مۇزېيىغا قويۇلغان ھىراكلېس تۇچ ھەيكىلىنى كۆردۈم . بۇ 15 - 20 سانتىمېتر كېلىدىغان ھەيكەل ھىراكلېسنىڭ قەھرىمانلىقىنى ئىپادىلەنگەندى . ئۇ ئۈستىگە دەھشەتلىك يىلان ئورالغان راتوكۇن ئوبرازىغا تولۇم ئوخشاپ كېتەتتى . پەنجىكەت تام سۈرەتلىرىگە (گەرچە ۱۱ - ۱۷ ئەسىرگە تەئەللۇق بولسىمۇ) ، يىلانغا ئورالغان ئارتىس قىز سۈرىتى چۈشۈرۈلگەن بولۇپ ، بۇمۇ كىشىنى ئويلايدۇرۇدۇ . نىسادىن (ئاشخابات پېنىدا) تېپىلغان يادىكارلىقلار ئىچىدە مىلادىدىن ئىلگىرىكى ۱۱ ئەسىرگە ئائىت ئىككى ئىلاھ ھەيكىلى گرېك ئۇسلۇبىنىڭ يارقىن ئىپادىسىنى كۆرسەتتى .

فېللىئوت 1906 - يىلى مارالبېشى تۇمشۇق خارابىسىدىن تاپقان ياغاچ ئويما ھەيكەل گرېك ئۇسلۇبىدا ياسالغان . بۇ يەردىكى يوپۇرماق ئارىسىغا چۈشۈرۈلگەن بېلىق سۈرەتلىك قاپارتمىلىق ئويىملار گرېك ئۇسلۇبى بىلەن يەرلىك ئۇسلۇبىنى بىرلەشتۈرۈپ بېلىقچىلىق - مەيزاپچىلىق تۇرمۇش تېمىسىنى ئەكس ئەتكەن .

ستەيىننىڭ كېيىنكى مەزمۇن بۇددا ئىبادەتخانىسى تۈۋرۈكلىرى كۆرسىتىلگەن بولۇپ ، گرېك بىناكارلىقى تۈۋرۈك ئۇسلۇبىنى ئەكس ئەتكەن ① . بۇ خىل ئۇسلۇب ياغاچ نەقىشلەر ، تۈۋرۈككە ئىشلەش سەنئىتىدە كۆپلەپ ئىپادىلەنگەن .

① ستەيىن « سىرەندىيا » (غەربىي يۇرت ئارخېئولوگىيىلىك خاتىرىلىرى) ، شاڭدا تەرجىمىسى ، مىنگو 35 - يىلى نەشىرى ، 78 - بەت ، 51 - رەسىم .

ئېلىنىشلىق تەسۋىرىي سەنئەت ئۇسلۇبى بۇددا ھەيكەل تىراشلىقىغا ۋە رەسىملىق سەنئىتىگە تەسىر كۆرسەتكەن ۋە ئۇنىڭدا ، بولۇپمۇ كۈسەن سەنئەتچىلىرى قولىدا تېخىمۇ راۋاجلاندىرۇلغان . فرانسۇز ئارخېئولوگى ئال-فورد فۇشنىڭ كۆرسىتىشىچە : « قەدىھار بۇددا سەنئىتى گرېكلارنى ئاتا ، بۇددىستلارنى ئانا قىلغان گرېك - بۇددا سەنئىتىدىن ئىبارەت » بولغان ، گەرچە ئالفورد فۇشى ئاشۇرۇپ سۆزلىگەن ۋە مەھەللىي ئامىللارنى « بۇددىستلار » دەپ بىر تايماقتا ھەيدىگەن بولسىمۇ ، ئەھۋال تەسۋىرىي ئۇسلۇب جەھەتتە ئاساسەن شۇنداق بولغان .

ئوتتۇرا ئاسىيا ۋە شىنجاڭ رايونىدىكى بۇددا سەنئىتىدە گرېك ئامىللىرى ئوخشىمىغان ئوبيېكت بويىچە ئوخشىمىغان دەرىجىدە ئىپادىلەنگەن . بۇنى كونا تېرمىز (زورمالا ، قارا تېپە ، پىياز تېپە ، دالۋىزىن تېپە) ، ئايرىد-تام ، ئەپراسىياپ ، پەنجىكەت قاتارلىق جايلاردىن ، جۈملىدىن خوتەن ، نىيە ، مەرمەن خارابىلىرىدىن ، بولۇپمۇ كۈسەن بۇددا سەنئەت غارىلىرىدىن كۆرۈش مۇمكىن . بۇ مىڭئۆيىلەردە بەزى بۇددا راھىبلىرى ۋىزانتىيە ئۇسلۇبىدىكى ئەيسا خرىستوس رەسىمىگە ئوخشىشىپ كەتكەن .

شۇنى كۆرسىتىش كېرەككى ، كۈسەن رەسىملىرى ئېستېتىك بىر تەرەپ قىلىنىشتا گرېكلارنىڭ تەقلىدىيەتچىلىكىنى ھېسسىي ئىپادىلەش بىلەن بىرلەشتۈرگەن ، كىيىملىك رەسىملەرنى يالنىڭ رەسىملەر بىلەن (ھەتتا كىيىمسىز رەسىملەر بىلەن) بىرلەشتۈرگەن ، بۇددا ھېكايە تىلىرىنى يەرلىك رېئال تۇرمۇش بىلەن بىرلەشتۈرگەن ، ئىلاھىي گۈزەللىكنى ئىنسانىي گۈزەللىك بىلەن بىرلەشتۈرگەن . بۇ ئۇلارنىڭ فىزىكىلىق ۋە ئېستېتىكىلىق چۈشەنچىلىرى بىلەن ئۆزگەرتىپ قوبۇل قىلىش ئەنئەنىسى بىلەن بەدىئىي ئىجادىيەت قاراشلىرى بىلەن باغلىنىشلىق ئىدى . نەتىجىدە ئۇلار گرېك تەسۋىرىي سەنئىتى ياراتقان ئېگىزلىكتىن ، قەدىھار بۇددا سەنئىتى ئېگىزلىكىدىن كۆرۈنەرلىك دەرىجىدە ھالقىپ « ۋاقتى ئۇزۇن ، سەنئىتى مۇ-نەۋۋەر ، قىممىتى يۇقىرى » ① تەسۋىرىي سەنئەت قاتلىمى ھاسىل قىلغان .

① گېلىنا « ئاسىيا ئېگىزلىكىدە ئىلمىي قەدىرىش ئېلىپ بېرىش ئۆمىكىنىڭ دوكلاتى » ، ۱۱ قىسىم ، 128 - بەت .

گرېك پەلسەپىۋى تەپەككۇرى پۈتكۈل يىپەك يولى مەدەنىي ئالاقىلىرى دەۋرىدە ئۇيغۇر ئىدىئولوگىيىسىگە ئۈزلۈكسىز تەسىر كۆرسىتىپ تۇردى. ئارىستوتېل پېرىپاتىزىملىق پەلسەپە سىستېمىسى ئىسكەندەر دەۋرىدە نىڭ ھۆكۈمران دۇنيا قارىشى سۈپىتىدە خېلىلا كەڭ تارقالغانىدى. ھېپوگرات ۋە گالىن تىبابەتچىلىك ئىلمى، پىفاگور ۋە ئېۋگلىدىنىڭ ماتېماتىكا ۋە ھەندەسە تەلىماتى، سوقرات، ئەپلاتون (پلاتون) پەلسەپە ھېكمەتلىرى، پېتولومېنىڭ ئاسمان - زېمىن مۇنەججىملىك قاراشلىرى شۇ چاغلاردا ئوتتۇرا ئاسىيادا ئۆز مۇخلىسلىرىنى تاپقاندى. سېلېۋىنكلار سۇلالىسى دەۋرىدە يېڭى كالېندار يولغا قويۇلدى. گرېك ئەدەبىي ئىزوپ مەسەللىرىنىڭ تۇرپاندىن تېپىلغانلىقى، ئۇيغۇر ۋە گرېك خەلق ھېكايە - چۆچەكلىرىدىكى ئايرىم ئوخشاشلىق گرېك ئەدەبىياتىنىڭ يىپەك يولى ئۈي-خۇرلىرى ئارىسىدىكى تەسىردىن دالالەت بېرىدۇ. گرېك مىلودىيىلىرىدىن «دۇرۇس» ئاھاڭى نامى بىلەن قۇمۇل قەدىمكى خەلق مۇقاملىرىدىن «ئۇلۇغدۇر» مۇقامى نامىنىڭ جاڭ چيەن خاتىرىلىرىدە «ماھا (ئۇلۇغ) دۇر» ئىبارىسى بىلەن ئاتالغانلىقى بۇ تەسىرنىڭ تىرەن قاتلاملىرى ھەققىدە ئىزدىنىش لازىملىقىنى ئۇقتۇرىدۇ.

ئىدىئولوگىيىلىك تەسىر دىنىي ئىلاھىيەتكىمۇ ئۆز كۈچىنى كۆرسەتتى. ئوتتۇرا ئاسىيا خەلقىنىڭ قۇياش ئىلاھى، مېترا، سۇ ئىلاھى خۇببى قاتارلىقلار گرېك ئىلاھلىرى زېۋس، ھېرا، ئافنا، ئارىپس، ئاپىللو، ئارتىمرا، دېمىترا، ھېرمىس قاتارلىق ئوبرازلىرى بىلەن ئارىلاشتى. گرېك - باكتېرىيە مېتال پۇللىرىغا گرېك ئىلاھلىرى بىلەن بىللە ئاناخت ۋە مېترا ئوبرازلىرىمۇ چۈشۈرۈلدى. نەتىجىدە شەرق - غەرب خەلقلىرى ئانىمىزى ۋە ئەپسانىۋى ئىلاھىيەتچىلىكىدە بىر ئارىلىشىش ھادىسىسى يۈز بېرىپ شەرق - غەرب دىنىي ئەپسانىۋى قاراشلىرىغا يېڭى تۈس كىرگۈزدى. بۇ ھال كوشان ئىمپېرىيىسى دەۋرىدە قەندىھار، كۈسەن قاتارلىق

جايلاردا ئىشلەنگەن بۇددا ھەيكەل تىراشلىقى ۋە رەسساملىق سەنئىتىدىكى ئا-رىلاشمىچىلىق ئۇسلۇبىغا تەسىر كۆرسەتتى.

مەرۋى (مالاكاندا) قەدىمكى زاماندىن تاكى ئوتتۇرا ئەسىرگىچە ئوتتۇرا ئاسىيا گرېك تەبىئەت پەلسەپىسىنىڭ بىر ئوچىقى بولۇپ كەلدى. ئاكادېمىك بېرتېلىس «پارس - تاجىك ئەدەبىياتى تارىخى» (1960) - يىلى رۇسچە نەشرى (ناملىق ئەسىرىدە مۇنداق يازغان: «فارابى ئۆزىنىڭ بىر ئەسىرىدە پەلسەپە تارىخى ئۈستىدە توختالغان ... ئۇنىڭ قارىشىچە، قەدىمكى گرېك ئىلمىنىڭ ئاخىرقى ئوچىقى ئىسكەندەرىيە ئىدى. ئۇ يەردىكى خرىستىئان ئالىملىرى بۇ پەنلەر بىلەن شۇغۇللىناتتى ... قەدىمكى پەن ئەر-بابىلىرى بىر - بىرلەپ ئالەمدىن ئۆتتى. ئۇلاردىن بىرى (باكتېرىيىدىكى) ئانتىئوخىيىدە تۇراتتى. ئۇنىڭ خۇراساندىن بىر، مەرۋىدىن بىر ئوقۇغۇ-چىسى بار ئىدى. ئۇ ئوقۇغۇچىلارمۇ ئۆز ئۇستازىدىن كېيىن ۋاپات بولغان چاغلاردا گرېك ئىلمى باغداتتا پەيدا بولۇپ قالدى» (112 - بەت). فارابى بۇ يەردە تاكى قەدىمكى گرېك - رىم - ئىسكەندەرىيەدىن خەلىپە ھارۇن رەشىد ۋە خەلىپە مەمۇن زامانىدا باغداتتا گرېكلاردىن ئۆگىنىش دولقۇنى كۆتۈرۈلگىچە قەدىمكى گرېك - باكتېرىيە دىيارىدا گرېك تەبىئەت ئىلمى قاراشلىرى ئۆزۈلمىگەنلىكىنى كۆرسىتىدۇ. ئۇ ئۆزىنىڭ بىر شېئىرىدىمۇ خاراڭلاشقان گرېك - رىمدا كۆمۈلۈپ قالغان پەلسەپە ئىلمىنى قانداق ئۆگەنگەنلىكىنى مۇنداق ئىپادىلىگەن:

«يۇرتلىرى چۆللۈككە غەرق بولغان قەدىم ئەللەر ئارا،
مېۋە تەرگەندەك قەدىم
قويدۇم جاۋاھىر كانغا».

باغداتنى مەركەز قىلغان ئىسلام شەرق ئويغىنىشى دەۋرىدە مەيدانغا كەلگەن ئوغۇز - ئۇيغۇر ئالىملىرىدىن مۇھەممەد مۇسا خارازمى، ئەل پەرغانى ۋە ئەتتۇركى، ئەبۇ ناسىر فارابى قاتارلىقلار ئوتتۇرا ئاسىيادىن ئەرەب دۇنياسىغا ئۆتمەستىن ئىلگىرىلا گرېك پەلسەپىسى ۋە تەبىئەت ئىلمى تەسىرىدە ئۆز قاراشلىرىغا ئاساس سالغانىدى. ئۇلار كېيىن شەرق ئويغىنىشىنىڭ

مەنزىرىسىنى بەزەشكە ھەممىدىن جۇلالىق ھەسسە قوشتى . بۇ تاسادىپىي ئەمەس ئىدى .

باغدادنى ئىپتىدا قىلغان گرىك پەلسەپىسى ۋە تەبىئەت ئىلمىنى ئۆگىنىش ھەرىكىتى ياۋروپا رىنسانسىدىن VIII ئەسىر ئىلگىرى باشلانغان تۇنجى رىنسانس بولدى . شەرق ئارىستوتېلى — فارابى ئارىستوتېلىنىڭ كۆپلىگەن ئەسەرلىرىگە ، جۈملىدىن پىتلومى ، ئېۋكلىد ، پورفىرى ، ئاف-رودىسكىنىڭ ئەسەرلىرىگە شەرھلەر يازدى ، پلاتون ۋە گاللىن قاراشلىرىغا مۇھاكىمە يۈرگۈزدى . ئۇنىڭ ئىشنى ئىبن سىنا داۋاملاشتۇردى .

ئەلىشىر نەۋائى خۇددى « مۇنشاات » (خەتلەر) ناملىق ئەسىرىدە ئېيتقاندا ، ئارىستوتېلىدىن فارابىغىچە بولغان قەدىمكى زامان پەلسەپىسىنى ئىگىلىدى . ئۇ ئۆزىنىڭ شېئىرىي ئەسەرلىرىدە ، بولۇپمۇ « سەددى ئىسكەندەر » « پەرھاد ۋە شېرىن » داستانلىرىدا ، جۈملىدىن « تارىخىي ئەنبىيا ۋە ھۈكەما » (پەيغەمبەر ۋە پەيلاسوپلار تارىخى) ناملىق ئەسىرىدە چىن شاھزادىسى پەرھادنىڭ گرىك پەيلاسوپى سۇقرات بىلەن ئۇچراشقانلىقى ، ئىسكەندەر زۇلقەرنەين بىلەن « ئەرەستو » (« ئارىستوتالىس » دەپمۇ يازغان) « پلاتون » (« ئەفلاتون » دەپمۇ يازغان) ، « سۇقرات » ، « بۇقرات » (ھېپۇگرات) ، « فەيساغۇرس » (« فساغۇرس » دەپمۇ يازغان) ، « پىفاگور » (ئەسقەلىنۇس) ، « بەلىنوس » ، « جاماسب » (« جالىنوس » دەپمۇ يازغان) « بەتلىمۇس » قاتارلىق پەيلاسوپلارنىڭ نامى ، ھەتتا بەدىئىي كۆرۈنۈشنى يازغانىدى .

خوتەنلىك ئەدىب ۋە سازەندە ئىسمىتۇللا بىننى نېمىتۇللا مۆجىزى 1854 - يىلى يازغان « تەۋارىخى مۇستەبۇن » ناملىق كىتابىدا مۇزىكا ئىلمىنىڭ تۇنجى پىرى سۈپىتىدە يەنىلا فساغۇرۇس (پىفاگور) نىڭ نامىنى تىلغا ئالىدۇ . بۇ ئېلىمىزلىق ئىلىم - ھېكمەت قاراشلىرىنىڭ تاكى ئۆتكەن ئەسىرنىڭ ئوتتۇرىلىرىغىچە يېتىپ كەلگەنلىكىنى كۆرسىتىدۇ .

شۇنى تەكىتلەش ھاجەتكى ، ئۇيغۇر ۋە ئوتتۇرا ئاسىيا خەلقى ئېلىمىزلىق ئىدىئولوگىيىنىڭ ئىلغار تەبىئەت ئىلمى ، پەلسەپە قاراشلىرى ۋە سەنئەت ئۇسلۇبىنى قوبۇل قىلدى ۋە ئۇنىڭغا ئۆزىنىڭ تەسىرىنى سىڭدۈردى . گرىك دىنىي قاراشلىرى خۇددى ئوتتۇرا دىيار داۋجاۋ دىنى


قاراشلىرىدەك يەرلىك خەلق ئارىسىدا كېڭىيەلمىدى . دەل بۇنىڭ ئەكسىچە ، گرىك - ماكىدونىيە ئاقسۆڭەكلىرى زارا ئاستېر دىنىنىڭ كۈچلۈك تەسىرىگە ئۇچرىدى ① . « ئوتتۇرا ئاسىيا دىنىي ئېتىقادى گرىك - رىم دىنىي قاراشلىرىغا كۈچلۈك تەسىر قىلدى . ئۇنىڭ كېيىنكى ۋاقىتلاردىكى خرىستىئان دىنىي تەرەققىياتىغا بولغان تەسىرىمۇ چوڭ بولغان . مېترا (قۇياش ئىلاھى — ئا) غا چوقۇنۇش گەرچە باكتېرىيىدە پەيدا بولغان بولسىمۇ ، كېيىنچە كىچىك ئاسىياغا ، ھەتتا گرىك - رىمغا كېڭەيدى ، ئۇ يەردىن بىرتانىيە ئاراللىرى ، دوناي ۋە قارا دېڭىز ساھىلىغا تارىلىپ ، خرىستىئان دىنىي مۇراسىملىرىغا زور تەسىر كۆرسەتتى » ② .

« بۇ دەۋر مەدەنىيىتى گەرچە گرىك مەدەنىيىتى تەسىرىگە يولۇققان بولسىمۇ ، ئۇنىڭ ئاساسى يەنىلا يەرلىك ئوتتۇرا ئاسىيا مەدەنىيىتى ئىدى » ③ ، « قەدىمكى شەرق تەسىرى گرىك پەلسەپىسى ئەدەبىياتى ۋە سەنئىتى قاتارلىق ھەر قايسى جەھەتلەردە كۆرۈنگەن » ④ . شەرق ئېلىمىزى — ئوتتۇرا ئاسىيا ئېلىمىزى مانا شۇ خىل شەرقىي ، ئوتتۇرا ئاسىيانى ئاساس قىلغان ۋە ئۇنىڭغا ئۆزلەشكەن گرىك ئېلىمىزىدىن باشقا نەرسە ئەمەس .

شەرق ئېلىمىزىمىزنىڭ مەيدانغا كېلىشى يىپەك يولى بەرپا بولغانلىقىنىڭ مۇھىم نامايەندىسى ۋە دەسلەپكى ئۇتۇقى بولدى . ئارقىدىنلا جاك چىيەننىڭ غەربىي دىيارغا قىلغان ساياھىتى باشلاندى ، ئاسىيا - ئافرىقا - ياۋروپا ئارىسىدىكى ئەڭ چوڭ جەزىبىكار كارۋان يولى — ئۇلۇغ يىپەك يولى بەر قارار بولدى .



① ② ③ ④ غايۇرۇۋ : « ئوتتۇرا ئاسىيا تارىخى » ، 1986 - يىلى ، خەنزۇچە نەشرى ، 96 ، 55 ، 98 ، 56 - نەپەر .



بەشىنچى باب

يىپەك يولىدا بۇددىزم مەدەنىيىتى ۋە پەلسەپىۋى ئىدىيىسى

— قەدىمدىن تەڭرى تاغلىرىنىڭ جەنۇبىغا جايلاشقان غەربىي يۇرتقا تارقالمىغان بۇددا دىنى كېيىنكى زامانلاردا ئىسلام دىنىنىڭ ئېقىپ كىرىشىگىچە داۋاملاشتى. بۇ يەردىن شەرق بۇددىستلىرى ئارىسىدا ئەڭ ئاناقلق شەخس كۈسەنلىك كومىراجۇ قاتارلىق كۆپلىگەن مەشھۇر بۇددا زاتلىرى مەيدانغا كەلدى. « — خانىدا تورو

1. يىپەك يولىدا بۇددىزملىق مەدەنىيەتنىڭ شەكىللىنىشى

ئۇيغۇر ۋە ئوتتۇرا ئاسىيا خەلقلەرنىڭ مەنبۇى ھاياتى ۋە ئىدىئولوگىيىلىك قاراشلىرى تارىخىدا مىڭ يىللار داۋامىدا بۇددىزم غايەت زور تەسىر كۆرسەتكەن. ئوتتۇرا ئاسىيا، ئېنىقراقى، ھازىرقى شىنجاڭ بۇددا مەدەنىيىتىنىڭ ئىككىنچى ماكانى سۈپىتىدە بۇددىزمىنى شەرققە تارقىتىشنىڭ مۇھىم ئۆتكىلى بولغان. ۋەھالەنكى، بۇددىزم بىر پۈتۈن كۆپ قىرلىق ئىدىئولوگىيىلىك مەدەنىيەت سۈپىتىدە، ئوتتۇرا يۇرت ئىدىئولوگىيىسىدە مىڭ يىللار ھۆكۈمرانلىق نوپۇزىدا تۇرۇپ كەلگەن ۋە شەرقىي ئوكيان ساھىلىغا ئۆز تەسىرىنى كۆرسەتكەن. شىنجاڭ بۇددا ئالىملىرى ۋە سەنئەتچىلىرى بۇددىزمىنىڭ تاكامۇللىشىشى، كېڭىيىشىگە، جۈملىدىن بۇددىزم سەنئىتىگە كۈچلۈك تۆھپە قوشقان. بۇددىزم شىنجاڭدا يالغۇز دىنىي ئىدىئولوگىيە سۈپىتىدەلا ئەمەس، بەلكى بىر پۈتۈن كۆپ تەرەپلىملىك مەدەنىيەت ئۈنۈمى ۋە پىرسالىزمى ھادىسىسى سۈپىتىدە ئالاھىدە بىر تارىخىي دەۋرنى شەكىللەندۈرگەن.

بۇددىزم تارىم ۋە خۇاڭخې ۋادىسى بويلاپ يىپەك يولى بۇددىزمى مە-

دەنىيەت بولۇپ شەكىللەندى. يىپەك يولى بۇددىزم مەدەنىيىتى يىپەك يولى سېنىكرىتىك مەدەنىيىتى ئېقىمىغا يېڭىدىن - يېڭى ھۆسن قوشۇپ، ئىدىيىۋى-لوگىيىلىك بىلىشنىڭ يېڭى بوشلۇقىنى ئېچىپ، بېكىتمىلىك تەسەۋۋۇرىغا يېڭى دۇنياۋى تەپەككۈر ئېلىپ كەلدى.

مەلۇمكى، بۇددا دىنى ھىندىستاندا مىلادىدىن ئىلگىرىكى IV، V ئەسىرلەردە مەيدانغا كەلگەن. بۇ چاغدا ھىندىستاندا يەرلىك دارىئانلار بىلەن ئوتتۇرا ئاسىيادىن ئاللىقاچان كۆچۈپ ئۆزلىشىپ كەتكەن ئارىئانلار ئوتتۇرىسىدىكى ئۇرۇق - جىنس زىددىيەتلىرى ۋە يېڭى شەكىللەنگەن قۇل-لىمۇق تۈزۈمى ئىچىدىكى ئىقتىسادىي، سىنىپىي زىددىيەتلەر مىسلىسىز ئۆتكۈرلەشكەن، ئەنئەنىۋى براخمانىزم دىنى بۇ زىددىيەتلەرنى مادارا قىلىشقا، قۇلدارلار سىنىپى مەنپەئەتلىرىنى مۇستەھكەملەشكە، كەڭ ئېزىلگۈچى ئاممىنى خىيالىي نىجادىيەت ئېتىقادى بىلەن بىخۇدلاشتۇرۇشقا ئاجىزلىق قىلغانىدى.

بۇددا دىنىنى مىلادىدىن ئىلگىرىكى 560 — 480 - يىللىرى ياشىغان سىددىخارتخا ئىختىرا قىلغان. ئۇ ھازىرقى ھىندىستان - نېپال چېگرىسىغا توغرا كېلىدىغان قەدىمكى كاپلوۋاستو (Kaplavastu) پادىشاھلىقىنىڭ پادىشاھى سوددھودانا (Suddhodana) نىڭ شاھزادىسى ئىدى. بۇددا رىۋايەتلىرىدە سىددىخارتخانىڭ ئانىسى گۈزەل خانىش مايا (Maya) ئۇنى لۇمبىنى (Lumbini) باغچىسىدا تەۋەللۇت قىلغاندا ناندا (Nanda) ۋە ئۇپا-ناندا (Upananda) قاتارلىق جاسارەت ۋە شادلىق مۇئەككەللىرى ئۇنىڭغا ھامىيلىق قىلىپ، ئۇنى يۇيۇندۇرغان، دەپ تەسۋىرلىنىدۇ. سىددىخارتخا كىچىكىدە ئانىسىز يېتىم بولۇپ قېلىپ، ئانىسىنىڭ سىڭلىسى ماھاپىراجاپاتى تەرىپىدىن تەربىيەت قىلىنغان، بالاغەتكە يەتكەندە گۈزەل قىز گوپا (Gopa) بىلەن نىكاھلىق بولغان. ئۇ 29 يېشىدا ساراي ئېشى - ئىشرەتلىرىنى تاشلاپ ماگادخا (Magadha) مەملىكىتىگە بېرىپ تەلىم ئالغان. ئۇ ئالتە يىللىق مۇشەققەتلىك دەرۋىش ھاياتىنى بېشىدىن كەچۈرۈپ، 35 يېشىدا بۇددا تەلىماتى ياراتقان. ئۇنىڭدىن كېيىن ئۇمىرنىڭ ئاخىرىغىچە بولغان 45 يىللىق ۋاقىت ئىچىدە ماگادخا، كوسالا (Kosala) ۋە گانگى ۋادىسىدا بۇددىزمىنى تەشۋىق قىلغان.

سددخارتخا ئېتىنىڭ جەھەتتىن ئارىئان - ساك ئىدى ①، ئۇنى ھەتتا موڭغۇلوئىد نەسلىگە تەئەللۇق دېگۈچىلەرمۇ بولغان ②. ئۇ بۇددىزمنى ياراتقاندىن كېيىن « ساكيامونى » (ساك خەلقىنىڭ دانىشمىنى) دەپ ئاتالدى . بۇددىزىم ، پۈتۈنلەي تەركىبىدۇنياچىلىق روھىدا ، رېئال دۇنيانى « چەكسىز ئازاب » دەپ قاراپ ، ئۇنىڭغا سەلبىي باھا بېرىپ ، ئۇنىڭغا ئېتىراز بىلدۈرۈپ ، ئۇنىڭدىن ئىنسانىيەتكە قۇتۇلماقلىق نىجاتىنى ئىزدەش ئاساسىدا ئۆز تەلىماتىنى تۈزگەن .

بۇددىزىمنىڭ نېگىزلىك تەلىماتى « تۆت ئالىي ھەقىقەت » ئەقىدىسى غوللۇق ئورۇندا تۇراتتى . بۇ « تۆت ئالىي ھەقىقەت » : رېئال دۇنيانىڭ ئازابلىق بولىدىغانلىقى بەرھەققەت ، ئازابنىڭ ئون ئىككى سەۋەبتىن بولىدۇ . خاتالىق بەرھەققەت ، ئازابتىن قۇتۇلۇش مۇمكىنلىكى بەرھەققەت ، ئازابتىن قۇتۇلۇش يوللىرى ۋە ئۇسۇللىرى بەرھەققەت ، دېگەندىن ئىبارەت ئىدى . بۇددىزىمنىڭ « ئون ئىككى سەۋەب » ئەقىدىسى ئازابنىڭ سەۋەبلىرى ، يىلتىزلىرىغا قارىتىلغان بولۇپ ، ئۇلار : بىلمەسلىك ، بىلىپ قېلىش ، روھىيەت ، بەدەن ، سەزگۈ ، تەسىرلىنىش ، مۇھەببەت ، ئىنتىلىش ، مۇھىت ، تۇغۇلماق ، كېسەللىك ۋە قېرىش ، ئۆلمەك قاتارلىقلارنى ئۆز ئىچىگە ئالغان . بۇددىزىم ئىنساننىڭ ئازاب دۇنياسىدىن پەقەت نىرۋانا (Nirvana) دۇنياسىدىلا قۇتۇلۇشى مۇمكىنلىكىنى جەزمەلەشتۈرىدۇ . نىرۋانا ئىبارىسى ئەنەتتەكە (سانسكرىت) تىلىدا « ئۆچمەك » دېگەن سۆز بولۇپ ، ئۇ ئىنساننىڭ تۈرلۈك ئارزۇ ۋە ھەۋەستىن مەھرۇم بولۇشىنى ، ئاڭنىڭ يوقىلىشىنى ، پانىي دۇنيا خىياللىرىنىڭ يوقىلىشىنى تەلەپ قىلىدۇ . بۇ ئازاب خاتالىق يولى — ئازابتىن قۇتۇلۇشنىڭ نىرۋانچە نىجادىيەت يولى دېيىلىدۇ . بۇددىزىم نىرۋاناغا ئېرىشىش يولىدا ئازاب خاتالىق ماقامغا يېتىشنىڭ ئەخلاقىي شەرتىنى تەلەپ قىلىدۇ . ئۇ بولسىمۇ قاراشنىڭ دۇرۇسلىقى ، نىيەتنىڭ دۇرۇسلىقى ، سۆزنىڭ دۇرۇسلىقى ، ھەرىكەتنىڭ دۇرۇسلىقى ، تۇرمۇش كەچۈرۈشنىڭ دۇرۇسلىقى ، تىرىشچانلىقنىڭ دۇرۇسلىقى ، پىكىر قىلىشنىڭ دۇرۇسلىقى ، روھنى يىغىنچاقلاشنىڭ دۇرۇسلىقىدىن ئىبارەت .

① ② لۇي جىن : « ھىندىستان بۇددىزىمىنىڭ مەنبەلىرى ۋە تارماقلىرى » ، شاڭخەي خەلق نەشرىياتى 1979 - يىل نەشرى ، 12 - بەتكە قارالسۇن .

بۇددىزىم ئالەمنى ماكان جەھەتتە ئۈچ چوڭ قاتلامغا بۆلىدۇ . يەر ئاستىدا مۇز ، ئوت ۋە باشقا ئازابتىن تەشكىل تاپقان دوزاخ بولۇپ ، ئۇ جىنلار ماكانى ، يەر ئۈستى مىرو تاغلىرىنى گەۋدە قىلغان ھالدا كۆپ قاتلاملىق بولۇپ ، ئۇنىڭ تۆۋىنى ھاۋا ، سۇغا ، يۇقىرىسى ئاسمانغا تۇتىشىدۇ . ئاسمان 33 قەۋەت بولۇپ ئىلاھلار جايلاشقان . بۇددىزىم يەنە زا . ماننى ئۆتمۈش ، ھازىر ، كەلگۈسىدىن ئىبارەت « ئۈچ ئۆتكۈ » گە بۆلۈپ قارايدۇ . مۇشۇ ئاساستا « ئۆلۈپ تۇغۇلۇشنىڭ دەۋر قىلىشى » (Sansara) ئەقىدىسىنى تەكىتلەيدۇ . رېۋايەت قىلىنىشىچە ، بۇددا شاھزادە سددخارتخا بولۇپ تۇغۇلۇشتىن ئىلگىرى 550 قېتىم تۇغۇلغان . ئۇ بەزىدە پادىشاھ ، بەزىدە براخمان ، بەزىدە پادىچى ، بەزىدە تۆمۈرچى ۋە بىر قېتىم نەققاش ، بىر قېتىم ئۇسسۇلچى بولۇپ تۇغۇلغان ۋە دۇنيانىڭ قايتا تۇغۇلۇشنىڭ ئازابلىق ئىكەنلىكىنى ئىزچىل قەيت قىلغان .

ساكيامونى ئالەمدىن ئۆتكەندىن كېيىن ، ئۇنىڭ شاگىرتلىرى راجاگرىھا (Rajagriha) شەھىرىگە توپلىشىپ يېڭى بۇددا ئەقىدىلىرىنىڭ ئاساسىنى مۇھاكىمە قىلشتى . شۇنىڭدىن يۈز يىل ئۆتۈپ بۇددا ئۆلىمالىرى ۋايسالى (Vaisali) شەھىرىگە يىغىلىشىپ ، بۇددا قائىدىلىرىنى داۋاملىق تۈزۈپ لۇقلىغان . شۇنىڭدىن يەنە يۈز يىل ئۆتۈپ ئاسوكا دەۋرىگە يەتكەندە (مىلادىدىن ئىلگىرىكى Ⅲ ئەسىر) پاتالىپۇترا (patalibutra) شەھىرىگە توپلاشقان بۇددا ئۆلىمالىرى « تىرىپىتاككا » (ئۈچ نوم) كىتابىنى ① تۈزۈپ چىققان . كانىشكا كەشمىردە ئاچقان تۆتىنچى بۇددا قۇرۇلتىيىدىن كېيىن ماھايانا بۇددىزىمى رەسمىي ئۈستۈنلۈككە كۆتۈرۈلدى . بۇددىزىم ئۇزاق دىنىي تارىخىدا كۆپ تارماق ، كۆپ ئېقىملىق مۇرەككەپ ، زىددىيەتلىك ئىدىيىۋى پىكىر ئېقىمىغا ئايلاندى .

بۇددىزىمنىڭ ئوتتۇرا ئاسىيادىكى تارقىلىشىنى ئاسوكا (مىلادىدىن ئىلگىرىكى 3 - ئەسىر) دەۋرىنىڭ ئالدى - كەينىدە دېيىش مۇمكىن . ياپونىيە ئالىمى يۇي جى لياۋدى (خاتانى لياۋداي) « غەربىي يۇرتتا بۇددىزىم »

① ئۇ ئۆز ئىچىگە بۇددا راھىبلىرىنىڭ پەرھىز قىلىدىغان ئىشلىرى ۋە ئىبادەتخانا ھاياتىغا ئائىت « نىزام سۈتىرىسى » بۇددا نىڭ سۆز ۋە ھېكمەتلىرىگە ئائىت « مۇقەددەسى سۈترا » بۇددىزىم پەلسەپىسىنى شەرھىلگۈچى « نەفىس سۈتىرىسى » نى ئالغان .

ناملىق كىتابىدا ئاسوكا ۋاقتىدا خوتەن خانلىقى بەرپا بولغان ، مىلادىدىن ئىلگىرىكى 242 - يىلى كەشمىردىن كەلگەن ۋىرۇجىنا ناملىق بۇددىست خوتەندە بۇددىزمنى تارقاتقان ، دەپمۇ يازغان ① .

يۇي جى لياۋدى ئەپراسىياپنى تۇرانلىقلاردىن ئەڭ دەسلەپ بۇددىزمنى قوبۇل قىلغان تارىخىي شەخس سۈپىتىدە تىلغا ئالغان ② . ئەمما بۇ ئەھتىمالدىن خېلىلا يىراق بولسا كېرەك .

بۇددىزمنىڭ ئوتتۇرا ئاسىيادا تارقىلىشىدا « تۈرك يۇرچىلىرى » ③ قۇرغان كوشان خانلىقىنىڭ ، خاقانى كانىشكا ۋە ئۇنىڭ رىياسەتچىلىكىدە مىلادىنىڭ بىرىنچى ئەسىرىدە كەشمىردە ئېچىلغان 4 - نۆۋەتلىك بۇددا قۇرۇلتىيىدىن كېيىنكى بۇددىزىم پائالىيىتى ئاساسلىق رول ئوينىغان . كانىشكا ھەققىدە ئېلىمىزنىڭ مەشھۇر بۇددىزىم تەتقىقاتچىسى لۇي جىن ئەپەندى ئۇنى جىنتەنلىك (檀真) — خوتەنلىك كانىشكا دەپ تىلغا ئالغانىدى ④ . بۇ بىر ئەھتىمال .

بۇددا 4 - قۇرۇلتىيى پۈتكۈل بۇددىزىم تارىخىدا يېڭى باشلىنىش پەيدا قىلدى . بۇ قېتىملىق قۇرۇلتاي مىلادىنىڭ 1 - ئەسىرىدە ياشىغان مەشھۇر بۇددا ئالىمى ئاسۋاگوشا (Asvagosha) نىڭ بىۋاسىتە قاتنىشى بىلەن ئۇنىڭ « ماھايانا بۇددىزىمىنى ئاساسىي ئورۇنغا كۆتۈردى . ئاسۋاگوشادىن بىر ئەسىر كېيىن ناگارىچۇنا ۋە ئۇنىڭ زامانىدىكى ئارىيادىۋا ماھايانا بۇددىزىمى تېخىمۇ راۋاجلاندى .

بۇددا 4 - قۇرۇلتىيى بۇددىزىمىنى قوبۇل قىلىش شەرتلىرىنى ئوڭايلاشتۇرۇپ ، تەركىبىدۇنياچىلىق ، يىراق تاغلىقلار ۋە غارلاردا ئىستىقا-مەت ئېلىپ بېرىش ، يېمەك - ئىچمەك ۋە كىيىم - كېچەكتە قاتتىق تەقۋادار بولۇش قاتارلىقلارنى ئىسلاھ قىلىپ ، ئۇنىڭ كەڭ تارقىلىشىغا يول ئاچتى . بۇددا 4 - قۇرۇلتىيى بۇددىزىمىنى ئوبرازلاشتۇرۇش ، سەنئەتلەشتۈرۈش .

① « غەربىي يۇرتتا بۇددىزىم » ، 1956 - يىل خەنزۇچە نەشرى ، 158 ، 202 - بەتلەر .

② شۇ كىتاب 15 - بەت .

③ جاڭ شىنلىياڭ : « جۇڭگو - غەرب قاتناش تارىخى » ، 1926 - يىل نەشرى ، 6 -

توم ، 17 - بەت .

④ لۇي جىن : « ھىندىستان بۇددىزىمىنىڭ مەنبەلىرى ۋە تارقىلىشى » 33 - بەت .

رۇشنىڭ ئىمكانىيەتلىرىنى كېڭەيتتى . بۇددىزىم ئەقىدىلىرى ئابستراكت نوم دەستۇرلىرى بىلەنمۇ ، ئوبرازلىق بۇددا سۈرەتلىرى ، ھەيكەللىرى ، مۇزىكا - ئۇسسۇللىرى بىلەنمۇ تەشۋىق قىلىنىشقا باشلىدى . بۇ ھال مەشھۇر كوشان - كۇسەن بۇددا مەدەنىيىتىنىڭ شەكىللىنىشىنى ئىلگىرى سۈردى . ئىلگىرىكى بىر قاتار ئىلاھلار ، ئارخاتلار ، بۇددساتۋالارنى زور دەرىجىدە كېڭەيتىپ باشقا خەلقلەر ھۆرمەت قىلىدىغان مۇئەككەللەرگە بۇددىزىم تۈسىنى بەردى . نەتىجىدە كۆپ بۇتلۇق ئىرقىي ۋە تەبىئەتچە كەلىمىلىرىدىن تېخىمۇ ئازاد بۇددىزىم مەيدانغا كەلدى . بۇددىزىمغا ئېتىقاد قىلىشقا باشلىغان مىللەتلەرنىڭ مۇئەككەللىرى بۇددىزىمنىڭ تۈمەن بۇتلۇق قەسىرىگە كىرىپ بۇددىزىم قىياپىتىگە ئىگە بولدى . ۋىنىو ئېتىقادى ۋە شۋا ئېتىقادىدىكى كۆپلىگەن مۇئەككەللەردىكى ئەھۋال خۇددى شۇنداق بولدى ، « بۇتلارنىڭ مىقدارى ئاشتى . ئاۋالوكتى سۋار (گۈمەن شىيىڭ) ، ۋىروچانا (بى لۇجىنا) ، ۋا-جىرا پانى (جىڭ گاڭشۇ) ۋە باشقا كۆپلىگەن نامى مۇقىم ياكى نامى بولمىغان بۇتلار مەيدانغا چىقتى » ① . ئامو دەريانىڭ شىمالىدىكى تېرىمىزدىن ھىنايانا بۇددىزىمىنىڭ دەستۇرى « سارۋاستىۋا » نىڭ پارچىلىرى تېپىلغان . لىقى ، بۇ يەرگە ماھايانا بۇددىزىمىنىڭ شەكىللىنىشىدىن خېلىلا ئىلگىرى ھىنايانانىڭ تەسىر قىلغانلىقىنى كۆرسىتىدۇ . تىرىمىز ، نىسا ، پەنجەكەنتتە تېپىلغان بۇددا ھەيكەللىرى ۋە گىرىك - باكتېرىيە ئۇسلۇبىدا ئىشلەنگەن قاپار تىملىق بۇددا نەقىشلىرى ماۋارائۇننەھردە ، ھېچ بولمىغاندا ئۇنىڭ جەنۇبىي قىسمىدا بۇددىزىمنىڭ ئەۋج ئالغانلىقىنى كۆرسىتىدۇ . جۇڭگوغا بۇددىزىمىنى تونۇشتۇرغان ئوتتۇرا ئاسىيا بۇددىستلىرى ئىچىدە « توققۇز چا-ۋۇپ » ② لاردىن « ساۋ » (شەھىرى سەبىس) ، « ئەن » (بۇخارا) فامىلىلىكلەر كۆرۈنەرلىك بولغان .

شىنجاڭ رايونىغا بۇددىزىم خېلى ئىلگىرىلا تەسىر كۆرسەتكەنىدى . بۇ ھەقتە ياپونىيە ئالىمى يۇي جى لياۋدىنىڭ « غەربىي يۇرتتا بۇددىزىم » ناملىق مەخسۇس كىتابى بار . كۇسەن (كۇچا) دا تاكى كومراجۇاغچە

① ئى . ئا . كرۇپلېۋ : « دىن تارىخى » ، 2 - توم ، موسكۋا 1976 - يىل نەشرى ، 348 -

بەت .

② « توققۇز چاۋۇپ » لار توخار تۈركلىرىنىڭ ئەۋلادلىرىدىن ئىدى .

ھىنايانا بۇددىزىمنىڭ ھۆكۈمران ئورۇندا تۇرغانلىقى ، ئىچكى ئۆلكىلەرگە دەسلەپكى « توققۇز چاۋۇپ » توخار بۇددىستلىرىنىڭ ھىنايانا بۇددىزىمىنى تونۇشتۇرغانلىقى ، ئامۇ دەريانىڭ شىمالىدا « سارۋاستىۋا » پارچىلىرىنىڭ تېپىلغانلىقى بىزگە بۇ رايونلارغا بۇددادا 4 - قۇرۇلتىيىدىن خېلىلا ئىلگىرىلا ، ئەڭ كەم دېگەندىمۇ مىلادىنىڭ بېشىدا ياكى مىلادىدىن ئىلگىرىكى بىرىنچى ئەسىردە ھىنايانا بۇددىزىمىنىڭ تارقالغانلىقىنى كۆرسىتىدۇ . بۇ سىرلانكا ، بېرما ، تايلاندا ، شىزاڭ قاتارلىق جايلارغا بۇددىزىمنىڭ تارقىلىشى ۋە ھۆكۈمران ئورۇنغا كۆتۈرۈلۈشىدىن خېلىلا ئىلگىرىكى ھادىسە ئىدى .

خوتەن — شىنجاڭدا ماھايانا بۇددىزىمىنىڭ ئەڭ كونا ماكانى بولدى . كەشمىرگە بولغان يېقىنلىق ۋە كانىشكانىڭ خوتەن جەمەتىدىن بولۇشى ، ئېھتىمالەم خوتەن بۇددادا ئالىملىرىنىڭ كەشمىردە ئېچىلغان 4 - قېتىملىق بۇددادا قۇرۇلتىيىغا قاتنىشىشى تۈپەيلى خوتەن ماھايانا مەركەزلىرىدىن بىرى بولۇپ قالدى . بەزى ئالىملار ، جۈملىدىن يۈي جى لياۋدى خوتەن ئەسلى « چىن » يىپەك مەملىكىتى (بۇ ھەقتە ھىندىستاننىڭ ئەڭ قەدىمكى « مانۇ قانۇنى » دا تىلغا ئېلىنغان — ئاپتور) ، ماھايانا مەزھىپى مەركەزلىرىدىن بىرى بولغانلىقى شارائىتى بىلەن « ماھاپچىن » (ئۇلۇغ چىن) دەپ ئاتالغان ، دەپ قارىشىدۇ . خوتەن ھەقىقەتەن بۇددىزم ماھايانا مەزھىپىنىڭ مەشھۇر مەركىزى ئىدى . ۷ ئەسىردە خوتەنگە كەلگەن ئېلىمىزنىڭ بۇددادا ئۆلىمىسى فاشيەن تۆزىنىڭ « بۇددادا يۇرتىغا زىيارەتنامە » ناملىق ئەسىرىدە مېھماندوست خوتەن خەلقىنىڭ ھەر يىلى 1 - ئايرىلدىن 14 - ئايرىلغىچە ئېلىپ بارىدىغان ئىككى ھەپتىلىك « بۇرھان يۆتكەش » ئايىمىنىڭ داغدۇغىسىنى يېزىپ قالدۇرغان . بۇ ئايەم ھارپىسىدا شەھەر تازىلىنىپ ھەيۋەتلىك تۈسكە كىرگۈزۈلىدۇ . قوۋۇقلارغا دەرىپەردىلەر ، چىمىلىدىقلار ئېسىلىپ ، ئۈستىدە خان ۋە خانىش ، كېنىزەكلەر تاماشا قىلىدىغان جاي ياسىلىدۇ . باش راھىب خۇددى سارايدەك ھەشىمەتلىك تۆت چاقلىق بۇرھان ھارۋىسىغا يول باشلايدۇ . ئۈچ غۇلاچتىن ئارتۇق ئېگىزلىكتىكى بۇ ھارۋا ئالتۇن ، كۈمۈش ھەم تاۋار — دۇرۇنلار بىلەن يۈرگەلگەن بولۇپ ، ئۇ شەھەر قوۋۇقىدىن ئۆتكەندە خان « بۇرھان يۆتكەش ھارۋىسى » ئالدىغا كېلىپ ئېھتىرام بىلدۈرىدۇ . خانىش ۋە مەلىكىلەر قوۋۇق ئۈستىدىن گۈل —

چېچەك چاچىدۇ . شۇنىڭغا ماسلاشقان بۇددادا ئۇسسۇل — سامالىرى ئەۋجىگە كۆتۈرۈلىدۇ . دەرھەققەت ، بۇنىڭدىن ئارتۇق ھەشىمەتلىك بۇددادا سەيلىسى ھەققىدە ھازىرغىچە باشقا بىرەر خاتىرىنامە يېزىلغانلىقىنى بىلمەيمىز . قەدىمكى مىران — كرۇراينا شەھىرىدىكى « بۇرھان يۇيۇش » سەيلىسىمۇ خۇددى شۇنداق بولغان . فاشيەن مەشھۇر گوماتى ئىبادەتخانىسىدا ئۈچ ئاي تۇرغانىدى . ئۇ ئۈچ مىڭ راھىب كۆللىكتىن غزالىنىپ پائالىيەت ئېلىپ بارىدىغان مۇنداق ئىبادەتخانىدىن يالغۇز خوتەندىلا ئون تۆتى بارلىقىنى تىلغا ئالغان .

خوتەن بۇددادا ئۆلىمالىرى ماھايانا نوم — سوتىرىلىرىنى كۆپلەپ تەرجىمە ۋە تەفسىر قىلىشقان ، ئۆزلىرىگە خاس بۇددادا ئەسەرلىرى يېزىشقان . بۇ ھەقتە ئاتاقلىق ياپونىيە ئوتتۇرا ئاسىيا تەتقىقاتچىسى خانىدا تورو (يۈي تىيەن خىڭ) « شۇنىسى دىققەتكە سازاۋەركى ، غەربىي يۇرتنىڭ ھەر قايسى جايلىرىدىكى بۇددادا دەستۇرلىرىنى تەرجىمە قىلىش جەريانىدا ئاز بولمىغان يەرلىك مىللىي دىنىي ئىدىيەلەر ئۇنىڭغا سىڭدۈرۈلگەچكە ، ئەسلىدىكى بۇددىزم ئۆزگىرىشكە ئۇچرىغانمۇ ، يوق ... ساك-يامونىنىڭ تۇغۇلۇشى ۋە ھاياتى قاتارلىق ئەسەرلەردە ئەسلىدىكى سانسىرت نۇسخىسىغا ناھايىتى ئوخشىمايدىغان نەرسىلەرنىڭ قوشۇلغانلىقى مەلۇم دەرىجىدە مۇنداق ئۆزگىرىشنىڭ بولغانلىقىنى كۆرسىتىدۇ » ① دەپ يازغانىدى . بۇددىزىمنىڭ ئاساسىي دەستۇرى بولغان « تىپىتكا » (ئۈچ نوم) ، « ساكيومون جاتاكا » (يارا-مىش ھېكايىتى) ، « ئاسۋاگۇشا ئەسەرلىرى ، ناگارچونانىڭ « ئوتتۇرا



9 - رەسىم شىنجاڭدا ياسالغان يەرلىك قىياپەتتىكى بۇددادا مەيلىكى

① يۈي تىيەن خىڭ « غەربىي يۇرت مەدەنىيەت تارىخى » ، شىنجاڭ خەلق نەشرىياتى ، 1981 - يىلى ، خەنزۇچە نەشرى ، 65 - بەت .

تەلىمات ، « 12 قىسىملىق تەلىمات » ، ئارىيا دىۋانىنىڭ « يۈز تەلىم » قاتارلىق ئەسەرلىرى قەدىمكى خوتەن تىلىغا تەرجىمە قىلىنىشتىن تاشقىرى ، يەنە « بخار (ئىبادەتخانا) لاردىكى راھىيلار بۇددا دەستۇرلىرىنى تەھلىل تەمسىل قىلدى ۋە مۇقەددەس كىتابلار يېزىشىپ ، ماھايانا بۇددا دەستۇرلىرىنى كۆپەيتتى » ① لۇي جىن ئەپەندىنىڭ كۆرسىتىشىچە ، خوتەندىن تېپىلغان 50 نۇسخىدىن ئارتۇق ماھايانا دەستۇرىنىڭ خېلى بىر قىسمىنىڭ ھىندىستاندا ھېچقانداق سانسىكرېت نۇسخىسى بولمىغان . مەلۇم مەنىدىن ئېيتىش مۇمكىنكى ، كۇچادا بۇددىزم سەنئەت ۋە ئوبرازلىق شەكىلدە ئالاھىدە گەۋدىلەندۈرۈلگەن بولسا ، خوتەندە بۇددىزم ئىلاھىيەت شەكىلدە ، ئابىس-تىراكت مۇھاكىمىلىق ، تەرجىمە - شەرھىۋناسلىق تەرىزىدە ئالاھىدە گەۋدىلەندۈرۈلگەن . ئەلۋەتتە ، بۇ نىسپىي مەنىدە شۇنداق ئىدى . كۇچا - كۇسەن بۇددىزمىنىڭ يەنە بىر ئوچىقى ئىدى . بۇددىزمىنىڭ ھىنايانا مەزھىپى مەركەزلىرىدىن بىرى بولغان كۇسەن بۇددا ساياھەتچىلىرىنىڭ ھەيۋەتتە قېلىشىغا سەۋەب بولغان . Ⅶ ئەسىرنىڭ 30 - يىللىرى كۇسەندىن ئۆتكەن شۇمەن زاڭ ئۆزىنىڭ « ئۇلۇغ تاڭ دەۋرىدە غەربكە قىلىنغان ساياھەت » ناملىق ئەسىرىدە ، كۇسەندە يۈزدىن ئارتۇق بۇددا ئىبادەتخانىلىرىنىڭ بولغانلىقى ، بۇتلارغا ئالتۇن ، كۈمۈش ، مەرۋايىت ، ئەتلەس بېزەك قىلىنغانلىقى ، بۇرھان يۆتكەش سەيلىسىنىڭ مۇددىدىن ئارتۇق ھارۋا بىلەن داغدۇغىلىق بولىدىغانلىقىنى يېزىپ قالدۇرغان .


قەشقەر ، شورچۇق (قارا شەھەر) ، قۇجۇ - ئىدىقۇت شەھەرلىرى شىنجاڭدا بۇددىزم دىنى ۋە سەنئەت - مەدەنىيىتىنىڭ مۇھىم بازالىرى ئىدى . كرۇراينادىن تېپىلغان قارۇشتى پۈتۈكلەر ۋە بۇددىغا ئائىت تارىخىي يادىكارلىقلار بۇددىزمىنىڭ شىنجاڭنىڭ جەنۇبىدا بىر قانچە ئەسىر ئاساسىي دىنىي ئىدىئولوگىيە بولغانلىقىنى كۆرسىتىدۇ .

بۇددىزم ئورخۇن خانلىقىغا Ⅶ ئەسىردە تاسپار قاغان ۋاقتىدا ئاتاقلىق بۇددا ئالىمى خۇيلاننىڭ تەكلىپى بىلەن تونۇشتۇرۇلغانلىقى مەلۇم . تاسپار قاغان بىلەن خۇيلان سۆھبەتلەشكەندە تارىم ئۇيغۇرلىرىنى نەزەردە تۇتۇپ ، ئانا - بوۋىلىرىمىز ئەسلىدە بۇددا دىنىغا ئېتىقاد قىلىشقانىدى ، دەپ

① ئى . ئا . كرېۋېلىۋ : « دىن تارىخى » ، 1 - توم ، 349 - بەت .

ئەسلىپ ئۆتكەن .

يىپەك يولى بۇددىزم مەدەنىيىتى تارىخىدا قۇجۇ خانلىقى بىلەن چىڭگىزخان دەۋرىدىكى ئىدىقۇت ئارىلاخغانلىقى شانلىق ئورۇن ئىگىلىگەن . تۇرپان - دۇنخۇاڭدىن تېپىلغان « ئىككى تېگىننىڭ رىۋايىتى » ① ، « ئال تۇن يارۇق » ② ، « مائىتىرى سىمىت » ، « ۋاجراخىدىكا » ، « ۋىمالاكىرتى سۇترا » ، « ئابھىدېھارماكوسا » ، « ساددېھاراما - يۇندارىكا » ، « پىراجنا - پارامىتا » قاتارلىق بۇددا كىتابلىرى بىلەن تۇرپان بۇددا ئىبادەتخانىلىرىغا ئىشلەنگەن ھەيكەل ۋە تام رەسىملىرى بۇ دەۋرلەردە ئۇيغۇر خاقان ۋە ئالىملىرىنىڭ چۈشكۈنلىشىۋاتقان بۇددىزمىنى قايتا جانلاندۇرۇشقا غايەت زور تۆھپە قوشقانلىقىنى كۆرسىتىدۇ . ئەزەل ، سىڭقۇسەلى تۇتۇڭ ، يالان داش ، چىداي داش ، چىداي سالى ، باننو ، ئاليان تىمۇر بىلەن ئۇر خۇن ئۇيغۇر خانلىقى دەۋرىدىكى پەزىلەتلىك دانىشمەن ئالىم تۇنيۇقۇق ئەۋلادلىرىدىن يوللىن تىمۇر ، بىلگە تىمۇر ، قارا بۇغا قاتارلىقلار ئەينى زامان ئۇيغۇر بۇددىزم مەدەنىيىتىگە تۆھپە قوشقان .



10 - رەسىم تۇيغۇر يېزىقىدىكى بۇددىزم نومی

① تولۇق ئاتىلىشى : « كالىانامكارا بىلەن پاپامكارا رەجىلىرى ھەققىدە رىۋايەت »
 ② تولۇق ئاتىلىشى « ئالتۇن ئوڭلۇك يارۇق يالتىراغلى قوپتا كۆتۈرۈلمىش ئىلىكى ئاتلىق نوم » (سۇۋار ناپراباسا) .

ئەينى زامان ئىلىم - مەرىپەت ئوچىقى ھېسابلانغان خەلىق ئاكادې-
مىيىسىدە يۇقىرىدا ئىسمى تىلغا ئېلىنغان ئەزىزلىك ۋە ئۇنىڭ ئوغلى ئوردو
تىگىن ، يالانداش قاتارلىق ئالىملاردىن تاشقىرى يەنە ئېسىل تىمۇر (1250 —
1309) ، تىيەنزۇ (؟ — 1301) قاتارلىق نەچچە ئونلىغان بېشبالىق - قۇجۇ
ئۇيغۇر ئالىملىرى خىزمەت بېجىرگەن . كىدان ، نايمان ۋە چىڭگىزخان
ھاكىمىيىتى دەۋرىدە ، بولۇپمۇ قۇبلايخان بەرپا قىلغان يۈەن سۇلالىسى دەۋ-
رىدە يەنە تاتارلارغا ۋە ئۇنىڭ ئوغلى سۇلۇقاي ، قارا ئىنساخ تولۇچى (؟ —
1260) ۋە ئۇنىڭ ئوغلى مانخۇ تىگىن ، شىبان (؟ — 1295) ، كور كۇسسۇ ،
لاچىن ، مايخۇ ، قۇت تۇرمىش ، ئۇيغۇر كۇڭفۇزچىلىق ئالىمى چېچىدۇ ۋە
ئۇنىڭ ئوغلى جىدۇ ، سۇنچ قاي ، ئېل بۇقا ، مويۇن بۇقا ، لىيەنشۇن قاتار-
لىق ئالىملار بولغان . موڭغۇللار گەرچە لاما مەزھىپىنى تىبەت دىن
تارقاتقۇچىلىرى ئارقىلىق قوبۇل قىلغان بولسىمۇ ، رەسمىي ماھايانا بۇددىز-
مىنى ئۇيغۇر بۇددىزمى مەرىپەت ئەھلى ئارقىلىق ، بولۇپمۇ ، بېشبالىق ئۇيغۇر
بۇددا ئالىملىرى ئارقىلىق قوبۇل قىلغان . بۇ تارىخىي پاكىت دىققەت ئېتىبار-
دىن چەتلىشەنمەسلىكى لازىم .

د . ئى . تىخونوپنىڭ « X ، IV ئەسىر ئۇيغۇر دۆلىتىنىڭ ئىقتىسادىي
ۋە ئىجتىمائىي تۈزۈمى » ناملىق كىتابىدا كۆرسىتىشىچە ، ئىدىقۇت ئۇيغۇر
بۇددىستلىرى تاڭغۇتلار ئارىسىدا بۇددىزم مەدەنىيىتى تارقىتىشتا كۆرۈنەرلىك
رول ئوينىغان . تاڭغۇت خانى لى يۈەن خاۋ 1047 - يىلى گاۋتەيگە زور بۇددا
ئىبادەتخانىسى بىنا قىلدۇرۇپ ، ئۇيغۇر بۇددىستلىرى ياردىمىدە بۇددا نوملى-
رىنى تاڭغۇت تىلىغا تەرجىمە قىلدۇرغان ① .

2 . يىپەك يولى بۇددىزم مەدەنىيىتىنىڭ شەرققە تەسىرى

« يىپەك يولى » ئىبارىسى ئومۇمەن جۇڭگونىڭ غەرب ئەللىرى بىلەن
بولغان ئىقتىسادىي ۋە مەدەنىي ئالاقىلىرىنى ئىپادىلىگۈچى ئىبارە سۈپىتىدە
ئىشلىتىلىپ كەلمەكتە . يىپەك يولى ئالاقىلىرىنى شىمال - جەنۇب مۇناسىۋەت-
تىگە ، ئېنىقراق ئېيتقاندا ئەڭ قەدىمكى قاراسۇق مەدەنىيىتىدە كۆرۈنگەن

① يۇقىرىقى كىتاب ، 1966 - يىل ، رۇسچە نەشرى ، 220 - بەتكە قارالسۇن .

مىلادىدىن ئىلگىرىكى شىمالىي قۇملۇق ، جەنۇبىي بايقال قەبىلىلىرى بىلەن
خۇاڭخې ۋادىسىدىكى خۇا شىيا قەبىلىلىرى ئالاقىلىرىگە ، سۈي - تاڭ سۇلا-
لىلىرى دەۋرىدىكى « ئۇيغۇر يولى » ئالاقىلىرىگە تەدبىق قىلىش تامامەن
مۇمكىن . غەربكە سوزۇلغان ۋە شىمالغا سوزۇلغان يىپەك يولى — بوستان ۋە
يايلاق يىپەك يوللىرى قوشۇلۇپ ، ياۋرو — ئاسىيا قۇرۇقلۇق قاتنىشىنىڭ
مەنزىرىسىنى بېزىگەنلىكى ھەممە ئېتىراپ قىلغان تارىخىي ھەقىقەت .

بىز سەددىچىن سېپىلىنىڭ ، مەيدانغا كېلىش جەريانلىرىنى ،
سەددىچىن سېپىلىنى بويلاپ ئېلىپ بېرىلغان جەڭ - جېدەللەر ، سودا ۋە
دوستانە ئالاقىلىرىنى ، خۇاڭخې ساھىلى مەدەنىيىتىنىڭ روناق تاپقانلىقى ۋە
ئۇنىڭ سېنكرېتىك تارىخىي قاتلاملىرىنى مەنىۋى جەھەتلىرىدىن بولمىسۇن
تاكى يېقىنقى زامانغىچە ئىزچىل تەرىزدە خۇاڭخې ۋادىلىرىنى مەركەز قىلىپ
شەكىللەنگەنلىكىنى ئاقىلانە قايتا مۇھاكىمە قىلىدىغان بولساق ، يايلاق -
بوستان مىللەتلىرىنىڭ ، يايلاق - بوستان يىپەك يولى مەدەنىيىتىنىڭ
جۇڭگو سېنكرېتىك مەدەنىيىتىنىڭ بەرپا بولۇشىدا ئوينىغان رولىنىڭ ئادەت-
لىنىپ كەتكەن كونا تارىخىي قاراشلاردىن زور دەرىجىدە سالماقلىق
بولغانلىقىنى بايقايمىز . بۇ ھال شەرقتىكى ئەڭ قەدىمكى مەدەنىيەت ئوچىقى
ھېسابلانغان جۇڭگو ئۇچۇنمۇ كۆپ قانالىق ، كۆپ قاتلاملىق سېنكرېتىك
مەدەنىيەتنىڭ نەقەدەر مۇھىم ئەھمىيەتكە ئىگە ئىكەنلىكىنى چۈشىنىشكە مەن-
پەئەتلىك .

دەرھەققەت ، جۇڭگونىڭ شىمالى ۋە غەربىدە ياشىغان كۇيفاڭ ،
دى - زەي ، ھون ، توخار ، كۆكتۈرك ، توققۇز ئوغۇز ، سوغدى ، كىدان ،
موڭغۇل قاتارلىق خەلقلەر ۋە ئۇلارغا قېرىنداش قەبىلىلەر ياۋرو — ئاسىيا
قۇرۇقلۇقىدا قەدىمكى زامان مەدەنىيىتىنىڭ « ئات ئۈستىدىكى ئۇچۇرچى »
سى سۈپىتىدە خۇاڭخې ۋادىسىنى ئەينى زامان مەدەنىيىتىنىڭ يېڭىلىقلىرى
بىلەن خەۋەردار قىلىپ كەلدى . بىز خۇاڭخې ۋادىسىدا شەكىللەنگەن
مەدەنىيەت ئۆلگىلىرىنىڭ يىراق - يىراق جايلارغا تارقىلىشىنى يەنىلا شىمال
ۋە غەربتىكى يايلاق - بوستان خەلقلەرنىڭ ئوينىغان ۋاستىچىلىكى
ئاساسىدا چۈشىنەلەيمىز .

يىپەك يولى بىلەن سەددىچىننى جۇڭگو مەدەنىيىتىنىڭ سىرت بىلەن

ئالاقىلىشىش ۋە مىللىي مەدەنىيەتكە ۋارىسلىق قىلىشتىن ئىبارەت ئىككى قاننىغا سىمۋول قىلىش مۇمكىن .

يىپەك يولى مەدەنىيىتىدە بۇددىزمنىڭ شەرققە تارقىلىشى خاس تا-رىخىي تېما .

يىپەك يولى بۇددىزم مەدەنىيىتى ئوقۇل دىنىي ئىدىئولوگىيە شەكىلدىلا ئەمەس ، بەلكى كۆپ جەھەتلىك بۇددىزم مەدەنىيىتى شەكىلدە شەرققە تارقالغان . شىنجاڭ بۇددىزم مەدەنىيىتىنىڭ ئىككىنچى ماكانى سۈپىتىدە بۇ مەدەنىيەتنىڭ شەرققە تارقىلىشىدا ئاساسىي ۋاسىتىلىك رول ئوينىغان .

تارىخىي مەنبەلەردە يېزىلىشىچە ، خەن مىڭدى يۈڭپىڭنىڭ 7 - يىلى (مىلادى 64 - يىلى) كوشان خانلىقىغا ئەلچى ئەۋەتىپ كارموتون (迦叶摩腾) بىلەن زوفاران (竺法兰) ناملىق ئىككى بۇددىستنى لويانغا تەكلىپ قىلىپ كەلگەنلىكى مەلۇم . توخار بۇددىستلىرىنىڭ شەرققە كېلىشى بۇددىزمنىڭ ئوتتۇرا تۈزلەڭگە تارقىلىشىنىڭ مۇقەددىمىسىنى ئاچتى . ئۇلۇغ توخارلارغا مەنسۇپ توققۇز چاۋۇپ بۇددىستلىرىدىن Ⅱ ، Ⅲ ئەسىرلەردە ئىن شىگاۋ ، كاڭ جۈي ، كاڭ مىڭشياڭ ، كاڭ زىڭكەي قاتارلىق ئۆلىمالار ئوتتۇرا يۇرتقا دەسلەپكى بۇددا تەرغىباتى ۋە تەرجىمە پائالىيىتى بىلەن شۇغۇللاندى .

بۇددا دىنىنىڭ شەرققە تارقىلىشى ھۆكۈمران تەبىقىلەرنى ھاكىمىيەت بوھرانىدىن قۇتۇلدۇرۇش ئېھتىياجى بىلەن ئېلىپ بېرىلغان بولسىمۇ ، بۇددىزمنىڭ ئازاب - ئوقۇبەتنى قارىلاپ ، شەپقەتنى تەشەببۇس قىلىدىغان ئىدىيىلىرى بىلەن يېڭىچە مۇزىكا ، ئۇسسۇل ، ھەيكەلتىراشلىق ، رەسساملىق ۋە تىياتىرچىلىق سەنئىتى كەڭ خەلق ئاممىسىنىڭ قارشى ئېلىشىغا ئۇچرىدى .

بۇددىزم ئوتتۇرا يۇرتقا تارقالغاندا ئاساسلىقى ماھايانا شەكىلدە تارقالغانىدى . ماھايانا بۇددىزمى دەل فېئوداللىق تەرتىپ ۋە ئۆلچەملەرگە ئۇيغۇن كېلەتتى . بۇ ھال كۇڭفۇزى رايىشچىلىقى بىلەن لاۋزى داۋجاۋ ئە-قىدىلىرىنىڭ بۇددىزمغا يول قويۇپ ، ھەم ئېتىزار بىلدۈرۈشتەك ئىككى قىرلىق پوزىتسىيىسىنى بەلگىلىدى . داۋجاۋچىلار بىر مەزگىل پىر ئۇستاز

لاۋزى ئەسلىدە غەربكە بېرىپ ساكىاموننى تەربىيلىگەندى ، دېيىشىۋالدى . جۇڭگودىكى ھەر قايسى سۇلالىلەر پادىشاھلىرى ئارىسىدا كۇڭفۇزى رايىشچىلىقى تەسىرىدە بۇددىزمغا قارشى قاراشتىكىلەرمۇ ، بۇددىزمنى رايىش-چىلىق بىلەن بىرلەشتۈرۈش قارىشىدىكىلەرمۇ بولدى . شەرقىي جىن سۇلالىسى پادىشاھى شياۋۋۇدى ئوردىدا بۇددا ساگرىمى بىنا قىلدۇرۇپ ، بۇددىزمغا مۇخلىس بولدى . جۇۋۇدى بۇددىزمنى چەكلەشكە پەرمان چۈشۈردى . جۇشۈەندى يەنە قايتىدىن بۇددىزمنى دىنىي ئېتىقاد سۈپىتىدە ئەسلىگە كەلتۈردى . سۈي ۋىندى ھاكىمىيەت بېشىغا چىققاندىن كېيىن بۇددىزم ئۇزاق داۋام قىلغان ۋە ئەگرى - توقاي يول باسقان سىڭىپ كىرىش دەۋرىدىن گۈللەنگەن « ئالتۇن دەۋر » گە قەدەم قويدى . سۈي ۋىندى بۇددا نوملىرىنى تەرجىمە قىلدۇرۇپ ، ئۇنى ئوتتۇز يۈرۈش ، 130 مىڭ جىلدقا يەتكۈزدى . ئوتتۇز خىلدىن ئارتۇق كونا نومنى قايتا تولۇقلاپ تەرجىمە قىلدۇردى . بۇ سان بۇددىزمنىڭ رايىشچىلىق ئەقىدىلىرىدىن مىسلىسىز دە-رىجىدە ئارتىپ كېتىش ۋەزىيىتىنى شەكىللەندۈردى . شۇنداق قىلىپ ، بۇددىزم جۇڭگو زېمىنىدا ئەڭ گۈللەنگەن دەۋرگە قەدەم قويۇپ ، ياپونىيە ، چاۋشيەنگە تەسىر قىلىشقا باشلىدى .

بۇددىزمنىڭ شەرققە كېڭىيىشى رايىشچىلىق ۋە داۋجاۋ ئەقىدىلىرى بىلەن بۇددىزمنىڭ ئۆز ئارا يول قويۇشى ۋە ئارىلىشىش ئامىللىرى ئاساس-دىكى « جۇڭگولۇشىش » ھادىسىسىنى كەلتۈرۈپ چىقاردى . دەسلەپتە بۇ خىل ئەقىدىلەرنىڭ دىنىي ئىبارىلىرى ئارىيەت ئېلىنىدىغان تەرجىمىچىلىك ، كېيىنچە ئىلاھىي ئىبادەتخانىلارغا قويۇلىدىغان بۇددا ھەيكەللىرىنىڭ شەكلى ۋە قىياپىتىدە ، خاسىيەت ۋە ئىقتىدارىدا جۇڭگوچە مەزمۇن گەۋدىلەندۈرۈل-گەن ئۇسلۇب مەيدانغا كەلدى . ئامتابا ھەيكىلى كۈلۈپ تۇرغان قورساقلىق سېمىز قىلىپ سىزىلىش بىلەن جۇڭگوچە بەخت مۇئەككىلى قىياپىتىگە كىردى . ئۇنىڭ قىزى گۈەن يىڭ بۇدساتۋا ئانا - بالا ، تۇغۇت ۋە ئەرۋاھ باشقۇرىدىغان شەپقەت ئىلاھىسى قىياپىتىدە كۆپلەپ گەۋدىلەندۈرۈلدى . ئۇ ئەجدىھار شاھىنىڭ ھاكىمىمۇتلەق تەھلىكىسىگە زىت خەير خاھلىق مۇئەككىلى ئوبرازىغا ۋەكىللىك قىلىدىغان بولدى . بۇددا دىنىنىڭ جۇڭگو چېلىشىشىدا جۇڭگو بۇددا مەزھەپلىرىنىڭ شەكىللىنىشى روشەن ئالامەت

سۈپىتىدە مەيدانغا كەلدى .

بۇددا دىنىنىڭ شەرققە تارقىلىشىدا شىنجاڭلىق بەي يەن ، سامگاۋا-چىن ، دارماندى ، بۇددا راجا ، فى خۇيلان ، كومىراجىۋا قاتارلىق بۇددا ئالىملىرىنىڭ كۆرسەتكەن خىزمىتى غايەت زور بولدى . قۇبلايخان ئۇيغۇر بۇددىستلىرى تەسىرىدە بۇددىزمنى قوبۇل قىلىپ ، 40 مىڭدىن ئارتۇق ساگرام بولغان ، 40 مىڭدىن ئارتۇق بۇددا راھىبى ئوقۇيدىغان ئاۋات مەنزىرە ياراتتى .

بۇددىزمنىڭ شەرققە تارقىلىشىدا ئوتتۇرا تۈزلەڭدىن غەربىي رايون ۋە ھىندىستانغا بارغان بۇددا ئالىملىرى ، مەسىلەن ، جۇسشاڭ ، فاشيەن ، شۈمەن زاڭ قاتارلىق ئاقارلار بىلەن ھىندىستان ، كامبودژىدىن جۇڭگوغا كەلگەن چونابادرا ، دارماكچا ، بۇددىروتچى ، پارامارنا قاتارلىق ئۆلىمالارمۇ ئۆچمەس تۆھپە قوشتى .

بۇددىزمنىڭ شەرققە تارقىلىشىدا ئۇيغۇر ۋە ئۇيغۇرلىشىپ بېرىۋاتقان سوغدى سودىگەرلىرىنىڭ كۆرسەتكەن خىزمىتى چوڭ بولدى . ئۇيغۇر - ئوغۇز سودىگەرلىرى يىپەك يولى كارۋان سودىسىنى شەكىللەندۈرگەن ، ئۇنىڭ گۈللىنىشى سۇغارغان ، ئۇنىڭ جەلپ قىلىش تەسىرىنى كۈچەيتكەن . ئۇيغۇر - ئوغۇز سودىگەرلىرى ، ئۇلارنىڭ كارۋان - ساراي تەشكىلى ، سودا مەركەزلىرىدە كۆرسەتكەن ئىناۋەتلىك نوپۇسى سالماقلىق ئىقتىسادىي كۈچ سۈپىتىدە يىپەك يولى مەنىۋى ئالاقىلىرىنىڭ ئالمىشىشىنى ئىلگىرى سۈرگەن .

يىپەك يولى بۇددىزىمى بىر پۈتۈن بۇددىزىملىق ئۇنىۋېرسال مەدەنىيەت شەكىللىرىنىڭ ئوتتۇرا تۈزلەڭگە ئېقىپ كىرىشكە مۇمكىنلىك ياراتتى . بۇنداق بۇددىزىملىق مەدەنىيەتنىڭ سالماقلىق بىر قىسمى ئوتتۇرا ۋە مەركىزىي ئاسىيا خەلقلىرىنىڭ سېنىكتىك بۇددا مەدەنىيىتى ۋە سەنئىتىدىن ئىبارەت بولدى .

بۇددىزىم جۇڭگو مەدەنىيىتىنىڭ ھەر قايسى قاتلاملىرىنى ئالدى بىلەن پەلسەپە ، ئىدىيە ، ئەخلاق ، سەنئەت ، دىنىي - ئېتىقاد قاتلاملىرىنى بېيىتتى . بۇددىزىم جۇڭگو ئىدىئولوگىيىسىنىڭ ھەممە تەرەپلىرىدە مىڭ يىللار داۋام قىلغان نوپۇسلۇق ، كۈچلۈك ، ھۆكۈمران ئاڭ شەكلى بولۇپ گەۋدىلەندى .

بۇددىزىمىز جۇڭگو پەلسەپە ۋە مەدەنىيەت تارىخىنى چۈشەندۈرگىلى بولىدۇ . ئوخشاشلا ، يىپەك يولىدىكى توققۇز چاۋۇپ ۋە ئۇيغۇر بۇددىستلىرىنىڭ كۆپ تەرەپلىك ئىجادىي ئەمگەكلىرىسىز بۇددىزىمنىڭ شەرققە تارقىلىشىنى ئىزاھلىغىلى بولمايدۇ .

3 . كۈسەننىڭ ئاتاقلىق بۇددا مۇتەپەككۈرى كومىراجىۋا

يىپەك يولى بۇددا مەدەنىيىتى تارىخىدا ، يىپەك يولى بۇددا تەرجىمە تەپسىرچىلىكى تارىخىدا غەربىي يۇرتتىكى ھەر قايسى شەھەر - قەلئە مەملىكەتلىرىدىن چىققان بۇددىزىم نامايەندىلىرى ئىچىدە كۈسەنلىك بۇددا ئالىمى كومىراجىۋا ئالاھىدە ئورۇن تۇتقان .

كومىراجىۋانىڭ ئىسلامىيەتتىن ئىلگىرىكى بۇددا پەيلاسوپى سۈپىتىدە ئۇيغۇر پەلسەپە تارىخىدا مەخسۇس تەتقىق قىلىنىشى زۆرۈر ، ئەلۋەتتە .

كومىراجىۋا (344 — 413) ، چىڭ تى (Paramartha ، 449 — 569) ، شۈەنزاڭ (602 — 664) بىلەن بىللە يەنە پۈتكۈل جۇڭگو بۇددىزىم پەلسەپە تارىخىدىكى ئۈچ چوڭ مۇتەپەككۈر ئالىم ، تەرجىمە - شەرھىۋان سۈپىتىدە شۆھرەتلەنگەن .

كومىراجىۋا 344 - يىلى كۈسەندە - ھازىرقى كۇچادا تۇغۇلغان . ئۇنىڭ دادىسى كومىراتان ھىندىستاننىڭ ۋەزىرلىرىدىن بىرى بولۇپ ، خىزمەتتىن ئىستىپا بېرىپ ، تەركىي ۋە تەن بولۇپ ، پامىرنىڭ شەرقىگە كەلگەندە ، كۈسەن خانى ئاقارى پاك ئالدىغا بېرىپ ، ھۈرمەت - ئىززەت بىلەن كۇچاغا ئېلىپ كېلىپ ، دۆلەت ئۇستازى قىلغانلىقى مەلۇم . بۇ ئېھتىمالەم ، ھىندىستاندىكى ماگاداخا سۇلالىسىنىڭ تۇنقىرىز بولۇشى ، گوپتا سۇلالىسى ۋە كىلىكىدىكى فېئودال كۇچلەرنىڭ ئۈستۈنلۈك ئېلىشى ۋەزىيىتى ۋە ئۇنىڭ ئاقشۈەتلىرى بىلەن مۇناسىۋەتلىك بولسا كېرەك .

كومىراجىۋانىڭ ئانىسى جىۋا ئاقارى كۈسەن خانىنىڭ سىڭلىسى بولۇپ ، ئۇ 20 يېشىدا خانىنىڭ ئورۇنلاشتۇرۇشى بىلەن كومىراتانغا ياتلىق قىلىنغانىدى . كومىراجىۋانىڭ ئىسمى كومىراتان بىلەن ئاقارى جىۋانىڭ ناملىرىدىن ئېلىنغان .

كومىراجىۋا ياشىغان يىللار كوشان خانلىقى ئاخىرقى مەزگىلىگە

كىرگەن ، ئىفتاللىتلار (ئاق ھونلار) ماۋاراتۇننەھرنى ئىگىلىگەن ، غەربىي يۇرتتا بۇددىزم گۈللىنىشى شەكىللەنگەن ، ئىچكى ئۆلكىلەردە « 16 پادىشاھلىق دەپ ئاتالغان پارچە ھاكىمىيەتچىلىك نىزالىرى تولغان ، ھىندىستان قۇل ئىگىلىكى تۈزۈمىنىڭ ئاخىرقى نامايەندىسى ماگاداخا سۇلالىسى ئاياغلاشقان يىللار بولدى .

كومىراجىۋا كىچىكىدىنلا كۈسەندىكى خانلىق بىخارا (ئىبادەتگاھى) سىدا تەلىم ئالدى . ئۇنىڭ ئۇستازى بوتۇشما ئاقارى پۈتۈن كۈسەنگە مەشھۇر ھىنايانا ئالىمى ئىدى . ئۇ كومىراجىۋانىڭ دادىسى كومراتان بىلەن بىللە يېڭى ماھايانا ئېقىمىغا ئېتىزار بىلدۈرگەن بۇددىستلاردىن بولغان . بوتۇشما ئاقارى كوشان خانلىقىدىكى باش ئۆلىما بولۇپ ئەينى زاماندىكى نىلۋېر بىخاراسى ، ئۇنسۇ خانلىق بىخاراسى ، جام خانلىق يېڭى بىخاراسى ، بوسۋارات بىخاراسى قاتارلىق بىخارالارغىمۇ رىياسەتچىلىك قىلاتتى . كومىراجىۋا تولاراق مەشھۇر ھىنايانا ئۇستازى دامۇبوتو (跋磨达陀) دىن تەلىم ئالدى . كومىراجىۋادىن باشقا ئۇنىڭ مەشھۇر شاگىرتلىرى تۇرپانلىق فاخۇي ، كوبرالابدا ، ۋاسۇمېترا ، سامگاراك ، سۇلىي باھادىرا ، دھارما باھادىرا قاتارلىقلار ئىدى .

كومىراجىۋا دادىسىنىڭ قازا تېپىشى ئالدىدىكى ۋەسىيىتى بويىچە ئانىسى بىلەن توققۇز يېشىدا كەشمىرگە بېرىپ ، ئۇ يەردىكى باخشى ئۇستاز پانتودادۇدىن ھىنايانا بۇددىزمىنى ئۈچ يىلدىن ئارتۇق سىستېمىلىق ئۆگەندى . ئۇ بەلىق شەھىرى ۋە باشقا جايلارنى زىيارەت قىلىپ ، كۈسەنگە قايتىشتا يەكەن خانلىقىدىن ئۆتتى . يەكەن خانلىقىدىكى سۇلىي باتو ، سۇلىي سوما ئىككى شاھزادە كومىراجىۋانى ھۆرمەتلەپ ، ئۇنى ئانىسى ئاقارى جىۋا بىلەن بىر يىل تۇتۇپ قالدى . بۇ چاغدا خوتەن ، يەكەن ، قەشقەرلەردە خۇددى قەندىھاردىكىدەك ماھايانا بۇددىزمى ئۈستۈنلۈك ئالغانىدى . كومىراجىۋا سۇلىي سۇمانى ئۇستاز تۇتۇپ ، ماھايانا بۇددىزمىنى قوبۇل قىلدى . كېيىنكى ۋاقىتلاردا كومىراجىۋا ئاسۋاگوشا ، ناگار جونا ، ئاربا دىۋا قاتارلىق ماھايانا پىرى ئۇستازلىرىدىن كېيىنلا يەكەنلىك بۇددا ئالىمى شاھزادە سۇلىي سۇمانى تۆتىنچى ئۇستازى سۈپىتىدە تىلغا ئالغان . تەرجىمىھال قالدۇرۇلمىغان ماھايانا ئۇستازى سۇلىي سۇمانىڭ ماھايانا بۇددىزمى بويىچە

غەربىي يۇرتتىكى ئالاھىدە ئورنىنى تىلغا ئېلىشقا ئەرزىيدۇ .

ئاقارى پاك خان يېڭىلىق تەرەپدارى ئىدى . كومىراجىۋا 13 يېشىدا كۈسەنگە قايتقاندا ئالدىغا چىقىپ ، نۇرغۇن ھۆرمەت - ئىززەت بىلەن ئوردىغا ئېلىپ كىردى ، ئۇنىڭ كۈسەندە ماھايانا بۇددىزمىنى تەشۋىق - تەرغىپ قىلىشىغا ، ۋەز - نۇتۇق سۆزلىشىگە زور كۈچ بىلەن مەدەت بەردى . ھەتتا كومىراجىۋاغا شىر پۇتلۇق ئالتۇن تەخت ياسىتىپ بەرگەنلىكى مەلۇم . خانلىقىنىڭ ماھايانا بۇددىزمىنى قوللىشى بىلەن ھىنايانا تەرەپدارلىرى بىر مەزگىل ئۆز پائالىيىتىنى يوشۇرۇن ئېلىپ باردى . كومىراجىۋانىڭ كۈسەندىكى ئۇستازى دامۇبوتو قەشقەر - يەكەنگە بېرىپ سۇلىي سۇماندىن « نىلۋېر سۈتىسى » نى ئۆگەنگەنلىكى ، ماھايانا ئېقىمىنى قوبۇل قىلغانلىقى مەلۇم . ئېيتىلىشىچە ، كومىراجىۋانىڭ كەشمىردىكى ھىنايانا ئۇستازى پانتودادو كومىراجىۋا ئۆز قاراشلىرىنى ئۆزگەرتىپ ماھايانا ئېقىمىنى قانات يايدۇردى ، دەپ ئاڭلاپ ، كۈسەنگە كېلىپ ، كومىراجىۋا بىلەن بىر ئاي مۇنازىرىلىشىپ ، ئاخىرى ئۆزىمۇ ماھايانا ئېقىمىنى قوبۇل قىلغان . ئۇ « مەن كومىراجىۋانىڭ ھىنايانا ئۇستازى ، كومىراجىۋا مېنىڭ ماھايانا ئۇستازىم » دېگەن . مەشھۇر ھىنايانا ئۆلىماسى بوتۇشما ئاقارى ئىزچىل ئۆز ئەقىدىسىدە قېلىپ قارىشلاشقان . بۇ چاغدا كۈسەندە بۇددىزمىنىڭ ئىككىنچى باسقۇچىدا بەرپا قىلىنغان تاشكېمىر سەنئىتى غايەت زور ئېستېتىك قىممەت ياراتقانلىقى روشەن .

كومىراجىۋا 39 يېشىغىچە كۈسەندە پائالىيەت ئېلىپ باردى . ئۇنىڭ داڭقى - شۆھرەتى ھەتتا ئىچكى ئۆلكىلەرگە يەتتى . ئاناقلق غەربىي يۇرت ئۆلىماسى بۇددا تودىن (佛图登 232 — 348) كېيىنكى جاۋ خانلىقى تەرىپىدىن « ئۇلۇغ ئۆلىما » دەپ شۆھرەت قازىنىپ ئالەمدىن ئۆتكەندىن كېيىن ، ئۇنىڭ ئىشىنى داۋاملاشتۇرۇۋاتقان شاگىرتى داۋئەن (312 — 385) بىلەن ئالدى قاڭقىلىق (قۇجۇلۇق) كومىراپات كومىراجىۋانىڭ داڭقىنى ئاڭلىغانىدى . ئۇنىڭ ئۈستىگە كومىراپاتنىڭ دادىسى كۈسەن خانى ئاقارى پاكنىڭ ئىنىسى ئىدى . داۋئەن ئالدىنقى چىڭ پادىشاھى فۇجىيەنگە كومىراجىۋانىڭ تەرىپىنى قىلىپ مەكتۇپ يازغانىدى . بۇ چاغدا ھەر قايسى پارچە ھاكىمىيەت پادىشاھلىرى ئەلنى بىرلىككە كەلتۈرۈش يولىدا كومىرا-

جۇۋادەك مەنئۇى يېتتە كچىگە تولىمۇ موھتاج ئىدى . فۇجىيەنىڭ ئەمرى بىلەن 383 - يىلى ئاتلىق قوشۇنلار سانغۇنى لۇي گۇاڭ 70 مىڭ قوشۇننى باشلاپ ، كۈسەنگە يۈرۈش قىلىپ ، كومىراجىۋانى ئېلىپ كېلىشكە يولغا چىقتى . فۇجىيەن ئالىمى ھۈرمەت ئىززەت بىلەن ئېلىپ كېلىشنى تەۋسىيە قىلغانىدى .

« جىننامە ، لۇي گۇاڭ تەزكىرىسى » دە يېزىلىشىچە ، لۇي گۇاڭ قوشۇنلىرى قاراشەھەر (كېنگىت) ئاھالىسىنى پاراكەندە قىلىپ ، نارا خانى تەسلىم قىلىپ كۈسەنگە يۈرۈش قىلغان . ئاقارى پاك قاتتىق قارشىلىق كۆرسەتكەچكە ئۆلتۈرۈلۈپ ئورنىغا ئىنسى ئاقارى چىن خانلىق تەختكە ئولتۇرغان . لۇي گۇاڭ ھەشىمەتلىك كۈسەن مەدەنىيىتىدىن ھەيرەتتە قالغان ۋە 20 مىڭ تۇياق ئات ، قېچىرغا ئالتۇن - كۈمۈش ، زىبۇ - زىننەت ، ھەر خىل باغ قۇشلىرى ، ھەر خىل ئېسىل بۇدساتۋا ھەيكەللىرى ، چالغۇ ۋە سازەندىلەرنى يۈكلەپ قايتقان . بۇ دۇنخۇاڭ - لياڭجۇ بۇددىزم تاشكېمىر مەدەنىيىتى ۋە مۇزىكا سەنئىتىنىڭ مۇھىم بىر ئاساسى ئىدى .

كومىراجىۋا 39 يېشىدا لۇي گۇاڭنىڭ ئەسىرى سۈپىتىدە « مىرزا مەھبۇس قىياپىتىدە كۈسەندىن ئېلىپ مېڭىلدى . ئۇنىڭغا يېقىندا ئۆلتۈرۈلگەن ئاقارى پاكنىڭ قىزىنى مەجبۇرىي نىكاھلاندىرۇپ قويغانىدى . كومىراجىۋا 384 - يىلى لياڭجۇ (ئۇۋى) شەھىرىگە كەلتۈرۈلدى . بۇ چاغدا لۇي گۇاڭنى كۈسەنگە ئەۋەتكەن فۇجىيەن پادىشاھى كېيىنكى چىڭ پادىشاھى ياۋ چاڭ تەرىپىدىن ئۆلتۈرۈلۈپ ، ئالدىنقى چىڭ سۇلالىسى ئا. خىرلاشقانىدى . پۇرسەتتىن پايدىلانغان لۇي گۇاڭ لياڭجۇنى پايتەخت قىلىپ ، كېيىنكى لياڭ سۇلالىسىنى قۇرۇۋالدى . بۇ سۇلالە لۇي گۇاڭ ۋە ئۇنىڭ ئوغۇللىرى لۇي شاۋ ، لۇي چۈەن زامانىغىچە داۋام قىلدى . ئاخىرى كېيىنكى چىڭ سۇلالىسى پادىشاھى ياۋ شىڭ لۇي چۈەننى ئاغدۇرۇپ ، كېيىنكى لياڭ سۇلالىسىنى يوقاتتى . بۇ ئەسنادا كومىراجىۋا لياڭجۇدا 16 يىل تۇرۇپ خەنزۇ تىل - يېزىقى ۋە مەدەنىيىتى بىلەن پىششىق تونۇشتى . كېيىنكى چىڭ سۇلالىسىنىڭ پادىشاھى ياۋ شىڭ 401 - يىلى ياۋ شۇنى ئەۋەتىپ ، كومىراجىۋانى چاڭئەنگە ئېلىپ كەلدى . كومىراجىۋا 2 - ئاينىڭ 20 - كۈنى 57 يېشىدا چاڭئەنگە يېتىپ كەلدى . ئۇ پادىشاھ تەرىپىدىن ئالىي ھۈرمەت بىلەن دۆلەت ئۇستازى دەپ ئاتالدى .

كومىراجىۋا چاڭئەنگە كېلىشتىن 16 يىل ئىلگىرى داۋ ئەن (شەرقىي جىن شاۋۋۇدى پادىشاھى ، تەييۈەننىڭ 10 - يىلى 2 - ئاينىڭ 8 - كۈنى) ئالەمدىن ئۆتۈش ئالدىدا كومىراجىۋانى كۆپ كۈتكەنلىكىنى ھەسرەت بىلەن تىلغا ئېلىپ : « كۈتۈپ ھاردىم . كېسەل بولماي ئۆلىدىغان بولدۇم » دېگەنىدى . كومىراجىۋا چاڭئەنگە كېلىپ داۋ ئەن بىلەن كۆرۈشەلمىگەنلىكىگە ئەپسۇسلانغانلىقىنى بىلدۈرگەن .

كومىراجىۋا تولاراق چاڭئەندىكى « شاۋ ياۋ » باغچىسى « شىمىڭ گېي » سارىيىدا تۇردى . « ساۋ تاڭخې » ئىبادەتخانىسى قاتارلىق جايلاردا لېكسىيىلەر سۆزلىدى : قىزىقى شۇكى ، گرېك پەيلاسوپى ئارستوتېلمۇ ئافىنادىكى « شاۋ ياۋ » (پېرپاتېت) - (سەيلى - ساياھەت) باغچىسىدا تۇرغان ، ئۆزىنىڭ ئىلمىي مەكتىپىنى « پېرپاتېتچىلار » دەپ ئاتىغانىدى . كومىراجىۋانىڭ كۆپلىگەن لېكسىيىلىرىگە پادىشاھ باشلىق ئۈچ مىڭدىن ئارتۇق ئوردا ئەمەلدارلىرى ۋە ئالىمنىڭ شاگىرتلىرى قاتناشتى . « چىننامە ، 95 جىلد . كومىراجىۋا تەزكىرىسى » دە يېزىلىشىچە ، پادىشاھ ياۋ شۈەننىڭ يۈزمۇ يۈز قىلغان تەكلىپى بىلەن « ئۇلۇغ ئالىمنىڭ نەسلىنى يوقاتماسلىق » نىيىتىدە بىر قېتىمدىلا ئۇنىڭغا ئوردا قىزلىرىدىن ئوننى نىكاھلاندىرغانلىقى مەلۇم . بۇ ئىدىئولوگىيىلىك ئېھتىياج ۋە تۇغما ئىستېدات قارشى ئاساسدا يۈز بەرگەن بولۇشى مۇمكىن .

كومىراجىۋانىڭ كۆپلىگەن شاگىرتلىرى بولغان . مۇھىملىرى زىڭ جياۋ ، زىڭ لۇ ، زىڭ چىيەن ، زىڭ داۋ ، خۇي گۇاڭ ، خۇي جىڭ ، خۇي يەن ، فاچەن ، داۋ خىڭ ، داۋزۇڭ قاتارلىقلار ئىدى . 800 گە يېقىن شاگىرتلىرى ئىچىدە ئەڭ قابىلىيەتلىكى زىڭ چاۋ (384 - 414) بولۇپ ، 30 يېشىدا ئالەمدىن ئۆتكەن . زىڭ چاۋ كومىراجىۋا لياڭجۇدىكى چېخىدا ئالدىغا بېرىپ كۈسەن ، سانسكىرت (ئەنەتكەك) تىلىنى ئۆگەنگەنىدى . كومىراجىۋا چاڭئەندە 12 يىل ئۆمۈر كۆرۈپ 413 - يىلى 8 - ئاينىڭ 20 - كۈنى 70 يېشىدا ئالەمدىن ئۆتكەن . ئۇ قازا تېپىش ئالدىدا ئەتراپتىكىلەرگە قاراپ مۇنداق شېئىر بېغىشلىغان :

« شۇنچە پەرقلىق بولسىمۇ ئەسلىدە ئەۋلادلىرىمىز ،

ھېكمەتى قىسمەت تۈپەيلى بىرگە بولدى زاتىمىز .
كەلسىمۇ گەر ئېيتقۇسىز غەملەر ۋىدالىق دەستىدىن ،
ئۆزگە ئالەمگە سەپەر قىلماق بۇ مەشغۇلاتىمىز » ① .

ئالىمنىڭ جەسەت كۈلى (Raka) ئۇ ياشىغان « شاۋ ياۋ » باغچىسىغا قويۇلدى . پادىشاھ باشلىق ئوردا ئەمەلدارلىرى ، چەت ئەل ئەلچىلىرى ، ئالىمنىڭ شاگىرتلىرى ماتەم مۇراسىمىغا قاتناشتى . كومىراجىۋانىڭ خاتىرىسى ئۈچۈن قويۇلغان سەندەل ياغىچىدىن ياسالغان ھەيكەل شىئەن شەھىرىدىكى ساۋچىڭسى (草场寺) ئىبادەتخانىسىدا ساقلانماقتا . كومىراجىۋا ھەققىدە خۇاجياۋ (慧皎) ، زىڭ يۇ (智 叡) تەرجىمىھال يېزىشقان .



كومىراجىۋانىڭ پەلسەپە ئىدىيە تارىخىدىكى ئورنىغا خاراكتېرىستىكا بېرىشتە ، ئۇنى ئوتتۇرا ئاسىيا ۋە ئېلىمىز جۇڭگونىڭ بۇددىزم ئىدىيىسى تارىخىدىكى يېرىك بۇددىزم مۇتەپەككۈرى ، تىپىك ماھايانا بۇددىزمىنىڭ كۆرۈنگەن نامايەندىسى ، « ئۈچ پېشۋا تەلىماتى » دەپ ئاتالغان « ئەدەم — يوقلۇق — سونياتا » تەلىماتىنىڭ ئاساسچىسى ، ئېلىمىز تارىخىدىكى دەۋر بۆلگۈچ بۇددىزم تەرجىمىشۇناسى — بۇددىزم شەھىشۇناسى دېيىشكە توغرا كېلىدۇ . ئۇنىڭ كۈسەن ، لياڭجۇ ۋە چاڭئەندىكى پائالىيىتى يالغۇز ماھايانا تەشۋىقاتى ۋە تەرجىمىچىلىكى بىلەن چەكلەنگەن ئەمەس .

كومىراجىۋا زىڭ يۇنىڭ كۆرسىتىشىچە 32 پارچە ، 300 جىلد ، فى چاڭفاڭنىڭ كۆرسىتىشىچە 98 پارچە 425 جىلد بۇددىزم نوم — سۇترالىرىنى تەرجىمە قىلغان . بۇلارنىڭ ئىچىدە « ۋىمالا كىرىتى سۇتراسى » ، « ساددا ھاراما پوندانىكا ۋۇتۋا سۇتراسى » ، « مايتىرنىڭ بۇدداغا ئايلىنىش سۇتراسى » نىڭ نۇسخىلىرى دۇنخۇاڭ غارىدىن تېپىلدى . بۇ سۇترالار

① ئەسلى خەنزۇچىسى مۇنداق :

因法相遇，
殊未尽伊心，
方复异世
侧怆可曾

بىلەن بىللە « پىراچىنا پارامىتا سۇتراسى » ، « ۋاجىر كەھىدىكا سۇتراسى » (ئالماس تەمسىل قىلىنغان نوم) ، « ھېكمەتلىك نىلۇپەر سۇتراسى » ۋە « ئوتتۇرا تەلىمات » ، « يۈز تەلىمات » ، « 12 قىسىملىق تەلىمات » قاتارلىق ئەسەرلەرنىڭ تولىسى بىۋاسىتە سانسكرىت نۇسخىسىدىن تەرجىمە قىلىندى ، سۆز — ئىبارىلەر يۇقىرى سۈپەتتە ئۆلچەملەشتۈرۈلدى . نەتىجىدە ئىلگىرىكى بارلىق تەرجىمىلەر « كونا تەرجىمە نۇسخا » ، كومىراجىۋانىڭ تەرجىمىسى « يېڭى تەرجىمە نۇسخا » ① دەپ ئاتالدى . كومىراجىۋا خەنزۇ بۇددا ئەدەبىياتىغا بىر يۈرۈش ئۆلچەملىك لۇغەت تەركىبى ئېلىپ كىرگەنلىكى روشەن . ئۇنىڭ تەرجىمە قىلغان بۇددا نوملىرى ، شېئىرىي ھۆكەملىرى ھەتتا چاۋشىيەن ، ياپونىيىلەردە ھازىرقى كۈندىمۇ قوللىنىلىپ ، داۋاملىق نەشىر قىلىنماقتا ② . دەرھەقىقەت ، ئۇنىڭ « مەن قازا قىلىپ ، تېنىم كۆيدۈرۈلگەندىمۇ ، تىلىم كۆيمەي ساقلىنىدىغان بولغاي » دېگەن ئارزۇسى ئەمەلگە ئاشتى .

كومىراجىۋا بىر قاتار شەھىي ئەسەرلەر ئىشلىگەن . تەرجىمە قىلغان نوم — سۇترالىرىغا بىر قاتار ئىلاۋە ۋە قوشۇمچىلار كىرگۈزگەن . ئۇ « ئاسۋا كوسا تەزكىرىسى » نى « ناگارىچونا تەزكىرىسى » بىلەن « ئارىيادىۋا تەزكىرىسى » نى تەرجىمە قىلغاندا كۆپلىگەن ھىندى خەلق ھېكايىلىرىنى تىلغا ئالغان . « ھېكمەتلىك نىلۇپەر سۇتراسى » غا ئىلاۋە يېزىپ كۈسەن مۇزىكىلىرى — غۇڭقا ، جەللە ، بەرباپ قاتارلىق چالغۇلارنى تونۇشتۇرغان . كومىراجىۋانىڭ « چىڭ شىلۇن » (ھەقىقىي ئالەم) ناملىق ئەسەر يازغانلىقى مەلۇم . ئۇ يەنە « كومىراجىۋا تەلىم بايانلىرى » ، « ھەقىقىي ھېكمەتكە بېرىلىشى ھەققىدىكى سوئاللارغا جاۋاب » ، « راھىب خۇييۈەننىڭ 18 جەھەتلىك سوئالىغا جاۋاب » ، « ئەسلىلىك ، ھېكمەت ، چىنلىق ھەققىدىكى سوئالغا جاۋاب » ، « ئالەم ھېكمەتلىرى بايانلىرى ھەققىدىكى سوئاللارغا جاۋاب » قاتارلىق ئەسەرلەر يازغان . كومىراجىۋا ئۆز ئەسەرلىرىدە ، ھەر قايسى نۇتۇق — لېكسىيىلىرىدە (بۇ تولىراق ئۇنىڭ شا-

① لۇي ۋىي : « جۇڭگو بۇددىزمىنىڭ مەنبە ۋە تارماقلىرى » ، 1979 - يىل ، جۇڭخۇا كىتاب مۇئەسسەسى نەشرى ، 88 - بەتكە قارالسۇن .
② بۇنى ئاپتور ئۆزى كۆرگەن .

گىمىتى زىڭ چاۋنىڭ « شەيئىنىڭ يۆتكەلمەسلىكى » ناملىق ئەسىرىدە ئىپادىلەنگەن (ئۆزىنىڭ « يوقلۇق » (سۇنياتا) نى مەركەز قىلغان ماھايانا قاراشلىرىنى گەۋدىلەندۈرگەن . مەلۇم مەنىدىن ئېيتقاندا ئاساۋاگوشا تەرىپىدىن ئاساس سېلىنغان ماھايانا بۇددىزمى كومىراجىۋا تەرىپىدىن ھەممىنى ئىنكار قىلىدىغان ئوبىيكتىپ ئىدىئالزم يولىنى بويلاپ ئاخىرقى چېكىگە يەتتى دېيىش مۇمكىن .

كومىراجىۋانىڭ ، پەلسەپە ئىدىيىسى مۇنداق ئىدى :

ھىنايانادىكى « ھەممىسى ئۆز جايىدا » (سارۋاستۋا) دېگەن قاراش بويىچە ئالەمنى دۇئالىستىك ئاساستا « تۇس » ۋە « روھىيەت » تىن ئىبارەت ئىككى قىسىمغا بۆلگەن مەۋجۇدىيەت نەزەرىيىسىنى ئوتتۇرىغا قويغان ، « تۇس » — يەر ، سۇ ، ھاۋا ، ئوتتىن ئىبارەت تۆت زاتقا ، « روھىيەت » — بىلىش ، قىلىش ، ئويلاش ، مۇپتىلا بولۇشتىن ئىبارەت تۆت پائالىيەتكە ئاجرىتىلغان . تۆت زات « ئۇششاق توزان » دېگەن ئىبارە بىلەن ئېتىراپ قىلىنغان . « تونۇلغۇچى » (ئوبىيكت) بىلەن تونۇغۇچى (سۇبىيكت) ئاساسدا بىلىش نەزەرىيىسىنى ئوتتۇرىغا قويغان .

بۇنىڭدىن باشقا ھىنايانا مەزھىپىدە بۇتقا ئايلىنىش مۇمكىنلىكى (بۇددىھا كوترا) پەقەت ساكيامونى بىلەن كەلگۈسى پەيغەمبەر — شەپقەت ھامىيىسى مايتىرىغىلا بېرىلگەن بولۇپ ، قالغان بۇددا مۇخلىسلىرىنىڭ پەقەت « ئارخات » موللا بولۇشى ئۈچۈن تەرك دۇنيا بولۇش ، دەرۋىشلىك يولغا كىرىپ ئازاب چېكىش تەلەپ قىلىناتتى . بۇ ھال ماھايانا تەرەپدارلىرى تەرىپىدىن ئۇلارنى « ھىنايانا » (كىچىك كۆلەڭگۈ — كىچىك ھارۋا — تار مەزھەپ) دېيىشكە ۋە چەكتىن ئاشقانلىقىغا قارشى تۇرۇشقا ، ھەممە كىشى بۇتقا ئايلىنىشى مۇمكىنلىكى (« ماھايانا » چوڭ كۆلەڭگە — چوڭ ھارۋا — چوڭ مەزھەپ) ۋە « ئوتتۇراھال بولۇش » ، « چېكىدىن ئېشىشقا مايىل بولماسلىق » تەلىماتىنىڭ مەيدانغا كېلىشىگە تۈرتكە بولدى .

ماھايانا ، بولۇپمۇ ناگارچونانىڭ سونىياتا تەلىماتى ئالەم تەكىنى ۋە ماھىيىتىدىن « قۇرۇق » (يوقلۇق ، ئەدەملىك) دېگەن قاراشنى تەرغىپ قىلدى . « پاراجىنا پارامىتا سۇتراسى » (بەنۇجىڭ) دا : « تۇس — قۇرۇقلۇق ، قۇرۇقلۇق — تۇس ؛ تۇس قۇرۇقلۇقتىن ئۆزگە ئەمەس ، قۇرۇق —

لۇق تۇستىن ئۆزگە ئەمەس » دېيىلگەن . شۇنداق قىلىپ ھىنايانا ئېتىراپ قىلغان « تۇس » نى يوقلۇق ھېسابلىغان . ناگارچونا « تۇسلۇك » ، چىندەك ، سەۋەبىيەتتەك كۆرۈنىمۇ ، ئەقىلدىن كۆز ۋە ھېكمەتلىك ئەقىل بىلەن كۆزەتكەندە ئۇ « ئۆز — ئۆزىگە يۆلەنگەن مەۋجۇتلۇقى » بولمىغان « ھەممىنىڭ قۇرۇقلۇقى » دىن باشقا نەرسە ئەمەس ، سەۋەبىيەتمۇ يوقتىن بار قىلالمايدۇ . مانا بۇ ماھىيەت ، دەپ قارىغان .

ئارىيادىۋا ھەتتا « تۇس » لىك « روھىيەت » لىك ئالەمدىن باشقا « نىرۋانا » ئالىمىنىمۇ « قۇرۇق » دەپ ، ساكيامونى بىلەن بۇددىزمىنىمۇ « قۇرۇق » دەپ ئىنكار قىلىشقا يېقىنلاشتى . چەكسىز ئۈمىدسىزلىك ، نىگىزلىق خاراكتېرغا كۆتۈرۈلگەن بۇ تەلىمات ھىنايانا تەرەپدارلىرى تەرىپىدىن بۇدداغا ئاساسلانمىغانلىق دەپ قارىلانغان .^①

كومىراجىۋا ماھايانا مەزھىپىنىڭ سونىياتا قاراشلىرىدا ئىزچىل تۇرۇش بىلەن بىللە ، ئۇ « ئوتتۇرا ھالەت » ، « نىسبەتلىك » قاراشلىرى بىلەن ئايرىلاشقان ئۆزىگە خاس ماھايانا — سونىياتا قاراشلىرىغا ئاساس سالدى .

ئۇ بىر تەرەپتىن سونىياتا مەزھىپىنىڭ تەلىماتىنى تېخىمۇ راۋاجلاندۇرۇپ چېكىگە يەتكۈزدى . ئەسلىدە بۇددىزم پەلسەپىسىدە ئالەمنىڭ جاپالىقى ، ئۇنىڭدىن قۇتۇلۇش يوللىرى ، غايىۋى نىجادىيەت بولغان نىرۋانا ، تېگى — تەكتىدىن « مۇھىت » مەسلىسى ، « مۇھىت » كاتېگورىيىسى ئىدى . مۇنداق كاتېگورىيىلىك قاراش راۋاجلىنىپ بۇددىزملىق ئالەم قاراشلىرىغا ئايلانغانىدى . « مۇھىت » — روھىي ۋە ماددىي (« تۇس ») دىن ئىبارەت ئىككىگە ، كېيىنچە « تۇس » ، « روھىيەت » ۋە « نىرۋانا » دىن ئىبارەت ئۈچ ئالەمگە ئۆزگەرتىلگەنىدى . بۇددا ئىدىئالزمى « ئۈچ ئالەم روھىتىن ئىبارەت » دەپ ئىزاھلايتتى . كومىراجىۋا « ئۈچ ئالەم روھىتىن ئىبارەت » دېگەن قاراشنى « ئۈچ ئالەم قۇرۇقچى » دەپ ئىزاھلاپ ، بىر يولدىلا ئۆزۈل — كېسىل سونىياتاچىلىقنى تەكىتلىدى . كومىراجىۋا « ئۈچ ئالەمنى » « قۇرۇق » ، « غەيرىي مەۋجۇت » دېگەندە ، ئۆزىنىڭ ئىككىنچى كۆز قارىشىغا — « خىيالىي كۆرۈنۈش » قارىشىغا ئورۇن قالدۇرۇپ كەتتى .

① لۈي جىن : « ھىندىستان بۇددىزمىنىڭ مەنبە ۋە تارماقلىرى » ، 168 — بەتكە قارالسۇن .

كومىراجىۋا شاگىرتى خۇمەن يۈمەننىڭ سوئالىغا جاۋاب بېرىپ ، ئالەمنىڭ ما-
ھىيىتى ھەققىدە توختالغاندا ، بىرىنچىدىن ، « بىقارار » ؛ ئىككىنچىدىن ،
« ئازابلىق » ؛ ئۈچىنچىدىن ، « قۇرۇق » ؛ تۆتىنچىدىن ، « مەنمۇ ھەم
مەۋجۇت ئەمەس » ، دەپ ئومۇملاشتۇرغان . بۇنىڭدا ھادىسىلەرنىڭ مەۋ-
جۇتلۇقى ، بىقارارلىقى ئىنكار قىلىنمىغان ماھىيەتتە ھەممىنىڭ ھەتتا روھىي
دۇنيانىڭمۇ مەۋجۇت ئەمەسلىكى تەكىتلەنگەن . بۇ مەۋجۇت ئەمەسلىك —
قۇرۇقلۇق چۈشەنچىسىگە مەنە بېرىپ ، « ھەممە نەرسە قۇرۇق » ،
« سەۋەبىيەتلەرمۇ قۇرۇق » ، « مەنلەرمۇ قۇرۇق » دېگەن . ئۇنىڭچە ،
مەۋجۇدىيەت چۈشەنچىسى « ساختا چۈشەنچە » ئىدى . شۇنداق قىلىپ ،
ئۆتمۈشمۇ ، كەلگۈسىمۇ ، ئازابلىق دۇنيامۇ ، نىرۋانا جەننىتىمۇ ، بۇددامۇ ،
جاپالىق ئىستىقامەتمۇ ، مەنلەرمۇ ، سۇترالارمۇ ھېچ نەرسىگە ئەرزىمەيدىغان
« قۇرۇق » تىن ئىبارەت ئىدى . ئۇ ئوبيېكت ئىدىئېئالست پلاتون ۋە پلاتون-
نەزمىچىلاردىن پەرقلق ھالدا رېئال دۇنيانىمۇ ، ئىدىئېئال دۇنيانىمۇ ھەممىنى
ماھىيەت قىممىتى بويىچە ئىنكار قىلغان .

كومىراجىۋا ئىككىنچى تەرەپتىن ، ھادىسىلەر كاتېگورىيىسى جەھەتتە
تىن رېئال دۇنيا ، بىقارار ئالەمنىڭ نىسپىي مەۋجۇتلۇقىنى ئىنكار قىلمىغان .
ئۇ خۇي يۈمەننىڭ سوئالىغا بەرگەن جاۋابىدا : ئەگەر ئالەمدە ھېچ نەرسە
مەۋجۇت ئەمەس دېسەك ، « ئۇششاق توزان » كۆز قارىشىغا سونياتا
تەلىماتىغا تايىنىپلا ھۇجۇم قىلساق ، كىشىلەرنىڭ تۇرمۇش تەجرىبىلىرىگە
خىلاپلىق قىلساق ، ئۇلارنىڭ ئىشەنچىسىگە ئېرىشەلمەيمىز ، دېگەن ۋە ھىنايانا
مەزھىپىگە ئائىت بەزى ئەمەسلىك ئەسەرلەرنىمۇ تەرجىمە قىلغان . رېئال
دۇنيادىكى « ئاۋاز » ، « جىسىم » ، « سەۋەب » ، « تىبابەت » ، « ھۈنەر »
دىن ئىبارەت « بەش روشەن » (بەش زاھىر ئىلىم) نى تەتقىق قىلىشقا
بولدىغانلىقىنى ئىنكار قىلمىغان . ئۇ بۇددىھا گوترا (بۇدداغا ئايلىنىش ئىقتى-
تىدارى) نى يالغۇز « ئاڭلاپ بىلىش » (مۇتالىئە قىلىش) بىلەن ئەمەس ،
يەنە « كۆرۈپ بىلىش » بىلەنمۇ قىلغىلى بولىدۇ ، دەپ ئىككى جەھەتكە
ئاچراشقان . بۇ سەنئەت ۋە ئەمەلىيەتكە مەنپەئەتلىك ئىدى .

كومىراجىۋا ئۆزىنىڭ « ھەقىقىي ئالەم » ناملىق ئەسىرىدە
« ئوتتۇرىچە ھەقىقىي ئالەم » قارىشىنى ئوتتۇرىغا قويغان . شۇنىڭدىن كېيىن

كىشىلەر ئۇنىڭ تەلىماتىنى « ئالەم نىسپىيلىكى تەلىماتى » دەپمۇ ئاتىغان .
« ئالەم نىسپىيلىكى تەلىماتى » بويىچە ئالەم قۇرۇق ھەم غەيرىي قۇ-
رۇق ، مەۋجۇت ئەمەس ، مەۋجۇت ئەمەسمۇ ئەمەس ئىدى . ئۇنىڭدا
« قۇرۇق » بىلەن « تۇس » ئۆز ئارا ماھىيەت — ھادىسە نىسپىتى ،
نىسبەتلىك ھەقىقەت تەشكىل قىلغان ① مانا بۇ ھىنايانا ۋە ماھىيانا كلاسسىك
سۇترالىرىدا كۆرۈلمىگەن كومىراجىۋاچە بۇددىزمنىڭ ئالەم نەزەرىيىسى
ئىدى . ئۇنىڭچە : ئالەمنى « بار ۋە يوقمۇ دېمەسلىك » ئالەمنى « يوقمۇ
ئەمەس بارمۇ ئەمەس » پەقەت « ساختا مەۋجۇت » خۇددى « سۇدىكى ئاي »
غا ئوخشاش « غەيرىي مەڭگۈ » لۈك دېيىش كېرەك ئىدى .

كومىراجىۋا « ئالەم نىسپىيلىكى تەلىماتى » نى بىلىش ساھەسىگە
تەتبىق قىلغان . ئۇ ھەر خىل ئۇقۇملار ۋە ئاتالغۇ (كاتېگورىيىلەر) نىڭ
ئوبيېكتى قىممىتىنى ئىنكار قىلىپ ، ئۇنى سىمۋول — بەلگە — ئالامەت ،
« ساختا نام » دەپ قارىغان . ئۇنىڭچە ، بىۋاسىتە ھېسسىي بىلىش —
« ساختا مەۋجۇتلۇق » ھەققىدىكى « خىيالىي كۆرۈنۈش » بولۇپ ، بۇ
نەرسىلەر ھەققىدە ئىشلىتىلگەن ئۇقۇم ، چۈشەنچىلەر « ساختا نام »
(PrajnaPti) ھېسابلىناتتى . ئۇنىڭچە « مۇشتۇم » دېگەن نام بەش
بارماقنىڭ يىغىلىشىنىڭ نامى بولۇپ ، بەش بارماقتىن باشقا مۇشتۇم دېگەن
نەرسە مەۋجۇت ئەمەس ئىدى .

كومىراجىۋا ھەرىكەت — تۇرغۇنلۇقتۇر ، ئۆزگىرىش —
ئۆزگەرمەسلىكتۇر ، دەپ قارىغان ، ئۇ ئۆلۈمنى ۋە تۇغۇلماقنى پەرقلەندۈرۈش
« سونياتا » قارىشى بويىچە پۈتۈنلەي مەنسىزلىك ، تۇغۇلۇش بىلەن ئۆلۈش
بىر پۈتۈن نەرسە ، ئالەم ئۆزى پۈتۈنلەي « ئۆلۈم خىلۋىتى ئىچىدە » دەپ
ھېسابلىغان .

كومىراجىۋا بۇددا نوملىرىنى خەنزۇچىلاشتۇرۇشتا ئۆزىنىڭ كۈچلۈك
شېئىرىي تالانتىنى ئىپادىلىگەن . بۇ نوملار ، بولۇپمۇ ئۇنىڭ « ھېكمەتلىك
نىلۇپەر سۇتراسى » نىڭ تەرجىمە نۇسخىسى پۈتۈنلەي شېئىرىي ۋەزىن بى-
لەن ئىشلەنگەن . تۆۋەندە ئۇنىڭ « ھېكمەتلىك باخشىغا نەزىرە » ، « ئون

① ② لۈي جىن : « جۇڭگو بۇددىزمنىڭ مەنبە ۋە تارماقلىرى » ، 97 - 98 -
بەتلەرگە قارالسۇن .

تەمسىل « ناملىق ئىككى پارچە شېئىرنى ئىلاۋە قىلىمىز .

ھېكمەتلىك باخشىمغا نەزىرە

يېتىشتى ئىپپەتۇ دەنا بىلىك بابىدا سىز زەر كان ،
تاراتقان مۇشكىمىز پۈتمەس جاھاندىن ئۆتسە مىڭ دەۋران .
بولۇپ ئاققۇ پىغان چەككەن بىلەن تەنھا چىنار ئۆزرە ،
سۈزۈك ئاۋازىڭىزدىن لەرزە قىلدى يەتتە قات ئاسمان .

ئون تەمسىل

تۇنجى تەمسىلنى قۇرۇقتىن ئەيلىدىم مەن ئىپتىدا ،
تەبىرى ئالەم ئۈچۈن تەمسىل قۇرۇقلۇق جايىدا .
سۆز بىلەن ھەر مەنىنى قىلساممۇ ئىزھار قانچىلىك ،
مەنىمۇ چەكسىز ئەمەس ، ئۇمۇ تۈگەر بىر ۋاقتىدا .
ئەۋلىيالار تون كىيىپ دەرۋىش بولۇپ باسساڭ قەدەم ،
كۆرۈنۈپ تۇرغان قونالغۇ بولمىغاي دەرگاھ ساڭا .
جىلۋىلىك تۇرغان جاھاننىڭ تەككىگە سالساڭ نەزەر ،
ھادىسى ئالەمدە يوق بەربات ۋە يا بولماق بىنا ① .

ئۇيغۇرلار ۋە ئۇنىڭ ئەجدادلىرىنىڭ بۇددىزم مەدەنىيىتى دەۋرىدە
كومىراجىۋادىن باشقا يەنە سۇلىي سوما ، سۇلىي باھادىرا ، بۇددىئا توچىن
(佛图澄 232 — 348) ، سېلى مىدرا (尸梨密多罗 ، 4 — ئەسىر) ، تەنمۇ-

① « خەن ، ئۈچ پادىشاھلىق ، جىن ، شىمالىي ، جەنۇبىي سۇلالىلەر ئومۇم نەزمىلەر
دىۋانى » دىن ئېلىنغان . ئەسلى خەنزۇچە نۇسخىسى مۇنداق :

赠沙门法和
心山育明德，
流薰万由延
衰 孤桐上，
清音彻九天。
十喻诗
一喻以喻空

空必待此喻，
借言以会意，
意尽无余处，
既得出长罗
住此无所住。
能映新照，
万象无来去。

روزى (摩流支) ، بىلال قويلان ① (裴禾林琳) ، مەن يەن (帛延) ،
ئوتتۇرىچەنيۇي (勿提提羸鱼) ، پراجنا فانقا (智慧轮) بەننوچىكا
(般若) ، 9 - ئەسىردە « بۇددا يىلتىزلىرى » (佛法根本) نى يازغان
لى يان (? 礼言 — 789 ، « سانسىكىرىتچە نوملار » نى يازغان) ، مۇچا-
كۇيدا (木叉曲多) ، يازغۇچى (قاتارلىق ئالىملارنىڭ ئىش - ئىزلىرى
تارىخىي مەنبەلەردە ساقلانغان .

قەدىمكى خوتەن بۇددا ئالىملىرىدىن شىكاناندۇ (实叉难陀) ،
710 - 65) ، تايۇن تانانو (提云它那若 ، 7 - ئەسىر) ۋىسارانام (尉迟名)
(8 - ئەسىردىكى خان شاھزادىسى) ، شىرۇ دامو (尸罗达摩 8 -
ئەسىرنىڭ كېيىنكى يېرىمىدا بېشبالىق لۇڭشىڭ ئىبادەتخانىسى باش ئۆس-
تازى) ، ۋىسارا سىرۇ (迟尉尸罗) ئاسۋاگۇشانىڭ بۇددىھاغا قەسىدە ناملىق
شېئىرنى تەرجىمە قىلغان خوتەن خانى (قاتارلىق كىشىلەر تەرجىمە تەلىم
ئىشى بىلەن شۇغۇللانغان .

* *

بىز ئۇيغۇر پەلسەپە تارىخى ئۈستىدە توختالغىنىمىزدا ئۇر خۇن
دەۋرىدىكى دانىشمەن — بىلگە تۇنيۇقۇق (664 - 780) نى تىلغا ئالىمىز . ئۇ
ئۆزى ھايات ۋاقتىدا 712 - 716 - يىللىرى ئىككى پارچە تاشقا 62 قۇر قىلىپ
« تۇنيۇقۇق مەڭگۈ تېشى » نى ئويدۇرغان . بۇ تاش 1897 - يىلى ئۇلانبا-
تۇردىن 65 كىلومېتىر شەرقىي جەنۇبىدىكى بائىن چوقتۇ دېگەن جايىدىن
تېپىلغان .

تۇنيۇقۇق نامى ئېلىمىز يىللىمىلاردا يۈەن جىن (元珍) دەپ يېزىل-
غان بولۇپ « تۇن ھېقىق » (ساپ ھېقىقتاش) مەنىسىدە بولغان . تۇنيۇقۇق
ئىچكى ئۆلكىلەردە تەلىم كۆرگەن ، بىلىملىك ، تەمكىن ، ئەقىللىك ،
تەجرىبىلىك ، تەدبىرلىك كىشى بولغانلىقى خاتىرىلەنگەن . « تۇنيۇقۇق
مەڭگۈ تېشى » ئۇنىڭ يېگانە ئەسىرى بولۇپ ، ئۇنىڭدا « تەڭرى ئوماي » ،
« ئىدۇق يەر — سۇب » ھەققىدىكى مەدھىيىلىك سۆز ، كۆپ قېتىملىق —

① خويلان ، سېڭخۇ (兴祥) قاتارلىق شەخسلەر قەشقەرنى ئىپادىلەيدىغان «裴 (裴清儿) ھەرىپى
بىلەن ئاتالغان بولۇپ فىلون ، بىلول ، بىلال دېگەن تەلەپپۇزغا يېقىن بولغان .

موڭغۇل قۇملۇقىدىن سىر دەريا ۋادىلىرىغىچە بولغان — جەڭ خاتىرىلىرى يېزىلغان. ئۇ « خاقانى ئەلب (باھادىر) ئېرىمىش ، ئايغۇجىسى (مەسلەت-چىسى) بىلگە (دانىشمەن) ئېرىمىش » ، « تەڭرى بىلگە بېرتۇك ئۇچۇن (تەڭرى بىلىم بەرگەچكە) » دېيىش ئارقىلىق دۆلەتتە ئىلىمنىڭ ، دانالىقنىڭ رولىنى تىلغا ئالغان. ئۇ « يۇپقا يېپىنى تارمار قىلىش ئاسان ، ئىنچىكە يېپىنى ئۇزۇشكە ئاسان ، يۇپقا قېلىنلىسا باھادىر ئۇزىدىغان بولىدۇ . ئىنچىكە يوغىنىسا باھادىر ئۇزىدىغان بولۇپ قالىدۇ » دەپ يازغان .

4 . كوشان — كۈسەن بۇددا سەنئىتىنىڭ ئىپتىتىك قەممىتى

مەلۇمكى ، سەنئەت ئىنساننىڭ ئۆز - ئۆزىنى ئىلاھلاشتۇرغان ئېڭى ، ئۆز - ئۆزىنى ئىدراكى ئوبرازدا قىياس قىلغان ، ئۆز - ئۆزىنى بىلگەن ، ئۆز روھىيىتىنى ئىزدىگەن ، ئۆزىنى گەۋدىلەندۈرگەنلىكىنىڭ ئىستېتىك ئىپادىسى . سەنئەت ئىنساننىڭ ئىجتىمائىي ئېڭىنىڭ كۆپ جەھەتلىك ، كۆپ قاتلاملىق ماددىلاشقان شەكلى سۈپىتىدە ئادەتتىكى پەلسەپىۋى تەپەككۈر-دىن ھالقىپ ، شەخس ۋە تۈر كۈمنىڭ پوتېنسىيىلىك ئېڭىنىڭ ئىجتىمائىي قىممەتكە ئىگە قىسىملىرىنى ئۆز ئىچىگە ئالغان بولىدۇ . سەنئەتتىن ئاڭنى بايقىۋېلىش ، ئاڭدىن ئىنسان ۋە ئۇنىڭ تەپەككۈر مەدەنىيىتىنى بايقىۋېلىش ، پەلسەپە تارىخىي تەتقىقاتىنىڭ مۇھىم بىر ساھەسى .

يىپەك يولى بۇددىزم مەدەنىيىتىنىڭ بىر قىسمى سۈپىتىدە روياپقا كەلگەن ، كوشان — كۈسەندە ئۆزىنىڭ تىپىك ئىپادىسىنى تاپقان كلاس-سىك سەنئەت مەلۇم شەئىدە بۇددىزم كاتېگورىيىسىدىن ھالقىپ كەتكەن .

كوشان — كۈسەن بۇددا سەنئىتى يالغۇز يىپەك يولىدىكى ئاجايىپ كۆركەم سەنئەت مۆجىزىسىلا ئەمەس . بۇ ماھىيەتتە گرىك — رىم تىپىدىكى ئالەمشۇمۇل تارىخىي قىممەت ياراتقان مەدەنىيەتتىن كېيىنكى ئىككىنچى خىل مەدەنىيەت تىپى سۈپىتىدەمۇ ئالەمشۇمۇل تارىخىي ئەھمىيەتكە ئىگە بولدى . كوشان خانلىقى زامانىدا ، ئېنىقراقى كانىشكا رىياسەتچىلىكىدە ئېچىلغان 4 - قېتىملىق بۇددا قۇرۇلتىيىدىن كېيىن ، قەندىھار ، باميان بۇددا تاشكېمىر سەنئىتى مەيدانغا كەلدى . بۇنىڭغا مۇناسىۋەتلىك ھالدا مىلادى II

ئەسىردىن باشلاپ قىزىل ، قۇمتۇرا ، تېتى ، سىم - سىم ، قىزىل قاغا قاتارلىق جايلاردا مەشھۇر كۈسەن بۇددا تاشكېمىر سەنئىتى ئەۋجىگە كۆتۈرۈلۈشكە باشلىدى . فرانسۇز شەرقشۇناسى رېنىي گروۋسېت ئۆزىنىڭ « ھىندىستان مەدەنىيىتى » ناملىق كىتابىدا بۇ ھەقتە توختىلىپ : ئەگەر كوشان قەندىھار بۇددا سەنئىتىنى بىر خىل سەنئەت قەسىرىنىڭ تاشقى ئايۋىنى دەيدىغان بولساق ، كۈسەن تاشكېمىر سەنئەت خەزىنىلىرىنى مۇشۇ قەسىرنىڭ ئىچكى سارىيى ھېسابلاش كېرەك ، دېگەن پىكىرنى ئوتتۇرىغا قويدى ① .

شۇنى تىلغا ئېلىپ ئۆتۈش ھاجەتلىك ، ئۇلۇغ توخارلار قۇرغان كو-شان خانلىقى دەۋرىدىن ئىلگىرى بۇددىزم ئەقىدىلىرى ۋە ساكيامونى ھېكايىلىرىنى تەسۋىرىي سەنئەت شەكلىدە ئىپادىلەش ئەھمىيىتى ئاسوكا دەۋرىدە قىسمەن ئىپادىلەنگەندى . بۇددىزمنىڭ دەسلەپكى دەۋرىدە ئېغىز ئارقىلىق ئىستىقامەت قىلىش كۆرۈنەرلىك بولغان . ئاسوكا دەۋرىدە راھىبلار تەشكىلاتلىرى شەكىللەنگەن . مىلادىدىن ئىلگىرىكى II ئەسىردە بۇددا نومى تېخى دۇنياغا كەلمىگەندە ئاسوكا بايرات دېگەن يەردە تاشقا خەت چەكتۈرۈپ ، مۇقەددەس كىتابلارنى ماگادخا بۇددا تەشكىللىرى ئىشلەۋاتقان-لىقىنى ئۇقتۇرغان ، شۇنىڭدىن بىر ، بىر يېرىم ئەسىر كېيىن بارخوتتىكى ستوپيا (ئىبادەتخانا) تۈۋرۈكلىرىگە بىر قاتار قاپارتما ھەيكەللەر ئويۇلدى . ئۇ دەسلەپكى دەۋردىكى بۇددىزمنىڭ كىچىكلىتىلگەن كۆرۈنۈشى بولدى . بۇ تاش تۈۋرۈككە نۇرغۇنلىغان ئەر - ئاياللارنىڭ سۈرەتلىرى ئويۇلغان بولۇپ ، « يەكسا » (-جىن - ئالۋاستى) دېگەن خەتلەر يېزىلغانىدى . بۇ دەسلەپكى شىمالىي ھىندى ئەپسانىلىرى بىلەن ئالاقىدار بولغان . بۇ يەردە يەنە مايانىڭ ساكيامونىنى قۇچىقىدا تۇتۇپ تۇرغانلىقى ، ساكيامونىنىڭ 33 مۇئەككەل بىلەن سۆزلىشىپ قايتىۋاتقانلىقى ، ساكيامونىنىڭ دانىشمەن بولغىنىنى تەبىرىكلەپ ساماۋى مۇئەككەللەر ئۇنىڭ تەختىگە گۈل چېچىۋاتقانلىقى سىزىلغان . ئەگەر كانىشكادىن ئىلگىرى بۇددىزم سەنئىتى توغرىسىدا سۆز بولسا پەقەت مۇشۇلارنى نەزەردە تۇتۇش مۇمكىن . بۇددا نوملىرى ئۈزۈلگەندىن كېيىن بۇنىڭغىمۇ يول قويمىغانىدى .

① رېنىي گروۋسېت : « ھىندىستان مەدەنىيىتى » ، 1969 - يىل ، خەنزۇچە نەشرى ، 59 - بەتكە قارالسۇن .

كوشان — كۈسەن بۇددا تاشكېمىرلىرى بۇددىزم سەنئىتى راۋاجىنىڭ يېڭى يۇرتىنى ئاچتى . ئۇ ساكيامونىنىڭ تەسۋىرى ئوبرازىنى ۋە پۈتكۈل بۇددىزم سەنئىتىدە ئوتتۇرا ئاسىيا بۇددىزمغا خاس سەنئەت ئۇسلۇبىنى ياراتتى .
كانىشكا دەۋرىدىلا كوشانلىقلار پىشاۋار شەھىرىنىڭ شەرقىي جەنۇبىغا كېسىلگەن تاشلارنى تىزىپ بۇددا مۇنارى — جەسەت كۈلى قويۇپ-
لىدىغان ستۇپا ياسىدى . كانىشكا تۆت چوڭ بۇددا بىخارسى — ئىبادەتگاھى ياساتقانلىقى مەلۇم .

كوشانلىقلار كابۇلنىڭ غەربىي شىمالىدىن 97 كىلومېتر يىراقلىقتىكى بەلىق — پىشاۋار يولى جايلاشقان ھىندىقۇش تېغىنىڭ غەربىدىكى باميان جىلغىسىدا چوڭ تاشقا بۇددا ھەيكىلىنى ئويغان . شۇمەن زاڭ ئۆز سەپىرىدە بۇ ھەيكەلنىڭ ، يىراقتىن ئالتۇندەك يالتىراپ تۇرىدىغانلىقىنى كۆرگەنىدى .
كوشانلىقلار ياراتقان بۇددا سەنئىتىدە قەندىھار بۇددا ھەيكەللىرى ئالاھىدە سەھىپە ياراتتى . ئۇ كوشان بۇددا سەنئىتىنىڭ ئىپتىخارى ئىدى .
قەندىھارنىڭ شىمالىدا قۇندۇز ، شەرقىدە ھىندى دەريالىرى ئاقاتتى . ئۇ قەدىمكى كارۋان يولىنىڭ بويىغا جايلاشقانىدى . قەندىھار بۇددا ھەيكەل تىراشلىقى مىلادىدىن ئىلگىرىكى I ئەسىردىن ، مىلادىنىڭ II ئەسىرى ئاخىرىغىچە راسا گۈللەنگەن . سابىر ئىبن ئىسمائىل تېرمىزى (IX ئەسىر) ئۆز غەزەللىرىدە قەندىھار بۇتخانىلىرىنىڭ بېزەكلىرىنى ماختاپ يازغانىدى . ئۇنىڭ بىرىدە مۇنداق دېگەن :

« باھار پەسلى كېلىپتۇر ، ياڭى تەرىقى باھار ئەيلە ،
ئۆيۈڭنى قەندىھار بۇتخانىسىدەك لالزار ئەيلە .


ئەگەر جەنۇبىي ھىندىستاننىڭ ماسرا دېگەن جايىدىلا بۇتلارنىڭ چاچلىرى سېپتە ، قاشلىرى كاماندەك ئەگرى ، ئاغزى تەبۇسسۇملۇق ئىش-
لەنگەن بولسا ، قەندىھاردا كوشان دەۋرىدە ئىشلەنگەن بۇتلار بۇدۇر چاچ ، قاڭشار بۇرۇن ، ئۆزىنى سالاپەتلىك تۇتقان قىلىپ ئىشلەندى . ياپونىيىنىڭ توكيو دۆلەت مۇزېيىغا قويۇلغان كوشان دەۋرىدىكى باميان كېمىرلىرىدىن كەلتۈرۈلگەن بۇتلار چېچىنى بېشىغا ئوربۇلغان ، قاڭشارلىق ، ئازراق بۇ-
رۇتلۇق قىلىپ ئىشلەنگەن . شۇ دەۋردە ياسالغان يەرلىك تىلاۋەتچىلەرنىڭ ھەيكەللىرىمۇ قاڭشارلىق ، سىلىق ساقال ، بۇرۇتلۇق ئىشلەنگەن . كوشان-

لىقلار ياراتقان بۇددا ھەيكەللىرىدە (جۈملىدىن تام سۈرەتلىرىدە) گرىك ئۇسلۇبى ، ھىندىستان ئۇسلۇبى ۋە ئىران ئۇسلۇبى ئوخشىمىغان دەرىجىدە ئىپادىلەنگەنىدى . ئەمما مۇئەييەنلەشتۈرۈش ھاجەتكى ، كوشان دەۋرىدىن ئىلگىرى گرىك باكتېرىيە زامانىدا ئىشلەنگەن گرىك ئىلاھلىرىنىڭ ۋە ھىندى ئىلاھەسى نەفىسلىكتە ۋىشونىڭ ، نىسبەتەن نوپۇل گرىك — ھىندى ھەيكەللىرىدىن زور دەرىجىدە ئېشىپ كەتكەنىدى . ھەتتا ئوتتۇرا ئاسىيا ۋە قازاقىستاندىن تېپىلغان ئېۋرۇپىدىس تراگېدىيىلىرى « ئالكېستىدا » ، « ئالوپ » ، « ۋاكسىخ قىزلىرى » ، « ئىپوللىت » كۆرۈنۈشلىرى چۈشۈرۈلگەن تاۋاقلاردىكى گرىك ئوبرازلىرىدىن زور پەرقلىنىدۇ . گەرچە ستەين خوتەندىن ئېلىپ كەتكەن ئاخرومازدا ۋە لېكوك قىزلىدىن ئېلىپ كەتكەن ئاتلىق كىشى رەسىملىرى ئىران سەنئىتىنىڭ تەسىرىگە ئۇچرىغان دېيىلسۇمۇ ، ئۇ ئارشاك — فارابىيە بۇتلىرىدەك روشەن ئىران ئۇسلۇبىدا بومبا ساقال ، دىقماق سۈرەتلەنمىگەن . بىز خوتەن ، قەشقەر ، مارالبېشى تۇمشۇق ، قۇمتۇرىدىن ياپونىيە توكيو دۆلەت مۇزېيىغا ئېلىپ كېتىلگەن يەتتە پارچە مىس ئايال بۇت بېشى ۋە قۇراشتۇرۇلغان تام سۈرەتلىرىدىن كوشان بۇددا سەنئىتى بىلەن غەربىي يۇرت — ئوتتۇرا ئاسىيا ، خۇسۇسەن كۈسەن بۇددا سەنئىتىنىڭ تولىمۇ يېقىنلىقىنى كۆرىمىز . رو-
شەنكى ، قاڭشارلىق ، بۇدۇر چاچ ۋە ھەر خىل زىبۇ — زىننەتكە بېرىلىشى ئوتتۇرا ئاسىيا ئادىمىنىڭ تىپىك ئالاھىدىتى ھېسابلىنىدۇ .

كوشان — كۈسەن بۇددا سەنئىتى شىنجاڭنىڭ ، كۇچا قىزىل مىڭ-
ئۆي ، قۇمتۇرا مىڭئۆيى ، سىم — سىم مىڭئۆيى قاتارلىق سەككىز تۈركۈم ئورۇندا ھېلىمۇ 507 كېمىرنى ئۆز ئىچىگە ئېلىپ تۇرماقتا . مۇنداق بۇددا سەنئىتى خوتەن ، قەشقەر ، مارالبېشى تۇمشۇق ، قارا شەھەر شورچۇق — شىكىن مىڭئۆيى ، تۇيۇق ، بېزەكلىك ۋە سىڭگم مىڭئۆيلىرىدە ئۇچرايدۇ .
كۈسەن مىڭئۆيلىرى بىناكارلىق ، ھەيكەل تىراشلىق ، تام سۈرەتچىلىكى سەنئىتىنىڭ مۇجەسسەم گەۋدىسى سۈپىتىدە ئوچۇق جىلغىدا ئەمەس ، بەلكى سەنئەت خەزىنىسى بولغان تاشكېمىرلەردە يارىتىلدى . كۈسەن بۇددا تاشكېمىرى ياتاق ئۆيى (sangha) ، ئېھرام زالى (sangharama) ، ئىبادەت ئۆيى (vandana) ، ۋەز — لېكسىيە زالى (caitaya) قاتارلىق ئوخشىمىغان

قۇرۇلمىلاردىن تەشكىل تاپقان . بۇنىڭدىن باشقا بهارا (vihara) ۋە جەسەت كۈلى مۇنارىسى (stupa) مۇ بناكارلىق سەنئىتى بويىچە ياسالغان . كومىراجىۋا ۋاقتىدا كۈسەندە نىلۇپەر بىخارىسى (蓮花寺) ، قۇت تىلەش بىخارىسى (崇福寺) ، دامۇ بىخارىسى (大幕寺) ، شىمالىي تاغ بىخارىسى (北山寺) ، ئۇنسۇ خانلىق بىخارىسى (温宿王寺) ھال (قىزىل) ئىبادەتخانىسى (阿丽蓝) ، شور كەنت ئىبادەتخانىسى (若干蓝) ، ئالبۇ ئىبادەتخانىسى (阿丽绀蓝) ، يۈنمۇ ئىبادەتخانىسى (云幕蓝) ، چۆلتاغ ئىبادەتخانىسى (雀犁大寺) ، كومىراجىۋا ئوقۇغان ۋە تۇرغان جام خانلىق يېڭى بىخارىسى (剑幕新寺) ، فاخۇي ئىستىقامەت قىلغان بوسوۋارنات بىخارىسى (金花寺) ۋە جىلۇ ئىبادەتخانىسى (致录蓝) قاتارلىقلار بولغان .

كۈسەن ھەيكەلئىراشلىرى ۋە رەسساملرى ساكيامونىنىڭ قىسمەتلىرىنى قەدىنھارلىقلاردىن ئۈستۈن ماھارەتتە ۋە ھەر خىل نۇسخىدا سىزىشقان . بۇ ھەممە يەردە بىردەك مەزمۇندا ئىدى . ساكيامونىنىڭ ئانا قارىغىغا كىچىك پىل بولۇپ كىرىشى ، مايا ئانىنىڭ لۇمىنى باغچىسىدا دەرەخقە يۆلىنىپ ، تەۋەللۇت قىلىۋاتقانلىقى ، بوۋاقتى يۇيۇندۇرۇۋاتقانلىقى ، ساكيامونىنىڭ ئىستىقامەت يولىغا چىققىنىدا گۈزەل قىزلار شەكلىدىكى ئۈچ ئالۋاستىنىڭ



II - رەسىم ستەيىن ئاچقۇزغان مىراندىكى قۇم باسقان بۇددا ئىبادەتخانىسى ۋە بۇددا مۇنارىسى خارابىسى

ئۇنى ئاداشتۇرماقچى بولغانلىقى ، ساكيامونى تەركىبىدۇنيا يولىغا قەدەم قويغاندا دادىسى سۇددىمۇ دانانىڭ كېنىزەكلەرنى ئۇسسۇل ئوينىتىپ ، ئۇنى تۇتۇپ قالماقچى بولغانلىقى ۋە باشقىلار .

كوشان - كۈسەن بۇددا سەنئىتى ، بولۇپمۇ كۈسەن تام سۈرەتلىرى ئەينى زامان رەسساملرىنىڭ ئېستېتىكىلىق قاراشلىرىنى ۋە ئۇنىڭغا ئاساس سالغان پەلسەپىلىك چۈشەنچىلەرنى گەۋدىلەندۈرۈپ بەردى .

ئېيتىش كېرەككى ، ئېسىل رەڭلەر بىلەن ماھارەت ئىشلىتىپ سىزىلغان شىنجاڭ تاشكېمىر تام رەسىملىرى پۈتكۈل بۇددا سەنئىتى تارىخىدا تەڭداشسىز ئىدى . دۇنخۇاڭ تام رەسىملىرىنى ھېسابلىمىغاندا مەيلى ھىندىستان ياكى ئوتتۇرا تۈزلەڭ ، چاۋشيەن ، ياپونىيىدە بولسۇن بۇددىزم تەشۋىرى سەنئىتى ھەيكەلئىراشلىقنى نۇقتا قىلغان بولۇپ ، بۇتخانىلارنىڭ تاملىرى ئوقۇل بۇددا ھەيكەلچىلىكىگە سىغدۇرۇپ بولماس دەرىجىدىكى باي ئېستېتىك قاراشلارغا ئىگە ئىكەنلىكىنى كۆرسىتىپ بېرىدۇ .

ئۇلار ئەنئەنىۋى مەھەللىۋى ئۇسلۇبىنىڭ ۋارىسلىرى بولۇش بىلەن بىللە سېنكىرېتىزم تەرەپدارلىرى ، يېڭىلىقنى قوبۇل قىلغۇچىلار ئىدى . ئۇلار ھىندىستان ناتۇرالزىمىدىن پەرقلىق ھالدا روماننىك ئۇسلۇبىنى رەسساملق سەنئىتىگە سىڭدۈرگۈچىلەر ئىدى . ئۇلار دىنىي ھېكايەتلەرگە روماننىك تۈس بېرىشنىڭ ۋە دىنىي ھېكايەتلەر ئىچىدە رېئال ئادەملەر ۋە رېئال تۈر-مۇشنى گەۋدىلەندۈرۈشنىڭ ماھىرى ئىدى .

ئۇلار سەنئەتنى ، ھەتتا ئىلاھىي تۈس ئالغان سەنئەتنى ئابستراكت ، بۇددا سۈترالىرىدىن تۈپتىن پەرقلىنىدىغان ئوبرازلىق سەنئەت دەپ قارايتتى . ئۇلارچە سەنئەتنىڭ جېنى گۈزەللىك ، مەيلى ئەنئەنىۋى ئۇسلۇب ياكى چەتتىن قوبۇل قىلىنغان ئۇسلۇب بولسۇن ، مەيلى ئىلاھىيەتچىلىك ياكى رېئال تېمىلار بولسۇن گۈزەللىك ئىمكانىيەتنىڭ بارىچە گەۋدىلەندۈرۈلۈشى لازىم ، گۈزەللىك بىر نوپۇز ، بىر يۈكسەك كۈچ سۈپىتىدە قايىل قىلىش ، تەسىرلەندۈرۈش كۈچىگە ئىگە ، دەپ قارايتتى . نەتىجىدە كۈسەن سەنئەتچىلىرى قىزىل 99 - كېمىردىكى ساكيامونىنىڭ ئانىسىنى تۇغۇت ئۈستىدە يالىڭاچ ئۇسسۇللۇق قىياپەتتە سىزدى . 76 - كېمىردىكى « ئۈچ ئا-يال ئالۋاستىنىڭ چۈشۈشى » ناملىق رەسىمدە ئالۋاستىلارنى يالىڭاچ ،

ئەۋرىشىم ھالەتتىكى ئۈچ گۈزەل قىز ھالىتىدە سىزدى ؛ 175 - كېمىردىكى « شاھزادىنىڭ كۆڭلىنى ئېچىش » ناملىق رەسىمدە ئوردا كېنەزەكلىرىنىڭ يالىڭاچ ئۇسسۇل ئوينىۋاتقانلىقىنى سىزدى . 110 - كېمىردىكى تام رەسىمدە ساكيامونى ئايالى گوپانىڭ ساكيامون ئالدىدىن يالىڭاچ مېڭىۋاتقانلىقىنى سىزدى . كۈسەن رەساملىرى يالىڭاچ (node) سۈرەتتىن تاشقىرى كىيىم كىيىدۈرۈلۈشى لازىم كۆرۈنۈشلەرنى ، مەسىلەن ، 10 - كېمىردىكى پادىشاھ ئاجاتا ساترونىڭ ئۆز رەپىقىسى مايا بىلەن تەختتە ئولتۇرۇپ ئوردا ئەمەلدارلىرىنىڭ دوكلاتىنى ئاڭلاۋاتقان ھالىتىنى كىيىمسىزەندۈرۈش (naked) ئۇسۇلىدا ئىپادىلىدى . قەدىمكى گرېك سەنئەتچىلىرى تېخى بۇ ئۇسۇلنى قوللىنالمىغانىدى .

كوشان - كۈسەن بۇددا سەنئىتى تەسىرىدە قارا شەھەر ، بېشبالىق ، ئىدىقۇتتا ، جۈملىدىن دۇنخۇاڭ - ساجۇ قاتارلىق جايلاردا بۇددا تاشكېمىر سەنئىتى نەمۇنىلىرى مەيدانغا كەلدى . يېقىندا دۇنخۇاڭدىكى موگاۋ ۋە يۈلىن غار - لىرىدىن 23 تاشكېمىر ساجۇ ئۇيغۇر غارى قىلىپ ئايرىپ چىقىلدى . بۇ دۇنخۇاڭ تاشكېمىرنىڭ ، كوشان - كۈسەن بۇددا سەنئىتى تەسىرىدە مەيدانغا كېلىشتىن تاشقىرى ، يەنە 976 - 1127 - يىللىرىدىكى ساجۇ - گەنجۇ ئۇيغۇرلىرى دەۋرىدە ياسالغانلىقىنى كۆرسىتىدۇ .

كوشان - كۈسەن بۇددا سەنئىتى ئېلىمىزنىڭ سۈي - تاڭ مەدەنىيىتىگە كۆرۈنەرلىك تەسىر كۆرسەتكەن .



12 - رەسىم غەربىي يۇرت سەنئەتچىلىرىنىڭ يەك يولى ئارقىلىق ئىچكىرىگە قاتناۋاتقانلىقى تەكى ئەتتۈرۈلگەن تۈگىدىكى سازەندىلەر تەسۋىرلەنگەن ساپال بۇيۇم يەر ئاستىدىن قېزىۋېلىنغان .

قەدىمكى كۈسەن ئەلنەغمىسىنى ئاساس قىلغان غەربىي يۇرت مۇزىكا - ئۇسسۇل سەنئىتى ئەينى زاماندا بۇددىزم روھىيىتى ئاساسىغا قۇرۇلغانىدى . ئارخېئولوگىيىلىك قېزىلمىلار ، تاڭ دەۋرى شائىرلىرىدىن لى بەي ، بەي جۇيى ، يۈەن جىڭ ، لىۋ يەنشى ، جاڭ خو قاتارلىقلارنىڭ بىۋاسىتە ئويۇن كۆرۈپ يازغان شېئىرلىرى ، تارىخىي خاتىرىلەر ۋە يىلنامىلەر ئەينى زاماندىكى كۈسەن ، قەشقەر ، قۇجۇ ، بۇخارا ، شىليياڭ ، (گەنجۇ) مۇزىكىلىرى ، سەنئەت ئۆمەكلىرىنىڭ تەشكىللىنىش ئەھۋالى ، بەرباب ، غوڭقا ، بورىيا ، بالمان ، نەي ، بۇرغا ، داپ - دۇمباق قاتارلىق چالغۇ قوراللىرى ، ساۋباۋ ، ساۋشەن سەي ، ساۋگاڭ ، پى شىڭفۇ ، پى شىڭنۇ ، پى شەنسەي ، كاڭ - كۈنلۈن ، كاڭ نەي ، مى لەيكا ، مى چارۇڭ قاتارلىق سازەندىلىرى ، مەشھۇر كۇچالىق مۇزىكا ئالىمى سۇجۇپ ، ۋىندۇساكا ، بەي مىندا قاتارلىق سەنئەت ئۇستىلىرى ، « سۇنغان تال » ، « باھار بۇلبۇل ناۋاسى » ، « ئاتەش سۇم - رۇغ » ، « يېشىل رومال » ، « ئەتلەس » ، « قېيىق قاش » ، « تاشبالىق » ، « شۇرغول » ، « ئۈچ كۆك تۈرك قۇشى » ، « ئالان » ، « قەشقەر ئەنى » ، « كانلىسىران » ، « بوستانگاھ » ، « كۈسەن بۇددا نەغمىسى » ، « چوڭ - كىچىك » ، « ساما پىرقىرما ئۇسسۇلى » ، « چەش ئۇسسۇلى » ، « شىر ئۇس - سۇلى » ، « سۇ - مۇز » ، « باتو » ، « گۈلپەنۇس » قاتارلىق ناخشا ، ئۇسسۇل ، مەشرەپلەرنىڭ بولغانلىقى تەپسىلىي تەسۋىرلەنگەن ① . بۇ سەنئەت مۆجىزە شەكىلدە چاڭئەن ۋە لويياڭ قاتارلىق جايلارغا تەسىر قىلىپ ، مۇزىكا تەلىماتىدىن سەنئەت نومۇرلىرىغىچە زىلزىلە پەيدا قىلغان ، ھەتتا قەسىرە ئەمەلدارلىدىن تاكى بەزى ۋاڭ - گۇڭلارغىچە بۇ سەنئەتكە ھېرىسمەن بولۇپ ئۆگەنگەن . شۇ چاغدىكى شۈي ناملىق شائىر ھەتتا :
چۈشتە تاپقاندەك ئېرىشتۇق بۇ ساماۋى نەغمىگە
قالدى گۇڭ ، شياڭ كۈيلىرى ھەم ئوخشىماي ھېچ نەرسىگە

دېسە ، ۋاڭ جەن :
« تاڭ سەھەر ئاڭلاپ خورازنىڭ چىللىغان ئاۋازىنى ،

① ئابدۇشۈكۈر مۇھەممەتئىمىن : « شىنجاڭنىڭ تاڭ دەۋرىدىكى ناخشا - ئۇسسۇل سەنئىتى » ، شىنجاڭ خەلق نەشرىياتى ، 1980 - يىلى نەشرىگە قارىلغان .



ئىككىنچى بۆلۈم ئوتتۇرا ئەسىر

بۇ بۆلۈمدە ئۇيغۇرلاردا ئىسلام مەدەنىيىتى گۈللەنگەن دەۋرلەردىكى ئۇلۇغۋار مۇتەپەككۇرلارنىڭ تەبىئەت ۋە ئىنسانىيەت توغرىسىدىكى پەلسەپە قاراشلىرى ، سۈپىزلىق پىكىر ئېقىمى ۋە كەنجى ئويغىنىش دەۋرى مۇتەپەككۇرلىرى مۇھاكىمە قىلىنىدۇ .

ئالتىنچى باب

ئىسلامىيەت شەرقىدە مەدەنىيەت گۈللىنىشى ۋە ئۇيغۇرلاردا ئىسلام مەدەنىيىتىنىڭ شەكىللىنىشى

« كۆپلىگەن مىللىي ، دىنىي ۋە مەدەنىيەت تىپلىرى ئىسلامىيەت جەمئىيىتى دائىرىسىدە ئۆز ئارا ئارىلىشىش نەتىجىسىدە يېڭىچە مەدەنىيەت بولۇپ بارالدى . ئۇنىڭ مەنبەلىرى بىلەن ياراتقۇچىلىرى بىر - بىرىگە ئوخشاشماس بولسىمۇ ، ئۇنىڭ بارلىق ئىپادىلىنىش شەكىللىرى ۋە خۇسۇسىيەتلىرىگە ئەرەب - ئىسلامىيەت تامغىسى بېسىلغانىدى . »

— بىرناردلېۋىس

1 . ئوتتۇرا ئاسىيا ۋە ئۇيغۇرلاردا ئىسلامىيەت


ئىسلامىيەت ھەققىدىكى كۆپ ئەسىرلىك ئىلمىي تەتقىقات نەتىجىلىرىنىڭ ئاقىلانە يەكۈنلىرى ئىسلامىيەت ھادىسىسىنىڭ ئەينى يىللار - دىكى نوقۇل دىنىي - ئىسلاھاتچىلىق ھەرىكىتى ، ياكى نوقۇل ئىسلامىيەت ئىلاھىيەتچىلىكى ئېتىقادى كاتېگورىيىلىرى بىلەن چەكلىنىپ قالمايدىغان

شەھىرى لوياڭدا ، جىمى ئۆي مەشق قىلار خۇ سازىنى .
دەپ يازغان . يۈەن جىڭ بولسا :

« ھەزرىتىم ئىش جىقلىقىدىن ئۆزلىرىگە كايماي ،
تىڭشىماق ئەۋزەل بۇ سازنى ئۇيقۇلۇق تۇندىن كېچىپ » .

دەپ يازغان .

شىنجاڭدىن ئوتتۇرا تۈزلەڭگە كىرگەن بۇ خىل سەنئەت ئۈلگىلىرى ياپونىيىدە ھازىرغىچە قەدىمكى « خۇ ئويۇنلىرى » شەكلىدە ساقلانماقتا .



تېخىمۇ كەڭ كاتېگورىيىلىك قىممەتكە — ئىسلامىيەت قىممىتىگە ئىگە ئىكەنلىكىنى تەستىقلىدى. ۋەھالەنكى، ئىسلامىيەت مەدەنىيىتى تېگى — تەكتىدىن ئالغاندا، ئىنسانىيەتنىڭ ئالەمشۇمۇل تارىخىي مەدەنىيەت ئۆزگىشىنىڭ ئوتتۇرا ئەسىر ئەرەب يېزىقى ۋە ئىسلامىيەت ئېتىقادى شەكىلدىكى سېنىكرېتىك كۆرۈنۈشىدىن ئىبارەت ئىدى، خالاس. بۇ مەدەنىيەت مىسىر، گىرىك — رىم، ئىسرائىل، مىسوپوتامىيە — ئىران، يىراق شەرق، ئوتتۇرا — مەركىزىي ئاسىيا ھەم ھىندىستان مەدەنىيەتلىرىدىن ئوزۇقلانغان ۋە بۇ رايونلارغا يېڭىچە مەدەنىيەت شەكىلدە تەسىر كۆرسەتكەن.

ئىسلام دىنى ئەڭ ياش، فېئوداللىق، سېنىكرېتىك دىن سۈپىتىدە ئوتتۇرا ئەسىرنىڭ دەسلەپكى مەزگىلىدە مەيدانغا كەلدى.

تارىخىي شەخس سۈپىتىدە مۇھەممەد پەيغەمبەر ۷۱ ئەسىرنىڭ 70 — يىللىرىدىكى ئەرەبلەرنىڭ قۇرۇلۇشى قەبىلىلىرىگە مەنسۇپ قاسىم ئۇرۇقىدىن بولۇپ، ئۇ 610 — 612 — يىللىرىدىن باشلاپ ئىسلام دىنىنى تەشۋىق قىلىشقا باشلىدى.

مۇھەممەد پەيغەمبەرنىڭ ھايات ۋاقتىدا سۆزلىگەن سۆزلىرىنى بىلىدىغان كىشىلەرنىڭ كۆپى 633 — يىلقى ئەبۇ مۇسلىمىيانغا قارشى جەڭلەردە قۇربان بولۇپ كەتكەنچە، ھەزرىتى ئابابەكرى خەلىپىلىكتە تۇرغان ۋاقتلاردا ھەزرىتى ئۆمەرنىڭ تەكلىپى بىلەن بۇ سۆزلەر ئاساسدا «قۇرئان» تۈزۈش ئىشى باشلاندى. بۇ خىزمەتكە مۇھەممەد پەيغەمبەرنىڭ ھايات ۋاقتىدىكى مىرزىسى زەئىد ئىبنى سابىت مەسئۇل قىلىندى. تۈزۈلۈپ چىققان تۇنجى توپلام ئابابەكرى ۋە ئۆمەر خەلىپىلەر تەرىپىدىن ئىشلىتىلدى. ھەزرىتى ئوسمان خەلىپىلىككە چىققاندىن كېيىن (644 — 656)، يېڭىباشتىن رەسمىي ئىسلام دەستۇرى تۈزۈشنى ئويلاپ، بۇ خىزمەتنى يەنىلا زەئىد ئىبنى سابىتقا تاپشۇردى. ئۇ بىر قانچە ياردەمچى مىرزىلار بىلەن بىللە بارلىق ساقداسلىق قىلغان قول يازمىلار، پارچىلارنى توپلاپ، 651 — يىلى 114 سۈرە ۋە كۆپلىگەن ئايەتتىن تەركىب تاپقان ھازىرقى «قۇرئان» نى تۈزۈپ چىقتى. ئىلگىرىكى تۇنجى توپلام كۆيدۈرۈلۈپ، يېڭى توپلام تۆت نۇسخا كۆچۈرۈلدى.

رۇلدى. ئۇلار مەدىنە، كۇفا، بەسىرە ۋە دەمەشقتىن ئىبارەت تۆت مەركىزىي شەھەردە ساقلاندى.

ئىسلام دىنى ئۆزىگە خاس دىنىي پەلسەپىگە — كالامىزم سىستېمىغا ① ئىگە. ئىسلام ئىدىئولوگىيىسى «قۇرئان»، «ھەدىس»، «تەفسىر» ۋە «فىقھ» (قانۇن — نىزام) قاتارلىق دەستۇرلەرگە ئاساسلانغان بولۇپ، بۇنىڭ ئاساسى «قۇرئان» دىن ئىبارەت.

ئىسلام دىنى بەش پەرھىزگە ئاساسلانغان، ئۇنىڭ بىرىنچىسى: «ئاللانىڭ بىرلىكى، مۇھەممەدنىڭ ئاللانىڭ ئەلچىسى» ئىكەنلىكىنى ئېيتىپ قىلىش ئىدى. بۇ ئىسلام ئېتىقادىنىڭ «ئىمان» (ئىشەنچ) ئاساسى. ئىسلام دىنىدا «شەيتان» «ئىبلىس» بەندىلەرنى ئىماندىن چەتلەشتۈرگۈچى سەلبىي روھىي مەۋجۇدات سۈپىتىدە قارىلىنىدۇ. ئىسلام دىنى كۆپلىگەن مالا ئىكەنلىك ھەققىدىكى بايانلار ئىچىدىن تۆت مالا ئىكەنلىكىنى ئالاھىدە تىلغا ئالدى، ئۇلار: جەبرائىل، مىكائىل، ئەزرائىل، ئىسراپىلدىن ئىبارەت. ئىسلام ئەقىدىسى ئاللا دۇنيانى ئالتە كۈندە ئۆز نۇرىدىن «بەرقى تەجەللى» (ئىم-مۇناتسىيە) شەكىلدە ياراتقان. 7 — كۈنى ئادەمنى ياراتقان، دەپ ئىزاھلايدۇ. ئىسلام دىنى «تەقدىر ئەزەلىيە» بىلەن ياخشىلىق ۋە يامانلىق ھەر كىمنىڭ ئۆزىگە باغلىق دېگەن ئىككى خىل ئىزاھلاشنى تەڭ قۇۋۋەتلەيدۇ. شۇ ئاساستا «زامان ئاخىر» ۋە «قىيامەت كۈنىدىكى سوراق» تەسەۋۋۇرلىرى سۈرەتلىنىدۇ. قىيامەتتە ھەممە مالا ئىكەنلىك، جىن — ئالۋاستىلار ۋە ئادەمزات ئۆلىدۇ ۋە كېيىن قايتا تىرىلىپ قىيامەت سورىقىغا داخىل بولىدۇ دېيىلىدۇ.

ئىسلام دىنى تارىختا ئۆتكەن كۆپلىگەن دىن ئىختىراجچىلىرى ۋە پەيغەمبەرلەر ئىچىدە ئادەم، نوھ، ئىبراھىم، مۇسا، ئەيسا ۋە مۇھەممەد پەيغەمبەرنى ئالاھىدە شۆھرەتلەيدۇ. ئىسمائىلىزم تەرەپدارلىرى ئىمام مۇھەممەد ئاخىر زامان (ئىبىن ئىسمائىل) نى ئاخىرقى پەيغەمبەر دېيىشىدۇ. ئىسلام ئەقىدىسىدە مۇھەممەد پەيغەمبەر ئاللانىڭ ئەلچىسى، ئۇنىڭغا پەيغەمبەرلىك ۋە «قۇرئان» جەبرائىل ئەلەيھىسسالام ئارقىلىق ۋەھىي بولغان دەپ

① كالامىزم — كالام، سۆز دېگەن ئىبارە بولۇپ، «كالام ئاللا» (قۇرئان) «تەڭرىنىڭ سۆزى» نى كۆرسىتىدۇ. ئىسلامىيەتنىڭ رەسمىي ئىلاھىيەتچىلىك پەلسەپىسى كالامىزم بولۇپ، ئۇنىڭ تەرەپدارلىرى مۇتەكەللىدىن دېيىلىدۇ.

قارايدۇ . مۇھەممەد پەيغەمبەر بىر كېچىدە « مىراج » غا چىقىپ ، تەڭرى دىدارىغا ۋاسىل بولغان ، دېگەن قاراش ساقلانغان .

كۈنىگە بەش ۋاق ناماز ئوقۇش ئىسلام پەرھىزلىرىنىڭ ئىككىنچىسى . دەسلەپكى ئىسلام ئېتىقادىدا بىر كېچە - كۈندۈزدە ئۈچ قېتىم ناماز ئوقۇش تەلەپ قىلىنغان بولسىمۇ ، مەدىنىگە كەلگەندىن كېيىن مۇھەممەد پەيغەمبەر تەرىپىدىن بەش ۋاق قىلىپ ئۆزگەرتىلگەن .

روزا تۇتۇش ئىسلام پەرھىزلىرىنىڭ ئۈچىنچىسى بولۇپ ، قەمەرىيە كالىپىندارى بويىچە رامىزان ئېيىدا بىر ئاي روزا تۇتۇلىدۇ . مەلۇماتلارغا قارىغاندا دەسلەپكى ھەر ئون كۈندە بىر كۈن روزا تۇتۇش بەلگىلەنگەن . كېيىنچە رامىزان ئېيى روزا ئېيى قىلىپ بېكىتىلگەن . رامىزان ئېيىدا روزا تۇتۇشتىن باشقا ئىختىيارىي تۇتۇلىدىغان روزىلارمۇ بار .

زاكات ئاتالمىسى « پاكلانماق » مەنىسىدە بولسىمۇ ، ئۇ دىنىي تەشەككىل ۋە دىنىي جامائەتنى ئىقتىسادىي جەھەتتە تەمىنلەش مەجبۇرىيىتى سۈپىتىدە مۈلۈكدار ۋە تاپاۋەتلىك تەبىقىلەرگە پەرھىز قىلىنغان .

ھەج قىلىش ئىسلامىيەتتىن ئىلگىرىكى ئەرەبلەردە ساقلانغان ئەنئەنە بولۇپ ، ئۇلار مەككىدىكى قارا تاش ۋە ئىبراھىم ئەلەيھىسسالامنىڭ قەدىمكى جايىنى (ماقامى ئىبراھىم) زىيارەت قىلىناتتى . بۇ ئادەت ئىسلاملاشتۇرۇلدى ۋە قۇربىتى يېتىدىغان مۇسۇلمانلارغا پەرھىز قىلىپ بېكىتىلدى . ھەج ۋاقتىدا تىكىلمىگەن ئىككى پارچە ئاق رەختتىن ئېھرام ۋە كەش كىيىلىدۇ . ئاراپات تېغى ۋە مىنا جىلغىسىدا ھەر قېتىمى يەتتە ئالدىن تاشنى ئۈچ قېتىم شەيتانغا قارىتىپ ئاتىدۇ . قارا تاشنى يەتتە قېتىم ئايلىنىپ ، ئىبراھىم ئەلەيھىسسالامنىڭ قەدىمىي جايىدا ناماز ئوقۇلىدۇ . ھەج ۋاقتىدا قۇربانلىق قىلىنىدۇ .

ئىسلام دىنىدا بىر قاتار قانۇن - قائىدىلەر ئىسلام قانۇنشۇناسلىقى « فىقھ » ئارقىلىق گەۋدىلەندۈرۈلگەن . ئىسلام كالامىزىغا گۇمانلىنىش مۇتەزىلىزم تەرەپدارلىرىنىڭ « قۇرئان » نى ئەقىل ياردىمى بىلەن ئىزاھلاش ئەركىنلىكى ئارقىلىق مەيدانغا چىققانىدى . تەبىئەت پەلسەپىسى ، پانتېزىم تە-رەپدارلىرى ئىسلام ئەقىدىلىرىگە ئائىت دىنىي ، سىياسىي مەزھەپلەر مەيدانغا چىقتى . ئىسلام كالامىزى تارىخىدا « ھۇججەتۇل ئىسلام » ۋە « زەينۇد -

دىن » دەپ شۆھرەت قازانغان ئىمام مۇھەممەد غەززالى (1059 — 1111) ئىسلام ئەقىدىلىرىنى پەلسەپىلىك سىستېمىغا سېلىش ۋە ئىسلام پەلسەپە قا-ئىدىلىرىنى مەنتىقىلىق يول بىلەن دەلىللەشكە كىرىشتى ۋە ئۇ ئىبن روشد (1126 — 1198) قاتارلىق ناتۇرال پانتېزىملىق مۇتەپەككۈرلارنىڭ تەنقىدىگە يولۇقتى .

ئىسلام دىنى « قۇرئان » دىنى پەلسەپىلىك ، دىنىي قانۇن - ئەخلا-قىي مەزمۇنلاردىن تاشقىرى يەنە قەدىمكى ئەرەبلەر ئارىسىدا تارقالغان قەدىمكى دىنىي رىۋايەتلەرنىمۇ ئۆز ئىچىگە ئالغان . بۇلارغا ئىسلامىيەتتىن ئىلگىرىكى تەبىئەت ئىلاھچىلىقى ۋە تۇتېمىزم سىغىنىشىغا ئائىت مەنبەلەرنى ، يەھۇدىزم دىنىي كىتابى « تەۋرات » دىكى توپان ، نوھ ، ئىبراھىم ، مۇسا ، يۇسۇپ قاتارلىقلار توغرىسىدىكى مەزمۇنلارنى ؛ ئەيسا پەيغەمبەر ، قىيامەت ، قايتا تۇغۇلۇش ۋە قىيامەت سورىقى قاتارلىق « ئىنجىل » — خرىستىئان تەسىرىنى كۆرسىتىش مۇمكىن .

ئىسلام دىنى دەسلەپكى تەشۋىقات باسقۇچىدىلا كەڭ ئەپۇچانلىق يۈزلىنىشىنى قوللاندى . بۇ ھال يېڭى دىننىڭ ئېتىقاد قوشۇنىنى كۈچەيتىشكە پايدىلىق بولغان .

مۇھەممەد پەيغەمبەر (570 — 632) دىن كېيىن ئابابەكرى (632 — 634 - يىللىرى خەلىپە بولغان) ، ئۆمەر (634 — 644 - يىللىرى خەلىپە بولغان) ، ئوسمان (644 — 656 - يىللىرى خەلىپە بولغان) ، ئەلى (656 — 661 - يىللىرى خەلىپە بولغان) خەلىپىلىكتە تۇرغان دەۋر « ئەل راشىد » دەپ ئاتالغان « جۇمھۇرىيەت » دەۋرى بولسىمۇ ، لېكىن بۇ چاغدا ئىسلام دىنى ۋاسىتە قىلىنغان سىرتقا كېڭەيمىچىلىك ئۇرۇشلىرى ئۈزۈلۈپ قالمىدى . خەلىپە ئۆمەر ۋاقتىدىلا ئەرەبىستان يېرىم ئارىلىدىن ھالقىغان سىرتقا قارىتىلغان ئۇرۇش باشلاندى . 636 - يىلى ئەرەب قوشۇنلىرى ۋىزانتىيە ئارمىيىسىنى يېڭىپ دەمەشقنى ، 638 - يىلى ئىرۇسالىمنى ، 640 - يىلى پۈتۈن پەلەستىن ۋە سۈرىيىنى بېسىۋالدى .

شەرققە قارىتىلغان ئۇرۇشمۇ خەلىپە ئۆمەر ۋاقتىدا باشلانغانىدى . نەتىجىدە 642 - يىلى ساسانىلار مۇنقەرز قىلىندى . شۇ چاغلاردا قاھىرە ۋە ئىسكەندەرىيە شەھەرلىرى ئەرەبلەرنىڭ قولىغا ئۆتكەنىدى .

ھەزرىتى ئەلىنىڭ قەتل قىلىنىشىدىن كېيىن سۈرىيىدىكى ئۈمەييە قەبىلىسىدىن بولغان مۇئاۋىيە دەمەشقە ئۈمەييە (661 — 750) سۇلالىسىنى تەشكىل قىلدى . شۇنىڭدىن باشلاپ سايلام ئاساسىدا خەلىپە بەلگىلەش تۈزۈمى ئەمەلدىن قالدى . ئۈمەييە سۇلالىسى دەۋرىدە ئەرەبلەر تۇنىس ، ئال-جىرىيە ، مولوگانى قولغا كەلتۈرۈپ ، 711 - يىلى جىلتار بوغۇزىدىن ئۆتۈپ ئىسپانىيە (ئاندالۇسىيە) نى ئىستېلا قىلدى . ئەرەبلەر فرانسىيىگە يۈرۈش قىلغاندا زەربىگە ئۇچراپ بىلۇنۇس تاغلىرىنىڭ جەنۇبىدا توختىدى . شەرقتە پېرسىيىدىن داۋاملىق ئىلگىرىلەپ ئافغانىستاننى ، غەربىي شىمالىي ھىندىستاننى (ھازىرقى پاكىستاننى) ئىستېلا قىلىپ ، ئامو دەريا ، ئارال دە-گىزى ، سىر دەريانىڭ ئوتتۇرا ئېقىمىنى بېسىۋالدى . شۇنداق قىلىپ ئارال دېڭىزىدىن نىل دەرياسىغىچە ، پامىر تاغلىرىدىن ئىسپانىيىگىچە بولغان كەڭ زېمىن ئەرەب خەلىپىلىكىنىڭ ھۆكۈمرانلىقىغا ئۆتتى .

ئوتتۇرا ئاسىيانىڭ ئەرەب ئىستېلاچىلىرى قولغا ئۆتۈشى ئانچە ئاسان بولغىنى يوق . ئوتتۇرا ئاسىيا خەلقىنىڭ ئەرەبلەرگە قارشى كۈرىشى ھەققىدە كۈلتېگىننىڭ جەڭلىرى ، « گۆر ئوغلى » خەلق ھېكايىسى قاتارلىق كۆپلىگەن تارىخىي خاتىرىلەر ۋە بەدىئىي رىۋايەتلەر ساقلاندى . ئوتتۇرا ئاسىيادا ئىسلامىيەت ھەربىي يۈرۈشلىرى بىرقانچە قېتىم تەكرار ئېلىپ بېرىلدى . VII ئەسىردىن IX ئەسىرگىچە ھەتتا VII ئەسىرگىچە ئىسلاملاشتۇرۇش غازات ئۇرۇشلىرى ئۈزۈلمىدى . بۇ ئارىدا ئىسلاملاشتۇرۇش يۈرۈشلىرىنى ئەرەبلەر ، پارسلار ، سامانىلار ، قاراخانلار ، ئەڭ ئاخىرىدا ئۇيغۇرلاشقان تۇغلۇق تۆ-مۇرخان ئەۋلادلىرى داۋاملاشتۇردى .

ئوتتۇرا ئاسىيانىڭ ئىسلاملىشىشى بىر قانچە تارىخىي باسقۇچ ئارقىلىق ئورۇندالدى .

ئەرەبلەر 15 يىلغا يېقىن ۋاقىت سەرپ قىلىپ ئىران تېررىتورىيىسىنى بېسىۋالغاندىن كېيىن ، 651 - يىلى ئوتتۇرا ئاسىيا ۋە خۇراسان شەھەر مەم-لىكەتلىرىنىڭ بىرلەشمە نەلىكىدىن غالىبلار سۈپىتىدە مەيدانغا چىقتى . ئۇلار ئوتتۇرا ئاسىيانى ئىستېلا قىلىش ئۈچۈن مەرۋىگە بارىگاھ قۇردى ، پات - پات ئامو دەريادىن ئۆتۈپ ماۋارائۇننەھرگە كىرگەن تۇنجى ئەرەب سەركەردىسى دەمەشق خەلىپىسى مۇئاۋىيە تەرىپىدىن 674 - يىلى ئەۋەتكەن ئۆبەيدۇللا

ئىبن زىياد ئىدى .

ئۇنىڭدىن كېيىن ئىككىنچى ئەرەب سەركەردىسى سەئىد ئىبن ئوسمان 676 - يىلى بۇخاراغا قايتا ھۇجۇم قوزغاپ ، ئىشنى سۈلھ بىلەن ئال-خىرلاشتۇردى . بۇ چاغدا 30 مىڭ ئوتتۇرا ئاسىيا ئاھالىسى ئەسىر سۈپىتىدە قۇل قىلىنىپ ئوتتۇرا - يېقىن شەرقتە يۆتكەلگەندى . ئۇلار كېيىنچە ئىسلا-مىيەت شەرقىنىڭ مەدەنىيەت گۈللىنىشىگە ئۆز ھۈنەر - ماھارىتى ۋە سەنئىتى بىلەن تۆھپە قوشتى . بۇخارا خەلقىنىڭ ئەر كېرەۋەر بىر تۈركۈم ئوغلانلىرى ئەرەب سەركەردىسى سەئىد ئىبن ئوسمان ئوردىسىغا باستۇرۇپ كىرىپ ئۇنى ئۆلتۈردى ۋە ئۆزلىرىنىمۇ ھالاك قىلدى .


شۇنىڭدىن كېيىن قوتەيبە ئىبن مۇسلىم خۇراسانغا ئەرەب نائىبى بولۇپ بەلگىلەندى . ئەرەبلەر بىلەن ئوتتۇرا ئاسىيا تۈركىي خەلقلەرى ئوتتۇرىسىدىكى دەھشەتلىك جەڭلەر باشلىنىپ كەتتى . چاش (تاشكەنت) ، تالاس ، چۇۋادىلىرىدا ، يەرغانە ۋە توخارىستاندا ، زەرەپشان ۋادىسىدا ، بۇخارا ، سەمەرقەنت رايونلىرىدا تۈركىي خەلقلەر غايەت زور كۈچ بولۇپ ياشايتتى . سىر دەريانىڭ شىمالى ، يەتتسۇ ، ئىلى ۋە ئېرتىش ، نا-رىن - قىزىلسۇ ۋادىلىرىدا ، قەشقەرىيە ۋە تارىم ساھىلىدا قەدىمكى غەربىي ۋە شەرقىي تۈرك قەبىلىلەر ياشايتتى . بىلازورنىڭ يېزىشىچە ، VII ئەسىرنىڭ 80 - يىللىرى تۈركلەر ئەرەب ئىستېلاچىلىرىنى نىشاپورغىچە سۈرۈپ تاشلىغانىدى .

قوتەيبە 706 - يىلى ئامو دەريانىڭ زەرەپشان ۋادىسىغا يۈرۈش باش-لىدى . 709 - يىلى بۇخارانى ئىگىلىدى . 712 - يىلى 20 مىڭ كىشىلىك قوشۇن بىلەن سەمەرقەنتكە ئۆز ئىنىسى ئابدۇراخماننى ئەۋەتتى . ئۇ كىشى نەسەق ، خارەزىمدىن 20 مىڭ كىشىلىك ئەسكەر تەلەپ قىلىپ ، ئۆز يۈرۈشىنى داۋاملاشتۇرۇۋاتقاندا ، خەلىپە ۋەلىد (705 — 715) ئۆلۈپ ، ئور-نىغا چىققان سۇلايمان خەلىپە قوتەيبىنى ئۆز رەقىبى سۈپىتىدە تەقىپ قىلدى . ئۇ 715 - يىلى يەرغانىدە قوزغىلاڭ كۆتۈرگەن ئەرەب ئەسكەرلىرى تەرىپىدىن ئۆلتۈرۈلدى .

شۇنىڭدىن باشلاپ ، ئىسلاملاشتۇرۇش ۋە ھەربىي ئىستېلا تۈپەيلى ئوتتۇرا ئاسىيانىڭ كەڭ ماۋارائۇننەھر رايونى ئەرەب خەلىپىلىكى ھۆكۈمران-

لىقىغا ئۆتتى ، بۇ يەرلەردە ئاھالە تەدرىجىي ئىسلام دىنىغا ئېتىقاد قىلىشقا باشلىدى .

تاكى سامانىلار خاندانلىقى زامانىغىچە سىر - تالاس دەريالىرى ياقىدىكى ئۇيغۇر ، ياغما ، قارلۇق ، تۈركەش قەبىلىلىرى ، جۈملىدىن ئېرتىش بويىدىكى يەمەكلەر ئەرەبلەرگە قارشى قاتتىق مۇداپىئە سېپى تۈزگەندى . يېڭىدىن مەيدانغا كەلگەن قاراخانلار خاندانلىقى بۇ كۈچنىڭ ئالدىنقى ئىستېھكامى بولدى . ئىسمائىل (ئىبن ئەخمەت) سامانى (865 — 892) ھاكىمىيىتى ھەتتا بۇخارا سىرتىغا مۇداپىئە سېپىلىرى سالدۇرغانىدى . ئۇ 892 - يىلى باھار ئېيىدا (ھىجرىيىنىڭ 280 - يىلى مۇھەررىم ئېيىدا) تالاس - بالاساغۇن لىنىيىسىگە كەڭ كۆلەمدە دىنىي ھۇجۇم قوزغىدى . نەتىجىدە قاراخانلارنىڭ ئىككىنچى سۇلتانى ئوغۇلچاق قىدىرخان بالاساغۇندىن قەشقەرگە چېكىندى . ئىسمائىل سامانى سىر دەريا ئوتتۇرا ئېقىمىدىكى تالاستىن تاكى چۇ دەرياسىنىڭ ئاياغ ئېقىمىغىچە بولغان يەرلەرنى قولغا كىرگۈزۈپ ، 15 مىڭ كىشىنى ئەسىر ئېلىپ ئىسلام دىنىغا بەيئەت قىلدۇردى . بۇ جايلاردىكى مانىي ۋە خرىستىئان ئىبادەتخانىلىرى چىقىپ تاشلىنىپ ، ئۇلارنىڭ ئورنىغا مەسچىتلەر سېلىندى .



13 - رەسىم سۇلتان ساتۇق بۇغراخاننىڭ ئاتۇشتىكى قەبرىگامى (ئىلگىرىكى نۇسخا)

ئىسلام دىنى ئۇيغۇر ياغمىلىرىنىڭ پادىشاھى سۇلتان ساتۇق بۇغراخان تەرىپىدىن 932 - يىلى قەشقەردە ھۆكۈمرانلىق ئورنىغا كۆتۈرۈل-

گەندى . پاناھلىق تىلەپ ئاتۇشقا كەلگەن سامانى شاھزادىلىرىدىن ئەبۇ نەسىر سامانىنىڭ دىنىي تەشۋىقاتى ، سۇلتان ساتۇق بۇغراخاننىڭ ئوردا ئۆزگىرىشىدە ھەل قىلغۇچ رول ئوينىدى . شۇنىڭدىن باشلاپ ، ئاقسۇ - خوتەننى ئىسلاملاشتۇرۇش ئۈچۈن 971 - يىلىدىن 992 - يىلىغىچە قانلىق ئىچكى ئۇرۇش داۋام قىلدى . بۇ ئىشنى سۇلتان ساتۇق بۇغراخاننىڭ ۋارىسلىرى مۇسا ئىبن ئابدۇكېرىم ، ئەلى ئىبن مۇسا ، ھەسەن ئىبن مۇسا (ھەسەن بۇغراخان) ، يۈسۈپ قىدىرخان قاتارلىقلار ئاخىرىغا يەتكۈزدى . شۇنى ئېيتىش ھاجەتكى ، قاراخانلار ئىسلام دىنىنى قوبۇل قىلىش بىلەن بىر ۋاقىتتا ، ئۆزلىرىنىڭ مانىي دىنىدىكى بوۋىلىرى كۈل بىلكە قىدىرخان ، ئوغۇلچاق قىدىرخان ئىشلىرىغا ۋارىسلىق قىلىپ ، « قولىدىن كەتكەن زېمىننى قايتۇرۇۋېلىش » ئۈچۈن سامانىلارغا قارشى ئۈزلۈكسىز ئۇرۇش ئېلىپ باردى . خۇددى ئىسمائىل سامانى تالاس يۈرۈشىدە 892 - يىلى قازا قىلغىنىدەك ، سۇلتان ساتۇق بۇغراخان بۇخارا يۈرۈشىدە 956 - يىلى قازا قىلدى . قاراخانلار 999 - يىلى سامانىلار خاندانلىقىنى مۇنقەرز قىلدى . شۇنىڭدىن كېيىن ئوتتۇرا ئاسىيادا مەيدانغا كەلگەن قاراخانلار ، غەزەۋىلەر ، خارەزم شاھلىقى كېيىنكى ئوغۇز سالىجۇقلىرى ئىسلامىيەتنىڭ تۈركىي خەلقلەر ئارىسىدا بەرقارار تاپقانلىقىنى كۆرسەتتى .

قاراخانلارنىڭ ئىسلامىيەتكە ئۆتۈشى مۇناسىۋىتى بىلەن بېشبالىق - قۇجۇ ئۇيغۇر ئارىسلانخانلىقى ئارىسىدىكى دىنىي ئېتىقاد زىددىيەتلىرى كۈچەيدى . ئەھۋال نەچچە ئەسىرگىچە خۇددى كارل ماركسنىڭ ئېيتقىنىدەك بولدى : « قۇرئان » ۋە ئۇنىڭغا ئاساسلانغان ئىسلام قانۇنىدا ھەر خىل ئوخشىمىغان مىللەت ۋە رايونلار ئاددىيلا فورما بويىچە ئىككى خىل مىللەت ۋە ئىككى خىل دۆلەتكە ئايرىلاتتى ، ئۇ بولسىمۇ مۇسۇلمان ۋە كاپىر دېگەندىن ئىبارەت ئىدى » ① بېشبالىق - قۇجۇ ئۇيغۇر خاندانلىقىدىكى ئۆز ۋەتەن ۋە ئۆز مىللەت خەلقىمۇ خۇددى شۇ فورمىدا غەيرىي خەلقلەر سانىلىپ كەلدى .

تارىخىي مەنبەلەرگە ئاساسلانغاندا تۇغلۇق تۆمۈرخان مەۋلانە ئەر-شىدىن تەرىپىدىن ئاقسۇدا يىگىرمە تۆت يېشىدا مۇسۇلمان بولغاندىن كېيىن

① « ماركس - ئېنگىلس ئەسەرلىرى » ، 10 - توم ، خەنزۇچە نەشرى ، 180 - بەت .

ئۇ ئىسلامىيەتنى ئاقسۇ - كۇچار - قارا شەھەر ئەتراپىغا تارقاتتى . ئۇنىڭ ئوغلى خىزىر خوجا خان بەشبالىق ۋە قۇجۇ بۇددا ئۇيغۇرلىرىغا دەھشەتلىك ھۇجۇم قوزغاپ ، ئۇ يەرگە ئىسلام دىنىنى تارقاتتى . شۇنداق قىلىپ تۇنجى ئەرەب سەركەردىسى ئەبەيدۇللا ئىبن زىيادىن خىزىر خوجىغىچە ئۆتكەن بىر قانچە ئەسىرلىك قانلىق جەڭلەر نەتىجىسىدە ئۇيغۇر ۋە ئوتتۇرا ئاسىيا خەلقى ئومۇميۈزلۈك ئىسلامىيەتكە قەدەم قويدى .

ئىسلامىيەتنىڭ ئۇيغۇرلار ئارىسىدا مۇتلەق ھۆكۈمران ئورۇنغا كۆتۈرۈلۈشىدىن خېلى ئىلگىرىلا ئەرەب خەلىپىلىكلىرىنىڭ ئەلچىلىرى تاڭ سۇلالىسى ئوردىسىدا پەيدا بولغانىدى .

« كونا تاڭنامە ، داشى تەزكىرىسى » دە يېزىلىشىچە ، 651 - يىلى چۈەنجۇدىن « ھىجرىيە 650 - يىلى ۋاپات قىلدى » دېگەن ئەرەبچە خەت يېزىلغان ئەرەب كىشىنىڭ قەبرىسى تېپىلغانلىقى بۇنىڭغا پاكىت بولالايدۇ . ئابباسىيە خەلىپىلىكى ۋاقتىدا ئېلىمىز بىلەن سودا قاتنىشى داۋاملىق ساقلاندى . خاققا Ⅱ X ئەسىرنىڭ دەسلەپىدە كۆپلىگەن ئوتتۇرا ئاسىيالىق ئىسلاملاشقان ئاھالە چىڭگىزخان قوشۇنىغا ئەگىشىپ ئىچكى ئۆلكىلەرگە كېلىپ ئو-رۇنلاشتى . مۇشۇ ئاساستا خۇيزۇلار شەكىللەندى . بۇ ئىسلام دىنىنىڭ ئىچكى ئۆلكىلەرگە كەڭ تارقىلىشىغا ئېلىپ كەلدى .

ئۇيغۇرلار ۋە ئوتتۇرا ئاسىيادا ئىسلامىيەتنىڭ قارار تاپقانلىقى ئۇيغۇر ئىسلام مەدەنىيىتى ۋە ئۇنىڭ بارلىق ئېتنولوگىيىلىك ، ئىدىئولوگىيىلىك جەھەتلىرىگە تارىخىي خاراكتېرلىك تەسىر كۆرسەتتى .

2 . ئۇيغۇرلاردا ئىسلام مەدەنىيىتىنىڭ شەكىللىنىشى ۋە ئۇنىڭ خاسلىقى

ئۇيغۇرلارنىڭ ئىسلامىيەتنى قوبۇل قىلىشى ۋە ئىسلامىيەتنىڭ ئۇيغۇرلىشىشىدىن ئىبارەت ھەر ئىككى جەريان ئەسىرلەر داۋامىدا ئۇيغۇر ئىسلام مەدەنىيىتىنى شەكىللەندۈردى .

ئۇيغۇر ئىسلام مەدەنىيىتى ئوقۇل يىپەك يولى ئۇيغۇرلىرىدىكى ھادىسىلار بولۇپ قالماستىن ، ئۇ پۈتكۈل غەيرىي ئەرەب ئىسلام ئەللىرى ۋە رايونلىرىدا بولغان ئىسلامىيەتنىڭ مىللىي ۋە مەھەللىلىشىش ھادىسىسىنىڭ

بىر قىسمى سۈپىتىدە يۈز بەردى . بۇ مەنزىرىنى ئەنگىلىيە ئالىمى بىرناردلېۋىس « تارىختىكى ئەرەبلەر » ناملىق كىتابىدا X ئەسىردىكى ئەرەب مۇئەللىپى ئەلجەھزنىڭ « ئابباسىيە سۇلالىسى پارسىلار بىلەن خۇراسانلىقلار-نىڭ ، مەرۋان قەۋمى سۇلالىسى بولسا ئۈممەييەلىكلەر بىلەن ئەرەبلەرنىڭ » دېگەن بىر جۈملە سۆزى بىلەن سۈۋۈللاشتۇرغانىدى ① .

ئىسلامىيەتنىڭ ئۇيغۇرلار ئارىسىدا قارار تېپىشى ئىسلامىيەت ئومۇمىي-لىقىنى ئۇيغۇر ئىسلام مەدەنىيىتى شەكىلدە ماسلاشتۇرۇش ئاساسىدا يۈز بەردى . بۇنىڭ رويلىقى چىقىش جەريانىنىڭ تەپسىلاتى مۇنداق بولدى :

ئىسلامىيەت ئوتتۇرا ئاسىيادا ئۈچ ئەسىرگە يېقىن داۋام قىلىپ ، ئوتتۇرا ئاسىياچە ئىسلام مەدەنىيىتى تۈسىگە كىرگەندىن كېيىن ، ئۇيغۇرلار ئارىسىغا تارقىلىپ ، ئۇيغۇر ئىسلام مەدەنىيىتىنى شەكىللەندۈردى . ئۇيغۇر ئىسلام مەدەنىيىتى ئۆزى بىر خىل سېنىپلىك ھادىسە سۈپىتىدە مەيدانغا كەلدى .

ئۇيغۇرلار ئارىسىدا يىلتىز تارتقان ئىسلامىيەت تېخىمۇ سېنىپلىك خاراكتېر ئېلىپ ، ئۇيغۇر خەلقىنىڭ قەدىمكى دىنى ۋە مەدەنىيىتى بىلەن ئۆزلىشىپ ، روشەن مەھەللىۋى تۈسكە كىردى . بۇ يېڭى ۋە ئۆزگىچە ئىدىئولوگىيىلىك سىستېما بولغان ئىسلامىيەتنىڭ ئۇيغۇر مىللىي مەھەللىۋى مەدەنىيىتى تەسىرىگە ئۇچرىغانلىقى ۋە ئۇنىڭ ئەسلىدىكى بىر قاتار ئەنئەنى-لىرىگە مۇرەسسە قىلىشقا مەجبۇر بولغانلىقى مۇناسىۋەتلىك بولدى .

شۇنى تىلغا ئېلىپ ئۆتۈش ھاجەتكى ، ئەرەبلەر ئىستېلا قىلغان كەڭ تېررىتورىيە كۆلىمى جەھەتتىن ئەرەبلەر ياشىغان ئەسلى تېررىتورىيىدىن نەچچە ھەسسە كەڭ ، مىللىي تەركىبى خىلمۇ خىل ئىدى . بۇ ھالەت ئەرەبلەرنىڭ دىنىي مەسىلىسىدە كەڭ قوللۇق بولۇشىغا ، ھەر خىل قېتىشم-چىلىققا يول قويۇشىغا سەۋەب بولدى . ئۇنىڭ ئۈستىگە ئەرەب خەلىپىلىكىنىڭ ھۆكۈمران كۈچلىرى ئىچىدىمۇ دىنىي ۋە سىياسىي مەسىلەلەردىكى كۆز قاراش پۈتۈنلەي بىرلىككە كەلمىگەن ، تۈرلۈك ھاكىمىيەت تالاشقۇچى سىياسىي گۇرۇھلار ۋە دىنىي مەزھەپلەر ئارىسىدىكى ئىختىلاپ ، ھەتتا قانلىق توقۇنۇشلار ئاياغلاشمىغانىدى .

① شۇ كىتاب ، 1979 - يىلى ، خەنزۇچە نەشرى ، 88 - بەت .

بۇنىڭدىن باشقا ئەرەبلەر ئىستېلا قىلغان كەڭ تېررىتورىيىدە ياشىغۇچى ھەر مىللەت خەلقىنىڭ ، جۈملىدىن ئوتتۇرا ئاسىيا ۋە ئۇيغۇر خەلقىنىڭ ئەنئەنىۋى مەدەنىيىتى ئەرەبلەرنىڭكىدىن ئومۇمەن ئۈستۈن ئورۇندا تۇراتتى . بۇ خەلقلەرنىڭ بىر قانچە مىڭ يىللىق مەدەنىيىتىنى پۈتۈنلەي ئىسلام ئېتىقادى بىلەن بىر يوللا ئىنكار قىلىۋېتىش مەڭگۈ مۇمكىن ئەمەس ئىدى . ئەرەب خەلقىلىكلىرى بۇ خەلقلەرگە يېڭى مەدەنىيەت ئەمەس ، بەلكى يېڭى دىنىي ئېتىقاد ئېلىپ كەلگەندى . بۇ ھال ، ئەمەلىيەتتە ئىسلام دىنىنىڭ ھەر قايسى خەلقلەر ئارىسىدا مەھەللىۋىلىشىشى ، يەرلىك مەدەنىيەت ۋە ئادەتنىڭ مەلۇم جەھەتلىرى بىلەن ئۆزىنى تولدۇرۇشنى تەلەپ قىلاتتى .

ناھايەت ، ئەرەبلەر ئىستېلا قىلغان كەڭ تېررىتورىيىدە تېز ئارىدا مۇستەقىل ، يېرىم مۇستەقىل يەرلىك ئىسلاملاشقان ھاكىمىيەتلەر مەيدانغا چىقتى . بۇ رايونلاردا « قۇرئان » بىلەن خەلقىلىك سەنئىتى ئېتىراپ قىلىنغاندىن باشقا ، يەنىلا ئەسلىدىكى مىللىي مەدەنىيەت داۋاملىق ساقلاندى .

ئۇيغۇر خەلقى ئىسلامىيەتتىن كېيىن ئالەم ۋە ئۇنىڭ مەنبەسى ، ئادەم ۋە ئۇنىڭ تەڭرى ئالدىدىكى مەجبۇرىيەتلىرى توغرىسىدىكى شامانىزم ، ئا-تەشپەرەسلىك ، بۇددىزم ۋە مانىزملىق تەسەۋۋۇر ۋە ئەقىدىلەر ئورنىغا « ئاللانىڭ بىرلىكى » ۋە ئۇنىڭ سۈپەتلىرى ، ئادەمنىڭ يارىتىلىشى ۋە مۇسۇلمانچىلىق مەجبۇرىيەتلىرى توغرىسىدىكى يېڭى قاراش ۋە ئەقىدىلەرنى ئالماشتۇردى . ئىسلام مۇسۇلمانچىلىقنىڭ پەرھىزلىرى — ئىمان ، ناماز ، روزا ، زاكات ، ھەج قىلىش شەرتلىرى ئۇيغۇر روھىيىتىنىڭ ھەممە تەرەپلىرىگە ئورنىشىپ غايەت زور دائىمىي ئېتىقاد دىنىي پائالىيەت تۈسىنى ئالدى . ئۇيغۇرلاردا مەخسۇس دىنىي تەبىقىلەر — شەيخۇل ئىسلام ، ھەر دەرىجىلىك قازى ۋە مۇپتتالا ، ھەر دەرىجىلىك جامائە — مەسچىت ، ئىمام — مەزىنلىرى ، مازار — ماشايىخ شەيخلىرى ، دىنىي مەدرىس — مەكتەپ مۇدەررىس ئۆلىما-لىرى مەيدانغا كەلدى . شۇنىڭ بىلەن بىللە يەنە شامانىزم ، ئاتەشپەرەسلىك ، بۇددىزم دەۋرىدىكى بىر قاتار ئەم — ئىرىم ، تەبىر — جوراش ، ئۆرپ — ئادەت ، مۇراسىم — ئايەم قائىدىلىرىنى داۋاملاشتۇرۇپ كەلدى . ئۇلار بۇ قەدىمكى قائىدە — ئادەتلەرنى ئىسلام دىنىنىڭ تۈسگە كىرگۈزۈۋېلىشتى . ئۇلارنىڭ ئەۋلادلىرى قايسىبىرىنىڭ ئىسلامچە ۋە قايسىبىرىنىڭ غەيرىي

ئىسلامچە ئىكەنلىكىنى پەرق ئېتەلمىدى . تۈرلۈك سەيلىلەر ، نورۇز بايراملىرى ، قاپاق كۆيدۈرۈش ئايىمى ، باخشى — داخانلىق ، ھەر خىل دۈ-ئايى بەند قىلىش ، تىببىي ئەم — ئىرىم ۋە توي — تۆكۈن ئادەتلىرىنى بۇنىڭغا مىسال قىلىش مۇمكىن . ھەتتا بىر قاتار غەيرىي ئىسلام شەخسلەرنىڭ قەبرىلىرى ئىسلام نۇر چەمبىرىكى ئاستىدا ساقلاپ قېلىندى . بىر قاتار « يال-غان مازار — ماشايىخ » لار ، ئەنە شۇنداق ئىسلامىيەت ئۈچۈن يالغان ، يەرلىك خەلق تارىخى ئۈچۈن راست مازارلاردىن ئىدى .

ئۇيغۇر خەلقى ئىسلامىيەتتىن كېيىن ، ئۆزىنىڭ ئەنئەنىۋى سەنئىتىنى راۋاجلاندۇرۇپ كەلدى . بۇ ئوخشىمىغان سەنئەت ژانىرلىرىدا ئوخشىمىغان ئۇيغۇر ئىسلام سەنئىتى ئۇسلۇبى بەرپا قىلدى . مۇزىكا — ئۇسسۇل سەنئىتى ساھەسىدە ، ئۇيغۇر خەلقىدە « خۇدا بىلەن رۇسۇل ، دۇتار بىلەن ئۇسسۇل » دېگەن سۆزدە گەۋدىلەنگەندەك ئىسلام بىلەن مىللىي سەنئەت بىللە تۇتۇلدى دىغان ھالەت شەكىللەندى . مۇقاملار خانىقالاردا ، سەيلىلەردە ، خەلق مەشرەپلىرىدە ، ھەتتا ئوردىلاردا ئۆزىنىڭ قىزغىن ، مۇڭلۇق ، تەسىرلىك كۈيلىرىنى توختاتمىدى . ئۇسسۇللار ئۆز سەنئەم — جۈلالىرىنى داۋاملاشتۇرۇپ كەلدى . ئۇيغۇر خەلقى ئېگىز — ئېگىز مۇنارلار ، پەشتاقلار بىلەن بېزەندۈرۈلگەن ئىبادەتخانىلار ئۈستىگە ئىسلام زاھىدىلىرى نەزەرىدە « شەيتان ئويۇنى » دەپ قارالغان ناغرا — سۇنئەتلەرنى ئېلىپ چىقىپ چىلىپ ، چوڭ — چوڭ ساما سورۇنلىرى قۇرۇشتى .

ئىسلام مەدەنىيىتى ئائىلە ، يۇرت — مەھەللە ، شەھەر قۇرۇلۇشلىرىدا ئۇيغۇر خەلقىگە خاس بىناكارلىق ئۇسلۇبى شەكىللەندۈردى . ئوردا — قەسىر ، جامائە — مەسچىت ، مەقبەرە — قەبرە گۈمبەزلىرىنىڭ ياسىلىشىدا ئەڭ نەپىس ئىسلام نەقىشلىرىنىڭ شەكىل ۋە نۇسخىلىرى بىلەن مىللىي نەقىش-لەرنى بىرلەشتۈردى . بۇ ئەسلىدىمۇ ئىسلام مەدەنىيىتىگە توپلانغان ھەر قايسى ئەللەر بىناكارلىق تەجرىبىلىرىنىڭ ئۇتۇقى ئىدى . گەرچە تەسۋىرىي سەنئەتنىڭ پورتىرتىب شەكلى تەقىپ قىلىنغان بولسىمۇ ، تەدرىجىي ئادەم ، ھايۋان ، قۇش ۋە ئۆسۈملۈكلەر تەسۋىرلەنگەن تام سۈرەتلىرى ۋە قىستۇرما رەسىملەر داۋاملىق ئۆز تەسىرىنى كۆرسەتتى .

ئەرەب يېزىقى تەدرىجىي ئۇيغۇر يېزىقىنىڭ سۆڭىكى بولۇپ قالدى .

ئۇيغۇر تىلى تەركىبىگە پارس ۋە ئەرەب ئىبارىلىرى كىرىپ كەلدى . بۇ ھا-
لەت كېيىنچە « چاغاتاي تىلى » سېنىكىرىمىنى كەلتۈرۈپ چىقاردى . ئەرەب
يېزىقى ئاساسدا شەكىللەنگەن ئۇيغۇر يېزىقىغا خاس خەتتاتلىق سەنئىتى ۋە
مەشھۇر خەتتاتلىق ماھارىتى نامايەندىلىرى مەيدانغا كەلدى . بۇنىڭغا
تۇتۇشىلا ئاروز شېئىرىيىتىنىڭ تۈركىي ئاروزدىن باشقا ئەرەب - ئەجەم ئا-
روز بەھەرلىرى ئۇيغۇرلار ئارىسىدا ئومۇمىيلىشىشقا قەدەم قويدى .

ئەرەب خەلىپىلىكلىرى توپلىغان كالىندارچىلىق ، ماتېماتىكا ،
تېبابەتچىلىك ئۇنۋانلىرى ئۇيغۇر مەدەنىيىتى ۋە ئىلىم - مائارىپىنىڭ يېڭى
ئۇنۋانلىرى بىلەن قوشۇلۇپ كەتتى .

ئۇيغۇر ۋە ئوتتۇرا ئاسىيا خەلقى ئىسلام خەلىپىلىكىدىكى سۈنئىي ،
شىئە مەزھەبلىرىدىن باشقا ئوخشىمىغان دەۋرلەردە مەھەللىۋى مەزھەپ ، ئې-
قىمىلار بىلەن مەيدانغا چىقتى . ئەھمەت يەسەۋىي ئېقىمى (جەھرىيە) ،
نەقىشەندىيە (بالاگەردان) ئېقىمى ، غىزىدۇنچىلىق ، غەۋسىيە (قادىرىيە)
ئېقىمى ، ئىسھاقىيە (قارا تاغلىقلار) مەزھەپ ئېقىمى ، ئىشقىيە (ئاق
تاغلىقلار) مەزھەپ ئېقىمى قاتارلىقلار مەيدانغا كېلىپ ، بىر قاتار ئىسلام ئە-
قىدىلىرىنى ئۆزىنىڭ خاس روھىيەتچىل قاراشلىرى بىلەن قايتا ئىزاھلاشتى .
شۇنداق قىلىپ ، ئىسلامىيەت پۈتۈن ئۇيغۇر خەلقىنىڭ مەنىۋى
ھاياتى ۋە ئىدېئولوگىيىلىك قاراشلىرى ، نۇرمۇش ئادىتىگە چوڭقۇر تەسىر
كۆرسەتتى . شۇنى تەكىتلەش ھاجەتلىك ، مۇنداق تەسىر ئوقۇل ئىسلام
ئېتىقادىغا كۆرە پۈتكۈل ئىسلام شەرقىدە قايتا شەكىللەنگەن ئاتالمىش « ئە-
رەب مەدەنىيىتى » ئارقىلىق مۇشۇ ئالەمشۇمۇل تارىخىي ئەھمىيەتكە ئىگە
بولغان سېنىكىرىمىنىڭ مەدەنىيەت ئارقىلىق يۈز بەردى . ئۇنى ئوقۇل ئىسلام
ياكى ئەرەب ھادىسىسى دېيىشكە بولمايدۇ .

3 . ئىسلامىيەت شەرقىدە مەدەنىيەت گۈللىنىشى ۋە يىپەك يولىدا

ئۇيغۇر پەلسەپە تارىخىنىڭ يېڭى پەسلى

مەدەنىيەت گۈللىنىشى (ئەدەبىيات - سەنئەت ئويغىنىشى) -
« رېنېسانس » ھادىسىسى ياۋروپادا فېئودالىزمنىڭ ئاخىرقى باسقۇچى
بىلەن كاپىتالىزم شەكىللىنىش باسقۇچى ئارىسىدىكى بىر پۈتۈن دەۋرگە

خاس ھادىسە دەپ قارىلىپ كەلگەندى . ھازىرقى زامان ئالىملىرى بۇ قاراشقا
ئېتىراز بىلدۈرۈشكە ۋە قەدىمكى پارلاق مەدەنىيەتكە ئىگە بولغان شەرق
ئەللىرى ۋە مىللەتلىرى ئارىسىدىمۇ رېنېسانس ھادىسىسىنىڭ يۈز بەرگەن-
لىكىنى مۇئەييەنلەشتۈرۈشكە كىرىشتى .

ئاكادېمىك ن . پ . كونراد « غەرب بىلەن شەرق » (1966 - يىلى
موسكۋا نەشرى) ناملىق كىتابىدا رېنېسانس ھادىسىسىنىڭ ئومۇمىي ئالا-
مەتلىرى ، بولۇپمۇ « شەرق مەدەنىيەت ئويغىنىشى » ھەققىدە مۇنداق يازدۇ :
« ئويغىنىش دەۋرى ئىتالىيە خەلقى تارىخىغا ئەنئەنەلۈك بولۇپ قالسا
كېرەك ، يەنى ئۇ ئىنسان تارىخى ھاياتىنىڭ « خۇسۇسىي ھالىتى » بولسا
كېرەك . ئۇ ئۆزىنىڭ قەدىمكى ۋە ئوتتۇرا ئەسىر تارىخىغا ئىگە بولغان
خەلقلەر تەرەققىياتىنىڭ باسقۇچلىرىدىن بىرىدۇر . ئويغىنىش دەۋرى ئۇلاردا
ئىلىك ئوتتۇرا ئەسىر بىلەن سوڭى ئوتتۇرا ئەسىر چېگرىسىدا تۇرغان
مەخسۇس تارىخىي دەۋرى ، يەنى فېئودالىزم دەۋرىنىڭ باسقۇچلىرىدىن بى-
رىنى تەشكىل قىلغان ... ئىران ، ئوتتۇرا ئاسىيا ، شىمالىي غەربىي ھىندىستان
تارىخىدا IX - XII ئەسىرلەرنى ياۋروپا تارىخىدا X IV - X VI ئەسىرلەرنى
شۇنداق دەۋر دەپ ھېسابلاش مۇمكىن » (507 - بەت) .

شەرق مەدەنىيەت ئويغىنىشى ، جۈملىدىن ئىسلام مەدەنىيەت
گۈللىنىشى توغرىسىدا ن . پ . كونراد ۋ . ئى . سېمىانوۋنىڭ جۇڭگو رې-
نېسانسىغا بېغىشلانغان بىر قاتار ماقالىلىرى (1965 - يىلى) ، ئى . پ .
چېلىشپوۋنىڭ « ھىندى رېنېسانسى مەسىلىلىرىگە دائىر » دېگەن ماقالىسى
(1966 - يىلى) ، پ . ئى . براگىننىڭ پارس كلاسسىك ئەدەبىياتىغا بې-
غىشلانغان 12 ماقالىسى (1966 - يىلى) ، ئى . م . فىلىشتىنمىكىنىڭ « ئەرەب
كلاسسىك ئەدەبىياتى » ناملىق كىتابى (1965 - يىلى) ، خەيرۇللايوۋنىڭ
« ئويغىنىش دەۋرى ۋە شەرق مۇتەپەككۈرى » ناملىق كىتابى (1971 -
يىلى) ، « گورزىيە رېنېسانسى دەۋرى » ، « ئەرمەن رېنېسانسى دەۋ-
رى » ، « ئوتتۇرا ئاسىيا رېنېسانسى دەۋرى » ئىدىيىلىرى بىلەن تولغان
كۆپلىگەن ئەسەر ۋە ماقالىلەر شەرق ، جۈملىدىن ئىسلام شەرقىدىكى مەدە-
نىيەت گۈللىنىشى مەسىلىلىرىنى روشەنلەشتۈردى .

بىز ئىسلامىيەت مەدەنىيەت تىپىنىڭ شەكىللىنىشىنى ئىلگىرى

سۈرگەن كونراد قاراشلىرىنى تامامەن قوبۇل قىلىش بىلەن بىللە ، ئۇنىڭغا ئۈچ نۇقتىلىق يېڭى قاراش قوشتۇق :

بىرىنچىدىن ، شەرق مەدەنىيەت ئويغىنىشى IX — X ئەسىرلەر ئارىسىدا ئاساسلىقى ۋە گەۋدىلىكى ئىسلامىيەت شەرقىنى مەركەز قىلغان بو-لۇپ ، ئۇ گىرىك رىم ، كوشان - كۈسەن مەدەنىيىتىدىن ئىبارەت تۇنجى فېئوداللىق ئالەمشۇمۇل تارىخىي قىممەت ياراتقان مەدەنىيەت تىپىدىن كېيىن مەيدانغا كەلگەن ۋە ياۋروپا مەدەنىيەت ئويغىنىشىنىڭ ئۇرۇقىنى تېرىغان يەنە بىر قېتىملىق ئالەمشۇمۇل تارىخىي ئەھمىيەتلىك مەدەنىيەت تىپىنى بەرپا قىلغان مەدەنىيەت ئويغىنىشى بولۇپ ھېسابلىنىدۇ .

ئىككىنچىدىن ، ئىسلام شەرقىدىكى مەدەنىيەت ئويغىنىشى ئابباسىيە خەلىپىلىكىنىڭ شەكىللىنىشىدىن چىڭگىزخان ئىستېلاسىغىچە داۋام قىلىش جەريانىدا ھەر قايسى ئىسلام شەرق ئەللىرىدە ئوخشىمىغان باسقۇچ ۋە ئالا-ھىدىلىكلەرگە ئىگە بولغانلىقى بىلەن بىللە ، ئومۇمەن ئۈچ ئاساسىي باسقۇچقا بۆلۈنگەن . ئۇنىڭ بىرىنچى باسقۇچى ئەرەب - ئىران مەدەنىيىتى ئاساسىدا ، گىرىكلار ۋە ھىندىستان قاتارلىق شەرق خەلقىنىڭ قەدىمكى مەدەنىيەت مۇ-ۋەپپەقىيەتلىرىنى قوبۇل قىلىش ئاساسىدا باغدانى مەركەز قىلغان ئاساستا باشلاندى . كېيىنچە ئوتتۇرا ئاسىيا ۋە تۈركىي خەلقلەرنىڭ ئەرەب خەلىپى-لىكى دۇنياسىدا تۇتقان ئورنىنىڭ كۈچىيىشى ، خەلىپىلىكىنىڭ نىسپىي ھالدا چۈشكۈنلىشىشىگە ئەگىشىپ بۇخارا - سەمەرقەندى مەركەز قىلغان ماۋارا-ئۇننەھردە داۋام قىلغان ئىككىنچى باسقۇچنى شەكىللەندۈردى . قاراخانىلار خانلىقىنىڭ ئوتتۇرا ئاسىيانى تىزگىنلەش ۋە مەدەنىيەتتە گۈللەنگەن دەۋرگە قەدەم قويۇشى ، ئۇيغۇر ئەدەبىي تىلىنىڭ ئەرەب تىلى بىلەن بىۋاسىتە رىقابەتكە چۈشۈشى ، ھەتتا مەھمۇت قەشقەرى تىلى بىلەن ئېيتقاندا « دۆلەت قۇياشى تۈركلەر بۇرىچىدا تۇرغان » ، « زامان ئەھلىنىڭ ئىختىيارى تىزگىنى شۇلارنىڭ قولىدا » بولغان شارائىتتا بۇ تىلنى ئۆگىنىش « ھەر بىر ئەقىل ئىگىسىگە لايىق ۋە مۇناسىپ ئىش بولۇپ قالدى » دېگەن تارىخىي ۋەزىيەتنىڭ شەكىللىنىشى بىلەن ئىسلام شەرقىدىكى مەدەنىيەت ئويغىنىشى قەشقەرنى مەركەز قىلغان ئۈچىنچى باسقۇچقا كىردى .

ئۈچىنچى ، ئىسلام شەرقىدىكى مەدەنىيەت ئويغىنىشى بىۋاسىتە

كاپىتالىستىك جەمئۇرىيەتنىڭ ۋە تاۋار ئىگىلىكىنى ئۆز بايلىقتۇسىدا ئۆستۈر-مىدى . بەلكى ئۇ شۇنداق تارىخىي ۋەزىپىنى ئۆتىگەن ياۋروپا مەدەنىيەت ئويغىنىشىغا ئۇل سالىدى .

ئىسلام شەرقىدىكى مەدەنىيەت ئويغىنىشى ئىسلام دۇنياسىدىكى ئەر-كىن پىكىر ۋە ھەر خىل مەدەنىيەت تىپلىرىنىڭ تەدرىجىي يۈز بەرگەن ئارىلىشىشى (سېنكرېتىك) ھادىسىسى ئاساسىدا مەيدانغا كەلدى .

ئەرەبلەر ئۆزلىرى ئىستېلا قىلغان كەڭ تېررىتورىيىدىكى خەلقلەر ياراتقان غايەت زور ۋە رەڭگارەڭ مەدەنىيەت تەرىپىدىن ئىستېلا قىلىنماي قالدى . ئۇمەييە خەلىپىلىكى دەۋرىدىلا ئىسلام ئەقىدىچىلىرىگە زىت بولغان ئەر كىن پىكىر مەيدانغا چىقتى . بۇ مۇتەزىلىزم ئېقىمىدىن ئىبارەت ئىدى . « مۇتەزىلە » ئاتالمىشى سۆزمۇ سۆز مەنىدە « ئايرىلىپ چىققۇچى » دېگەن مەنىدە بولۇپ ، مۇتلەق ئىسلام ئىلاھىيەتچىلىكىنىڭ پارچىلانغانلىقىدىن دې-رەك بېرەتتى . مۇتەزىلىزم تەرەپدارلىرى ئىنساننىڭ ئەقىل - پاراستىنى ئۆلچەم قىلىشنى ، ھەممىنى ئەقىدە ، « ۋەھىي » بويىچە بىر تەرەپ قىلماس-لىقىنى ، ھەتتا « قۇرئان » نىمۇ تەتقىق قىلىش مۇمكىنلىكىنى تەشەببۇس قىلاتتى . ئەمما مۇتەزىلىزم تەشەببۇسچىلىرى ئۇمەييە خەلىپىلىكى تەرىپىدىن قاتتىق زەربىگە ئۇچرىغانىدى .

ئابباسىيە خەلىپىلىكى دەۋرىنىڭ دەسلەپكى دەۋرلىرىدە ئەر كىن پىكىر تەرەپدارلىرى ، جۈملىدىن مۇتەزىلىزم تەرەپدارلىرى زىيانكەشلىككە ئۇچرىغان بولسىمۇ ، خەلىپە مەمۇن (813 — 833) دەۋرىگە كەلگەندە مۇتەزىلىمنىڭ ئاساسىي تەشەببۇسلىرى ھەقىقەتكە مۇۋاپىق دەپ جاكارلى-نىپ ، خەلىپىلىكىنىڭ ھامىيلىقىغا ئۇچرىدى . ئۇ يالغۇز مۇتەزىلىمگە قوللىنىلغان كەڭ قوللۇق سىياسەت بولماستىن ، پۈتكۈل ئىسلام شەرقىدە يېڭى بىر تارىخىي دەۋرنىڭ يېتىپ كەلگەنلىكىنىڭ بىشارىتى ئىدى . بۇ دەۋرنى بىر بۆلەك تارىخچىلار ئابباسىيە خەلىپىلىكىنىڭ « ئالتۇن دەۋرى » دەپ ئاتىسىمۇ ، ئۇ ئەمەلىيەتتە پۈتكۈل ئىسلام شەرقىدە يۈز بەرگەن شەرق بىلەن غەرب مەدەنىيىتى مۇۋەپپەقىيەتلىرىنىڭ قايتا قوشۇلۇشىدىن ھاسىل بولغان دۇنياۋى تارىخىي خاراكتېرلىك يېڭى مەدەنىيەت گۈللىنىشى دەۋرى ، باشقىچە ئېيتقاندا ، ئىسلام شەرق مەدەنىيەت ئويغىنىشى (رېنسانس)

دەۋرى ئىدى. ئۇ گرىك — رىم مەدەنىيىتى، كوشان — كۈسەن مەدەنىيىتى، سۈي — تاڭ مەدەنىيىتىدىن كېيىن، ياۋروپا مەدەنىيەت ئويغىنىشىدىن ئىلگىرى مەيدانغا كەلگەن مۇھىم مەدەنىيەت تىپىنى نامايەندە قىلدى.

باغداد مەنسۇر، ھارۇن رەشىد، خەلىپە مەمۇن دەۋرىدە غايەت تەرەققىي قىلغان خەلقئارا شەھەرگە ئايلاندى. يىپەك يولى شەرق ۋە غەرب مەدەنىيىتىنى ئۇ يەردە بىرلەشتۈردى.

خەلىپە مەمۇندىن خەلىپە ۋاسىق (842 — 847) نىڭ ئاخىرقى مەزگىلىگىچە قىرىق نەچچە يىل ئىچىدە مۇتەزىلىم خەلىپىلىك تەرىپىدىن ھامىيلىققا ئىگە بولدى. خەلىپە مۇتەۋەككىلى (847 — 861) زامانىدا گەرچە رەسمىي سۈننىي ئەقىدىلىرى ئەسلىگە كەلتۈرۈلۈپ، مۇتەزىلىم تەقەبۇلىنىڭ، مەنسۇر ھەللاجدەك^① مەشھۇر ئەركىن پىكىر نامايەندىلىرى باغداد شەھەر مەيدانىدا دارغا ئېسىلغان بولسىمۇ ئىسلام شەرقىدە كۆتۈرۈلگەن مەدەنىيەت ئويغىنىشى تۇنجۇقۇپ كەتمىدى. مەلۇم مەنىدە، بۇ ھادىسە شەرق مەدەنىيەت ئويغىنىشىنىڭ باسقۇچلىرىنى يېڭىلىدى، ئۇنىڭ مەركىزىنى خەلىپىلىككە سالماقلىق تەسىر كۆرسىتىۋاتقان ئوتتۇرا ئاسىيا رايونلىرىغا — سامانىلار، كېيىنچە قاراخانىلار پايتهختلىرىگە يۆتكىدى.

شەرق مەدەنىيەت ئويغىنىشىنىڭ بىرىنچى باسقۇچىدا بىر بۆلەك مەشھۇر تەرجىمىشۇناسلار شەكىللەندى. باغداد، بەسەر، قۇبا قاتارلىق شەھەرلەردە سابىت ئىبن قۇررە (886 — 901)، قۇستە ئىبن لۇقا، ھۈسەيىن ئىبن ئىسھاق (810 — 878) قاتارلىق تەرجىمانلار گرىك سۈرىيە تىللىرىدىن گرىك — رىم مەدەنىيىتى نەمۇنىلىرىنى، ئالدى بىلەن گرىك پەلسەپىسى ۋە تەبىئەت ئىلمى دەستۇرلىرىنى ئەرەبچىگە تەرجىمە قىلدى. ئاتاقلىق تەرجىمان، جامائەت ئەربابى ئابدۇللا ئىبن ئەل مۇقفەفا (724 — 750)

① مەنسۇر ھەللاجى (858 — 922) پارىسنىڭ تۇرى دېگەن جايىدا تۇغۇلۇپ، 873 — 897 — يىللىرى سوپىزم تەتقىقاتى بىلەن شۇغۇللىنىپ «ئەنەلەق (مەنۇ ياراتقۇچى ھەقىقەت)» دېگەنلىكى ئۈچۈن باغدادتا 922 — يىلى 26 — مارتتا دارغا ئېسىلىپ ئۆلتۈرۈلگەن. ئۇ ئىنسان بىلەن ئىلاھىيەت بىرلىكى شەكىلىدىكى سوپىزمنىڭ مەشھۇر نامايەندىسى ئىدى.

ھىندىلارنىڭ، «كەلىلە ۋە دېمىنە»، «شاھلار كىتابى»، «ئەپىننامە» قاتارلىق ئەسەرلىرىنى تەرجىمە قىلدى.

خەلىپە مەمۇن زامانىدا باغدادتا «بەيتۇل ھېكمە» ناملىق ئىلمىي ئاكادېمىيە پائالىيەت ئېلىپ باردى. ھەر قايسى مۇھىم شەھەرلەردە ئىلمىي تەتقىقات ياكى ئىلمىي كۆرۈنۈش ئورۇنلىرى، ئوبسورۋاتورىيە — رەسەتخانىلار قۇرۇلدى. ئەرەب خەلىپىلىكى تەۋەلىكىدىكى كۆپلىگەن ئەللەر ۋە خەلقلەرنىڭ ئاتاقلىق كىشىلىرى باغدادتا توپلاندى. ئىسھاق ئەل كىندى (800 — 879)، ئەل فارابى ئەتتۇركى (870 — 950)، تەبىئەت ئىلمىدا مۇسا خارەزمى، مۇھەممەت ئەل فەرغانى ئەتتۇركى، ئەبۇل ۋاقا ئەس سوفى قاتارلىق ئىلىم نوپۇزلىرى مەيدانغا كەلدى. ئۇلارنىڭ كۆرۈنەرلىك بىر بۆلىكى ئوتتۇرا ئاسىيالىق ئالىملار ئىدى.

شەرق مەدەنىيەت ئويغىنىشى ھارۇن رەشىد، خەلىپە مەمۇندىن تاكى چىڭگىزخان ئىستېلاسىغىچە بىر قانچە ئەسىر داۋام قىلدى. بۇ دەۋردە ئۇ ئۆز ئىچىدىن بىر قانچە باسقۇچقا بۆلۈندى.

ئىسلام شەرقىدە يۈز بەرگەن ئالەمشۇمۇل تارىخىي ئەھمىيەتلىك مەدەنىيەت ئويغىنىشى ھادىسىسى ئۇيغۇر ۋە ئوتتۇرا ئاسىيا مەدەنىيىتىنىڭ سالماقلىق تەسىرى، ئۇيغۇر ۋە ئوتتۇرا ئاسىيا مۇتەپەككۈرلىرى ۋە ئالىملىرىنىڭ كۆرۈنەرلىك تۆھپىسىنى قوبۇل قىلدى؛ شۇنىڭ بىلەن بىللە ئۇيغۇر ۋە ئوتتۇرا ئاسىيا ئىلىم — پېنى، پەلسەپە ئىدىيىسى تەرەققىياتىغا يېڭى مەزمۇن ۋە قىياپەت بېغىشلىدى. ئۇيغۇر ۋە ئوتتۇرا ئاسىيا پەلسەپە ئىدىيە تارىخىنىڭ يېڭى پەسلىنى ئاچتى. مۇھەممەد مۇسا خارەزمى، ئەل فەرغانى ئەتتۇركى، ئەبۇ نەسىر فارابى ئەتتۇركى، ئىبن سىنا، ئەبۇ رەيھان بىرۇنى، يۈسۈپ خاس ھاجىپ، مەھمۇد قەشقىرى، ئەھمەد يۈكەنكى، ناسىر خۇسراۋ، ئۆمەر ھەييىام، تۆمۈرلەر سۇلالىسى دەۋرىدە يۈز بەرگەن «كەنجى مەدەنىيەت ئويغىنىشى» نامايەندىلىرىدىن ئۇلۇغبېك، ئەلى قۇشچى، لۇتفى، سەككاكى، ئابدۇراخمان جامى، ئەلىشىر نەۋائى، زەھرىدىن مۇھەممەت بابۇر، سەئىدى، رەشىدى ۋە باشقىلارنىڭ دۇنيا قارىشىنىڭ شەكىللىنىشى شەرق مەدەنىيەت ئويغىنىشى مۇۋەپپەقىيەتلىرىدىن ئايرىلغان ئەمەس. ئۇيغۇر ۋە ئوتتۇرا ئاسىيا خەلقى ئەرەب — ئىسلام ئىلاھىيەتچىلىكىنىڭ

شەكىللىنىشىگە ئەمەس ، بەلكى ئىنسانىيەت مەدەنىيەت تارىخىدا « ئەرەب مەدەنىيىتى » دەپ ئاتالغان (گەرچە بۇ ئاتالما ئىلمىي جەھەتتە مۇكەممەل بولمىسىمۇ) يېڭى دۇنياۋى مەدەنىيەت ئورۇنلىرىنىڭ شەكىللىنىشى ۋە راۋاجلىنىشىغا سالماقلىق تۆھپە قوشتى . بۇ ماھىيەتتە پۈتكۈل ئىنسانىيەتنىڭ پەلسەپىۋى بىلىش ، ماتېماتىكا ۋە لوگىكا ، تەبىئەت ئىلمى ، ئىجتىمائىي پەن ۋە ئەخلاقشۇناسلىق ، مۇزىكا ۋە سەنئەت تارىخىغا قوشقان تۆھپىسى ئىدى .

4 . ئۇلۇغ مۇتەپەككۇر ئالىم مۇھەممەد مۇسا خارەزمى

ئەبۇ جەئەب مۇھەممەد ئىبن ئابدۇللا ئەل خارەزمى ئەل مەجۇس



خارەزمى

780 - يىلى خىۋە شەھىرىدە دۇنياغا كەلگەن . بۇ خارەزمىغا قۇتەيبە سەركەردەلىكىدىكى ئەرەب قوشۇنلىرى بېسىپ كىرىپ (712 - يىلى) 62 يىل ئۆتكەندىن كېيىنكى ۋاقىت ئىدى . ئەرەبلەر بېسىپ كىرىشتىن ئىلگىرى بۇ يەردە قەدىمكى خارەزم مەدەنىيىتى ۋە ئاتەشپەرەسلىك دىنى گۈللەنگەنىدى . ئەرەبلەر خارەزمى ۋەيران قىلدى . ئاھالىنى قىردى ، ئىلىم مەدەنىيەت مۇئەسسەسەلىرىنى ۋەيران قىلدى . بۇ ھەقتە برۇنى : قۇتەيبە ئىبن مۇسلىم ئەل بەخلى ساۋاتلىق كىشىلەرنى قىردى ، كىتاب ۋە قول يازمىلارنى يوقاتتى ، دەپ يازغانىدى .

خارەزمى ياشىغان دەۋر باغداد خەلىپىلىكىنىڭ ئالتۇن دەۋرى بولۇپ ، بۇ شەرق مەدەنىيەت ئويغىنىشىنىڭ بىرىنچى باسقۇچىغا توغرا كېلەتتى . 762 - يىلى باغداد شەھىرى مەيدانغا كەلدى . ھارۇن رەشىد (786 — 809) خەلىپە زامانىدا ئابباسىلارنىڭ ئالتۇن دەۋرى باشلاندى . خەلىپە مەمۇن (813 — 833) دەۋرىدە گىرىك ۋە ھىندىستان قەدىمكى مەدەنىيىتىنى تەتقىق قىلىنىشقا ، گىرىك كىتابلىرى تەرجىمە ۋە شەرھى قىلىنىشقا باشلىدى . بۇ چاغدا ، باغدادقا ئۈچ يۈزدىن ئارتۇق مەشھۇر ئالىملار توپلاشقانىدى .

خارەزمى كىچىك ۋاقىتلىرىدىلا تەبىئەت قانۇنىيەتلىرى ، چەت ئەل تىللىرىغا قىزىققان ، خەلق ھېكايە ، لېگىندىلىرىگە زوقمەن ، زېرەك بالا ئىدى . ئۇ ياشلىق دەۋرىدە ئوتتۇرا ئاسىيانىڭ كۆپلىگەن شەھەرلىرىنى زىيارەت قىلىپ ، ئوتتۇرا ئاسىياغا ئائىت جۇغراپىيە ۋە تارىخ ئېتىۋول گىيىلىك نەزەر دائىرىسىنى كېڭەيتكەنىدى . خارەزمى ئۆزىنىڭ تىل - يېزىقىدىن تاشقىرى ، پارس ، ئەرەب ، سانسكرىت ، قەدىمكى تۈرك يېزىقىنى پۇختا ئۆگەندى . كېيىنچە گىرىك ۋە ياۋروپا تىللىرىدىن ئۆز مەلۇماتىنى ئاشۇردى . خارەزمىنىڭ 20 ياشلىرىدا باغدادقا بارغانلىقى مەلۇم . ئۇنىڭ مەلۇماتى ۋە گىرىك تىلىنى بىلىشى ئۇنىڭ ئېۋكلىد ، ئارخىمىد ، ئاپولونىيە ۋە باشقا قەدىمكى گىرىك ئالىملىرىنىڭ ئەسەرلىرى بىلەن تونۇشۇشقا ئىمكانىيەت يارىتىپ بەرگەنىدى . ئۇ تېز ئارىدا مەمۇن ئاكادېمىيىسى — « بەيتۇل ھېكمە » (دانالار ئۆيى) دە خىزمەت قىلىشقا باشلىدى . ئۇ مەشھۇر ماتېماتىك ، ئاسترونوم ، تارىخچى ، جۇغراپىيە ئالىمى ، دوختۇر ۋە ئىلمىي خىزمەت رەھبىرى سۈپىتىدە تونۇلدى .

خارەزمى « بەيتۇل ھېكمە » ئاكادېمىيىسىدە كۈتۈپخانا مەسئۇلى ، ئوبورۇتاتورىيە مەسئۇلى ، ئىلمىي تەتقىقات قىلغۇچى ياش ئالىملارنىڭ يېتەكچىسى قاتارلىق خىزمەتلەرنى ئىشلىدى . كېيىنچە ئۇ دىپلوماتىيە ئىشلىرىغىمۇ قاتناشتى . خارەزمى يېتەكچىلىك قىلغان ياش ئالىملار ئىچىدە ئەھمەد ئىبن ئابدۇللا ئەل مەرۋىزى ① ، مۇھەممەد ئىبن قەسىر ئەل فەرغانى ، ئابباس سەئىد ئەل جەۋھەرى ② قاتارلىق ئوتتۇرا ئاسىيالىق ئىلىم - پەن نامايەندىلىرى بولغانىدى .

خارەزمى 850 - يىلى ③ باغدادتا 70 يېشىدا ۋاپات بولدى . ئوتتۇرا ئاسىيا ئوغۇزلىرىنىڭ ئىسلامىيەتتىن كېيىنكى تۇنجى ئۇلۇغ ئالىمى ، ئىسلام شەرقىدە مۇجەسسەملەشكەن ئىلىم - پەن مۇۋەپپەقىيەتلىرىنىڭ يۈكسەك نامايەندىسى ، ئوتتۇرا ئەسىر ماتېماتىكىسى ۋە تەبىئەت ئىلمىنىڭ ھەممە

① . بۇ مەرۋىزىلىك كىشى ئىدى .

② . جەۋھەر — ئوتتۇرا - قاراب شەھىرىنىڭ يەنە بىر نامى .

③ . ئا . ئىرسوپ « خارەزمى ۋە فارابى » ناملىق كىتابچىسىدا خارەزمى 840 - يىلى

ۋاپات بولغان دېيىلگەن .

ئېتىراپ قىلغان ئاساسچىسى مۇھەممەد خارەزمى بىباھا ئىلمىي تۆھپىلىرى بىلەن ئۆز زامانىسىدىكى مەدەنىيەت گۈللىنىشىگە ھۆسن قوشتى. ئۇنىڭ ئىلمىي ئەمگەكلىرى ئەينى زامان دېھقانچىلىقى، ھۈنەرۋەنچىلىكى، يەر ئۆلچەش، شەھەر قۇرۇلۇشى، خەقئارا سودا ۋە قاتناش، سۇ ئىنشائاتلىرى قۇرۇلۇشى ۋە ئىشلەپچىقىرىش كۈچلىرى تەقەززاسىنى قانائەتلەندۈرۈپ، جاھان ئىلىم خەزىنىسىنىڭ بوشلۇقىنى توشقۇزدى.

خارەزمىنىڭ ئەڭ كۆرۈنەرلىك ئەمگىكى ئۇنىڭ تېماتىكا ئىلىمىغا ئۇل قويغانلىقىدا گەۋدىلەندى. بۇ توغرىسىدا سارتون: «X ئەسىرنىڭ بىرىنچى يېرىمى خارەزمى دەۋرى ھېسابلىنىدۇ. ئۇ ئۆز دەۋرىنىڭ ئەڭ ئۇلۇغ ماتېماتىكى ئىدى. ئەگەر شۇ دەۋردىكى پۈتۈن ئەھۋالنى نەزەردە تۇتقىنىمىزدا ئۇ ھەممە دەۋرلەرنىڭمۇ ئەڭ ئۇلۇغ سىماسى بولۇشقا مۇناسىپ» دېگەندى.

خارەزمىنىڭ ماتېماتىكا ساھەسىدىكى ئاساسىي ئەسىرى: «مۇختە-سەر سىندى ھىند» (ھىندى رەقەملىرىنىڭ قىسقارتىلغان كىتابى)، «ئەلجەبىر ۋە مۇقەبەلە» (تەڭلىمە ۋە ئەسلىگە قايتۇرۇش كىتابى — ئالگېبرا) دىن ئىبارەت. بۇ ئىككى ئەسەر ئارفىمېتىكا ۋە ئالگېبرانىڭ ئاساسىنى ياراتتى.

ئەسلىدە ھىندىستان خەلقى ھازىر «ئەرەب رەقەملىرى دەپ ئاتالغان رەقەملەرنى ئىجاد قىلغان بولۇپ، بۇ ھەقتىكى «سەند ھىند» ناملىق كىتابىنى 773 — يىلى ھىندىستاندىن بىر ئاسترونوم باغدادقا ئېلىپ كەلگەن. سانسكرىت يېزىقىدىكى بۇ كىتاب مۇھەممەد ئىبن ئەل فازارى دېگەن كىشى تەرىپىدىن ئەرەبچىگە تەرجىمە قىلىنغان. 150 بەتلەك «سەند ھىند» كىتابى ھىندى رەقىمى بىلەن يېزىلغان ئاسترونومىيە كىتابى بولۇپ، شۇنىڭدىن كېيىن ئەرەبلەردە ئاسترونومىيە باشلاندى. خارەزمى ماتېماتىكىلىق نۇقتىدىن بۇ كىتابنى ئاساس قىلىپ بىر قانچە پارچە ماقالە ئېلان قىلدى ۋە ئاخىر «مۇختەسەر سەند ھىند» نامىدا ئۆزىنىڭ مەشھۇر ئارفىمېتىكا كىتابىنى يېزىپ چىقتى. شۇنىڭ بىلەن ھىندى رەقەملىرى سىستېمىسى مەيدانغا چىقىپ، رىم «ئاباك» رەقەملىرىنىڭ ئىشلىتىلىش دائىرىسى چەكلەندى. بۇ كىتاب 1150 — يىلى لاتىنچىغا تەرجىمە قىلىندى. ئۇنىڭ مۇشۇ تەرجىمە

نۇسخىسى «ئالگورىزىم ئارفىمېتىكىسى» دېگەن نامدا ئەنگلىيە كېمبىرىجىسى ئۇنىۋېرسىتېتىدا ساقلانماقتا. خارەزمى ئۆز كىتابىدا «نۆل» (0) نىڭ ماتېماتىك قىممىتىنى ئالاھىدە تەكىتلىگەن. مىلادىدىن ئىككى ئەسىر ئىلگىرى قوللىنىلىشقا باشلىغان «0» رەقىمىنى ھىندىلار «سۇنيا» (ھېچ نەرسە) دەپ ئاتايتتى. ئەرەبچە ئۇ «ئەسسفىر» دەپ، لاتىنچە «نۆل» (ھېچ نەرسە) دەپ قوبۇل قىلىندى. «ئەسسفىر» ئىبارىسى كېيىنچە «سىفىر» ئاتالمىسىغا ئاساس بولدى. خارەزمى ئۆز ئەسىرىدە ھىند رەقەملىرى ئاساسىدا تۆت ئەمەل قائىدىلىرىنى بايان قىلدى. ئىتالىيە ماتېماتىكىسى ۋىلىدو ماندى پرورۇ دۇچىمۇ (1380 — 1428)، لوكى پوچچىئولى (1445 — 1514)، نېمىس ماتېماتىكى ئادام رىزې (1492 — 1559) بۇ ئەسەرنى ئۆز تىللىرىدا ئېلان قىلشتى. نېمىس ئالىمى گېرمان گانكېلى (1839 — 1873) تارىخىي ئانالىز ئارقىلىق ئارفىمېتىكا مۇھەممەد مۇسا خارەزمىنىڭ ئىجادىي تۆھپىسى، گىرىك ھىندى ھېسابات رەقەم سىستېمىلىرى مۇنچىلىك بولمىغان، ئەرەبلەردە مۇنداق سىستېما بولمىغان دەپ كۆرسەتتى.①

«ئەلجەبىر ۋە مۇقەبەلە» خارەزمىنىڭ ئالگېبرا ۋە گېئومېترىيىگە بېغىشلىغان ئىككى قىسىملىق ئەسىرى. خارەزمىگىچە ئالگېبرا قانداق پەن ئىكەنلىكىنى ھېچكىم ھەل قىلغان ئەمەس ئىدى. ئۇ 830 — يىلى بۇ كىتابتا ئۇ مۇقەددىمىدىن تاشقىرى تەڭلىمىلەرنى تۈزۈش ۋە يېشىش قائىدىلىرى، گېئومېترىك ۋەزىپىلەرنى ئىشلەش، مەنپىي ۋە مۇسبەي سانلارنىڭ ئورۇنلىرىنى ئالماشتۇرۇش ئۇسۇللىرىنى بايان قىلدى. ھازىر ئۇنىڭ 1342 — يىلقى ئەرەبچە كۆپىنچە ئوكسفورد ئۇنىۋېرسىتېتىنىڭ كۈتۈپخانىسىدا ساقلانماقتا. ئۇ 1145 — يىلى روبرت چىستېرا تەرىپىدىن ئېنگىلىزچىغا، 1160 — يىلى گېراد كرىنسىكى تەرىپىدىن ئىتالىيان تىلىغا تەرجىمە قىلىندى. شۇنىڭدىن كېيىن پۈتۈن ئەرەب ۋە ياۋروپا ماتېماتىكىلىرى خارەزمىنى ئۇستاز قىلىپ، ئۇنىڭ شۆھرىتىنى كۆتۈردى. ياۋروپالىقلار تاكى X — XI ئەسىرگىچە خارەزمىنى «ئالگارىزىموس»، «ئالخارىزىموس»، «ئالگورىتموس» دەپ ئاتايدىكەنلىكىنى كەلگەندى.

① ئى. دېيمان م. ئىسكاكوۋ: «مۇھەممەد خارەزمى» (ئوتتۇرا ئاسىيا ۋە قازاقىستان ئۇلۇغ ئالىملىرى) ئالمۇتا، 1965 — يىلى، رۇسچە نەشرى، 16 — بەتكە قارالسۇن.

1849 - يىلى فرانسۇز ئالىمى گران رينو (1806 — 1863) بىرىنچى بولۇپ ئۇنىڭ مۇھەممەد ئەل خارەزمى ئىكەنلىكىنى روشەنلەشتۈردى .

خارەزمى ئاسترونومىيە جەھەتتە « ئاسترونومىيەلىك جەدۋەل (زىچ) » ، « ئاسترولىيەيە ① ھەققىدە رسالە » ، « قۇياش سائىتى ھەققىدە رسالە » قاتارلىق مۇھىم ئەسەرلەرنى يازدى . « ئاسترونومىيەلىك جەدۋەل (زىچ) » نىڭ X ئەسىر ئاخىرىدا مادىرىلىق ئەرەب ئەبۇل قاسىم مەسلەمە ئەل مەدجىرىت (مادرىد) تەرىپىدىن كۆچۈرۈلگەن نۇسخىسى ساقلىنىپ قالغان . ئۇنىڭ 1126 - يىلقى لاتىنچە تەرجىمىسى نېتون ۋە گېرشېلغىچە پۈتۈن ياۋروپادا ئاسترونومىيەلىك قوللانما بولۇپ خىزمەت قىلدى . ئۇ 1914 - يىلى كوپىنگاھىندا نېمىسچە نەشر قىلىندى .

خارەزمىنىڭ « كىتابۇس - سۇرەتۇل - ئەرز » (يەر سۈرىتى كىتابى) ناملىق ئەسىرى مىلادىيە II ئەسىردە ياشىغان مەشھۇر گېرىك ئالىمى پېتولسىمنىڭ « جۇغراپىيە » ناملىق ئەسىرىدىن بېرىقى جۇغراپىيەلىك ئۇ-تۇقلىرىنى يەكۈنلىدى . بۇ كىتابتا يەر يۈزى يەتتە ئىقلىمغا بۆلۈندى ۋە ئۇنىڭ خەرىتىسى بېرىلدى . ھازىر ئۇلاردىن تۆت پارچىلا خەرىتە قالغان بولۇپ ، ئۇلار ئوتتۇرا شەرق ، يېقىن شەرق ، ئازوق دېڭىزى ۋە ئىلى دەريا ۋادىسىغا خاس خەرىتىلەردىن ئىبارەت . بۇ كىتابنىڭ II ئەسىردىكى كۆپىيىسى ئاساسىدا 1878 - يىلى قايتا كۆچۈرۈلگەن نۇسخىسى 1926 - يىلى چىخ جۇغراپىيىچىسى مېركوم تەرىپىدىن نەشر قىلىنغان . خارەزمى ئۆز خەرىتىلىرىنى يەرلىك ئىسىملىرى بويىچە قوللانغان ، يەرلىك يېزىق بويىچە يازغانىدى .

خارەزمىنىڭ « يەھۇدىلار تارىخى ۋە ئۇلارنىڭ بايراملىرىنى بەلگىلەش » ناملىق ئەسىرى ئالىمنىڭ تارىخ ۋە ئېتنولوگىيەلىك مول بىلىمى ۋە قىزىقىشىنى ئەكس ئەتتۈردى .

مۇھەممەد مۇسا خارەزمىنىڭ ئىلمىي ئەمگەكلىرى ئەينى زاماندىكى ئەقىلىنى قەدىرلەش ، ھەقىقەتنى قەدىرلەش ، ئەمەلىي پەنلەرنى قەدىرلەش ئىدىيىسى ئېقىمى مۇھىتتا مەيدانغا كەلدى ۋە ئۇنىڭغا غايەت زور ھەسسە قوشتى . ئۇ ئىلمىنىڭ تۇرمۇشقا قارىتىلىشىنى ، ئەمەلىي تەجرىبىلەر بىلەن


① ئۇزۇنلۇق ، كەڭلىك ۋە بۇلۇڭلارنى ئۆلچەيدىغان ئاسترونومىيەلىك ئەسۋاب .

بىرىكتۈرۈلۈشىنى ۋە جەمئىيەت مەدەنىيىتى ، خەلق پاراۋانلىقىنى ئىلگىرى سۈرۈشكە ۋاسىتە بولۇشىنى تەلەپ قىلاتتى . ئۇ ماتېماتىكىنى ھىندىستان شاھمات ئويۇنلىرىدىن ئەينى زامان ئىشلەپچىقىرىشى ساھەسىگە ئېلىپ چىقتى . ئۇ تەلىم ۋە تەربىيە ئىشلىرىغا بېرىلگەن ئۇلۇغۋار پېداگوگ ، يېتەكچى ئۇستاز ئىدى . ئۇ ئاسترولوگىيەلىك ۋە ھەر خىل تىلىملار ھەققىدىكى خۇراپىي قاراشلارنى رەت قىلىپ ئىلمىنىڭ نوپۇزىنى كۆتۈردى .

ئاتاقلىق ئىتالىيە ئالىمى گالېلى (1564 — 1642) ، دۇنيادا پەقەت ئىككى خىل كىتاب بولۇشى مۇمكىن . ئۇنىڭ بىرى تەبىئەت ھەققىدىكى كىتاب ؛ يەنە بىرى قۇتقۇزغۇچى ئىلاھ ھەققىدىكى كىتاب ، دېگەندى . خارەزمى تەبىئەت كىتابى يازدى . ئۇ ماھىيەتتە ئىنسانىيەتنىڭ تاكامۇللىشىش كىتابى ۋە بەخت كىتابى ئىدى . خارەزمى ئوتتۇرا ۋە مەركىزىي ئاسىيا تەبىئەت پەلسەپىسى پىكىر ئېقىمىنىڭ ئىسلامىيەتتىن كېيىنكى كۆرۈنگەن تۇنجى نامايەندىسى سۈپىتىدە فارابى ، ئىبن سىنا ، بىرۇنى ، يۈسۈپ خاس ھاجىپ ، ئۆمەر ھەييام قاتارلىق مۇتەپپەككۈر ۋە ئالىملارنىڭ دۇنيا قارىشى ۋە ئىلمىي ئىشلىرىغا ، ئۆچمەس تەسىر كۆرسەتتى .

مۇھەممەد مۇسا خارەزمىنىڭ ئىلىم - پەن مۇۋەپپەقىيەتلىرى بىەن تەبىئەت پەلسەپىسى قاراشلىرى يىپەك يولى ئۇيغۇر پەلسەپىسى تەپەككۈرىمۇ سالماقلىق تەسىر كۆرسەتتى . ئۇ روھانىيەتچىل ۋە سوپىزم-لىق قاراشلارنىڭ تاكتىكىلىرىغا تاقابىل تۇرۇشتا ، ئالەمنى تەبىئەت ئىلاھچىلىقى ئاساسىدا ئىزاھلاشتا پۈتكۈل ئىسلام مەدەنىيىتى دەۋرىدە ئۆز نوپۇزىنى ساقلاپ كەلدى .

ئىسلام مەدەنىيىتى گۈللىنىشى ۋە ئۇيغۇرلاردا ئىسلام مەدەنىيىتىنىڭ شەكىللىنىشى توغرىسىدىكى مۇھاكىمە ئەنە شۇنىڭدىن ئىبارەت .





يەتتىنچى باب

ئەبۇ نەسر فارابى ۋە ئۇنىڭ پەلسەپىۋى قاراشلىرى

« فارابىنىڭ پەلسەپە سىستېمىسى ئارستوتېلنىڭ ئادەتتىكى سىستېمىسىدىن ئالاھىدىلىككە ئىگە بولۇپ ، ئۆز دەۋرىنىڭ بارلىق ئاكتۇئال مەسىلىلىرىنى ئۆز ئىچىگە ئالغانىدى . »

— م . خەيرۇللايوۋ

1 . فارابىنىڭ ھايات پائالىيىتى ۋە ئىلمىي ئەمگەكلىرى

فارابىنىڭ تولۇق ئىسمى : ئەبۇ نەسر مۇھەممەد ئىبن ئۇزلۇق ئىبن

تارخان بولۇپ ھىجرىيىنىڭ 259 - يىلى ، مىلادىنىڭ 870 - يىلى ئوتتۇرا ئاسىيادىكى فاراب - ئوتتۇرا - جەۋھەر شەھىرىنىڭ « ۋاسىچ » ھەربىي قەلئەسىدە ، مانىي دىنىغا ئېتىقاد قىلىدىغان توققۇز ئوغۇز - توققۇز ئۇيغۇر چەۋەنداز ھەربىي ئوفىتسىر ئائىلىسىدە دۇنياغا كەلگەن . فاراب شەھىرى سىر دەرياسىنىڭ شىمالىدىكى قەشقەر - يەتتەسۇ رايونىدىكى ئۇيغۇر ياغما قەبىلىسى يېتەكچىلىكىدە ئۇيغۇر - قارلۇق قەبىلىلىرىنى ئاساس قىلغان قاراخانلار خانلىقىنىڭ ، مۇسۇلمانلاشقان سامانىلار خانلىقىدىن كېلىدىغان دىنىي ، ھەربىي



فارابى

خەۋپىگە قارشى ئالدىنقى قورغىنى ئىدى . ئارس دەرياسى سىر دەرياسىغا قۇيۇلىدىغان جايغا جايلاشقان قۇرۇق تۆپە ئېگىزلىكىدىكى فاراب (بەزىدە

« قاراچۇق » دەپمۇ ئاتىغان) قەلئەسى ئەتراپىدا سۇت كەنت ، قىدىر كەنت ، شاش (تاشكەنت) ، بالاساغۇن ، قەشقەر شەھەرلىرى بولۇپ ، غەرب بىلەن شەرقنى تۇتاشتۇرىدىغان يىپەك يولى — كارۋان يولى مۇشۇ شەھەرلەرنى كېسىپ ئۆتەتتى . كابۇل بىلەن قەمەر بوغۇزى ئوتتۇرا ئاسىيا كۆچمەنچى قەبىلىلىرى ۋە ئىستېلاچى ھاكىمىيەتلىرىنىڭ ھىندىستاننى قولغا كەلتۈرۈشىدە قانداق مۇھىم ستراتېگىيىلىك ئورۇن ھېسابلانغان بولسا ، سىر ۋە تالاس ساھىلىمۇ ئاخمىنلار ، گرېك - ماركىدونىيلىكلەر ، ئىسلام « جاھاد » چىلىرىنىڭ ئوتتۇرا ئاسىياغا ئىچكىرىلەپ كىرىشىدە شۇنداق مۇھىم ئەھمىيەتكە ئىگە ئىدى . سىر دەرياسىنىڭ شىمالىنى ۋە قەشقەرىيىنى ئىگىلىمەي پەقەت ئامۇنىڭ شىمالى ۋە ماۋارائۇننەھرنى ئىگىلىگەن ئىستېلاچىلارنىڭ مەغلۇپ بولمىغانلىرى بولمىغانىدى .

ئەرەب خەلىپىلىكى ماۋارائۇننەھردە پۈت تىرەپ تۇرغان بولسىمۇ ، سىر دەرياسىنىڭ شىمالىغا ئاياغ باسالمايغانىدى . كېيىنچە باغداد خەلىپىلىكىنىڭ بۇخارادىكى نائىبى نوھ ئىبن ئەسەت باشچىلىقىدىكى سامانىلار دەۋرىدە قاراخانلار خانلىقىنىڭ تۇنجى خاقانى كۆل بىلكە باھادىر قىدىرخان تالاس — فاراب ھەربىي مۇداپىئەسىنى كۈچەيتىۋاتقاندى . فارابىنىڭ ، بوۋىسى تارخان ئۇنىڭ ھەربىي سەركەردىلىرىدىن بىرى ئىدى . كۆل بىلكە باھادىر قىدىرخاننىڭ ئوغلى ئوغۇلچاق قىدىرخان ئىسمائىل (ئىبن ئەخمەد) سامانى بىلەن زامانداش ئىدى . ئىسمائىل سامانى سامانى مۇستەقىل ئوتتۇرا ئاسىيا ئىسلام خانلىقىغا ئايلاندۇردى . ئىسمائىل سامانى 893 - يىلى تالاس - فاراب - بالاساغۇن لىنىيىسىگە ھۇجۇم قىلىپ ، بۇ بوستانلىقنى قولغا كىرگۈزۈۋالدى . ئوغۇلچاق قىدىرخان قەشقەرگە چېكىندى . نەتىجىدە ئىسمائىل سامانىغا ئەسىر چۈشكەن 15 مىڭ كىشى ما- نىي ئېتىقادىدىن ئىسلام دىنىنى قوبۇل قىلىشقا مەجبۇر بولدى . فارابى پۈتۈن ئائىلىسى بىلەن مۇسۇلمان بولدى . بۇ چاغدا ئۇ 22 ياشلاردا بولسا كېرەك . 999 - يىلى قاراخانلار سامانىلار خانلىقىنى مۇنقەرز قىلدى . بۇ جەڭ قولىدىن كەتكەن زېمىننى سامانىلاردىن قايتۇرۇۋېلىش شوئارىدا ئېلىپ بېرىلغانىدى . فارابى x ئەسىرنىڭ باشلىرىغىچە ئوتتۇرا ئاسىيادا ياشىدى ، ئۇ ئاساسلىق شەھەرلەرنى كۆردى . ئۇيغۇر - تۈركىي تىل - ئەدەبىيات ۋە مۇ-

زىكا سەنئىتىنى ، جۈملىدىن پارس تىلىنى پىششىق ئىگىلىدى . 30 ياشتىن ھالقىغاندا ئەينى زامان ئىسلام شەرقىنىڭ مەدەنىيەت مەركىزى بولغان باغداد شەھىرىگە كەلدى . ئۇ ئەرمەب تىلىنى بىلىمگە چىكە باغدادتا ئەبۇ بەكرى ئىبن سىراجىدىندىن ئەرمەب تىلىنى ئۆگىنىۋالدى . مەشھۇر خرىستىئان ئالىمى ئەبۇ بەشەر مەتتە يۇنۇستىن گرىك تىلى بىلەن لوگىكا ئىلمىنى ئۆگەندى . كېيىن ھەرران شەھىرىگە بېرىپ ئەبۇ بەشەر مەتتەنىڭ ئۇستازى ، ئەينى زاماندىكى ئاتاقلىق خرىستىئان ئالىمى ، ئارىستوتېل لوگىكىچىسى يۇھەننا بىننى ھەيلان جىلىددىن پەلسەپە ، لوگىكا ، نەزەرى تىبابەتچىلىكىنى ئۆگەندى .

فاراۋى ناسىر ئىبن ئەخمەت (914 — 943) زامانىدا ئوتتۇرا ئاسىياغا بىر قېتىم كېلىپ ، سىياسىي ۋەزىيەت تۈپەيلى بۇ يەردە قالالماي ئوتتۇرا – يېقىن شەرققە قايتىپ كەتتى . ئۇ ناسىر ئىبن ئەخمەتكە « ئەتتەلىم ئەسسانى » (ئىككىنچى تەلىمات) ناملىق كىتاب سوۋغا قىلدى ۋە « ئىككىنچى ئۇستاز » دېگەن ھۆرمەتلىك نامغا ئىگە بولدى .

فاراۋى خەلىپە مۇقتەدىر (908 — 932) دىن باشلانغان ۋە بارغانسېرى ئۆتكۈرلەشكەن دىنىي ئەسەبىلىك تۈپەيلى شىمالىي سۈرىيە ھەمدە خانلىققا سۇلتان سەييۇد – دەۋلە ھوزۇرىغا سەپەر قىلدى . بۇ چاغدا شەرقنىڭ مەشھۇر مۇتەپەككۈر ۋە شائىرلىرى — مۇتەنەببى (915 — 965) ، ئەبۇ پىراس (932 — 968) ، مۇئەزرى (937 — 1057) قاتارلىقلار سەييۇد – دەۋلە سارىيىغا توپلانغاندى .

فاراۋى سەرگەردان قىياپەتتە ، تۈركىي لىباستا سەييۇد – دەۋلە ئالدىغا كىرىپ كەلگىنىدە ئۇنىڭ كىملىكىنى ساراي ئەھلى بىلمىگەن بولسىمۇ ، ئىلمىي مۇھاكىمىلەر ۋە مۇزىكا ماھارىتى كۆرسىتىش ئارقىلىق ئۇنى تونىدى ۋە ئۇنىڭغا دۆلەت ئۇستازى سۈپىتىدە ھۆرمەت بىلدۈردى . ئۇ ھەلەب دەمەشق ، مىسىرغا بېرىپ ئىلمىي لېكسىيەلەر سۆزلىدى . ئۇ ئۆز دەۋرىنىڭ ، مىسىرلىرى ئۇلۇغ ئالىمى ، شەرق ئارىستوتېلى ، ناتۇرال پانتېزىملىق پەلسەپە سىستېمىسىنىڭ ئاساسچىسى سۈپىتىدە غايەت زور شۆھرەت قازاندى .

فاراۋى ھىجرىيىنىڭ 339 – يىلى (مىلادىنىڭ 950 – يىلى) ، ماھى رەجەب (دېكابىر) ئېيىدا سۈرىيىنىڭ دەمەشق شەھىرىنىڭ سىرتىدا لېكسىيە قىلىش سەپىرىدە 80 يېشىدا ئالەمدىن ئۆتتى . ئۇنىڭ جەسىتىنى سەييۇد – دەۋلە باشلىق كىشىلەر دەمەشق شەھىرىنىڭ « بەسەس سەغىر » ناملىق

كىچىك سېپىل دەۋرۋازىسىنىڭ يېنىغا دەپنە قىلدى ، فاراۋى ئۆيلەنمىگەن بو – لۇپ ، پەرزەنتسىز ئىدى .

ئۇلۇغ ئالىم ، پەيلاسوپ ئەبۇ نەسىر فاراۋى كۆپلىگەن خاس ئەسەرلەر ۋە شەرھىي ئەسەرلەر يازدى . تۈركىيىلىك فارابىشۇناس ئەخمەد ئاتەشنىڭ كۆرسىتىشىچە ، فاراۋى ئەسەرلىرى ئىچىدە تىزىمغا ئېلىنىپ مەلۇم بولغانلىرى 160 پارچىدىن ئارتۇق ئىكەن .

فاراۋىنىڭ خاس ئەسەرلىرىگە « ئىھسائۇل ئۇلۇم » (پەنلەرنىڭ تۈرگە ئايرىلىشى) ، « ئۇيۇنۇل ماسائىل » (مەسىلىلەرنىڭ نېگىزلىرى) ، « پەزىلەتلىك شەھەر ئەھلىنىڭ قاراشلىرى توغرىسىدا » ، « بەخت توغرىسىدا » ، « ئەقىل ھەققىدە » ، « كىتاب جەمئىيۈل مەنتەقە » (لوگىكا توغرىسىدىكى 12 ئەسەر) ، « چوڭ لوگىكا كىتابى » ، « خىمىيە ئىلمىنىڭ زۆرۈرلۈكى توغرىسىدا » ، « ئادەم ئورگانىزمى توغرىسىدا » قاتارلىقلارنى ئۆلگە قىلىپ كۆرسىتىش مۇمكىن .

فاراۋىنىڭ شەرھىي ئەسەرلىرىگە : ئۇنىڭ ئارىستوتېلنىڭ « كاتېگورىيە » ، « مېتافىزىكا » ، « سوفىستىكا » ، « ئىزاھاتنامە » ، « بىرىنچى ئانالىتىكا » ، « ئىككىنچى ئانالىتىكا » ، « توپىكا » ، « رېتورىكا » ، « پوئىتىكا » قاتارلىق ئەسەرلىرىگە يازغان شەرھىنامىلىرىنى ، پىتېلومنىڭ « ئالماگېستا » ناملىق زور ھەجىملىك كىتابىغا ، ئېۋكلىدنىڭ « گېئومېتىرىيە » ، پارفىرنىڭ « ئىزاگوگ » ، ئالكساندىر ئافرودىتسكىنىڭ « روھ ھەققىدە » ناملىق ئەسەرلىرىگە يازغان شەرھىنامىلىرىنى ۋەكىل قىلىپ كۆرسىتىش مۇمكىن . بۇ ئەسەرلەردە فاراۋى قەدىمىي گرىك ئالىملىرى ۋە ئىسكەندەرىيە ئىلمىي گۇرۇھىدىن كېيىنكى پەن يېڭىلىقلىرى بويىچە ئەسلى ئەسەر مەزمۇنىنى تۈزەتتى ، راۋاجلاندۇردى .

فاراۋى ۋە ئۇنىڭ ئىلمىي ئەمگەكلىرى ئۈستىدىكى تەتقىقات 70 – يىللارنىڭ ئالدىدىلا باشلانغان بولسىمۇ ، 70 – يىللاردىن كېيىن پەلسەپە تارىخى تەتقىقاتىدا خاس تارماق — فارابىشۇناسلىق بولۇپ شەكىللەندى .

فاراۋىنىڭ كۆپلىگەن ئەسەرلىرى ۋە فاراۋى توغرىسىدىكى يىرىك ئەسەرلەر سوۋېت ئىتتىپاقى ، شەرقىي ياۋروپا ئەللىرى ، فرانسىيە ، ئامېرىكا ، تۈركىيە ، مىسىر ، سۈرىيە ، ئىراق ، پاكىستان قاتارلىق ئەللەردە كۆپلەپ

2. فارابىنىڭ تەبىئەت پەلسەپىسى ۋە بىلىش نەزەرىيىسى

ئەبۇ نەسر فارابى بىر پۈتۈن ناتۇرال پانتېزىملىق پەلسەپىۋى سىستېما ياراتتى . ئۇ ئۆز ئىچىگە فارابىنىڭ تەبىئەت پەلسەپىسى ، بىلىش نەزەرىيىسى ، ئىجتىمائىي پەلسەپىۋى قاراشلىرى ، غايىۋى جەمئىيەت ئوتوپىزمى ، ئىلىم - پەن قاراشلىرى قاتارلىق بىر قانچە تەرەپنى ئالغان بولۇپ ، ئوتتۇرا ئەسىر جاھالىتى مۇھىتىدا ئەڭ ئىلغار دۇنيا قاراش ھېسابلانغانىدى .

فارابىنىڭ تەبىئەت پەلسەپىسى قاراشلىرى ئۇنىڭ « مەۋجۇدىيەت نەزەرىيىسى » ، « بىردەكلىك نەزەرىيىسى » ، « يۇقىرىغا (كامالەتكە) يۈزلىنىش نەزەرىيىسى » ئاساسىغا قۇرۇلغانىدى .

فارابى مەۋجۇدىيەتنى « كەۋن » دەپ ئاناپ ، ئۇنى غەيرىي مەۋجۇدات « لاکەۋن » غا قارشى قويدى . ئالدىنقىسى مۇئەييەنلەشتۈرۈپ ، كېيىنكىسى ئىنكار قىلدى . ئۇ : « مۇقەررەر مەۋجۇدىيەت ياكى مەۋجۇد - يەتنىڭ مۇقەررەرلىكى غەيرىي مەۋجۇتلۇقنى ئىنكار قىلىدۇ ، كەۋن لاکەۋننى ئىنكار قىلىدۇ » ② دېگەنىدى . مەلۇمكى ، گېگىل ئۆز پەلسەپىسى - نىمۇ « مەۋجۇدات » « sein » دىن باشلىغانىدى .

فارابى يەنە « ئۆزى ئۈچۈن مەۋجۇت بولۇپ تۇرغان (مۇستەقىل مەۋجۇت بولۇپ تۇرالايدىغان — ئا) نەرسىنى سۇبىستانسىيە دەپ ئاتايمىز . ئالما ۋە شۇ خىلدىكى بارلىق نەرسىلەر شۇنداق . ئۆزى ئۈچۈن مەۋجۇت بولۇپ تۇرمىغان نەرسىنى ئاكىدېنسىيە دەپ ئاتايمىز . ئالمنىڭ رەڭگى ۋە شۇ خىلدىكى بارلىق نەرسىلەر شۇنداق » ③ دەپ كۆرسەتتى . فارابى مەۋجۇداتنى ماددا (جەھەر) ۋە شەكىلدىن ئىبارەت ئىككى قىسىمغا

ئاجراتتى . ئۇنىڭ قارىشىچە : « پۈتۈن كائىنات ھەقىقەتەن ئىككى ۋاستىدىن پەقەت ئۇنىڭ ئۆزىگە خاس بولغان ماددا ۋە شەكىلدىن ئىبارەت » ئىدى . يەنى ماددا مەۋجۇداتنىڭ ئاساسى بولۇپ ، ئۇنىڭ سۇبىستانسىيىلىك (ئەسلى زاتلىق) ، مەڭگۈلۈك ۋە مۇقەررەرلىكتىن ئىبارەت ئۈچ خۇسۇسىيىتى بولاتتى .

فارابى ماددا ھەققىدە توختالغاندا توپا ، سۇ ، ھاۋا ، ئوتتىن ئىبارەت تۆت زات (ئاناسىر ياكى ئۇنسۇر) نى ئاساسىي ماددىي مەۋجۇدىيەت دەپ قارىدى . ئۇنىڭچە مۇشۇ ئالەم « تۆتلىك شېئىرى » نىڭ مۇرەككەپ قوشۇلۇشى ئارقىلىق ھەممە شەيئىلەر بارلىققا كەلگەنىدى .

فارابى ماددىنىڭ مەڭگۈلۈك خۇسۇسىيىتى دېگەندە ئۇنىڭ ئىپتىداسى ۋە ئىنتىھاسى يوقلۇقىنى نەزەردە تۇتقان . فارابىچە ماددا غەيرىي ماددىلىققا ئۆزگەرمەيدۇ .

فارابى ماددىنىڭ مۇقەررەرلىك خۇسۇسىيىتى دېگەندە ماددىنىڭ پائالىيەتچانلىقىنى ، مۇمكىنلىكتىن رېئاللىققا ئۆتۈشنىڭ ماھىيەتلىك سەۋەبى - يانلىرىنى ئۆز ئىچىگە ئالغانلىقىنى ، ئۇنىڭ پائالىيەتچانلىقى قانۇنىيەتلىك ئىكەنلىكىنى نەزەردە تۇتقان . مانا بۇ ماددىنىڭ سۇبىستانسىيىلىك ، مۇستەقىللىك خۇسۇسىيىتى .

فارابىچە مەۋجۇدىيەتنىڭ ئىككىنچى قىسمى شەكىل بولۇپ ، ئۇ ئەمەلدە ماددىنىڭ مەۋجۇتلۇق شەكىلدىن ئىبارەت . فارابىچە ، شەكىلدە ماددىغا ھەم بېقىندىلىق ھەم پائال تەسىر كۆرسىتىش خۇسۇسىيىتى بىلەن ئۆزگىرىشچانلىق خۇسۇسىيىتى بولىدۇ .

ئۇنىڭ تونۇشىچە ، ماددىسىز ، مۇستەقىل شەكىل ، ھالەت ، ھادىسە ، ئاكسىدېنسىيە بولۇشى مۇمكىن ئەمەس . تەبىئەت ئىلىملىرىنىڭ ۋەزىيىسى مۇتلەق ماددىنىڭ بارلىق شەكىللىرى توغرىسىدىكى بىلىملەرنى ئىگىلەش ۋە ئىسپاتلاشتىن ئىبارەت . فارابى مۇنداق دەيدۇ : « نەزەرىيىۋى بىلىم ھەممىدىن ئىلگىرى شەيئىنىڭ قانداقلىقىنى بىلىشنى ، ئۇنىڭ تەرىپىنى بېرىشنى ۋە ئۇنىڭ ماددىسىنى بىلدۈرۈشنى نەزەردە تۇتىدۇ . ھەقىقەتنىڭ ئىشەنچلىك بولۇشتىكى شەرتى مەۋجۇدىيەتنى ۋە ئۇنىڭ سەۋەبىياتلىرىنى بىلىشتىن

① ئاپتونىڭ « فارابى ۋە ئۇنىڭ پەلسەپە سىستېمىسى » ناملىق كىتابىغا قارالسۇن .
 ② فارابى : « ئۇيۇنۇل ماسائىل » (خەيرۇللايوۋ : « فارابى دەۋرى ۋە تەلىماتى » ، 1975 - يىل ، تاشكەنت رۇسچە نەشرى ، 212 - بېتىدىكى نەقىلدىن ئېلىندى) .
 ③ فارابى « ئەھسائۇل ئۇلۇم » گىرگورىيان : « ئوتتۇرا ئاسىيا ۋە ئىران پەلسەپە تارىخىدىن ئۈچۈنچىك » 1960 - يىل ، موسكۋا ، رۇسچە نەشرىگە ئىلاۋە قىلىنغان تېكىست ، 154 - بەت .

فاراۋىچە ، ماددا ئۆزىنىڭ ماددىلىق تەبىئىتى بويىچە ئۆزگەرمەس بو-
لۇپ ، ئۇنىڭ شەكىللىرى ، ھالىتى ، فىگۇرىلىرى ئۆزگىرىپ تۇرىدۇ ، ئۇ بىر
خىل ئۆزگىرىش ئۈستىدە تۇرغىنىدا باشقا بىر قاتار ئۆزگىرىش مۇمكىنچى-
لىكلىرىنى ئۆز ئىچىگە ئالغان بولىدۇ . ئۇ مۇنداق پۈتۈنسىيەلىقنى چەكسىز
دەپ قارىغان . فاراۋى شەكىللەر چەكسىز ئۆزگىرىش مۇمكىنلىكىگە ئىگە
بولسىمۇ ، ئوخشاش دەرىجىلىك كاتېگورىيە ، مەۋجۇدات بولمىغان ماددا
بىلەن شەكىل بىر - بىرىگە ئۆزگەرمەيدۇ ② دەپ مۇئەييەنلەشتۈرىدۇ . مانا
بۇ فاراۋىنىڭ « مەۋجۇدىيەت نەزەرىيىسى » نىڭ ئاساسىي تېزىلىرى .

فاراۋىنىڭ پانتېئىزىملىق « بىردەكلىك (ۋەھدەت) نەزەرىيىسى »
مۇنداق بەش مەزمۇننى ئۆز ئىچىگە ئالىدۇ : تەبىئەت بىلەن تەڭرى
بىردەكلىككە ئىگە ؛ ئاسمان جىسىملىرى بىلەن زېمىن (تەھتى ساما) جى-
سىملىرى بىردەكلىككە ئىگە ؛ ئالەم بىلەن ئادەم بىردەكلىككە ئىگە ؛ شەيئىلەر
بىلەن بىلىش جەريانلىرى ، قانۇنىيەتلەر بىلەن بىلىش ھەقىقەتلىرى
بىردەكلىككە ئىگە ؛ تەبىئەت گارمونىيىسى بىلەن جەمئىيەت گارمونىيىسى
بىردەكلىككە ئىگە .

فاراۋى تەبىئەت بىلەن تەڭرىنى ، ماددىي ھادىسىلەر بىلەن « ئالەم
ئەقلى » دەپ قارالغان قانۇنىيەتلەرنى بىر - بىرىگە زىت ئىزاھلىغۇچى مۇ-
تەكەللىزم ئىلاھىيەتچىلىكتىن پەرقلىق ھالدا ، تەبىئەتتە ماددا ۋە ئۇنىڭ
شەكىلدىن باشقا ھېچ نەرسە مەۋجۇت ئەمەس ، شۇنىڭ بىلەن بىللە ئىجتى-
مائىي ئېتىقاد ۋە ئەخلاق دائىرىسىدە دىنىي ئىشەنچلەرگە يول قويۇشقا
بولىدۇ ، دەپ قارىغان . ئۇ ئىككى خىل پەن ، ئىككى خىل ھەقىقەت كۆز قار-
رىشىنى ئوتتۇرىغا قويغان . ئۇنىڭچە ئىسپاتلانغان ۋە ئىسپاتلانالمايدىغان

① « ئۆزبېكىستاندا ئىلغار پەلسەپىۋى پىكىرلەر تارىخىدىن » ناملىق توپلامغا ئىلاۋە
قىلىنغان فاراۋىنىڭ « پەلسەپىلىك سوئاللار ۋە ئۇلارنىڭ جاۋابلىرى » دىن ئېلىندى .
تاشكەنت 1959 - يىلى ، ئۆزبېكچە نەشرى 65 - بەت .

② فاراۋى : « ئەقىل ۋە ئىلىم ھەققىدە » ، ئالمۇتا 1975 - يىلى ، رۇسچە نەشرى ، 143 -
بەت .

نەرسىلا ھەقىقەت بولۇپ ، بۇنىڭ ئاساسىي قورالى پەلسەپە ، لوگىكا ،
تەبىئەت ئىلمى دەپ قارىغان .

فاراۋىچە ، ساما جىسىملىرى بىلگىلى بولمايدىغان يېپىق شار بولماس-
تىن ، بەلكى خۇددى زېمىن جىسىملىرىغا ئوخشاش ، تۆت زاتتىن تۈزۈلگەن ،
بىلگىلى بولىدىغان ئۇچۇق دۇنيا . ئۇ ئاسترونومىيە ، گېئومېتىرىيە ، لوگىكا
قاتارلىق بىلىملەر ئارقىلىق ئاسمان جىسىملىرى ھەرىكىتىنى بىلگىلى بولىدۇ
دەپ قارىغان .

فاراۋىچە ، ئادەم « كىچىك كائىنات » ، « تۆتىنچى تەبىئەت » ،
« ئىجتىمائىي ھايات » ئىدى . فاراۋى ئادەم ماددا ۋە ئۇنىڭ شەكىلى -
روھتىن تۈزۈلگەن . ئادەم ھاياتىنىڭ ئاخىرلىشىشى ئۇنىڭ روھىنىڭمۇ ئا-
خىرلىشىشى دەپ قارىغان . ئۇ قايتا تۇغۇلۇش ياكى روھنىڭ ئۆلمەسلىكىنى
ئىنكار قىلغان ① . ئۇنىڭچە ئادەم ئالەم تەرەققىيات باسقۇچلىرىدىكى بىر ھال-
قىدىن ئىبارەت . مېنبەرلارنىڭ يۇقىرى باسقۇچى ئۆسۈملۈكلەرنىڭ تۆۋەن
باسقۇچى بىلەن ، ئۆسۈملۈكلەرنىڭ يۇقىرى باسقۇچى ھاياتلارنىڭ تۆۋەن
باسقۇچى بىلەن ، ھاياتلارنىڭ يۇقىرى باسقۇچى ئادەم بىلەن تۇتاشقان
بولۇپ ، ئادەم ھاياتىدىن كېيىن پەيدا بولغان ۋە نۇتۇق ، تەپەككۈر ئىق-
تىدارى تۈپەيلى ئۇنىڭدىن ئۈستۈن بولغان شەيئىلەردىن ئىبارەت .

فاراۋىچە ، شەيئىلەرنىڭ قانۇنىيەتلىكى ئۇنىڭ ئۆزىنى بىلدۈرۈشى
مۇمكىنلىكىنى كۆرسىتىدۇ . مۇشۇ ئاساستا بىلىش بىلەن بىلىش ئويىپىكىتى-
لىرى ئارىسىدىكى بىردەكلىك مەيدانغا كېلىدۇ .

فاراۋى جەمئىيەتنىڭ بەخت سائادىتىنى جەمئىيەت گارمونىيىسىنى
تەبىئەتتىكى گارمونىيىلىك بويىچە ھەل قىلىشنى تەشەببۇس قىلغان . بۇ ئۇ-
نىڭ ئىجتىمائىي قاراشلىرىنىڭ ئۇلى بولغان . مانا بۇ فاراۋىنىڭ « بىردەكلىك
نەزەرىيىسى » نىڭ ئاساسىي مەزمۇنلىرى .

« يۇقىرىغا يۈزلىنىش نەزەرىيىسى » فاراۋىنىڭ تەبىئەت
پەلسەپىسىدىكى مۇھىم ھالقا . ئۇ فاراۋىنىڭ بىر قاتار دىئالېكتىك ۋە مېتافىزى-
كىك قاراشلىرىنى ئىپادىلەيدىغان كاتېگورىيىلەرنى ئۆز ئىچىگە ئالىدۇ .
فاراۋىچە ، ماددا ۋە ئۇنىڭ شەكىلى ھەرىكەت ، تەرەققىيات

① ئاپتورنىڭ « فاراۋى ۋە ئۇنىڭ پەلسەپە سىستېمىسى » ناملىق كىتابىغا قارالسۇن .

مۇمكىنلىكىگە ئىگە ، مۇمكىنلىكنىڭ رېئاللىققا ئايلىنىش جەريانىمۇ ھەرىكەتتە تىن ئىبارەت . « ئومۇمىي ھەرىكەت ئالەم ھەرىكىتى ھېسابلىنىدۇ » ① ، « ھەرىكەت شۇنىڭدىن ئىبارەتتىكى ، ھەرىكەتلەندۈرگۈچى ئۈزلۈكسىز رەۋىشتە بىر مۇناسىۋەتتىن ... باشقا مۇناسىۋەتكە ئۆتۈدۇ . چۈنكى ، ھەرىكەت كەتلىەندۈرگۈچى شۇنداق نەرسىكى ، ئۇنىڭ تۈپەيلىدىن ھەرىكەت دۇچار قىلىنىۋاتقان جىسىمدا ئاز - ئازدىن ، بىر بۆلەك - بىر بۆلەكتىن ئۈزلۈكسىز يوسۇندا نەرسە ھەرىكەتكە ئۆتۈدۇ » ② ، « كۈچ - ھەرىكەتنى ئاساس قىلىدىغان ۋە ئۇنىڭغا تەسلىكتە يولۇقىدىغان نەرسىگە قارىتا تەبئىي مايىللىق ، ئاجىزلىق - بۇ ھەرىكەتنى تەسلىكتە قىلىدىغان ۋە ئۇنىڭغا ئاسان يولۇقىدىغان نەرسىگىلا قارىتا تەبئىي مايىللىق . » ③ « ھەرىكەت بىر سۈپەتتىن باشقا بىر سۈپەتكە ئۆتۈشى مۇمكىن ، مەسىلەن ، جىسىمنىڭ ئاقارتىش ئارقىلىق قارا رەڭدىن ئاق رەڭگە ئۆزگىرىشى ياكى قىزدۇرۇش ئارقىلىق ئۇنىڭ سوغۇق ھالەتتىن ئىسسىق ھالەتكە ئۆتۈشى » ④ . ھەرىكەت ئىككى تۈرگە - مەركەزدىن قاچقۇچى ، مەركەزگە ئىنتىلگۈچى ھەرىكەت بىلەن زىددىيەتلىك ھەرىكەتكە بۆلۈنىدۇ . ھەرىكەتنىڭ قانداق شەكىلدە بولۇشىنى ئۈستۈن ئورۇندا تۇرغان جىسىم بىلەن مۇساپىنىڭ يىراق - يېقىنلىقى بەلگىلەيدۇ ، دەپ قارىغان . ئۇنىڭچە تەرەققىيات ھەرىكەتنىڭ يۇقىرىغا ئۆرلىشىدىن ئىبارەت . فارابىچە ئاددىيلىقتىن مۇرەككەپلىككە ، تۆۋەندىن يۇقىرىغا ، كامالەتكە قاراپ يۈزلەنگەن ھەرىكەت تەرەققىيات ھېسابلىناتتى . ئۇ تەرەققىيات جەريانىنى ئۆزگىرىش دەپ قارىغان . ئۇ كېيىنكى تەرەققىيات باسقۇچىدا ئالدىنقى تەرەققىيات باسقۇچىنىڭ نەتىجىلىرى ساقلانغان ۋە شۇ بويىچە داۋاملىق ئىلگىرىلەيدىغان تەرەققىياتنى تاكامۇللىنىشقا يۈزلەنگەن ھەرىكەت دەپ چۈشەنەتتى .

① فارابى : « (ئالما گىستا) غا شەرىھى » ، 1975 - يىل ، ئالمۇتارۇسچە نەشرى ، 63 - بەت .
 ② فارابى : « لوگىكىلىق رسالىلەر » ، (« كاتېگورىيە توغرىسىدا ») ، 1975 - يىل ، ئالمۇتارۇسچە نەشرى ، 208 - بەت .
 ③ شۇ كىتاب 176 - بەت .
 ④ شۇ كىتاب 205 - بەت .

فارابى زىددىيەتنىڭ ئومۇملىقىنى ئېتىراپ قىلغان . ئۇ مۇنداق دەيدۇ : « بىر - بىرىگە زىت شەيئەلەرنىڭ بىر يۈتۈنلۈكى ، ئۇلاردا زىددىيەتنىڭ يوقلۇقىنى كۆرسەتمەيدۇ . » ① فارابى زىددىيەتنى ھەرىكەتنىڭ بىر شەكلى دەپ تولىمۇ تار قارىغان . ئۇ ئىككى قۇتۇب زىددىيىتى ھەر قانداق جىسىم - دىكى بىر مۇمكىنلىك ، ئەمما ماددا بىلەن ئۇنىڭ ماھىيىتى ئوتتۇرىسىدا زىددىيەت بولمايدۇ . بەلكى ، ماددا بىلەن ئۇنىڭ ھالىتى ، مۇناسىۋەتلىرى ، جىسىم بىلەن جىسىم ئارىسىدا زىددىيەت بولىدۇ دەپ قارىغان .

فارابى سەۋەبىياتنى كەڭ ئۇقۇم دەپ چۈشەنەتتى . ئۇنىڭچە ، ماددا ، شەكىل ، مۇناسىۋەت ، ھەرىكەت ، ئۆزگىرىش ، زىددىيەت قاتارلىقلارنىڭ ھەممىسى سەۋەب بولالايدۇ . ئۇ سەۋەبلەرنى يېقىن سەۋەب ، يىراق سەۋەب ، ۋاسىتىلىك سەۋەب ، بىۋاسىتە سەۋەب ، يېقىن ئارىلىقتىكى ۋە يىراق مۇساپىدىكى سەۋەب ، يېقىنقى مەزگىللىك ۋە ئۇزاق ئۆتكەنكى سەۋەب ، ماددىي سەۋەب ، ۋە مەنىۋى سەۋەب قاتارلىقلارغا بۆلگەن . ئۇ مۇقەررەرلىكنى ماھىيەتلىك مۇناسىۋەت ۋە يېقىن سەۋەب بىلەن بىرلەشتۈرۈپ قارىغان . ئۇ مۇمكىنلىك ، مۇمكىنسىزلىك ، كىچىك مۇمكىنلىك ، ئېھتىماللىق ، زور ئېھتىماللىقنى ئۆز ئىچىگە ئالغان دەپ قارىغان . دائىملىق ۋە ماھىيەتلىك مۇقەررەرلىك فارابىچە ئەڭ نوپۇزلۇق سەۋەب - قانۇنىيەتلىكتىن ئىبارەت ئىدى .

فارابى پەلسەپە ، بىلىش نەزەرىيىسى ، لوگىكا ۋە ھەر قايسى پەنلەرگە ئائىت كۆپلىگەن كاتېگورىيىلەرنى ئوتتۇرىغا قويغان ، كاتېگورىيىلىك چۈشەنچىنى ئىزاھلىغان .

فارابىنىڭ تەبىئەت پەلسەپىسى غايەت زور ئىلمىي قىممەت ياراتقان . شۇنداق بولۇشىغا قارىماي ئۇنىڭدا ماددا بىلەن شەكىلنى بىر - بىرىدىن ئايرىۋەتكەنلىك ، ماددا بىلەن ئۆزگىرىشنى بىر - بىرىدىن ئايرىۋەتكەنلىك زىددىيەتنىڭ شەيئەلەر تەرەققىياتىنىڭ بۇلىقى ئىكەنلىكىنى بىلمىگەنلىك قاتارلىق جەھەتلەردە مېتافىزىكىلىق ساقلانغان .

فارابىنىڭ بىلىش نەزەرىيىسىنى تۆت ئاساسىي نۇقتا بويىچە تونۇش -

① فارابى : « لوگىكىلىق رسالىلەر » ، (« كاتېگورىيە توغرىسىدا ») ، 1975 - يىل ، ئالمۇتارۇسچە نەشرى ، 225 - بەت .

تۇرۇش مۇمكىن :

ئالدى بىلەن فارابى دۇنيانى بىلىش ئىنساننىڭ ئىقتىدارى ، ئىنسان دۇنيانى بىلىش مۇمكىنلىكىگە ئىگە دەپ قارىغان . ئۇنىڭچە ، مەيلى قايسى جىنس ياكى قايسى مىللەت بولمىسۇن بۇ جەھەتتە ئوخشاش مۇمكىنلىككە ئىگە ، ھېچكىم تۇغما بۆزچى ياكى بايقار بولۇپ تۇغۇلمىغان . فارابى يەنە ، دۇنيامۇ ئۆزىنى بىلدۈرۈش مۇمكىنلىكىگە ئىگە دەپ قارىغان .

فارابى مۇنداق دەيدۇ : « جىسىملار ئوزۇقلىنىدىغان ۋە ئوزۇقلانمايدىغان بولىدۇ . ئوزۇقلىنىدىغان جىسىملار سەزگۈچان ۋە سەزگۈسىز بولىدۇ . ئوزۇقلىنىدىغان ھەم سېزىدىغان جىسىم ھايۋاندۇر . ھايۋانلار ئەقىلگە ئىگە ۋە ئەقىلگە ئىگە بولمىغان بولىدۇ . ئىنسان ئەقىلگە ئىگە ھايۋان » ① كىشىلەر تۇغۇلۇشتىن باراۋەر بولۇپ ، يېڭى تۇغۇلغاندا ھېچقانداق ئەقلى ۋە ئەخلاقىي پەزىلەت بولمايدۇ . ئومۇمەن خۇسۇسىيەتلەر بەخش قىلىنغان بولىدۇ . بۇنىڭ شارائىتى بىلەن ئۇلار ئومۇمەن ماھىيەتلەر ھەققىدە ئەقلىي بىلىشكە مۇيەسسەر بولۇشقا ئىقتىدارلىق بولىدۇ » ② « ئاكسىدېنسىيىنى بەش سەزگۈ قوبۇل قىلىدۇ ، ئۇلارنىڭ ئارىسىدا باشقا ھېچقانداق ۋاسىتىچى بولمايدۇ . كۆرۈش رەڭنى قوبۇل قىلىپ ، ئاق - قارىنى پەرقلەندۈرىدۇ . ئاڭلاش ئاۋازنى قوبۇل قىلىپ ، تاۋۇشنىڭ يۇقىرى - تۆۋەنلىكىنى پەرقلەندۈرىدۇ . ھىدلەش پۇراقنى قوبۇل قىلىپ ، خۇش بۇي ياكى بەدبۇيلىقنى پەرقلەندۈرىدۇ . تەم سەزگۈسى تەمىنى قوبۇل قىلىپ تاتلىق ۋە ئاچچىقنى پەرقلەندۈرىدۇ . تېرە سەزگۈسى سېزىلىدىغان ئوبيېكتتىن تەسىر ئېلىپ ، قاتتىق - يۇمشاقلىقنى پەرقلەندۈرىدۇ » ، « سۇبىستانسىيىنى پەقەت ئەقىل چۈشەنەلەيدۇ . ئەمما ، بۇ ئوتتۇرىدا ئاكسىدېنسىيە ۋاسىتىچىلىك قىلىدۇ . » ③

ئىككىنچىدىن ، فارابى بىلىش بىر جەريان سۈپىتىدە ئىككى باسقۇچقا

① فارابى : « لوگىكىلىق رىساللەر ، (كاتېگورىيە توغرىسىدا) ، 1975 - يىل . ئالمۇتا رۇسچە نەشرى ، 158 - بەت .

② فارابى : « ئىجتىمائىي - ئەخلاقىي رىساللەر » ، 1975 - يىل ئالمۇتا رۇسچە نەشرى ، 17 - بەت .

③ فارابى : « ئىھساۋۇل ئۇلۇم » (گرىگورىيان : « ئوتتۇرا ئاسىيا ۋە ئىران پەلسەپە تارىخىدىن ئۆچپەك » ، 1960 - يىل ، موسكۋا ، رۇسچە نەشرىگە ئىلاۋە قىلىنغان تېكىست 149 - بەت) .

بۆلۈنىدۇ . ئۇنىڭ ئۈچۈن تاشقى دۇنيا بىلەن ئادەمنىڭ ئۆز ئارا بىلىش ۋە بىلدۈرۈش مۇناسىۋىتى ئالدىنقى شەرت قىلىنىشى لازىم ، دەپ قارىغان . فارابى بىچە : بىلىش سەزگۈدىن باشلىنىدۇ ؛ سەزگۈلەرنىڭ قوزغىلىشى سەزگۈ ئەزالىرى ، يۈرەك ۋە مېڭىنىڭ پائالىيىتىگە بۆلۈنىدۇ ① ؛ سەزگۈلەر تاشقى بەش سەزگۈدىن باشقا ، بىر قاتار ئىچكى سەزگۈلەردىن تەركىب تاپىدۇ ؛ ھېسسىي بىلىش — سەزگۈ ئوبرازلىرى ، ئىدراك ، خاتىرە ۋە تەسەۋۋۇر قاتارلىقلارنى ئۆز ئىچىگە ئالىدۇ ، خاتىرە بىلىشنىڭ كېيىنكى باسقۇچىغىمۇ كۈچلۈك تەسىر كۆرسىتىدۇ ؛ بىر قاتار بىۋاسىتە بىلىم ۋە بىۋاسىتە ھەقىقەت مەسىلىسى ھېسسىي بىلىش باسقۇچىدىلا مۇئەييەنلىشەلەيدۇ . فارابىچە : ئەقلىي بىلىش تىل ۋە تەپەككۈرنى قورال قىلىدىغان ئابستىراكسىيە ۋە مۇھاكىمە جەريانى ، يەككىلىكلەردىن ئومۇملۇقلارنى ، ماھىيەتلەردىن ھەقىقەتلەرنى بىلىش ۋە ئىسپاتلاش جەريانىدىن ئىبارەت .

ئۈچىنچىدىن ، فارابى ھەقىقەت بىلەن ساختىلىقنى ئىسپاتلاش ئارقىلىق مۇئەييەنلەشتۈرۈش ياكى رەت قىلىش مەسىلىسىنى بىلىش نەزەرىيىسىنىڭ مۇھىم نۇقتىسى قىلدى . ئۇنىڭ لوگىكا ھەققىدىكى بىر يۈرۈش ئەسەرلىرى مۇشۇ مۇھىم مەسىلىنى چۆرىدىگەندى . فارابى پەلسەپە بىلەن دىن لوگىكا ئارقىلىق ، ھەقىقەت بىلەن سوفىستىكا (سەپسەتە) لوگىكا قانۇنلىرىنىڭ ئىزچىللىقى ئارقىلىق پەرقلەندۈرۈلىدۇ ، دەپ قارىغان . فارابىچە بەزى بىلىملەر مەنتىقىي ئىسپاتلاشنى ھاجەت قىلمايدىغان ھەقىقەتلىك قىممەتكە ئىگە دەپ بىلگەن . فارابى لوگىكا ئىلمىنىڭ ئەھمىيىتىنى كۆپ قېتىم تەكىتلىگەن . ئۇ مەيلى ھەر قانداق چاغدا تولۇق پاراھەت ئىگىسى بولغان ئىنسانىيەتلا مەۋجۇت بولىدىكەن ، ئۇنىڭ لوگىكا ياردىمىسىز ساختىلىقتىن خالىي ھالدا ھەقىقەتكە مۇيەسسەر بولۇشى مۇتلەق مۇمكىن ئەمەس ② .

① فارابى : « پەزىلەتلىك شەھەر ئەھلى توغرىسىدا » ناملىق ئەسىرىدە : « بەدەننىڭ بارلىق ئورگانلىرى ئىچىدە باش ئورگان ئالاھىدە ئورگان ھېسابلىنىدۇ ئۇ تەبىئىي بويىچە راسا كامالەتلىك ۋە مۇكەممەلدۇر » دېگەندى . (گرىگورىيان : « ئوتتۇرا ئاسىيا ۋە ئىران پەلسەپە تارىخى ئۆچپەك » ، موسكۋا ، 1960 - يىل ، رۇسچە نەشرىگە ئىلاۋە قىلىنغان نۇسخىسى 159 - بەت) .

② فارابى : « پەلسەپىۋى رىساللەر » ، 1975 - يىل رۇسچە نەشرى 125 - بەت .

دەپ كۆرسەتتى . ئۇ « سۆزىمىز ئارقىلىق ھۆكۈم قىلىنغان يەكۈن قانداق بولمىسۇن ئىسپاتلىنىشى لازىم . چۈنكى ، ئالەم يارىلىشىدىن سۇبىستانسىيە ۋە ئاكسىدېنسىيە سىرتىدا بولۇشى مۇمكىن ئەمەس » ① ، « ئىسپاتلاش مۇتلەق ھەقىقىي مۇھاكىمىدىن ئىبارەت » ② دېدى . ئەبۇ نەسر فارابى « ئارستوتېلدىن كېيىنكى لوگىكا تارىخىدىكى ئەڭ چوڭ نامايەندە ، دەۋر بۆلگۈچ مۇتەخەسسس » ③ ئىدى . ئۇ ئارستوتېل لوگىكىسىنىڭ نوپۇزىنى تىكلەپلا قالماستىن ، لوگىكا تەرەققىياتىغا غايەت زور تۆھپە قوشتى . ئۇ فرانسىيىگە نىڭ (1561 — 1626) ئارستوتېلنىڭ « ئورگانون » (قورال كىتابى) غا تەققاس قىلىپ يازغان « يېڭى ئورگانون » ناملىق ئەسىرىدىن ئالتە ئەسىر ئىلگىرى 12 پارچە ئەسەردىن تەركىب تاپقان « كۈللىيات مەنتەقە » (لوگىكا ئومۇم كىتابى) ناملىق ئەسەر يازغانىدى .

تۆتىنچىدىن ، فارابى بىلىش ۋە بىلىم مەسىلىلىرىنى ئومۇملاشتۇرۇپ تۆت خىل ئەقىل تەلپاتىنى ئوتتۇرىغا قويدى . فارابى دۇنيانى بىلىش مۇمكىنلىكى ، ھېسسىي بىلىش ، ئەقلىي بىلىش ۋە پۈتكۈل ئىنسانىيەتكە خاس بىلىمنى كۆرسەتكۈچى « ئىقتىدارى ئەقىل » ، « پائالىيەت باشلىغان ئەقىل » ، « ئېرىشلىگەن ئەقىل » ۋە « پائال ئەقىل » كاتېگورىيىلىرىنى ئوتتۇرىغا قويۇپ ، ئارستوتېلنىڭ « پاسسىپ ئەقىل » ، « پائال ئەقىل » قارىشىنى ئۆزگەرتتى . فارابى ئاتالمىش « ئالەم ئەقلى » بىلەن ئىنسانىيەتنىڭ ئەۋلادمۇ ئەۋلاد جەمغىرلىگەن ھەقىقىي بىلىملىرىنى بىرلەشتۈرۈپ قارىغان . فارابىنىڭ بىلىش نەزەرىيىسى بىر قاتار چەكلىمىلەرگە ئىگە بولغان . ئۇ ئىجتىمائىي ئەمەلىيەتنى ۋە ئۇنىڭ بىلىش مەسىلىسىدىكى رولىنى دېگەندەك چۈشەنمىگەن ، لوگىكىلىق ئىسپاتلاشنى مۇتلەقلاشتۇرۇۋېتىپ ،

① فارابى : « ئېھسائۇل ئۇلۇم » (گرىگورىيان : ئوتتۇرا ئاسىيا ، ئىران پەلسەپە تارىخى ئۈچۈنچىكى) غا ئىلاۋە قىلىنغان تېكىست ، 154 - بەت .

② فارابى : « لوگىكىلىق رسالىلەر » 1975 - يىل ، ئالمۇتارۇسچە نەشرى ، 532 - بەت .

③ ن . رېشىر : « ئەلغارابىنىڭ ئارستوتېل بىرىنچى ئانالىتىكىسىغا شەرھى » 1963 - يىل نەشرىگە قارىسۇن .

لوگىكىزىملىق مايىللىقنى ئىپادىلىگەن ، لوگىكىلىق مۇھاكىمىدە دىدۇكسىيەلىك (ئىستىدال) ئۇسۇلىنى ئالاھىدە تەكىتلەۋېتىپ ئىندۇكسىيەلىك (ئىستىقرا) ئۇسۇلىنى تىلغا ئېلىپلا قويغان . شۇنداق بولۇشىغا قارىماي ئۇنىڭ بىلىش نەزەرىيىسى ئىلغارلىققا ۋە مول قىممەتكە ئىگە بولغانلىقى روشەن .

فارابىنىڭ تەبىئەت پەلسەپىسى ۋە بىلىش نەزەرىيىسى ھەققىدىكى تېزىس خاراكتېرلىك قىسقىچە بايان ئەنە شۇلاردىن ئىبارەت .

3 . فارابىنىڭ ئىجتىمائىي پەلسەپىلىك قاراشلىرى

ئەبۇ نەسر فارابى ئۆز دەۋرىنىڭ ئۇلۇغۋار گۇمانىزمچىسى سۈپىتىدە ئىجتىمائىي پەلسەپىلىك مەسىلىلەر بويىچە قىممەتلىك كۆز قاراشلارنى ئوتتۇرىغا قويغان . فارابىنىڭ ئىجتىمائىي پەلسەپىلىك قاراشلىرى « ئىنسان مەركەز » لىك (ئانتروپوسېنتىزىم) نەزەرىيىسى ئاساسىغا تەبىئەت قانۇنىيەتلىرى بىلەن جەمئىيەت تۇرمۇشىنىڭ گارمونىيىلىك ئاساسىغا ، ئىنسان بەختى بىلەن بەختىيار ئىنسانىيەت جەمئىيىتى توغرىسىدىكى ئوتتۇپىك قاراشلار ئاساسىغا قۇرۇلغان بولۇپ ، ئىنسان ۋە ئىنسانىيەت جەمئىيىتى ، دۆلەت ۋە غايىۋى دۆلەت ، ئەخلاق ۋە بەخت - سائادەت قاتارلىق جەھەتلەرنى ئۆز ئىچىگە ئالغان . فارابى ئۆزىنىڭ سىياسىي - ئىجتىمائىي قاراشلىرىنى « سىياسىي پەلسەپە » دەپ ئاتىغان ، ئۇنى نەزەرىيىۋى سىياسىي پەلسەپە - ئەخلاق ئىلمى ۋە ئەمەلىي سىياسىي پەلسەپە - « ئىلمۇل مەدەنىيە » ، « سىياسەتۇل مەدەنىيە » (شەھەر باشقۇرۇش ئىلمى) دېگەن ئىككى تارماققا ئاجراتقان .

فارابىچە ، ئەخلاق پەلسەپىسى مۇستەقىل پەن بولۇپ ، ئىنساننىڭ ئۆزىنى مەنىۋى جەھەتتىن تاكامۇللاشتۇرۇش ۋە جەمئىيەتنى كامالەتكە يەتكۈزۈشنىڭ شەرتى ھېسابلىناتتى . ئۇ ئىنسان بەخت - سائادىتىنى ھەممىنىڭ ئالىي نىشانى دەپ چۈشەنگەن ، ئىنساننىڭ قەدىر - قىممىتىنى ئەقىل ۋە ئەخلاققا باغلىغانىدى . ئۇ مۇنداق دېگەن : « ياخشى ئەخلاق بىلەن ئەقلىي ئىقتىدار ھەر ئىككىسى بىرلىكتە شۇ مەنىدە ئىنساننىڭ قەدىر - قىممىتى ھېسابلىنىدۇكى ، ھەر بىر نەرسىنىڭ پەزىلىتى ئۇنىڭ ئۆزىدىكى

ئەۋزەللىك ۋە ئېرىشىلگەن كامالەتتە ، شۇنىڭدەك ئۇنىڭ پائالىيەتتە گەۋدىلىنىدۇ . ① فارابى ئۈچۈن بىلىم ، پەلسەپە ، ئەخلاق ، بەخت ۋە گۈزەللىكنىڭ شەرتى ھېسابلانغان .

فارابى ئەخلاقنى تۇغما تەبىئىي ھاسىل دېگەن قاراشلارنى رەت قىلدى . ئۇ ئەخلاقىي سۈپەتلەر تۇغما ئەمەس ، بەلكى ئېرىشىلگەن ھادىسە ؛ ئەخلاقىي سۈپەتلەرنىڭ ياخشى - يامان بولۇشى تەقدىر - قىسمەتكە باغلىق ئەمەس ، بەلكى ئۇ سىرتقى مۇھىت ، تەربىيە ۋە ئىرادە ئىكەنلىكىگە ، تاللاش ئىرادىسىگە باغلىق ؛ بىر خىل ئەخلاقىي سۈپەت ئۆزگەرمەس ئۆمۈر - لۈك ھادىسە ئەمەس . بەلكى بۇ سىرتقى مۇھىت ، تەلىم ۋە شەخسنىڭ ئىرادىسى ، ئادەتلىنىشىگە يۆلىنىپ ئۆزگىرىدۇ ؛ ئەخلاقىي سۈپەتلەرگە كۈچلۈك تەسىر كۆرسىتىدىغان نەرسە شەخسنىڭ بىلىمى ، ئەقلىي بىلىش دەرىجىسى ئىكەنلىكى ؛ دۆلەت رەئىسىدىن تاكى ئائىلە باشلىقلىرىغىچە تەلىم - تەربىيە تورى ھاسىل قىلىشنىڭ زۆرۈرلۈكى ؛ مائارىپ خىزمىتىدە ھەم مۇلايىم ھەم قاتتىق ئۇسۇل قوللىنىش ، چۈشىنىپ بىلىشنى يادلاپ بىلىشنىڭ ئۈستىگە دەستىنىش قاتارلىقلار ئۈستىدە يېتەرلىك توختالغان . فارابى ياخشىلىق ۋە يامانلىقتىن ئىبارەت ئەخلاق كاتېگورىيىلىرى ۋە ئۇنىڭ سۈپەت ئېنىقلىمىسى ، ياخشىلىقنى ئەمەلدە كۆرسىتىش ، ياخشى - يامان سۈپەتلەر ۋە ئۇلارنىڭ ئىپادىلىنىش شەكىللىرى ئۈستىدە كەڭ مۇھاكىمىلەر ئېلىپ بارغان . ② بۇ ئارستوتېل « ئەخلاق ئىلمى (ئېتىكا) » قاراشلىرىدىكى نۇرغۇن ئاجىزلىقلارنى تولدۇرغان ، قۇلدار ئاقسۆڭەكلىرى ئەخلاقىي قاراشلىرىدىن تۈپتىن پەرقلىق بولغان ، ئەينى زامان فېئوداللىق ، ئىلاھىيەتچىلىك ، ئىرىقچىلىق ئەخلاقىي قاراشلىرىغا زىت بولغان ئەھۋال ئىدى .

فارابى سىياسىي پەلسەپىنى ئەمەلىي ئەخلاق - جەمئىيەت ۋە دۆلەتنى تۈزەش ئىلمى سۈپىتىدە مۇھاكىمە قىلغانىدى .

ئۇ ئارستوتېل بىلەن بىردەك ئىنساننى تەبىئەتنىڭ بىر قىسمى ،

① فارابى : « سائادەتكە ئېلىپ بارىدىغان يول » ، (« فارابى ئىجتىمائىي - ئەخلاق رىسالەتلىرى » ، ئالمۇتا 1975 - يىل ، رۇسچە نەشرى) 11 - بەت .

② ئاپتورنىڭ : « فارابى ۋە ئۇنىڭ پەلسەپە سىستېمىسى » ، دېگەن كىتابىغا قارال .

سىياسىي « ھايۋان » دەپ چۈشەندى . ئۇنىڭچە ، جەمئىيەت مەسىلىلىرى تەبىئەت قانۇنىيەتلىرىگە ئوخشاش ، تەبىئەت قانۇنىيەتلىرى بىلەن گارمونىيە يىلىك بولغان قانۇنىيەتلەر ئاساسىدا ئەمەلىي پەلسەپە ئەخلاق ۋە ئىلىم - پەن ئاساسىدا ھەل قىلىشى لازىم ئىدى .

فارابى ئىنسان تۇرىنىڭ باشقا تۈرلەردىن ئۈستۈنلۈكىنى قوغداش ، باشقا تۈرلەر بىلەن دۈشمەنلىشىپ ، ئۇلارنى قىرىپ ، ئۆز تۇرىنى كۆپەيتىش مەقسىتى بىلەن جەمئىيەت كېلىپ چىققان دېگەن قاراشنى قاتتىق سۆكتى . ئۇنىڭچە جەمئىيەت كىشىلەرنىڭ ، ئورتاق ياشاش زۆرۈرىيىتى ۋە خاھىشى بويىچە مەيدانغا كەلگەن ھەمكارلىق ئۇيۇشمىسى ھېسابلىناتتى . فارابى جەمئىيەتنى ياشاش ئىقتىدارى بويىچە مۇكەممەلسىز جەمئىيەت (يېزا ، قىشلاق ، مەھەللە جەمئىيىتى) ۋە مۇكەممەل جەمئىيەت دەپ ئىككىگە ئاجراتتى . ئۇنىڭچە ، تولۇق ھايات سىستېمىسىغا ئىگە بولغان شەھەر ، مىللىمەت ، پۈتۈن ئىنسانىيەت مۇكەممەل جەمئىيەت ھېسابلىناتتى . ئۇ پۈتۈن ئىنسانىيەت جەمئىيىتىنى ئەڭ تولۇق ، ئەڭ چوڭ جەمئىيەت دەپ قارىغانىدى . فارابى دۆلەت توغرىسىدا ئارستوتېلنىڭ ، دۆلەت ئائىلىدىن كېلىپ چىققان دېگەن قارىشىغا ئاساسلانغان بولۇپ ، دۆلەتنىڭ سىياسىي ماھىيىتىنى چۈشەنمەيتتى . فارابى دۆلەت باشقۇرۇش ئىلمىنى « سىياسەتۈل مەدىنە » دەپ ئاتىغانىدى .

فارابى دۆلەت (ئۇ « شەھەر » كاتېگورىيىسىنى ئىشلەتكەن - ئاپتور) نى ئىككى خىلغا بۆلگەن . بۇلار : « جاھالەتلىك دۆلەت » ، « پەزىلەتلىك دۆلەت » تىن ئىبارەت . فارابى ئۇنى « مەدىنە تۈل جاھىلە » ، « مەدىنە تۈل فازىلە » دەپ ئاتىغان .

فارابى جاھالەتلىك دۆلەتنى : يىمەك - ئىچمەك مەسىلىسىنى ھەل قىلالىمىغان گاداي دۆلەتلەر ، پۇل تېپىش خاھىشىغا ئەرق بولغان ساختىپەز دۆلەتلەر ، كەيپ - ساپاغا بېرىلگەن ، چۈشكۈنلەشكەن دۆلەتلەر ، خۇشامەتچى ۋە شوھرەتچى دۆلەتلەر ، خۇراپاتچى دۆلەتلەر ، پەزىلەتلىرىدىن ئايىنىپ كەتكەن دۆلەتلەر قاتارلىق سەككىز تۈرگە ئاجراتقان . فارابى جاھالەتلىك دۆلەتلەرنىڭ خەلقى ھەقىقىي بەختنى بىلمەيدۇ ، باشلىقلىرى ھەقىقىي بەخت ئۈچۈن خىزمەت قىلمايدۇ ، ئۇلارنىڭ ھايات مەقسەتلىرى

جىسمانىي قاۋۇللۇق ، شۆھرەت ، كەيپ - ساپا ، ئۆز ئىشتىياقلىرىدىن خالىغانچە يۈز ئۆرۈش بولۇپ ، بۇنى بەخت دەپ بىلىدۇ ، دەپ ئىزاھلايدۇ. فارابى جاھالەتلىك دۆلەتلەر ئۈستىدە توختالغاندا ئەينى زامان جاھالەتلىك سىياسىي ئىجتىمائىي مۇھىتىغا تەنقىدىي خاراكتېر بەرگەن ، ئۇنى ئېچىپ تاشلىغان .

فارابى « مەدىنە تۇل فازىلە » نامىدا ئۆزىنىڭ غايىۋى جەمئىيەت توغرىسىدىكى ئوتوپىك تەلىماتىنى ئوتتۇرىغا قويدى . بۇ ئۇنىڭ ئۆمرىنىڭ ، ئاخىرىدا يازغان « پەزىلەتلىك شەھەر ئەھلى توغرىسىدىكى كۆز قاراشلار » ناملىق چوڭ ھەجىملىك كىتابىدا مەركەزلىك بايان قىلىنغان . فارابى پەزىلەتلىك دۆلەت (شەھەر) گە خاراكتېرىستىكا بېرىپ مۇنداق يازغان : « ئۆز ئارا ياردەملىشىپ بەختكە ئېرىشىشنى مەقسەت قىلىپ بىرلەشكەن كىشىلەر - نىڭ شەھەرلىرى پەزىلەتلىك شەھەر ھېسابلىنىدۇ . ئۆز ئارا ياردەملىشىپ بەختكە ئېرىشىشنى مەقسەت قىلغان كىشىلەرنىڭ جەمئىيەتلىرى پەزىلەتلىك جەمئىيەت ھېسابلىنىدۇ . ئۆز ئارا ياردەملىشىپ بەختكە ئېرىشىشنى مەقسەت قىلغان بارلىق شەھەر خەلقلەرى پەزىلەتلىك خەلق ھېسابلىنىدۇ . ئەگەر بار - لىق خەلقلەر بەختكە ئېرىشىش مەقسىتىدە ئۆز ئارا ياردەملىشىشنى يولغا قويسا پۈتۈن زېمىندا ئورتاق پەزىلەت تىكلىنىدۇ . » ①

فارابى پەزىلەتلىك دۆلەتنىڭ شەرتلىرى ، پەزىلەتلىك دۆلەت قۇرۇش يوللىرى ، پەزىلەتلىك دۆلەتنىڭ رەئىسى ، خادىملىرىنىڭ لايىقەت شەرتلىرى ، پەزىلەتلىك دۆلەتتە ھاكىمىيەت تۈزۈلمىسى ۋە ئۇلار ئارىسىدىكى جانلىق ئادەمدەك ئورگانىك بىردەكلىك ، پەزىلەتلىك دۆلەتتە ئىجتىمائىي ھايات ۋە ئىلىم - سەنئەتنىڭ قانداق بولۇشى ، شۇنىڭدەك ئۇرۇشنىڭ ھەققانىي ۋە ھەققانىيەتسىز دېگەن ئىككى تۈرگە ئايرىلىدىغانلىقى ھەققىدە تەپسىلىي توختالغان ② . فارابى پەزىلەتلىك دۆلەتنىڭ ، پەيلاسوپ رەئىسى بولۇشى لازىملىقىنى ؛ ئۇ خەلق ئىچىدىن تاللانغان قابىلىيەتلىك بىر كىشى

① ئەل فارابى « پەزىلەتلىك شەھەر ئەھلى توغرىسىدىكى كۆز قاراشلار » ، 26 - باب . ن . گرىگورىيە ئىشلىگەن رۇسچە نۇسخىسى 157 - بەت ، يۇھاننا قەمەر ئىشلىگەن ئەرەبچە نۇسخىسى 32 - بەتكە قارالسۇن .

② ئاپتونىڭ « فارابى ۋە ئۇنىڭ پەلسەپە سىستېمىسى » ناملىق كىتابىغا قارالسۇن .

ھەتتا بىر گۇرۇپپا كىشىلەر بولۇشى مۇمكىنلىكىنى ؛ ئەقىل - پاراسەت ، ئىلىم - ئەخلاق ۋە مەدەنىيەت يېتەكچى ئورۇندا تۇرۇشى لازىملىقىنى ؛ دۆلەتتە ئادالەت ۋە مۇھەببەت ، ئومۇم ئاھالىنىڭ باراۋەرلىكى ، ئەركىن كەسىپ تاللاش يولىغا قويۇلغان بولۇشى لازىملىقىنى ؛ جاھالەتلىك دۆلەتتىن (بو - لۇپمۇ ھاكىمىيەتلىك دۆلەتتىن) پەزىلەتلىك دۆلەتكە ئۆتۈشتە قاتتىق ئىنتىزام ۋە تەرتىپكە تايانغان ئۆزگىرىش باسقۇچىنى بېسىش لازىملىقىنى تىلغا ئالغان .

فارابىنىڭ ئىجتىمائىي پەلسەپىلىك قاراشلىرى ئىقتىسادىي سىنىپىي ئاساسىغا قۇرۇلمىغان ئوبيېكت ئىدىئالىستىك خاراكتېرگە ئىگە بولسىمۇ ، ئۆزىدىن ئىلگىرىكى پەيلاسوپلارغا سېلىشتۇرغاندا مىسلىسىز ئۈستۈنلۈككە ، يىراقنى كۆرەرلىككە ۋە ئىنسانپەرۋەرلىككە تولغان ، كۈچلۈك تارىخىي ۋە ئىلمىي قىممەت ياراتقان .

فارابىنىڭ غايىۋى جەمئىيەت توغرىسىدىكى تەلىمات ۋە تەشەببۇسلىرى گەرچە خىيالىي - ئوتوپىك خاراكتېرگە ئىگە بولسىمۇ ، ئۇ ئوتوپىك ئىدىيىلەر تارىخىدا ئۆزىگە خاس كۆز قاراش سىستېمىسى شەكىللەندۈرگەن . ئۇ پلاتوننىڭ قۇلدار ئاقسۆڭەكلىرىگە قارىتىلغان « غا - يىۋى دۆلەت » كوممۇنىزمىدىن تۈپتىن پەرقلىنگەن ، مانىي - مازداق ئىجتىمائىي تەشەببۇسلىرى بىلەن ئوتتۇرا ئاسىيا خەلقىنىڭ ئەڭ قەدىمكى غايىۋى جەمئىيەت ئارزۇلىرىدىن زوقلانغان . فارابى توماس مور (1478 — 1535) نىڭ « ئوتوپىيە » ناملىق كىتابى ، فىرانس بېكوننىڭ (1560 — 1627) « يېڭى ئاتلانتىس » ناملىق كىتابى ۋە توماس كامپانلار (1568 — 1639) نىڭ « قۇياش شەھىرى » ناملىق كىتابىدىن ① ② — ③ ئەسىر ئىلگىرى ئۆزىنىڭ ، پەزىلەتلىك غايىۋى جەمئىيەت قارىشىنى ئوتتۇرىغا قويۇپ ، ئۆز دەۋرىدىن ھالقىغان پىكىر مۆجىزىسىنى ياراتتى .

4 . فارابىنىڭ ئىلىم - پەن تۆھپىلىرى

فارابى پەلسەپىۋى سىستېمىسى ئۇنىڭ پەنلەرنى تۈرگە ئايرىش تەلىماتى ، ھەر قايسى پەنلەر توغرىسىدىكى مۇلاھىزىلىرى ، ئىلىم - پەننىڭ بەزى مۇھىم تارماقلىرى بويىچە ئۇنىڭ قوشقان تۆھپىلىرىنى ئۆز ئىچىگە ئالغان .

فارابى « ئەسائۇل ئۆلۈم » (پەنلەرنىڭ تۈرگە ئايرىلىشى) ، « سائادەت توغرىسىدا بايان » ، « بوشلۇق گېئومېترىيىسى ھەققىدە مۇقەددىمە كىتاب » ، « يۇلتۇزلار ھەققىدىكى توغرا ۋە ناتوغرا مۇھاكىمىلەر توغرىسىدا » ، « ئالماگىستاغا شەرھىي كىتاب » قاتارلىق بىر قاتار ئەسەرلىرىدە ئۆزىنىڭ ئارىستوتېلدىن فرانس بېكونغىچە ئارىلىقتىكى ئەڭ چوڭ ئېنىسكۇلۇپىدىكى ئالىم ئىكەنلىكىنى ئىپادىلىدى . فارابى ئىلىم - پەننىڭ مەقسىتىنى ئىنسانىيەتنىڭ بەخت - سائادىتىنى بەرپا قىلىش دەپ قارىدى . ئۇ پەلسەپىنىڭ يېتەكچى ئورنىنى ئىنكار قىلمىغان ھالدا ھەر قايسى پەنلەرنىڭ مۇستەقىل ئوبيېكتى ۋە قىممىتىنى مۇئەييەنلەشتۈردى ؛ نەزەرىيىلىك پەنلەرنىڭ ھەر قايسى پەنلەر سىستېمىسىدىكى ئېگىزلىك ئورنىنى تەكىتلىدى ؛ پەنلەرنىڭ بىر - بىرى بىلەن بولغان مۇناسىۋىتى ۋە ئىچكى تارماقلىرى بويىچە تۈرگە ئايرىش پىرىنسىپلىرى ۋە ئۇنىڭ ئۆزىگە خاس سىخېمىسىنى ئوتتۇرىغا قويدى ؛ ئىلىم - پەن تەتقىقاتىغا ئائىت مېتودولوگىيىلىك مەسىلىلەرنى تىلغا ئالدى .

فارابى ئارىستوتېلنىڭ « نەزەرىيىۋى پەنلىرى » « ئەمەلىي پەنلەر » ، « ئىجادىي پەنلەر » دىن ئىبارەت ئۈچ تۈر بويىچە پەنلەرنى تۈرگە ئاجرىتىپ ، نەزەرىيە پەنلىرى بىلەن ئەمەلىي پەنلەرنى بىر - بىرىدىن ئايرىۋەتكەنلىكىگە خاتىمە بېرىپ ، ھەر بىر پەندە ئاجىزلىق نەزەرىيە ۋە ئەمەلىيەت تارماقلىرى بولىدۇ ، دەپ قارىدى . ئۇ پەنلەرنى بەش چوڭ قىسىمغا ئاجراتتى ، ھەر بىر قىسىمغا ھەر بىر پەنلەرنى ۋە ئۇنىڭ تارماقلىرىنى كىرگۈزۈپ ، تەتقىقات ئوبيېكتلىرىنى ئىزاھلاپ چىقتى .

ئۇ تىل ئىلىملىرى قىسىمغا يەتتە تارماق ئىلىمنى كىرگۈزدى ؛ لوگىكا ئىلمى قىسمىنى تىل ئىلمى قىسىمىغا يېقىن قويدى ؛ ماتېماتىكا ئىلىملىرىنى يەتتە تارماققا بۆلدى ؛ فىزىكا - تەبىئەت ئىلىملىرىگە سەككىز پەننى ، مېتافىزىكا - روھىيەت ئىلىملىرىگە ئۈچ ساھەنى كىرگۈزدى . ئۇنىڭدىن كېيىن ئىجتىمائىي پەنلەرنى قويدى . شۇنداق قىلىپ فارابىچە پەنلەر مۇنداق تىزىلدى ؛ تىلشۇناسلىق پەنلىرى ، شېئىرىيەت ئىلمى ، لوگىكا ، ئارفىمېتىكا ، گېئومېترىيە ، ئوپتىكا ، ئاسترونومىيە ، مۇزىكا ، ئۆلچەم ئىلمى ، ئاددىي فىزىكا ، مۇرەككەپ جىسىملار فىزىكىسى ، خىمىيە ، بىناكارلىق ئىلمى ، كېمىسازلىق ، تېرىقچىلىق تېخنىكىسى ، ھايۋاناتشۇناسلىق ، تىبابەتچىلىك ،

ئومۇمىي پەلسەپە ، مېتودولوگىيىلىك پەلسەپە ، روھىيەت پەلسەپىسى ، ئەخلاقشۇناسلىق ، ھوقۇقشۇناسلىق ، سىياسىي باشقۇرۇش ئىلمى ۋە ھاكازالار .

فارابى ئاناقلق كەسىپى پەيلاسوپ سۈپىتىدە پەلسەپە ئىلمىنىڭ ئالتالمىسى ، ئىزاھاتى ، ئىلمىي تەبىرى ۋە ئوبيېكتى ، نەزەرىيىۋى پەنلەرگە يېتەكچىلىك ئەھمىيىتى ، پەيلاسوپ بولۇشنىڭ پەزىلەت شەرتلىرى ۋە تەتقىقات يوللىرى ، ئومۇم خەلق پەلسەپە ئۆگىنىشنىڭ ئىجتىمائىي كامالەت جەھەتتىكى ئەھمىيىتى ، پەلسەپە تەرەققىياتىدىكى ئاساسىي دەۋرلەر ، ئارىستوتېلنىڭ قەدىمكى گرېك پەلسەپىسىدىكى ئورنى ئۈستىدە توختالدى .

فارابى تىلشۇناسلىق ، لوگىكا ۋە ماتېماتىكا پەنلىرىنى بىلىشنىڭ ئۇلۇغ قورالى دەپ چۈشەندى ، ئۇلارنىڭ ئوبيېكتلىرى ، تارماقلىرى ، بىلىش تىكى رولى ھەققىدە كۆپ مۇھاكىمىلەر بايان قىلدى . ئۇ تىل بىلەن تەپەككۈرنىڭ مۇناسىۋىتى ، تىلنىڭ تەپەككۈرنىڭ ئۇلى ئىكەنلىكى ، مۇھاكىمە (ئىچكى) تىلى ۋە ئىپادىلىگۈچى ئاۋازلىق تىل ، تىلنىڭ مىللىيلىقى ، مەنتىقىنىڭ خەلقئارالىقى ، ماتېماتىكا بىلەن گرامماتىكا ۋە لوگىكىنىڭ مۇناسىۋىتى ئۈستىدە خاس تەلىماتلار ياراتتى . فارابى ئۆز دەۋرىنىڭ كۆرۈنگەن نەزەرىيە ماتېماتىكى سۈپىتىدە ئونلىغان ئەسەر ۋە شەرھىي ئەسەرلەر يازدى . ئۇنىڭ ئالاھىدە تۆھپىسى : سان ئۇقۇمىنى كېڭەيتىش ، ئېھتىماللىق نەزەرىيىسى ئىدىيىسىنى ھازىرلاش ، ترىگونومېترىيە بىلەن قۇرۇلمىلىق گېئومېترىيە ئىلىملىرىنى راۋاجلاندۇرۇش ، مىقدار بىلەن ماسسىنىڭ مۇناسىۋەت چۈشەنچىسىنى ئېنىقلاش ، خوردا - سىنۇس - كوسىنۇسنىڭ بىر گرادۇستىكى ئەھمىيىتى ، ترىگونومېترىيىلىك چەمبەردە رادىئۇس (كەسىمە) ، تانگېنسى (زىسال مەكۇس) ، كوتانگېنسى (زىسال مەستاۋ) نىڭ ئەھمىيىتى ، خالىغان ئۇچبۇلۇڭ ئۈچۈن تەكشى يۈزلۈك سىنۇس تېئورېمىسىنى ، تۈز بۇلۇڭلۇق شار شەكىللىك ئۇچبۇلۇڭ ھەققىدىكى سىنۇس ۋە تانگېنسى تېئورېمىسىنى ئىسپاتلاش ، ئاسترو - ماتېماتىكىسىنى تەشەببۇس قىلىش قاتارلىقلاردىن ئىبارەت بولدى ① .

① ب . ئا . روزىنېفلىت قاتارلىقلار : « ئەلغارابىنىڭ ماتېماتىكىلىق ئەسەرلىرى » ، « ئەلغارابى ھەققىدە ئىلمىي ماقالىلەر » ، 1975 - يىل رۇسچە نەشرى ، 30 - بەتكە قارالسۇن .

فارابىنىڭ جانلىق تەبىئەت - بئولوگىيە ۋە تىبابەتچىلىك توغرىسىدىكى تۆھپىلىرىمۇ قىممەتلىك. ئۇ « تەبىئەت توغرىسىدىكى ئىلمىنىڭ تەتقىقات ئوبيېكتى تەبىئەت جىسىملىرى ئۇلارنىڭ تۈرلىرى، خاس ئالامەتلىرىدىن ئىبارەت »، « تەبىئەتشۇناسلىق سەنئىتى (ئىلمى - ئا) ھەر قانداق مۇئەييەن شەيئىنىڭ ماھىيىتىنى يورۇتۇپ، ماددىي سەۋەب، شەكىل سەۋەب، ھەرىكەت سەۋەبى ۋە ئۇنى ھاسىل قىلغان شەيئى ۋە مەقسەتلەر (قانۇنىيەتلەر - ئا) ھەققىدە بىلىم بېرىدۇ » ① دېدى. فارابى بىر تاشقى مۇھىت بىلەن بولغان مۇناسىۋىتى، روھنىڭ يەككە تەنگە يۆلەنگەنلىكى، ئۆسۈملۈك ۋە ھايۋانلار دۇنياسىنىڭ باسقۇچلۇق تەرەققىياتى، ئىرسىيەت مەسىلىسى، مېگنىڭ ئادەم ھاياتىدىكى تىزگىنلەش رولى ۋە بىر قاتار نەزمە-رىيلىك تىبابەتچىلىك مەسىلىرى ئۈستىدە توختالدى.



14 - رەسىم . فارابى تۈزگەن نوتا . (ئىسھاق رەجەبوۋنىڭ « مەقاملەر مەسىلىسىگە دائىر » دېگەن كىتابىدىن ئېلىندى)

فارابى ئۆز دەۋرىنىڭ ئۇلۇغۋار سەنئەت نەزمەرىيىچىسى، مۇزىكا نەزمە-رىيىچىسى ۋە ماھىر چالغۇچى ئىدى. ئۇ پىفاگورنىڭ، فىزىكىلىق ۋە مۇزىكىلىق ئاۋازلارنى پەرقلەندۈرمىگەن مۇزىكا تەلىماتىدىن پەرقلىق، غەي-


① فارابى : « گالىيىنىڭ ئارستوتېلغا غەيرىي مەنە بېرىدىغان سۆزلىرىگە رەددىيە » (« فارابى ئەقىل ۋە ئىلىم ھەققىدە » ، ئالىۇنا . 1975 - يىل رۇسچە نەشرى) ، 43 - ، 44 - بەت .

رىي پىفاگورچە ، ئېستېتىك ئاۋاز ئاساسىدىكى يېڭى مۇزىكا ئىلمىگە ئاساس سالدى ① . ئۇنىڭ « كىتابۇل مۇستقۇل كەبىر » ناملىق ئەسىرى ئەينى زاماندا تەڭداشسىز مۇزىكا قامۇسى ھېسابلانغان . ئۇ ئۇيغۇر مۇقاملىرى نەغمە ئۇسلۇبى ۋە ئوتتۇرا ئاسىيا مۇزىكىلىرىنى ئوتتۇرا - يېقىن شەرققە تۇتاشتۇرۇشتا مۇھىم رول ئوينىغان . فارابى ئەرەب ۋە باشقا تىللاردا شېئىرلار يازغان . ئۇنىڭ شېئىرلىرى پەلسەپىۋى پىكىر بىلەن ماجازى ۋاسىتىلەرنىڭ ئەڭ ياخشى بىرلىشىشى نەمۇنىسى بولدى . ئەبۇ نەسىر فارابى پۈتكۈل پەلسەپىۋى بىلىش تارىخىدا تەبىئەت بىلەن ئىلاھىيەتنى بىرلەشتۈرگەن نا-تۇرال پانتېزىملىق پەلسەپىۋى سىستېما ياراتتى ، مەدەنىيەت تارىخىدىكى « ئەرەب مەدەنىيىتى » دەپ ئاتالغان ئالەمشۇمۇل تارىخىي مەدەنىيەت تىپىنىڭ شەكىللىنىشىگە كۆرۈنەرلىك تۆھپە قوشتى . فارابىنىڭ پەلسەپىۋى ۋە ئىلمىي مىراسلىرى شەرق بىلەن غەربنىڭ مەدەنىيەت ئۇنۋېرسالىزمى - سىنىكتىزمى كرىستاللىرىدىن بىرى ، ئوتتۇرا ئاسىيا خەلقىنىڭ مەدەنىيەت ئىپتىخارى ھېسابلىنىشى كېرەك .

فارابىزم ئىدىيىلىرى ئۇنىڭ شاگىرتلىرى ۋە ئۇلارنىڭ ھەر قايسى دەۋرلەردىكى شاگىرتلىرى بولغان ئەبۇ زەكەرىيا يەھيا ئىبن ئەدى ، ئەبۇ سۇلايمان ئەل سىجىستانى ، ئەبۇ ھەييان ۋە ئەل تەۋھىدى ، ئىبن مەسكەۋەيىس ۋە ئۇنىڭ زامانداشلىرى تەرىپىدىن داۋاملىق تەرغىب قىلىندى . ئەل زەنجانى ، ئەل بەستى قاتارلىقلار مۇھەررىرلىكىدە تۈزۈلگەن « ئەر رىسالەت » ناملىق X ئەسىر ئىنىسكلوپېدىيىسىگە كۆرۈنەرلىك تەسىر كۆرسەتتى .

فارابى ئىدىيىلىرى ئىبن سىنا ، يۈسۈپ خاس ھاجىب ، ئىمامىدىن قەشقەرى ، ناسىر خۇسراۋ ، ئىبن بەجە ، ئىبن توفىئىل ، ئىبن روشىد ، ئىبن مەيمۇندى ، ئىبن خەلدۇن ، نىزامى گەنجىۋى ، پەخىردىن رازى ، ئەلشىر نەۋائى ، ئابدۇقادىر بېدىل قاتارلىقلارنىڭ دۇنيا قارىشىدا ئۇلۇغ رول ئوينىدى . ئۇنىڭ ئەسەرلىرى ئىبن مەيمۇندى (1135 — 1204) ، كېرىمۇنار-

① م . خەيرۇللايوۋ : « فارابى دەۋرى ۋە تەلىماتى » ، 1975 - يىل ، رۇسچە نەشرى ، 147 - بەتكە ؛ دىئېرلانگېر : « مۇزىكا شۇناسلىق ئەلغارابىنىڭ » كىتابۇل مۇستقۇل - كەبىر ناملىق ئەسىرى ھەققىدە » گە قارالسۇن .



سەككىزىنچى باب

ئىبن سىنا ۋە ئەبۇ رەيھان بىرۇنىنىڭ تەبىئەت پەلسەپىسى ئىدىيىلىرى

— ئىبن سىنا ئوتتۇرا ئاسىيا خەلقلىرىنىڭ ئۇلۇغ پەرزەنتى ئىدى . ئۇ ئۆز پائالىيىتى ۋە ئەسەرلىرى بىلەن بىرىنچى نۆۋەتتە ئۆز خەلقىنى ئۇلۇغلىدى . ئۇنىڭ ئابرويىغا ئابروي قوشتى .

— مۇزەپپەر خەيرۇللايوۋ

بىرۇندىن كېيىن ئۆتكەن ئۆمەر ھەييىم ، نەسرەدىن تۇسى ، تاراغاي ئۇلۇغبېك ۋە باشقا مەشھۇر ئالىملار ئۇنى ئۇلۇغ ئۇستازىمىز دەپ قىزغىن مەدھىيىلىگەن .
— م . ئىسكاكوف

1 . ئىبن سىنانىڭ ھايات پائالىيىتى ۋە ئىلمىي ئەمگەكلىرى

يىپەك يولىدىكى ئۇيغۇر پەلسەپە تارىخىنىڭ ئىسلامىيەتتىن كېيىنكى تەرەققىياتى ئۈستىدە توختالغاندا ئوتتۇرا ئاسىيادىكى قېرىنداش خەلقلەر نەسەبىگە مەنسۇپ مۇتەپەككۇرلاردا گەۋدىلەنگەن پەلسەپىۋى قاراشلاردىكى ئىزچىللىق ئىنكار قىلىنماسلىقى لازىم . روشەنكى ، مۇھەممەد مۇسا خارەزمى ، ئەھمەت ئەل فەرغانى ۋە ئەبۇ نەسر قارابى پەلسەپىۋى قاراشلىرى ئىبن سىنا ۋە بىرۇنى دۇنيا قاراشلىرىدا بىۋاسىتە پېشۋالىق ۋە ۋارىسلىق ئالاقىسى ساقلانغان . ئۇلارنىڭ ئىدىئولوگىيىسى يۈسۈپ خاس ھاجىب ۋە ئەلىشىر نەۋائى دۇنيا قاراشلىرىنىڭ ئاساسلىق مەنبەلىرىدىن بىرى سۈپىتىدە ئىزچىللاشقان .

ئەبۇ ئەلى ئەل ھۈسەيىن ئىبن ئابدۇللا ئىبن ئەل ھەسەن ئىبن ئەلى ئىبن سىنا 980 - يىلى ئاگوستا بۇخاراغا يېقىن گەفشان يېزىسىدا مەلۇماتلىق

لىق گرات (1114 — 1187) قاتارلىقلار تەرىپىدىن « ئەۋى ئەسەق » نامىدا ئىسپانىيە ، فرانسىيە ، ئىتالىيەدە تەرجىمە قىلىپ تارقىتىلدى .

ياۋروپا مەدەنىيەت ئويغىنىشى ۋە مەرىپەتچىلىرىدىن سېگرى بىراباتسكى ، روچېر . بېكون ، گېئوردانو برونو ، گالېلى ، كوپېرنىك ، تو-ماس دىئو ، رىمارا ، فرانسى بېكون ، جوبېئېل ، دىكارت ، كاسانتا . ۋەسپىئوزا گېگېل قاتارلىقلارنىڭ پەلسەپىۋى قاراشلىرىغا مەلۇم تەسىر كۆرسەتتى .

قارابى ناتۇرال پانتېزىمى ياۋروپا مەدەنىيەت ئويغىنىشى ئەزىمەتلىرى ، بولۇپمۇ سېنتوزا تەرىپىدىن ئەڭ ئاخىرقى چېكىگە يەتكۈزۈلدى . شۇنىڭدىن كېيىن XVII ئەسىر فرانسۇز ماتېرىيالىستلىرى پەلسەپە تارىخىغا كىرىپ كەلدى .

ئوتتۇرا ئاسىيا پەلسەپە ئىدىيەلەر تارىخى قارابىدىن كېيىن قارابىزىم ئىدىيىۋى تەسىرىدە ئۆزىنىڭ بىر قاتار مۇنەۋۋەر نامايەندىلىرىنى بارلىققا كەلتۈردى .

قارابى ۋە ئۇنىڭ پەلسەپە ئىدىيىسى ئۈستىدىكى قىسقىچە بايان ئەنە شۇلاردىن ئىبارەت .



ئەمەلدار ئائىلىسىدە دۇنياغا كەلگەن . ئۇنىڭ ئاتىسى ئابدۇللا تاجىك مىللىتىدىن بولۇپ ، نۇھ ئىبن مەنسۇر (976 — 997) نىڭ مالىيە دىۋانىدا خىزمەت قىلاتتى ، ئانىسى سىتارابانوۋ ئاتلىق سۇغدى ئايال ئىدى .



ئىبن سىنا

ئىبن سىنا دۇنياغا كەلگەندە ھارۇن رەشىد ، خەلىپە مەمۇن دەۋرىدە باشلانغان مەدەنىيەت ئويغىنىشىنىڭ باغدادنى مەركەز قىلغان بىرىنچى دەۋرى ئاخىرلاشقان . خەلىپىلىككە قاراشلىق ھەر قايسى شەرق ئەللىرىدە مۇنداق مەدەنىيەت گۈللىنىشى بەرپا بولۇشقا باشلىغان ، بولۇپمۇ ئوتتۇرا ئاسىيادىكى سامانىلار خاندانلىقىدا مۇنداق مەدەنىيەت ئويغىنىشى بۇخارانى مەركەز قىلغان ھالدا ئۆزىنىڭ ئىككىنچى دەۋرىگە قەدەم قويغانىدى .

بۇخارادا مەيدانغا كەلگەن كۆپلىگەن ئىلمىي مەركەزلەر ، مەكتەپلەر ، كۈتۈپخانىلار ۋە دوختۇرخانىلارنى چۆرىدىگەن ھالدا بىر قاتار ئالىملار پائالىيەت ئېلىپ بېرىۋاتاتتى . بۇ دەۋردىكى شەرقنىڭ مۇھىم ئالىم ۋە ئەدىبلىرى ئەبۇ رەبھان بىرۇنى ، ئوبۇلقاسىم پىردەۋىسى ۋە تارىخچى تەبەرى ئىدى .

ئىبن سىنا (ھۈسەيىن) بەش ياشقا كىرگەندە ئۇنىڭ ئائىلىسى بۇخاراغا كۆچۈپ كەلدى . بۇخارا فېئودال سامانىلارنىڭ پايتەختى ئىدى . ئىبن سىنانىڭ دەسلەپكى ساۋادى ئائىلىسىدە چىققان بولۇشى مۇمكىن . ئۇنىڭدىن كېيىن « قۇرئان » يادلاش ۋە ئەرەب تىلىنى ئۆگىنىشكە كىرىشتى . ئىبن سىنا كېيىنچە ئەرەب تىلىنى شۇ دەرىجىدە پىششىق ئۆگەندىكى ، ئەرەب تىلىدا ئەسەرلەر ۋە شېئىرلار يازدى . كېيىن ئۇ مەھمۇد مەسساھ (يەر ئۆلچىگۈچى) دېگەن كىشىدىن ھېساب ۋە گېئومېترىيە ئىلمىنى ئۆگەندى .

ئىسلام قانۇنشۇناسلىقى ، ھەدىسى ۋە تەفسىرىنى ئىسمائىل زاھىد دېگەن كىشىدىن ئۆگەندى . شۇ ئارىدا بۇخاراغا تەبەرىستانلىق ئالىم ئەبۇ ئابدۇللا ئىبن ناتىلى كېلىپ قالدى . بۇ كىشى ئىبن سىنا ئائىلىسىگە چۈشتى . بۇ ھال ئىبن سىنانىڭ ئىلىم يولىنى تېخىمۇ يورۇتتى .

ئىبن سىنا ناتىلىدىن پەلسەپە ۋە لوگىكا پەنلىرىنى ئۆگەندى . ناتىلى فىنىكىيلىك پارتىيىنىڭ « لوگىكىغا مۇقەددىمە » (ئىساغۇچى) ناملىق ئەسىرىنى قوللانما قىلغانىدى . ئىبن سىنا داۋاملىق ئۆگىنىپ قەدىمكى گرېك پەيلاسوپلىرىنىڭ ئەسەرلىرى بىلەن تونۇشۇشقا باشلىدى . بولۇپمۇ ئارسى توتتېلىنىڭ « مېتافىزىكا » ناملىق كىتابى ھەققىدىكى فارابىنىڭ « كىتابۇ مابەدئەت - تەبئە » ناملىق شەرھى كىتابى ھۈسەيىن ئىبن سىنانىڭ پەلسەپىۋى ئىزدىنىشلىرىنىڭ مۇقەددىمىسىنى ئاچتى . ئەبۇ نەسىر فارابىنىڭ ئەسەرلىرى مۇھەممەد مۇسا خارەزىمى ، ئەخمەد فەرغانى قاتارلىق ئوتتۇرا ئاسىيا ئالىملىرىنىڭ كىتابلىرى بىلەن بىللە بۇخارادا تارقالغانىدى .

ئىبن سىنانىڭ تىبابەتچىلىككە قانداق ۋە قاچاندىن بېرى قىزىقىپ قالغانلىقى نامەلۇم . ئەمما ئۇ مەھەللە - ئۆيلەردە كېسەل داۋالاپ تۇرغانىدى . ئىبن سىنا مەھەللىي تىبابەتچىلىك ۋە ئەينى زامان شىپاگەرچىلىك بىلىملىرىنى ئىگىلەشكە كىرىشكەندى . ئىبن سىنا نوھ ئىبن مەنسۇرنى داۋالاشقا بىر قىسىم تىبابەتچىلەر بىلەن قاتناشقاندىن كېيىن ئىبن سىنانىڭ شۆھرىتى ئاشقان ۋە خانلىق كۈتۈپخانىسىدا ساقلانغان شەرق ۋە غەربنىڭ پەلسەپە ، تىبابەتچىلىك كىتابلىرى بىلەن بىمالال تونۇشۇش ئىجازىتىگە ئىگە بولغان . ئىبن سىنا 996 - يىللىرى « ھىدايەتەر - رەئىس » ناملىق ئەسەر يېزىپ ، ئەمىر نۇھ ئىبن مەنسۇر سامانىغا تەقدىم قىلغان . بۇ ئىبن سىنانىڭ 16 - 17 ياشلىق مەزگىلى بولۇپ ، نۇھ ئىبن مەنسۇر 997 - يىلى ۋاپات بولغاندا ئىبن سىنا 17 ياشتا ئىدى .

بۇ چاغدا سامانىلار خاندانلىقى ئۆزىنىڭ ئاخىرقى مەزگىلىگە قەدەم قويغانىدى . سوبۇق تىگىن باشچىلىقىدىكى غەزەۋىلەر خاندانلىقى ، سۇلتان ساتۇق بۇغراخان باشچىلىقىدىكى قاراخانلار ئۇيغۇر خاندانلىقى ئامۇ دەرياسىنىڭ جەنۇبى بىلەن سىر دەريانىڭ شىمالىنى كېسىپ ئالغان بولۇپ ، ئەينى زاماندا قاراخانلار ھەتتا غەزەۋىلەرنى يول قويۇشقا مەجبۇر قىلغانىدى . نە...

تەجىبىدە ئىبن سىنا 19 ياشقا كىرگەن يىلى يەنى 999 - يىلى ناسىر ئىلىك خان باشچىلىقىدىكى قاراخانلار قوشۇنلىرى مەنسۇر II ھۆكۈمرانلىقىدىكى سامانىلار خانىدانلىقىنى مۇنقەرز قىلدى . بۇ ئىشتا قاراخانلارغا سېتىلغان سامانىلار لەشكەر باشلىقلىرىدىن ئەبۇ ئەلى سىمىجورى ئاياچ ، فايىق ، بېكتۇ - زۇن قاتارلىقلارنىڭ مەلۇم رول ئوينىغانلىقى ئېھتىمال .

ئىبن سىنا قاراخانلار دەۋرىدىكى بۇخارا ئاكى 1005 - يىلىغىچە 5 - 6 يىل تۇرغانىدى . ئۇنىڭ دادىسى 1002 - يىلى بۇخارا ۋاپات قىلغانلىقى مەلۇم ① . لېكىن ، بۇ يىللار ماۋارائۇننەھر زور سىياسىي ۋەقەلەر بىلەن تولغان دەۋر بولۇپ ، ئوتتۇرا ئاسىيادا كېيىن قايتا يۈز بەرگەن مەدەنىيەت گۈللىنىشىدىن پەرقلىنەر ئىدى .

ئىبن سىنا 1005 - يىلى خارەزمگە كۆچتى . خارەزم بۇ چاغدا تېخى قاراخانلار ۋە غەزنىلەر تەھلىكىسىدىن تىنچ بولۇپ ، ئەمىر ئەلى ئىبن مەئۇن (997 - 1009) نىڭ ئىلھاملاندۇرۇشى بىلەن مەدەنىيەت گۈللىنىش داۋام قىلىۋاتاتتى . بۇ يەرگە ئەبۇ رەيھان بىرۇنى ، تىبابەت ئالىمى ئەبۇ سۇھەيىل ئەل مەسەھ ، ئەبۇ نەسىر ئىبن ئىراق ، ئەبۇل خەيىر ھەمىمار ، تارىخچى ئىبن مىسكەۋىيچ قاتارلىق ئالىملار توپلاشقانىدى .

ئىبن سىنا 25 يېشىدا خارەزمگە كېلىپ ، ئۇنىڭدا ئالتە يىل ئىشلىدى . ئۇنىڭ ئىلمىي ئىشلىرىغا تەرەققىيپەرۋەر ۋەزىر ئەبۇل ھۈسەيىن ئەل سەھلى ھامىيلىق قىلدى . ئىبن سىنا خارەزمدا ئىككى قامۇسى ئەسەر - « كىتاب بۇششىفا » بىلەن « ئەلقانۇن فىت - تىب » نى يېزىشقا كىرىشتى . 998 - 999 - يىللاردىكى خەت ئالاقىلىرى ئاساسىدا بىرۇنى بىلەن كۆرۈشۈپ ، كۆپ قېتىم ئىلمىي سۆھبەتلەر ئۆتكۈزۈشكە مۇيەسسەر بولدى .

خارەزمىدىكى تىنچ ۋەزىيەت ئۇزاققا بارمىدى . مەخمۇد غەزنىۋى بۇ يەرنى پاراكەندە قىلىشقا باشلىدى . ئىبن سىنا 1011 - يىلى جورجاندا تۇغۇلغان ئالىم مەسەھى بىلەن بىللە جورجانغا كەلدى . ئۇ 1014 - يىلىغىچە ياشىدى . جورجانغا شەمسۇل مەئالى قابۇس ئىبن ۋەشەگىر (978 - 1012) ئۇنىڭ ئوغلى ئەلەكۈل مەئالى مەنۇچېھەر (1012 - 1029) ھۆكۈمرانلىق

① ئۇ . كەرىموۋ : « بۈيۈك ئەللامە » ، « شەرق يۇلتۇزى » ، 1979 - يىل ، 1 - سان 199 - بەت .

قىلاتتى . ئىبن سىنا قابۇسنىڭ كېسەل جىيەنىنى كۆرۈپ ، ئۇنىڭ ئاشىق ئىكەنلىكىنى ئېنىقلىدى . قابۇسنىڭ قىزى زەررىن گىيىسۇنىڭ تاپشۇرۇقى بىلەن جورجاننىڭ ئۇزۇنلۇق مۇساپىسىنى ئېنىقلاپ چىقتى . « ئەلقانۇن - فىت - تىب » نى داۋاملاشتۇردى ۋە كەڭ ئەمەلىي داۋالاش بىلەن مول تەجرىبە توپلىدى . ئۇنىڭ بۇ چاغدىكى ئاساسىي شاگىرتى ۋە كاتىپى ئەبۇ ئۇبەيد ئەل جۇرجانى ئىدى .

ئىبن سىنا 1014 - يىلىدىن 1016 - يىلىغىچە قەدىمكى تېھران رايونىدا - رەيدا ياشىدى . بۇ يەرگە مەجۇددەۋلە ئەبۇ تالىپ رۇستەم (997 - 1029) ھۆكۈمرانلىق قىلاتتى . شاھزادە ياش بولغاچقا ھوقۇق ئانىسى سەيىدە خاتۇننىڭ قولىدا ئىدى . ئۇ ئىبن سىنا بىلەن جورجاننى قىزغىن كۈتۈۋالدى . سۇلتان مەھمۇد غەزنىۋىنىڭ ھەربىي تەھلىكىسىدىن شاھزادە روھىي كېسەلگە مۇپتىلا بولغانىدى . ئىبن سىنا ئۇنى داۋالاش بىلەن شۇغۇللاندى . ئىبن سىنا رەيدە ئەنسىزلىك كۈچەيگەندە ھەمەدانغا كېتىپ قالدى .

ئۇ ھەمەداندا 1016 - 1023 - يىللىرىغىچە ياشىدى . ئۇ شەمشۇددەۋلە ھوزۇرىدا ئالىم ، مۇتەپەككۈر ، سۈپىتىدە ئىززەتلەندى . ئۇ ھەمەداندا « ئەششىفا » كىتابىنى يازدى ، ۋەزىرلىككە تەكلىپ قىلىندى . ئۇ يۈرگۈزگەن ئادالەتلىك تەدبىرلەر ، پارىخورلۇققا قارشى چارىلەر ھەربىي ئەمەلدارلارنىڭ زىتىغا تەگدى . ئۇلار ھەربىي پىنتە ياساپ ، ئۇنىڭ ئۆيىنى ئاختۇرۇپ ، مال - مۈلكىنى تالىدى . شەمشۇددەۋلە ھەربىيلەرگە تەدبىر قىلالمىغاچقا ، ئىبن سىنا ئەبۇ سەئىد ئىبن دەھرۇق دېگەن كىشىنىڭ ئۆيىگە قىرىق كۈن يوشۇرۇنۇشقا مەجبۇر بولدى . ئەمىر شەمشۇددەۋلە كېسەل بولۇپ قالغاچقا ئىبن سىنانى تاپتۇرۇپ كەلدى . ئەمىر ئۇنىڭغا ئۆزىنىڭ ئۆيىگە بىلدۈردى . ئىبن سىنا قايتا ۋەزىرلىكنى داۋاملاشتۇردى . شەمشۇددەۋلە 1021 - يىلى ۋاپات بولدى . ئورنىغا ئوغلى سامئۇ - دەۋلە ئولتۇردى . ئىبن سىنا كېيىنكى ۋەزىيەتنىڭ ئېغىر بولۇشىنى مۆلچەرلەپ ، ۋەزىرلىكتىن ئىستىپا بەردى . سامائۇددەۋلە تېخى ياش بولغاچقا ھوقۇق ۋەزىر تاجىلمۇلۇك ئەبۇ نەسىر ئىبن بەھرام قولىدا ئىدى . ئۇ تۇركىي قوشۇنغا يۆلەنگەنىدى . ئىبن سىنا ھەمەداندىن ئىسغەھان ئەمىرىگە خەت يېزىپ ، ئۇ يەرگە كېتىشىنى

سورغاندا خەت تاجىلمۇلۇك قولغا چۈشۈپ ، ئۇنى تۇتماق بولدى ، ئىبن سىنا ئەبۇ غالىپ ئەل ئەتتار دېگەن كىشىنىڭ ئۆيىگە يوشۇرۇندى ۋە تۇتۇلۇپ فەرەجان قەلئەسىگە قامالدى . ئۇ قاماقتا « كىتابۇل ھىدايە » (توغرا يوليورۇق كىتابى) « ھەيى ئىبن يەقزان » (ئويغاق ئوغلى تىرىك) قاتارلىق ئەسەرلەرنى يازدى . ئۇنىڭ « ھەيى ئىبن يەقزان » ناملىق كىتابى كېيىنچە سېرۋانتىس يازغان مەشھۇر « دونكخوت » غا يىراق مەنبە بولغانلىقى مەلۇم . سامائۇد دەۋلە بىلەن تاجىلمۇلۇك زىددىيىتى كۈچىيىپ تاجىلمۇلۇك ئىبن سىنا قامالغان فەرەجان قەلئەسىگە قاچتى ۋە ئۇ يەردىن تۇتۇلۇپ ھەمدانغا كەلتۈرۈلدى . ئىبن سىنا بىر مەزگىل ئىلمى ئىش بىلەن شۇغۇللىنىپ ، شاگىرتى ئەل جۇرجانى ۋە ئىنىسى مەھمۇد ۋە ئىككى خىزمەتچىسى بىلەن سوپىلارچە كىيىنىپ 1024 – يىلى ئىسپانغا كەلدى .

ئىبن سىناغا ئىسپانغا ئەمىرى ئەلائۇد – دەۋلە ھامىيلىق قىلدى ، ئىلمى ئىشلىرىغا ياخشى شارائىت يارىتىپ بەردى . ئىبن سىنا بۇ يەردە « ئەل ئالاتۇر – رەسەدىيە » (ئوبسوربۇاتورىيە ئەسۋابلىرى) ، « كىتابۇل ئەلئاسى » ، « لىسانۇل ئەرەب » (ئەرەب تىلى) ، « كىتابۇل ئەنساى » قاتارلىق ئەسەرلەر يازدى .

ئىسپانغا ئەمىرى تىنچ كۈنلەر ئۇزاققا بارمىدى . 1030 – يىلى مەھمۇد غەزنىۋى ئۆلۈپ ، ئورنىغا ئوغلى مەسئۇد چىققاندىن كېيىن ئىسپانغا ھۇجۇم قىلدى ۋە ئۇنى ئولىيان تۆلەيدىغان ھالەتكە چۈشۈردى . كېيىنچە ئىسپانغا ئەمىرى ئەبۇ سۇھەيىل ھەمدۇنى بېسىۋالدى . ئىبن سىنا بۇ پاراكەندە يىللاردا كېسەل بولۇپ قېلىپ ، ئۆزى شۇنچە ئامال قىلىمۇ نەتىجىلىك بولماي ، 1037 – يىلى شەئبان ئېيىدا ئالەمدىن ئۆتتى . ئۇ تېخى 57 ياشقا تولمىغانىدى .

ئەبۇ ئەلى ئىبن سىنا ئوتتۇرا ئاسىيا ۋە ئوتتۇرا شەرقتە سىياسىي بوھران كۈچەيگەن ۋاقىتلاردا ياشىدى . ئۇ گەرچە سامانىلار دەۋرىدە بىر مەزگىل تىنچ – ئاسايىشلىقتا ياشىغان بولسىمۇ ، قاراخانلار ئوتتۇرا ئاسىيانى ئىشغال قىلىپ ، بىر مەزگىل ئۆتكەندىن كېيىن ئۇنداق دەۋرنى كۆرەلمىدى . ئۇ ئابباسىلار خەلىپىلىكى ئورنىغا قۇرۇلغان بىقارار پارچە ھاكىمىيەتلەردە سەرگەردانلىق تۇرمۇشىنى كەچۈردى .

ئىبن سىنا مول ئىلمىي مىراس قالدۇرۇپ كەتتى . ئىبن سىنا ئۆزلۈكىدىن بىلىم ئىگىلەش ، سەرگەردان تۇرمۇش كەچۈرۈش ھالىتىدە بولۇشىغا قارىماي ، فارابىدىن كېيىنكى ئۇلۇغۋار قامۇسى ئالىم بولۇپ تونۇلدى . ئەل فىن فىتى ئۇنىڭ 48 پارچە ، ئۆسەيىبە 107 پارچە ئەسەرنىڭ تىزىمىنى بەردى . تۈرك ئالىمى ئوسمان ئەركىن ئۇنىڭ 223 پارچە ، ئەرەب ئالىمى قەنەۋاتى ئۇنىڭ 276 پارچە ، ئىران ئالىمى مەھدەۋى ئۇنىڭ 242 پارچە ، سوۋېت ئالىمى يۇ . ن . زاۋادوۋسكى ئۇنىڭ 250 پارچە ئەسەرنىڭ بارلىقىنى تىلغا ئالدى . ئى . كەرىموۋ « شەرق ھەقىقىتى » ، 1979 – يىللىق 1 – سانغا بېسىلغان « ئۇلۇغ ئەللامە » ناملىق ماقالىسىدە ئىبن سىنانىڭ پەلسەپە ، لوگىكا ، تىبابەتچىلىك ، ماتېماتىكا ، تەبىئەت ئىلمى ، مۇزىكا ۋە ئەدەبىياتقا ئائىت بولۇپ ، 240 پارچە ئەسەر يازغانلىقىنى تىلغا ئالغانىدى .

ئۇنىڭ مۇھىم ئەسەرلىرى :

1. « ئەلقانۇن فىت – تىب » (تىبابەتچىلىك قانۇنلىرى) بولۇپ ، بۇ ئەسەر بەش كىتابتىن ئىبارەت بولغان . بىرىنچى قىسمى ، ئىنسان ئاناتومىيىسى ۋە فىزىئولوگىيىسىگە ، يەنى نەزەرىيىۋى تىبابەتچىلىككە ؛ ئىككىنچى قىسمى ، دورىگەرچىلىككە ؛ ئۈچىنچى قىسمى ، ھەر قايسى ئەزالارنىڭ خاس كېسەللىكلىرىگە ؛ تۆتىنچى قىسمى ، ئومۇمىي بەدەن خاراكتېرلىك كېسەللەرگە ؛ بەشىنچى قىسمى ، مۇرەككەپلەشتۈرۈلۈپ ياسىلىدىغان دورىلارغا بېغىشلانغان . « ئەلقانۇن » دا جۇڭگو ، ئوتتۇرا ئاسىيا ، ھىندىستان ۋە قەدىمكى گىرىك ئالىملىرىدىن گالېن ، ھىپپوكرات ، ئەينى زامان ئالىملىرىدىن ئەلى ئىبن ئابباس ، ئەررازى قاتارلىقلارنىڭ تىببىي مۇۋەپپەقىيەتلىرى جەملەنگەن . بۇ كىتاب ئىبن سىنا تىبابەتچىلىك سىستېمىسىنىڭ ئۇلىنى تۈزگەن ، ئىسلام شەرقىدە ، III ئەسىردىن كېيىن غەربىي ياۋروپادا تىبابەتچىلىكنىڭ نوپۇزلۇق دەستۇرى سانالغان .

2. « تىببىي داستان » بۇ كىتابنىڭ « ئەل مەنزۇمە فىت – تىب » (تىبابەتچىلىك نەزمە ئەسىرى) ، « ئەل ئەلفىيە » (مىڭ بېيىتلىق ئەسەر) قاتارلىق ناملىرىمۇ بار . بۇ ئەسەر ھەققىدە ئىبن رۇشىد (1126 – 1198) شەرھى يازغان . ئۇ ئەسەرمۇ ياۋروپا تىللىرىغا تەرجىمە قىلىنغان .

3. « ئەش – شىفا » ئۇنىڭ تەبىئەت ۋە ئىلاھىيەت توغرىسىدىكى

ئاساسلىق ئەسىرى بولۇپ ، 22 جىلدتىن ئىبارەت ئىدى . بىرىنچى قىسمى ، لوگىكىغا بېغىشلاپ : « مەدھەل (مۇقەددىمە) » ، « ئەل مەقۇلات (كاتېگورىيە) » ، « ئەل ئىبارە (يېزىقچىلىق) » ، « ئەلقىياس (سىللوگىزم) » ، « ئەلبۇرھان (ئىسپات) » ، « ئەلجەدەل (دىئالېكتىكا) » . ئەسەقسەتە (سوفىستىكا) » ، « ئەلختابە (رىتورىكا) » قاتارلىق سەككىز ساھەدىن تەشكىل تاپقان ؛ ئىككىنچى قىسمى ، تەبىئەت ئىلمىگە بېغىشلانغان : « ئەسەدا ئەتتەبئى (تەبىئىي ئاۋازلار) » ، « ئەسەما ۋە ئەل ئەلەم » (ئاسمان ۋە ئەل ئەلەم) ، « ئەل قەۋىن ۋە لەفەساد (بارلىق ۋە ھالاكەت) » ، « ئەلئەفئال ۋە ئىنقىئالات (تەسىر ۋە تەسىرلىنىش) » ، « ئەل مەئادىن ۋە ئەسارۇل ئۇلۇبىيە (مېنىراللار ۋە مېتېئورولوگىيە) » ، « كىتاب ئەننەفەس (نەفەس ھەققىدە كىتاب) » ، « كىتاب ئەننەبات (ئۆسۈملۈك كىتابى) » ، « كىتابۇل ھەبۋان (ھايۋانات كىتابى) » قاتارلىق سەككىز ساھەدىن تەشكىل تاپقان ؛ ئۈچىنچى قىسمى ، رىيازىيەت (ھېساب - ئۆلچەم) پەنلىرىگە بېغىشلانغان بولۇپ ، « ھەندەسە (گېئومېترىيە) » ، « ھېساب (ئارېمېتىكا) » ، « مۇزىكا » ، « ئىلمىي نۇجۇم (ئاسترونومىيە) » قاتارلىق تۆت ساھەدىن تەشكىل تاپقان ؛ تۆتىنچى قىسمى ، « ئەلئىلاھىيەت (مېتافىزىكا) » دىن ئىبارەت بىر قىسىمدىن تەشكىل تاپقان . بۇ قامۇسى ئەسەردە ئىبن سىنا ئارستوتېل ۋە ئەل فارابى دۇنيا قاراشلىرىنى ئىزچىللاشتۇرغان ۋە بېيىتقا ئىدى .

4 . « دانىشنامە » بۇ ئىبن سىنانىڭ قىسقىچە پەلسەپە ۋە ماتېماتىكا توغرىسىدىكى كىتابى .

ئىبن سىنا ئۆز ئەسەرلىرى ئارقىلىق ئوتتۇرا ئەسىر ئىلىم - پېنىنىڭ ئەڭ ئىلغار ئۇتۇقلىرىنى يەكۈنلىدى . ئەينى زامان شەرق دۇنياسىدا ئەڭ يۇقىرى سەۋىيە ياراتتى . فارابى ئىدىيىلىرىنى پەلسەپە ، لوگىكا ۋە تەبىئەت ئىلىملىرىگە كەڭ تەتبىق قىلىپ ، ئوتتۇرا ئەسىر ئاتۇرال پانتېزىمنىڭ مۇنەۋۋەر ۋە كىلىنىڭ ئوبرازىنى ياراتتى . گەرچە ئىسلام روھانىيەتچىسى ئەلغەززالى (1059 - 1111) ئۆزىنىڭ « تەھافە تۇل فەلاسەفە » ناملىق ئەسىرىدە فارابى ۋە ئىبن سىناغا ھۇجۇم قوزغىغان . باغدادتا خەلىپە بۇيرۇقى بىلەن 1160 - يىلى ئىبن سىنا ئەسەرلىرى كۆيدۈرۈلگەن بولسىمۇ ، ئۇنىڭ

ئەسەرلىرى غەربتە مەدەنىيەت ئويغىنىشى ۋە يېقىنقى زامان مېدىتسىناسىنىڭ مۇقەددىمىسىگە ئاساس بولدى .

2 . ئىبن سىنانىڭ تەبىئەت پەلسەپىسى ئىدىيىلىرى

ئىبن سىنانىڭ دۇنيا قارىشى ئارستوتېل ۋە كىللىكىدىكى قەدىمكى گرىك پەيلاسوپلىرى بىلەن ئەبۇنەسر فارابى ئەسەرلىرىنى ئۆگىنىشى ئۆزەك قىلغان ھالدا شەكىللەنگەن . كۆپلىگەن ئالىملار فارابى بىلەن ئىبن سىنانى بىر پەلسەپىۋى ئېقىمنىڭ ئىككى نامايەندىسى دەپ تەرىپلەيدۇ . ئاتاقلىق ئەرب پەيلاسوپى ئۆمەر فەررۇخ « ئىككى فارابى » ناملىق ماقالەسىدە ، فارابىنى ئارستوتېلدىن كېيىنكى ئىككىنچى ئۇستاز دېسە ئالىملار رەئىسى (شەيخۇل رەئىس) ئىبن سىنانى ئىككىنچى فارابى دەپ تىلغا ئالغان ئىدى .

ئىبن سىنا ئارستوتېل پېرپانتېزىمى ۋە فارابىنىڭ ئاتۇرال پانتېزىمىنى تەبىئەت ئىلمى ، بولۇپمۇ تىبابەتچىلىك جەھەتتە كونكرېتلاشتۇردى ۋە سىستېمىلاشتۇرۇپ بېيىتتى . ئىبن سىنا پەلسەپىنىڭ ۋەزىپىسى مەۋجۇداتنىڭ كېلىپ چىقىشى ، تەركىبى ، مۇناسىۋىتى ، بىر - بىرىگە ئۆزگىرىشى ، دەرد - جىسىنى ھەر تەرەپتىن ئۆگىنىشتىن ئىبارەت دەپ قارىدى .

ئۇ مەۋجۇدىيەتنى « ۋۇجۇدى ۋاجىب » (مۇقەررەر ۋۇجۇد) ۋە « ۋۇجۇدى مۇمكىن » (مۇمكىنلىك ۋۇجۇد) دېگەن ئىككى تۈرگە بۆلدى . ئۇ تەڭرىنى ھېچ نەرسىگە تايانماس مۇقەررەر (زۆرۈرى مەۋجۇدات) دەپ قارىدى . ئۇنىڭچە ، تەڭرىدىن باشقا بارلىق شەيئەلەر مۇمكىنلىك شەكىلىدىكى مەۋجۇدات بولۇپ ، ئۇ تەڭرىدىن سەۋەب - ئاقىۋەت تەرىزدە كېلىپ چىققان . بۇ مۇمكىنلىك مەۋجۇدىيەتكە ئاسمان جىسىملىرى ، جىسىملار ، جان ۋە ئەقىل قاتارلىقلار كىرىدۇ . مۇنداق مەۋجۇدىيەت يەنە جەۋھەر - سۇبىستانسىيەلەر ۋە ئەرز - ئاكسىدېنسىيەلەر - نەرسىلەرنىڭ بەلگە ، رەڭگى ، ھەجىمى ، پۇرىقى ۋە باشقا خىسەلتلىرىدىن ئىبارەت ئىككى كاتېگورىيىگە بۆلۈنىدۇ . ئىبن سىناچە ، جىسىملار ماددا ۋە شەكىلدىن تەشكىل تاپىدۇ . ئىبن سىنانىڭ پانتېزىمى شۇنىڭ بىلەن خاراكتېرلىككى ، ئۇ مۇمكىنلىك مەۋجۇدىيەت دەپ قارايدۇ . ئۇ تەڭرى مەڭگۈ ۋە يوقالماس بول .

خىنىدەك ماددىمۇ مەڭگۈ ۋە يوقالماس دېگەن پىكىرنى ئىلگىرى سۈرىدۇ . ئۇ ماددا يوقالمايدۇ ، ئۇنىڭ شەكلى ئۆزگىرىپ تۇرىدۇ ، دەپ قارايدۇ . ئۇ « تەبىئەت دۇنياسىدا بوش ئورۇن يوق » ، « دۇنيادا تۆت خىل ئۇنسۇر ۋە ئۇلارنىڭ ئارىلاشمىسىدىن باشقا جىسىم مەۋجۇت ئەمەس » ، « ئالەم بىر ، ئالەمدىن باشقا ئالەم يوق » دەپ يازغانىدى .

ئىبن سىنا ئوتتۇرا ئاسىيا خەلقلەرنىڭ ئەڭ قەدىمكى « تۆت تادۇ » (تۆت زات) قارىشىغا ۋارىسلىق قىلغان . ئۇ « ئەلقانۇن » دا : « تەبىئىي ئۇنسۇرلار تۆت . ئۇلارنىڭ تۆتتىن ئارتۇق ئەمەسلىكىگە تەبىئەت ئالىملىرى ئىشەنسۇن . ئۇلارنىڭ ئىككىسى يەڭگىل ئىككىسى ئېغىر . يەڭگىلى ئوت بىلەن ھاۋا بولۇپ ، ئېغىرى سۇ ۋە تۇپراقتۇر » دەپ يازغان . ئۇ « تىببىي داستان » ناملىق شېئىرىي ئەسىرىدە بۇ ھەقتە مۇنداق دېگەن :

« بىلسەڭ تەبىئىي نەرسىلەر زەررىلەردىن ،

ئۇلار قارشىلىقتىن پەيدا قىلۇر تەن .

بۇ خۇسۇستا بۇقرا ت سۆزى راست ، ئۇلار :

تۇپراق ، ئوت ، سۇ ھەم ھاۋا مەنبە بولار .

ئۇڭا دەلىل جىسىم ھالاک بولسا گەر ،

يەنە قايتۇر ئۇنسۇرلارغا ، بۇ مۇقەررەر .

زەررىلەرگە « بىر خىل بولسا تەبىئەتتە ،

بىرەر كېسەل بولماس ئىدى تىرىك زاتتا . »

ئىبن سىنا تۆت زات يوقالمايدۇ ، بىر - بىرىگە ئۆزگەرمەيدۇ ، پەقەت ئۇلارنىڭ شەكىللىرى ئۆزگىرىشى مۇمكىن ، دەپ قارايدۇ . ئۇ بۇ ھەقتە بىرۇنىنىڭ ھەممە نەرسىلەر سۇغا ئۆزگىرىدۇ ، ئالەمنىڭ مەنبەسى سۇدىن ئىبارەت دېگەن ھىندىستان « چارۋاقا » كۆز قاراشلىرىچە پىكىرىگە ئېتىراز بىلدۈرگەنىدى .

ئىبن سىنا ھەرىكەت ۋە تەرەققىياتتا ساددا دىئالېكتىك قارىشىنى ئىلگىرى سۈردى . ئۇ شەيئىلەرنىڭ تەدرىجىي تەرەققىياتىنى ياقلىدى . ئۇ تاغ جىنىسلىرى ، ئۆسۈملۈكلەر ، ھايۋانلار ، ئىنسانىيەتنىڭ بىر - بىرىدىن پەرقلىق دەرىجە ھاسىل بولغانلىقىنى ، ئىنساننىڭ ، تىل ۋە تەپەككۈر ئەۋزەللىكلىرىنى ئۆز ئارا تەسىر كۆرسىتىشى ، سەۋەبىيەتلىك مۇناسىۋەت -

لىرى ، قانۇنىيەتلىك ھەرىكەت ۋە زىددىيەتلىرى ھەققىدە ئىزدەنگەن . ئۇنىڭ ، تەبىئەت ۋە تىبابەتنىڭ قانۇنىيەتلىك ئىكەنلىكى توغرىسىدىكى قاراشلىرى ئەينى زامان ئىلاھىيەتچىلىكىدىن كەسكىن پەرق قىلىپ قالماستىن ، دىنىي ئەقىدىچىلىككە زىت يۆلىنىش ئالغانىدى . ئۇ « ھەرىكەت تەبىئەت دۇنياسىنىڭ ، ئىچكى قىسمىدا ئەسلى مەۋجۇت . ئۇ دەسلەپ يوشۇرۇن ھالەتتە بولۇپ ، كېيىن ئىپادىلىنىشى مۇمكىن » ، « تەبىئەتتە مەجبۇر قىلىنىدىغان ھەرىكەت يوق » ، « ھەرىكەت بىر قېتىملىق قوزغاشقا يۈلەنمەيدۇ . ئۇزۇلكىم بولىدۇ ، زىكرىيانىڭ ئوتتا كۆيمەسلىكى تەبىئەت قانۇنىغا زىت » ، « روھ بەدەننىڭ مۇھىم شەكلى » ، « ئۆلگەن بەدەن قايتا تىرىلمەيدۇ » ، « بارلىق مەۋجۇت نەرسىلەرنىڭ ھالقىلىرىدىن ئومۇميۈزلۈك سەۋەبىيەت زەنجىرى تۈزۈلگەن » دېگەندەك قىممەتلىك پىكىرلەرنى ئوتتۇرىغا قويغان .

ئىبن سىنا بىلىش نەزەرىيىسىدە ماتېرىيالستىك خاھىشنى ئىپادىلەيدى . ئۇ « ماددا بەش سەزگۈ ئەزالىرىنىڭ سېزىش ئوبيېكتى » ، « سېزىش شۇنداق ئىقتىداركى ، ئۇ تاشقى نەرسىلەرنىڭ ئۆزى بولماستىن ، بەلكى ، ئۇنىڭ ھېسلىرىمىزدا ۋۇجۇدقا كېلىشىدىن ئىبارەت » ، « ھېس ساددا ئوبرازنىڭ ئەينىكى بولۇپ ، ئۇنى ماددىي ئاساسسىز ئىنكار قىلىش مۇمكىن ئەمەس » دەپ قارىغان . ئىبن سىنا بىلىشتە ھېسسىي ۋە ئەقلىي باسقۇچنىڭ بولىدىغانلىقىنى ، بىلىش سەزگۈ ئارقىلىق باشلىنىدىغانلىقىنى ، ھېسسىي بىلىشنىڭ مۇھىملىقى بىلەن بىللە ، شەيئىلەرنىڭ ماھىيىتى ، ئىچكى تەرەپلىرىنى بىلىشتە ئابستراكتسىيەلىك ئومۇملاشتۇرۇشنىڭ مۇھىملىقىنى تەكىتلەيدۇ .

ئىبن سىنا ئەقلىي مۇھاكىمىگە ئالاھىدە ئېتىبار بىلەن قارىغان ، ئۇ « ئەقىل تارازىسىدا ئۆلچەنمىگەن ھەر قانداق بىلىم ھەقىقىي بىلىم ئەمەس » دەپ يازغانىدى .

ئىبن سىنا لوگىكا ئىلمىگە ئائىت ئەسەرلىرىدە ، بۇ ئىلمىنى ھەقىقىي پەننىڭ مېتودى سۈپىتىدە مۇھىم ئورۇنغا قويغان . ئۇ « لوگىكا ئىنسانغا شۇنداق بىر قائىدە بېرىدۇكى ، ئۇنىڭ شارائىتىدىن ئىنسان خۇلاسى چىقىرىشتا خاتالىقلاردىن ساقلىنالايدۇ » دېگەنىدى . ئۇ ئىنساننىڭ كامالەتكە ،

جەمئىيەتنىڭ تەرەققىياتىغا ، خەلقنىڭ سائادەتكە ئېرىشىشى ئىلىم - پەن بىلەن زىچ مۇناسىۋەتلىك دەپ قارىغان . ئۇنىڭ راتسىئوناللىق بىلىش نەزەرىيىسى ئوتتۇرا ئەسىر جاھالىتىگە قارشى يالقۇنلۇق مەشھۇل ئىدى .

ئىبن سىنا پەنلەرنى تۈرگە ئايرىشتا قارايمىغا يېقىندىن ئەگەشتى . ئۇ « كىتابۇششفا » ، « كىتابۇن نەجات » ، « دانىشنامە » قاتارلىق ئەسەرلىرىدە پەلسەپىگە ئائىت پەنلەرنى لوگىكا ، ماتېماتىكا ، فىزىكا ، مېتافىزىكا تەرتىپىدە بايان قىلدى .

ئۇ تاغلار كۈچلۈك يەر تەۋرەش ۋە سۇنىڭ تەسىرىدىن ئىبارەت ئىككى سەۋەبتىن پەيدا بولغان ، بەزى جايلار ئىلگىرى دېڭىز بولغاچقا قاتتىق قاتلاملىرىدا دېڭىز ھايۋانلىرىنىڭ ئىزلىرى ساقلانغان دەپ قارىدى . ئۇ مېنىپىراللارنى : تاشلار ، مېتاللار (ئېرىيدىغان جىسىملار) ، يانغۇچى جىسىملار ، تۇزلاردىن ئىبارەت تۆت گۇرۇپپىغا ئاچراتقاندى . بۇ جەھەتتە (721 — 815) ، ئەر رازى (865 — 925) نىڭ مېنىرالوگىيىلىك تۈرگە ئايرىلىشىدىن تۈپتىن پەرقلىق بولۇپ ، XVIII ئەسىرگىچە ئۆز نوپۇزىنى ساقلىدى . ئۇ ئالخېمىكىلارنى تەنقىد قىلدى . ئورگانىك خىمىيە ساھەسىدە قىممەتلىك مۇھاكىمىلەر ئېلىپ باردى . قىسمەتنى يۇلتۇزغا بېقىپ ئالدىن جورىغۇچىلارنى تەنقىدلىدى . ئۆسۈملۈكلەر ، بولۇپمۇ دورا خۇسۇسىيەتلىرى جەھەتتە كۆرۈنەرلىك تەجرىبىلەر ئۆتكۈزدى .

ئىبن سىنا ئەخلاق ۋە غايىۋى جامائە توغرىسىدا گەرچە قارايدەك كەڭ ، ھەر تەرەپلىمە بولمىسىمۇ ، قىممەتلىك قاراشلار بايان قىلغان . ئۇ كەمتەرلىك ، ئىززەت ، ھۆرمەت ، توغرىلىق ، ساپ دىنلىق ، جەسۇرلۇق قاتارلىق ئەخلاقىي سۈپەتلەر ئۈستىدە توختالغان . ئۇ قارايدەك قانۇن غايىۋى جامائەسىگە ، كىشىلەر ئۆز ئارا ياردەملىشىش ، ئادالەتلىك قانۇن بىلەن باشقۇرۇش ئارقىلىق ئېرىشىش مۇمكىن دەپ قارىدى . ئۇنىڭچە ، مەيلى ھاكىم ، پادىشاھ بۇ قانۇننى بۇزسا ، ئادالەتسىزلىككە يول قويسا ، خەلقنىڭ ئۇنىڭغا قارشى قوزغىلىشى قوللاشقا ئېرىشىشى لازىم ئىدى . بىراق ، ئىبن سىنانىڭ ئىجتىمائىي - سىياسىي قاراشلىرى تولىراق پوپلىستىك خاراكتېر ئالغانىدى ، خالاس .

ئىبن سىنا تىبابەتچىلىك مەسىلىلىرىنى ناتۇرال پانتېزىملىق تەبىئەت

پەلسەپىسى ئاساسىدا ھەل قىلغانىدى . ئۇنىڭ « ئەلقانۇن فىت تىب » ناملىق تىبابەتچىلىك دەستۇرى ماھىيەتتە تىبابەتچىلىك بويىچە نوپۇزلۇق پەلسەپىۋى دەستۇر ئىدى .

ئىبن سىنا ئىنساننى پۈتۈن ئالەمنىڭ بىر قىسمى سۈپىتىدە ، پۈتۈن تەبىئەتنىڭ تاشقى مۇھىتى بىلەن دائىمىي مۇناسىۋەتتە قارىغان . ئۇ ساغلاملىق ۋە كېسەللىكتىن ئىككى قارىمۇ قارشى تەرەپنى ئادەم ھاياتىغا مۇناسىۋەتلىك بارلىق ماددىي ۋە مەنىۋى ، بىۋاسىتە ۋە ۋاسىتىلىك سەۋەبلەرنىڭ كونكرېت كىشىدىكى كونكرېت ئاقىۋىتى سۈپىتىدە چۈشەندۈرىدۇ .

ئۇ ماددىي سەۋەبلەرنى ئاساسىي ئورۇنغا قويۇپ سالامەتلىك ۋە كېسەللىكنى تۆت زات ئاساسىدا ئىزاھلايدۇ . ئۇنىڭچە ، تۆت زاتنىڭ ئىنسان بەدىنىگە تەسىر قىلىشىدىن تۆت خىلىت — قان ، سەپرا ، بەلغەم ، سەۋدا ھاسىل بولىدۇ . بۇ خىلىتلار داۋاملىق ماددا ئالمىشىشى بىلەن ئالمىشىپ تۇرىدۇ . خىلىتلارنىڭ ھەرىكەتچان ئەگىۋۈلۈشىنىڭ بۇزۇلۇشى كېسەللىكنىڭ سەۋەبى ياكى شەرتى ھېسابلىنىدۇ . ئىبن سىنا ئادەملەر كونكرېت خىلىت تەڭپۇڭلۇقى جەھەتتىن تۆت خىل مەجەزگە (مىزاجغا) بۆلۈنىدۇ ، ئۇلار سەپرا ، سەۋدا ، بەلغەم ، خۇندىن ئىبارەت دەيدۇ . ئۇ « ھايات ئىسسىقلىق بىلەن ، ئۆسۈش ھۆلۈك بىلەن بولىدۇ » ، « ھاياتى قۇۋۋەتنىڭ كېلىپ چىقىش ئورنى يۈرەك ؛ سەزگۈ ۋە ھەرىكەتنىڭ كېلىپ چىقىش ئورنى مېڭە ؛ ئوزۇقلاندۇرۇش قۇۋۋەتنىڭ كېلىپ چىقىش ئورنى جىگەر » دەپ ، بۇ ئۈچ ئورگاننىڭ شەخسىنىڭ ھاياتىنى نورمال تۇتۇشتىكى ئەھمىيىتىنى تەكىتلىگەن .

ئىبن سىنا « ئەلقانۇن » دا بىلىش نەزەرىيىسى ۋە سەۋەبىيەت نەزەرىيىسىگە ئاساسەن كېسەللەرنى بايقاپ كۆزىتىش ، كېسەلدە ئىپادىلەنگەن مىزاج خۇسۇسىيەتلىرىنى پەرقلەندۈرۈش ، شۇ ئاساستا كېسەلگە ھۆكۈم قىلىش ، كېسەلنى داۋالاش ۋە كۈتۈش قاتارلىق نەزەرىيە ۋە ئەمەلىي تىبابەتچىلىك مەسىلىلىرىنى بايان قىلغان .

ئىبن سىنا ئۆز ئەسىرىدە تەبىئەت پەلسەپىسى نۇقتىئىنەزەرىدىن فىزىئولوگىيىچە ، پىسخولوگىيە ۋە نېرۋا تەلىماتى مەسىلىلىرىنى ئىزاھلىغان .

ئۇ ئادەم ئورگانىزمىدىكى « قۇۋۋەت » ، « پائالىيەت » ، « تەسىر » كاتېگورىيىلىرى ۋە ئۇلارنىڭ مۇرەككەپ باغلىنىشلىرى ئۈستىدە كەڭ توختالغان . ئۇنىڭچە پىسخىك ۋە نېرۋا ئىقتىدارى (« نەفسانى قۇۋۋەت ») باش مېڭە ۋە نېرۋىلار تەرىپىدىن ئورۇندىلىدىغان ، ئىدراك ئارقىلىق ھەرىكەتلىنىدىغان ئىقتىدار ھېسابلىنغان . ئۇ نېرۋىلارنى ئىلاھىيەتچىلىك ئاساسىدا ئەمەس ، بەلكى تەبىئەت پەلسەپىسى ئاساسىدا ئىزاھلاپ « بۆلەكلىرى بىر - بىرىگە ئوخشايدىغان ئەزا » دەپ كۆرسەتتى . ئۇ نېرۋا ھۈجەيرىسى توغرىسىدا م. سىروسكوپ ئىختىراسىدىن ئىلگىرىكى ئەڭ ياخشى ئىزاھات بولدى . ئۇ « ئەلقانۇن » دا : « نېرۋىلار مېڭە ۋە ئارقا مېڭىدىن ئۆسۈپ چىققان ئاق مەيىن جىسىملار بولۇپ ، ئەۋرىشىمدۇر . ئۇلارنىڭ ئۇزۇنلۇقى ۋە ئاجرىلىشى ئانچە ئاسان ئەمەس . نېرۋىلار سېزىش ۋە ھەرىكەتنىڭ ئىزچىل بولۇشىنى تەمىنلەيدۇ » دەپ توغرا مۇھاكىمە قىلغان . نېرۋا فىزىئولوگىيىسى ساھەسىدە قولغا كەلتۈرۈلگەن ئىلمىي ئۇتۇقلار ئىبن سىنا قاراشلىرىنىڭ ئەقىلگە مۇۋاپىقلىقىنى ئىسپاتلىدى .

ئىبن سىنا « كىتابۇششفا » نىڭ 6 - جىلدىدا ئادەم جەستىنى يېرىپ ئاناتومىيەلىك تەكشۈرۈش ئېلىپ بارغانلىقىنى يازغان . ئىبن سىنا كېسەل تەكشۈرۈشكە ئائىت تومۇر تۇتۇش ، مېڭە پائالىيىتىنى كۆزىتىش ، شېكەر كېسىلىنى ئېنىقلاش ، نەپەس تەكشۈرۈش ، نىجاسەت تەكشۈرۈش قاتارلىقلار ھەققىدە قىممەتلىك پىكىرلەر بايان قىلغان . بۇ ھازىرقى زامان تىبابەتچىلىكىدە ئومۇميۈزلۈك ئېتىراپ قىلىنغان . ئىبن سىنا لوئى پاستىر (1822 — 1895) دىن سەككىز ئەسىر مۇقەددەم ئۆپكە سىلى ، خولېرا ، كېزىك ، قىزىل قاتارلىق كېسەللىكلەرنىڭ كۆز بىلەن كۆرۈلگىلى بولمايدىغان ئۇششاق جەراسىملار (مىكروبلار) نۇپەيلى پەيدا بولىدىغانلىقىنى قىياس قىلغان .

ئىبن سىنا بالىلار سالامەتلىكى ، خۇلقى مەجەزىنىڭ روھقا ، روھىنىڭ ساغلاملىققا مۇناسىۋىتى ، دورا بىلەن داۋالاشتىن تاشقىرى ئوزۇقلۇق بىلەن داۋالاش ، پاتقاق ۋانىسى ، سۇ ۋانىسى ، قۇياش نۇرى ۋانىسى ، ساپ ھاۋا ۋانىسى ، مۇزىكىلىق داۋالاش قاتارلىقلار ئۈستىدە قىممەتلىك مۇلاھىزىلەر ئېلىپ بارغان .

ئىبن سىنا ئومۇمەن ناتۇرال پانتېزىم پەلسەپىۋى قاراشلىرىدا چىڭ تۇردى . تەڭرى بىلەن رېئال شەيئىلەر بىر - بىرىگە زىت ۋە بىر - بىرىنى ئىنكار قىلغۇچى نەرسىلەر بولماستىن ، ئۇلار مەۋجۇدىيەتتە بىر پۈتۈندۈر دەپ قارىدى . ئۇنىڭچە ، مەڭگۈلۈك تەڭرىگىمۇ ، ماددىغىمۇ خاس بولۇپ ، تەڭرى بىلەن ماددىي دۇنيا چەكسىزلىك ۋە مەڭگۈلۈك زەنجىرنىڭ ئىككى ئۇچىنى تەشكىل قىلغان . ئىبن سىنانىڭ پانتېزىمى — دېئىزىملىق - ناتۇرال پانتېزىم بولۇپ ، ئۇ ماددىي دۇنيا مۇستەقىل مۇقەررەر ئىچكى قانۇنىيەت بولمىسىمۇ ، يەنى رەۋاجلىنىدۇ ، دەپ قارىغان . ئۇ تىبابەتچىلىك ۋە تەبىئەت پەنلىرى ئارقىلىق نۇقتىلىق ھالدا مۇشۇ دېئىزىملىق قاراشلىرىنى روشەن ئىپادىلەشكە ئۇرۇندى .

ئەمما ، ئۇنىڭ پەلسەپىۋى ۋە ئىجتىمائىي قاراشلىرى ئۇنىڭ دەۋر - تارىخىي چەكلىمىسى ۋە ئالىمنىڭ دۇنيا قاراش چەكلىمىسى تۈپەيلى زىددىيەتلىك بولغان ئىدىئالىستىك پىكىر ئېقىمىدىن ھالقىپ چىقالمىغان . شۇنداق بولۇشىغا قارىماي ئۇنىڭ ئۇلۇغ ئىنسانىي يەزىلىتى ، ھەقىقەتنى ئىزدەش جاسارىتى ، گۇمانىزىملىق ، راتىئونالىزىملىق قاراشلىرى ، ساددا ماتېرىيالىستىك ۋە ساددا دىئالېكتىكىلىق ئىدىيىۋى ئۇتۇقلىرى ئىنسانىيەتنىڭ بىلىش تارىخىدا غايەت زور ئىجابىي ھادىسە ۋە قىممەتلىك تۆھپە ئىكەنلىكى شۈبھىسىز . ئىبن سىنانىڭ تەبىئەت پەلسەپىسى قاراشلىرى بىلەن تىبابەتچىلىك تەلىماتى يىپەك يولى ئۇيغۇر پەلسەپە ئىدىيىلىرى ۋە تىبابەتچىلىك ئەنئەنىلىرى بىلەن زىچ بىرلىشىپ كەتكەن . بىر تەرەپتىن ئۇنىڭ تۆت زات تەلىماتى ئۇيغۇر ۋە فارابى ئالەم تۈزۈلمىسى قاراشلىرىنىڭ تەسىرىدە شەكىللەنگەن بولسا ، ئۇنىڭ تومۇر تۇتۇش جەھەتتىكى بىر قاتار تەلىماتلىرى ئۇيغۇرلار ئارقىلىق ئوتتۇرا ئاسىياغا كېڭەيگەن . ئوتتۇرا دىيار تىبابەتچىلىكى كېسەل بايقاش ئۇسۇلىنىڭ تەسىرىدە مۇجەسسەملەنگەن بولسا ، يەنە بىر تەرەپتىن ئۇنىڭ « ئەلقانۇن » ، « دانىشنامە » ، « ئەششفا » قاتارلىق ئەسەرلىرى ئۇيغۇر ئۆلىما ، ھېكىملىرى ئارىسىدا كۈچلۈك تەسىر قوزغىغان . ئۇنىڭ « ئەلقانۇن » دىن ئىبارەت تىبابەتچىلىك قامۇسىنى XI ئەسىردە ياشىغان ئىمادىدىن قەشقەرى ناملىق ئۇيغۇر ھۆكۈمىسى ئۇيغۇرچىغا تەرجىمە قىلغان .

جىمە قىلغان ①. ئازادلىقتىن كېيىن يۈسۈپ ھاجى قەشقەردە « ئەلقانۇن » ئاساسىدا « قانۇنچە » (كىچىك ئەلقانۇن) ناملىق تىبابەتچىلىك ئەسىرىنى نەشر قىلدى .

3. ئەبۇ رەيھان بىرۇنىنىڭ پەلسەپە ئىدىيىسى

ئەبۇ رەيھان مۇھەممەد ئىبن ئەھمەد ئەل - بىرۇنى 973 - يىلى قەدىمكى خارەزىمنىڭ مەركىزى قىيات شەھىرى يېنىدىكى « بىرۇن » (ھازىرقى شىباز) يېزىسىدا تۇغۇلغان . خارەزم گىرىك - باكتېرىيە زامانىدىن تارتىپ ئوتتۇرا ئاسىيادىكى سوغدى ۋە ئوغۇز قەبىلىلىرىنىڭ مۇھىم مەدەنىيەت ئوچاقلرىدىن بىرى ، قەدىمكى ئاتەشپەرەسلىك ئېتىقادى ۋە مەدەنىيەت ئايرىمدا گامى ئىدى . « ھۇدۇدۇلئالەم » دە : « قىيات خارەزمىنىڭ باش شەھىرى بولۇپ ، غوز تۇر كىستاننىڭ دەۋرۋازىسى ئىدى » دەپ يېزىلغان . « بىرۇن » ئىبارىسى قەدىمكى خارەزم تىلىدا « بارار يول » ، « ئۆتەر جاي » ، « قونالغۇ » مەنىسىدە بولۇپ ، ئۇ قەدىمكى يىپەك يولىنىڭ مۇھىم تۈگۈنلىرىدىن بىرى ئىدى . بىرۇنىنىڭ ئۆز ئىسمى ئەبۇ رەيھان مۇھەممەد بولۇپ ، بۇ رەيھان ئىسىملىك ئوغۇلنىڭ دادىسى مۇھەممەد دېگەننى بىلدۈرەتتى . ئەھمەد ئۇنىڭ ئاتىسىنىڭ نامى ئىدى .



مۇھەممەد بىرۇنى ئۆسمۈرلۈك چېغىدىلا تىرىشىپ ئۆگەندى ، كارۋانغا ئەگىشىپ شىمالىي ئىران ۋە ئوتتۇرا ئاسىيانى ساياھەت قىلىپ ، نەزەر

① مىرئەزم : « ئۇيغۇر مائارىپ تارىخىدىكى ئۆچمەس يۇلتۇزلار » ، باشلانغۇچ نەشرىياتى ، 1989 - يىل نەشرى ، 34 ، 56 - بەتلەرگە قارالسۇن .

دائىرىسىنى كېڭەيتتى . ئۇ تېز ئارىدا مۇھەممەد مۇسا خارەزمى ، ئەل فەرغانى ، ئەبۇ نەسىر فارابى ، جەۋھەرى ۋە قەدىمكى ئالىم ، ئەدىبلەرنىڭ ئەسەرلىرىنى مۇستەقىل ئوقۇيدىغان بولدى . تارىخىي مەنبەلەردە ئۇنىڭ ماتېماتىكا ۋە ئاسترونومىيە بويىچە ئۇستازى ئەبۇ نەسىر ئىبن ئەلى ئىراقى (1020 - يىلى ۋاپات بولغان) ، پەلسەپە پەنلىرى بويىچە ئۇستازى ئەبۇ سۇھەيىل ئەل مەسەھى بولغانلىقى كۆرسىتىلگەن . ئەل - ئىراقى گىرىك تىلىغا پۇختا بولۇپ ، مېنىل ئەسەرلىرىنى گىرىكچىدىن ئەرەبچىگە تەرجىمە قىلغان .

ئىدى . بىرۇنى ياشلىقىدا خارەزم شاھ ئوردىسىدا خىزمەت قىلدى . ئىچكى نىزا ۋە ئۇرۇشلار تۈپەيلى بىرۇنى 995 - يىلى 22 يېشىدا خارەزمدىن كاسپىي دېڭىزىنىڭ شەرقىي جەنۇبىدىكى جۇرجانغا كەلدى . ئۇ جۇرجان ئەسرى شەمسۇل مەئالى قابۇس ئىبن ۋەشمىگىر سارىيىغا خىزمەتكە كىردى . بۇ يەردە 25 يىل تۇرۇپ قالدى . بۇ ئارىدا قەدىمكى تېھران رەيگە بېرىپ كەلدى ۋە ئۆزىنىڭ تۇنجى مەشھۇر كىتابى « ئەلئەسەرەل باقىيە ئەنەل قۇرۇنەلھالىيە » (ئۆتمۈش ئەۋلادلاردىن قالغان يادىكارلىقلار) نى يېزىپ تاپ . ماملدى . ئۇ ئۆزىدىكى ئىنسانپەرۋەرلىك غايىلىرى تۈپەيلى « كارامەتچىلەر » ① ھەرىكىتىگە خەيرىخاھلىق بىلدۈردى .

بىرۇنى 1010 - يىلى قايتىدىن ئۆز يۇرتى خارەزمىنىڭ يېڭى پايتەختى ئۆرگەنچكە ② كەلدى . ئۇ تەرەققىيپەرۋەر ئەمىر مەئمۇن ئىبنى مەئمۇن سارىيىدا ئىشلىدى . مەئمۇن ئۆز سارىيىغا مەشھۇر ئالىملارنى توپلىغان ۋە ئۇلارغا ئىلمىي پائالىيەت ئىمكانىيەتلىرىنى يارىتىپ بەرگەندى . بۇ يەردە ئەبۇ ئەلى ئىبن سىنا ، ئەبۇ سۇھەيىل ئەل مەسەھى ، پەيلاسوپ ۋە تەرجىمان ئەبۇل خەير ھەممار ، ئەدىب ئەبۇ مەنسۇر ئەل سەئەلبىي ، ماتېماتىك ئەبۇ نەسىر ئەل ئىراقى ، ئىبن مۇسكئەياھ قاتارلىقلار « مەئمۇن ئىلىم يۇرتى » دا ئىلىم بىلەن شۇغۇللىناتتى . بىرۇنى ئىلىم بىلەن شۇغۇللىنىش بىلەن بىللە

① ھاكىمىمۇتەللىق ۋە ئىجتىمائىي تەرتىپكە قارشى دېھقانلار ، قۇللارنى ئارقا تىرەك قىلغان تەرەققىيپەرۋەر ھەرىكەت . « ئەسرنىڭ كېيىنكى يېرىمى ، x ئەسرنىڭ ئالدىنقى يېرىمى ئۇ ئىران ۋە ئوتتۇرا ئاسىيادا مۇقەننا باشچىلىقىدا كۈچلۈك ئىجتىمائىي زىلزىلە پەيدا قىلغان .

② چىڭگىزخان قوشۇنلىرى بۇ شەھەرنى 1221 - يىلى ۋەيران قىلىۋەتكەن .

سىياسىي ، بولۇپمۇ دىپلوماتىيە خىزمەتلىرىگە قاتناشقاندى . ئۇنىڭ غەزىنە خاندانلىقى (962 — 1044) نىڭ ئىككىنچى سۇلتانى مەھمۇد غەزىنەۋى بىلەن خارەزم شاھلىقى ئوتتۇرىسىدىكى زىددىيەت كۈچەيگەندە ، دىپلوماتىيە خىزمەتلىرىگە قاتناشقانلىقى مەلۇم ① . مەھمۇد غەزىنەۋى قوشۇنلىرى 1017 - يىلى خارەزمگە بېسىپ كىرگەندە ، بۇيرۇق بويىچە كۆرۈنگەن ئالىم بىرۈننى ئەسىر قىلىپ غەزىنگە ئېلىپ كەتتى . 44 ياشقا كىرگەن بىرۈننى ئۆمرىنىڭ ئاخىرىغىچە غەزىندە 31 يىل ياشىدى .

مەھمۇد غەزىنەۋى سارىيىدا مەشھۇر شائىر ئۇنسۇرى (960 — 1039) ، تارىخچى ئۆبىتى (961 — 1022) ، ئەبۇلقاسىم پىردەۋىسى (940 — 1020) قا تارىخىي ئىلىم ئەھلىلىرى بولغان . مەھمۇد غەزىنەۋى بىرۈننى بۇ يەردە بارغانسېرى ئەۋجى كېتىۋاتقان كارامەتچىلىك ھەرىكىتىگە قاتنىشىپ قالار دېگەن ئەندىشە بىلەن ئۇنى سىياسىي پائالىيەتتىن چەتلەشتۈردى . ئۇ ئىلمىي تەتقىقات ئىشلىرى بىلەن شۇغۇللاندى . 1025 - يىلى « گېئودىزىيە » ناملىق ئەسىرىنى يېزىپ تاماملىدى . بۇ كىتابتا ئاسترونومىيە ۋە گېئودىزىيە مەسىلىلىرى مۇھاكىمە قىلىنغان . 1029 - يىلى « يۇلتۇز ئىلمىگە مۇقەددىمە » ناملىق ئەسىرىنى تاماملىدى . 1030 - يىلى مەھمۇد غەزىنەۋى ئۆلۈپ ، ئوغلى سۇلتان مەھمۇد بىرۈننىنىڭ شارائىتىنى ياخشىلىدى . بىرۈننى مەھمۇد غەزىنەۋى زامانىدا ئۇنىڭ ئىجازىتى بىلەن بىر قانچە يىل ھىندىستاندا ئىلمىي پائالىيەت ئېلىپ بارغانىدى . ئۇ ھىندىستان ئالىملىرى ، ئىلىم - پەن تارىخى ، ئېتنولوگىيىسى بىلەن پىششىق تونۇشتى . قەدىمكى ھىندى يېزىقى سانسىز رىت يېزىقىنى تەتقىق قىلىپ ئىگىلىدى ، شۇ ئاساستا 1030 - يىلى « ھىندىستان » ناملىق مەشھۇر كىتابىنى تاماملىدى .

بىرۈننى 1034 - يىلى سۇلتان مەھمۇدنىڭ ئىجازىتى بىلەن ئۆز يۇرتى خارەزمگە بېرىپ كەلدى ۋە « ئەلقانۇن مەھمۇدى » ناملىق قامۇسى ئەسىرىنى تاماملىدى ، بۇ كىتابتا ئۇ ماتېماتىكا ، ئاسترونومىيە ۋە تەبىئەت ئىلىملىرى بويىچە خاس قوللانما تۈزدى . بىرۈننى 1043 - يىلى « تاغ جىنسلىرىنى پەرقلىندۈرۈش توغرىسىدا مەسلىھەتلەر » (بۇ كىتاب كېيىنچە « مېنېرالور -

① ئەبۇل فەزىل بەيھەقى « تارىخىي مەسئۇدىيە » ، تاشكەنت ، 1962 - يىلى نەشرى ، 587 - 594 - بەتلەرگە قارالسۇن .

گىيە » دەپ ئاتالغان) ناملىق ئەسىرىنى ، ئۇنىڭدىن كېيىن « فارماكوكونو - زىيە » ناملىق كىتابىنى تاماملىدى . بىرۈننىنىڭ چوڭ - كىچىك بولۇپ 150 پارچە ئەسەر يازغانلىقى مەلۇم ① .

1044 - يىلى سالجۇق تۈركلىرى غەزىنەۋىلەرنى ئاسىيا خەرىتىسىدىن ئۆچۈرۈۋەتتى . ئانچە ئۆتمەي 1048 - يىلى 13 - دېكابىر كۆرۈنگەن تالانت ئىگىسى ، قامۇسى ئالىم ۋە مۇتەپەككۈر ئەبۇ رەيھان مۇھەممەد بىرۈننى غەزىنە شەھىرىدە ئالەمدىن ئۆتتى .

* *

بىرۈننىنىڭ « ئۆتمۈش ئەۋلادلاردىن قالغان يادىكارلىقلار » ناملىق كىتابى 21 بابتىن تەشكىل قىلىنغان مەدەنىيەت تارىخى ۋە پەن تارىخى دەستۇرى ئىدى . بۇ كىتابتا ئۇ ئوتتۇرا ئاسىيا خەلقلىرى ، جۇغراپىيىسى ۋە مەدەنىيىتىگە كەڭ توختالغان ، ئۇ ھەتتا ئېرتىش ۋە كىماك قىپچاقلىرى ئۈستىدىمۇ مەلۇمات بەرگەندى .

بىرۈننىنىڭ « ھىندىستان » ناملىق كىتابى 80 بابتىن تۈزۈلگەن . ئۇ ھىندىستان جۇغراپىيىسى ، تارىخى ، ئېتنولوگىيىسى ، ئاسترونومىيە ، ماتېماتىكا پەنلىرى تارىخى بويىچە ئەتراپلىق قوللانما بولدى . بىرۈننى تۇنجى بولۇپ ھىندىستاندا گرېك ، پېرسىيە ، ئەرەب ۋە شەرق مەدەنىيىتىنىڭ قوشۇلغانلىقىنى تىلغا ئالغان ، مۇتەكەللىمچىلەرنىڭ « ھىندى كافرلىرى » نى ماختىدى دېگىنىگە قارىماي ، خەلقلەر دوستلۇقىنى كۈپلىگەن . بۇ كىتاب ھازىرقى زامان مەشھۇر ھىندى ئالىمى خەمىد رەزە تەرىپىدىن ئۇنىڭ 1944 - يىلى نەشر قىلىنغان « ھىندىستاننىڭ قەدىمكى مەدەنىيىتى » دېگەن كىتابىدا « قەدىمكى ھىندىستان مەدەنىيىتى ۋە ئىلىم - پەننىڭ كلاسسىك بايانى » دەپ تەرىپلەندى .

بىرۈننىنىڭ « ئەلقانۇن مەھمۇدى » ناملىق كىتابى 11 قىسىمدىن تەشكىل تاپقان قامۇس خاراكتېرلىك ئەسەر ئىدى . ئەگەر ئىبن سىناننىڭ « ئەلقانۇن فىت تىب » تىبابەتچىلىك قامۇسى بولسا ، بىرۈننىنىڭ « ئەلقانۇن

① « شەرق خەلقلىرىنىڭ پەلسەپە مىراسلىرىدىن » ، تاشكەنت ، 1972 - يىلى رۇسچە نەشرى ، 147 - بەتكە قارالسۇن .

مەسئۇدى « ناملىق كىتابى تەبىئەت پەنلىرى بويىچە شۇنداق قامۇس بولدى . بۇ كىتابتا يىلنامىلەر ، قەدىمكى زاماندىن 1030 - يىلىغىچە بولغان مۇھىم ۋەقەلەر جەدۋىلى ، تىرىگونومېترىيە ، ئاسترونومىيە ئاساسلىرى ، يۇلتۇز تۈركۈملىرى بېرىلگەن . بۇ كىتابتا قۇياش مەركەزلىك نەزەرىيىسى (گېلىئوسېنتىرىزم) ئالغا سۈرۈلگەن . پىتولېمى يەر مەركەزلىك نەزەرىيىسىنى (گېئوسېنتىرىزم) ئوتتۇرىغا قويغانىدى . بىرۈنى پىناگورنىڭ يەر شارى قۇياشنى دەۋر قىلىدۇ دېگەن ئىدىيىسىنى داۋاملاشتۇردى . بىرۈنىدىن بەش ئەسىر كېيىن بۇ قاراشنى تالانتلىق پولشا ئاسترونومى ئىد كولاى كوپېرنىك ياقلاپ چىقتى . بۇ كىتابتا بىرۈنى ئىتالىيە ئالىمى گالېلىيىدىن ئالتە ئەسىر ئىلگىرى جىسىمنىڭ ئەركىن چۈشۈش قانۇنىنى تىلغا ئالغان . بۇ كىتابتا تىرىگونومېترىيە مەسىلىلىرى ئۈچۈن 10 باب ئاجرىتىلغان . ئۇ كۇب ، بۇلۇڭ ، چەمبەر ۋە كۆپ تەڭلىمىلەر ، ماتېماتىكىلىق جۇغراپىيە مەسىلىلىرىدە خاس قاراشلار بايان قىلىنغان . ئۇ يەرنى شار شەكىللىك جىسىم دەپ ئىسپاتلىغانىدى . ئۇنىڭغا تۇتاشتۇرۇپ ئېكۋاتور ، پاراللېل ، مېردىئان مەسىلىلىرىنى ئوتتۇرىغا قويدى . ئۇ يەر شارىنىڭ رادىئۇسىنى 1081.66 پەرسەڭ ① دەپ كۆرسەتكەن . بىرۈنى بۇ كىتابتا يەر خەرىتىسىنى ، ئېنىقراقى ئاسىيا ، ئافرىقا ، ياۋروپا قىتئەلىرىنىڭ خەرىتىسىنى كۆرسەتكەن . بۇ خەرىتىدە ئوتتۇرا ئاسىيا شەھەرلىرى روشەن ئىپادىلەنگەن . بىرۈنى « ئەلقانۇن مەسئۇدى » ناملىق ئومۇم كىتاب ئارقىلىق ئېۋدوكس ، ئېراتوسفىن ، پوسدون ، پىتولېمى ، ئەل خارەزمى ۋە باشقا ئۇلۇغ تەبىئەتشۇناس ئالىملارنىڭ ئىلمىي ئىشلىرىنى داۋاملاشتۇرۇپ ، ئۇنى يېڭى پەللىگە كۆتۈرگەن .

بىرۈنى « مېنىپالورگىيە » ناملىق ئىككى قىسىملىق كىتابىدا ئېسىل تاشلار بىلەن مېتال ئۈستىدە قىممەتلىك تۆھپىلەر قوشتى . مەشھۇر تاغلار جايلاشقان ماكان — ئوتتۇرا ئاسىيا ھەقىقىي مەنىسى بىلەن مېنىپالورگىيە تەتقىقاتىنىڭ غايىۋى سەھنىسى ئىدى . بىرۈنى ھەر خىل ئېسىل تاشلارنى تۈركچە ، پارىسچە ، ھىندىچە ، گرېكچە يەرلىك ناملىرى بىلەن ئاتىغان . بىرۈنى بوتانىكا ۋە دورا ئۆسۈملۈكلىرى جەھەتتە زور ئىلمىي ئىشلار

① بىر پەرسەڭ — 5914 مېتىرغا تەڭ .

ئېلىپ باردى . ئۇ چارلىز دارۋىن (1809 — 1882) دىن خېلى كۆپ ئىلگىرىلا ئۆسۈملۈكلەر دۇنياسىدا تەبىئىي شاللاشنىڭ بولىدىغانلىقىنى بايقىغان . بىرۈنى « خارەزم تارىخى » قاتارلىق ئەسەرلىرىدە ئوتتۇرا ئاسىيا ، ھىندىستان ، ئىران ، ئەرمەب شەرقى ، ئەرمەبلەرنىڭ ئوتتۇرا ئاسىيانى ئىستېلا قىلىشى ، تۈركىي خەلىقلەر تارىخى ھەققىدە قىممەتلىك مەنبەلەرنى كۆرسەتكەن . بىرۈنى ئەسەرلىرى تەبىئەت پەنلىرى تارىخىنى ، ئوتتۇرا ئاسىيا ۋە ھىندىستان خەلىقلىرى مەدەنىيەت تارىخىنى تەتقىق قىلىشتىكى كلاسسىك مەنبەلەرنىڭ بىرى بولۇپ ھېسابلىنىدۇ .

* *

بىرۈنى قامۇسى ئالىم سۈپىتىدە ئۆز ئالدىغا خاس دۇنيا قاراشقا ئىگە كۆرۈنگەن مۇتەپەككۈر ئىدى .

بىرۈنى تەبىئەت ھادىسىلىرىنى تەتقىق قىلغاندا ستىخىيىلىك ھالدا قىسمەن ساددا ماتېرىياللىق پوزىتسىيىدە تۇردى . بىرۈنچە ، تەبىئەت بارلىق ماددىي ھادىسىلەردىن ئىبارەت ئىدى . ئۇ « تەبىئەت » ، « تەبىئىي كۈچ » بىلەن قانۇنىيەتلىك ھەرىكەتلىنىدۇ ، دەپ قارىغان . بۇ بىرۈننىڭ تەبىئەت پەلسەپىسى ۋە تەبىئەت ئىلمى قاراشلىرىدىكى ئاساسىي نۇقتا ئىدى . ئۇ تەبىئەتنىڭ تەبىئىي قانۇنىيەتلىك كۈچىنى تەبىئەتنىڭ ئىچكى مۇقەررەلىكى دەپ ھېسابلىغان .

بىرۈنى ئەينى زامان مۇتەپەككۈرلىرىدىن ، ھەتتا ئىبن سىنادىن تېخىمۇ ئىلگىرىلىگەن ھالدا يالغۇز ئىلاھىي مەۋجۇدىيەت ۋە « تەبىئەت ھەممىدىن قۇدرەتلىك » دەپ قارىدى . ئۇ پاتېنت ئىبن سىناغا نىسبەتەن بۇ مەسىلىنى دېئىزىملىق ئاساستا ئىزاھلىدى .

بىرۈنى ئەينى زامان مۇتەپەككۈرلىرىدىن ، ھەتتا ئىبن سىنادىن پەرقلىق ھالدا تۆت زاتنىڭ پاراللېللىقىنى ئەمەس ، بەلكى بىرلا ئاساسىي ماددىنى ، يەنى سۈنى نېگىز قىلىدۇ ، دەپ قارىدى . ئۇ بۇ جەھەتتە ھىندىستان ماتېرىياللىق زاتىنىڭ تەسىرىگە ئۇچرىغانىدى . ئۇنىڭچە ، پەقەت سۇ مەڭگۈ مەۋجۇدىيەتنىڭ ئاساسى بولۇپ ، ئۇ بۇ بىرىنچى باشلانما ھېسابلىناتتى . ئۇ « ھىندىستان » ناملىق كىتابىدا : « روشەنكى ، ئۇ يەنى سۇ ياراتقۇچىنىڭ

قورالى ۋە سايمنى ، ئۇ ئارقىلىق ماددىدىن خالىغان نەرسىنى يارىتىش مۇمكىن » ① دەپ يازغان . بىرۋىننىڭ بارلىق ئېلىمىنلارنىڭ ئاساسى يېگانە سۇ دېگەن قارىشى ئالەمنىڭ بىر پۈتۈن ماددىي مەنبەسىنى ئىزدەش جەھەتتىكى ئۆزىگە خاس ئىلغار مۇھاكىمىسى ئىدى .

بىرۋىن ئەينى زامان مۇتەپەككۈرلىرىدىن ، ھەتتا ئىبن سىنادىن پەرقلىق ھالدا ماددا بىلەن شەكىل بىر - بىرىگە زىچ باغلانغان ، ئۇنى بىر - بىرىدىن ئايرىش مۇمكىن ئەمەس ، دەپ قارىدى . ئۇ ئۆز گىرىش پەقەت شەكىلدە بولىدۇ ، ماددا ئۆزگەرمەيدۇ ، دېگەن قاراشتىن ئىلگىرىلىگەن ھالدا مىقدار ۋە سۈپەت ئۆزگىرىشلىرى كاتېگورىيىلىرىنى تىلغا ئالغان .

بىرۋىن مۇتەكەللىمچىلەرنىڭ تەبىئەت دۇنياسىدا تەبىئىي قانۇنىيەت ۋە سەۋەبىيەتنىڭ بولۇشى مۇمكىن ئەمەس ، دېگەن قاراشلىرىغا زىت ھالدا سەۋەبىيەت مەسىلىسىنى ستىخىيىلىك ماتېرىياللىق ئۇقۇم ئاساسىدا شەرھىلىدى . ئۇ سەۋەبىيەتنىڭ مۇھىم ئىكەنلىكىنى تەكىتلەپ : « ئاللانىڭ دانىشمەنلىكىگە قاراپ تۇرغان بىلەن فىزىكىدا ھېچ نەرسىنى بىلگىلى بولمايدۇ » ② دەپ يازغانىدى .

بىرۋىن روھ ھەققىدە ئىككى خىل مۇلاھىزە يۈرگۈزگەن . بۇ بىر تەرەپتىن : روھ بەدەن بىلەن زىچ ھالدا ئۆز ئارا تەسىر كۆرسىتىدۇ ، روھ ئومۇمەن ئۆز بەدىنىنىڭ مىجەزىگە باغلانغان ۋە شۇ سەۋەبلىك ئۆز خاراكتېرى بويىچە پەرقلىق ۋە خىلمۇ خىل بولىدۇ ، دەپ قارىسا ؛ يەنە بىر تەرەپتىن ، بەدەندىكى مۇستەقىل بولغان روھنىڭ مەۋجۇتلۇقىنى ئىنكار قىلمىغان .

بىرۋىن دۇنيانىڭ ، تەركىبى ۋە ئۇنىڭ ئالاھىدىلىكلىرى توغرىسىدا خاس پەلسەپىلىك قاراشلارنى ئىپادىلىدى . ئۇ ئەلغارابى ۋە ئىبن سىنادىن پەرقلىق ھالدا ئارستوتېل پېرىپاتىزمى يۆنىلىشىنى ئەمەس ، بەلكى دېموكرىتتىن ئاتومىزمى يۆنىلىشىنى بويلاپ ئىلگىرىلىدى . ئاتومىزم ئەينى زامان ئىسلام شەرقىدە خۇددى قەدىمكى گرىتسىيىدىكىدەك مۇھىم پەلسەپىۋى مەسىلە بولۇپ قالغانىدى . ئۇ چاغدا ئىسلام كالايمىچىلىرى « ئاتومىزم »

① « ھىندىستان » 215 - بەت .

② « ئۆتمۈش ئەۋلادلاردىن قالغان يادىكارلىقلار » 287 - بەت .

ئىبارىسىنى سۈيىستىمال قىلىپ ، ھەممە ئاتومدىن تەركىب تاپقان ، ئاتوم بولسا ئەڭ ئاخىرقى روھىيەتتىن ئىبارەت دېگەننى كۈچەپ تەشۋىق قىلىشقا - ئىدى . ئۇ ئاتوم نەزەرىيىسىدە دېموكرىتنىڭ ماتېرىياللىق قاراشلىرىنىڭ نوپۇزىنى تىكلىدى . بىرۋىن ئاتوم ماددىي مەۋجۇدىيەت بولۇپ ، تەبىئىي خۇسۇسىيەت ۋە سۈپەتكە ئىگە دەپ قارىدى . ئۇ دېموكرىت ، ئەبۇ بەكرى رازى قاتارلىق ئاتومچىلارغا ئوخشاش ماددا ئېلىمىنلىرى ئاتوملاردىن تۈزۈلگەن ، ئاتوم - تەبىئەتتىكى شەيئەلەرنىڭ ئاخىرقى زەررە ھالەتتىكى تەركىبىدىن ئىبارەت دېگەن قاراشنى تەكىتلىدى .

بىرۋىن بىلىش نەزەرىيىسى مەسىلىسىدە ئىبن سىناغا يېقىن ۋە بەزى مەسىلىلەردە ئۆزىگە خاس كۆز قاراشتا ئىدى . ئۇ : سەزگۈ بىزنىڭ تاشقى دۇنيانى بىلىشىمىزنىڭ باشلىنىشى ، سەزگۈلەر سەزگۈ ئەزالىرى بىلەن تاشقى دۇنيا مۇناسىۋىتى ئاساسىدا مەيدانغا كېلىدۇ ، كۆز - كۆرۈش سەزگۈسىنىڭ ئەزاسى ، كۆزنىڭ كۆرۈشتىن ئىبارەت سېزىش پائالىيىتى بولمىغاندا ، كۆرۈپ بىلىشنىڭ مەيدانغا چىقىشى مۇمكىن ئەمەس ، ھەر بىر سەزگۈ ئەزا - سىنىڭ بىلىش ئىقتىدارى سۈپەت جەھەتتە بىر - بىرىدىن پەرقلىق بولىدۇ ، بەش خىل سەزگۈ بەدەننىڭ بەش خىل سەزگۈ ئەزاسى ئارقىلىق بارلىققا كېلىدۇ ، دەپ ئىزاھلىدى .

بىرۋىن ئەقىل ئىنساننىڭ ھاياتىدىن پەرقلىنىدىغان بىلىش ئىقتىدارى ، ئەقلىي بىلىش بىر جەرياندىن ئىبارەت ، ئەقلىي بىلىشتە تىلنىڭ رولى چوڭ ، دەپ قارىدى .

بىرۋىن تەجرىبە يېڭى بىلىمگە ئېرىشىشنىڭ ۋاسىتىسى ، شۇنىڭدەك ھەقىقەت بىلەن ساختىلىقنى پەرقلىنىدىغان مىزان ، دەپ ھېسابلىغان . ئۇ : بىر ئېغىزدىن دېيىلىدىغان ھەقىقەتنى تەجرىبە تەستىقلىغان ئەمەس ، دەپ يازغان . بۇ ئەمەلىيەتتە ھەقىقەتكە ئېرىشىش توغرىسىدىكى مەدرەسە پەلسەپىۋىلىقى سەپسەتسىگە قارشى ئېتىزار ئىدى . بىرۋىن « نوپۇزغا سادىق بولۇش » توغرىسىدىكى ئويدۇرمىلارنى قاتتىق سۆككەن . ئۇنىڭچە نوپۇز پەقەت ئىلىم ساھەسىدىكى تەجرىبە قىلىۋاتقان ئالىملارغا تەئەللۇق بولۇشى لازىم . ئۇ ھەقىقەتنى ئىسپاتلاشتا كۆزىتىش ، تەجرىبە ئۆتكۈزۈش ، مەنتىقىي ئومۇملاشتۇرۇش ، خەۋەر توپلاش ، ھەر خىل مەنبەلەرنى ئوقۇپ تەتقىق قى-


لمش قاتارلىق ئۇسۇللارنىڭ قوللىنىشىنى تەۋسىيە قىلغان .

برۇنى ئىنساننىڭ تەربىيىلىنىشى ، ئەخلاقى ۋە خەلقلەر دوستلۇقى ھەققىدە توختالغان . « يىراق غەرب » دە شۇنداق بىر شەھەر بولغان ، دېگەندەك غايىۋى دۆلەت ھەققىدەمۇ خىياللار قىلغان . ئۇ ئالتۇن ۋە كۈمۈش ، سودا مۇناسىۋىتى ۋە قىممەت مەسىلىلىرى توغرىسىدا باشلانغۇچ مۇھاكىمىلەر ئېلىپ بارغان .

ئەبۇ رەيھان برۇنى ئوتتۇرا ئەسىر شارائىتىدا ئەبۇ نەسىر فارابى ، ئىبن سىنا قاتارلىق مۇتەپەككۇرلاردىن كۆرۈنەرلىك پەزىلەتلىك بولغان يەنە بىر يول بىلەن ئىلگىرىلەپ ، ئوتتۇرا ئاسىيا ۋە ئىسلام شەرقىدە پەلسەپە ئىدىيىلەر تەرەققىياتىنىڭ مۇئەييەن سەۋىيىسى ، يۆنىلىشى ۋە باسقۇچىنى شەكىللەندۈرگەن . ئۇنىڭ ئىبن سىنا ۋە ئارستوتېل پەلسەپىسى ۋە تەبىئەت ئىلمى قاراشلىرىغا بىلدۈرگەن تەنقىدىي قاراشلىرى بۇ ئىقلىمنىڭ يېتەرسىزلىكىدىن ، زىددىيەتلىرىنى تونۇپ يەتكەنلىكىنى ئەكس ئەتتۈرگەن .

ئەبۇ رەيھان برۇنى ئەسەرلىرى ئوتتۇرا ئاسىيا ۋە جاھان مەدەنىيەت تارىخىنى ئۆگىنىشتە قىممەتلىك مىراس ئىكەنلىكى شۈبھىسىز .

ئەبۇ ئەلى ئىبن سىنا ۋە ئەبۇ رەيھان برۇنى پەلسەپە ئىدىيىسى ھەققىدىكى قىسقىچە مۇلاھىزە ئەنە شۇلاردىن ئىبارەت .



توققۇزىنچى باب

يۈسۈپ خاس ھاجىپ — شەرق مەدەنىيەت ئويغىنىشى ئۈچىنچى دەۋرنىڭ مۇنەۋۋەر ۋەدىكىلى

— يۈسۈپ خاس ھاجىپ ئۆزى مۇناسىپ كۆرگەن كۆپ تەرەپلىمە مەدەنىيەت ئامىللىرىنى كەڭ تۈردە تەنقىدىي قوبۇل قىلغاندىن كېيىن ، ئۆزىنىڭ يېڭى ئالاھىدىلىكىگە ئىگە ئىدىيىۋى سىستېمىسىنى ۋۇجۇدقا كەلتۈرگەن .
— ليۇ كۈيلى


1 . يۈسۈپ خاس ھاجىپ ياشىغان دەۋرنىڭ ئالاھىدىلىكى ۋە « قۇتادغۇبىلىك » نىڭ مەيدانغا كېلىشى

ئۇيغۇر پەلسەپە تارىخىدىكى جاھانئۇمۇل نامايەندە يۈسۈپ خاس ھاجىپ تەخمىنەن 1019 — يىلى قاراخانىلار خاندانلىقىنىڭ (840 — 1212) پايتەختى ئوردۇ كەنت قەشقەر يېنىدىكى قۇز ئوردۇ — بالاساغۇندا دۇنياغا كېلىپ ، 1085 — يىلى قەشقەردە ۋاپات بولدى . ئۇنىڭ قەبرىسى ھېلىمۇ قەشقەردە . يۈسۈپ خاس ھاجىپنىڭ قەبرىسى 1989 — يىلى قايتا ئىسلاھ قىلىنىپ زىيارەتگاھ قىلىندى .

ئىسلامىيەتتىن كېيىن ئۇيغۇر ۋە ئوتتۇرا ئاسىيا خەلقلەرى مەدەنىيەت ، پەلسەپە ، ئىدىيە تارىخىدا ئۇلۇغۋار مۇتەپەككۇر ، شائىر ، دۆلەت ئۈستازى يۈسۈپ خاس ھاجىپ ۋە ئۇنىڭ 85 باب ، 6654 بېيىت ، 13290 مىسرادىن تەشكىل تاپقان يەلسەپىلىك داستانى « قۇتادغۇبىلىك » ئىپتىخارلىق ئورۇن تۇتقان .

ئەينى زاماننىڭ ئىلغار ئىدىئولوگىيىسى — تەبىئەت پەلسەپىسى ، بىلىش نەزەرىيىسى ، جەمئىيەتشۇناسلىقى ۋە ئىلىم — پەننىڭ ھەممە ساھەلىرىنى ئۆز ئىچىگە ئالغان زور ھەجىملىك قامۇسى ئەسەر — « قۇتادغۇبىلىك »

ئومۇملۇق جەھەتتە ئىسلام شەرق مەدەنىيەت ئويغىنىشى 3 - باسقۇچىنىڭ مۇقەددىمىسىنى ئاچتى . بۇ دەۋرگە يەتكەندە ئوتتۇرا ئاسىيا خەلقلىرى مەدەنىيەت جەھەتتە دۇنيا مەدەنىيەتتى تەرەققىياتىدا ئالدىنقى ئورۇنغا كۆتۈرۈلگە . نىدى . قاراخانلارنىڭ پۈتۈن ئوتتۇرا ئاسىيادا كۈچلۈك سىياسىي ۋە ئېتنىك گەۋدىگە ئايلانغانلىقى تارىخىي پاكىت بولۇپ قالغان ، ئۇنىڭ بارغانسېرى ئىقتىسادىي ، سىياسىي ۋە مەنىۋى جەھەتتىكى كۈچىيىشى كۈنسائاپ



يۈسۈپ خاس ھاجىپ

چۈشكۈنلىشىۋاتقان باغداد خەلىپىلىكىگە نىسبەتەن كۈچلۈك سېلىشتۇرما ھاسىل قىلغانىدى . بۇ دەۋرنىڭ ئۆزىگە خاس خۇسۇسىيىتى : ئىسلامىيەتنىڭ توققۇز ئوغۇز ۋە ئوتتۇرا ئاسىيا خەلقلىرى ئارىسىدا ئىجتىمائىي ۋە ئىدىيىۋى يىلتىزغا ئىگە بولغانلىقى ؛ قاراخانلارنىڭ سامانىلار خانلىقىنى مۇنقەرز قىلىپ ، كەڭ ماۋارائۇننەھرنى ئىگىلەپ ، خارەزم ۋە خۇراسان تۈركىي رايونلىرىغا كۈچلۈك تەسىر كۆرسەتكەنلىكى ؛ يەتتىسۇدىن غەزنىگىچە ، ئېۋىرغولدىن كۈپىت تاغلىرىغىچە ئۇيغۇر ۋە ئوغۇز قەبىلىلىرى ۋە خەلقلىرىنىڭ مىللىيەتلىك جەھەتتە يېقىنلىشىش جەريانىنىڭ مىسلىسىز چوڭقۇرلاشقانلىقى ، ھەتتا سوغدىلارنىڭ بۇ جەريانغا ئۆزلىشىپ كەتكەنلىكى ؛ ئۇرۇقداشلىق ئاساسىدىكى چوڭ يەر ئىگىلىكى تۈزۈمى ئورنىغا تىپىك فېئوداللىق مەيدە يەر ئىگىلىكى تۈزۈمى — ئىكنا نۇزۇمنىڭ يولغا قويۇلغانلىقى ؛ كۆچمەن ۋە ئولتۇراقلاشقان خەلقلەر ئارىسىدىكى مۇناسىۋەتنىڭ ئولتۇراقلىشىش ۋە فېئوداللىق شەھەر — سودا مەركەزلىرىنى ئاساس قىلغان

ھالدا تېخىمۇ كۈچىيىشى ؛ قاراخانلارنىڭ ئىقتىسادى گۈللىنىش ، ئاقچا ئىسلاھاتى ① ، ھۈنەر — سانائەت تەرەققىياتىغا ئەگىشىپ خەلقلەر سودىغا ، جۈملىدىن سۇڭ سۇلالىسى بىلەن بولغان مۇناسىۋەتكە قاتنىشىشى ، ئوتتۇرا ئاسىيا ۋە خۇراسان تۈركلىرىنىڭ بارغانسېرى چۈشكۈنلۈككە ئۇچراۋاتقان باغداد — ئەرەب خەلىپىلىكىنى ھەربىي ۋە ئىقتىسادىي جەھەتتە تىزگىنلىگۈچى قۇدرەتلىك كۈچكە ئايلانغانلىقى ؛ ئۇيغۇر — قەشقەر « خاقان — نىيە » تىلىنى ئۆزەك قىلغان يېڭى مەدەنىيەت دەۋرىنىڭ يېتىپ كەلگەنلىكى ؛ تۈركىي خەلقلىرىنىڭ شەرق — غەرب مەدەنىيىتى سېپىرىمىدا سامانىلار خانلىقىدىن كېيىن ، ئۇنىڭدىنمۇ تەسىرلىك رول ئويناشقا باشلىغانلىقىدىن ئىبارەت ئىدى .

بۇ چاغدا ، پەقەت مۇشۇ چاغدىلا قاراخانلار شەرقتە مەدەنىيەت گۈللىنىشىنىڭ ھامىيلىرىغا ئايلانغان ، ئۇيغۇر تىلى ئەرەب — پارس تىللىرى بېسىمى ئاستىدىكى « كىيىكتەك ئۇر كۈش » ھالىتىدىن « بەيگىدىكى ئات » تەك ئۈستۈنلۈككە كۆتۈرۈلگەن ، ھەر قايسى جايلاردىكى ئىلىم ئەھلىلىرىنى ئۆزىگە جەلپ قىلالايدىغان ئىقتىدارغا ئىگە بولغانىدى . تۈركىي خەلقلەر ۋە قاراخانلارنىڭ شەرق مەدەنىيىتىدىكى رولىنى ئىنكار قىلىپ ، ئۇلارنى ئوقۇل « كۆچمە ئاھالە » ، « بەدىۋى بۇلاڭچىلار » ، « سامانىلار مەدەنىيىتىنىڭ ۋەيران قىلىغۇچىلىرى » قىلىپ تەسۋىرلەش توغرا ئەمەس . قاراخانلارنىڭ مۇقىم گۈللەنگەن دەۋرىدىكى مەدەنىي ئوبرازىنى تىلغا ئالماي ، ئوقۇل ئۇنىڭ ماۋارائۇننەھردىكى ھەربىي ئۇرۇشلىرىنى دەھشەتلەشتۈرۈپ تەسۋىرلەش ، بىر تەرەپلىمىلىك ، ئەلۋەتتە . تەكىتلەش ھاجەتلىك ، قاراخانلار تۇخار كۇشان خانلىقى ، ئىفتالىتلار خانلىقى ، تۈركەش خانلىقى ۋە غەزنى خانلىقلىرىدىن پەرقلىق ھالدا تۈركىي خەلقلەر ئىچىدىكى ئەڭ مەدەنىيەتلىك ھېسابلانغان ئۇيغۇر خەلقىنى ئاساسىي يېتەكچى قىلغانىدى .

قاراخانلار تەخمىنەن 6 — ئەۋلادىغىچە سامانىلار ۋە ئىسلامىيەتتىن مۇداپىئە كۆرۈش ، ئىسلامىيەتنى خوتەنگىچە كېڭەيتىش (971 — 992) ، سامانىلارنى مۇنقەرز قىلىش (992 — 999) ، كۈسەن ، ئىدىقۇت ئۇيغۇر خانلىقلىرى بىلەن گاھ ئۇرۇشۇپ ، گاھ بىللە ياشاش ، سۇڭ ، لياۋ سۇلالىسى

① ئاپتورنىڭ « قۇتادغۇبىلىك خەزىنىسى » دېگەن كىتابىغا قارالسۇن .

لىرى بىلەن تىنچ - ئىناق مۇناسىۋەت تىكلەش ، سىياسىي - ئىقتىسادىي جەھەتتىكى مەسىلىلەرنى ھەل قىلىش بىلەن شۇغۇللاندى . نەتىجىدە قاراخانلارنىڭ ئوتتۇرا دەۋرى - گۈللەنگەن دەۋرى شەكىللەندى . 7 - ئەۋلاد قاراخان تايغاج بۇغراخان ئىبراھىم ئىبن ناسىر (1041 - 1068) دەۋرىدە مەجىدىدىن مۇھەممەد ئودمانى « تارىخىي مۈلكى تۈركىستان » ناملىق ئەسەرنى يېزىپ چىقتى . 8 - ئەۋلاد قاراخان ھەسەن بىننى سۇلايمان بۇغرا قاراخان دەۋرىدە ئوبۇل پۈتۈخ ئابدۇلغاپپار بىننى ھۈسەيىن ئەسمەتى « تارىخىي كاشىغەر » ناملىق ئەسەرنى يېزىپ تاماملىدى . بۇ دەۋردە مەھمۇد ئىبن ھۈسەيىن ئىبن مۇھەممەد ئەل قەشقەرى « دىۋانۇ لۇغەتى تۈرك » ناملىق ئاجايىپ قىممەتلىك ئەسەرنى يېزىپ چىقتى . مەشھۇر « ساجىيە » مەدرىسى قايتا كېڭەيتىلىپ ، ئۇنىڭغا ھۈسەيىن ئىبن خەلەپ قاتارلىق ئالىملار ئوقۇتقۇچىلىق قىلدى . قۇتۇلمىش قاتارلىق ئاسترونوملار رەسەتخانلاردا ئىشلىدى . ئىمادىدىن قەشقەرى ئىبن سىنانىڭ « ئەلقانۇن تىبب » ناملىق كىتابىنى ئۇيغۇرچىلاشتۇرۇپ چىقتى . 1097 - يىلىغا كەلگەندە مۇھەممەد ئەلى ئەل سەمەرقەندى « ئەسرارۇل رىياسەت » ناملىق كىتاب يېزىپ چىقتى . يۈسۈپ خاس ھاجىمۇ شۇ دەۋرنىڭ پەرزەنتى ئىدى . ئۇ مەنسۇر ئىبن ئەل ئارسلانخان ۋاقتىدا تۇغۇلغان ، ساتۇق بۇغراخاننىڭ چەۋرىسى يۈسۈپ (ئىبن ھارۇن) قىدىرخان (1026 - 1032) دەۋرىدە ئۆسمۈرلۈك مەزگىلىدە بولغان . سۇلايمان ئارسلانخان (1032 - 1056) دەۋرىدە ياشلىق چېغىنى ئۆتكۈزگەن . سۇلايمان ئارسلانخاننىڭ ئىنىسى مۇھەممەد بۇغراخان ، بولۇپمۇ مەھمۇد ئىبن يۈسۈپ توغۇرۇل قاراخان (1059 - 1074) دەۋرىدە قۇرامىغا يەتكەندى .

يۈسۈپ خاس ھاجىپ تەخمىنەن ئۆزىدىن ئون نەچچە ياش چامەسىدا كىچىك بولغان ئەبۇ ھەسەن سۇلايمان بۇغراخان (1074 - 1102) تەختكە چىققاندا ئۇنىڭغا ئۆز ئەسىرىنى سوۋغا قىلىپ ، « خاس ھاجىپ » (مەخسۇس مەسلىھەتچى) مەرتىۋىسىگە ئىگە بولغان . يۈسۈپ خاس ھاجىپنىڭ خەۋەر بېرىشىچە « قۇتادغۇبىلىك » داس تانى ھىجرىيىنىڭ 460 - يىلى (1067 - 1068) 18 ئايلىق ئەمگەك بىلەن يېزىلىپ تاماملانغان .

يۈسۈپ خاس ھاجىپ « قۇتادغۇبىلىك » تەك پەلسەپە ، ئىجتىمائىي ئىدىيە ئەسىرىنى دراماتىك داستان سۈپىتىدە ئىشلەپ چىقتى . داستان مۇقەددىمە ۋە ھەمدۇسانلاردىن كېيىن باشلىنىدۇ . داستاندا ئادالەتلىك قا- نۇن سىمۋولىدا « كۈن تۇغدى » (ئىلىك) ، بەخت - سائادەت سىمۋولى « ئايتولدى » (ۋەزىر) ، ئەقىل ۋە ئىلىم سىمۋولى « ئۆگدۈلمىش » (ۋەزىر) ، سەۋر - قانائەت سىمۋولى « ئۇدغۇرمىش » (زاھىد) ئاساسىي تۆت كاتېگورىيىلىك پېرسوناژ قىلىنغان . داستان ئۇلارنىڭ سۆز - ھەرىكىتى ئاساسىدا ئېچىلىدۇ ۋە داۋاملىشىدۇ .

« قۇتادغۇبىلىك » ئەينى زاماندا ئۆز ھەجىمىنىڭ زورلۇقى پىكىرنىڭ تېرەنلىكى ، بايان قىلىش ئۇسۇلىنىڭ ئالاھىدىلىكى بويىچە ئالەمدە مىسلىسىز ئىدى .

« قۇتادغۇبىلىك » نىڭ قاھىرە ، ۋىنا ، نامەنگان نۇسخىلىرى ساقلانغان بولۇپ ، ئەرەب ھەرپلىرى ئاساسىدىكى ئۇيغۇر يېزىقىدا ۋە قەدىمكى ئۇيغۇر يېزىقىدا كۆچۈرۈلگەن . « قۇتادغۇبىلىك » ساھەسىدە ئىككى ئەسىردىن بېرى غەرب شەرقشۇناسلىرى كۆپلىگەن ئىزدىنىش ، تەرجىمە قىلىش ، شەرھلەش خىزمەتلىرى ئېلىپ بارغان بولۇپ ، بۇ ئەسەر كاتتا خەلقئارالىق ئىلمىي قىممەتكە ئىگە . ھازىر ئېلىمىزدا « قۇتادغۇبىلىك » تەتقىقاتى ئالاھىدە ئىلىم تارمىقى بولۇپ شەكىللىنىش ئالدىدا تۇرماقتا .

2 . يۈسۈپ خاس ھاجىپنىڭ تەبىئەت پەلسەپىسى قاراشلىرى

نېمىس كلاسسىك پەيلاسوپى فېرباخ « پەلسەپىگە ئۆزگەرتىش كىرگۈزۈش توغرىسىدىكى ۋاقىتلىق پىرىگىرامما » ناملىق ئەسىرىدە : « بىر خىل تەلىمات ئۆزىگە تەبىئەتتىن ئاساس تېپىشتىن ئىلگىرى ، پەقەت بىر خىل گىپوتېزىدىن ئىبارەت . خالاس » دېگەندى . يۈسۈپ خاس ھاجىپ ئۆزىنىڭ ئىنسان ۋە ئۇنىڭ ئەقىل - پاراسىتى ، كىشىلىك جەمئىيىتى ۋە ئۇنىڭدىكى ئىجتىمائىي بەخت مەسىلىلەرنى يورۇتقۇچى ئىجتىمائىي قاراشلىرىنى پانتېزىم خاراكتېرىدىكى تەبىئەت پەلسەپىسى ئاساسىدا بايان قىلغان . « قۇتادغۇبىلىك » دە ئەينى زامان تەبىئەت پەلسەپىسىگە ئائىت بارلىق ئىجابىي تېماتىك مەسىلىلەر - ئالەمنىڭ ئەسلى مەنبەسى ، تەبىئەت ۋە

ئىلاھىيەت ، تۆت تادۇ (تۆت زات) ۋە ئۇلارنىڭ تۆت خۇسۇسىيىتى ، 12 بورچ ۋە ئالەم تۈزۈلمىسى ، ئادەمنىڭ تەبىئەتلىك خاراكتېرى ، ئادەمنىڭ ئەقىل - پاراسەت ئارقىلىق دۇنيانى بىلىش مۇمكىنلىكى ، بىلىم ۋە ئىجتىمائىي بەخت - سائادەت قاتارلىقلار مۇھاكىمە قىلىنغان . يۈسۈپ خاس ھاجىپچە ، ئىنسانىيەتنىڭ غايىۋى جەمئىيىتىگە ئاساس بولغان ئادالەتلىك قانۇن ، ئىجتىمائىي بەخت - سائادەت ، ئەقىل ۋە بىلىم ، ئۆز - ئۆزىنى تۇتۇشنى بىلىش تەبىئەت ۋە جەمئىيەت قانۇنلىرىنىڭ گارمونىك بىردەكلىكىگە ئاساسلانغان ، تەبىئەت پەلسەپىسى مەسىلىلىرىنى يورۇتماي تۇرۇپ ، جەمئىيەت پەلسەپىسى مەسىلىلىرىنى ئىزاھلىغىلى بولمايتتى .

يۈسۈپ خاس ھاجىپ ئالەمنىڭ ئەسلى مەنبەسىنى ئەبۇ نەسىر فارابى ، ئەبۇ ئەلى ئىبن سىنانى ئۆز ئىچىگە ئالغان ناتۇرال پانتېستلارغا ئوخشاشلا تەبىئەت ۋە ئىلاھىيەتتىن ئىبارەت ئىككى مەزمۇندىن ئىزاھلىغان . يۈسۈپ خاس ھاجىپ تۇپراق ، سۇ ، ھاۋا ، ئوتتىن ئىبارەت « تۆت تادۇ » نى تەبىئەتنىڭ ئاساسى ، تەبىئەت ھادىسىلىرىنىڭ ئاساسى ، تەبىئەتتىكى زىددىيەت ۋە بىردەكلىكنىڭ ئاساسى ، تەڭرىنىڭ خۇددى دانىشمەن « كۈن تۇغدى ئىلىك » پادىشاھدەك تەبىئەتنى تۈزۈشنىڭ ئاساسى دەپ قارىدى . ئۇ داستاننىڭ 60 ، 143 ، 144 ، 145 ، 1053 ، 3579 ، 3725 ، 3726 ، 4620 ، 4621 ، 4622 ، 4623 ، 4624 ، 4625 ، 4626 ، 4627 ، 4628 ، 4629 ، 4631 ، 4632 ، 5866 ، 5867 ، 5868 ، 6006 ، 6007 ، 6009 ، 6010 ، 6011 ، 6014 - بېيىتلىرىدا تۆت تادۇ ئۇنىڭ خۇسۇسىيەتلىرى ، تۆت تادۇنىڭ ئۆزئارا زىددىيىتى ۋە بىرلىك گارمونىيىسى ، تۆت تادۇنىڭ تۆت پەسىل ۋە ئىنساندىكى تۆت مېجەز (تېمپېرامېنت) غا بولغان مۇناسىۋىتى ، كىشىنىڭ روھىي - ھالىتى ۋە كۆرگەن چۈشلىرىنىڭ تۆت تادۇ ئادەم ئۆمرىنىڭ تۆت پەسىلى ، تۆت پەسىل ، تۆت مېجەزگە ئاساسلىنىپ ئىزاھلىشى لازىملىقى قاتارلىقلارنى بايان قىلغان .

يۈسۈپ خاس ھاجىپ ئۆز داستانىنىڭ 3725 ، 3726 - مىسىرلىرىدا ئارستوتېل ، فارابى ۋە ئىبن سىناغا ئەگىشىپ يەر (تۇپراق) نى سۇ قورشاپ تۇرىدۇ ، ئوت بولسا ھەممىنىڭ سىرتىدا ۋە ئۈستىدە دېگەن ماددا تۈزۈلمىسى ، ئالەم تەرتىپى قارىشىنى مۇنداق بايان قىلغان .

« تېگىدۇر قوڭۇر يەر بىلەن يېشىل سۇ ،
ئۈستى سۇپسۈزۈك يەل بىلەن ئوتتۇر ئۇ .
قۇرۇق ، ھۆل بىلەن بۇ ئىسسىق سوغۇقنى ،
ياراشتۇردى بەردى خەلققە رىزىقنى »

يۈسۈپ خاس ھاجىپ ئۆز داستانىنىڭ 143 ، 144 ، 145 - بېيىتلىرىدا تۆت تادۇنىڭ تۆت پەسىلنى پەيدا قىلغانلىقى مۇنداق بايان قىلىنغان .

« ئۈچى سۇ ، ئۈچى يەل ، ئۈچى بولدى ئوت ،
ئۈچى تۇپراق ، بۇلاردىن دۇنيادۇر ۋۇجۇت .
يېغىدۇر ① بۇلارنىڭ ، بىرىگە بىرى ،
قويۇپ ياۋغا ياۋ ② ، قىلدى جەڭنى نېرى .
ئۇرۇشماس بۇ ياۋلار ، ياراشقان ئۈچۈن ،
كۈرەشمەس بۇ ياۋلار كۆتۈرگەچ ئۈچۈن . »

مۇتەپەككۈر بۇ يەردە تۆت تادۇنىڭ بىر - بىرىگە زىت ، بىر - بىرى بىلەن كۈرەشتە ئىكەنلىكى بىلەن بىللە ، يەنە ئۇلارنىڭ بىردەكلىك ، گارمونىيىلىك مۇناسىۋەتتە ئىكەنلىكىنى تەكىتلەيدۇ . بۇ مەۋجۇدىيەتنىڭ زىددىيەتلىك - بىردەكلىك قارىشى مۇھىم ساددا دىئالېكتىكلىق قىممەت ياراتقان . ئۇ تۇپراق بىلەن سۇنى مىسالغا ئېلىپ 3212 - بېيىتىدا مۇنداق يازىدۇ :

قوڭۇر يەر ، يېشىل سۇ ياراشماق بىللە ،
ئارا مىڭ چېچەكلەر ئېچىلدى كۈلە . »

يۈسۈپ خاس ھاجىپ تۆت تادۇ ۋە ئۇنىڭ زىددىيەتلىك بىردەكلىكىنى ئىنساننىڭ تۈزۈلۈشى ، جىسمانىي ۋە روھىي ھالىتىنىڭ ئاساسى

① يېغى - ئۇرۇش ، جەڭ ، بۇ يەردە زىددىيەتنى كۆرسىتىدۇ .

② ياۋ - دۈشمەن ، بۇ يەردە قارىمۇ قارشى تەرەپلەرنىڭ مۇناسىۋىتىنى كۆرسىتىدۇ .

سۇپىتىدە ئۆز داستانىنىڭ 4632 - ، 4633 - بېيىتلىرىدا مۇنداق يازىدۇ :

« مەجەزىڭنى ئېيتاي ئوچۇق ساڭا بىل ،
سېرىق ، ئاق ، قارادۇر ۋە ياكى قىزىل .
« بۇلارنىڭ بىرى بىرىگەدۇر يېغى ،
يېغىلارنى بۇ رەڭلەر بىلەن سەن ئايرى »

شائىر ئۆز داستانىنىڭ 1053 - بېيىتىدا كىشى بەدىنىدە تۆت تادۇنىڭ نورماللىقى بۇزۇلسا ساغلاملىققا تەسىر يېتىدىغانلىقى :
« جېدەل باستى ياراشۇ تادۇ ئىچىنى ،
بىرى كېلىپ باستى يېڭىپ ئۇچىنى .
دېگەن مىسرا بىلەن تەسۋىرلىگەن . « قۇتادغۇبىلىك » نىڭ 6006 - ، 6014 - بېيىتلىرىدا تۆت تادۇنىڭ ئادەمنىڭ كۆرگەن چۈشى ۋە ئۇنىڭ مەزمۇنلىرىغا تەسىر قىلىدىغانلىقىنى بايان قىلغان . بۇ مۇتەپەككۇرنىڭ تۆت تادۇنى تۇتقا قىلىپ ، ئۇنى ئەڭ ئاخىرقى دائىرىلەرگىچە ئىزچىلاشتۇرغانلىقىنى كۆرسىتىدۇ . بۇ ئوتتۇرا ئەسىر جاھالەتلىك مۇھىتىدا ئېرىشىش قىيىن بولغان سەۋىيە ئىدى .

يۇسۇپ خاس ھاجىپ دۇنيانىڭ تۆت زاتىدىن تۈزۈلگەنلىكىنى بايان قىلىش بىلەن بىللە ، تۆت زاتنىڭ قارىمۇ قارشىلىق بىردەكلىكى ئاساسىدا پۈتكۈل شەيئىلەرنى ئۈزلۈكسىز زىددىيەت ۋە بىردەكلىك ئىچىدە ھەرىكەتلىنىپ ، راۋاجلىنىپ تۇرىدۇ ، دەپ چۈشەندۈرىدۇ . ئۇ بۇ تۈپ كۆز قاراشنى پۈتكۈل ئالەمدىن تاكى ئىنسانىيەتنىڭ ئىجتىمائىي ھاياتىغىچە ئىزچىلاشتۇرىدۇ . يۇسۇپ خاس ھاجىپچە ، نۇرغۇن يۇلتۇزلاردىن باشقا غەمگىن يۇلتۇز ، سەييارىلەر ، جۈملىدىن ئايىمۇ ھەرىكەتتىن توختمايدۇ . بۇرچ ئۆزگىرىشلەردىن پەسىللەر ھاسىل بولىدۇ ، ئۆزلەش بىلەن چۈشۈش ، كېچە بىلەن كۈندۈز ، تۇغۇلماقلىق بىلەن ئۆلمەكلىك ، خۇشاللىق بىلەن قايغۇ ، نامراتلىق بىلەن باياشاتلىق بىر - بىرىگە قارىمۇ قارشى ، دائىملىق كۈرەشتە ئۈزلۈكسىز ئورۇن ئالماشتۇرىدۇ . ئۇ ئۆز داستانىدا مۇنداق دېگەندى :

« ياراتتى پەلەك كۆر ، دائىم ئايلىنۇر ،

ھاياتمۇ ئۇ بىرلەن تىنماي چۆرگىلۈر .
(126 - بېيىت)

« بۇ ئاي بۇرچى سەرتان ، بۇ بۇرچ ئۆزگۈرۈر ،
ئۆيى ئۆزگۈرۈر ھەم ئۆزى چۆرگىلۈر .
(744 - بېيىت)

« ئۆزلىگەن چىقار ھەم چۈشكەنلەر چىقار ،
يورۇغان ئۆچەر ھەم يۈرگەنلەر تىنار .
(1049 - بېيىت)

« سۇيۇنچىن كۆرەرسەن ئاخىرى ئەلەم ،
ئەلەمدىن كېلۇر ساڭا سۇيۇنچىسى ھەم .
(3550 - بېيىت)

« ئۇچى بولسا نېمەت ، تۇۋى مېنەت ئۇل ،
يېشى بولسا مېنەت ، سۇڭى نېمەت ئۇل .
(3551 - بېيىت)

يۇسۇپ خاس ھاجىپنىڭ زىددىيەت ۋە كۈرەشنى شەيئىلەردىكى ئۆزگىرىش ۋە تەرمەققىياتنىڭ نېگىزى دېگەن قارىشى « قۇتادغۇبىلىك » داستانىدىكى قىممەتلىك پەلسەپىۋى ئىدىيىنىڭ مۇھىم بىر تەرتىپىنى تەشكىل قىلغان . ئۇ مۇنداق يازغان :

« قۇرۇقلۇق تۇرۇر بۇ زامانە ياسى ،
تېگۈر گاھ زەرەرى ، تېگۈر پايدىسى .
(4926 - بېيىت)

« قارا تۈن يورۇق كۈن ئارىسى يىراق ،
يېشىل سۇ قىزىل ئوتقا بولماس قوناق »
(2250 - بېيىت)

مۇتەپەككۇر ئۆز داستانىنىڭ 4225 - ، 4226 - ، 4227 - ، 4228 - بېيىتلىرىدا زىددىيەتلەرنى ياراشتۇرغىلى بولىدىغان زىددىيەت ۋە ياراشتۇرغىلى بولمايدىغان زىددىيەتتىن ئىبارەت ئىككى تۈرگە بۆلگەن .

يۈسۈپ خاس ھاجىپنىڭ تەبىئەت پەلسەپىسى قاراشلىرىدىكى يېڭىلىقنىڭ كۈنلىق ئورنىنى بېسىشى سۈپەت ئۆزگىرىش دېگەن كۆز قاراشى كلاسسىك پەلسەپىنىڭ ئەينى زاماندىكى ھەممە ئەتىھالىرىدىن زور دەرىجىدە ھالقىپ كەتكەنلىكى بىلەن خاراكتېرلىنىدۇ . يۈسۈپ خاس ھاجىپنىڭ پېشقۇللىرى بۇ نۇقتىنى تىلغا ئېلىشىمىغانىدى . ئۇ ئۆز داستاندا مۇنداق دېگەن :

« تۇراقسىز بولۇشۇم ماڭا ئەيب ئەمەس ،

ئاللايمەن ئۆزۈمگە يېڭى نەرسە - بەس ! »

(686 - بېيىت)

« پۈتۈن كونا نەرسىلەر يېقىمىز بولۇر ،

يېقىمىزنىڭ يۈكى كۆڭۈلىز كېلۇر . »

(687 - بېيىت)

« يېڭى نەرسە بولسا كونا نە كېرەك ،

سەرە نەرسە بولسا ، يامان نە كېرەك . »

(688 - بېيىت)

« پۈتۈن تەم ۋە لەززەت يېڭىدا بولۇر ،

بۇ لەززەتنى ئىستەپ كىشى قىيىنلۇر . »

(689 - بېيىت)

يۈسۈپ خاس ھاجىپ تەبىئەتنىڭ بىر قىسمى بولغان ئادەم بەدىنى ۋە ئۇنىڭ روھىنى تۇغۇلماقلىق ۋە ئۆلمەكلىكتىن ئىبارەت مۇقەررەلىك ئاساسىدا ئىزاھلاش بىلەن بىللە ، ئەينى زامان ئىدىئولوگىيىسىدىكى غايەت مۇھىم سىر بولۇپ تۇرغان ئۆلگەندىن كېيىن قايتا تىرىلىش ۋە قايتا تىرىلمەسلىك مەسىلىسىدە ئۆز قاراشلىرىنى ئىپادىلەپ ئۆتتى . ئۇ ئۆز داستانىنىڭ 3617 - ، 4724 - بېيىتلىرىدا ئۆلۈمنىڭ مۇقەررەلىكى ، بۇ مۇقەررەلىك ئالدىدا ھەممە ئادەمنىڭ باراۋەرلىكىنى تىلغا ئېلىش ئارقىلىق « ئۆلگۈچىنىڭ بەلگىسىز كېتىدىغانلىقى » ، پەقەت ياخشى سۆز ۋە ھەرىكەت بىلەن تارىختا قېلىش لازىملىقىنى تەكىتلەيدۇ . ئۇ داستانىنىڭ 6146 - ، 5416 - ، 6297 - بېيىتلىرىدا ئۆلگەندىن كېيىن بەدەننىڭ چىرىپ ئاخىرلىشىدىغانلىقىنى ، ئۆلۈمنىڭ مۇ-

قەررە ، تىرىلمەكنىڭ مۇقەررە ئەمەسلىكىنى مۇنداق بايان قىلغان :

« نەچچە مىڭ ياشسا ئۆز ئۆلگۈچىدۇر ،

ئۇلانغان ئەزالار ئۆزۈلگۈچىدۇر . »

« ئىشىم تامام ، ئۆلۈمدىن كېيىنلا يانا ،

قارا يەر تېگىدە چىرىمەك مانا . »

« تۇ قايتىپ كەلگۈچى ئەمەستۇر يانا ،

سەن ھەم بىزمۇ قايتىپ كېتەرمىز ئاڭا . »

يۈسۈپ خاس ھاجىپنىڭ تەبىئەت پەلسەپىسى كۆز قاراشلىرى ئۇنىڭ يەلەكيات (ئالەم) نەزەرىيىسى قاراشلىرىدا روشەن ئىپادىلەنگەن . « قۇتادغۇبىلىك » داستانىنىڭ « يەتتە يۇلتۇز ۋە 12 بۇرچ بايانىدا » دېگەن بابى بىلەن داستانىنىڭ 1211 - ، 1213 - ، 2523 - ، 2632 - ، 3194 - ، 4386 - ، 4889 - ، 6219 - ، 6220 - ، 6221 - بېيىتلىرىدا يۈسۈپ خاس ھاجىپنىڭ ئالەم ، يۇلتۇز ، بۇرچ ۋاقىت ۋە پەسىل قاراشلىرى تەسۋىرلەنگەن . يۈسۈپ خاس ھاجىپ ئەينى زامان ئاسترونومىك قاراشلىرى بويىچە ئاي بىلەن قۇياشنىمۇ يەرنى ئايلانغۇچى سەييارە سۈپىتىدە قارىغان . ئۇنىڭچە يەتتە يۇلتۇزنىڭ تىزىلىشى مۇنداق تەرتىپتە بولغان :

ئەڭ يۇقىرىغا سەكەنتىر (ساتورن) بولۇپ ، بىر بۇرچتا ئىككى يىل سەككىز ئاي تۇرىدۇ (كۆرۈنىدۇ) ؛ ئىككىنچى قاتاردا ئوڭاي (يۇپىتېر) بولۇپ ، بىر بۇرچتا 12 ئاي تۇرىدۇ ؛ ئۈچىنچى كورۇد (مارس) بولۇپ ، ئۇ ئاپەت ئوت يۇلتۇزى دېيىلىدۇ ؛ تۆتىنچى يەشىق (ۋېنېرا) بولۇپ ، ئۇ خۇشاللىق يۇلتۇزى ھېسابلىنىدۇ . ئالتىنچى ئارزۇ (مېركورى) بولۇپ ، ئۇ بەخت يۇلتۇزى دېيىلىدۇ . يەتتىنچى يالچىق (ئاي) بولۇپ ، ئۇ تولۇن ۋە غەيرى تولۇن ھالەتتە كۆرۈنىدۇ .

يۈسۈپ خاس ھاجىپ يەر سىستېمىسىدىكى يۇلتۇزلارنىڭ سىرتىدىكى ، ئەمما يەر سىستېمىسىغا بولغان مۇناسىۋىتىدە 12 بۇرچ ھاسىل قىلىدىغان يۇلتۇز تۈر كۈملىرى ئۇلارنىڭ تۆت پەسىلدىكى كۆرۈنۈش - كۆرۈنمەسلىك ئالاھىدىلىكلىرى ھەققىدىمۇ توختالغان . يۈسۈپ خاس ھاجىپنىڭ 12 بۇرچ (ئۆكەك) قارىشى مۇنداق بولغان :

قوزى (ھەمەل) ، ئۆي (سەۋر) ، ئەرنەندىز (جەۋزا) ، قوچىق (سەرەتان) ، ئارسلان (ئەسەد) ، بۇغداي بېشى (سۈمبۈلە) ، ئۈلگۈ (مىزان) ، چايان (ئەقراپ) ، يا (قەۋس) ، ئوغلاق (جەدى) ، سوغا (كۈنەك - دەلۋە) ، بېلىق (ھوت) دىن ئىبارەت . 12 بۇرچ يۇلتۇز تۈر كۈمى تۆت پەسىلدە ئۇچتىن كۆرۈنۈپ ، پەسىل ئالامەتلىرى ھاسىل قىلىدۇ . ئۇ ، ھەمەل ، سەۋر ، جەۋزا يۇلتۇزلىرىنى باھارلىق ؛ سەرەتان ، ئەسەد ، سۈمبۈلە يۇلتۇزلىرىنى يازلىق مىزان ، ئەقراپ - قەۋس يۇلتۇزلىرىنى كۈزگى ؛ جەدى ، دەلۋە ، ھوت يۇلتۇزلىرىنى قىشقى يۇلتۇز تۈر كۈملىرى دەپ قارىغان . بۇ ھازىرقى زامان ئاسترونومىك قاراشلىرىغا ئۇيغۇن . يۈسۈپ خاس ھاجىپ يەتتىكەن (چوڭ ئېيىق) ، بىلىدىرىق (سىرىئوس - بۆرە) يۇلتۇز تۈر كۈملىرىنى تىلغا ئالغان . ئالاھىدە يېرى شۇكى ، يۈسۈپ خاس ھاجىپ ئاسمان جىسىملىرىنى قەدىمكى ئۇيغۇرچە ناملار بويىچە تىلغا ئالغان . بۇ ئوتتۇرا ۋە مەركىزىي ئاسىيا قەدىمكى خەلقلەرنىڭ ئاسترونومىيەلىك قاراشلىرىنىڭ ئۆز ئالدىغا بىر سىستېما تەشكىل قىلغانلىقىنى ئىپادىلەيدۇ .

يۈسۈپ خاس ھاجىپ « قۇتادغۇبىلىك » نىڭ باھارىيات تەسۋىرىدە ۋە ھەر قايسى بابلىرىدىكى كېچە - كۈندۈز ، ھەر قايسى پەسىللەرگە ئائىت تەبىئەت تەسۋىرىدە يۇلتۇز كۆرۈنۈشلىرىنى ماجازى ئوخشىتىش ۋاسىتىلىرى بىلەن بايان قىلغان .

يۈسۈپ خاس ھاجىپنىڭ تەبىئەت پەلسەپىسى قاراشلىرى ئۇنىڭ پانتېزىملىق پەلسەپە ئىدىيىسى بويىچە ئىلاھىيەت مەسىلىسىنى ئۆز ئىچىگە ئالغان . مەلۇمكى ، كلاسسىك پەلسەپىدە بۇ مەسىلىلەر تەبىئەت (فىزىكا) ، ئىلاھىيەت (مېتافىزىكا) تەرتىپى بويىچە ئىزاھلىنىپ كەلگەنىدى .

شۇنى مۇئەييەنلەشتۈرۈش ھاجەتكى ، گەرچە « قۇتادغۇبىلىك » بىلىم كىتابى ، بەخت كىتابى ، پەلسەپىلىك قامۇس بولسىمۇ ، ئۇنىڭ مۇئەللىپى ئىسلام دىنىغا ئېتىقاد قىلغۇچى مۇسۇلمان مۇتەپەككۈر ئىدى . يۈسۈپ خاس ھاجىپ ئۆز داستانىنى ئەينى زامان قائىدىسى بويىچە تەڭرىگە مەدھىيە ئوقۇش بىلەن باشلىغان ، ئالەمنىڭ تەڭرى تەرىپىدىن يارىتىلغانلىقىنى كۆپ قېتىم تىلغا ئالغان . يەنە شۇنىمۇ مۇئەييەنلەشتۈرۈش كېرەككى ، تەڭرى ھەققىدىكى سۆز - ئىبارىلەر بۇ كىتابنىڭ ئاساسىي تېمىسى ئورنىغا

كۆتۈرۈلمىگەن ، بۇ كىتابتا تەڭرىگە ئائىت قوللىنىلغان سۆز - ئىبارىلەر ئىسلام ئىلاھىيەتچىلىرى كالا مىزىمچىلارنىڭ بۇ ھەقتىكى قاراشلىرىدىن پەرقلىق ھالدا پانتېزىملىق تۈس ئالغان .

يۈسۈپ خاس ھاجىپنىڭ تەڭرى ھەققىدىكى قاراشلىرىدا مۇنداق بىر قاتار نۇقتا دىققەتكە سازاۋەر :

بىرىنچىدىن ، يۈسۈپ خاس ھاجىپ بىر ئاق دىل مۆمىن مۇسۇلمان سۈپىتىدە تەڭرىنى ئالەم بىنا قىلغۇچى خالىق دەپ ئېتىراپ قىلغان ۋە ئەزىزلىپ تىلغا ئالغان .

ئىككىنچىدىن ، يۈسۈپ خاس ھاجىپ تەڭرىنى تەبىئەتكە زىت ئورۇنغا قويماستىن ، تەبىئەت ھادىسىلىرى بىلەن بىرلەشتۈرۈپ ، ئالەم گارمونىيىسى ۋە تەبىئەت قانۇنىيەتلىكى بىلەن بىرلەشتۈرۈپ ئىزاھلىغان . يۈسۈپ خاس ھاجىپ زامان جەھەتتىن چەكسىزلىك ، مەڭگۈلۈك ۋە مۇتەمەدەنلىكتىن ئىبارەت تەبىئەت دۇنياسىنىڭ ئاساسلىق ئويىپىكىنىپ خۇسۇسىيەتلىرىنى تەبىئەت بىلەن بىللە ئىلاھىيەتكىمۇ ئورتاق خۇسۇسىيەت دەپ قارىدى . ئۇ داستاننىڭ 10 ، 18 ، 19 ، 20 - بېتىلىرىدا مۇنداق يازدۇ :

« گۇمان يوقكى بىر سەن ئەي مەڭگۈ خۇدا ،
ئۆزۈڭ ھەرنىچۈن سان - ساناقنىڭ ، سىرتىدا ،
« ئەي بىرسەن بىرىكمەس ساڭا باشقا بىر ،
بۇرۇن سەن ھەممىدىن ، ھەممىدىن ئاخىر .
ماكان ئول ياراتتى ماكان يوق ئاڭا ،
ئۇنىڭسىز بوش جاي يوق ئىشەنگىن بۇڭا .
ئەي سىرغا يېقىن ، ئەي كۆڭۈلگە ئەزىز .
شاھىدتۇر ساڭا بارچە سۈرەت ۋە ئىز . »

مۇتەپەككۈر تەڭرىنى ئادەم قىياپەتلىك (ئانتروپومورفىزم) دەپ ئىزاھلىغۇچى ئىلاھىيەتچىلەردىن تۈپتىن پەرقلىق ھالدا ، ئۆز داستانىنىڭ 4781 - بېتىلىدا خىيالىي تىلاۋەت بىلەن مۇنداق ئادەم قىياپەتلىك ، غەيرىي تەبىئىي تەڭرىنى كۆرگىلى بولمايدىغانلىقىنى سوپى زاھىد تىلىدىن مۇنداق

« ئىگەمنى ئىستەيمەن ، كۆزدە ئۇيقۇم يوق ،
تاپساممۇ نىشانىن ھېچ كۆرگىنىم يوق »

يۈسۈپ خاس ھاجىپنىڭ تەڭرى ھەققىدىكى قاراشلىرىنىڭ نۇقتىسى تەڭرىدە ئىنساندا بولغاندەك يېمەك - ئىچمەك ، ئۇخلاش ، ئارام ئېلىشقا ئوخشىغان جىسمانىي تەلەپلەرنىڭ بارلىقىنى ئىنكار قىلغانلىقىدىن ئىبارەت . ئۇ داستاننىڭ 17 - بېيتىدا مۇنداق يازغان :

« ئۇيۇرما ، ئۇ ياتما ، ئۇيقاق - ئۇخلىما ،
ئۇنىڭدىن يىراقتۇر تەسەۋۋۇر ، قىياس . »

تۆتىنچىدىن ، يۈسۈپ خاس ھاجىپ تەڭرى ئىبارىسىنى تەبىئەتتىكى زىددىيەتنىڭ بىردەكلىكىگە ، ئالەمنىڭ قانۇنىيەتلىكىگە ، ھەممىنىڭ گارمۇ - نىڭ پائالىيەت ئېلىپ بارىدىغانلىقىغا ، باشقىچە ئېيتقاندا « ئالەم ئەقلى » قاراشلىرىغا سىڭدۈرگەن . مۇتەپەككۈر ئۆز داستانىنىڭ كۆپلىگەن ساددا دىئالېكتىك پىكىرلەر ئىپادىلەنگەن مىسرالىرىدا بۇ نۇقتىنى گەۋدىلەندۈرگەن . يۈسۈپ خاس ھاجىپ « قۇنادغۇبىلىك » نىڭ 12 - بېيتىدا :

« ئىرۇر بارلىقنىڭ كۈن ۋە ئايدەك يورۇق ،
تېڭىڭگە يەتكۈچى كۆڭۈل ئەقىل يوق . »

دەپ يېزىپ ، تەڭرى ھەققىدە تېخىمۇ ئىلگىرىلەپ پىكىر قىلىشتىن باش تارتقان .

مەلۇمكى ، پەلسەپىنىڭ ، جۈملىدىن تەبىئەت پەلسەپىسىنىڭ تۈپ مەسىلىسى دۇنيانىڭ ماھىيىتى ۋە ئىنساننىڭ دۇنيادىكى ئورنى مەسىلىسىدىن ئىبارەت . يۈسۈپ خاس ھاجىپ ئالدى بىلەن ئىنساننى تەبىئەتنىڭ بىر قىسمى سۈپىتىدە ، ئىنساننىڭ تۇغۇلماق ، كېسەل بولماق ، قېرىماق ۋە ئۆلمىكىنى تەبىئەت ھادىسىلىرىدىكى زىددىيەت ۋە ئۆزگىرىشنىڭ بىر خىل ئىپادىسى سۈپىتىدە چۈشەندى . ئۇنىڭچە ، تۆت تادۇ تەبىئەتنىڭمۇ ،

ئىنسانىيەتنىڭمۇ ئاساسىدىن ئىبارەت .

يۈسۈپ خاس ھاجىپ ئىنساننى بىلىش ئىقتىدارىغا ۋە ئىرادە ئەر كىندىلىكىگە ئىگە تەبىئەت شەيئىسى دەپ قارىغان .

يۈسۈپ خاس ھاجىپ ئىنسان ئەقىل ۋە بىلىم تۈپەيلى ھايۋاندىن پەرقلىنىدۇ . ئەقىل ۋە بىلىمسىز كىشى مېۋىسىز دەرمخ ، جانسىز قورچاق ، ئۇ ھېچقانداق قەدىر - قىممەتكە ئىگە ئەمەس ، مۇتەپەككۈر ئىنساندىكى ھەممە شاراپەتلىك خاسىيەتلەر ئىچىدە ئەڭ ئاساسلىقى بىلىش ئىقتىدارىنىڭ ئەڭ ئالىي شەكلى بولغان ئەقىل ، چۈشىنىپ يېتىش قابىلىيىتى ۋە مۇنداق ئىقتىدارنىڭ سەمىرىسى بولغان بىلىمدىن ئىبارەت . ئۇ نەسەب ، دەرىجە ، بايلىق پەرقلىرى بۇ تۈپ پەرق ئالدىدا ھېچ نەرسە ئەمەس .

يۈسۈپ خاس ھاجىپ ئەقىل - پاراسەت (ئۇقۇش) بىلەن بىلىم (بىلىك) كاتېگورىيىلىرىنى بىر - بىرى بىلەن زىچ مۇناسىۋەتلىك ۋە بىر - بىرىدىن پەرقلىق ئىككى كاتېگورىيە سۈپىتىدە ئىزاھلىغان . ئۇنىڭچە ، چۈشىنىپ بىلىش ئىقتىدارى بولغان ئەقىل ئادەم مېڭىسى بولۇپ ، ئۇ سەزگۈ ئەزالىرى ۋە تەپەككۈرى بىلەن بىللە ئادەمدىكى بىلىش ئىقتىدارىنى كۆرسىتىدۇ ، مۇنداق تەبىئىي - ئىنسانىي ئىقتىدارسىز بىلىم ھەققىدە سۆز ئاچقىلى بولمايدۇ . بىلىم بولسا ئىنساننىڭ بىلىش ئىقتىدارى بويىچە ، بىلىش ئەمەلىيىتى ئارقىلىق بىلىۋالغان سەمىرىسى . بىلىم تۇغما ، تەبىئىي نەرسە بولماستىن ، ئېرىشىلگەن نەرسىدىن ئىبارەت . ئۇ ئۆگىنىپ بىلىم تېپىش مۇمكىن ، بىلىش ئىقتىدارى بولغان ئەقىل تۇغما دەپ قارايدۇ .

« كىشى ئۆگىنىپ كۆپ تاپار ئىلىم ، بىل ،

ھەر قانچە ئۆگەنسە تاپالماس ئەقىل . »

(1827 - بېيت)

يۈسۈپ خاس ھاجىپ كۆز ، قۇلاق قاتارلىق سەزگۈ ئەزالىرى بىلەن مېڭىنىڭ بىلىشتىكى رولى ھەققىدە ئالاھىدە توختالغان . مۇتەپەككۈر تەپەككۈر (كۆڭۈل) بىلەن تىلنىڭ مۇناسىۋىتى ، ھەقىقەت بىلەن ساختىلىق ، خاتالىشىش ۋە ئۇنى ئەقىل ، بىلىم بىلەن داۋالاش ، خاتالىقتىن ساقلىنىش ئۈچۈن سىناپ كۆرۈش ۋە مەغرۇرلۇق - ئالدىراقسانلىقتىن ساقلىنىشنىڭ

مۇھىملىقىنى تەكىتلىگەن .

يۈسۈپ خاس ھاجىپ بىلىمنىڭ قىممىتىنى قىزغىن تەرىپلىگەندى .
ئۇ « قۇتادغۇبىلىك » نىڭ 262 - ، 263 - ، 264 - ، 4346 - ، 4347 - 208 - ، 5253 - ، بېيىتلىرىدا بىلىمنى ئىنسان قەدىر - قىممىتىنىڭ ئاساسىي ئۆلچىمى ، تىرىكلىكىنىڭ كۆز نۇرى ، جەمئىيەت پاراۋانلىقىنىڭ يولىنى يورۇتقۇچى مەشئەل ، بارلىق ئۇتۇقلارنىڭ سەۋەبچىسى سۈپىتىدە ئۇلۇغلايدۇ . ئۇ بىلىمنى كۆككە يول ئاچقۇچى ، دۆلەتنى تۈزگۈچى ، جەڭگە غەلبە بېغىشلىغۇچى ، ئادەمگە پەزىلەت ئانا قىلغۇچى ئەنگۈشتەر دەپ كۆرسىتىدۇ .

يۈسۈپ خاس ھاجىپ ھەقىقىي بىلىمنىڭ بولۇشى كۇپايە قىلمايدۇ ، ئۇنى ئىپادىلەشنى بىلىش ۋە ئۇنى ئەمەلدە كۆرسىتىپ ، جامائەتكە ياخشىلىق قىلىش لازىم دەپ كۆرسىتىدۇ . ئۇنىڭسىز بىلىم خۇددى دېڭىز تېڭىدە ياتقان ئۈنچىدەك مەنپەئەتسىز بولىدۇ .

يۈسۈپ خاس ھاجىپ ھەممە كىشىنىڭ بىلىم ئۆگىنىش ياكى ئۆگىتىش بىلەن شۇغۇللىنىشنى تەلەپ قىلغان . ئۇ « بىلىمسىز ئىستىقامەت - تىن ساۋاب كۈتمە » ، « بىلىملىكنىڭ ئۇيقۇسى بىلىمسىزنىڭ ئىبادىتىدىن ئۈستۈن » دەپ خىتاب قىلىدۇ .

يۈسۈپ خاس ھاجىپ ئۆز داستاندا ماتېماتىكا پەنلىرىدىن ئارقىم - تىككا ، ئالگېبرا ، گېئومېترىيە ، ئاسترونومىيە ۋە تىبابەتچىلىك پەنلىرى ئۈستىدە توختالغان . يۈسۈپ خاس ھاجىپنىڭ ئىنساننىڭ تەبىئىي خۇسۇ - سىيەتلىرى ۋە بىلىش ئىقتىدارى ، تەبىئەت پەنلىرى ھەققىدىكى قاراشلىرى ھەممىنى تەبىئەت پەلسەپىسى نۇقتىئىنەزەرىدە ئىزاھلاش يۆنىلىشىنى گەۋدە - لەندۈرۈپ ، ناھايىتى زور پەلسەپىۋى قىممەت ياراتقان . بۇ ئەينى زامان ئوتتۇرا ئەسىر جاھالەت مۇھىتىدا غايەت زور ئەھمىيەتكە ئىگە ئىدى .

3 . يۈسۈپ خاس ھاجىپنىڭ گۇمانىستىك ئىجتىمائىي قاراشلىرى

يۈسۈپ خاس ھاجىپ ئۆزىنىڭ تەبىئەت پەلسەپىسى ۋە بىلىش نەزە - رىيىسى قاراشلىرى ئاساسىدا ئۆز داستانىنىڭ ئاساسىي تېماتىك مەركىزىي نۇقتىسى بولغان گۇمانىستىك ئىجتىمائىي قاراشلىرىنى بايان قىلغان .
« قۇتادغۇبىلىك » نىڭ سىياسىي ، ئىجتىمائىي ئىدىيىسى چوڭ تېما .

ئۇ ئۆز ئىچىگە : دۆلەتنىڭ ئاساسى خەلق ئاممىسى ، دۆلەتنىڭ ئاساسىي ۋە - زىيىسى خەلقنىڭ بەخت - سائادىتىنى بەرپا قىلىش ۋە ئۇنى قوغداش ؛ دۆلەت باشلىقىنىڭ ئەقلى ۋە ئىقتىدار شەرتلىرى ؛ دۆلەت خادىملىرىنىڭ كەسپىي لايىقەتلىرى ؛ دۆلەتنى ئادالەتلىك قانۇن بىلەن باشقۇرۇش ۋە ھەممە كىشىنىڭ قانۇن ئالدىدا باراۋەرلىكى ؛ ئىقتىسادىي ۋە ئىجتىمائىي كەسپىي تەبىقىلەر ؛ تاشقى مۇناسىۋەت ۋە ھەربىي ئىشلار قاتارلىقلارنى ئالىدۇ .

« قۇتادغۇبىلىك » تېخىمۇ كەڭ مەنىدە ئىنساننىڭ بىلىش ئىقتىدار - ى ، ئىرادە ئىرىكچىلىكى ، رېئال دۇنيادا ئىجتىمائىي بەخت - سائادەتنى قولغا كەلتۈرۈش ئۈچۈن ئىلىم - پەن ، ئادالەتلىك قانۇن ، ئەخلاق - پەزىلەت بى - لەن شۇغۇللىنىش لازىملىقى قاتارلىق ئىجتىمائىي - گۇمانىستىك مەزمۇنلارنى ئۆز ئىچىگە ئالغان .

يۈسۈپ خاس ھاجىپ خەلقنى ۋە ئۇنىڭ ئىجتىمائىي بەخت - سائادىتىنى سىياسىي - ئىجتىمائىي قاراشلىرىنىڭ ئۇلى قىلغان ، ئۇ 1293 - بېيىتتا مۇنداق يازىدۇ :

« تىلسەك يۈكسەكلىك بىل خەلقى ئۇلۇغ ،
ئۆزۈڭدە توغرۇلۇق يولىن تۇت ئوچۇق . »

يۈسۈپ خاس ھاجىپنىڭ كۆرسىتىشىچە ، خەلقنىڭ بەخت - سائادىتى مۇشۇ رېئال دۇنيادىكى ئىجتىمائىي بەخت - سائادەت بولۇپ ، ئۇ - نىڭ تۇپ ئاساسى دۆلەتنى تۈزەش ، دۆلەتنى خەلقنىڭ ئىجتىمائىي بەخت - سائادىتىنىڭ ياراتقۇچىسى ۋە قوغدىغۇچىسىغا ئايلاندۇرۇشتىن ئىبارەت ئىدى . يۈسۈپ خاس ھاجىپ ئۇرۇقداشلىق ئاقسۆڭەكلەر تەبىئىيىتىنىڭ پاترىئارخاللىق ۋە ئېرارخىيلىك ھاكىمىيەت شەكلى بىلەن ھاكىمىيەتلىك پادىشاھلىق ھاكىمىيەت شەكلىنى ئادالەتلىك پادىشاھ ، ئادالەتلىك قانۇن بىلەن باشقۇرىدىغان ئاساسىي قانۇنلۇق پادىشاھلىق تۈزۈمىگە ئۆزگەرتىشنى تەشەببۇس قىلدى . بۇ ئوتتۇرا ئەسىر قانۇنشۇناسلىقى تارىخىدا دەۋر بۆلگۈچ مۇنەۋۋەر نەمۇنە بولۇپ قالدى .

يۈسۈپ خاس ھاجىپنىڭ سىياسىي ھوقۇق قاراشلىرى سىستېمىسىدا بىلىملىك ، پەيلاسوپ ۋە ئىنسانپەرۋەر دۆلەت باشلىقى مۇھىم ئورۇندا

نۇرىدۇ . ئۇ داستاننىڭ 301 - ، 4013 - ، 326 - بېيىتلىرىدا مۇنداق يازىدۇ :

« ئەقىل كىمدە بولسا بولۇر ئۇ ئېسىل ،
بىلىم كىمدە بولسا ، بولۇر خان ، ئۇ بىل .
« جاھان تۇتقىلى ئەر ئوقۇشلۇق كېرەك ،
كېرەك يۇرت سورا شقا ئەقىل ھەم يۈرەك .
نە ياخشى بولۇر بەگ ، ئۇ ياخشى كىشى ،
كىشىلىك بىلەن قىلسا ئەلنىڭ ئىشى . »

يۈسۈپ خاس ھاجىپ مۇتەپەككۈر پادىشاھنى چىراغقا ، ئۇنىڭ نۇرىنى خەلققە بەخت يارىتىشى ۋاستىسىگە ئوخشىتىدۇ . ئۇ داستاننىڭ 5166 - بېيىتىدە مۇنداق يازىدۇ :

چىراغنىڭ يانۇرسەن ئەي ئىلىگ بۈگۈن ،
ئەي پاك قەلب يورۇقى بۆلەكلەر ئۈچۈن . »

يۈسۈپ خاس ھاجىپ مۇنداق مۇتەپەككۈر پادىشاھنىڭ قول ئاستىدىكى ھەر دەرىجىلىك دۆلەت خادىملىرىغىمۇ ئىلىم ، ئەقىل ، پەزىلەت ۋە ئىقتىدار تەلەپلىرىنى قويغان . ئۇنىڭچە ، پەقەت ياخشى بەگ - ئەمەلدارلار شاراپىتىدىن دۆلەت گۈللىنىپ ، خەلق بېيىدۇ ، پۈتۈن بۇلغىنىشلار سۈزۈلىدۇ ، ئەكس ھالدا دۆلەت خارابىلىشىدۇ ۋە خەلقىمۇ مۇنداق ھاكىملارنى يەر بىلەن يەكسان قىلىدۇ .

يۈسۈپ خاس ھاجىپ دانىشمەن - مۇتەپەككۈر پادىشاھ ۋە ئۇنىڭ لايىقەتلىك خادىملىرىنىڭ خەلقنى بېيىتىپ ، دۆلەتنى گۈللەندۈرۈشتىكى ئاساسىي قورالى ئادالەتلىك قانۇن ، ئادالەتلىك قانۇن بىر تەرەپتىن ھۆكۈمرانلارنىڭ ئەقىل - پاراستىنى ئىپادىلىسە ، يەنە بىر تەرەپتىن خەلقنىڭ بەخت - سائادىتىگە كاپالەتلىك قىلىدۇ . ئادالەتلىك قانۇن قوغدىمىسا ، بەخت - سائادەت بىقارار نەرسىگە ئايلىنىدۇ .

يۈسۈپ خاس ھاجىپ ئۆزىدىن ئىلگىرىكى دۆلەت ۋە جەمئىيەتنى تۈزەش توغرىسىدىكى بارلىق مەرىپەتپەرۋەر قاراشلاردىن ھالقىغان ھالدا

ئادالەتلىك قانۇندىن ئىبارەت مۇشۇ رېئال بەخت ھامىيلىقى كاتېگورىيىسىنى ئوتتۇرا ئەسىر ئىدىئولوگىيىسىنىڭ ئۇلى ھېسابلانغان ئابىستراكت تەڭرى كاتېگورىيىسى بىلەن بىردەك ھەتتا تېخىمۇ ئىشەنچلىك ھەم نوبۇزلۇق ئو-رۇنغا قويۇپ ، ئۇنىڭ ئەھمىيىتىنى كۆكلەرگە كۆتۈردى . ئۇ داستاننىڭ 3463 - ، 3464 - بېيىتلىرىدا مۇنداق دەيدۇ :

« ئادىل قانۇن كۆككە بىر تۇۋرۇك ئىرۇر ،
ئۇ قانۇن بۇزۇلسا ئاسمان يىقىلۇر .
« يوق ئەرسە قانۇنلۇق بەگلەر مۇبادا ،
يەتتە قات زېمىننى بۇزاتتى خۇدا . »

ئۇ داستاننىڭ 822 - ، 2127 - ، 2128 - بېيىتلىرىدا يەنە مۇنداق كۆرسىتىدۇ :

« ئادالەت ئۈستىدە بۇ بەگلىك ئۇلى ،
بۇ بەگلىك ئاساسىي ئادالەت يولى »
« بۇ ھېكمەت بىلەن ھەم سىياسەت كېرەك ،
سىياسەتكە بەگلىك رىياسەت كېرەك .
« تۈزەر ئەل قانۇن سىياسەت تەلە خان ،
ئاۋام خەلقىنى ھەم ئېلتەر شۇ تامان »

يۈسۈپ خاس ھاجىپ ، دۆلەت باشقۇرۇشتا ئەلەم ۋە قەلەمدىن ئىبارەت ھەر ئىككى ۋاستىنى توغرىسىدا توختالغاندا ، تىنچ - ئاسايىشلىق مۇھىتتا قەلەم سىياسىيىدىن مەئشەت پەيدا بولىدىغانلىقىنى تەكىتلىگەن . ئۇ داستاننىڭ 5197 - ، 5302 - ، 5765 - بېيىتلىرىدا پۈتۈن خەلققە ئوخشاش مېھرىبان بولۇپ ، پېقىر ، تۇل ۋە يېتىملارنى قوغداپ ، خەلققە ئىنسانپەرۋەر مۇئامىلە قىلغاندا ئادالەتلىك قانۇن گەۋدىلىنىدىغانلىقىنى تىلغا ئالغان .

يۈسۈپ خاس ھاجىپ ئاساسىي قانۇنلۇق پادىشاھلىق تۈزۈمى ئىدىيىلىرىنى گەۋدىلەندۈرۈپ ، پادىشاھنىڭ پۇقراغا ئۈچ مەجبۇرىيىتى بولۇشىنى ، پۇقرانىڭ پادىشاھقا ئۈچ مەجبۇرىيىتى بولۇشىنى ئوتتۇرىغا قويدى . ئۇنىڭچە كۈمۈش پۇلنىڭ ساپلىقى ، باھانىڭ مۇقىملىقى ، ئادىل

قانۇن بىلەن باشقۇرۇپ ، خەلق بېشىدىن زۇلۇمنى خالاس قىلىش ، يوللارنى بىخەتەر قىلىپ ، خەلقنى ئوغرى - قاراقچىدىن خاتىرجەم قىلىش پادىشاھنىڭ ئۈچ مەجبۇرىيىتى ئىدى . ئۇ ، ئەمىر - پەرمانغا بويسۇنماق ، باج - سېلىقلارنى ۋاقتىدا خەزىنىگە تاپشۇرماق ، ۋەتەننى قوغداش لازىم بولغاندا ھەربىي سەپكە قاتناشقاننى يۇقرانىڭ ئۈچ ئاساسىي مەجبۇرىيىتى دەپ كۆرسەتتى .

يۈسۈپ خاس ھاجىپنىڭ قانۇن ئالدىدا ھەممە ئادەمنىڭ باراۋەرلىكى توغرىسىدىكى ئىدىيىسى ئۇنىڭ ھوقۇقشۇناسلىق ئىلمىدىكى غايەت زور تۆھپىسى ئىكەنلىكىنى مۇئەييەنلەشتۈرۈش لازىم . بۇ خىل قاراش XVII ئەسىر فرانسۇز بۇرژۇئازىيە ئىنقىلابى دەۋرىدىكى « كىشىلىك ھوقۇقى خىتابنامىسى » دا ئېنىق ئوتتۇرىغا قويۇلغان بولۇپ ، يۈسۈپ خاس ھاجىپ ئۇنىڭدىن يەتتە ئەسىر ئىلگىرى بۇ خىل قانۇنشۇناسلىق ئىدىيىسىنى تەشەببۇس قىلغان . ئۇ داستاننىڭ 816 ، 809 ، 817 ، 818 ، 828 - بېيتلىرىدا : ھەممە ئىشنى ئادالەت ئۆلچىمى بىلەن بىر تەرەپ قىلىش ، ئادەملەرنى بەگ ، قۇل ، ئوغلۇم ، تۇغقىنىم ، يولۇچى دەپ ئايرىماسلىق ، ھۆكۈم ھەر كىمگە باراۋەر بولىدىغانلىقىنى ئىزاھلىغان . ۋەھالەنكى ، بۇرژۇئازىيە ئىنقىلابىدىن كېيىنكى بىر قاتار ئاساسىي قانۇنلاردا مىللىي چېگرىلار ، سىرتتىن كەلگەن ۋە يەرلىك كىشىلەرگە بولغان ئوخشىمىغان بەلگىلىمىلەر تەكىتلەنگەن .

يۈسۈپ خاس ھاجىپ ئادالەتلىك قانۇننىڭ مۇستەقىللىكى ، نوپۇزى ، ۋاقىت جەھەتتىكى كەسكىن بولۇش ، ھەممە ئىشتا ئىنسانپەرۋەرلىككە ئاساسلانغان بولۇشى قاتارلىقلار ئۈستىدە مۇتەپەككۈرانە مۇلاھىزىلەر ئېلىپ بارغان .

يۈسۈپ خاس ھاجىپ ئىجتىمائىي - كەسپىي تەبىقىلەر ، ئۇلارنىڭ جەمئىيەتتىكى ئورنى ، ئۇلارغا تۇتۇلدىغان سىياسىي پوزىتسىيە ، بايلار ، ئوتتۇرا ھاللار ۋە نامراتلاردىن ئىبارەت ئۈچ تەبىقىنىڭ ئەھۋالاتى ، نامراتلارنى بېيىتىشنىڭ باسقۇچلىرى ، ھەربىي ئىشلار ، دىپلوماتىيە ئىشلىرى ، مالىيە - ھېسابات قاتارلىقلار توغرىسىدا كەڭ توختالغان .

يۈسۈپ خاس ھاجىپ ئۆزىنىڭ پەلسەپە داستانى « قۇتادغۇبىلىك »

دا راتسىئوناللىق ۋە گۇمانىزىملىق ئىلغار ئەخلاقىي قاراشلىرىنى ئوتتۇرىغا قويدى . يۈسۈپ خاس ھاجىپ دىداكتىك پەندە - نەسەبەتچىلەردىن پەرقلىق ھالدا ئەخلاق پەلسەپىسىدىكى ئاساسىي كاتېگورىيە بولغان « ياخشىلىق » (ئەزگۈلۈك) ۋە « يامانلىق » (ئەسزىلىك) نى ھالقا قىلىپ ، ئۆز قاراشلىرىنى ئىزاھلىدى . بۇ ئۇنىڭ ئەخلاق پەلسەپىسىدىكى بىرىنچى ئۆزگىچىلىك . ئۇ داستاننىڭ 1636 - بېيىتىدا ياخشىلىقنىڭ كىشىلىكتىكى مۇھىملىقىنى مۇنداق تىلغا ئالدى :

« كىشىلىك دېگىنىم ئىررۇر ئەزگۈلىك ،
بولۇر ئەزگۈلىك ئۇ يېمەك - كەيگۈلۈك . »

ئۇ داستاننىڭ 3270 ، 3271 - بېيىتىدا ياخشىلىققا مۇنداق تەبىر بېرىدۇ :

« پۈتۈن ئادەم ئوغلى سۆيەر ياخشىنى ،
بۇ ياخشىلىق نېمە ، سەن ماختا ئۇنى .
خەلققە نەپى ئېرىش - ياخشىلىق ئىررۇر ،
بۇ نەپى بىلەن خەلقى تاپقاي ھۈزۈر . »

يۈسۈپ خاس ھاجىپنىڭ ئەخلاق پەلسەپىسىدىكى ئىككىنچى ئۆزگىچىلىك ياخشىلىق ياكى يامانلىقنىڭ تۇغما ياكى ئېرىشلىگەنلىكى ، ئۆزگىرىدىغان ياكى ئۆزگەرمەسلىكىدىن ئىبارەت . ئۇ مىڭزىنىڭ « ئىنساننىڭ تۇغما ياخشىلىقى » قارىشىغا ، سۈننىيەتنىڭ « ئىنساننىڭ تۇغما يامانلىقى » قارىشىغا ، پاراينىڭ « ياخشى - يامان پەزىلەتلەر ئېرىشلىگەن بولىدۇ » دېگەن قارىشىغا ئوخشىمايدىغان كۆز قاراشنى ئوتتۇرىغا قويدى . ئۇ « قۇتادغۇبىلىك » نىڭ 872 ، 877 - بېيىتلىرىدا « تۇغۇلۇشتىن ياخشى بولۇش ۋە تەسىر ئېلىپ ياخشى بولۇش » ، « تۇغۇلۇشتىن يامان بولۇش ۋە تەسىر ئېلىپ يامان بولۇش » ، « تۇغۇلۇشتىن ياخشى بولۇش ۋە تەسىر ئېلىپ يامان بولۇش » ، « تۇغۇلۇشتىن يامان بولۇش ۋە تەسىر ئېلىپ ياخشى بولۇش » دىن ئىبارەت تۆت خىل ئەھۋالنى ئوتتۇرىغا قويدى . يۈسۈپ خاس ھاجىپچە ياخشى - يامانلىقنىڭ تۇغما ۋە ئېرىشلىگەن تەرەپى

لىرى بولىدۇ. بۇ نۇقتىدا ئۇ كىشىنىڭ تۇغما پىسخىك مەجەز تېمپېرامېنتلىرىنىمۇ ئەخلاق كاتېگورىيىسى ئىچىگە كىرگۈزۈۋەتكەن. شۇنداق بولۇشىغا قارىماي، ئۇ ئەخلاقىي پەزىلەتنىڭ يېتىلىشىدە ئېرىشكەن تەرەپنى — تەسىرلىنىش ۋە تەربىيىگە ئۇچراشنى يەنىلا ئاساسىي ئورۇنغا قويغان. مۇشۇ گۇمانىستىك ئەخلاقىي قاراش ئاساسىدا داستاننىڭ 871 - ، 884 - ، 885 - ، 893 - ، 887 - بېيتلىرىدا دۆلەت بېگىنىڭ پۈتۈن جەمئىيەت مۇھىتىنىڭ، ئائىلىنىڭ ۋە مائارىپنىڭ كىشىنىڭ ياخشى - يامان بولۇشىغا كۆرسىتىدىغان تەسىرىنى تەكىتلىگەن.

يۈسۈپ خاس ھاجىپنىڭ ئەخلاق پەلسەپىسىدىكى ئۈچىنچى ئۆزگىچىلىك شەخسىيەتنىڭ ئىرادە ئەر كىنلىكى مەسىلىسىدىن ئىبارەت. يۈسۈپ خاس ھاجىپ ھەممە نەرسە « لەۋھۇل - مەھفۇز » دە پۈتۈلگەن، ئادەم تەقدىرىنىڭ قولى، دېگەن قاراشقا زىت ھالدا، ھەر كىشىنىڭ ياخشى - يامان بولۇشى، ئۆز تەقدىرى ۋە ھاياتى ئۈچۈن كۈرەش قىلىشى ئۇنىڭ ئۆزىگە باغلىق دەپ قارىدى. ئۇ داستاننىڭ 227 - بېيتىدا مۇنداق يازىدۇ:

« ئەگەر ياخشى بولماق تىلەسەڭ ئۆزۈڭ ،

بۇرگىن ، ياخشىلىق قىلغىن ، قوي ئۆزگە سۆزۈڭ . »

يۈسۈپ خاس ھاجىپنىڭ ، ئەخلاق پەلسەپىسىدىكى تۆتىنچى ئۆزگىچىلىك بىلىم ئەخلاقىنىڭ ئاساسى ؛ ئەقلىي تەربىيىگە ئىگە بولمىغان كىشىدە ياخشى ئەخلاق بولۇشى مۇمكىن ئەمەس دېگەندىن ئىبارەت. يۈسۈپ خاس ھاجىپ ئەقلىي تەربىيە ، ئەخلاقىي تەربىيە ، جىسمانىي تەربىيە ، ھۈنەر - ماھارەت تەربىيىسى ، گۈزەللىك تەربىيىسى قاتارلىقلار ھەققىدە توختالغان. ئۇ ئائىلە ۋە نىكاھ - بالىلار تەربىيىسى ، تەربىيە ئۇسۇللىرى ئۈستىدەمۇ قاراشلىرىنى تىلغا ئالغان.

يۈسۈپ خاس ھاجىپنىڭ ئەخلاق پەلسەپىسىدىكى بەشىنچى ئۆزگىچىلىك شۈكى ، ئۇ تۇنجى قېتىم ئودغۇرمىش ئوبرازىدا ئىنساننىڭ ئۆز - ئۆزىنى كونترول قىلىشى - تىزگىنلىشى مۇئەمماسىنى كۆتۈرۈپ چىقىشى . بۇ ئىنتايىن مۇھىم مۇئەمما بولۇپ ، ئىنسان ، ئىنسان تۈركۈمى ، پۈتكۈل ئىنسانىيەت ئۆز - ئۆزىنى تىزگىنلەش ئېگىغا ئىگە بولمىسا ئىجتىمائىي

ئىي بەخت - سائادەتكە ئېرىشكىلى ۋە ئۇنى قوغدىغىلى بولمايدۇ . گەرچە يۈسۈپ خاس ھاجىپ بۇ مەسىلىنى « قانائەت » كاتېگورىيىسىدە ئودغۇرمىش سىياسىدا تىلغا ئالسىمۇ ، ئۇ ماھىيەتتە ، ئىنسان پائالىيىتىنىڭ ئاڭلىق يول - سۇندا ئۆز - ئۆزىنى تۇتۇشنى بىلىش ، ئۆز - ئۆزىنى چەكلەشكە ئىقتىدارلىق بولۇشىغا قارىتىلغان . بۇ كۆڭلۈزىنىڭ « ئۆزۈڭنى تۇت ، ئەدەبكە قايت » دېگەن ئاڭلىق يوسۇندا ئۆز - ئۆزىنى تىزگىنلەش قاراشلىرىدەك غايەت زور ئەخلاقىي سۆزلەتسىيە ئەھمىيىتىگە ئىگە .

يۈسۈپ خاس ھاجىپنىڭ سىياسىي - ئىجتىمائىي قاراشلىرى بىر قاتار نۇقتىلاردىن خالىي ئەمەس ئىدى . ئۇ سىنىپىي ۋە ئىجتىمائىي مۇناسىۋەت - لەرنىڭ ماھىيىتىنى بىلەلمىگەن . سىنىپىي چېگرالارنى مەڭگۈلۈك دەپ قارىغان ، كېلىپ چىقىش نەسەپ « ئېسىللىقى » نى ئېتىراپ قىلغان ، تۆۋەن تەبىقىلەرنى « قارا بۇدۇن » دېگەن . ئۇنىڭ ئاساسىي قانۇنلۇق پادىشاھلىق تۈزۈم ۋە قانۇن ئالدىدا ھەممە ئادەم باراۋەرلىكى ھەققىدىكى تەشەببۇسلىرى سىياسىي ئىدىيىلەر تارىخىدا غايەت زور ئەھمىيەتلىك بولۇشىغا قارىماي ، ئەينى زامان شارائىتىدا يەنىلا ئوتوپىك خىيالىي تەلىمات بولۇپ قالغان . يۈسۈپ خاس ھاجىپنىڭ ئائىلە ۋە نىكاھ قاراشلىرىدا بىر قاتار سەلبىي ئا - مىللار ساقلانغان . شۇنداق بولۇشىغا قارىماي ، يۈسۈپ خاس ھاجىپ ئۆز زامانىسىنىڭ مىسىلسىز ئۇلۇغ ئەللامىسى ، مۇتەپەككۈرى بولۇش بىلەن بىللە ، ئۇ ئۆزىدىن كېيىنكى ھەممە دەۋرلەر ئۈچۈن ئۇيغۇر خەلقى ئىجابىي روھىيەت - تىمىدىكى پارلاق ئۈلگە ، ئۇيغۇر خەلقى مەڭگۈ ھۈرمەتلەيدىغان ئۇستازى ، مەنئىي كامالەت سىياسىي .

4 . يۈسۈپ خاس ھاجىپ ئىدىيىلىرىنىڭ تارىخىي تەسىرى

ئەھمەد يۈكەنكى ۋە « ھىبەتۇل ھەقايق »

يۈسۈپ خاس ھاجىپنىڭ ساپ قەشقەر لەھزىسىدە يازغان پەلسەپىلىك داستانى « قۇتادغۇبىلىك » ئۇيغۇر ۋە ئوتتۇرا ئاسىيا خەلقلەرى تەپەككۈر تارىخىدا يېڭى سەھىپە ئاچتى . « قۇتادغۇبىلىك » ئۆزىنىڭ قامۇسى خاراكتېرى بىلەن ، بولۇپمۇ بەدىئىي - شېئىرىي تۈزۈلمىسى بىلەن ئۇيغۇر ۋە ئوتتۇرا ئاسىيا مەدەنىيىتى ، بولۇپمۇ تۈركىي شېئىرىيەتنىڭ مىسىلسىز قىم -

مەتلىك ئۆلگىسىنى تىكلەيدى .

« قۇتادغۇبىلىك » ئەينى زامان قاراخانلار ئوتتۇرا ئاسىياسىدا غايەت زور شۆھرەت قازاندى . مۇئەللىپ « خاس ھاجىپ » دەپ ئۇنۋان ئالدى ، « قۇتادغۇبىلىك » ھەر قايسى جايلاردىكى ئالىملار تەرىپىدىن « ئەدەبۇلمۇ-لۇك » (مەملىكەتلەر ئەدەب - قائىدىلىرى) ، « ئاينۇلمەلىكە » (مەملىكەت ئەينىكى) ، « زىننەتۇل ئۇمرا » (ئەمىرلەر زىننىتى) ، « شاھنامەئى تۈرك » (تۈركلەر شاھنامىسى) ، « پەندنامەئى مۈلۈك » (پادىشاھلارغا نەسىھەت) دېگەندەك ناملاردا شۆھرەتلەندى .

دەرھەقىقەت ، « قۇتادغۇبىلىك » مەيدانغا كەلگەندە ، ياۋروپالىقلار تېخى غەپلەت ئۇيقۇسىدا ئىدى . ئەينى زاماندىكى ئىرانلىقلار ئارىسىدىمۇ شەيخ سەئىدى (1203 — 1292) ، جالالىدىن رۇمى (1207 — 1272) ، ھاپىز شىرازى (XIV ئەسىر) قاتارلىق مۇتەپەككۈر ئەدىبلەر دۇنياغا كەلمىگەنىدى . مۇشۇ مەنىدىمۇ ئۇ ئەينى زامان ئىدىئولوگىيىسى مۇنبىرىدە كۆزگە تاشلىنىپ تۇرىدىغان سەر خىل جەۋھەر ئىدى .

مەھمۇد قەشقەرى « قۇتادغۇبىلىك » دىن ئىككى يىل كېيىن (1072 — 1074) ئۆزىنىڭ مەشھۇر تىلشۇناسلىق دەستۇرى « دىۋان لۇغەتت تۈرك » نى يېزىپ چىقتى . « دىۋان لۇغەتت تۈرك » دىكى ئەپراسىياپ - ئەلىپ ئەرتۇڭاخان ھەققىدىكى مەلۇمات « قۇتادغۇبىلىك » بىلەن بىردەك بولغان . باھارىيات تەسۋىرى بىرىدە ئېغىز ئەدەبىياتى ، بىرىدە يازما ئەدەبىيات بولسىمۇ ئۇلاردا ئوخشاش دېگۈدەك ئىپادىلەنگەن . « دىۋان لۇغە-تت تۈرك » دە تىلغا ئېلىنغان « ئاش تاتتىقى تۈز ، قۇت بەلگۈسى بىلىك » ، « ئەردەم (ئەخلاق) باشى تىل » دېگەن قاراڭلىرى « قۇتادغۇبىلىك » دىكى شۇ خىل قاراڭلىرى بىلەن ئوخشاش بولغان .

« قۇتادغۇبىلىك » (1067 — 1068) دىن 15 يىل كېيىن (1082 — 1083) جورجان ھاكىمى كەيكائۇۋسى ئىبن شەمسۇل مەئالى قابۇس تەرىپىدىن ئۆز ئوغلى غلام شاھنى تەربىيەلەش ئۈچۈن يېزىلغان « قابۇس-نامە » يۈسۈپ خاس ھاجىپ ئىدىيىلىرىنىڭ سالماقلىق بىۋاسىتە تەسىرىگە ئۇچرىغان . « قابۇسنامە » نىڭ ئاپتورى قاراخانلار شەھەرلىرىگە — بۇخارا ، سەمەرقەنتكە ، جۈملىدىن خارەزمگە كېلىپ كۆپلىگەن مەنبەلەرنى ئېلىپ

كەتكەن . « قابۇسنامە » نەسرىي يول بىلەن يېزىلغان « قۇتادغۇبىلىك » ئىدىيىلىرىنىڭ مۇھىم بىر شەھى - بايانى سۈپىتىدە بارلىققا كەلگەن .

« قۇتادغۇبىلىك » سالجۇق سۇلتانلىرىدىن مەلىك شاھ (1072 — 1092) نىڭ ۋەزىرى ، كۆرۈنگەن ئالىم ئابۇلقاسىم نىزامۇل مۈلىك (1017 — 1092) نىڭ « سىياسەتنامە » ناملىق ئەسىرىنىڭ مەزمۇنلىرىغا تەسىر كۆر-سەتكەن .

« قۇتادغۇبىلىك » چىڭگىزخان سۇلالىلىرى دەۋرىنىڭ نوپۇزلۇق دەستۇرى سانالغانىدى . ئۇيغۇر يېزىقىنى قوبۇل قىلغان موڭغۇللار ، شۇ چاغدا ئۇيغۇر يېزىقىنى « قۇتادغۇبىلىك » دەپ ھۆرمەت بىلەن ئاتىغان . X IV ئەسىرگە ئائىت مۇھەممەد ھىندى شاھ شەمسۇل مۇسانىڭ « دەستۇرۇل كىتاب فى تەئىين ئەلمەراتىپ » (دەرىجە بەلگىلەش قوللانمىسى) ناملىق ئەسىرى بىلەن رەشىدىدىن يازغان « جامىئۇتتاۋارىخ » دا بىردەك تىلغا ئې-لىنىشىچە ، « قۇتادغۇبىلىك چىڭگىزخاننى » دېگەن كىتاب بولغان . رۇس ئالىمى مېلىئورانىسكىنىڭ كۆرسىتىشىچە « قۇتادغۇبىلىك چىڭگىزخاننى » نى ئىران ئىلخان سۇلالىسىدىكى ئۇيغۇر كاتىپلىرى يېزىپ چىققان .

رۇس ئالىمى — ئالتۇن ئوردا مەنبەلىرىدىكى « ئۇيغۇرىزم » ① ھادىسىسى بويىچە مۇتەخەسسس سامايلوۋىچنىڭ 1912 - يىلى ئېلان قىلىد-شىچە ، 1909 - يىلى ئورال بايق دەرياسىنىڭ قۇيۇلىدىغان يېرىگە يېقىن ئالتۇن ئوردا دەۋرىدىكى شەھەرلەرنىڭ بىرى بولغان ساراچىق خارابىسىدىن 13 - ئەسىرگە تەئەللۇق بىر كوزا چىققان . كوزىغا ئەرەب ئېلىپبەسى ئاساسىدىكى ئۇيغۇر يېزىقىدا مۇنداق بېيىت يېزىلغان .

« كىشى كۆركى يۈز ئول ، بۇ يۈز كۆركى كۆز ،

بۇ يۈز كۆركى تىل ئول ، بۇ تىل كۆركى سۆز . »

بۇ بېيىت « قۇتادغۇبىلىك » (274 - بېيىت) دا مۇنداق يېزىلغانىدى :

① « ئۇيغۇرىزم » — ئوتتۇرا ئاسىيا ۋە قازاقىستان خەلقلىرى مەدەنىيەت قاتلاملىرىدا ئۇيغۇر ئەدەبىي تىلى ئۆلگە قىلىنىپ ياكى ئۇيغۇر ئەدەبىي تىلى بويىچە يېزىلغان ئەسەرلەر . جۈملىدىن ئومۇ-مەن شۇ خىل مەدەنىيەت ھادىسىسى « ئۇيغۇرىزم » ھادىسىسى دەپ ئاتالغان .

« ئوقۇش كۆرگى تىل ئول ، بۇ تىل كۆرگى سۆز ،
كىشى كۆرگى يۈز ئول ، بۇ يۈز كۆرگى كۆز . »

« قۇتادغۇبىلىك » تىن يېرىم ئەسىر كېيىن نەسىردىن رەبغۇزى
بىننى بۇرھانىدىننىڭ نەزىم - نەسىر ئۇسلۇبىدا يېزىلغان « قىسەسۇل
ئەنبىيا » ناملىق ئەسىرى « قۇتادغۇبىلىك » نىڭ بىۋاسىتە تەسىرىگە ئۇچ-
رىغان ، ھەتتا ئۇنىڭ « باھارىيات » قەسىدىسىمۇ « قۇتادغۇبىلىك » تىكى
باھار تەسۋىرىگە ئوخشاپ كەتكەن . تۈركىيە ئەدەبىياتىنىڭ ئاساسچىسى
پاشا « قۇتادغۇبىلىك » نىڭ مەلۇم تەسىرىگە ئۇچرىغان .

* *

« قۇتادغۇبىلىك » قاراخانلار خاندانلىقى ئاخىرقى دەۋرىدىكى ئۇيغۇر
ئەدەبىياتىنىڭ كۆرۈنگەن ۋەكىلى ئەھمەد بىننى مەھمۇد يۈكەننىڭ ،
دېداكتىك - ئېتىكىلىق داستانى « ھىببەتۇل - ھەقايىق » (ھەقىقەتتىن
سوۋغىلار) ① نىڭ ، تېماتىك مەزمۇنىغا غايەت زور ئىلھام بېغىشلىغان . 14
باب ، 508 مىسرادىن تەركىب تاپقان بۇ داستان يۈسۈپ خاس ھاجىپ تەرىپىدىن
پىدىن ئىلگىرى سۈرۈلگەن ئادالەت ، بىلىم تىل گۈزەللىكى ، ياخشى پەزىلەت
قاتارلىق ئىجتىمائىي ئىدىيىلەرنى ئەينى زامان شارائىتىغا بىرلەشتۈرۈپ چارى
قىلغان ۋە ئىپادىلىگەن . ئەھمەد يۈكەنكى ئۆز دەۋرىدىكى ئەخلاقى چىرىك
لىكىلەرنى رەھىمسىز پاش قىلغان . ئىجابىي - سەلبىي ئەخلاق
كاتېگورىيىلىرىنى سېلىشتۇرغان ، قاراخانلارنىڭ ، ئاخىرقى مەزگىلىدىكى
چۈشكۈنلۈكلەرنى يېڭىپ ، يېڭى گۈللىنىشنىڭ رويپا كېلىشىنى ئۈمىد
قىلغان . « ھىببەتۇل ھەقايىق » داستانى « قۇتادغۇبىلىك » دىكى راتسۇننا .
لىزم ، گۇمانىزىملىق ئىدىيىنىڭ قىسقا - ئىخچام ئىپادىسى سۈپىتىدە كەڭ

① ھازىر بۇ ئەسەر « ئەبەتتۇل ھاقايىق » (ھەقىقەتنىڭ بوسۇغىسى) ۋە « ھىببەتۇل
ھاقايىق » (ھەقىقەتتىن سوۋغىلار) دىن ئىبارەت ئىككى خىل قوللىنىلماقتا . ئەلىشىر
نەۋائى « نەسايىمۇل - مۇھەببەت » ناملىق ئەسىرىدە « ھىببەتۇل ھاقايىق » دەپ كۆر-
سەتكەن . رادلوۋ ، مولوۋلارمۇ شۇ ئاتالغۇنى ئىشلەتكەن .

تارقالغان . ئەلىشىر نەۋائى « نەسايىمۇل مۇھەببەت » ناملىق ئەسىرىدە
« ئەدىب ئەھمەد » ناملىق تېمىدا ئەھمەد يۈكەنكى ھەققىدە توختالغان . ئۇنىڭ
تۈر كىچە شېئىرغا ماھىرلىقى ، نۇغما كۆرمەس بولۇشى بىلەن بىللە دىل
كۆزى ساق ئىكەنلىكىنى ، شۇڭا ئۇنىڭ ئەمما كۆزلىرى ئادەتتىكى
كىشىلەرنىڭ ساغلام كۆزلىرىدىن ئۆتكۈر ئىكەنلىكىنى تىلغا ئالغان . ئەلىشىر
نەۋائى ئۇنىڭ :

« تىلىڭ بېكتە تۇتقىل تىشىڭ توشمىسۇن ،

قانى چىقاسا بېكتە تېشىڭنى سىيۇر »

(تىلىڭنى يىغىپ تۇت ، چىشىڭ سۇنمىسۇن ،

ئەگەر يىغىقتىن چىقسا چىشىڭنى سۇندۇرار)

دېگەن بېيىتىنى ئۆز ئەسىرىدە مىسال قىلىپ كۆرسەتكەن .

ئەھمەد يۈكەنكى XII — XIII ئەسىر ئارىلىقىدا غەربىي قاراخانلار
دىيارىدىكى « يۈكەنك » دېگەن جايدا تۇغۇلغان بولۇپ ، ئاتىسى مەھمۇد
يۈكەنكى بولغانلىقى مەلۇم . « يۈكەنك » بېرتېلىس ، بارتولد ، رەشىت
رەھىمىتى ئارات قاتارلىق كىشىلەر تامانىدىن سەمەرقەند يېنىدىكى « ئاغەق »
ياكى تۈركىستان (يەسسە) نىڭ شەرقىي جەنۇبىدىكى « يۈكەنك » ئېگىز-
لىكىگە نىسبەت قىلىنىدۇ .

ئەھمەد يۈكەنكىنىڭ بۇ داستانى تىل ، ئۇسلۇب ۋە مەزمۇنى
دىداكتىكىلىق جەھەتتە « قۇتادغۇبىلىك » دىن قىلىنغان مۇختەسەر سوۋغا
بولسا ، ئۇ تىل جەھەتتىن XIII — XIV ئەسىردە مەيدانغا كەلگەن مالوۋ ،
سامايلوۋىچ ، ئەمىر نەجىب قاتارلىق ئالىملار ئۇيغۇر تىلىدا يېزىلغان دەپ
مۇئەييەنلەشتۈرگەن « قىسەسۇل ئەنبىيا » (يەنە بىر ئىسمى « قىسەسۇل
رابغۇزى ») بىلەن ياندىشىدۇ . خارەزمنىڭ رابات ئوغۇز دېگەن يېرىدىن
بولغان بۇرھانىدىن ئوغلى نەسىردىن ئۆزىنىڭ 72 ھېكايىدىن ئىبارەت بۇ
نەزىم - نەسىر شەكلىدە يېزىلغان كىتابى ئارقىلىق پۈتۈن يىپەك يولى
بويلاپ كەڭ تارقالغان « پەيغەمبەرلەر » نامىدىكى ئەپسانىۋى ۋە تارىخىي
شەخسلەرنى مەخسۇس قىسسە شەكلىدە ئىپادىلەش ئارقىلىق ، ماجازى -

سىمالار ۋاستىسى بىلەن ئۆزىنىڭ ئەقىل ، بىلىم ، شەپقەت ، مەردلىك ، ئاقىدىللىق ، ئىنسانىي گۈزەللىك ، ئىنسانلار ئارىسىدىكى ئاتا - بالا (ئانا - بالا) ، قېرىنداشلىق ۋە ئىشقى مۇھەببەت ، سەنئەت گۈزەللىكى قاراشلىرىنى گەۋدىلەندۈردى . رايغۇزى ھەر بىر ئەنئىنىيەت مۇئەييەن ئەقلىي ، ئەخلاقىي ، گۈزەللىك پەزىلىتىنى گەۋدىلەندۈردى . مەسىلەن ، ئۇ زامان مۇھىت ۋە ئەنئەنىۋى روھىيەت ئىنپىتسىيىسى بىلەن دىنىي تۈس ئالغان ، خالاس . رايغۇزىنىڭ باھارىيات تەسۋىرى دەل « قۇتادغۇبىلىك » نىڭ باھار تەسۋىرىگە يانداشقان .

« قۇتادغۇبىلىك » چاغاتاي ئەدەبىياتى دەپ ئاتالغان يېڭى ئەدەبىيات نامايەندىلىرىنىڭ دۇنيا قارىشىنىڭ شەكىللىنىشىگە روشەن تەسىر كۆرسەتكەن . تۆمۈرلەڭنىڭ ئوغلى شاھرۇخ پادىشاھ ۋاقتىدا ، ھىراتتا 1439 - يىلى (ھىجرىيىنىڭ 843 - يىلى) ئۇنىڭ ھازىرقى ۋېنا نۇسخىسىنىڭ ئۇيغۇر خەتتاتلىرى تەرىپىدىن كۆچۈرۈلگەنلىكى ، « قۇتادغۇبىلىك » نىڭ ئوتتۇرا ئاسىيا « كەنجى رىئاسى » (ئاخىرقى مەدەنىيەت گۈللىنىشى) گە ھەسسە قوشقانلىقىنى كۆرسىتىدۇ . جامنىڭ ئۇستازى مەۋلانا سەئىددىن مۇھەممەد قەشقەرى (1456 - يىلى 13 - مايدا ۋاپات بولغان) ، ئەبۇ ياقۇپ ئابابەكرى سەككاكى ، ئەبەيدۇللا لۇتفى ، شەيخزادە ئاتايى ، ئەلىشىر نەۋائى ، سەئىدى ، رەشىدى ۋە باشقا ئەدىبلەرنىڭ ، ھاياتىي قاراشلىرىغا « قۇتادغۇبىلىك » بىۋاسىتە ياكى ۋاسىتىلىك تەسىر كۆرسەتكەن .

ئەلىشىر نەۋائىنىڭ « مەھبۇبۇل قۇلۇپ » (قەلب دوستى) ناملىق ئەسىرى تېماتىك مەزمۇنى ، ئىدىيىۋى مەنىسى جەھەتتە « قۇتادغۇبىلىك » داستانىغا تولۇق يېقىن تۇرىدىغانلىقىنى بايقاش قىيىن ئەمەس . « قۇتادغۇبىلىك » ھازىرقى كۈندىمۇ ئىنساننى ئۇلۇغلاش ، ئىنساننىڭ ، ئەقىل - پاراسىتىنى ۋە رېئال دۇنيادىكى بەخت - سائادىتىنى ئۇلۇغلاش ، بىلىم ، سۆز گۈزەللىكىنى ئۇلۇغلاش قاتارلىق جەھەتتە ئۆز قىممىتىنى يوقاتقىنى يوق .

يۈسۈپ خاس ھاجىپ ۋە ئۇنىڭ پەلسەپىۋى داستانى

قۇتادغۇبىلىك » توغرىسىدىكى قىسقىچە مۇھاكىمىمىز ئەنە شۇنىڭدىن ئىبارەت .

5. « تۈركىي تىللار دىۋانى » دا پەلسەپە مەسىلىلىرى

شەرق خەلقلىرىنىڭ ، ئوتتۇرا ئەسىردىكى مەدەنىيەت تارىخىدا ئۇيغۇر خەلقىنىڭ سۆيۈملۈك پەرزەنتى ، تۈركىي خەلقلەردە سېلىشتۇرما تىلشۇناسلىقنىڭ ئاساسچىسى ، لۇغەت شەكلىدىكى قامۇسى ئەسەر « تۈركىي تىللار دىۋانى » نىڭ مۇئەللىپى مەھمۇت ئىبنۇل ھۈسەيىن ئىبنى مۇھەممەد دىل قەشقەرى شۆھرەتلىك ئورۇن تۇتقان .

مەھمۇد قەشقەرى قاراخانىلارنىڭ سۇلتان ساتۇق بۇغراخاندىن ھېسابلىغاندا 7 - ئەۋلاد خاقانى يۈسۈپ قىدىرخانىنىڭ چەۋرىسى ھۈسەيىن ئىبنى مۇھەممەد ، ئىبنى سۇلايمان ئىبنى يۈسۈپنىڭ ئوغلى بولۇپ ، سۇلتان ساتۇق بۇغراخاننىڭ 11 - ئەۋلادىغا توغرا كېلىدۇ . ئۇ قەشقەردىكى قەدىمكى شەھەر - قەلئە ئوپالدا دۇنياغا كەلگەن . ئۇنىڭ دادىسى بىر مەزگىل يىپەك يولىنىڭ بوستان يايلاق - ئالاقىلىرى ئىشىكى ھېسابلانغان ئىسسىقكۆل ئوتتۇرا جەنۇبىدىكى بارسخان شەھىرىنىڭ ھاكىمى بولغان .

مەھمۇد قەشقەرى ۋە ئوتتۇرا ئاسىيادا ئۆز مەلۇماتىنى يۇقىرى قاتلامغا كۆتۈرگەندىن كېيىن كەڭ ئۇيغۇر ، ئوغۇز ، قىپچاق دىۋانلىرىنى كېزىپ ، خاقانىيە تىلى بىلەن ھەر قايسى تۈركىي تىللارنىڭ سېلىشتۇرما تەتقىقاتىنى ئېلىپ بارغان . ئۇ ھىجرىيىنىڭ 464 (1072) - يىلىدىن 466 (1074) - يىلىغىچە ئەرەب تىلىدا « دىۋانۇ لۇغەتت تۈرك » (تۈرك تىلىنىڭ دىۋانى) ناملىق مەشھۇر ئەسىرىنى يېزىپ ، تابىغاچ قارا بۇغراخاننىڭ قىزى ، سالىجۇق شاھى مەلىكشاھ رەپىقىسى تۈركان خاتۇن كونتروللۇقى ۋە ھامىيلىقىدىكى باغداد خەلىپىسى ئوبۇلقاسىم ئابدۇللا مۇقەددى بىئەمرۇللاغا ئۆز كىتابىنى تەقدىم قىلغان . ئۇ كېيىنكى ھاياتىنى قەشقەردە ئۆتكۈزۈپ ، ئۆز يۇرتى ئو-پالدا ئالەمدىن ئۆتكەن .

« دىۋانۇ لۇغەتت تۈرك » چاغاتاي ئۇيغۇر ئەدەبىياتى دەۋرى مۇئەللىپلىرىگە مەلۇم بولمىغانىدى . ئۇنىڭ ئەرەبچە بىر نۇسخىسىنى رىفئەت ئەپەندى 1917 - 1919 - يىللىرى تۈركىيىنىڭ ئىستامبۇل شەھىرىدىن تېپىپ ،

ئەسلى نۇسخىسى بويىچە ئېلان قىلدى . پروفېسسور بىسىم ئاتالاي 1939 - 1941 - يىللىرى تۇنجى ئوسمان تۈركچە تەرجىمە نۇسخىسىنى ئىشلەپ نەشر قىلدى . 1960 - يىلى تاشكەنتتە ئۆزبېكچە ، 1982 - 1984 - يىللىرى ئۈرۈمچىدە ئۇيغۇرچە تەرجىمە نۇسخىلىرى نەشر قىلىندى .

« دىۋانۇ لۇغەتت تۈرك » دە سەككىز مىڭ سۆزلۈك لۇغەت ، 300 چە خەلق ماقال - تەمسىلى ، ئەقلىيە سۆزلەر ، 242 كۆپلەپ شېئىرىي پارچە ، 72 قەبىلە - ئۇرۇق ئېتىنىك نامى ، 75 يەر - جاي ئىسمى بېرىلگەن . بۇ سۆزلۈكلەر ، ماقال - تەمسىل ۋە ئەقلىيە سۆزلەر ، شېئىرىي پارچىلاردا ئۇيغۇر خەلقىنىڭ جۈملىدىن ئوتتۇرا - مەركىزىي ئاسىيا تۈركىي خەلقلەرنىڭ ئالەم قاراشلىرى ، يۇلتۇز ۋە پەسىللەر قارىشى ، زېمىننىڭ يۇمۇلاقلىقى ، مۆجەل بەلگىلەش تارىخى ۋە ئۇسۇلى ، ئىنسان ھاياتىنىڭ ياشاپ ئۆتكۈنچىلىكى ، ئىنسانپەرۋەرلىك ، ئىنسانىي بەخت - سائادەت ، ئىلىم - پەن ، ئەدەب - ئەخلاق ، ۋە تەننىگە مۇھەببەت ، گۈزەللىكنى سۆيۈش ، خەلقلەر دوستلۇقى ئىدىيىلىرى تونۇشتۇرۇلغان . بۇ قاراشلار بىر قاراشتا ئۇيغۇر ۋە ئۇلارنىڭ ئاتا - بوۋىلىرىنىڭ ، باشلانغۇچ جەمئىيەت ، قول ئىگىلىكى جەمئىيىتى ، فېئودالىزمنىڭ دەسلەپكى ۋە ئوتتۇرا باسقۇچلىرىدىكى تەبىئەت ، جەمئىيەت ۋە ئەخلاق قاراشلىرىنى ئوخشىمىغان تارىخىي قاتلام بويىچە ئىپادىلەنگەن . بۇ ئۇنىڭ بىر تەرەپتىن ، « كۆلتېگىن ئابدىسى » ، « بىلگە قاغان ئابدىسى » ، « تۇنيۇقۇق ئابدىسى » ، « مويۇنچۇر قاغان ئابدىسى » ، « توقۇز ئۇيغۇر قاغان ئابدىسى » دا تىلغا ئېلىنغان قاراشلار بىلەن ، يەنە بىر تەرەپتىن « قۇتادغۇبىلىك » ، « ھىببەتۇل ھەقايىق » تىكى قاراشلار بىلەن ئوخشاشلىقىنى كۆرسىتىدۇ .

« دىۋانۇ لۇغەتت تۈرك » دە : « ئالەم چىغرىقىنىڭ ، تىنىمىز پىرقىراپ تۇرىدىغانلىقى » ، « روھ بىلەن جاننىڭ بەدەندە ھەرىكەتلىنىدىغانلىقى » ، ئاسماندىكى يۇلتۇزلار ھەرىكىتى تىلغا ئېلىنغان . 1 - توم 437 - بېيتىدا :

« ياراتتى ياشىل چەش ،
ساۋۇردى ئۇرۇڭ قاش .

تىزىلدى قارا قۇش ،

تۇن - كۈن ئۈزە يۈرگە تۇر . »

دېيىش ئارقىلىق مىزان يۇلتۇزى تىزىلىپ ، كۈن - تۈنگە ئايلىنىپ ، ئاسمان چەشرەگگە كىرىپ ، يۇلتۇزلار قاشتېشىدەك يالنىرىغانلىقىنى ئىپادىلىدى .

« دىۋانۇ لۇغەتت تۈرك » تە دېداكتىك پىكىرلەر كۆرۈنەرلىك ئورۇن ئىگىلىگەن . « قۇت بەلگىسى بىلىگ » (بەخت بەلگىسى بىلىم) ، « ئەردەم باشى تىل » (ئەخلاق بېشى تىل) ، « كۆككە سۈزسە يۈزگە تۈشەر » (ئاسمانغا تۈكۈرسە يۈزگە چۈشەر) ، « سۇۋ كۆرمەگىنچە ئەتۈك تارتما » (سۇ كۆرمەي ئۆتۈك سالما) ، « تاشخ ئىسروماسا ئۆپمىش كەرەك » (تاشنى چاينىغىلى بولماسا سۆي) ، « يەر باسۇرقى تاغ ، بۇدۇن باسۇرقى بەگ » (يەرنى تاغ تۇتۇپ تۇرار ، ئەلنى بەگ) ، « ئەمگەكسىزىن تۇرغۇ يوق مۇندا تامۇ » (چاپا - مۇشەققەتسىز ھايات بولماس) ، « بولداچى بۇزاغۇ ئۆكۈز ئارا بەلگۈلۈگ » (ئۆكۈز بولىدىغان كالا موزاي چېغىدىلا بەلگۈلىك) ، « كەڭەشلىك بىلىگ ئۆزەر سۆز ، كەڭەشسىز بىلىگ ئۇپراشۇر » (كېڭەشلىك ئىش ئۆزلىشەر ، كېڭەشسىز ئىش بۇزۇلار) ، « ئولا بولسا يول ئازماس ، بىلىگ بولسا سۆز يازماس » (بەلگە بولسا يولدىن تايماس ، بىلىم بولسا سۆزدە ئازماس) قاتارلىق ئەقىل - تەمسىللەر كۈچلۈك دېداكتىك مەنتىقىلىق كۈچكە ئىگە بولغان .

« دىۋانۇ لۇغەتت تۈرك » تە دېداكتىك شېئىرىي پارچىلارمۇ كۈچلۈك تەربىيىۋى قىممەتكە ئىگە بولغان .
مەسىلەن :

« ئالغىل ئۆگۈت مەندىن ئوغۇل ئەردەم تىلە ،
بويىدا ئۇلۇغ بىلگە بولۇپ بىلىكىڭ ، ئۆلە . »
(ئوغۇلۇم مەندىن نەسەھەت ، پەزىلەتلىك بول ،
ئەل ئىچىدە ئۇلۇغ ئالىم بولۇپ ، بىلىم تارقاق .)
« بىلگە ئەرىگ ئەزگۈ تۇتۇپ ، سۆزىن ئەشت ،
ئەردەمنى ئۆگەنمىپەن ئىشقا سورا »
(ئالىمنى ئىززەتلەپ سۆزىنى ئاڭلا ،
پەزىلىتىنى ئۆگىنىپ ئىشقا ئاشۇر)



ئونىنچى باب

ئوتتۇرا ئاسىيادا تەبىئەت پەلسەپىسى ۋە سوفىزىملىق ئىدىيە ئېقىمىنىڭ ئاساسىي نامايەندىلىرى

« فېئودالسىزىمغا قارشى تۇرغۇچىلار يۈتۈن ئوتتۇرا ئەسىر داۋامىدا پائالىيەت ئېلىپ باردى . شارائىتىنىڭ بىردەك بولمىغانلىقىغا ئەگىشىپ ، ئۇ بەزىدە سوفىزىم شەكلىدە ، بەزىدە ئاشكارا دەھرىلىك شەكلىدە ، بەزىدە قوراللىق ئىسيان شەكلىدە ئىپادىلەندى »

— فى . ئېنگېلس

1 . ناسىر خۇسەردۇ ۋە ئۇنىڭ ئىجتىمائىي ئەخلاقىي قاراشلىرىنىڭ تەسىرى

ئابباسىيە خەلىپىلىكىنىڭ تارىخىي خاراكتېرلىك ھالاكەت بوھرانى تەپەككۈر سەھنىسىدىكى زىلزىلىنى كۈچەيتتى . تەبىئەت پەلسەپىسى قاراشلىرى بىلەن ئىسلام ئەقىدىلىرىنى مەنتىقىلەشتۈرۈش ، پەلسەپىۋىلەشتۈرۈش خاھىشى ئارىسىدىكى كۈرەش ئۆتكۈرلىشىشكە باشلىدى . گەرچە ئىمام مۇھەممەد غەززالى (1058 — 1111) ئىسلامىيەتنى پەلسەپىلىك ھالەتكە كىرگۈزۈشكە ئۇرۇنسىمۇ ، ئۇمۇ سوفىزىملىق تۇيغۇ ۋە ئىدراكىن خالى بولالمىدى .

ئوتتۇرا ئاسىيادىكى قەدىمكى پامىر تىپىدىكى خەلق - ناچىك خەلقىنىڭ مۇتەۋەۋم مۇتەپەككۈرلىرى ، ئالدى بىلەن ناسىر خۇسەردۇ ، ئۆمەر ھەبىبىم بۇ يىر داۋۇلغۇش دەۋرىنىڭ ئىلغار قاراشلىرىغا ۋە كىلىك قىلىشتا ئۆز ھەسسىلىرىنى قوشتى .

« ئەردەم تىلە ئۆگرەنپەن بولما كۈۋەز ،
ئەردەمسىزىن ئۆگەنسە ئەگمە كوزە ئەگەر »
(پەزىلەت تىلە ، ئۆگىنىش بىلەن مەغرۇرلانما ،
پەزىلەتسىز تۇرۇپ مەغرۇرلانغان سىناقتا چانار)
« كەلسە قالى يارلىغ بولۇپ يۈنچىغ ئۇما ،
كەلدۈر ئانوق بولمىش ئاشىخ تۇتما ئۇما . »
(ئالدىڭغا يوقسۇز مېھمان كېلىپ قالسا ،
ئالدىغا ئاش قوي ئوشۇق تەلمۇرتە .)

يۇقىرىقى ماقال - تەمسىللەر ئىلىم ، ئەخلاق ، ئىقتىدارنىڭ مۇھىملىقىنى تەكىتلەيدۇ ، مەغرۇرلۇقنىڭ ، ئۆگىنىشكە ۋە بىلىمنى قانات يايدۇرۇشقا پايدىسىزلىقىنى كۆرسىتىدۇ ، مېھماندوستلۇق ئەنئەنىسى مەدھىيلىنىدۇ . « دىۋانۇ لۇغەتت تۈرك » دە بۇ خىل پەلسەپىلىك ، دېداكتىك ئەقلىيە سۆزلىرى كۆپلەپ تېپىلىدۇ .

« دىۋانۇ لۇغەتت تۈرك » تىكى پەلسەپىۋى مەزمۇندىكى سۆزلۈك ، شېئىرىي - قوشاق ، ماقال - تەمسىللەر ئۇيغۇر پەلسەپە تەپەككۈرىنىڭ ئۇر-خۇن ، بېشبالىق ۋە قاراخانلار دەۋرىدىكى بەزى ئىپادىلىرىنى تەتقىق قىلىشتا مۇھىم مەنبەلەرنىڭ بىرى ھېسابلىنىدۇ .

« قۇتادغۇبىلىك » ، « دىۋانۇ لۇغەتت تۈرك » ، « ھىببەتلى ھەقا-يىق » تىكى پەلسەپىلىك مەسىلىلەر ھەققىدە قىسقىچە تېماتىك بايان ئەنە شۇلاردىن ئىبارەت .



ئەبۇ مۇئىننىددىن ئەل قۇبادىيانى ناسىر خۇسرەۋ (1004 — 1088) ئوتتۇرا ئاسىيا تاجىك خەلقىنىڭ سۆيۈملۈك پەرزەنتى ، ئىنىكلىۋىدىك ئا. لىمى ، كۆرۈنگەن ئىنسانپەرۋەر ، راتسىئونالىست مۇتەپەككۈر شائىرى بولۇپ ، ئۇ ھازىرقى تاجىكىستاننىڭ شەرتۈز رايونى قۇبادىيان دېگەن يېرىدە ھاللىق ئائىلىدە دۇنياغا كەلگەن .

ناسىر خۇسرەۋ ياشىغان دەۋردە ئوتتۇرا ئاسىيا ئىلىك ئۇيغۇر خاندانلىقى — قاراخانلارنىڭ ئىلىكخانلىقىغا قارايدىغان ئىدى . مەھمۇد غەزى- نەۋى ھىندىستانغا يۈرۈش قىلغاندا قاراخانلار قوشۇنى خۇراسانغا باستۇرۇپ كىرىپ ، بەلىخنى ساراسمىگە سالغانىدى . بۇ چاغدا ئامۇ دەريانىڭ شىمالىي ۋە جەنۇبىدا ئەبۇلقاسىم پىردەۋسى (934 — 1025) ، ئەبۇلقاسىم ھەسەن ئىبن ئەھمەد ئۇنسۇرى (960 — 1039) ، ئەبۇل ھەسەن ئەل فەررۇخى (؟ — 1038) ، ئەبۇ نەجىم مەنوجھەرى (؟ — 1041) ئەبۇ بەيھەقى (995 — 1086) ۋە ئەبۇ ئەلى ئىبن سىنا (980 — 1037) ، ئەبۇ رەيھان بى- رۇنى (973 — 1048) قاتارلىق ئالىم — شائىر ، مۇتەپەككۈر ۋە تارىخچىلار ياشىغانىدى . دەۋلەتشاھ سەمەرقەندىنىڭ « تەزكىرە تۇششۇئەرا » (شائىرلار تەزكىرىسى) ناملىق ئەسىرى ناسىر خۇسرەۋنىڭ ئىبن سىنا بىلەن ھەم- سۆھبەت بولغانلىقى ھەققىدە رىۋايەت بارلىقىدىن ئۇچۇر بېرىدۇ .

ئۇ دەسلەپ بەلىخ شەھىرىدە ، كېيىن مەرۋىدە ئوقۇدى . ئەدەبىيات ، پەن ۋە پەلسەپە ، جۈملىدىن دىنىي ئىلىمنى ئۆگەندى . ئوقۇشنى تاماملىغان ناسىر خۇسرەۋ باج — سېلىق ئەمەلدارلىقىغا تەيىنلەنگەندى . ئۇ خەلقنىڭ جاپالىق ھاياتى بىلەن ھەر تەرەپلىمە تونۇشۇش ئارقىلىق ، ئەينى زامان قې- ئودال جاھالىتى ۋە چىرىكىلىكى توغرىسىدا بىۋاسىتە ئەمەلىي خەۋەردار بولۇپ ، ئۆز ئەمەلدارلىقىدىن ۋاز كەچتى . ئۇ دەسلەپكى ساياھەتتىن تۇر- كىستان ۋە ھىندىستانغا قاراتتى . ئۇنىڭدىن كېيىن 1045 — يىلىدىن باشلاپ يەتتە يىللىق چوڭ سەپەرگە دۇچ كەلدى . ناسىر خۇسرەۋ ئىلگىرى — كېيىن بولۇپ شىراز ، كىچىك ئاسىيا ، ئىسپاھان ، غىلان ، خۇراسان قاتارلىق جايلارنى كېزىپ ، ئۇ يەرلەردىكى ھەر خىل مىللەتلەر ۋە قەبىلىلەر بىلەن

تونۇشۇپ چىقتى . ناسىر خۇسرەۋ مىسرىدىكى چېغدا ئىسمائىلىزم تەرەپدار- لىرىنىڭ تەسىرىگە ئۇچراپ ، ئۇلارغا يىرخاھلىق بىلدۈرگەندى .¹

ناسىر خۇسرەۋ نىشاپۇر ، سىيىستان قاتارلىق جايلاردا ئىسمائىلىزم تەرغىباتى بىلەن شۇغۇللىنىپ ، قېئودال روھانىيلارنىڭ سۆيىقەستىگە ئۇچراپ ، شەھەرمۇ شەھەر قېچىپ يۈرۈش ۋە ئاقىۋەتتە ئون نەچچە يىللىق سەرسانلىق — سەرگەردانلىق تەقدىرىگە دۇچ كەلدى . دەۋلەتشاھ سەمەرقەندى ناسىر خۇسرەۋنىڭ ئابۇلھەسەن ھەرراقانى ناملىق شەيخ ۋە ئەبۇ سالىھ سەلجۇقى ناملىق قازى كالان بىلەن مۇنازىرىلەشكەنلىكىنى تىلغا ئال- غان .

ناسىر خۇسرەۋ سەرسانلىق — سەرگەردانلىقتىن پەقەت بەدەقشان تاغلىرىدىكى كوھىستان — تاغ تاجىكلىرى ئارىسىدىلا ئەمىنلىك تاپتى . تاغ تاجىكلىرى بۇ مۇتەپەككۈرنى ئۇلۇغلاپ « سۇلتان » ، « پادىشاھ » دەپ ئاتاشتى . ۋەھالەنكى ، ئۇ ئىسلام ئۆلىمالىرى ۋە سەلجۇقى ئەمەلدارلار تەرىپى- دىن « دەھرى » ، « تەنسۇغ » دەپ بەدكەردىلىكتە ئەيىبلەنگەندى . ئۇ يۇمغۇن ناملىق تاغلىق يېزىدا تىنچ ئىجادىيەت مۇھىتىغا ئېرىشكەندى . ئۇ- نىڭ قەبرىسى پامىردىكى ئەنە شۇ يۇمغۇن تاغلىق كەنتىگە مەڭگۈ ماكانلاشتى .

ناسىر خۇسرەۋ (تەخەللۇسى « ھۈججەتى ») نۆۋەندىكى ئەسەر- لەرنى قالدۇرۇپ كەتكەن :

« سەپەرنامە » ، « زادۇل مۇسافىرىن » (مۇساپىرنىڭ ئوزۇقى) ناملىق ئەسەرلەر ناسىر خۇسرەۋنىڭ ساياھەت ۋە سەرگەردانلىق ھاياتىدا كۆرگەنلىرى ئاساسىدا يېزىلغان ، زور تارىخىي ئېتنولوگىيىلىك ئېتنىكىلىق ئەھمىيەتكە ئىگە .

« ۋەجھى دىن » (دىن ھۈججەت — دەلىللىرى) ، « جامئۇل ھېكمە تەيىن » (ئىككى ھېكمەتنىڭ قوشۇلۇشى) ، پەلسەپە ۋە دىن مەسىلىلىرىگە

1 شىئە مەزھىپى ئاساسىدا مەيدانغا كەلگەن ئىسمائىلىزم . شىئەلەرنىڭ بەتتىنچى ئىمامى ئىسمائىلى ھەقىقىي ۋە ئاخىرقى ئىمام دەپ قارايتتى . ئۇلار ۱۱ ئەسىردە مەيدانغا كەلگەن قېئوداللىق زۇلۇمغا قارشى كىرامەتچىلەر دەپ ئاتالغان خەلق تۇغىسى كۆپۈرۈۋېلىپ ، كەڭ ھىسداشلىققا ئېرىشكەن .

بېغىشلانغان بۇ ئەسەردە كائىنات ، ئىنسان ، ئىنسان تەپەككۈرى ، ئۆتمۈش-تىكى پەيلاسوپلارنىڭ كۆز قاراشلار تارىخى ، ئىسمائىلىزم ئەقىدىلىرى سۆزلەنگەن .

« روشەننامە » 32 بابتىن تەشكىل تاپقان شېئىرىي پەلسەپىۋى — دېداكتىك ئەسەر بولۇپ ، مۇھىمى ئالەمنىڭ سەمىرىسى بولغان ئىنسان ۋە ئۇنىڭ ئەقىل — ئەخلاق مەسىلىلىرى ئۈستىدە توختىلىدۇ . ئۇ ئالەم بىر دە-رەخ ، ئىنسان ئۇنىڭ مېۋىسى ، بۇ مېۋىنىڭ كۆر كەملىكى ۋە لەززىتى ئەقىل بىلەن ئەخلاقىي پەزىلەتتە دەپ كۆرسەتكەن . بۇ ئەسەرنىڭ « دەرمەزمەمەتى شۇئەرا » (شائىرلارنىڭ خارلىقى) ناملىق بىر شېئىرىدا مەدھىيىۋاز ساراي شائىرلىرىنىڭ سۆز ۋە نۇتۇق سەنئىتىنىڭ قىممىتى ۋە پاكلىقىنى بۇزغانلىقى ھەققىدە توختالغان .

« سائادەتنامە » 30 بابتىن تەشكىل تاپقان شېئىرىي ئەسەر . بۇ ئە-سەردە ناسىر خۇسەرەۋ تۈرلۈك ئىجتىمائىي قاتلاملار ئۈستىدە ، ئۇلارنىڭ ئەخلاق — ئەدەب ئەھۋالى ئۈستىدە ئۆز قاراشلىرىنى بايان قىلغان . ئاپتور زا-لىم پادىشاھ ۋە ئەمەلدارلارنى ، ئالدامچى ۋە سوتخورلارنى قاتتىق قارىلاپ ، دېھقانلار ۋە ھۈنەرۋەنلەرنى ئۇلۇغلايدۇ . ئۇ كىشىلەرنى ياخشى خىسلەتنى ئىگىلەپ ، يامان خۇسۇسىيەتلەردىن چەتلەشكە دەۋەت قىلغان .

ناسىر خۇسەرەۋ « كەنزۇل ھەقايىق » (ھەقىقەت خەزىنىسى) ناملىق ئەسەرىي ئەسەر يازغانلىقى مەلۇم . دەۋلەتشاھ سەمەرقەندىنىڭ مەلۇم قىلد-شىچە ، ناسىر خۇسەرەۋ 30 مىڭ بېيىتتىن ئارتۇق قەسىدە ، غەزەل ، قىتئە ، رۇبائىلار يېزىپ ، ھېكمەت ۋە نەسەھەتنى تەۋسىيە قىلغان .

ناسىر خۇسەرەۋ ئۆز دەۋرىنىڭ ، ئېنىسكولوپىدىستى ، مۇتەپەككۈرى ، شائىرى سۈپىتىدە ماددا ، نۇت زاتىنىڭ مەڭگۈلۈكىنى ، دۇنياۋى ئەقىلنىڭ رولى ، ئۇ ئىنسان نەپىسنىڭ ئەڭ مۇكەممەل ئۇتۇقى ئىكەنلىكى ھەققىدە پىكىر يۈرگۈزگەن . ئۇ بىلىشنىڭ چەكسىزلىكى ، ئىنسان تەپەككۈرىنىڭ زور كۈچىنى ئېتىراپ قىلىپ ، راتسىئونالىزىملىق يۈزىنىدە تۇرغان . ئىلغار پەلسەپىلىك پرىنسىپال مەسىلىلەرنى دىن ۋە ئىجتىمائىي مەسىلىلەرگە تەتبىق قىلىپ ، فېئوداللىق تۈزۈمنىڭ جاھالىتىنى تەنقىد قىلدى . ناسىر خۇسەرەۋ ئەخلاق مەسىلىلىرىدە مېھنەتكەش خەلقنىڭ خۇلق ئادەتلىرىنى ھىمايە

قىلىپ ، ئالىي ئەخلاق پەزىلەتلەرنى ماختىدى . ئىدىئال جامائە ھەققىدە خى-يال سۈرۈپ ، ئۇنى « ئىدىئال رەھبەر ، ئىدىئال ھاكىم بىلەن باغلاپ تەلەقن قىلدى » ① . ئۇ مۇنداق يازغان :

« سەن ياراتقان ئۆزۈڭدەك ئىنسان تۇرسا ،
قىمار تاۋكاسىدا ئوشۇق بولمىسا .
مەسخىرە قىلغاندەك ئۆز ئەسىرىڭنى ،
نېمىشقا شەيتاننى ياراتتىڭ خۇدا .
ئۆزگىمۇ سوئالم مېنىڭ بار يەنە ،
ۋە لېكىن تۇرىمەن سۆزلىمەي مانا . » ②

ئۇ يەنە مۇنداق دەيدۇ :

« نېمىشقا ئۇلۇغلار ئىلىمىز نادان ،
ۋاپاسىز دۇنيادا مەن ئوققا نىشان .
گەر تەكشى ئايانسا پەلەك ئىزىدا ،
ئاي قەسىرى بولمامتى مەن ئۇچۇن ماكان .
بىلىم — نۇر ، روھ — بايلىق ، ئارتۇقى بولماس ،
ئۇلۇغ ئەقىل ئېيتار جەڭ قىلساڭ ھامان ،
ۋاقىت قوشۇنى — ئالەم خەنجىرىگە ،
ئىشەنچ ھەم بىلىمىڭ ، قوشۇنى قالغان . » ③

ئۇ ئىشەنچ ۋە بىلىمنى ئىككى گۆھەر سۈپىتىدە مۇنداق تىلغا ئالغان .

« يەتتە گۈمبەز تامنىڭ نەقىشى ئىرۇر ئىككى گۆھەر ،
كائىناتتا نېمە بولسا ھەممىدىن يۈكسەك تۇرار . » ④

ناسىر خۇسەرەۋ ئۆزىنىڭ پەلسەپىۋى — ئىجتىمائىي — ئەخلاقىي

① م . خەيروللايوۋ : « ئوبغىشىش دەۋرى ۋە شەرق مۇتەپەككۈرى » ، 1971 - يىل . ئاشكەنت ئۆزبېكچە نەشرى ، 287 - بەت .
② گ . غايوروۋ : « تاجىك خەلق تارىخى » 1985 - يىل . خەنزۇچە نەشرى . 252 - بەت .
③ دەۋلەتشاھ سەمەرقەندى : « تەزكىرە تۇشتۇئەرا » . 31 - بەت .

قاراشلىرىنى ئەبۇ نەسىر فارابى ۋە ئىبن سىنانىڭ پانتېزىملىق ، راتسىئونالىزم-لىق ۋە گۇمانىزىملىق قاراشلىرى ئاساسىدا ئىزاھلىغان بولۇپ ، ئۇ ئۆزىنى بۇ ئۇلۇغۋار مۇتەپەككۇرلارنىڭ ۋارىسى ھېسابلىغانىدى .

ناسىر خۇسرەۋ ئىنسان ۋە ئۇنىڭ ئەقلىي ئىقتىدارىنى ئالەمنىڭ ئۇلۇغ ئوتۇقى دەپ قارىدى . ئۇ مۇنداق دەيدۇ :

« ئادەمدە تەۋمۇزۇ ئەقىلدىن دېرەك ،

ئۇلۇغلۇق ھىممەتتىن تاپىدۇ بېزەك . »

« ئەقىلنىڭ ئالتۇندىن ئارتۇقلۇقى بار ،

ئالتۇن بىلەن ئادەم بولالماس ھوشيار . »

ناسىر خۇسرەۋ ئەقىلنىڭ قۇدرىتىنى ئىلىمگە باغلاپ ، مۇنداق دەيدۇ :

« ئۆزۈڭنى بىلىم بىلەن بېزەت ھەر مەھەل ،

پەقەت كىمخاب كىيگەن ئەمەستۇر گۈزەل . »

« مىڭ خەنجەرلىك ھېچكىم بىلىمدان بولماس ،

بىلىمگە مىڭ خەنجەر كۈچى تەڭ كەلمەس . »

« ئىلىم بىلەن يېتىش مۇمكىن بۇرادەر ،

زەررىدىن ھالقىپ تا قۇياشقا قەدەر . »

ناسىر خۇسرەۋ ئۆزىنىڭ سىياسىي - ئىجتىمائىي قاراشلىرىنى ئادالەت ۋە جاھالەت - زۇلۇم بىلەن تەققاس قىلغان ھالدا جاكارلىدى . ئۇ ئادالەتنى جاھاننىڭ تەرتىپى ، ئالەمنىڭ تاجى دەپ كۆرسەتتى . ئۇ مۇنداق دەيدۇ :

« ئەدىل - پاك ئەقىلنىڭ ۋارىسى ، جىلاسى ،

ئەقىل ئاپتاپ ، ئادىل ئۇنىڭ زىياسى . »

« يىرتقۇچ بۆرە بولسا ئۆلۈمگە لايىق ،

زالىم ئۇنىڭدىنمۇ بەتتەر ، خالايىق ! »

« جاھالەت ئەھلىگە سەن قىلما سۆھبەت ،

بۇ ئىشتىن چېنىڭغا يېتىدۇ زەخمەت . »

« زېرەكلەر سۆھبەتنى قىلار بەختىيار ،

نادان گېيىدىمۇ دائىم زەرەر بار . »

ناسىر خۇسرەۋ ئەمگە كىنى ، ئەمگە كىچى خەلقنى قەدىرلىگەن . ئۇنىڭ ئەسەرلىرىنىڭ مۇھىم بىر تېمىسى خەلقنى كۈيلەش بولدى . ئۇ مۇنداق يازغان :

« جاھان شادلىقنىڭ ئاساسى دېھقان ،

ئۇنىڭدىن ئېتىزلار ھەم باغۇ بوستان .

ئۇنىڭدىن ياخشىراق ئالەمدە نېمە ،

بۇ ئىشتىن يادىكار ئادەم نەسلىگە . »

« كاسپىتىن شاد - خۇرام ھۇر يوق جاھاندا ،

ھۈنەردىن ياخشىراق دۇر يوق جاھاندا . »

ناسىر خۇسرەۋ ئەخلاق - پەزىلەت مەسىلىسىدە توختالغاندا ياخشىلىق - يامانلىقتىن ئىبارەت ئاساسىي ئېتىكىلىق كاتېگورىيىنى بىر قاتار ئەمەلىي ئەخلاق - پەزىلەت مەسىلىلىرى بىلەن كونكرېتلاشتۇرغان . ئۇ مۇنداق ھېكمەت دۇردانىلىرىنى تىلغا ئالغان :

« ياخشىلىق سەن بىزنىڭ قولمىزدا ، باق ،

كىم يامانلىق قىلماس - يۇلتۇزى پارلاق . »

« رەنجىمسۇن دېسەڭ ھېچكىمنىڭ چېنى ،

بىئازارلىق خەزىنىنىڭ بول پاسىبانى . »

« سېنىڭ - مېنىڭ قولىمدا يورۇق يۇلتۇز بولماقلىق ،

يۇلتۇزىمىز يورۇقتۇر ئىزدىمىسەڭ يامانلىق . »

« بېرەلمىسەڭ بىراۋ دەردىگە دەرمان ،

دەرد ئۇستىگە دەرد قوشما ھېچقاچان . »

« كېلىشمەيدۇ ئەسلا ئىنسان زاتىڭغا ،

يىقىلغاننى تاشلاپ مىنسەڭ ئېتىڭغا . »

ئۇ ھەسەتخورلۇقنى يامان ئادەت سۈپىتىدە قاتتىق سۆككەن .

« بىرلىمگە يىسەن ھەسەتكە زىنھار ،

ھەسەتنە يا چەك يوق ۋە ياكى مىقدار . »

ناسر خۇسرەۋنىڭ ئىلمىي - پەلسەپىۋى ئىدىيىسى ئوتتۇرا ئاسىيا ۋە ئوتتۇرا - يېقىن شەرق ئىلغار پەلسەپىۋى ئىدىيىلەر تەرەققىياتىغا كۆرۈنەرلىك تەسىر كۆرسەتكەن. ئۇنىڭ نامى تاجىك خەلقى ئارىسىدا، جۈملىدىن شىنجاڭدا ياشىغۇچى تاجىك خەلقى ئارىسىدا ھېلىمۇ زور ھۆرمەت بىلەن تىلغا ئېلىنىش بىلەن بىللە ئۇيغۇر پەلسەپىۋى قاراشلىرى ۋە ئۇيغۇر روھىيىتىگە چەمبەر چاس باغلانغانىدى. بۇ يىپەك يولى ئوتتۇرا بەلبېغىدا ياشىغان ئۇيغۇر ۋە تاجىك خەلقلەرى مەنىۋى ئالاقىلىرىنىڭ بىر گەۋدىلىكلىكىنى كۆرسەتتى. ئۇيغۇر مەدرىسلىرىدە، جۈملىدىن بۇخارا، سەمەرقەنت مەدرىسلىرىدە تەربىيەلەنگەن كۆپلىگەن ئالىم - ئەدىبلەر ناسر خۇسرەۋ ئىدىيىلىرىدىن ئوزۇقلانغان ۋە ئىلھاملانغان.

2. ئۆمەر ھەييەم تەبىئەت پەلسەپىسى قاراشلىرىنىڭ تەسىرى

غىياسىدىن ئەبۇل فاتىھ ئۆمەر ئىبن ئىبراھىم ئەل ھەييەمى ئەننىشا - پۇرى 1048 - يىلى 18 - مايدا نىشاپۇر شەھىرىدە تۇغۇلغان. ئۇ 1131 - يىلى 4 - دېكابىردا 83 يېشىدا نىشاپۇر شەھىرىدە ئالەمدىن ئۆتكەن^①. ئۇ « ئۆزىنى رۇبائىيلرى ۋە ئەسەرلىرىدە « ھەييەم » (چېدىرى) دېگەن تەخەللۇسى بىلەن ئاتىغان. ئۇ ئېھتىمالەم ئۇنىڭ ئاسترونوم سۈپىتىدە ئالەم « چېدىرى » نى كۆزىتىدىغانلىقىنى ياكى پەيلاسوپ سۈپىتىدە ئالەم « چېدىرى » نى ئىزاھلايدىغانلىقىنى كۆرسەتكەن.



① م. ئىسكاكوۋ: « ئۆمەر ھەييەم توغرىسىدا مەلۇمات » (« ئوتتۇرا ئاسىيا ۋە قازاقىستاننىڭ ئۇلۇغ ئالىملىرى » . 1965 - يىلى ، ئالمۇتا ، رۇسچە نەشرى ، 119 - 122 - بەتتە ، قارالسۇن .

لىقى ۋە ياكى شائىر سۈپىتىدە پەلسەپىۋى رۇبائىيلار ئارقىلىق ئالەم توغرىدا سىدا « بېيىت » (« بېيىت » سۆزى ئەرەبچە چېدىر دېگەن سۆزلەردىن ئېلىنغان) تۈزىدىغانلىقىغا قارىتىلغان بولۇشى مۇمكىن .

ئۆمەر ھەييەمنىڭ ئۇيغۇر پەلسەپە ئىدىيە تارىخىدا مۇھىم مەنبەلىك تېماتىكا سۈپىتىدە تەتقىق قىلىنىشى ئاساسسىز ئەمەس ، ئەلۋەتتە . بىر تەرەپتىن ، نىشاپۇر شەھىرى خۇراسان ، ئىران چېگرىسىغا جايلاشقان بولسا ، يەنە بىر تەرەپتىن ، ئۇ ئەينى زاماندىكى سۇلتان مەسئۇت ھۆكۈمرانلىقىدىكى خۇراسان - غەزەنەۋىلەر ئىمپېرىيىسىنىڭ ، 1040 - يىلى توغرىل بەگ باشچىلىقىدىكى سالجۇقلار تەرىپىدىن غولتىلغان ، ئانچە ئۆتمەي 1055 - يىلى باغداد شەھىرىنى سالجۇقلار ئىشغال قىلغان ، پامىردىن ئوتتۇرا يەر دېڭىزغىچە ، كافكازدىن يەمەنگىچە بولغان كەڭ تېرىتورىيىدە سالجۇقلار ئىمپېرىيىسى شەكىللەنگەن دەۋردە تۇغۇلدى ۋە ياشىدى . غەزەنەۋىلەر ۋە سالجۇقلار ئوتتۇرا ئاسىيا ئوغۇز قەبىلىلىرىدىن شەكىللەنگەنىدى . شۇنى تىلغا ئېلىش ھاجەتتىكى ، ئۆمەر ھەييەم ئوتتۇرا ئاسىيا ۋە خۇراساننىڭ مەرۋى ، بەلىخ ، بۇخارا ۋە سەمەرقەند قاتارلىق شەھەرلىرىدە ئوقۇدى ، خىزمەت قىلدى ۋە ياشىدى . ئۇ نىشاپۇر مەدرىسىدە نەسرەدىن شەيخ مۇھەممەد مەنسۇر (1104 - يىلى ۋاپات قىلغان) دىن تەلىم ئالغاندىن كېيىن ئوتتۇرا ئەسىر شەھەرلىرىدە ئوتتۇرا ئاسىيا ئۇيغۇر - ئوغۇز ۋە تاجىك ئالىملىرى مۇسا خارەزمى ، ئەبۇ نەسىر مۇھەممەد فارابى ، بىرۋى ئەسەرلىرىنى ۋە ئىلاھىيەت ئىلىملىرىنى ئۆگەندى . « ئۆمەر ھەييەمنىڭ ئالىم بولۇپ يېتىششىگە ئۇنىڭ پېشۋالىرى بولغان ئوتتۇرا ئاسىيا ئالىملىرىنىڭ كۆرسەتكەن تەسىرى كۈچلۈك بولغان »^① .

توغرىل بەگدىن كېيىن سۇلتان ئالىب ئارسلان ۋە ئۇنىڭ ئوغلى جالالىدىن مەلىك شاھ دەۋرىگە كەلگەندە گۈللىنىپ چىكىگە يەتكەن سالجۇقلار ئىسپەھان شەھىرىنى پايتەخت قىلغانىدى . سالجۇق سۇلتانلىرى پايانسىز زېمىننى باشقۇرۇش ئۈچۈن ئۆز سارىيىغا ئالىملار ۋە مەسلىھەتچىلەرنى توپلىغانىدى .

ئۆمەر ھەييەم ئىلگىرىكى ساۋاقدىشى مەلىك شاھنىڭ باش ۋەزىرى ،

① بۇقىرىقى كىتاب ، 121 - بەت .

مەشھۇر « سىياسەتنامە » ناملىق ئەسەرنىڭ مۇئەللىپى ، تاجىك ئالىمى نىزا-مۇل مۇلىك (1017 — 1092) نىڭ تەكلىپى بىلەن 1074 - يىلى مەلىك شاھ ئوردىسىغا كېلىپ ئاسترونومىيە رەسەتخانىسى ئىشلىرىغا يېتەكچىلىك قىلىشقا باشلىدى . ئۇ بۇ خىزمەتنى 17 يىل داۋاملاشتۇرۇپ ، ئۇنىڭ يەكۈنى سۈپىدە « زىجى مەلىك شاھى » (مەلىك شاھ نامىدىكى ئاسترونومىيە جەدۋىلى) نى يېزىپ چىقتى ۋە سالجۇقلار كالىپندارى « تەقۋىمى جالالى » نى تۈزدى . 1092 - يىلى سېنتەبىردە مەلىك شاھ (1072 — 1092) قازا قىلدى . ئۆكتەبىردە سۈيىقەست بىلەن باش ۋەزىر نىزامۇل مۇلىك ئالەمدىن ئۆتتى . ئۆمەر ھەيىيام ھامىيىسىز قالغان ۋە خەتەرلىك ئەھۋالغا دۇچ كەلگەنلىكى سەۋەبلىك مەككە - مەدىنىگە ھەج قىلىش باھانىسىدە ئىسپان-ھاندىن چىقىپ كەتتى . ئۇ ئوتتۇرا - يېقىن شەرقنى ئايلىنىپ ، ئاخىر ئۆز يۇرتى نىشاپورغا كېلىپ ، تولىمۇ نامراتلىقتا ئۆزىنىڭ ئىلمىي ئەسەرلىرىنى يېزىشنى داۋاملاشتۇردى . ئۇنىڭ كۆپلىگەن رۇبائىلىرى ئۇنىڭ مۇشۇ مەزگىللىرى يېزىلغان . ئۇلۇغۇزار ئالىم ۋە شائىر ئۆز يۇرتىدا ئىز - دېرەكسىز ۋاپات قىلغانىدى .

ئۆمەر ھەيىيامنىڭ 50 پارچە ئەتراپىدا ئەسەر يازغانلىقى مەلۇم ، ئەمما ئۇنىڭ بىر قىسمىلا زامانىمىزغىچە يېتىپ كېلەلگەن . ئۆمەر ھەيىيامنىڭ مۇھىم ئەسەرلىرى « رسالە تۇل قەۋن ۋەتتەكلىق » « كائىنات ۋە ئۇنىڭ ئىشلىرى » ، « رسالە فىئول ۋۇجۇد » (مەۋجۇدىيەت ھەققىدە رسالە) ، « رسالە فى كۈللىياتى ۋۇجۇد » (مەۋجۇدىيەتنىڭ ئومۇملۇقى ھەققىدە رسالە) ، « ئېۋكلىد كىتابىنىڭ مۇقەددىمىسى مۇشكۈللۈكلەرگە شەرھى » ، « نەۋرۇزنامە » ، « زىجى مەلىك شاھى » ، « جالالى كالىپندارى » ، « ئارفىمېتىكىدىكى مۇشكۈل مەسىلىلەر » ، « ئەلجەبرى ۋەلمۇقابەلە ھېسابلىرىنىڭ يېشىلىشى ۋە ئىسپاتى توغرىسىدا ماقالە » ، « رۇبائىياتى ئۆمەر ھەيىيام » قاتارلىقلاردىن ئىبارەت .

ئۆمەر ھەيىيام ئۆز دەۋرىنىڭ كۆرۈنگەن ماتېماتىكى بولۇپ ، ئۇ ئۆز ئەسەرلىرىدە ئۆزىنىڭ ئاستوتېل ، ئېۋكلىد ، ئارخىمىد ئاپپولونى ، پتولېمى ، گىرون ، خارەزمى ، فارابى ۋە باشقا ئۇستازلارنىڭ شاگىرتى ئىكەنلىكىنى تىلغا ئالغان . ئالگېبرا خارەزمىدىن ئۆمەر ھەيىيامغىچە دېيەرلىك

راۋاجلانمىغانىدى . ئالگېبرا دەرسلىكلىرى ئەينى ھالدا « ئەلخارەزمى شۇنداق ئېيتىدۇكى » دېگەن ئىبارىلەردىن يىراقلاشمىغانىدى . ئۆمەر ھەيىيام ئارفىمېتىكا بىلەن ئالگېبرانى سىستېمىلىق تەتقىق قىلىپ ، ئۇلارنىڭ ئوبېيكت پەرقلىرىنى روشەنلەشتۈردى . ئۇ : « شۇنداق ھېسابلايمەنكى ، ئالگېبرا ۋەلمۇقابەلە شۇنداق سەنئەتكى ، ئۇنىڭ ئوبېيكتى مۇتلەق مىقدار بىلەن ئۆز-گىرىشچان ماسسا (ھەجىم) دىن ئىبارەت » دەپ كۆرسەتتى . ئۆمەر ھەيىيامچە ئالگېبرا تەڭلىمىلەر ھەققىدىكى بىلىم بولۇپ ، بۇ تەڭلىمىلەر « ئالگېبرا تەڭلىمىلىرى » دەپ ئاتىلاتتى . ئۇ تەڭلىمىلەرنى بىرىنچى ، ئىككىنچى ، ئۈچىنچى ... تەڭلىمە دېگەندەك 25 تۈرگە ئاجراتقان ۋە ئۇنى يېشىش ئۇسۇللىرىنى كۆرسەتكەن . ئەگەر ئېۋكلىد كۋادراتلىق تەڭلىمىلەرنى يېشىش ئۈچۈن چەمبەر بىلەن تۈز سىزىقتىن پايدىلىنىش ئۇسۇللىرىنى كۆرسەتكەن بولسا ، ئۆمەر ھەيىيام كۈبلىق تەڭلىمىلەرنى يېشىش ئۈچۈن باشقىچە ئۇسۇلدا چەمبەر ، ئېلىپىس ، گىپېربول ، پارابول ۋە تۈز سىزىقتىن پايدىلىنىش مۇمكىنلىكىنى كۆرسەتتى .

ئۆمەر ھەيىيامنىڭ « ئەلجەبرى ۋەلمۇقابەلە ھېسابلىرىنىڭ يېشىلىشى ۋە ئىسپاتى توغرىسىدا ماقالە » ناملىق ئەسىرى 1071 - يىلى ، 19 - دېكابىر ئا-ياغلاشقان ، « ئېۋكلىد كىتابىنىڭ مۇقەددىمىسىدىكى مۇشكۈللۈكلەرگە شەرھى » ناملىق ئەسىرى 1077 - يىلى دېكابىرنىڭ ئوتتۇرىلىرىدا ئاياغلاشقان . ئەرەب تىلىدا يېزىلغان بۇ ئەسەرلەر ياۋروپا تىللىرىغا تەرجىمە قىلىنىپ ، ماتېماتىكا پەنلىرىنىڭ تەرەققىياتىغا كۆرۈنەرلىك ھەسسە قوشقان . ئۆمەر ھەيىيام ئاسترونومىيە ساھەسىدە زور ئىشلار ئېلىپ باردى . بۇنىڭ مۇھىمى ئۆمەر ھەيىيام كالىپندارى — « تەقۋىمى جالالىيە » دىن ئىبارەت .

مەلۇمكى ، كالىپندار ۋاقىت بەلگىلەش جەھەتتىكى مەدەنىيەت ئالامىتى بولۇپ ، ئۇ ماددىي ۋە مەنبەۋى مەدەنىيەت تەرەققىياتىغا ماسلاشقان بولىدۇ . كالىپندار تۈزەش كۆپ قېتىم بولغان بولۇپ ، ئۇنىڭ مۇتلەق دەل بولۇشى مەڭگۈ مۇمكىن ئەمەس . چۈنكى ، ئۇ ئاي ، يەر ۋە قۇياش ھەرىكىتىدىكى پەرقلەرگە مۇناسىۋەتلىك . ئوتتۇرا ئاسىيادا خارەزمى ، فەرغانى ، بىرۈنى ، ئۇلۇغبېك ۋە ئۆمەر ھەيىيام ئۆز كالىپندارلىرىنى تۈزگەن .

ئىران رىۋايەتلىرىدە ئاينىڭ پەيدا بولغىنىدىن 8 مىڭ يىل كېيىن ئا-
دەم يارىتىلغان بولۇپ ، ئاينىڭ تۇنجى كۆرۈنگەن كۈنىنى « نەۋرۇز » (نەۋ
— يېڭى ، روز — كۈن) دەپ ئاتىغان . بۇ كېيىنچە ئوتتۇرا ۋە مەركىزىي
ئاسىياغىمۇ تارالغان . تارىخنامىلەردە ئېيتىلىشىچە ، ھون تەڭرىقۇتلىرى
« ئەجدەربالىق » شەھىرىدە يېڭى يىلنى كۈتۈۋېلىش مۇراسىملىرى
ئۆتكۈزۈشكەن ، ھەر بىر قەبىلە ۋە ئائىلەلەر كونا يىلقى بەخت مۇئەككەللى-
رىگە بېغىشلانغان لاي قور چاقلارنى قايتا ئېزىپ لاي قىلىپ ، يېڭى بەخت
مۇئەككەللىرى ياساشقان .

ئىرانلىقلارنىڭ بۇ ئەنئەنىۋى كالىندارى خەلىپە مۇئەۋەككىلى
(847 — 861) ۋە خەلىپە مۇتەئەددە (892 — 902) دەۋرىدە ئىسلاھ قىلىنغان
بولسىمۇ ، ئۇ ئەمەلدە ئۆمەر ھەييامغىچە شۇ پېتى قېلىۋەرگەن . ئۆمەر ھەييام
ھەر يىلنىڭ 22 — مارت كۈنىنى يېڭى يىل — نەۋرۇز كۈنى دەپ بەلگىلىدى .
بۇ كۈنى كېچە — كۈندۈزنىڭ تەڭلىشىدىغان كۈن ئىدى . ئۇ ئۆمەر
ھەييامنىڭ كالىندارىدا ھەر 33 يىلنىڭ 25 يىلى كىچىك يىل (365 كۈن-
لۈك) ، سەككىز يىلى چوڭ يىل (366 كۈنلۈك) بولۇپ ، بۇ سەككىز يىل
33 يىللىق بىر قەرنىنىڭ 4 ، 8 ، 12 ، 16 ، 20 ، 28 ، 33 — يىللىرىدىن ئىبارەت
بولىدۇ . شۇنداق 25 يىل كىچىك يىل 9125 كۈندىن سەككىز كىچىك يىل
2928 كۈندىن تەشكىل تاپقان بولىدۇ .

ئۆمەر ھەييام كالىندارى 1079 — يىلى 15 — يىلدىن ئېتىبارەن ئىشقا
كىرىشتۈرۈلگەن بولۇپ ، بۇ كۈنى ئۇ مەلىك شاھ ئەمرى — پەرمانى
چۈشۈرۈلگەن كۈن بولغاچقا « مەلىك شاھ كۈنى » ، « سالجوقلار ئىرا-
دىسى » كۈنى دەپ ئاتىغان ، ئۆمەر ھەييامنىڭ كالىندارى ھازىر بىز
ئىشلىتىۋاتقان گرىگورىيان كالىندارىدىن 26 سىكۇنت پەرقلىنىدۇ . ئۆمەر
ھەييام « نەۋرۇزنامە » ناملىق كىتابىدا ئۆز كالىندارى بويىچە نەۋرۇز بايرىمى
ۋاقتىنى بەلگىلەش مەسىلىلىرىنى بايان قىلغان .

ئۆمەر ھەييام پەلسەپىۋى شېئىرلار — رۇبائىچىلىقنىڭ مەشھۇر
نامايەندىسى بولدى . ئۇنىڭ رۇبائىلىرى ۱۸ ئەسىرنىڭ ئاخىرىدا ئېنگىلىز
شائىرى گېرالدى فېتسزېرالدى (1809 — 1883) تەرىپىدىن تەرجىمە قىلىنىپ
ئېلان قىلىنىشى بىلەنلا ، شۇنداق مۇجىزە پەيدا بولدىكى ، ھاياتىنىڭ ئاخىرى

غۇربەتتە ئۆتكەن ۋە رۇبائىلىرى ئالەمگە تونۇش بولمىغان بۇ مۇتەپەككۈر-
نىڭ ئاجايىپ ئالىيجاناب ئوبرازى شەرق ۋە غەرب جامائەتچىلىكىنى زىلزىلىگە
سالدى . بۇ رۇبائىيلار شۇنىڭدىن بېرى قايتا — قايتا نەشر قىلىنىپ ،
ئۇنتۇلغان شائىرنىڭ كلاسسىك شەرق ئەدەبىياتىدىكى بىباھا قەسرىنىڭ
شەكىللىنىشىگە ئېلىپ كەلدى .

ئۆمەر ھەييامنىڭ پەلسەپىۋى — دۇنيا قاراشلىرى مۇھىم تېما . گەرچە
ئۆمەر ھەييامنىڭ مەخسۇس پەلسەپىۋى ئەسىرى بىزگە يېتىپ كەلمىگەن
بولسىمۇ ، ئۇنىڭ ئىلمىي ۋە بەدىئىي پائالىيەتلىرىدىن ئالىمنىڭ
مۇتەپەككۈرانە ئوبرازىنى كۆرۈۋالغىلى بولىدۇ . تەكىتلەش ھاجەتكى ، ئۇ-
نىڭ ئوتتۇرا ئاسىيا ئىدىيە تارىخىغا كۆرسەتكەن تەسىرى تېرەن ۋە
ئۇزاققىچە داۋام قىلغان .

ئۆمەر ھەييام ئىلىك ئۇيغۇر خاندانلىقى — قاراخانلار سۇلالىسىنىڭ
گۈللەنگەن دەۋرىدە قاراخانلارغا تەۋە بۇخارا ، سەمەرقەند شەھەرلىرىدە تەلىم
ئالغان بولسىمۇ ، ئوغۇز سالجۇقلار سۇلتانلىقى پايتەختىدە ياشىدى . بۇ چاغدا
ئوتتۇرا — يېقىن شەرقتە ئىسلام كالا مىزىمى قايتىدىن ئۆز سېپىنى
كۈچەيتكەن ، فېئوداللىق زۇلۇم بىلەن دىنىي ئەقىدىلەر تېخىمۇ قوشۇلۇپ
كەتكەن ، سۆيىزىملىق تەركىبىدۇنياچىلىق ئەقىدىلىرى باش كۆتۈرگەن ،
ئىلىم — پەن ۋە ئەركىن پىكىر قاتتىق چەكلەنگەنىدى . بۇ ھال پۈتكۈل
ئوتتۇرا ئاسىيا ، جۈملىدىن ئۇيغۇر روھىيىتىگە ئورتاق ئەھۋال ئىدى . ئۇ بۇ
ھەقتە مۇنداق يازغانىدى :

- « بۇ زامان ئەقىلدىن پەيدا يوق زىنھار ،
- ئەقىلسىز كىشىگە جاھان ئۈنۈمدار .
- ئەقىلمىنى ئالغۇچى نەرسىنى كەلتۈر ،
- شۇندا بۇ زامانە ماڭا بولغاي يار . »
- « توغرىلىق بولسىدى پەلەكنىڭ ئىشى ،
- ياقتۇرغان بولاردى ئۇنى ھەر كىشى .
- دۇنيانىڭ ئىشىدا بولسا ئادالەت ،
- بولماستى دانالار كۆڭۈل ئاغرىشى . »

ئۆمەر ھەييام ئۆز ئەسەرلىرى ۋە رۇبائىلىرى ئارقىلىق دۇنيانىڭ ماددىيلىقىنى ئېتىراپ قىلغان ، تەبىئەت قانۇنلىرى ئالەم ھەرىكىتىنىڭ ئاساسى ئىكەنلىكىنى مۇئەييەنلەشتۈرگەن ، تەبىئەت پەنلىرىنىڭ ئەھمىيىتى ۋە ئورنىنى كۆتۈرگەن . ئۇ تەبىئەت قانۇنلىرى تەڭرىگە دەخلى - تەرۈز قىلمايدۇ ، تەبىئەت قانۇنلىرى ئادەمنىڭ ئىختىيارى ۋە ئېڭىغا بۆلەنمەيدۇ ، تەبىئەت چەكسىز بولۇپ كەلگەن ۋە شۇنداق بولۇپ قالدۇ ① ، دەپ قارىغان . ئۇنىڭچە ، تەبىئەتنىڭ سىرلىرىنى شەرىئەت ئەقىدىلىرى ئارقىلىق ئەمەس ، ئىلىم - پەن ئارقىلىق ئېچىش مۇمكىن ② . ئۇ مەۋجۇدىيەتنىڭ تەرتىپىنى خۇددى قەدىمكى گىرىك تەبىئەت پەلسەپە تارىخىدىكى پىفاگور - نىڭ مىقدار ۋە ئۇنىڭ گارمونىيىسى - ئالەمنىڭ ئاساسى دېگەن قاراشلىرىدەك ئىدېئالىستىك قاراشتا قارىغان ، مىقدارنى ئالەمنىڭ « ئېلىپبە » سى ، ئۇنىڭ جۈملە تۈزۈلمىسىنى ئالەمنىڭ گارمونىيىسى دەپ چۈشەنگەن . شۇنداق بولۇشىغا قارىماي ، « ئۇنىڭ ماتېماتىكا ۋە فىزىكىلىق ئەسەرلىرى ماتېرىيالىستىك يۆنىلىشتە بولغانىدى » ③ ئۆمەر ھەييام ساختا يۆلتۈزۈۋالغىنى قاتتىق سۆكتى .

ئۆمەر ھەييام ئالەمنىڭ ئەسلى ماددا ئىكەنلىكىنى ، ئادەمنىڭ تۇغۇلۇشى ۋە ئۆلۈمى ماددىنىڭ شەكىل ئۆزگەرتىشى ئىكەنلىكىنى ، ھېچقانداق ئېسىل زادىنىڭ ، ماددىدىن ۋە ئۇنىڭ ھەرىكەت قانۇنىيىتىدىن غەيرىي ۋە ئۈستۈن ئادەمنىڭ يوقلۇقىنى ، بۇ كىشىنىڭ ئىرادىسىگە بېقىنمايدىغانلىقىنى ئۆز رۇبائىلىرىدا مۇنداق بايان قىلغان :

« جانىمىز بۇ تەننى تەرك ئېتىپ كېتەر ،
ئىككى خىشت گۆرىمىز كۆزىنى ئېتەر .
كېيىن باشقا گۆرگە خىش قۇيماق ئۇچۇن ،
بىزنىڭ تۇپراقلىقى ئېزىپ لاي ئېتەر . »

« بازاردا بىر كۇلال كۆرسىتىپ ھۈنەر ،
بىر بۆلەك خام لايىنى تېپىپ پىشۇرار . »

① ② ③ بۇقىرىقى كىتاب ، 132 ، 133 - بەتلەرگە قارالسۇن .

لاي زارلاپ ئېيتتىكى ، ۋاي ئاستىراق تەپ ،
مەنمۇ ھەم كۇلالچى ئىدىم بۇرادەر . »

« لېۋىنى قويۇپ كوزا لېۋىگە بىر دەم ،
ئۇزۇنراق ئۆمۈرنىڭ تەلپىنى قىلسام ،
لېۋىنى لېۋىگە قويۇپ دېدى ئۇ :
مەنمۇ سەندەك ئىدىم ، بىر دەم بول ھەمدەم . »

ئۆمەر ھەييام ئۆلگەندىن كېيىن قايتا تۇرىلىپ پانى دۇنياغا كېلىشتىن ئىبارەت خىرىستىئانىزم ۋە بۇددىزم بىردەك كۈچەپ تەشۋىق قىلغان ئەپسەننى ئۈستىلىق بىلەن مۇنداق رەت قىلغان :

« ئەپسۇس يورۇق ئۆمرۈم قارا تۈن بولدى ،
ئەجەل دەستىدىن بۇ جىگەر خۇن بولدى .
ئېتىمدى ئۇ دۇنيادىن كېلىپ ھېچكىم ،
كەتكەنلەر بېشىمدا قانداق كۈن بولدى . »

« تاڭ چىغى ئويغانغىن نازىنىن گۈزەل ،
مەي تۇتۇپ ئىچەيلى ، راۋابىڭنى چال .
دۇنياغا كەلگەنلەر تۇرمىدى ئۇزاق ،
كەتكەنلەر قايتىشىپ كەلمەس ھېچ مەھەل . »

ئۆمەر ھەييام خەلقىنى دىنىي - مىللىي ئېتىقادلىرى بويىچە كەمسىتىشكە قارشى چىقتى ، ئۇ مۇنداق يازغان :

« ئايرىمىش دىن يەتمىش ئىككى دەپ مىللەت ،
مەن بولاي باشقراق بىر ئەجەب مىللەت .
يوق كاپىر . يوق ئىسلام ، يوق گۇناھ - ساۋاب ،
ياھانەگىنى بېرى قوي ! سەن ئۆزۈڭ مەقسەت . »

ئۆمەر ھەييامنىڭ ئەينى زامان بەزى ئىسلام روھانىيلىرىنىڭ خۇرا -

پىيلىقى ئۈستىدىكى مەسخىرىسىنى ئىپادىلىگۈچى رۇبائىيلارنىڭ مەسىلىسىدە
كەلتۈرمىسىمۇ يېتەرلىك .

ئۆمەر ھەبىيەم رۇبائىيلاردا سۆزىم ۋە بۇددىزمنىڭ بىر قاتار يوقلۇق
(سونياتا) قاراشلىرىنىڭ روشەن ئىپادىلەنگەنلىكىنى كۆرىمىز . ئۇ خۇددى
قەدىمكى كۈسەنلىك مۇتەپەككۈر كومراجۇئا تەشەببۇس قىلغاندەك ھېچ
نەرسە مەۋجۇت ئەمەس ، ھەتتا خىيالىي نېرۋانا جەننەتلىرى ، بۇداغا ئايلىق
نىش يوللىرى ھەممىسى قۇرۇق خىيال دېگەن قاراشقا يانداشقان . بۇ ئەينى
زامان سۆفىزىمچىلىرىنىڭ بىر مەسىلىسى بولغانىدى . ئەمما كومراجۇئادىن
پەرقلىق ھالدا ئۆمەر ھەبىيەم مۇتلەق يوقلۇقتىن كېلىپ ، مۇتلەق يوقلۇققا
قايتىش ئارىسىدا ئىنساننىڭ بەدەن ، پەي ، قانلىرى ۋە ئۇ ياشاۋاتقان رېئال
تۇرمۇش بىرىنچىدىن ئازابلىق ، ئىككىنچىدىن نىسپىي ئۆتكۈنچى بولسىمۇ
مەۋجۇت دەپ قارىدى . بۇ ئۇنىڭ مۇتلەق ماددىي دۇنيانى ئېتىراپ قىلىشى
بىلەن ئەينى زامان ئىجتىمائىي ھاياتىدىن نازارلىقنى بىرلەشتۈرگەنلىكىنىڭ
ئىپادىسى ئىدى . ئۇ مۇنداق يازغان :

« بىزلەر قورچاقمىزكى ، پەلەك قورچاقۋاز ،
بۇ سۆزۈم چىن سۆزدۇر ، ئەمەستۇر مەجاز .
يوقلۇق ساندۇقغا چۈشەرمىز بىر - بىر ،
ۋۇجۇد پالىسىدا ئونغاچ بىر ئاز . »

« ئەي ئاڭسىز ، بىلمەيسەن ، ھېچدۇر بۇ ئالەم ،
نىگىزلىك شامالدۇر — ھېچدۇر بىر تۇتام .
ئىككى يوقلۇق ئارا بارلىقلىق ، قالمىش ،
ئەتراپنىڭ يوقلۇقتۇر ، ھېچتۇر ئورتا ھەم . »

ئۆمەر ھەبىيەم ئۆمرىنىڭ ئاخىرىدا دۇنيانى بىلىپ بولماسلىق (ئاڭ-
نوستىتىزم) قاراشلىرىنى ئىپادىلىگەن بەزى رۇبائىيلارنىمۇ يازغان . ئۇ 53 -
رۇبائىيسىدا :

« دىلىم ئىلىملەردىن مەھرۇم بولمايتۇ .

بىر سىر قالمىدىكى مەپھۇم بولمايتۇ .
تۇن - كۈنى ئويلىسام يەتمىش ئىككى يىل ،
بىلىدىمكى : ھېچ نەرسە مەلۇم بولمايتۇ . »

ئۆمەر ھەبىيەم غەزەپ ئىچىدە كۆز يۇمغان . ئۇ 68 - رۇبائىيسىدا :

« يۈرىكىم قات - قېتى يۈز خانىۋەيران ،
پەريادىم قورقۇنچى ئارتۇق يۈز چەندان .
ھەر بىر كىرىپكىمدە قان دەرياسى بار ،
كىرىپكىم يۈمۈلسا باشلىنۇر توپان . »

دەپ يازسا ، 187 - رۇبائىيسىدا كەلگۈسىدىن ئۈمىد كۈتۈپ مۇنداق يازغان :

« كاشكى تىنچ جاي تېپىپ كېتىپ بولسىدى ،
يا ئۇزاق بۇ يولدىن ئۆتۈپ بولسىدى .
يۈز مىڭ يىلدىن كېيىن ئارزۇ - ئۈمىدلەر ،
گىياھتەك تۇپراقتىن ئۇنۇپ چىقسىدى . »

ئۆمەر ھەبىيەمنىڭ دۇنيا قاراشلىرى ئىلمىي ئىشلىرى ئوتتۇرا ئاسىيا
ئىلىم - پېنى ، پەلسەپە ئىدىيىلەر راۋاجىغا سالماقلىق تەسىر كۆرسەتكەن .
ئۇيغۇر پەلسەپە ئىدىيىلىرىنىڭ ، كېيىنكى تەرەققىياتىدا ئۇنىڭ جىلۋىلىرىنى
روشەن بايقاش مۇمكىن .

3 . ئوتتۇرا ئاسىيادا سۆفىزىملىق پىكىر ئېقىمىنىڭ ئاساسىي نامايەندىلىرى

ئې . ئە . بېرتېلىس ئۆزىنىڭ چوڭ ھەجىملىك خاس ئەسىرى
« سۆفىزىم ۋە سۆفىزىم ئەدەبىياتى » (1965 - يىل موسكۋا نەشرى) دا
سۆفىزىم توغرىلىق ئومۇمىيۈزلۈك توختالغان سۆفىزىم ئوتتۇرا ئەسىر ئىسلام
شەرقىدىكى سېنىكىرىپتىك (ئارىلاشما) روھانىيەتچىل ئىدىيە سۈپىتىدە
پۈتكۈل ئىدىئولوگىيە ساھەسىگە كۈچلۈك تەسىر كۆرسەتكەنىدى . سۆفىزىم
بىر خىل پىكىر ئېقىمى سۈپىتىدە ئوتتۇرا ئاسىيادا تارقالدى ۋە تېز ئارىدا

سوفىزمنىڭ ئوتتۇرا ئاسىياغا خاس پىكىر ئېقىملىرى مەيدانغا چىقتى . ئوتتۇرا ئاسىيا پەلسەپە ئىدىيە تارىخىدا سوفىزمنىڭ ، ئوتتۇرا ئاسىيادىكى مەھەللىۋى پىكىر ئېقىملىرى ۋە ئۇنىڭ مەنئى تۇرمۇشقا كۆرسەتكەن تەسىرى ئۈستىدە توختالماي بولمايدۇ .

« سوفىزم » ئىبارىسىنى ئىزاھلىغۇچىلار ھەر خىل . بىر قىسىملار « سوفى » ئىبارىسى « ئۆچكە تېرىسى » دېگەنلىك بولۇپ ، دەسلەپكى سوفى دەرۋىشلىرى ئۇچىسىغا ئۆچكە تېرىسى يېپىنۇۋالغاچقا ، ئۇلارنىڭ تەرىقىتى « سوفىچىلىق » — سوفىزم دەپ ئاتالغان دېيىشىدۇ . يەنە بىر قىسىملار « سوفى » سۆزى قەدىمكى گرىكچە « فىلوسوفىيە ئەقىلىنى ياخشى كۆرۈش » دېگەن سۆزدىكى « سوفى — ئەقىل » ئىبارىسىدىن ئېلىنغان بولۇپ ، ئۇ « ئەقىلدارلار » ، « ئەقىل تاپقانلار » دېگەن مەنىنى بىلدۈرىدۇ ، دېيىشىدۇ . سوفىزمچىلار ئۆزلىرىنى يەنە « تەسەۋۋۇپچىلار » دەپ ئاتىشىدۇ .

سوفىزمنىڭ قاچان مەيدانغا كەلگەنلىكى ئېنىق ئەمەس ، ئۇنىڭ بىر قاتار ئالامەتلىرى ھەر قايسى دىنىي ئېقىملاردا ئۆز ئىپادىسىنى كۆرسەتكەن . بىز سوفىزمنىڭ بىر قاتار ئامىللىرىنى بۇددىزم تەلىماتلىرىدىن ، يېڭى پىلاتونىزمدىن ، خرىستىئانچىلىقتىن ، جۇملىدىن مۇتەئەزىزلىزم پىكىر ئېقىمىدىن ئۇچرىتىشىمىز مۇمكىن . شۇنداقسىمۇ سوفىزم بىر خىل ئىدىئولوگىيىلىك پىكىر ئېقىمى سۈپىتىدە ئىسلامىيەتتىن كېيىن ، ئىسلامىيەت شەكلىدە مەيدانغا كەلدى .

سوفىزم تارىخىدا ئەبۇل مۇخس ئەل ھۈسەيىن ئىبن مەنسۇر ئىبن مەھەممەد ئەل بەيدەۋى ئەل ھەللاجى (858 — 922) تەسىرلىك ئورۇن تۇتقان . ھەللاجى فارىسنىڭ تۈرى دېگەن يېرىدىكى چىغرىقچى بولۇپ ، دادىسى ئاتەشپەرەسلىك دىنىغا ئېتىقاد قىلاتتى . ئۇ 873 — ، 897 — يىللىرى جۈنەيدىل باغدادى قانارلىق شەيخلەردىن سوفىزم تەلىماتىنى ئالىدۇ . ئىران ، ھىندىستان ، ئوتتۇرا ئاسىيا ، خۇراسان زېمىنلىرىنى ئايلىنىپ ، مەككە ئارقىلىق 908 — يىلى باغدادقا كېلىدۇ . ئۇ يەردە مەكتەپ ئېچىپ شاگىرتلار تەربىيەلەيدۇ ، ئۆز تەلىماتىنى تارقىتىدۇ . نەتىجىدە خەلىپە مۇقتەدىرنىڭ ئەمرى بىلەن 921 — يىلى زىندانغا تاشلىنىپ ، 922 — يىلى 26 — مارت كۈنى باغداد مەيدانىدا دارغا ئېسىلىپ ، ئۆلۈكى كۆيدۈرۈلۈپ ، كۈلى

سورۇۋېتىلىدۇ . شۇنىڭدىن ئۇنىڭ تەسىرى ۋە سوفىلىق تەلىمى تۆت ئەتراپقا ، جۇملىدىن توققۇز ئۇيغۇرلار ئارىسىغا تولمۇ تېز تارقىلىپ ، ئۆز مۇخلىسلىرىغا ئېرىشىدۇ . مەنسۇر ھەللاجى سوفىستىك قاراشلىرى ئۇزۇن مۇتەپەككۈر شائىرلىرى ، بولۇپمۇ سوفىستىك قاراشتىكى شائىرلار ئارىسىدا ناھايىتى كۈچلۈك شۆھرەت ۋە تەسىرگە ئىگە بولغان .

مەنسۇر ھەللاجىدىن كېيىن باباكۇھى (؟ — 1050) ، ئابدۇللا ئەندىسارى (1002 — 1088) ، زەينىدىن مۇھەممەد غەززالى (1058 — 1111) ، ئابدۇلمەجىد سەئىدى (؟ — 1150) ، خوجا ئەھمەد يەسسەۋى (؟ — 1166) پەرىدىدىن ئەتتار (1148 — 1222) ، ئىبن ئەل ئەرەبى (1165 — 1240) ، شەمسىددىن تەبىرىزى ، جالالىدىن رۇمى (1207 — 1273) ، شەيخ سەئىدى شىرازى (1202 — 1291) قاتارلىق سوفىزملىق پىكىر ۋە ئەدەبىيات نامايەندىلىرى مەيدانغا كېلىپ ، بۇ پىكىر ئېقىمىنى ئوخشىمىغان جەھەتلەردە گەۋدىلەندۈرۈشتى . بۇ يەردە يەنىلا مەنسۇر ھەللاجى قاراشلىرى ئاساسىي تېماتىكا قىلىنغانىدى .

سوفىزم پىكىر ئېقىمى مەنسۇر ھەللاجىدا « ئەنەلەھق » — مەن ھەقىقەت ، دېگەن تېزىستا ئىپادىلەنگەن . ئۇ مۇتەئەزىزلىمچىلەرنىڭ پىكىر ئەركىنلىكى ، ئىرادە ئەركىنلىكى قاراشلىرىنى جارى قىلدى ، تەڭرىنى ئىندىساننىڭ قەلبى بىلەن بىرلەشتۈرۈپ سۈبېيىكتلاشتۇرۇۋەتتى ، ئۇ ئىلاھىيەتچىلىكنى پىسخولوگىيە ۋە بىلىش نەزەرىيىسى جەھەتكە بۇرۇپ ، شەرىئەت ، تەرىقەت ۋە ھەقىقەتتىن ئىبارەت تەڭرى بىلەن قوشۇلۇپ كېتىشنىڭ ئۈچ باسقۇچىنى تىلغا ئالدى . ئۇ ھەقىقىي شەرىئەتكە لايىق ساختا بولمىغان پاك دىل مۇسۇلمان ، سوفىلىق — تەرىقەت يولىدا جان پىدالىق كۆرسەتسە ، ھەقىقەتكە — تەڭرى بىلەن بىرلىشىپ كېتىشكە مۇيەسسەر بولىدۇ ، دېگەننى تەكىتلىدى . ئۇلارچە تەڭرى مەڭگۈ گۈزەللىك بولۇپ ، ئۇنىڭ بىلەن پەقەت مۇھەببەت ئارقىلىقلا بىرلىشىش مۇمكىن . بۇ ئىنساننىڭ يوقالغان ئۆز ماھىيەتلىرىنى تېپىش . ئىنسان بىلەن تەڭرىنىڭ ماھىيەتلىك بىردەكلىكىدىن ئىبارەت ھەقىقەتكە ئېرىشىش ھېساپلىنار ئىدى .

سوفىزم پىكىر ئېقىمى دەسلەپتە مۇتەئەزىزلىزم خارابىسى ئۈستىگە ئۆسۈپ چىقىپ ، ئىسلام دىنىنى ھەر خىل ئىزاھلاشقا كىرىشكەن . رېئال

لىقنى ، رېئال بەخت - سائادەتنى ئىنكار قىلىپ تەركىيدۇنياچىلىقنى تەشەببۇس قىلغان بولسا ، كېيىنچە ئۇ ھەر خىل مۇرەككەپ توقۇلمىغا ئايلىنىپ كەتتى . بىر - بىرىدىن پەرقلىق ، بىر - بىرىگە قارشى پىكىر ئېقىملىرى بىلەن فېئودالزىمغا قارشى ئىسيانكار پەلسەپىۋى قاراشلارمۇ ئۆزىنى سوفىزم نامىدا نىقابلىدى . شەيخ سەئىدى ، سەئائى ، ئەتتار ، رومى ، ھاپىز شىرازى ، ئابدۇراخمان جامى قاتارلىق گۇمانىزم نامايەندىلىرى سوفىزم نامى ئاستىدا ئۆزىنىڭ ئەركىن پىكىرلىرىنى گەۋدىلەندۈرۈپ كېلىشتى . سوفىزم ئەدەبىياتى — بولۇپمۇ شېئىرىيەتنى ئىسلام شەرقىدە فېئودالزىمغا قارشى قۇدرەتلىك كۈچ بولۇپ شەكىللەندى . ئۇلار ساتىرىك ۋاسىتىلەر بىلەن زاھىدىلار ، بايلار ، زالىملار ، ئاچكۆزلەرنى قاتتىق سۆكۈپ ، تەگىرنى ئېزىلگۈچى ئاممىنىڭ فېئوداللىق زۇلۇمغا قارشى لاگىرىغا ئېلىپ كىرىپ ، شۇ تەگىرنى نامىدا ئۆز سېپىنى كۈچەيتتى .

سوفىزم قاتارىغا كېيىنچە فېئوداللارغا يانلانغان يەنە بىر ئېقىم كېلىپ قوشۇلدى . ئۇلار خەلق ئارىسىدا تەقدىرگە بويسۇنۇش ، بەختىيار كۈنلەرنى ئاخىر زاماندا كۆرۈش دېگەندەك قاراشلارنى تارقىتىشتى . ھەتتا ئۇلار ئىشانچى جامائە - تەشكىلاتلار بەرپا قىلىشتى .

سوفىزم ئوتتۇرا ئاسىياغا ئىران ئارقىلىق XI ، XII ئەسىرلەردە كىرىپ كەلدى . بۇ ئوتتۇرا ئاسىيانىڭ قاراخانىلارنىڭ ئاخىرقى باسقۇچلىرىدىكى ۋە قاراخانىلار دەۋرىدىن كېيىنكى ئىچكى قالايمىقانچىلىققا گىرىپتار بولغان . خەلق ئاممىسى مەنبۇ ئىجادىيەتكە موھتاج بولغان چاغلىرى ئىدى . ئۇلۇغ ئالىم يۈسۈپ خاس ھاجىپنىڭ « قۇتادغۇبىلىك » داستانىدا ئۇدغۇرمىشنىڭ ، تەركىيدۇنياچىلىق قاراشلىرى ئۈگدۈرمىش ۋاسىتىسى ئارقىلىق سىلىق يوسۇندا تەنقىدلىگەنىدى . ئەمما بۇ خىل تەركىيدۇنياچىلىق ئەينى زاماندا سوفىزمغا نىسبەتەن تولىراق بۇددا دىنىدىكى « ئەدەم » — « سونياتا » قاراشلىرىغا ئوخشايتتى . ئۇ ئىلاھنى تېخى سۈبېيكتلاشتۇرغان ئەمەس ئىدى . ئوتتۇرا ئاسىيا خەلقلەرى كۈچلۈكخان ، گورخان ۋە چىنگىزخان ئىستېلاسىدىن كېيىن قاتتىق قىرغىنچىلىق ۋە خانىۋەيرانلىققا ئۇچرىدى . ئۇنىڭ ئىدىئولوگىيىلىك بىر ئاقىۋىتى سۈپىتىدە XI ئەسىرنىڭ مەشھۇر سوفىزم مۇتەپەككۈرى يۈسۈپ ھەمەدانىنىڭ تەسەۋۋۇپ ئېقىمى مەيدانىغا

كەلدى .

يۈسۈپ ھەمەدانى موزدۇز ئىدى . ئۇ بۇخارا ، سەمەرقەنددىكى گورخان كىدانلىرىدىن مۇداپىئە كۆرۈش جەڭلىرىگە قاتناشقانىدى ، ئۇنىڭ پىكىر ئېقىمى ئەمگەكنى ، ھۈنەر - كەسپىنى ، ئۆز يۇرتىنى ، ئاسايىشلىقنى سۆيىدىغان خەلققە يېقىن يانداشتى . ئۇ ھۈنەر - كەسپ ، ھەربىي بىلىم ئىگىلەشنى تەشەببۇس قىلغان بولۇپ ، مەلۇم دەرىجىدە ئىلغارلىققا ئىگە ئىدى .

يۈسۈپ ھەمەدانىنىڭ ، شاگىرتلىرىدىن ھاجى ئابدۇخالىق غىزىدۇئانى بىر ئېقىم تەشكىل قىلدى . بۇ بۇخارا يېنىدىكى غىزىدۇئان رايونىدا تۇغۇلغان . ئىدى . غىزىدۇئانى ھۈنەر - ئەمگەكنى تەشەببۇس قىلىپ ، يۈسۈپ ھەمەدانى ئىزىدىن ماڭدى .

يۈسۈپ ھەمەدانىنىڭ ، مۇرىتلىرىدىن ئەھمەد يەسسەۋى ۋە ئۇنىڭ شاگىرتى سۇلايمان باقىرغانى بىلەن سەئىد ئانا ، بابا ماچىن قاتارلىقلار يەسسەۋىچىلىك ئېقىمىنى راۋاجلاندۇردى . ئەھمەد يەسسەۋىنىڭ سوفىزمى كۈچلۈك تەشۋىقات ۋە جەلپ قىلىش خاراكتېرىگە ئىگە بولۇپ ، تېز ئارىدا كەڭ تارقالغانىدى . كېيىنچە ، سوفىزمنىڭ يېڭى ئېقىمى مۇھەممەد باھائىدىن دىن نەقىشەندى ئېقىمى مەيدانىغا كەلدى .

خوجا باھائىدىن نەقىشەندى (1314 — 1388) نىڭ ئەسلى ئىسمى سەئىد مۇھەممەد ئىبن جالالىدىن مۇھەممەد فازىل بۇخارى بولۇپ ، بۇخارا - نىڭ يېنىدىكى قەسىرى ئارىغان دېگەن جايدا تۇغۇلغان . ئۇنىڭ قەبرىسىمۇ شۇ جايدا . ئۇ « نەقىشەندى » (نەقىش سالغۇچى) ، « بالا گەردان » (ئاپەت يوقاتقۇچى) دېگەن نام بىلەن شۆھرەتلەنگەن .

خوجا باھائىدىن نەقىشەندى چاغاتاي خانلىرىنىڭ ئاخىرقى ۋە . كىلىلىرى كىپەكخان (1318 — 1326) ، تارمار شىرىنخان (1326 — 1334) ، ئەمىر خازاخان (1346 — 1358) ۋە تۆمۈرلەك ۋاقىتلىرىدا ياشىدى .

نەقىشەندىچىلىك سوفىزمى ئەنئەنىۋى سوفىزمدىن باشقا ئۆز زامانىغا كۆرە ئىنسان پائىئىتىمى . « قۇتادغۇبىلىك » تەسىرى ، فىردەۋسى (940 — 1020) ، ئۆمەر ھەيىام (1040 — 1122) ، نىزامى گەنجىۋى (1141 — 1203) ، شەيخ سەئىدى (1202 — 1291) گۇمانىزمى تەسىرىنى سىڭد

دۇردى ۋە سوفىزىمغا مەلۇم دەرىجىدە مۇھىم ئۆزگەرتىشلەر كىرگۈزدى .

خوجا باھائىددىن نەقشىبەندى تەڭرى بىلەن تەبىئەتنىڭ بىردەكلىكىنى ، تەڭرىنىڭ كۆرۈنۈپ تۇرغان تەبىئەتكە يوشۇرۇنغانلىقىنى ، دۇنيادا بىرلا رېئال دۇنيانىڭ ، بۇ دۇنيادىلا رېئال ھاياتنىڭ مەۋجۇدلىقىنى مۇئەييەنلەشتۈرۈش بىلەن بىر ۋاقىتتا سوفىزىم قائىدىلىرىدىكى تەركىبىي ئىپادىلىنىشى ، ئوشۇقچە رىيازەت چېكىش ۋە خىلۋەتتە سۈلۈك تۇتۇش ۋاسىتىلىرىنى ئىنساننىڭ تەڭرى بىلەن « ۋەسلى ئىلاھىيە » (قوشۇلۇش) كۇرسىغا يېتىشتىكى بىردىنبىر ۋاسىتە ، ھەتتا ئاساسلىق يول دەپ قارىدى . ئۇ سوفىزىم قائىدىلىرىنى ئىنسانىيەت جەمئىيىتىگە « ئەنجۈمەن » (رېئال دۇنيادىكى ئىنسانىي ھاياتقا يۆتكەپ ، گۇمانىستىك ۋە مۇشۇ دۇنيالىق پىكىر-نىڭ نوپۇزىنى تىكلەشكە يانداشتى . ئۇ « باتىندا (ئىچكى كۆڭۈلدە) ھەق (تەڭرى) بىلەن » « زاھىردا (سىرتقى ئەمەلىيەتتە) خەلق بىلەن » بولۇشىنى تەلەپ قىلدى .

خوجا باھائىددىن نەقشىبەندىنىڭ سوفىزىملىق باش پىرىنسىپى تۆت بولۇپ ، ئۇنىڭ بىرىنچىسى « خىلۋەت دەپ ئەنجۈمەن » (خىلۋەتنى جەمئىيەت ئىچىدە قىلماق) . ئۇ جەمئىيەت — خەيرىيەتلىكنۇر ، ئۇنىڭدا ھالال ياشاش لازىم ، ئىبادەتنىڭ ئۇندىن توققۇزى ھالال ئەمگەك مېۋىسى بىلەن ياشاشتۇر ، دېدى . ئۇ « دىل بەيارۇ ، دەست بەكار » (كۆڭۈل پار ، يەنى تەڭرى بىلەن بولسۇن ، قول ئىش بىلەن بولسۇن) دېگەن مەشھۇر قائىدىنى ئوتتۇرىغا قويدى ئۇ ئۆزىمۇ چىكانكاجى (مېتالغا نەقىش چەك-كۈچى) ئىدى .

ئۇنىڭ ئىككىنچى پىرىنسىپى ، « سەفەردەر ۋەتەن » (ۋەتەندە زىيارەت قىلماق) بولۇپ ، دائىم كىشىلەردىن چەتلىپ ئۆزلەتتە ئولتۇرۇۋېلىپ ، ئىستىقامەت قىلىشنى پايدىسىز ھېسابلىدى . ئۇ دۇنيا گۈزەل ، ئۇنىڭدا كۆپ مەنە بار ، دۇنيا غۇربەتخانا بولسۇمۇ ، غەمخانا ئەمەس ، غەمدە ، ئەلەمدە ، يالغۇزلۇقتا ، ئۆزلەتتىلا ياشاش تەڭرى ئالدىدا نانكۈرلۈك ، دەپ قارىدى .

ئۇنىڭ ئۈچىنچى پىرىنسىپى ، « نەزەر دەپ قەدەم » (ھەر بىر ئىش ۋە باسقان قەدەم پىكىر — نەزەر بىلەن ئاڭلىق ئورۇندىلىشى لازىم) . ئۇنىڭچە ، دۇنيا پۈتۈنلەي ئازاب دېڭىزى ئەمەس . بىر مۇنچە سەۋەنلىك . يېڭىلىش ۋە

بەختسىزلىكلەر ئويلىماي ئىش قىلىش تۈپەيلى يۈز بېرىدۇ . ئۇ ئىنسانغا مەنپەئەتلىك ، خۇشاللىق يەتكۈزىدىغان قەدەمنى توغرا قەدەم ، ئەكس نەتىجە بېرىدىغان قەدەمنى ناتوغرا قەدەم (پاڭالىيەت) ھېسابلىغان .

ئۇنىڭ تۆتىنچى پىرىنسىپى ، « خۇش دەپ دەم » (ھاياتنى خۇشال — خۇرام ئۆتكۈزۈش) بولۇپ ، ئۇ دۇنيادا گۈزەللىك ، لەززەتلىك نەرسىلەر بار . لېكىن ، ئىنسان ئۆمرى چەكلىك . ئىنساننىڭ گۈزەللىك ۋە لەززەتتىن بەھرىمەن بولۇش ھوقۇقى بولىدۇ ، ھەر بىر نەپەسنى غەمكىن قىلىۋېتىش نادانلىق ؛ دۇنيانىمۇ ، ئىنساننىمۇ ، ئۆزىنىمۇ چۈشەنمەسلىك . ئۇ ھەتتا بۇ-نىڭغا قارشى ھەر قانداق پەند — نەسەھەتنى ئاڭلىماسلىقىنى تەكىتلىدى .

خوجا باھائىددىن نەقشىبەندى گەرچە سوفىزىملىق تۈپكى ئىدىيالىستىك قاراشتىن خالىي بولمىسۇمۇ ، گەرچە ئۇ يەنىلا ئىلاھىيەت ، ئىلاھىيەتنى بىلىش ئىريانى ، ئىشقى ئىلاھىيە ۋە مۇرىتچىلىق قاراشلىرىدا چىڭ تۇرغان بولسىمۇ ، ئۇنىڭ بىر قاتار كەڭ پىكىرلىك جانلىق ئىدىيىلىرى ئەركىن پىكىر ۋە ئىنسان ھەم رېئال دۇنياغا كۆرۈنەرلىك مۇمكىنلىك پەيدا قىلدى .

شۇنى تىلغا ئېلىش ھاجەتكى ، نەقشىبەندىچىلىكمۇ ، تەدرىجىي ئۆزگىرىشكە ئۇچرىدى . نەقشىبەندىچىلىكنىڭ ئاخىرقى مۇخلىسلىرى سىيا-سىي كۈرەشلەرگە ئارىلاشقۇچى ئىشانچىلىق تەشكىللىرىگە ئايلىنىپ كېتىشتى ياكى بۇنداق ئىشانچىلىق تەشكىللىرى نەقشىبەندىچىلىكنى سۈيد-ئىستېمال قىلىشتى . ھىدايتۇللا ئاپئاق خوجا ئىشانچىلىقى بۇنىڭ بىر تىپىك مىسالى .

ئومۇملاشتۇرۇپ ئالغاندا سوفىزىم ئىدىيىلىرى ئوتتۇرا ئاسىيا توققۇز ئوغۇز ۋە تاجىكلار ئارىسىغا ئىراندىن كىرگەن ؛ ئوتتۇرا ئاسىيانىڭ كۈچلۈك خان ، گورخان ۋە چىنگىزخان ئىستېلاسىدىن كېيىنكى ئىجتىمائىي قىيىنچىلىقلىرى بۇ خىل ئىدىيىنىڭ ئوتتۇرا ئاسىيادا كېڭىيىشىگە ئاساس ياد-رىتىپ بەرگەن ؛ سوفىزىم ئىدىيىلىرى مەيلى ئوتتۇرا — يېقىن شەرقتە ۋە مەيلى ئوتتۇرا ئاسىيادا بولسۇن ئىلىم — پەن ، ئەركىن پىكىر ، ئوچۇق ئە-رەققىيات مۇمكىنلىكلىرىدىن مەھرۇم بولغان شارائىتتا ، دەسلىپىدە ئەركىن پىكىرنىڭ بىر خىل ھامىيى قىياپىتىدە ئىپادىلەنگەن بولسىمۇ ، كېيىنچە

ئەكسىيەتچىل كۈچلەر تەرىپىدىن بىر - بىرلەپ پايدىلىنىپ كېتىلگەن ؛ سوفىزم روھانىيەتچىل ئىدىيىنىڭ ، بىر خىل سېنكرېتىك - ئارىلاشما شەكلى بولۇپ ، شەرق - غەرب تەركىبىدۇنياچىلىقنىڭ ئىسلامىيەت شارائىتىدىكى يېڭىچە ئىپادىسىدىن ئىبارەت بولدى . سوفىزىملىق پىكىر ئېقىمى ئۇيغۇر ۋە ئوتتۇرا ئاسىيا شېئىرىيىتى ، بولۇپمۇ لىرىكىسىغا كۈچلۈك تەسىر كۆرسەتتى . فېئودالىزمغا قارشى سادالار سوفىزم نىقابى بىلەن ئۆزىنىڭ ئىسيانكار پائالىيىتىنى داۋاملاشتۇردى . ئۇيغۇرلار ئارىسىدا تاكى XX ئەسىرگىچە بۇ خىل پىكىر ئېقىمى ئۆزىنىڭ كۈچلۈك تەسىرىنى توختاتمىدى . ھەتتا سالماقلىق ئىجتىمائىي كۈچ شەكلىنى ساقلاپ كەلدى .


4 . ئەھمەد يەسسەۋى ۋە « دىۋانى ھېكمەت »

ئەھمەد يەسسەۋى ئۇيغۇر ئەدەبىي تىلىنى ئۆزەك قىلغان ئوتتۇرا ئاسىيا پەلسەپە ۋە ئەدەبىيات تارىخىدىكى مۇھىم بىر تارىخىي شەخس . راۋان ئۇيغۇر خەلق ئەدەبىياتى قوشاق شەكلى بىلەن ئۆزىنىڭ يەسسەۋىيە - جەھرىيە سوفىزىمىنى بايان قىلغانلىقى تۈپەيلى ، ئۇنىڭ شېئىرىي مىراسلىرى قاراخانلار دەۋرى ئۇيغۇر ئەدەبىياتى بىلەن چاغاتاي دەۋرى ئۇيغۇر ئەدەبىياتىنى تۇتاشتۇرۇپ تۇرغان نەمۇنىگە ئايلانغان .

ئەھمەد يەسسەۋى تەخمىنەن XI ئەسىرنىڭ باشلىرىدا قاراخانلارغا قاراشلىق تۈركىستان (سىر دەرياسىنىڭ شىمالىدىكى يەتتەسۇ ۋىلايەتلىرىدىن بىرى) ۋىلايىتىنىڭ يەسسە دېگەن جايىدا دۇنياغا كەلگەن . ئۇنىڭ دادىسى سايرام (ئەۋلىيا ئانا) شەھىرىنىڭ شەيخلىرىدىن ئىبراھىم يەسى ناملىق ئۇيغۇر بولۇپ ، ئانىسى قاراچا ئانا دېيىلەتتى . ئىبراھىم شەيخنىڭ ئاتىسى مەھمۇد دېگەن كىشى ئىدى . ئەھمەد يەسسەۋىنىڭ بالىلىق چاغلىرى سايرامدا ئۆتكەن . ئىبراھىم شەيخ قازا تاپقاندىن كېيىن ، ئەھمەد يەسسەۋى پەرغانىدىكى ئارىسلان بابا ناملىق ئۇيغۇر ئىشاننىڭ قولىدا تەلىم ئالدى . ئارىسلان بابا ئۆلگەندىن كېيىن ئۇ سايرام - ئەۋلىيا ئانا شەھىرىدىن بۇخاراغا بېرىپ مەشھۇر سوفىزم شەيخى يۈسۈپ ھەمەدانىدىن تەلىم ئالدى . يۈسۈپ ھەمەدانى ۋاپات قىلغاندىن كېيىن ئۇنىڭ ئورنىدا خەلىپىلىك قىلىپ ،

ھازىرمۇ يەرگە ئەتراپىدا ئارىسلان بابا ناملىق مەنزىرىلىك ئارمگاھ بار .

داغىق چىقاردى . يۈسۈپ ھەمەدانى ۋە ئەھمەد يەسسەۋى شەيخلىق قىلغان بۇ جاي ھېلىمۇ بۇخارانىڭ يېقىن ئەتراپىدا ساقلانغان بولۇپ ، زىيارەتگاھ قىلىنغان . ئەھمەد يەسسەۋى كېيىنچە مەشھۇر تەسەۋۋۇپچى سۈپىتىدە ئۆز يۇرتىغا قايتىپ ، شەيخلىق پائالىيىتىنى كەڭ قانات يايدۇرغان . ئۇ دەسلەپ ئۇيغۇرلار ئارىسىدا ئارقىدىن قېرىنداش مىللەتلەر ئارىسىدا شۇنچىلىك شۆھرەت قازاندىكى ، « مەدىنىدە مۇھەممەد ، تۈركىستاندا خوجا ئەھمەد » دېگەن سۆزلەر تارقالغان . ئەھمەد يەسسەۋى 1116 - يىلى تۈركىستاندا ۋاپات قىلغان . ئۇنىڭ قانچە يىل ياشىغانلىقى ھەققىدە خۇددى ئۇنىڭ ھاياتىنى تىلسىملاشتۇرغاندەك نۇرغۇن سېھىرلىك رىۋايەتلەر توقۇلغان . ئېيتىلىشىچە ، ئۇ مۇھەممەد پەيغەمبەردىن ئارتۇق ياشاشنى نامۇناسىپ كۆرۈپ ، 63 يېشىدا يەر ئاستى ئۆيى - چىللەخانغا كىرىپ ، ئىستىقامەت بىلەن شۇغۇللىنىپ ، ئىككى پەيغەمبەر يېشىدىن ئارتۇقراق - 130 ياش ئۆمۈر كۆرگەن .



15 - رەسىم . ئەھمەد يەسسەۋى قەبرىگاھلىقى

تۈركىستان (يەسىسى - سايرام رايونى XX ئەسىردە شۇنداق ئاتالغان) شەھىرى ئەتراپىدا ئەھمەد يەسسەۋىنىڭ ، ئۇنىڭ دادىسى ئىبراھىم شەيخنىڭ ، ئانىسى قاراچا ئانا ، قېرىنداشلىرى لاتىپ ئانا ، مۇستاپاقۇل ئاتانىڭ ، قىزلىرى جامال خانىم ، گەۋھەر خۇشتار خانىمنىڭ قەبرىلىرى جايلاشقان . ئەھمەد يەسسەۋى قەبرىگاھلىقى خەلقئارا سەيلى - ساياھەت

ئېھتىياجى بىلەن مۇشۇ ئەسىرنىڭ 80 - يىللارنىڭ بېشىدا قايتا رېمونت قىلىندى .

ئەھمەد يەسسەۋىنىڭ سوفىزىملىق پەلسەپە ئىدىيىسى مەركەزلىك ھالدا ئۇنىڭ « دىۋان ھېكمەت » ناملىق پەلسەپىۋى - شېئىرىي كىتابىدا بايان قىلىنغان . بۇ كىتاب 42 قىسىم ، ئىككى مىڭ مىسراتىق « ھېكمەت » ، 232 مىسراتىق « مۇناجات » ، 644 مىسراتىق « مىراجنامە » ، جەمئىي 2876 مىسراتىق تەشكىل تاپقان ① . ئۇنىڭ بىر قاتار ھېكمەتلىرى ئۇنىڭ شاگىرتلىرى سۇلايمان باقىرغانى (خارەزىملىق) ۋە خوتەنلىك بابا ماچىننىڭ ھېكمەت كىتابلىرىغىمۇ كىرگۈزۈلگەن . بۇ ھېكمەتلەردە ئەھمەد يەسسەۋى ئۆز ئىسمىنى بەزىدە « مىسكىن يەسسەۋى » ، « قۇل خوجا ئەھمەد » دېگەندەك نامدا ئاتىغان .

ئەھمەد يەسسەۋى دۇنيانىڭ ماھىيىتى ئىنساننىڭ ماھىيىتىدۇر ، ئىنساننىڭ ماھىيىتىمۇ دۇنيانىڭ ماھىيىتىدۇر دەپ قارىدى . ئۇنىڭچە ، ئىنساننىڭ ياشاشتىن مەقسىتى مۇشۇ ماھىيەتنى بىلىش ، ھەقىقەتكە ئېرىشكەن ئىبارەت ئىدى .

ئەھمەد يەسسەۋى « دىۋان ھېكمەت » ناملىق سوفىزىملىق پەلسەپە داستانىنىڭ « مۇقەددىمە » قىسمىدا : ھەقىقىي سوفى (دەئا) بولۇش ئۈچۈن تۆت باسقۇچلۇق ھېكمەت (پەلسەپە) دىن خەۋەردار بولمىقى لازىم . بۇنى چۈشەنمىگەن سوفى ھەقىقىي سوفى ئەمەس ، دەپ كۆرسىتىدۇ . بۇ تۆت باسقۇچ : ئىسلام قائىدە نىزامى بولغان « شەرىئەت » نى بىلمەكلىك ، تەسەۋۋۇپ پىكىرى بولغان « تەرىقەت » نى بىلمەكلىك ، ئىلاھى ئىشقا بولغان « مەرىپەت » نى بىلمەكلىك ، ئەڭ ئاخىرى تەڭرى بىلەن قوشۇلۇپ ، ئىنسان ماھىيىتىنى چۈشىنىش كۈرسى (دەرىجىسى) بولغان « ھەقىقەت » نى بىلمەكلىكتىن ئىبارەت . ئەھمەد يەسسەۋىچە ، ئەگەر بۇ تۆت باسقۇچ — تۆت دەرىجىنىڭ بىرىنچىسى بولمىسا ، ئىككىنچىسى بولمايدۇ . مانا بۇ ئىنساننىڭ ماھىيىتىنى بىلىشنىڭ ئىزچىل يولى .

قاراخانىلارنىڭ ئاخىرقى مەزگىلىدە باش كۆتۈرگەن ئېغىر نادانلىق

① بۇرۇنقى ئەھمەد « دىۋان ھېكمەت » نىڭ ئەڭ قەدىمكى ساقلىنغان نۇسخىسى بولغان ، ئەسىر نۇسخىسىغا ئاساسلانغان .

ئەخلاقىي بۇزۇلۇشنى ، قاراخانىلار بىلەن گورخان باشلىغان كىدانلار ئارىسىدىكى دەھشەتلىك جەڭلەرنى ، قاراخانىلار مۇنقەرزلىكىدىن كېيىنكى ئىجتىمائىي پاجىئەلەرنى ئۆز كۆزى بىلەن كۆرگەن ئەھمەد يەسسەۋى دىنىي - سوفىستىك قاراش ئاساسىدا بۇ پاجىئەلىك رېئاللىققا يەكۈن ياسىدى . ئۇ گەرچە بۇددىزم « سونىياتا » (يوقلۇق) قاراشلىرىدەك رېئال دۇنيامۇ ، ئىنسانمۇ پەقەت بىر « توس » بولۇپ ئەسلىدىن مەۋجۇت ئەمەس ، دەپ قارىمىسىمۇ ، رېئال دۇنياغا مۇسبەتلىك ، غەمكىن - نارازى قىياپەتتە مەيدانغا چىقتى . ئۇ رېئال دۇنيانى — خۇنۇك ، زۇلمەتلىك ، ۋاپاسىز ، ئۆتكۈنچى ھالەتتە تەسۋىرلەيدۇ . ئۇنىڭچە ، ئىنسان ئۈچۈن ھەقىقەت پەقەت سوفىزىملىق شەرتلەرنى ئادا قىلىپ ، ئۆز قەلبىدە شەيتان ۋە نەپسانىيەتچىلىككە قارشى جەڭ مەيدانى ئېچىپ ، يالقۇنلۇق ئىشقا ئىچىدە تەڭرى بىلەن بىرلىشىشتىن ئىبارەت . ئۇ پەقەت ئىككى روھ — روھىي ۋە ئىلاھىي روھلار ئېسىل ، ئۇلارنىڭ قوشۇلۇشى ئەڭ ئالىي بەخت ، قالغان ھەممە مەۋجۇدىيەت ھەۋەس قىلارلىق بولماستىن ، بەلكى قاباھەتلىك نەرسە ، دەپ قارىغان . شۇ سەۋەببەكلىك ئۇ كىشىلەرنىڭ مۇنداق قاباھەتلىك نەرسىلەر دۇنياسىدا « ئۆلمەستىن بۇرۇن ئۆلگەندەك (مەۋتۇ قەبلە ئەنتە مەۋتى) » ئۆتۈشى ، تەقۋادار بولۇشى لازىم ، دەپ تەشەببۇس قىلدى .

ئەھمەد يەسسەۋى ھېكمەتلىرىنىڭ ئوتتۇرا ئاسىيا ۋە ئوتتۇرا - يېقىن شەرقتە تېز كېڭىيىشى ۋە قاتتىق زىلزىلە پەيدا قىلىشىغا مۇنداق ئۈچ نەرسە سەۋەب بولغان بولۇشى مۇمكىن :

بىرىنچىدىن ، ئۇ بىر تەرەپتىن رېئال دۇنيانىڭ ئازاب - ئوقۇبەتلىرىگە سېتىمىنتال (غەمكىن) چارەھەت قەلب ، پاجىئە تۇيغۇسى بىلەن نەپرەتلىك نەزەر تاشلىسا ، يەنە بىر تەرەپتىن ئۇ ئىنساننى غايىلىك بولۇشقا چاقىردى . ئۇنىڭچە ، ئىنسان ئۆز قەلبىدە ، ئۆز قەلبىگە جايلاشقان بارلىق نەپسانىيەتچىلىك ئىپلىس - شەيتانلىرىغا قارشى شىددەتلىك ، توختاۋسىز جەڭ ئېچىشى . قەلب ئىپلىسنى (غەلبىنى) ئارقىلىق قەلبنى ياكلاشتۇرۇپ ، « فانا » لىق كامالىتىگە ئېرىشىشى لازىم . ئۇ كۆپ قېتىم مەنسۇر ھەللاچىنى تىلغا ئېلىپ ، ئۇنى تەڭرىنى ئىنكار قىلدى دېگۈچى زاھىدلارغا كۈلۈپ ، ئۇنىڭ « ئەنەل - ھەق » (مەن تەڭرىمەن) دېگەن مەشھۇر سۆزى ئىنساننىڭ

ئۆزىنى پاكلاشتۇرۇپ ، تەڭرى بىلەن قوشۇلۇپ ، ئۆز ماھىيەتلىرىنى تېپىشى مۇمكىن ۋە لازىملىقىغا قاراتىلغانلىقىنى ياقلاپ چىقتى . ئۇ :

« (ئەنەل - ھەق) نىڭ مەنىسىنى بىلمەس نادان ،

دانا كېرەك ، بۇ يوللاردا پاكى مەردان . »

دېدى . ئۇ مەنسۇر ھەللاجىغا ئاناپ مەخسۇس قەسىدە يازدى . كۆپ قېتىم دەريالار ، تۈزلۈكلەر ، تاغلار « كافر مەنسۇر ئۆلمىدى » دەپ چۇقان سال- خانلىقىنى مەنىلىك ئىبارىلەر بىلەن كۆرسەتتى . ئەھمەد يەسسەۋىنىڭ سوفستىك گۇمانزىملىق پىكرىنى ، بىز « ئىنسانغا - نەپسانىيەت ، نادانلىق ، جاھىللىق چاپلىشىۋالغان . بۇ چاپلاشقان مەرمەزدىن قۇتۇلۇپ ، تەڭرى ماھىيەتلىرىنى قايتا بىلىش ۋە تېپىش ئىنسان پائالىيىتىنىڭ غايىۋى يۆنىلىشى بولۇشى لازىم » دېگەن مەنىدە چۈشىنىشىمىز مۇمكىن . ئۇنىڭ « ئۆلمەي تۇرۇپ ئۆلۈش » دېگىنى دەل ناپاك « مەن » نىڭ ئۆلۈمىنى كۆرسىتىدۇ . ئۇنىڭ « ھېكمەتنامە » سى ماھىيەتتە ئۆزىنىڭ « فانا » لىق ماقامغا يېتىش يولىدىكى 63 يىللىق « باتىن » كۈرەش تارىخىنى تەسۋىرلەيدۇ . ئەھمەد يەسسەۋىچە ، ئىنساننىڭ ئىجادىيىتى دەل مۇشۇ « باتىن » دۇنيادىكى ئىنسانغا باغلىق ئىدى . بۇ ھەقتە جالالىدىن رۇمى مۇنداق يازغان :

« ئايا ، سىز جان چېكىپ ، ھەرلەھزە ئىزلەرسىز ئىلاھنى ،

ئۇنى ئىزلەشكە ھاجەت يوق ، ئىلاھى سىز ، ئىلاھى سىز ! »

ئەلشىر نەۋائىمۇ « تۈركىستان مۈلكىنىڭ شەپخۇل ماشايىقى » ، « مەقاماتى ئالىي ۋە مەشھۇر » ، « كەراماتى ھەيرەتلىك ۋە چەكسىز » ، بۇ « تۈركىستان ئەھلىنىڭ قەلبى دوستى » تىلغا ئالغان « فانا » سۆزىنى ئۆزىگە ئىككىنچى تەخەللۇس قىلىپ ، بۇ سۆزنىڭ باي مەنىسى ھەققىدە مۇنداق يازدۇ :

« دېدىڭ : (فانا نەدۇر ؟) مۇختەسەر دەپمىن (ئۆلمەك !) ،

كى شەرھىن تىلەسەڭ ، يۈز رىسالە بولغۇسىدۇر . »

ئەھمەد يەسسەۋىنىڭ : « تۇپراق بولغىن ئالەم سېنى بېسىپ

ئۆتسۇن » دېگەن سۆزى ، نەۋائىنىڭ « ئەي نەۋائى ، ئۆزىنى مەقبۇل ئىستە- سەڭ ، تۇپراق بول » دېگەن مىراسىدەك سىياسىي مەنىدە « قۇللۇقتى » ئەمەس ، پەلسەپىۋى مەنىدە پاكلىنىشنى كۆرسەتكەن . بۇ شەيتانلىق « نەپسى چوغى » (ئوت) دەۋاسىدا بولماسلىققا قارىتىلغان .

ئىككىنچىدىن ، ئەھمەد يەسسەۋى ئۆز ھېكمەتلىرىدە رېئال دۇنيانى ئابستىراكت ھالدا تەنقىدلەشتىن كۆرە ، تولىراق كونكرېت تەنقىدلىدى . زالىم ئەمەلدارلار ، بايلار ، پارىخور موللا مۇپتىلار ، قازى - ئىماملار ، ئاقنى قارا ، ھەقىنى ناھەق قىلغان كازىراپلار قاتتىق سۆكۈلدى . مەسىلەن :

« دۇنيا مېنىڭ دېگەنلەر ، جاھان مېلىن ئالغانلار ،

كەر كەس قۇشتەك بولۇپان ئول ھارامغا پاتمىشلەر .

موللا ، مۇپتى بولغانلار ، يالغان دەۋا قىلغانلار ،

ئاقنى قارا قىلغانلار ئول تامۇغغا كىرمىشلەر .

قازى ، ئىمام بولغانلار ، ناھەق دەۋا سورىغانلار ،

ھىمار يەڭلىغ بولۇپان يۈك ئاستىدا قالمىشلەر .

ھارام يېگەن ھاكىملەر ، رىشۋە ئېلىپ يېگەنلەر ،

ئۆز بارمىغىن تىشلەپان قورقۇپ تۇرۇپ قالمىشلەر . »

ئەھمەد يەسسەۋىنىڭ خۇددى ئۇلۇغ ئىتالىيان شائىرى دانتى ئالىگېرىنىڭ « جەھەننەمنامە » داستانىدىكى كۆرۈنۈشلەرنى ئەسلىتىدىغان بۇ خىل ساتىرىسى تۆۋەن قاتلام كەڭ ئامما تەرىپىدىن قىزغىن قارشى ئېلىندى . شۇنىڭ بىلەن بىللە ، بۇ قەلبى مۇجۇلغان سوفىزم مۇتەپەككۈرى خارلانغان ، ئازابلانغانلارغا شەپقەت قىلىش ، ئۇلارنى رەنجىتمەسلىك توغرىسىدا ئاشكارا خىتاب قىلدى . ئۇنىڭچە ، ئىنسان دىلىنى ئازارلاش ئىمانسىزلىق جۈملىسىدىن ھېسابلىناتتى . ئۇ مۇنداق يازغان :

« سۈننەت ئېرىمىش ، كافر بولسا ، بەرمە ئازار .

كۆڭلى قاتتىق دىلتازاردى خۇدا بىزار . »

شۇنىڭ بىلەن بىللە ، ئۇ خەلقنى نادانلىق ، جاھالەتكە بەرھەم بېرىش

ئۈچۈن ، « ھەقىقەت دەرياسى » غا چۈشۈشكە دەۋەت قىلدى . ئۇنىڭچە :
« ھەقىقەت دەرياسى » دىن قاچقان كىشىنىڭ ھاياتى خارلىق ، قايغۇدىن
باشقا ئەمەس ئىدى .

ئۈچىنچىدىن ، ئەھمەد يەسسەۋىنىڭ شېئىرىي ھېكمەتلىرى
خىتابەتچىلىك (رىتورىكا) بىلەن لىرىكىنىڭ ، خەلق تىلى بىلەن خەلق
شېئىرىيىتىنىڭ چاققان بىرلىشىشى سۈپىتىدە مەيدانغا كەلدى . يەسسەۋى
ئاتىقىنىڭ تىلىدىن ئوتتۇرا نەزەم نەزىم ئوقۇيتتى ، ئۇنىڭ نەزىملىرى ئۆزى-
نىڭ لىرىكىلىقى ، رىتىمدارلىقى ، مۇرەببە شەكلى ۋە راۋان تىلى بىلەن
تەسىرلىك چىقاتتى . سوفىزم ئىدىيىلىرىگە قارشى كىشىلەرمۇ ئوقۇلۇشۇڭ
شېئىرىي ئاھاڭدارلىقىدىن تەسىرلەنمەي تۇرالمىتتى . ئۇنىڭ شېئىرلىرى
خانقالاردا ، ھەتتا ئوچۇق مەيدانلاردا ئوقۇلاتتى .

شۇنى ئېيتىش ھاجەتكى ، ئەھمەد يەسسەۋى « دىۋان ھېكمەت »
ئارقىلىق قاراخانلار دەۋرى ئۇيغۇر ئەدەبىياتى دەۋرى بىلەن چاغاتاي دەۋرى
ئۇيغۇر ئەدەبىياتى — خاقانىيە تۈركىي تىلىنى سۆيگەن ۋە ئۇنىڭغا ماھىرلىق
بىلەن ئاڭلىق ھەسسە قوشقاندى .

ئۇيغۇرلاردا تەبىئەت پەلسەپىسى ۋە سوفىزىملىق ئىدىيە ئېقىمى ھەق-
قىدىكى قىسقىچە بايان ئەنە شۇلاردىن ئىبارەت .



ئون بىرىنچى باب

كەنجى ئويغىنىش دەۋرى مۇتەپەككۈرلىرى ئۇلۇغبېك ۋە ئەلىشىر نەۋائى

مىڭلارچە مەدرىستىن ئۇلۇغبېكتەك مىرزىنى ،
ئاپمىقنىڭ تەس ھەندەسە ئىلمى ئىچىدە بىرىنى .
— ئابدۇرەزاق سەمەرقەندى

نەۋائى نەزم دۇنياسىنىڭ نۆتتىن بىرىدىكى قەھرىمان ئىدى . ئۇنى مۇشۇ
(شېئىرىيەت) مەملىكىتىنى قولغا كىرگۈزگەن ساھىبقىران دېيىش مۇمكىن .
— سۇلتان ھۈسەين بايقارا

1 . كەنجى ئويغىنىش دەۋرى ۋە ئۇلۇغبېك ئىلمىي مەكتىپى

XIV ئەسىرنىڭ ئىككىنچى يېرىمىدا ، ئاقساق تۆمۈر ئىمپېرىيىسى شە-
كىللەندى . ھىندىستاندىن سۈرىيىگىچە ، ئارال دېڭىزىدىن پارس
قولتۇقىغىچە بولغان كەڭ تېررىتورىيىنىڭ سىياسىي ۋە مەدەنىيەت مەركىزى
سۈپىتىدە سەمەرقەند گۈللىنىش مەنزىرىسىگە كىردى . تۆمۈرلەك ئۆزى
ئىستېلا قىلغان جايلاردىن كۆپلىگەن بىناكارلار ، ھۈنەر ئۈستىلىرى ۋە كى-
تابلارنى سەمەرقەندكە يۆتكىگەندى . ئۇنىڭ كىچىك ئاسىيادىكى بىرۇسسك
كۈتۈپخانىسىنى سەمەرقەندكە توشۇغانلىقى ۋە مەشھۇر ئالىم قازى زادە
رۇمىنى سەمەرقەندكە ئېلىپ كەلگەنلىكى مەلۇم .

شۇنى تىلغا ئېلىش ھاجەتكى ، ئەمىر تۆمۈرنىڭ ماۋەرائۇننەھر سىر-
تىدا ئېلىپ بارغان ئۇرۇشلىرى ئەرەبلەر بىلەن خرىستىئان ياۋروپاسى
ئوتتۇرىسىدا ئېلىپ بېرىلغان سەلب ئۇرۇشلىرىدىن خېلى كېيىن يۈرگۈزۈل-
گەنلىكىگە قارىماي . مىلتىق دورىسى تېخنىكىسىنىڭ ياۋروپاغا كېڭىيىشىدە

ئاساسلىق رول ئوينىدى . ئەمدىلىكتە ، ئاتالمىش ئالەمشۇمۇل تارىخىي خاراكتېرلىك ئەرەب مەدەنىيىتى دەۋرى ئاياغلاشقان ، ياۋروپا مەدەنىيەت ئويغىنىشى ئانا قارىمدا يېتىلىۋاتقان دەۋر ئىدى . ياۋروپالىقلار ئەرەب مەدەنىيىتى بىلەن كەڭ تونۇشتى ، بولۇپمۇ سەلب ئۇرۇشىنىڭ ۋەيرانچىلىقلىرى ئىچىگە ياۋروپا مەدەنىيەت ئويغىنىشىنىڭ ئۇرۇقلىرى كۆمۈلگەندى . تۆمۈر- لەڭنىڭ ھەربىي يۈرۈشلىرى يىپەك يولى ئالاقىلىرىدە شەرق مەدەنىيىتىنىڭ ياۋروپالىقلارغا تونۇشتۇرۇلۇشىدىكى ئەڭ كېيىنكى بىر ۋاسىتە بولغانلىقىنى مۇئەييەنلەشتۈرۈش لازىم .

ئىسلام شەرق مەدەنىيەت ئويغىنىشى تارىخىدا « كەنجى ئويغىنىش » ① دەپ ئاتالغان بىر باسقۇچ بولۇپ ، بۇ ئەرەب مەدەنىيىتى دەۋرى ئاخىرلاشقاندىن كېيىن تۆمۈرلەر دەۋرىدە سەمەرقەندى (جۇملىدىن نەۋائى دەۋرىدە ھىراتنى) مەركەز قىلغان چاغاناي دەۋرى ئۇيغۇر ئەدەبىي تىلىنى ماددىي ۋاسىتە قىلغان يېڭى ۋە ئاخىرقى مەدەنىيەت ئۆزگىشىنى نەزەردە تۇتىدۇ . بۇ دەۋرنىڭ ئەڭ ئۇلۇغۋار نامايەندىلىرى شۈبھىسىز ئۇلۇغ- يېك بىلەن ئەلىشىر نەۋائىدىن ئىبارەت .

بۇ شۇنداق بىر دەۋر بولغانىدى : بىر تەرەپتە تەبىئەت ئىلمى ، ھۈ- نەر - سەنئەت ئالىملىرى ئۆز لاگىرىنى ، ئۆز داھىيلىرىنى گەۋدىلەندۈرگەن ، يەنە بىر تەرەپتە ئىلاھىيەتچىلىك ، روھانىيەتچىلىك سۈپىتى ھامىيلىرى ئۆز لاگىرىنى ، ئۆز ۋەكىللىرىنى شەكىللەندۈرگەن ؛ بىر تەرەپتە دەھشەتلىك نىزا ۋە ئۇرۇشلار ، خانىۋەيرانلىق ، يەنە بىر تەرەپتە قۇرۇلۇش ، بىناكارلىق ۋە مەدەنىيەت گۈللىنىشى . ئالاھىدە تىپىكلىككە ئىگە بولغان بۇ تارىخىي مۇھىت يۈتكۈل ئۇيغۇر ۋە ئوتتۇرا ئاسىيا ئىدىئولوگىيىسى تارىخىغا چوڭقۇر تەسىر كۆرسەتمەي قالدى .

شۇنى تىلغا ئېلىش ھاجەتلىك ، شەرق - غەرب مۇناسىۋىتىنى تۇتاش- تۇرۇپ تۇرغان تۆمۈرلەر ئىمپېرىيىسى ئۇزاققا بارمىدى . ياۋروپا مەدەنىيەت

① تۆمۈرلەر دەۋرىدە ئوتتۇرا ئاسىيا ، ھىندىستان ، ئىران ، ئەرەبىستان ، مىسىر قاتارلىق جايلاردا يەنە بىر قېتىملىق مەدەنىيەت ئالماشتۇرۇش دولقۇنى كۆتۈرۈلدى . نەتىجىدە سەمەرقەند ، ھىراتنى مەركەز قىلغان يەنە بىر مەدەنىيەت ئۆزگىشى مەيدانغا چىقتى . يەنە ئالىملىرى بۇنى « كەنجى ئويغىنىش » دەپ ئاتىدى .

ئويغىنىشى ، دېڭىز - ئوكيان يولىنىڭ روناق تېپىشى ، جۇغراپىيىلىك يېڭى ئىختىرالار ، كېيىنچە پورتۇگالىيە ۋە ئىسپانىيىنى ئاۋانگارت قىلغان مۇستەملىكىگە تۈزۈمنىڭ شەكىللىنىشى بىلەن تارىختىكى مەشھۇر « يىپەك يولى » ئىلگىرىكى جەلبىكار ھۆسنىنى يوقاتتى . دەرھەقىقەت ، ئۇلۇغبېك « كەنجى ئويغىنىش (رېئىسانس) » دەۋرىنىڭ ئاخىرقى ئىلىم - پەن ۋە كىلى بولۇپ قالدى . ئۇنىڭدىن كېيىن ئوتتۇرا ئاسىيادا شېئىرىي شەكىلدە ئىجتىمائىي پىكىرلەر ۋە گۇمانىستىك مەرىپەتپەرۋەر ئىدىيىلەردىن باشقا تەبىئەت ئىلمى ، تەبىئەت پەلسەپىسى جەھەتتىكى ئۈنچە چوڭ ئىلىم نوپۇزلىرى ۋە ئىدىيە سىستېمىلىرى مەيدانغا كەلمىدى . ۋەھالەنكى ، گۇمانىستىك مەرىپەتپەرۋەر ئىجتىمائىي ئىدىيىلەرنىڭ تەبىئىي پەنلىرى ۋە ئەمەلىي ھۈنەر

تېخنىكىدىن ئايرىلغان ھالدا ئۆز غايىلىرىنى رېئاللاشتۇرۇشى مۇمكىن ئەمەس ئىدى . بۇ ھال بىر قانچە ئەسىر داۋام قىلىپ ، ئۇيغۇر ۋە ئوتتۇرا ئاسىيا پەلسەپىسى ئىدىيە تارىخىنىڭ قاراڭغۇ ۋە ياغمەلىك بىر ئېراسىنى تەشكىل قىلدى .

مۇھەممەد تاراغاي ئۇلۇغبېك 1394 - يىلى 22 - مارتتا سۇلتانىيە شەھىرىدە دۇنياغا كەلدى . ئۇ ئەمىر تۆمۈرنىڭ ئوغلى شاهرۇھ مىرزىنىڭ چوڭ ئوغلى ئىدى .

ئۇلۇغبېكنىڭ ئانىسى گۆۋھەر

شاد خانىم بولۇپ ، ئۇلۇغبېك ئەمىر تۆمۈرنىڭ چوڭ ئايالى مۈلك خانىمنىڭ ھامىيلىقىدا ئۆستى . تۆمۈرلەك 1405 - يىلى ئوتتۇرا ئاسىيا ۋاپات قىلغاندىن كېيىن ئۇنىڭ ئوغۇللىرى جاھانگىر ، ئۆمەر شەيخ ، مىرانشاھ بىلەن شاهرۇخ ئارىسىدا ھاكىمىيەت ماجرىلىرى يۈز بېرىپ ، شاهرۇخ غەلبە قىلدى . شاھ- رۇخ ئۆز ئىگىلىكىگە ئۆتكەن دۆلەتنى ئىككىگە بۆلۈپ ، ئوغلى ئۇلۇغبېككە

① زۇھۇرىددىن مۇھەممەد دىنۇرنىڭ دادىسى .



ماۋەرائۇننەھرنى ئىدارە قىلىشقا تاپشۇردى . سەمەرقەند بۇ دۆلەتنىڭ پايتەختى ئىدى . ئۇلۇغبېك 1409 - يىلى تەختكە چىققاندا 15 ياشتا ئىدى . دۆلەت ئىشلىرىنى ئىككى يىلغىچە شاھ مالىك دېگەن كىشى ۋاسىتىلىك باشقۇرۇپ تۇردى . كېيىنچە ئۇلۇغبېك بىر قاتار ھەربىي يۈرۈشلەرگە قاتناشتى . ھەتتا 1414 — 1416 - يىللىرى ئۇنىڭ پەرغانە ۋە قەشقەرگە يۈرۈش قىلغانلىقى مەلۇم .

ئۇلۇغبېك دەۋرىدە سەمەرقەند تېخىمۇ گۈزەللەشتۈرۈلدى . « گۆر ئەمىر » ماۋزۇلى ، « بىبى خانىم » مەسچىتى ، « شاھى زىندە » تۇتاشما بىناللىرى سېلىندى .

ئۇلۇغبېك زامانىدا سەمەرقەندكە كۆپلىگەن ئالىملار ۋە ئەدىبلەر توپلانغانىدى . ئۇلار ئىچىدە پەيلاسوپ جۇرجانى ، تارىخشۇناس ھافىز ئەبىرۇ ، تىبابەتشۇناس مەۋلانە نەپىس ، شائىر سىراجىددىن سەمەرقەندى ، بەدەخشى ، جۇبېك ، مەشھۇر ئالىم ئىبن ئەھمەد قازى زادە رۇمى ، ئاسترونوم ۋە ماتېماتىك غىياسىددىن جەمىش كاشى ، مۇئەننەددىن كاشى ، ئالاۋۇددىن ئىبن مۇھەممەد سەمەرقەندى (ئەلى قۇشچى) قاتارلىق ئىلىم ئەھلىلىرى مەشھۇر ئىدى . ئۇلار پلاتون ، ئارستوتېل ، ئېۋكلىد ، پىئولمى ، فارابى ، ئىبن سىنا ، بىرۇنى ، نەسرەددىن تۇسى ، ئۆمەر ھەبىيىم ئەسەرلىرىنى ۋە مەشھۇر كلاسسىك نىزامى گەنجىۋى ، خۇسەرۋ دېھلىۋى شېئىرلىرىنى تەتقىق قىلاتتى . ئەينى زاماندا سەككاكى ، ئاتابى ، لۇتفى ، سەئىددىن قەشقەرى ، سۇلتان مەلىك قەشقەرنىڭ مەدەنىي ھاياتى بىلەن ئالاقىسى يېقىن ئىدى .

ئۇلۇغبېك زامانىدا بۇخارا مۇھەممەد پارسا ، سەمەرقەندتە ھەسەن ئەتتار ، بەدەخشاندا ياقۇپ چەرخى قاتارلىق مەشھۇر سوفى شەيخلىرىمۇ ھەرىكەتتە ئىدى . ئۇلار ئۆبەيدۇللا خوجا ئەھراردىن ئىبارەت ئەينى زامان ئىشانچىلىقى نامايەندىسىنىڭ قوللىغۇچىلىرى ئىدى .

ئۇلۇغبېك سەمەرقەندتە ئۇلۇغبېك مەدرىسىنى تەسىس قىلدى . ئۇنىڭ ئىگىدا تەبىئەت ئىلىملىرى ئوقۇتۇلۇشىنى يولغا قويدى . ئۇ بۇخارا ۋە ئۇنىڭ يېنىدىكى غەزىدۇۋاندىمۇ مۇنداق مەدرىسلەر تەشكىل قىلدى . سەمەرقەند - تىكى شەھەر مەيدانى رېگىستاندا ئۇلۇغبېك مەدرىسىنىڭ ئېچىلىش مۇراسىمى ئۆتكۈزۈلگەندە مۇھەممەد خەۋافنى تۇنجى تەبىئەت ئىلمى مۇدەررىسلىكىگە

كۆرسەتتى ① . بۇ مەدرىستە جەمىش كاشى بىلەن نىزامىددىن كاشى ھەم مۇددەرسلىك قىلغان . « ئۆز زامانىنىڭ ئەفلاتونى » دەپ نام ئالغان ئىبن ئەھمەد قازى زادە رۇمىنىڭ « رەشھاتۇ ئەينىل ھەيات » تېمىسىدىكى لېكسىيىسىنى ئابدۇراخمان جامى ئۇلۇغبېك مەدرىسىدە ئاڭلىغانلىقى خاتىرىلەنگەن .

ئۇلۇغبېك سەمەرقەند سىرتىدىكى قەدىمكى ئۇيغۇر - تۇران شاھى ئەپراسىياپ قەلئەسىنىڭ شىمالىي ئۇدۇلىدىكى نەفس - جاھان دېگەن جايغا ، ئابۇرەھمەت ئۆستىڭى يېنىدىكى دۆڭگە رەسەتخانا (ئوبسورنوۋاتورىيە) سالدى دۇرغان . ئۈچ قەۋەت بىنادىن ئىبارەت بۇ رەسەتخانا ئىچىدە كۈتۈپخانا ھەم بولغان . ئوبسورنوۋاتورىيىگە توپلاشقان ماتېماتىكا ۋە ئاسترونومىيە ئالىملىرى پىتولمىدىن تاكى نەسرەددىن تۇسىگىچە بولغان ئاسترونومىيەلىك مەنبەلەرنى توپلاپ ، سېلىشتۇرۇپ چىققان .

ئۇلۇغبېك ۋە ئۇنىڭ ئەتراپىغا توپلاشقان ئاسترونومىيە ئىلمى گۇرۇھى غايەت زور ئىشلارنى قىلدى . ئۇلۇغبېك بۇ جايدا كۆزىتىش بىلەن شۇغۇللاندى . 1018 يۇلتۇزنىڭ ھالىتى ۋە ھەرىكىتىنى تەتقىق قىلدى .

ئۇلۇغبېك پەلسەپە ۋە تەبىئەت پەنلىرىگە بېرىلگەنىدى . ئۇ دۇنيا ئوبيېكتىنى مەۋجۇدىيەتتىن ئىبارەت ، ئۇنى ئۇنىڭ قانۇنلىرى ئارقىلىق بىلىش مۇمكىن ، مۇنداق بىلىش كۈنكەپ كۆزىتىش ۋە تەجرىبە قىلىش نەتىجىلىرىنى نەزەرىيەت جەھەتتە ئومۇملاشتۇرۇشنى تەلەپ قىلىدۇ ، دەپ قارايتتى . ئۇ تەبىئەتنى تەبىئەت ئارقىلىق ئىزاھلىماي ، روھانىيەتچىلىك بىلەن بىلگىرلاشقا قارشى ئىدى . ئۇلۇغبېك ئىلىم - پەن ھامىيىسى ئىدى . ئۇ ئىلىم - پەن ھەقىقەتلىرىگە ئىشىنىتتى ، ئۇنىڭ كۈچ - قۇۋۋىتى ۋە ئىجادىي ئىقتىدارىنى يۇقىرى باھالايىتتى . ئۆزى شېئىرىيەت ، مۇزىكا ۋە ئوۋچىلىققا قىزىقاتتى . ئۇ بۇ جەھەتتە ئۆز دادىسى شاھرۇختىن پەزىلەتتە ئىدى . ئۇ ئالىملارنىڭ ئەزلەر بىلەن باراۋەرلىكىنى ، ئۇلارنىڭ سەنئەت ئىشلىرىغا

① بۇ ھەقتىكى خاتىرىلەردە يېزىلىشىچە: بۇ كىشى ئەسكى كىيىملىرى بىلەن كېسەك - حىشلار ئۈستىدە ئولتۇرغان يېرىدە ئۇلۇغبېككە بۇ مەدرىسكە تەبىئەت ئىلىملىرىدىن مۇددەرس بولۇشقا لايىقلىقىنى ئېيتقان . ئۇلۇغبېك بىلەن قازى زادە رۇمى ئۇنى سۆزلىشىپ بېقىپ رازى بولغان ۋە مۇددەرسلىككە تەكلىپ قىلغان .

قاتنىشىنى قوللايتتى .

ئۇلۇغبېك مۇھىم ئىلمىي ئەسەرلەر يازغان . ئۇنىڭ « تۆت ئۇلۇس تارىخى » ، « زىجى جەدىد گۈرەگانى » (يېڭى ئاسترونومىيىلىك جەدۋەل) ناملىق ئەسەرلىرى مەشھۇر . ئۇنىڭ « يېڭى ئاسترونومىيىلىك جەدۋەل » ناملىق ۋەكىللىك خاراكتېرىدىكى ئەسىرى 1437 - يىلى تاماملانغان بولۇپ ، بىر مۇقەددىمە ، تۆت قىسىمدىن تەشكىل تاپقانىدى . بىرىنچى قىسىمدا ، « ئەرەب ، گرېك ، سۈرىيە ، پارس ، جۇڭگو ۋە ئۇيغۇرلار ئىشلەتكەن كالىپندار تىلغا ئېلىنغان » ① . ئىرا ، يىل ، ئاي مەسىلىلىرىدە بۇ كالىپندارنىڭ پەرقلىرى زىكىر قىلىنغان ، ئوتتۇرا يەر دېڭىزىدىن تىنچ ئوكيانغىچە بولغان جايلارنىڭ ئاسترونومىيىلىك مۇۋەپپەقىيەتلىرى تونۇشتۇرۇلغان .

ئىككىنچى قىسىمدا ، ئەمەلىي ئاسترونومىيە مەسىلىلىرى 22 بابقا بۆلۈنۈپ بايان قىلىنغان ، ئاسترونومىيىلىك كۆزىتىش ۋە ھېسابلاش ئۇسۇلىلىرى سۆزلەنگەن .

ئۈچىنچى قىسىمدا ، پىلانېتلار ۋە قۇياش ھەرىكىتىگە دائىر ماتېرىياللار كۆرسىتىلگەن . 13 بابقا بۆلۈنگەن بۇ قىسىمنىڭ ئىككى بابىدا ئاي بىلەن قۇياش مۇناسىۋىتىگە قاراپ ۋاقىت بەلگىلەش مەسىلىلىرى سۆزلەنگەن . تۆتىنچى قىسىمدا ، ئىككى باب ھەجىمىدە ئاسمان جىسىملىرىنىڭ كىشىلەر تەقدىرىگە مۇناسىۋەتلىك ھەر خىل تەسىرگە ئائىت قاراشلار بايان قىلىنغان .

بۇ ئەسەر ئۆز ئىچىگە ئېكۋاتور ۋە ئورىنتا مەسىلىلىرىنى ، يۇلتۇز يىلى ۋە يۇلتۇزلار كاتولوگىنى ئالغان . ئۇلۇغبېك بىر يىلنى 365 كۈن ، ئالتە سائەت ، ئون مىنۇت ، سەككىز سېكۇنت قىلىپ بەلگىلىگەن . ھازىرقى زامان ئۆلچىمى بولغان 365 كۈن ، ئالتە سائەت ، توققۇز مىنۇت ئون سېكۇنتتىن پەقەت بىر مىنۇتلا پەرقى بولغان ، خالاس .

ئۇلۇغبېك قەدىمكى گرېك ئاسترونومى گىپپارخنىڭ (مىلادىدىن ئىلگىرىكى 130 - يىلى) تۈزگەن تۇنجى يۇلتۇز كاتولوگىغا زور ئەھمىيەت

① ئا . كۇپېسوۋ : « ئۇلۇغبېك » ، « ئوتتۇرا ئاسىيا ۋە قازاقىستاننىڭ ئۇلۇغ ئالىملىرى » ، 1965 - يىلى ئالمۇتا ، رۇسچە نەشرى ، 157 - بەتكە قارالغۇن .

بەرگەن . ئۇنىڭدا 1022 يۇلتۇز كۆرسىتىلگەنىدى . ئۇلۇغبېك 900 مەنپەئەتلىك ، 878 زىيان كەلتۈرگۈچى يۇلتۇزنى كۆرسىتىپ ئۆتتى . ئۇلۇغبېك ئاسمان جىسىملىرىنىڭ ترىگونومېتىرىيىلىك جەدۋىلىنى تۈزۈپ چىققان .

ئۇلۇغبېكنىڭ ئىلغار ئىدىيىسى ۋە ئىلمىي ئىشلىرى روھانىيەت كۈچلىرىنى ئالاقىدە قىلىۋەتتى . ئۇلار ئۆز ئارا تىل بىرىكتۈرۈپ ، ئۇنىڭ ئوغلى ئابدۇلئەتىپنى ئىشقا سېلىپ ، ئۇنىڭ قولى بىلەن 1449 - يىلى 27 - ئۆكتەبىر كۈنى ئۇلۇغبېكنى پاجىئەلىك رەۋىشتە ئۆلتۈردى .

ئۇلۇغبېك ئۆلتۈرۈلگەندىن كېيىن زۈلمەت كۈچلىرى ئىلىم - مەرىپەت ئەھلىگە دەھشەتلىك ھۇجۇم قىلدى . ئۇلۇغبېكنىڭ ئەڭ يېقىن شاگىرتى ۋە دوستى ئەلى قۇشچىنىڭ ئىستامبۇلغا يۈرۈپ كېتىشى مۇشۇنداق ۋەجىدىن بولغانىدى .


ئۇلۇغبېك ئەسەرلىرى شەرقتە ۋە غەربتە زور شۆھرەت قازاندى . ئۇنىڭ « يېڭى ئاسترونومىيىلىك جەدۋەل » ناملىق ئەسىرى ياۋروپا ۋە ئامېرىكىدا ئېلان قىلىنىپ ، ئىلىم دۇنياسىغا كۈچلۈك تەسىر كۆرسەتتى . ئۇلۇغبېك كلاۋدى پتولىمى ، نېكولاي كوپېرنىك ، تىخودې براگى قاتارلىق مەشھۇر ئاسترونوملار قاتارىدىن ئورۇن ئالدى . شۇ سەۋەبلىك لاپلاس ئۇلۇغبېكنى « ئۇلۇغۋار كۆزەتكۈچى » دەپ ئاتىدى . ئۇلۇغبېك ھەققىدە مەخسۇس ئەسەرلەر ، ئىلمىي ماقالىلەر ، تارىخىي رومانلار ۋە تراگېدىيىلەر يېزىلدى .

ئۇلۇغبېك تراگېدىيىسى ئوتتۇرا ئاسىيادا ساددا ماتېرىياللىق تەبىئەت ئىلمى ۋە تەبىئەت پەلسەپىسى تەتقىقاتىنىڭ تراگېدىيىسى ئىدى . ئۇ ئوخشاشلا ئۇيغۇر روھىيىتىگە زۈلمەت يېپىنچىسى ياپقان تراگېدىك مۇھىتتىنمۇ بىر كۆرۈنۈشى ئىدى . بۇ تراگېدىيە يېقىنقى زامان مەرىپەتچىلىرىنىڭ تراگېدىيىلىرىگىچە تارىخىي خاراكتېرلىك بىر تۇتاش زەنجىرنى شەكىللەندۈرۈپ ، ئاخىرقى فېئودالىزمنىڭ بېكىنىمە تونىنى تېخىمۇ قاراڭغۇ ، تېخىمۇ دىمىقلاستۇرۇۋەتتى .

2 . ئەلىشىر نەۋائىنىڭ ھايات پائالىيىتى ۋە ئىدىيە مەنبەلىرى

نەزەمىدىن ئەلىشىر نەۋائى 1441 - يىلى 9 - فېۋرالدا شاھروخ مىرزاغا بۆلۈپ بېرىلگەن خۇراساننىڭ پايتەختى ھىرات شەھىرىدە دۇنياغا كەلدى . ئۇنىڭ ئاتىسى غىياسىدىن كىچىك باخشى دېگەن كىشى ئىدى . مەشھۇر تا-رىخچى مىرزا ھەيدەر كىتابىنىڭ 2 - قىسمىدا بۇ ھەقتە مۇنداق دېيىلگەن : « ئۇنىڭ ئەسلى ئۇيغۇر باخشىلىرىدىن بولۇپ ، ئۇنىڭ دادىسىنى كىچىككە باخشى دەپ ئاتىشاتتى . ئادەتتىكى كىشىلەردىن ئىدى » . روشەنكى ، ئەل-شىر نەۋائى چىڭگىزخان ئىستېلاسىدا ۋەيران قىلىنغان ، بىر قانچە ئون ئائىلە كىشىلىرى چۆلگە قېچىپ ئامان قالغانلىقىدىن باشقا پۈتۈنلەي قايتا بىنا قىلىنغان يېڭى ھىرات شەھىرىگە كۆچۈپ كەلگەن ئۇيغۇر خەتتات - باخشى زىيالىيلىرىنىڭ ئەۋلادىدىن ئىدى .

نەۋائىنىڭ ئاتىسى تۆمۈرىلەر سارىيىغا يېقىن ئەمەل - خىزمەت بىلەن شۇغۇللانغان . 1447 - يىلى شاھروخ ۋاپات قىلغاندىن كېيىن تەخت ماجىراللىرى كۈچەيگەندە نەۋائى ئائىلىسى ئىراقنىڭ تەفت شەھىرىگە كۆچۈپ كەتتى . بۇ يەردە نەۋائى مەشھۇر تارىخچى شەرەفدىن ئەلى يەزدىنىڭ سۆھبەتلىرىگە ئائىل بولدى . 4 - 5 يىلى ئۆتۈپ خۇراسان تىنىچىغاندىن كېيىن نەۋائىلار ئائىلىسى 1452 - يىلى ھىراتقا قايتىپ كەلدى . شۇندىن كېيىن غىياسىدىن كىچىك ئەبۇلقاسىم بابىر (1452 -



1457) سارىيىدا خىزمەتكە كىرىپ ، سەبزوۋار شەھىرىگە ھاكىم قىلىپ ئەۋەتىلدى . بۇ چاغدا نەۋائى ھىراتتا قېلىپ شەرق كلاسسىك ئەدەبىياتىنى ئۆگىنىش بىلەن شۇغۇللاندى ، خوجا يۈسۈپ بۇرھانىدىن مۇزىكا ئۆگەندى .

ئىلىم - پەن ، ئەدەبىيات - سەنئەت ئالىملىرى ئىچىدە نەۋائى ئەدەبىياتقا ئايرىمچە قىزىقتى . ئۇنىڭ شائىر تاغلىرى مىرسەئىد كابۇلى ، مۇھەممەد ئەلى غەربىي تەسىرىدە ئۇ مەشرەپلەر ، شېئىرىيەت ئەنجۈمەن (يىغىلىش) لىرىغا قاتنىشىپ تۇردى . ئۇ 10 - 12 ياشلىرىدىن باشلاپ شېئىر يېزىشقا كىرىشتى . ئۇ ھىراتتىكى ئەينى زاماننىڭ ئەڭ ئاتاقلىق ئۇيغۇر شائىرى لۇتى بىلەن تونۇشتى . شۇ چاغلاردا لۇتى نەۋائىنىڭ شېئىرىي تالانتىغا ھەيران قالغانىدى .

نەۋائى دادىسىدىن ياش يېتىم قالدى . 15 ياشقا كىرگەندىن كېيىن دوستى ۋە ساۋاقدىشى ، كەلگۈسى خۇراسان سۇلتانى ھۈسەين بايقارا بىلەن ئەبۇلقاسىم بابىر سارىيىغا خىزمەتكە كىردى . ئەبۇلقاسىم بابىر 1456 - يىلى مەشھەت شەھىرىگە يۆتكەلگەندە نەۋائى بىلەن ھۈسەين بايقارانى بىللە ئېلىپ كەتتى ، مەشھەتتە بىللە ئوقۇدى . ئەبۇلقاسىم بابىر 1457 - يىلى ۋاپات قىلغاندىن كېيىن نەۋائى مەشھەتتە ئوقۇشنى داۋاملاشتۇردى . ھۈسەين بايقارا تەخت مىراسخورى سۈپىتىدە مەرۋىگە بېرىپ ھاكىمىيەت تارتىۋېلىش كۈرىشىنى باشلىدى .

نەۋائى مەشھەتتە لوگىكا ، پەلسەپە ، ماتېماتىكا قاتارلىق پەنلەرنى داۋاملىق ئۆگىنىدۇ ، فىرەۋسى ، سەئىدى ، نىزامى ، خۇسەرۋ دېھلۋى داس-تانلىرىنى مۇھاكىمە قىلىدۇ ، ئۇيغۇر كلاسسىكلىرى ئاتايى ، لۇتى ۋە سەككاكىنىڭ ئۆز تىلىدا ئىجاد قىلغان شېئىرىيەت يۈزلىنىشىدىن تەسىرلىنىدۇ . مەشھەت دەۋرى نەۋائى ھاياتىغا كۈچلۈك تەسىر كۆرسىتىدۇ . بولۇپمۇ ئۇنىڭ « زوللىسسانەين » دەپ ئاتالغان تۈركىي ۋە پارس ئىككى تىلىدا شېئىر يېزىش ماھارىتى ئۇنىڭ مەشھۇر تاجىك كلاسسىكى ئابدۇراخمان جامى بىلەن تونۇشۇشىغا سەۋەب بولىدۇ . 18 - 19 ياشلىق ئەلىشىرنىڭ بىلىمى ۋە قابىلىيىتى جامىدا ياش شائىرغا زور ھەۋەس ۋە ھۈرمەت قوزغاپ دۇ .

تەخت ئاللىشىلىرى ئەبۇلقاسىم بابىر ۋاپات بولغاندىن كېيىن ئۇنىڭ ئورنىغا زانم پادىشاھ ئەبۇسەئىدىنىڭ چىققانلىقى بىلەن پەسەيگەندەك بولىدۇ . 1459 - يىلى نەۋائى ھىراتقا قايتىپ كېلىدۇ . ئەبۇسەئىد ئەبۇلقاسىم بابىرنىڭ يېقىن كىشىلىرىنى قاتتىق چەتكە قاققانلىقى ئۈچۈن نەۋائىنى سە-

مەرقەندكە سۇرگۈن قىلىدۇ .

نەۋائى سەمەرقەندتە تۇرمۇش قىيىنچىلىقلىرىنى يېڭىپ ، كۆپلىگەن ئالىم ۋە ئەدىبلەر بىلەن تونۇشىدۇ . بولۇپمۇ « ۋەفائى » تەخەللۇسىدىكى ئۇيغۇر ئەدىبى ئەھمەد ھاجى بېك ئىبن سۇلتان مەلىك قەشقەرى سەمەرقەند ھاكىمى بولۇپ ، ئۇ نەۋائىغا ھامىيلىق قىلىدۇ . نەۋائى مەشھۇر ئالىم ، مۇد-دەرس فەزۇلۇلا ئەبۇلئەيسى تەرىپىدىن پەرزەنت قاتارى تەرىپىگە مۇيەسسەر بولىدۇ . نەۋائى ئەينى زامان ئوتتۇرا ئاسىيا مەدەنىيىتىنىڭ ۋەكىللىرىدىن بولغان مىرزا ھاجى سوغدى ، سەيد قوتب سەمەرقەندى ، شەيخ سۇھەيلى ، يۈسۈپ سەفائى ، ئابدۇرەزاق سەمەرقەندى ، دۆلەتشاھ سەمەرقەندى ، مۇ-ھەمەد ئالىم سەمەرقەندى قاتارلىقلار ئارىسىدا ، ئۇلارنىڭ تەسىرىدە ئۆسىدۇ . نەۋائى سەمەرقەندتە 1469 - يىلىغىچە توققۇز - ئون يىل ياشاپ ، ھىراتقا قايتىدۇ . بۇ چاغدا غەربىي ئىرانغا ھۇجۇم قىلغان ئەبۇسەئىد جەڭدە يېڭىلىپ ئۆلگەن ، ھۈسەيىن بايقارا خۇراسان سۇلتانى بولۇپ ، ھىراتتا تەختكە چىققانىدى .

نەۋائى ھۈسەيىن بايقارا ھاكىمىيىتىنى مۇستەھكەملەش ۋە ئۇنى تەرەققىيپەرۋەر قىلىش ئۈچۈن كۈچەپ ئىشلەيدۇ . بۇ نەۋائىنىڭ مەملىكەت-نىڭ بىر پۈتۈن مەركەزلەشكەن ھاكىمىيەت ئاساسىدا بولۇش ئىدىيىسىگە ئۇيغۇن ئىدى . نەۋائى 1472 - يىلى ئەمىر (ۋەزىر) لىككە تەيىنلىنىدۇ . ئۇ 1476 - يىلى ئوردا پىتىنلىرى ۋە ئۆزىنىڭ ئىجادىي ئىشلىرى تەقەززاسى بىلەن ۋەزىرلىكتىن ئىستىپا بېرىدۇ . نەۋائىغا ئوردا ئەمەلدارلىرىدىن مەجىدىد-دىن قاتارلىقلار كۈشەندىلىك قىلاتتى . ساراى زىددىيەتلىرىنى يۈمىشتىش ئۈچۈن ، ھۈسەيىن بايقارا نەۋائىنى 1487 - يىلى ئاستىراتقا ھاكىم قىلىپ ئە-ۋەتتى . نەۋائىنىڭ ئىنىسى دەرۋىش ئەلى بەلىخ ھاكىمى ئىدى . ئۇ مەجىدىدنىڭ قارشى ئىسيان كۆتۈرگەچكە ھۈسەيىن بايقارا مەجىدىدنى ۋەزىرلىكتىن ئېلىپ تاشلايدۇ . نەۋائى ھىراتقا قايتىپ كېلىپ ھاياتىنىڭ ئاخىرقى مەزگىللىرىدىكى ئىجادىي پائالىيەتلىرى بىلەن شۇغۇللىنىدۇ . بۇ چاغلاردا ھۈسەيىن بايقاراغا قارشى ئۇنىڭ ئوغلى مۇھەممەد ھۈسەيىن مىرزا ئىسيان كۆتۈرگەندى . ھۈسەيىن بايقارا باستۇرۇش يۈرۈشىدە غەلبە قازى-تىپ ھىراتقا قايتىپ كەلگەندە ، ئۇنىڭ ئالدىغا چىققۇچىلار ئارىسىدا كېسەل

ھالەتتىكى نەۋائىمۇ بار ئىدى . ئۇ 1501 - يىل 3 - يانۋاردا ، يېڭى ئەسىر ھې-سابلانغان ۸۷۱ ئەسىرنىڭ پەقەت بىر يىل ئۈچ كۈنىنىلا ياشاپ ئالەمدىن ئۆتتى . ھۈسەيىن بايقارا ئوردىغا كىرمەي ئۇنىڭ جەستى يېنىدا تۇرىدۇ ۋە ھىراتتا زور ماتەم پائالىيىتى ئۇيۇشتۇرىدۇ .

ئەلىشىر نەۋائى غايەت زور ئىلمىي ۋە بەدىئىي مىراس قالدۇرۇپ كەتتى . ئۇ ئۇيغۇر ئەدەبىياتىدا يۈسۈپ خاس ھاجىپتىن كېيىنكى يېڭى بىر مۇنەۋۋەر ئېگىزلىك يارىتىپ ، ئوتتۇرا ئاسىيا ۋە جاھان مەدەنىيەت تارىخىدا شانلىق ئورۇن تۇتتى . نەۋائى لىرىكىسى « خەزائىنۇل - مەئانى (مەنىلەر خەزىنىسى) » ياكى « چاھاردىۋان » دەپ ئاتالغان تۆت كىتاب بولۇپ ، ئۇلار 3132 شېئىر ، 44900 مىسرادىن تەشكىل تاپقان .

نەۋائى خەمسىچىلىكتە نىزامى گەنجۋى ، خۇسەرۋ دېھلىۋى ، قاتار-لىقلاردىن ھالقىپ ، 1483 - 1485 - يىللىرى ئىچىدە مەشھۇر « خەمسە نەۋائى » شېئىرىي رومانلار تۈركۈمىنى ياراتتى . بۇ داستانلار « ھەيرەتۈل ئەبىر » (ياخشى كىشىلەرنىڭ ھەيرەتلىرى) ، 7976 مىسرادىن تەشكىل تاپقان پەلسەپىۋى داستان ؛ « پەرھاد ۋە شېرىن » ، « لەيلى ۋە مەجنۇن » ، « سەبئەئى سەبىيار » (يەتتە يۇلتۇز) ، « سەددى ئىسكەندەرىي » دىن ئىبارەت . نەۋائى بىر قانچە تۈمەن مىسالىق بۇ شېئىرىي رومانلىرى ئارقىلىق ئۆز دەۋرىگە خاس پەلسەپە ۋە ئىجتىمائىي - سىياسىي - ئەخلاقىي قاراشلىرىنى ، شەرق - غەرب مەدەنىيىتىگە ئائىت ئىدىيىلىرىنى ئىپادىلىدى .

نەۋائى فەرىدىدىن ئەتتار ① نىڭ « مەنتىقۇتتەير » ئەسىرى ئاساسىدا « لىسانۇتتەير » (قۇش تىلى) ناملىق پەلسەپىۋى داستان يازغان . نەۋائى-نىڭ ئۆمرىنىڭ ئاخىرىدا 1500 - يىلى يازغان « مەھبۇبۇلقولۇب » ناملىق ئەسىرى ئۇنىڭ ئىجتىمائىي ئىدىيىلىرىنى يىغىنچاقلىغان . نەۋائى « مەجال-سۇن - نەفائىس » ، « مىزانۇلئەۋزان » (شېئىرىيەتتە ۋەزىن ئۆلچەملىرى) ، « مۇھاكەمەتۈللۇغەتەين » قاتارلىق سەنئەت شۇناسلىققا ئائىت ئەسەرلەر ، « تارىخىي مۇلۈكى ئەجەم » ، « نەزمۇل - جەۋھىر » ، « تارىخىي

①. فەرىدىن ئەتتار (1148 - 1229) بەنە « ئىلاھنامە » « ئەسرا نامە » . « بۇلبۇلنا-مە » . « مۇسەب-تنامە » . « جاۋاھىرنامە » . « مۇختارنامە » . « خۇسراۋنامە » . « تەزكىرەتۈل ئەۋلىيا » قاتارلىق ئەسەرلەر يازغان .

ئەنبىيا ۋە لەھۇكەما « قاتارلىق ئەسەرلەرنى يازدى . نەۋائى مىراسلىرىنى ئۆگىنىش ئۆز ئالدىغا خاس « نەۋائىشۇناسلىق » ئىلىم - تەتقىقات ساھەسىنى تەشكىل قىلدى .

ئەلىشىر نەۋائىنىڭ پەلسەپە ئىدىيىلىرىنىڭ تارىخىي يىلتىزلىرى ئۆز ئالدىغا خاس تەتقىقات خاراكتېرلىك تېما . نەۋائى دۇنيا قارىشىنىڭ ئىدىيىۋى مەنبەلىرى توغرىسىدا ئاكادېمىك ۋاھىد زاھىدوۋ ، مۇزەپپەر مۇھىددىن خەيرۇللايوۋ قاتارلىق ئالىملار ئىلمىي ماقالىلەر يازغان بولسىمۇ ، بۇ جەھەتتىكى تەتقىقات تېخى ئەدەبىياتشۇناسلىق دائىرىسىدىن كۆپ يىراقلاشمىدى . نەۋائى دۇنيا قارىشى ۋە كىشىلىك قارىشىغا تەسىر قىلغان مەنبەلەر كۆپ تەرەپلىمە ، كۆپ قاتلاملىق ، ھەم يىراق تارىخىي ھەم بىۋاسىتە ئەينى زامان مەنبەلىرى بولۇپ ، خۇددى نەۋائى « مۇنشاات » ناملىق خەت - چەكلەر توپلىمىدا تىلغا ئالغىنىدەك ئارستوتېلدىن پارابىغىچە ۋە فارابىدىن ئەينى زامان ئىدىئولوگىيە نامايەندىلىرىگىچە كەڭ بولغان ، شۇنداق بولۇشىغا قارىماي ئۇنىڭغا بىۋاسىتە كۈچلۈك تەسىر قىلغان مەنبەنى ئۈچ تەرەپلىمە ئىزاھلاش مۇمكىن .

بۇنىڭ بىرىنچىسى ، قەدىمكى گرېك پەيلاسوپلىرىنىڭ ، ئوتتۇرا ئەسىر پانتېستلىرى فارابى ، ئىبن سىنا ، بىرۈنى ۋە باشقىلارنىڭ مەۋجۇدىيەت ، ئىنسانىيەت ، ئەقىل ، بىلىم ، ئەخلاق ۋە ئىجتىمائىي بەخت - سائادەت توغرىسىدىكى راتسىئونالىزم ۋە گۇمانىزىملىق قاراشلىرىدىن ئىبارەت . نەۋائى كلاسسىك پېرپانتېستلار ۋە ئاتۇرال پانتېستلارنىڭ تەبىئەت ئىلمى ۋە تەبىئەت پەلسەپە تەلىماتلىرىنىڭ تەسىرىنى ئۆز ئەسەرلىرىدە ئىپادىلەپ قالمىدى .

بۇنىڭ ئىككىنچىسى ، يۇقىرىقى مەنبە بىلەن مۇناسىۋەتلىك ھالدا جاھان سەنئەت خەزىنىسىگە ئۆچمەس تۆھپە قوشقان سەنئەت ئەزىمەتلىرىدىن ئەبۇلقاسىم پىردەۋىسى ، نىزامى گەنجۋى ، خۇسروۋ دىھلىۋى ، جالالىدىن رۇمى ، شەيخ سەئىدى ، ھاپىز شىرازى ، ئابدۇراخمان جامىنىڭ جۈملىدىن تۈركىي شېئىرىيەت ماھىرلىرى يۈسۈپ خاس ھاجىپ ① ، ئەھمەد يۈكەنكى ، لۇتفى ، سەككاكى ، ئاتايى ، سۇلتان مەلىك

① گەرچە نەۋائى بۇ ھەقتە يېزىپ قالدۇرمىغان بولسىمۇ .

قەشقەرى ، ئەھمەد ھاجى بېك قەشقەرى قاتارلىق ئەدىبلەرنىڭ تەسىرىگە ئۇچرىغان . نەۋائى ئىنسان ۋە ئۇنىڭ تەقدىرى ، ئىنساننىڭ ئىرادە ئەركىنىلىكى ۋە مۇھەببەت ئەركىنلىكى ، ئىنساننىڭ ئەقلىي - پاراستى ۋە بەختىيار ھايات تەلپۈنۈشلىرى ، ئىنسانىيەتنىڭ غايىۋى ئۈمىدى توغرىسىدا ئۆز پېشۋالىرىدىن كۆپرەك ، يۈكسەك ۋە يالقۇنلۇق ئوبراز ۋە مىساللار ياراتتى . ئۇنىڭ گۈزەللىك ھەققىدىكى تۇيغۇلىرىنىڭ مۇھىم بىر تەرىپىگە ئۇنىڭ پېشۋالىرى يېتەرلىك ئۈلگىلەر كۆرسىتىپ ئۈلگۈرگەندى .

بۇنىڭ ئۈچىنچىسى ، يەنىلا يۇقىرى پېشۋالار ئىچىدىكى ، بولۇپمۇ سەئىدى ، ھاپىز شىرازى ، سەئىددىن مۇھەممەد قەشقەرى ، ئابدۇراخمان جا- مىغا مۇناسىۋەتلىك ھالدا ئۇنىڭغا تەسىر قىلغان سوفىزم ئىدىيىلىرىدىن ئىبارەت . نەۋائى ياشىغان زامان ئىسلام ئىلاھىيەتچىلىكى غەززالى تەرەپدارلىرىنىڭ كۈچەپ ئۇرۇنۇشى بىلەن ئاتالمىش ھەر خىل « پاسق » ، « دەھر » تەلىماتلار ئۈستىدىن « غەلبە » قىلغان « پەلسەپە دىنىنىڭ دېدىكىگە ئايلانغان » (ئېنگېلس) دەۋرى ئىدى . بۇ چاغدا تەسەۋۋۇپ ئېقىمى ئالاھىدە كۈچەيگەندى . نەۋائىغا ئۇنىڭ ئۆسۈملۈك چېغىدا سوفىزمچى شا- ئىر فەرىددىن ئەتتارنىڭ « مەنتىقۇتتەيىر » (قۇش نۇتقى) ناملىق ئەسىرى تەسىر قىلغان . نەۋائى بىر مەزگىل كىشىلەردىن چەتلەپ ، ئانا - ئانىسىنى ئەنسىرىتىپ قويغانىدى . نەۋائى كېيىنچە ئۆز ئىدىيىسىگە تەسىر كۆرسەتكەن ئىجابىي ئەسەرلەرنى ئوقۇش ئىجابىي شائىرلار ۋە ئالىملار بىلەن سۆھبەتلىشىپ ، ئۇ خىل تەسىردىن يىراقلاشقان بولسىمۇ ، ئۆسۈر چېغىدىكى مۇشۇ تەسىر تۈپەيلى ، گەرچە مەزمۇنەن پەرقلىنىشىمۇ 58 يېشىدا « لىسانۇتتەيىر » (قۇش تىلى) ناملىق ئەسەر يېزىپ چىقتى . ئۇ سو- فىزم تەسىرىدىن قۇتۇلالمىغان بولسىمۇ ، تەركىبىدۇنياچىلىق ۋە ئۈمىدسىزلىكنى تەرغىب قىلغۇچى روھانىيەتچىل تەسەۋۋۇپ تەلىمىدىن پەرقلىق ھالدا ئابدۇراخمان جامى ئارقىلىق باھائىدىن نەقىشەندى ئېقىمىغا مايىللىقنى ئىپادىلىدى .

شۇنى ئىزاھلاش ھاجەتتىكى . نەۋائى دۇنيا قارىشى ۋە كىشىلىك قارى- شىغا ئىدىيە مەنبە بولغان يۇقىرىقى ئۈچ تەرەپ ، ئەينى زامان رېئال ھاياتى ، ئۇنىڭ زىددىيەت ۋە كۈرەشلىرى . خەلق تۇرمۇشى ۋە خەلقنىڭ روھىي ھا-

لىتى ئاساسىدا نەۋائى ئىدىيىسىدە يۇغۇرۇلۇپ، نەۋائىنىڭ پەلسەپە قاراشلىرىنى تەشكىل قىلدى. بۇ ئەبۇ نەسىر فارابى، ئىبن سىنا قاتارلىق ناتۇرال پانتېستىسۇلاردىن، ئۆمەر ھەيىامدەك دېستىتۇلاردىن ① پەرقلەنگەن ھالدا روھانىيەتچىل پانتېستىزم تۈسىنى ئالدى. روھانىيەتچىل پانتېستىزم ناتۇرال پانتېستىزدىن پەرقلق ھالدا ئىلاھىيەتنى تەبىئەتكە ئەمەس، بەلكى تەبىئەتنى ئىلاھىيەتكە بېقىندۇرۇپ ئىزاھلاش بىلەن خاراكتېرلەنگەن بولۇپ، بۇ ھال نەۋائىنىڭ باھاۋىدىن نەقىشەندىنى پىر تۇتۇشىغا ئىمكانىيەت يارىتىپ بەرگەندى.

ئۇيغۇر ۋە ئوتتۇرا ئاسىيا خەلقلەرنىڭ ئۇلۇغ مۇتەپەككۈرلىرى، ئالەمشۇمۇل شۆھرەت قازانغان كلاسسىك سەنئەت ئۇستازى، ئاجايىپ تالانت ۋە مىسلىسىز سەمىرە ئىگىسى ئەلىشىر نەۋائىغا پەلسەپە نۇقتىسىدىن بېقىندىدەكەنمىز، ئۇنىڭ ئىدىيە مەنبەلىرىنى ھەر تەرەپلىمە تەھلىل قىلماي مۇمكىن ئەمەس، ئەلۋەتتە.

3. ئەلىشىر نەۋائىنىڭ تەبىئەت ۋە ئىلاھىيەت قاراشلىرى

گۇمانىزم — نەۋائى ئىدىيىلىرىنىڭ جانلىق ئۆزىكى. ئەلىشىر نەۋائى ئۆز ئەسەرلىرىدە، پەلسەپە، ئىلاھىيەت، ئىنسان، ئەقىل، بىلىم، ئىرادە، ئەركىنلىكى، ئەخلاق، دۆلەت، خەلقلەر دوستلۇقى، گۈزەللىك، تەلىم قاتارلىق مەسىلىلەر ئۈستىدە كەڭ توختالدى. ئۇنىڭ كۆپلىگەن غەزەل ۋە رۇبائىلىرىدا، بولۇپمۇ پەلسەپە — ئىجتىمائىي ئىدىيە تېمىسىدا يېزىلغان «ھەيرەتۈل ئەبرار»، «مەھبۇبۇلقۇلۇب»، «لسانۇت-تەيىر»، «تارىخىي ئەنئىنىيا ۋەلھۇكەما» قاتارلىق ئەسەرلىرىدە يۇقىرىقى مەسىلىلەر مەركەزلىك بايان قىلىنغان.

نەۋائى ئالدى بىلەن ئالەم ياراتقۇچى تەڭرىنىڭ مەۋجۇتلۇقىنى ئېتىراپ قىلىدۇ. ئۇنىڭچە، تەڭرى بارلىق مەۋجۇدىيەتنىڭ ياراتقۇچىسى ۋە ئەسلى زاتى — سۇبىستانتسىيىسىدىن ئىبارەت. نەۋائى ئەسلى ئالەمدە بىرلا تەڭرى مەۋجۇت ئىدى، كېيىنچە ئۇ ئۆز مۇمكىنلىكلىرى ۋە ئىقتىدارىنى

① دېستىتۇزم — تەبىئەت ئىلاھچىلىقى، ئىلاھىيەتنى تەبىئەتكە بېقىندۇرۇپ ئىزاھلىغۇچى پەلسەپىۋى ئېقىم.

جارى قىلىپ كائىناتنى، تەبىئەتنى، ھاياتلىقلارنى ۋە ئىنسانىيەتنى ياراتتى دەپ قارايدۇ. نەۋائى ئوبىيكتىپ دۇنيا بىلەن تەڭرىنى بىر - بىرىگە قارشى قويمايدۇ. ئۇ ئوبىيكتىپ دۇنيا تەڭرىنىڭ «ئۆز ئۆزىدە» تۇرغان ھالەتتىن، ھەر خىل شەكىلدە نامايەندە بولغان ھالەتتىن ئىبارەت. تەڭرى شۇنداق قىلىپ ئالەمنىڭ سىرتىدا ئەمەس، بەلكى ئالەمنىڭ ئىچىدە، ئۇنىڭ ھەر بىر زەررىسىدە، دەپ چۈشەندۈرىدۇ. نەۋائى دۇنيا ئەينەكتىن ئىبارەت، ئۇنىڭدا ئەكس ئېتىپ كۆرۈنگەن نەرسە تەڭرىدۇر، دەيدۇ. ئۇ «ھەيرەتۈل ئەبرار» داستانىدا مۇنداق يازغان:

« نە بولۇپ ئەۋۋەلدە بىدائەت ساڭا ،
نە كېلىپ ئاخىردا نىھايەت ساڭا .
ئەۋۋەل ئۆزۈڭ ، ئاخىرۇ مابەين ئۆزۈڭ ،
بارچەگە خالىق ، بارچە ئەين ئۆزۈڭ . »

نەۋائى ئوبىيكتىپ مەۋجۇتلۇقنى ئىلاھلاشتۇرۇپ ئىزاھلىدى. بۇ جەھەتتە ئۇنىڭ قاراشلىرى پلاتون (ئەفلاتون) ۋە يېڭى پلاتونىزمچىلارنىڭ دۇنيا تەڭرىدىن بەرقى تەجەللى بولۇپ (ئېمۇناتسىيە قىلىپ) چۈشۈرۈپ چىققان، دېگەن قاراشلىرىغا يانداشتى. نەۋائى ئىنساننى تەڭرى ياراتقان بارلىق ماددىي مەۋجۇدىيەتنىڭ كۆرۈنۈشى ۋە شۆھرىتى، ئەڭ ئالىي مەۋجۇدىيەت دەپ ھېسابلىدى. ئۇ «ئىنسان مەركەزلىك» (ئانتروپوسېنترىزم) قاراشلىرىنى «تەڭرى ياراتقان مەۋجۇدىيەت» قاننى ئاستىدا گەۋدىلەندۈردى. ئۇ «مەقسەت نەزەرىيىسى» (تېلېئولوگىيە) قاراشلىرى بويىچە ئىنسانىيەت تەڭرىنىڭ پۈتۈن مەۋجۇدىيەتنى يارىتىشتىكى ئەڭ ئالىي ۋە ئەڭ تۈپ مەقسىتىدىن ئىبارەت. ئىنسانىيەت يارىتىلغاندا ئۇنىڭغا مالايكىلەرمۇ سەجدە قىلغان، دەپ ئىنساننى ئۇلۇغلىدى، ئۇ «ھەيرەتۈل ئەبرار» داستانىدا مۇنداق دېگەن:

« مۇنچە غارايىكى مىسال ئەيلەدىڭ ،
بارچەنى مىرئانى جەمال ئەيلەدىڭ .
گەنجىڭ ئارا نەقد فەراۋان ئىدى ،

لېك بارىدىن غەرمز ئىنسان ئىدى .
« فانیۇ ھەيۋانى ئەگەر خۇد نەيات ،
ھەر بىرى بىر گەۋھەرى ئالىي سىفات ،
بارچەسىنى گەرچە لەتىق ئەيلەدىڭ .
بارچەدىن ئىنساننى شەرىق ئەيلەدىڭ . »

نەۋائى « لىسانۇتتەير » نىڭ مۇقەددىمىسىدە بۇ مەقسەتدارلىقنى مۇنداق ئىپادىلەيدۇ :

« ئافەرىشتىن قىلىپ ئىنسان غەرمز ،
ئانى ئەيلەپ خەلق ① ئىچىرە بىئەۋەز .
كۆڭلىن ئانىڭ مەخزەنى ئىرفان قىلىپ ،
ئۇل تىلىم ئىچرە ئۆزىن پىنھان قىلىپ .
رازى مەخفى گەنج ئولۇپ بۇ تۇرۇقە جىسم ،
سۇنىدىن ئۇل گەنج ھىفزىغە تىلىم . »

نەۋائى ئىنساننى ئالەم يارىتىلىشىنىڭ مەقسىتى ، بارلىق مەۋجۇدىيەتنىڭ سەرخىلى دېيىش بىلەن بىللە ئىنساننى ، ئىنساننىڭ بەخت - سائادىتىنى ، ئىنساننىڭ ئەخلاق ۋە تەربىيىسىنى ھەر بىر ئىنساننىڭ ، ھەر بىر ئائىلىنىڭ ، ھەر بىر مەملىكەتنىڭ ئەڭ ئالىي مەقسىتى ، دەپ تەۋسىيە قىلىدۇ . ئۇنىڭچە ، بۇ « ياخشى » ياكى « يامان » لىقنى ئايرىيدىغان تۈپ مىزان ھېسابلىنىدۇ .

نەۋائى ئىنسان ۋە ئۇنىڭ ئەقىل - پاراسىتى ، بىلىش ئىقتىدارى ، كالمالىتى ۋە بەخت - سائادىتى مەسىلىسىدە ئىسلام كالايمىزى تەرغىباتى بىلەن سوفىزملىق ، تەركىيدۇنياچىلىق « تەرىقەت ۋە ھەقىقەت » قاراشلىرىغا كۆرۈنەرلىك قارشى يۆنىلىش تۇتىدۇ . كالايمىز ئەقىدىلىرىگە كۆرە ئىنسان ئۆز گۇناھلىرىنى بىلىش ۋە دىن - شەرىئەت بىلەن شۇغۇللىنىشتا چەكلىنىش لازىم ئىدى . روھانىيەتچىل نەسەۋۋۇپچىلار رېئال دۇنيادىكى ئىنسان ھاياتىنى رەت قىلىپ ، تەركىيدۇنياچىلىقنى ، تەرىقەت يولىغا كىرىپ ، تەڭرى

① بارتىلغان باجە شەيئەلەر مەنىسىدە .

بىلەن قوشۇلۇش « ھەقىقىتى » گە ئېرىشىشى كېرەك دېيىشەتتى . نەۋائى بۇ ئىككى مەسىلىدە ئىسلام ئەقىدىلىرىدىن چەتلەپ ، سوفىزم تەركىيدۇنياچىلىقىغا زىت ھالدا يالقۇنلۇق گۇمانىزمچى ۋە راتسىئونالىزمچى قاراشلىرىنى تەرغىب قىلدى . ئېيتىش مۇمكىنكى ، نەۋائىنىڭ بارلىق بەدىئىي ۋە ئىلمىي ئەسەرلىرى بۇ ئىدىيىنىڭ مەنتىقىي ۋە ئوبرازلىق ئىپادىسىدىن باشقا نەرسە ئەمەس ! ئۇ « ھەيرەتۇل ئەبىرار » داستانىنىڭ نامىنىمۇ چوڭقۇر پەلسەپىلىك مەنىدە « ياخشى كىشىلەرنىڭ ھەيرەتتە قالغانلىقى » دەپ ئاتىدى . ئۇ بۇ داستاندا :

« ئادەمى ئېرسەڭ دېمەگىل ئادەمى ،
ئانىكى يوق خەلق غەمىدىن غەمى . »

دەپ ، مەسىلىنى مەۋجۇدىيەتنىڭ جەۋھىرى بولغان ئىنسانىيەت ئىچىدىكى ھېكمەتكە قارىتىدۇ .

نەۋائى « لىسانۇتتەير » داستاندا مەجازى ۋاسىتىلەردىن پايدىلىنىپ ، سىمۋوللۇق تەمسىللەش ئۇسۇلىنى قوللىنىپ « سۇمۇرۇغ » ، « ھودھود » (ھۆپۈپ) ۋە « قۇشلاردىن ئىبارەت ئۈچ كاتېگورىيىلىك پېرسوناژنى « تەڭرى » ، « سوپى » ۋە « ئىنسان » غا ۋەكىل قىلىپ ، تەڭرى بىلەن ئىنساننىڭ مۇناسىۋىتى مەسىلىسىدە ئۆزى بىلەن روھانىيەتچىل مۇتەسەۋۋۇپلارنىڭ پىكىر ئىختىلاپلىرىنى ئاشكارىلايدۇ .

نەۋائى : تەڭرى ئالەمنىڭ سىرتىدا ئەمەس ، ئۇ پۈتۈن كائىناتقا مۇجەسسەملەشكەن ، ھەممە نەرسىدە ئىپادىلەنگەن جەۋھەر ؛ شۇ سەۋەبلىك رېئال دۇنيادىن ۋاز كېچىپ ، تەڭرىنى ئىزدەمەكلىك ھاجەتسىز ھەم بىمەنىلىك ، دەپ كۆرسىتىدۇ . ئۇ ئۆز - ئۆزىدىن ۋاز كېچىپ ، تەركىيدۇنيا ئازابىنى چېكىپ ، سوفىلىقنىڭ يەتتە باسقۇچىنى بېسىپ ، تەڭرى بىلەن بىرلىشىشكە ئېرىشىشنى تەشەببۇس قىلغان سوفىلارنى « ھودھود » سىيما - سىدا سۈرەتلەيدۇ . « قۇشلار » نى ئۆزىنى بىلىشكە ، ئۆزىنى قەدىرلەشكە ، ھاياتىنى سۆيۈشكە ئۈندەيدۇ . نەۋائى بۇ مەسىلىدە « قۇتادغۇبىلىك » تىكى ئۆگدۈلمىش ۋەزىرنىڭ ئۇدغۇرمىش زاھىدىنى ھاياتىنى سۆيۈشكە ئۈندىگىنىدەك گۇمانىزملىق كىشىلىك قارىشىنى ئىپادىلەيدۇ . دەرھەقىقەت ،

ئەلشەر نەۋائى ھۈسەين بايقارا زاماندىكى ئۆگدۈلمىش بولدى !
روشەنكى ، راتسئوناللىزم — گومانىزم نەۋائى ئىدىيىلىرىنىڭ
ئۆزىكى ، نەۋائى ئەسەرلىرىنىڭ مەنە خەزىنىسى ، نەۋائى قەلبىنىڭ ناۋاسى
ئىدى .

نەۋائى ئەقىل - پاراسەت ، تەپەككۈر ئىقتىدارى ۋە ئىلىم - پەن
مەسىلىلىرىدە ئۆزىنىڭ ئۆز زامانىسىنىڭ ئۇلۇغۋار راتسئونالىستى ، يېتۈك
مەرىپەتچىسى ئىكەنلىكىنى ئىپادىلىگەن . ئۇ « ئىنسان ئەقىل چىرىغى ،
پۈتۈن كائىنات كۆزىنىڭ نۇرىدۇر » دەيدۇ . ئۇ ھۇر - پەرىلەر ھەققىدىكى
ئەپسانىلەر بىلەن ئىنساننى سېلىشتۇرۇپ :

« ئەي كۆڭۈل ، ھۇرۇ پەرى ۋەسفىن ئىشتىدىم گويىيا ،
ھېچ قايسى ئادەملىغىدە ئەمەس ، ئىنسانچە خۇب . »
دەپ يازىدۇ .

نەۋائى ئىنساننىڭ قىممىتىنى گەۋدىلەندۈرىدىغان ۋە ئۇنى ھاياتىدىن
پەرقلەندۈرىدىغان ئىنسانىي ئىقتىدار ، ئەقىل توغرىسىدا سۆزلىگەندە ئۇنى
تىل بىلەن بىرلەشتۈرۈپ قارىغان . ئۇ مۇنداق يازغانىدى :

« دەمىڭدىن يىراق تۇتماغىل ھۇشنى ،
كى يۈزلەنمەگەي ھەر دەم ئافەت ساڭا . »
« ئېرۇرسەن شاھىنى ئاگاھ سەنسەن ،
ئەگەر ئاگاھ سەنسەن — شاھ سەنسەن . »
« دېدى ھەر ئىشنى قىلمىش ئادەمىزات ،
تەفەككۈر بىرلە بىلمىش ئادەمىزات . »
« جىسم بوستانىغە شەجەر سۆزدۈر ،
روھ ئەشجارىغە سەمەر سۆزدۈر .
گۈلشەنى كەلدى جىسمى ئىنسانى ،
نۇتق ئانىڭ بۇلبۇلى خۇش ئەلھانى .
بولماسا سۆز ئەجەب بەلا بولغاي ،
بۇلبۇلى نۇتق بىنەۋا بولغاي . »

نەۋائى مۇتەپەككۈرانە قەلەم بىلەن « ئادەم تىل ئارقىلىق باشقا
ھاياتلاردىن ئىمتىيازلىق ۋە ئۇ ئارقىلىق باشقىلاردىن ئەۋزەلرەك بولىدۇ » ،
« بەخت كەلتۈرگۈچى مۇسەققا روھى مەنبەئى ھەم تىل . يامانلىقلار نەھسى
يۇلتۇزىنىڭ چىقار ئورنى ھەم تىل » ، « كۆڭۈل خەزىنىسىنىڭ قۇلۇپى تىل
ۋە ئۇل خەزىنە ئاچقۇچى سۆز بىل » ، « تىلگە كۈچى يەتكەن ئەقىللىك دا .
نشمەن ، سۆزگە ئەرك بەرگەن پەسكەش ئەخمەق » دەپ يازغان .
نەۋائى تېخىمۇ ئىلگىرىلەپ تىلنى تەپەككۈرنىڭ ، نۇتقنى
كۆڭۈلنىڭ ئاساسى دەپ كۆرسىتىدۇ . ئۇ مۇنداق دېگەن :

« جان ئولۇپ ئۇل ، رۇھ ئانىڭ قالىپى ،
كىم تەنىدە رۇھ ئانىڭ تالىپى .
بارچە كۆڭۈل دۇرچى ئارا جەۋھەر ئۇل ،
بارچە ئاغىز ھۇققەسىدە گەۋھەر ئۇل .
سۆزدىن ئولۇكنىڭ تەنىدە روھى پاك ،
رۇھ داغى تەن ئارا سۆزدىن ھەلاك . »

نەۋائى كىشىلەرنى تەربىيەلەش ، ئۇلارغا ئىلىم - پەن ئۆگىتىش
توغرىسىدا كۆپ توختالغان ئۇ ساۋاتلىق بولماقنى ئالدىنقى شەرت قىلىپ ،
مۇنداق يازغان :

« ھەر كىشىكىم خەتتى ئارا چەكسە قول ،
بولسۇن ئاڭا مەنزىلى مەقسەدكە يول .
گەر بۇ سەۋاد بولماسە نېتكەي كىشى ،
نەزمىن ئالىب قاي سارى كەتكەي كىشى . »

نەۋائى ھەر قايسى بىلىملەردىن پەلسەپە ۋە تىبابەتچىلىك ، تارىخ ۋە
ھەر خىل ھۈنەر - سەنئەت بىلىملىرىدىن خەۋەردار بولۇشنىڭ زۆرۈرلۈكىنى
تەكىتلەيدۇ ، ئىلىمنى « ئىككى جاھان » پادىشاھلىقىدىن ئۈستۈن ، دەپ
كۆرسىتىدۇ . ئۇ پەلسەپە ئىلمىنىڭ ئىنسان ھاياتىدىكى ئەھمىيىتىنى
تەسۋىرلەپ :

« ئەگەر ھېكمەتكە بولسا ئىلتىفاتنىڭ .
كى بولسۇن نۇھ ئۇمىرچە ھاياتنىڭ . »
دېسە ، تىبابەتچىلىكنىڭ زۆرۈرلۈكىنى مۇنداق تەكىتلەيدۇ :

« ۋە لېكىن تىببىي ھېكمەت ھەم ئېرۇر خوب ،
كى سېھھەتتۇر كىشى جىسمىدا مەتلۇب . »

ئۇ تارىخ ۋە ئىجتىمائىي پەنلەر ھەققىدە مۇنداق تەۋسىيە قىلىدۇ :

« نى ئىشتىن مەملەكەت ئاباد بولدى ،
قايۇ ئىشتىن ئۇلۇس بەرباد بولدى .
نېدىن تاپتى مەمالىك ئىستىقامەت ،
نى ئىشتىن ئەلگە يۈزلەندى سالامەت . »

ئەلىشىر نەۋائى ھۈنەر - سەنئەت ، تېخنىكا ئۆگىنىشىنىمۇ تەكىتلەيدۇ :

« قۇياشلىق ئىستەسەڭ كەسىپى كەمال ئەت ،
كەمال ھەر كەسب ئېتەر سەن بىمەلال ئەت . »

نەۋائى بىلىمنى ئەمەلدە كۆرسىتىش ، ئۆگەنگەنلىرىنى خەلق بەخت -
سائادىتى ئۈچۈن ئىشلىتىش لازىملىقىنى ، ئىلىمنى ئەمەلدە كۆرسەتمەسلىك
دان تېرىپ ، ھوسۇل ئالمىغانغا باراۋەر بولىدىغانلىقىنى تىلغا ئالىدۇ . ئۇ
مۇنداق يازغان :

« ئىلىم ئوقۇپ قىلمىغان ئەمەل مەقبۇل ،
دان ساجىپ كۆتۈرمەدى مەھسۇل . »

نەۋائى ئۆز داستانلىرىنىڭ بارلىق ئىجابىي قەھرىمانلىرىنى ئەقىل -
پاراسەت ۋە ئىلىم - ھېكمەت ئىگىلىرى سۈپىتىدە ، بارلىق گۈللەنگەن ئەللەر
ۋە خەلقلەرنى ئىلىمدىن بەھرىمەن بولغان ئەللەر ۋە خەلقلەر سۈپىتىدە تەس-
ۋىرلىگەن . ئۇ خاقانى چىن بىلەن يۇنانىستاننى يىپەك يولىنىڭ شەرقى بىلەن
غەربىدىكى ئىككى مەدەنىيەت دەرگاھى سۈپىتىدە ھۆرمەت بىلەن تىلغا

ئالغان . ئۇ قەدىمكى گرېك مۇتەپەككۈرلىرىدىن فسافورس (پىفاگور) ،
جاماسىت ، بوقرات (ھىپپوكرات) ، سوقرات ، ئەفلاتون (پلاتون) ،
ئارستۇتالىس (ئارستوتېل) ، بالنوس ، جولىنوس ، بەتلىموس قاتارلىقلارنى
پەيغەمبەرلەر دەرىجىسىگە كۆتۈرۈپ ئىزاھلىدى .

ئۇلۇغبېك ۋە ئۆز دەۋرىنىڭ ئەدىبلىرى ھەققىدە مەدھىيەلەر يازدى .
ئەلىشىر نەۋائى يىپەك يولىدىكى ئەڭ چوڭ سېنىكرىتىك مەدەنىيەت
نامايەندىسى سۈپىتىدە ئۆز ئەسەرلىرىدە ، بولۇپمۇ « خەمسە نەۋائى » داس-
تانلار مەجمۇئەسىدە چىن خاقانلىقىنىڭ ، ئىران پادىشاھلىقىنىڭ ، ئەرەب
دالاسىنىڭ ، ئەرەب يۇرتىنىڭ ھەتتا مىسىر ۋە ھىندىستاننىڭ سىمۋوللاشقان
تەسۋىرى ، قەھرىمانلىرىنى تىلغا ئالىدۇ . ئۇ « سەددى ئىسكەندەرىي » داس-
تانىدا گرېك پەلسەپىسى تەسىرىدە ئۆسۈپ يېتىلگەن ئىسكەندەر
زۇلقەرنەينى غايىۋى پادىشاھ سىياسىدا تەسۋىرلەپ ، پەلسەپە ،
پەزىلەت (سېۋىلانتسىيە) ، مۇھەببەت ۋە بەخت - سائادەتتىن تەشكىل
تاپقان ئوتوپىك جەمئىيەت تەسەۋۋۇرىنى بەدىئىيەلەشتۈردى .

ئەلىشىر نەۋائى يالقۇنلۇق گۇمانىزمچى ئىدى . ئۇنىڭ لىرىكىلىرى ۋە
داستانلىرى ئىنسان ۋە ئۇنىڭ گۈزەللىكى ، ئىنسانىي ئىرادە ئىختىيارلىقى ،
ئەركىن مۇھەببەت ۋە ئىشقا ساداقەت ، خەلقلەر دوستلۇقىغا قارىتىلغانىدى .
نەۋائى ئۇلۇغ ئىنسانپەرۋەر سۈپىتىدە ئىنسان ۋە ئۇنىڭ تەقدىرىگە كۆيۈنگەن
ۋە چوڭقۇر ھېسداشلىق بىلدۈرگەن . ئۇنىڭ قەھرىمانلىرى مىللەت ، رايون ،
دىن ۋە جىنسىي پەرقلەرنى بۇزۇپ ئۆتۈپ ، نەۋائى ئىدىيىلىرىنىڭ
گۇمانىستىك دۇردانىلىرىنى جۇلالاندۇردى . ئۇ ئاياللارنى ئەرلەر بىلەن بارا-
ۋەر ئورۇنغا قويۇپ ، ھەتتا ئۇلارنى قۇياش بىلەن تەڭلەشتۈردى . ئۇ :

« ياخشى خاتىنلەر سەفائى زۇھرىدىن ،
ئالەم ئىچىرە گەر يورۇقلۇق بولسە فاش .
يوق ئەجەب ، چۇنكى ئەرەب ئەلغازىدا ،
ئىستىلا ئىچىرە مۇئەننەستۇر قۇياش . »

يەنە :

« يۈز تۈمەن ناپاك ئەردىن ياخشىراق ،

پاك خاتىنلار ئاياغىنىڭ ئىزى .

دەپ يازغان . ئۇ مىللەت ۋە ئىرقىي پەرقلەر ، دىنىي ئېتىقاد پەرقلىرى بويىچە مۇناسىۋەت قىلىشقا قارشى تۇرۇپ ، خەلقلەر دوستلۇقىنى كۈپلىدى . ئۇ :

« كۆڭۈلنى ئالسىمەن مەلاھەت بىلەن تەقەۋۋۇت يوق ،

خىتا ئولسۇنۇ يا ئەرەمنى ۋەيا ھىندۇ . »

(گۈزەللىكى بىلەن كۆڭۈل ئېلىشتا پەرقسىز ، مەيلى خىتا ياكى ئەرەم ، ياكى ھىندۇ) دەيدۇ ، ھۆسن گۈزەللىكىنى ھەممە ئىرقىلارغا ئوخشاش دەپ مۇنداق كۆرسىتىدۇ :

« ھۆسن چۈن جىلۋە قىلۇر ، ئاقۇ قارادا يوق پەرق ،

كىشىگە كەلسە بەلا خاھى خىتا خاھى ھەبەش . »

(ئاق ، قارا تەنلىكىنى ھۆسن جىلۋىسى پەرقلىنىدۇ ، ئادەمگە مۇھەببەت بالاسى مەيلى خىتاي ياكى ھەبەشتىن بولسۇن كېلىۋېرىدۇ .)

« مەن تىلەپ ھۆسنۇ ۋەلى شاھ تىلەپ ئەسلۇ نەسەب ،

ماڭا لولى بىلەن ھىندۇ ، ئاڭغا قۇڭراتۇ قىيات . »

(مەن ھۆسن تىلەپ ، پادىشاھ نەسەب سوراپ ئاۋارە ، ماڭا سىگان ، ياكى ھىندى گۈزىلى بولسلا بولدى ، پادىشاھقا لازىمى قوڭرات ، قىيات نەسلىدىن بولغان ئۇرۇق نەسەب)

نەۋائى كىشىلەردە مۇھەببەت ۋە نەپرەت بولۇشى لازىملىقىنى ، ئىنساننىڭ ئىنسانىي مۇھەببەتنى بولۇشى لازىملىقىنى زور كۈچ بىلەن دەۋەت قىلىدۇ . ئۇ بۇ مەسىلىدە قىيىنچىلىقتە مۇھەببەتنى ئۇلۇغ ئىجتىمائىي تېما دەرىجىسىگە كۆتۈرىدۇ . نەۋائىچە مۇھەببەتنىڭ ماھىيىتى ئىنسانغا ۋە ئۇنىڭ ھاياتىغا بولغان مۇھەببەتتىن ئىبارەت ، بۇ ئىنساننىڭ ئۆز ماھىيەتلىرىنى چۈشىنىشنىڭ سەمەرىسى . ئۇ « ئىشق يۇلتۇزىنىڭ يالتىرىشى ، بەشەرىيەت نۇرى ۋە ساقاسى » ، دەپ كۆرسىتىدۇ . ئۇ مۇنداق مىسرالار تۈزگەن :

« قىلغاي ئىنسانىيەت ئەر كۆز مەردۇمىغا تۇتسە ئەنسى

ئەي نەۋائى ، ياخشىدۇر ئىنسانغا ئىنساندىن ئەنسى . »

« ئەي نەۋائى ، ئۆلپەرى ئۆلتۈرسە ھەم ئازدۇر سېنى ،

كىمكى ئىنساندۇر ئانىڭ مەھبۇبى ھەم ئىنسان كېرەك . »

« دېمە بۇ ئالەمدە ئۇل ئاي خۇب يا جەننەتتە ھۇر ،

كۆرمەشمەن ئانداغىن ، بارى ئېرۇر مۇنداغى خوپ . »

« ھەمدەم بول ئەل ئىشقى بىرلەن ئاشنالىرگە مودام ،

ھەر كىشىكى كۆڭلىدە ئەل ئىشقى يوق ، ھەمدەم دېمە ،

مەست بول ئەل مۇددەئاسى يادى بىرلە ھەر نەفەسى ،

ئەلدىن ئايرۇ جامى جەم تاپقاندا جامى جەم دېمە . »

تەكىتلەش ھاجەتكى ، نەۋائىنىڭ گۇمانىستىك ۋە ئىنسانىي مۇھەببەت قاراشلىرى ئوقۇل تەپەككۈر قىممىتىگە ئىگە بولۇپلا قالماستىن ، بۇ پىكىرلەرنىڭ ئەينى زامان فېئودالىزمى شارائىتىدە ، بولۇپمۇ روھانىيەتچىلىك ، تەركىبىدۇنياچىلىق ، ئىشقى ئىلاھىيە ، ئىرىقچىلىق ۋە ئاياللارنى كەمسىتىش قاتارلىق زامان زۇلمەتلىرى ئىنسانىيەتنى پارچىلاپ ئۇنىڭدىن ئەڭ قىممەتلىك نەرسە بولغان ئىنسانىي سەزگۈ ، ئىجتىمائىي ھېسداشلىق ۋە ئىنسانىي مۇھەببەتنى تارتىۋېلىپ ، ئۇنى بىر - بىرلەپ خانىۋەيران قىلىۋاتقان شارائىتتا بىۋاسىتە ئەمەلىي ۋە ئالىيچاناب تارىخىي ئەھمىيەتكە ئىگە بولغانلىقىنى نەزەردىن ساقىت قىلماسلىق لازىم . نەۋائى گۇمانىزمىنىڭ نەزەرىيە ۋە ئەمەلىي ماھىيىتى مانا مۇشۇ يەردە ، ئىلاھىي مۇھەببەت ئىشقىۋازلىقىدىن باشقا ، يەنە ئىنسانىي مۇھەببەت قاراشلىرىنىڭ ئوتتۇرىغا قويۇلۇشى ئەينى زامان تەپەككۈر مۇنبىرىدە زور قەيسەرلىك ئىدى ، بۇ قاراشنىڭ يۈز مىڭلارچە مىسرالار بىلەن بېزەندۈرۈلۈشى ھەر قايسى زامانلار سەنئەت تارىخى ئۈچۈن ئېيتقاندىمۇ كارامەت زور خەزىنە !

4 . ئەلبىشىر نەۋائىنىڭ ئەخلاق ۋە ئېستېتىك قاراشلىرى

نەۋائىنىڭ ئەخلاق ۋە ئېستېتىك ئىدىيىلىرى نەۋائى گۇمانىزمىنىڭ مۇھىم بىر ئىپادىسى سۈپىتىدە ئۇنىڭ ھەممە ئەسەرلىرىنىڭ مەزمۇنى ۋە بەدىئىي بايلىقىدا گەۋدىلەندۈرۈلگەن . بولۇپمۇ ئۇنىڭ « ھەيرەتۇل ئەبىر » ، « مەھبۇبۇلقولۇپ » ، « مىزانۇل ئەۋزان » . « مەجالسۇن نەفائىس »

قاتارلىق ئەسەرلىرىدە نۇقتىلىق بايان قىلىنغان .

نەۋائى ئۆزىنىڭ « مەھبۇبۇلقولۇب » ناملىق ئەسىرىدە « ياخشىلىق » ۋە « يامانلىق » تىن ئىبارەت بىر جۈپ ئاساسىي ئەخلاق كاتېگورىيىسىنى تۇتقا قىلىپ ، جەمئىيەت ۋە ئائىلە شەخىنىڭ ئىجابىي ۋە سەلبىي ئەخلاقىي مەسىلىلىرىنى مۇھاكىمە قىلىپ چىقىدۇ . نەۋائى ئەخلاقىي مەسىلىلەرنى ئىقتىسادىي ۋە سىنىپىي تەھلىل قىلىش ئۇسۇلىدا ئەمەس ، بەلكى قەلب سۇ-پەتلىرىنى سېلىشتۇرۇش ئۇسۇلىدا ئىزاھلىدى .

نەۋائى ئۆز ئەسىرىنىڭ بىرىنچى قىسمىدا ، ئەينى زامان ئوتتۇرا ئاسىيا فېئوداللىق تۈزۈمى ئاساسىي قۇرۇلمىسى بولغان تۈرلۈك ئىجتىمائىي تەبىقىلەر ئۈستىدە ئەخلاقىي تەھلىل ئېلىپ باردى . ئۇ پادىشاھلارنى ئادىل ۋە زالىم دېگەن ئىككى تۈرگە ئاجرىتىش ئارقىلىق ئەينى زامان جاھالىتىنى پاش قىلىپ ، ئۆزىنىڭ ئاقىل ، ئادىل غەمخور ، غايىۋى پادىشاھ تەلىماتىنى تولۇقلىدى . نەۋائىچە ، نادان - جاھىل - زالىم پادىشاھنى ئاقىل ئادىل - غەمخور پادىشاھقا ، پارچىلانغان مەملىكەتنى مەركەزلەشكەن مەملىكەتكە ئايلاندۇرۇش مۇمكىن ئىدى . ئۇ فېئوداللىقنى ھىمايە قىلغان شارائىتتا ئۇنى ئىسلاھ قىلىشنىڭ ئوتتۇرىسىغا بېرىلدى . نەۋائى ھەممىنى « پادىشاھ بەلگىلەيدۇ » نەزەرىيىسى قاراشلىرى بويىچە ، جەمئىيەتنى ياخشىلاشنىڭ ئاچقۇچى پادىشاھنى ياخشىلاش دەپ مۇھاكىمە قىلغان . ئۇ بۇنىڭغا ، بەھرامنىڭ شىكارغا چىققاندا بىر كەمبەغەلنىڭ شىكايتىدىن تەسىرلىنىپ ، ئەقىلگە كەلگەنلىكىنى مىسال كەلتۈرۈپ مۇنداق دەپ يازغانىدى :

« شاھكى ئىش ئەدل ئىلە بۇنياد ئېتەر ،
ئەدل بۇزۇق مۈلكىنى ئاباد ئېتەر .
كافىرى ئادىل ئانى ئاباد ئېتېپ ،
مۇئىمىنى زالىم ئانى بەربات ئېتېپ . »

نەۋائى جەمئىيەت ۋە مەملىكەتنىڭ ئاۋات ياكى خارلىقى پادىشاھنىڭ مۇسۇلمان ياكى غەيرىي مۇسۇلمانلىقىغا ئەمەس ، ئادىل ياكى زالىملىقىغا باغلىق دەپ قارايدۇ . ئېيتىش كېرەككى ، نەۋائىنىڭ سىياسىي ئوتتۇرىسى دەل ئۇنىڭ قاراشلىرىدىكى پاجىئەدىن ئىبارەت ئىدى .

نەۋائى ساراي ئەمەلدارلىرى مەسىلىسىدە دۆلەت پادىشاھى قاراشلىرىغا ئوخشاش قارايدۇ . ئۇنىڭ شەيخلەر ھەققىدىكى قاراشلىرىمۇ ئۇنىڭغا ياندىشىدۇ . سىياسىي ، ئەخلاقىي قاراشلىرىدا ئۇنىڭ باسقۇنچىلىق ئۇرۇشلىرىغا قارشى خەلقپەرۋەر ، تىنچلىقپەرۋەر ئىدىيىلىرى ئالاھىدە كۆزگە تاشلىنىدۇ . نەۋائى ئەينى زامان ئىجتىمائىي تەبىقىلىرى ، بولۇپمۇ دېھقانلار ، ئەقلىمى ئەمگەكچى مۇدەررىسلەر ، تېۋىپلار ، كاتىپلار ، ئەدەبىيات - سەنئەتچىلەر ھەققىدە يەنىلا ئەخلاقىي تەھلىل يۈرگۈزىدۇ .

نەۋائى ئۆز ئەسىرىنىڭ ئىككىنچى ۋە ئۈچىنچى قىسمىدا ، ئائىلە ، ئىجتىمائىي ، كەسپىي ئەخلاق ۋە ھەر خىل پەزىلەتلەر ئۈستىدە كەڭ توختىلىدۇ .

نەۋائى ئاياللار ، مۇھەببەت ۋە ئائىلە مەسىلىسىدە توختالغاندا ئەقىللىك ، سەرەمجان ، خۇش كۆڭۈل ئاياللارنى ئائىلىنىڭ گۈلى ۋە تا-يانچى ، ئۇلارنى قەدىرلەش لازىم دەپ قارايدۇ . ئۇ تىلى بېزەپ ، ھاراقخور ئاياللارنى ئائىلىنىڭ زاۋالى دەپ كۆرسىتىدۇ . نەۋائى ئىش - مۇھەببەتنى ئىنسانىيەت ئۈچۈن زۆرۈرى ۋە ۋاجىب بۇرچ دەپ كۆرسىتىدۇ . نەۋائىچە ، مۇھەببەتسىز ھايات ھەقىقىي ھايات ئەمەس . ۋاپا - مۇھەببەتنىڭ شەرتىدىن ئىبارەت . نەۋائى ۋاپا كاتېگورىيىسىنى كېڭەيتىپ : ۋاپا - ئىنسانىيەت تا-جىنى بېزەپ تۇرغان بىباھا گۆھەر دەيدۇ . نەۋائى پەقەت « جاھان گۈلشەنى ۋاپا گۈلىدىن زىننەتسىزدۇر » دەپ تاشقى ئالەمنىڭ ئويىكتىپ ۋاپاسىزلىقىنى تىلغا ئالىدۇ .

نەۋائى « قانائەت » تىن ئىبارەت ئىسلام شەرقىدىكى ئاساسلىق ئەخلاق كاتېگورىيىسىنى روھانىيەتچىل ئىزاھاتلاردىن ئېرىغداپ ، ئۇنى تەمەگەرلىك ، ئاچكۆزلۈك قاتارلىق روھىي ئازابلاردىن قۇتۇلىدىغان روھىي ئەركىنلىكنىڭ ئالدىنقى شەرتى سۈپىتىدە چۈشەندۈرىدۇ . ئۇ قانائەتنى « سۈيى قۇرۇماس بۇلاق » ، « بايلىقى يۈتمەس خەزىنە » ، « كەشكىگە ئىززەت - ھۆرمەت مېۋىسى سوۋغا قىلىدىغان دەرەخ » دەپ كۆرسىتىدۇ . ئۇ « ھەيرەتۈل ئەبىرار » داستانىدا قانائەتسىزلىكنىڭ مەنتىقىي جەھەتتىكى بىمەنلىكىنى تىلغا ئېلىپ :

« ئالتۇن ئىسىرغاكى قۇلاقنى ئاغرىتۇر ،

زەر ھەل ئۆتۈكتۈركى ئاياغنى ئاغرىتۇر . »

دەپ يازغان . نەۋائى « سەۋر » دىن ئىبارەت ئەخلاق كاتېگورىيىسىنى « ئۆزى ئاچچىق » ، ئەمما مېۋىسى تاتلىق ، زىيانى يوقىتىدىغان مەنپەئەتلىك ئەخلاق دەپ قارايدۇ .

نەۋائى كەمتەرلىك (تەۋەززۇ) ئەخلاقىنى تەكەببۇرلىققا قارشى قويدۇ . بۇنى ھەم ئومۇمىي ئىجتىمائىي ئەخلاق ، ھەم ئەمەلدارلارنىڭ كەسپىي ئەخلاقى سۈپىتىدە تەكىتلەيدۇ . ئۇ تەكەببۇرلۇقنى مۇنداق مەسخىرە قىلىدۇ :

« ئادەم ئولغان زىبى زاھىردىن دېمەس ،

كىمكى ئاندىن فەخر ئېتەر ئادەم ئەمەس . »

نەۋائى « ھەيرەتۈل ئەبىرار » ، « مەھبۇبۇلقۇلۇب » ناملىق ئەسەرلىرىدە شېئىرىي ۋە مۇھاكىمە نۇتقى ۋاستىلىرى ئارقىلىق سېخىلىق ، مېھرىبانلىق ، ۋاپادارلىق ، كەمتەرلىك ، مۇلايىملىق ، ساداقەتلىك ، راستچىللىق ، ئىلىمپەرۋەرلىك ، ئەمگەكسۆيەرلىك ، ساخاۋەتلىك قاتارلىق ئىجابىي ئەخلاق پەزىلەتلىرىنى مەدھىيەلەيدۇ ، ئۇلارنىڭ خاراكتېرىستىكىسىنى تىلغا ئالىدۇ . ئەكىس ھالدا بېخىللىق ، قاتتىق قوللۇق ، بىۋاپالىق ، تەكەببۇرلۇق ، قۇۋۇلۇق ، يالغانچىلىق ، ھۇرۇنلۇق ، پىتىنخورلۇق ، ھەسەت-خورلۇق ، جاھىللىق ، ئاچكۆزلۈك ، ھاراقكەشلىك قاتارلىق سەلبىي ئىللەتلەرنى قارىلايدۇ ، پاش قىلىدۇ ، كىشىلەرنى مۇنداق ئىللەتلەردىن خالىي بولۇشقا چاقىرىدۇ . ئۇ مەردلىكنى مەدھىيەلەپ :

« ئىشىدىن مەرد كىشى قايتارماغان باش ،

گەر ئاسماندىن باشىگە ياغسە ھەم تاش .

ئەگەر ئول تاش بىلەن باشىڭ يارىلغاي ،

سائادەت بەلگىسىدۇر ئورنى قالغاي . »

دەپ يازسا ، توغرىلىق - سەممىيلىك ھەققىدە مۇنداق يازىدۇ :

« ھەر كىشى تۈزلۈك ئىرۇر شىۋەسى ،

كەجرەۋ ئېسە چەرخ ، نە ئەندىشەسى .

نەۋائى يامانلىق ئۆزىگە دەسلەپ زىيان سالدى ، دەپ قارايدۇ . ئۇ مۇنداق يازىدۇ :

« گەر چە قۇياشتىن پەرۋەرىش ئالەم يۈزىگە ئام ئىرۇر ،

سەھرادا قامۇغى تىكەن ، بوستاندا سەرۋۇ گۈل ئۆسەر . »

« كەسب ئەتمە شەرر ئەھلىدىن قەربىلىغدا زەرەر ،

كىم كەلدى يامانلارغا ياقىنلىغدا زەرەر . »

ئەلىشىر نەۋائى « مەجالسۇن - نەفائىس » ، « مىزانۇل ئەۋزان » ئەسىرىدە ئەدەبىيات - سەنئەت نەزمىرىسى توغرىسىدا ئۆزىنىڭ ئېستېتىك قاراشلىرىنى تىلغا ئالىدۇ . نەۋائى ئەدەبىيات تەلقىنى ، شېئىرىيەت تەنقىدىي پىكىرلىرى ئارقىلىق ئۆزىنىڭ مەنە (مەزمۇن) ۋە شەكىل ھەققىدىكى پىكىرنى ئېچىپ بېرىدۇ . نەۋائى شېئىرىيەتنىڭ مەنىسىزلىكى ، غايىسىزلىكى ، مەنتىقسىزلىكىنى قاتتىق تەنقىد قىلىش بىلەن بىللە ، شەكىل مۇكەممەللىكىنى سەنئەتنىڭ ئىنتايىن مۇھىم شەرتى دەپ قارايدۇ . بۇ پىكىرنى « ھەيرەتۈل - ئەبىرار » داستانىدا مۇنداق ئىپادىلەنگەن :

« نەزمە ھەم ئەسىل ئاڭغا مەنا تۇرۇر ،
بولسۇن ئانىڭ سۈرەتى ھەرنە تۇرۇر . »

نەۋائى بەدىئىي ئىجادىيەتتە ئەدەبىيەتنىڭ خاراكتېرىدىكى ياخشى پەزىلەت ياكى يامان ئىللەتلەرنىڭ ئەسەر مەزمۇنىغا بولىدىغان تەسىرىنى نەزمىگە ئالغان . شۇنىڭ بىلەن بىللە ، نەۋائى ئىجادىيەتتە دەۋر تەلىپى ۋە دەۋر سەۋىيىسى بولۇشى لازىملىقىنى ، يېڭىلىق يارىتىشنى تەكىتلەنگەن . ئۇ مەۋلانا نەركىسى ، ئەنئىنى ، خوجا مۇسا قاتارلىق مۇئەللىپلەرنىڭ ئىجادىيەت تەقىلىدچىلىكىنى شەپقەتسىز تەنقىد قىلىپ ، ئىجادىيەت رەشىكى - ھەسەت-خورلۇقنى رەھىمسىز رەۋىشتە سۆكتى .

نەۋائى بەدىئىي ئىجادىيەت سۈپىتىنى كۆتۈرۈشتە سەنئەتچىنىڭ سەۋىيىسىنى ئاشۇرۇش ھالقا ، بۇنىڭ ۋاسىتىسى جەمئىيەتكە پايدىلىق پەنلەر

مەزمۇنلار بىلەن سۇغۇرۇلغان ، يۇقىرى بەدئىيلىككە ئىگە مىسىلسىز مول ئەسەرلەرنى قالدۇردى . سەنئەت دۇنياسىنىڭ ئالەمشۇمۇل نامايەندىلىرىدىن بىرى سۈپىتىدە ، نەۋائى ئوبرازى ئۇيغۇر ۋە ئوتتۇرا ئاسىيا خەلقلەرى مەدەنىيەت تارىخىدا ئەبۇ نەسىر فارابى ، يۈسۈپ خاس ھاجىپتىن كېيىنكى يەنە بىر يۈكسەك ئۆلگە بولۇپ قالدى .

كەنجى مەدەنىيەت ئويغىنىش دەۋرى مۇتەپەككۈرلىرى ئۇلۇغبېك ۋە ئەلىشىر نەۋائى دۇنيا قاراشلىرى ھەققىدىكى قىسقىچە بايان ئەنە شۇلاردىن ئىبارەت .




بىلەن تەربىيىلىنىش ھەم شۇغۇللىنىشتىن ئىبارەت ، دېگەن . نەۋائى مۇزىكا سەنئىتى ، سازەندە ۋە ناخشىچىلارغا يۇقىرى ھۆرمەت بىلەن قارىغان . ئۇنىڭ كۆرسىتىشىچە ، مۇزىكا ناۋاسىدىن كۆڭۈل قۇۋۋەت تاپىدۇ ، ناخشىنىڭ خۇش ئاۋازىدىن روھ بەختكە ئېرىشىدۇ . ئۇ مۇنداق يازغانىدى :

« ئەي نەۋائى ، تاپتى مۇتەربى سازىدىن كۆڭلۈم نەۋا ،
گويىيا جان رىشتەسىگە تەگدى مىزىبى ئانىڭ . »

نەۋائى تراگېدىيە ۋە كومېدىيە – ساتىرا ھەققىدە بىرەر مەخسۇس نەزەرىيەۋى ئەسەر يازمىغان بولسىمۇ ، ئۇنىڭ « خەمىسە » داستانى ۋە ئۇنىڭ تەنقىدىي ھەجۋىياتلىرى ئۇنىڭ بۇ جەھەتتىكى قاراشلىرىنىڭ بەدىئىي گەۋدىسىنى تۈزگەن . نەۋائىنىڭ تراگېدىيە ۋە كومېدىيە ئىدىيىسى ، خاس تەھلىل قىلىشقا مۇناسىپ مۇھىم تېما ئىكەنلىكى روشەن .

نەۋائى « مىزانۇل ئەۋزان » ناملىق كىتابىدا شېئىرىيەت ئېستېتىكىسى مەسىلىلىرىنى مۇھاكىمە قىلدى . تۈركىي شېئىرىيەتنىڭ « قۇنادغۇبىلىك » دەۋرىدىن بېرىقى مۇۋەپپەقىيەتلىرىنى خۇلاسەلەش ، ئومۇمىي « ئەرۋۇز » بەھرىلىرىنىڭ بولۇپمۇ « تۈركىي ئەرۋۇز » ۋەزىنلىرىنىڭ شېئىرىي تۈرلىرىنى يەكۈنلەش ، « ئەرۋۇز » سىستېمىسىغا يېڭى قوشۇمچىلار كىرگۈزۈش ئۈچۈن ، بۇ ئەسەرنى يازدى . ئۇ خەلىل ئىبن ئەھمەدنىڭ « ئەرۋۇز » نەزەرىيىلىرىنى ، شەمس ۋە قەيس ، خوجا نەسىرىدىن تۇسى ، ئەتائۇللا ھۈسەينى ، ئابدۇراخمان جامىنىڭ بۇ ھەقتىكى خاس ئەسەرلىرىنى تەھلىل قىلدى .

ئەلىشىر نەۋائىنىڭ دۇنيا قارىشىنىڭ قىممىتىنى ئۇنىڭ ئوقۇل ماددا ۋە روھقا قاراتقان سۆزلىرىنى ئۆلچەم قىلىپلا ئەمەس ، مۇھىمى ئۇنىڭ پۈتكۈل سىۋىلىزاتسىيىگە تۇتقان پوزىتسىيىسىنى مىزان قىلىپ باھالاش كېرەك . ئەلىشىر نەۋائى ئىنسانىيەت ۋە ئۇنىڭ ئەقىل – پاراسىتىنى ئېچىش ، ئۆزىنى تاپمىغان ۋە ئۆزىنى يوقاتقان ئىنسان ماھىيەتلىرىنى تېپىش ، ئىنسانىيەتنىڭ بەخت – سائادىتىنى كۈيلەش ، جۈملىدىن ، فېئوداللىق زۇلۇم ، ئىنسانىي ۋە ئىرقىي ھاقارەت ، فېئوداللىق جاھالەتكە قارشى تۇرۇشتا گۈزەل ئىدىيەۋى



ئۈچىنچى بۆلۈم ، يېقىنقى زامان

بۇ بۆلۈمدە يىپەك يولىنىڭ خاراكتېرىدىن كېيىنكى بېكىتمە ھالەتنىڭ شەكىللىنىشى ، گۇمانىستىك تەپەككۈر نامايەندىلىرىنىڭ پاجىئەلىك تەقدىرى ، ئىشلىق ۋە ئوتتۇرا ئەسىر جاھالىتىگە قارشى مەرىپەتپەرۋەر ئىدىيەلەر ، ئۇيغۇرلاردا يېڭى ئىدىئولوگىيەلىك ئويغىنىش ، ماركسىزم ئىدىيە سىستېمىسىنىڭ تارقىلىشى مۇھاكىمە قىلىندۇ .

ئون ئىككىنچى باب

يىپەك يولىنىڭ خاراكتېرىسى ۋە گۇمانىستىك كىشىلىك قارىشىنىڭ تەقدىرى

« بۇ بىشە سەرھەددە ھەر تەرەپ يۈز شىرۇ ئەجدەھا .

خەلايىقنىڭ كۆزىدە غەفلەتۇنۇر ئەيان بولماس . »

— مۇھەممەد سەدىق زەلىلى

1 . يىپەك يولىنىڭ خاراكتېرىسى ۋە ئۇيغۇر روھىيىتىدىكى بېكىتمە ھالەتنىڭ شەكىللىنىشى

شەرق - غەرب خەلقلىرى ئارىسىدا ياۋرو - ئاسىيا قۇرۇقلۇقىنى بويلاپ سوزۇلغان ئالەمشۇمۇل يىپەك يولى ، ياۋروپا مەدەنىيەت ئويغىنىشى ، دېڭىز - ئوكيان قاتنىشىشنىڭ ئاساسىي ئورۇنغا كۆتۈرۈلۈشى ، يېڭى جۇغراپىيەلىك كەشپىياتلار ۋە ياۋروپادا كاپىتالىستىك جەمغۇرلىنىش ھەم سانائەت ئىنقىلابىنىڭ يۈز بېرىشىگە ئەگىشىپ ، تەدرىجىي خاراكتېرىدا باشلىدى . يىپەك يولىنىڭ خاراكتېرىسى دۇنياۋى - تارىخىي ھادىسە سۈپىتىدە يۈز بەردى ، ئۇنىڭدا ئېلىمىزنىڭ فېئوداللىق گۈللىنىشتىن فېئودالىزمنىڭ

مۇنقەرزلىك دەۋرىگە يۈزلەنگەنلىكى ، ئىشكى تاقىۋېلىشى ۋە ئاھالىنى نادانلاشتۇرۇش سىياسىتىنى يۈرگۈزگەنلىكى ، كېيىنچە يۈز بەرگەن ھەر قېتىملىق مەملىكەتنى يېڭىلاش ، مىللەتنى ئويغىتىش تەشەببۇسلىرىنىڭ پاجىئەلىك تۈردە ئىزچىل باستۇرۇلۇپ كەلگەنلىكىمۇ سالماقلىق ئورۇن تۇتتى .

يىپەك يولى ئەڭ كەم ھېسابلانغاندىمۇ ئىسكەندەر زۇلقەرنەينىنىڭ شەرققە يۈرۈشى ۋە خەن ۋۇدى زامانىسىدىكى مەشھۇر دىپلومات جاڭ چەن ۋە ئۇنىڭ ياردەمچىلىرىنىڭ غەربكە سەپەر قىلىشىدىن تاكى ۋېنتسىيەلىك ماركوپولونىڭ جۇڭگوغا قۇرۇقلۇق ئارقىلىق قىلغان ساياھىتىگىچە بىر مىڭ يەتتە يۈز يىلدىن ئارتۇق داۋام قىلدى .

دۇنيا مەدەنىيىتى تەرەققىياتى گىرىك - رىم مەدەنىيىتى ، كوشان - كۇسەن بۇددا مەدەنىيىتى قول ئىگىلىكى شارائىتىدىكى ئىككى ئالەمشۇمۇل تارىخىي مەدەنىيەت تىپى قىلىپ روبايقا چىقارغاندىن كېيىن ، سۈي - تاڭ مەدەنىيىتى ۋە ئەرەب - ئىسلام مەدەنىيىتىنى فېئوداللىق شارائىتىدىكى يەنە ئىككى ئالەمشۇمۇل تارىخىي مەدەنىيەت تىپى قىلىپ مەيدانغا چىقاردى . ئەرەب - ئىسلام مەدەنىيىتىمۇ چىڭگىزخاننىڭ كەڭ ئىستېلاسى پەيدا قىلغان خانىۋەيرانچىلىق ، ئىسلام شەرقىدىكى روھىيەت بوھرائى ۋە ھودۇقۇشلىرىدا ئۆزىنىڭ ئاخىرقى نۇرىنى خىرەلەشتۈردى . سوفىزمنىڭ ئېقىمى — ئىشانچىلىق ئەسەبىيلىكلىرى كەنجى مەدەنىيەت ئويغىنىشىنىڭ ئاخىرقى جۇلاسىنى يوقاتتى . زاھىد ئىشانلار باشچىلىقىدىكى ئۇلۇغبېك ئىلمىي مەكتىپىگە قارشى قانلىق ئۇرۇشلار ئۇنىڭ مۇقەددىمىسىنى كۆرسەتتى . دەل مۇشۇنداق يىللاردا ، ياۋروپالىقلار ئۇزاق سوزۇلغان غەپلەت ئۇيقۇسىدىن بىردىنلا كۆزلىرىنى ئېچىپ ، ئۇنتۇلغان قەدىمكى دۇنيا مەدەنىيىتىگە زور قىزىقىش بىلەن مەھلىيا بولۇشتى . قەدىمكى گىرىك - رىم مەدەنىيىتى مۇۋەپپەقىيەتلىرى ئۇلارغا ئۆتمۈشنىڭ مۇقەددەس ئوبرازىنى ئەسلەتتى . ئەدەبىيات - سەنئەت ئويغىنىشى (رېنسانس) ھادىسىسى يۈز بەردى . بۇ بىر تەرەپتىن يالغۇز ئەدەبىيات - سەنئەت بىلەن چەكلەنگەن « رىستاۋرتسىيە » (قايتا يورۇتۇش) ھادىسىسى بولماي ، پۈتكۈل ئىجتىمائىي مەدەنىيەتنى ئويغىتىش ئىدى . ئۇ يەنە بىر تەرەپتىن ئۆتمۈشكە قايتىش بولماي ، ئالدىغا ،

كاپتالزمغا قاراپ ئىلگىرىلەش ئىدى .

ياۋروپالىقلار گرېك - رىم مەدەنىيىتىگە بىلدۈرگەن مەپتۇنلۇقلىرىنى كېيىنچە ھەممە مەدەنىيەت غەربتە ئايرىدە بولغان دەيدىغان ياۋروپا مەركەزچىلىكى قارىشىغىچە كۆتۈردى . شۇنىڭ بىلەن بىللە ئۇلار شەرقنى قايتىدىن سېھرىلىك دۇنيا دەپ قاراپ ، ئالتۇن - كۈمۈش ، زىبۇ - زىننەت ۋە شەرقنىڭ ئاجايىپ كۆرۈنگەن يەرلىك بۇيۇملىرىغا ئىگە بولۇش نىيىتىدە شەرققە بولغان يەلكەن كېمىلىك يۈرۈشلىرىنى باشلىدى . شۇنداق قىلىپ شەرق - غەرب مۇناسىۋەتلىرى قەدىمكى يىپەك يولىدىكى باراۋەر - دوستانە خاسىيەتلىرىدىن مەھرۇم بولۇپ ، تەڭسىزلىك - مۇستەملىكە ۋە مېتروپولىيە مۇناسىۋەتلىرى مەيدانغا كەلدى . بۇنداق مۇناسىۋەت شەرقىتىكى ، بولۇپمۇ جۇڭگودىكى بېكىنمە ھالەتنىڭ كۈچىيىشى ۋە ئۇزاق داۋام قىلىشىغا تەسىر كۆرسەتتى .

يىپەك يولىنىڭ ئوتتۇرا بەلبېغىدا ياشاپ كەلگەن ئۇيغۇر خەلقى ئۇ - چۈن يىپەك يولىنىڭ خارابىلىشى تارىخىي خاراكىتېرلىك ئېغىر ئاقىۋەتلەر ئېلىپ كەلدى . مەلۇم مەندە شۇنداق دېيىش مۇمكىنكى ، ئۇيغۇرلار يالغۇز قاراخانلار خاندانلىقى دەۋرىدىكى تۆگە كۆلدۈرمىلىرىنىڭ ياڭرىغان ، تاۋار - دۇردۇنلارنىڭ يالتىرىغان ، ئىپار - ئەمبەرلەرنىڭ يامرىغان ئاۋات مەنزىرىسىدىن مەھرۇم بولۇپلا قالماستىن ، ھەتتا ئۇيغۇر ئۇر خۇن خانلىقى دەۋرىدىكى ئات - تاۋار سودىلىرى ۋە ئاتلىقلار ئىزىنىڭ يىراق قىپچاق دالاسى ۋە ھىندىقۇش تاغلىرىدىكى قاتناپ توختىماس روناق مەنزىرىسىدىنمۇ ئايرىلىپ قالدى . دۇنيا سودىگىرى ھېسابلانغان ئۇيغۇر - سوغدى تىجارەتچىلىرى مەھەللىۋى سېتىقچىلارغا ئايلاندى . « تۈركلەر بۇرچىدا جەۋلان قىلغان قۇياش » (مەھمۇد قەشقەرى سۆزى) ئۆز بۇرچىدىن كەتتى ، « ئە - رەب تىلى بىلەن بەيگىگە چۈشكەن ئاتقا ئوخشاش » (مەھمۇد قەشقەرى سۆزى) ئۇيغۇر ئەدەبىي تىلى مەھەللىي تىل بولۇپ قالدى . مىسىردا تولون خانىتى بەرپا قىلىشقا مۇيەسسەر بولغان توققۇز ئوغۇز ئۇيغۇرلىرى ئوقۇل تېرىقچى مىللەت سۈپىتىدە ئىشانچىلىق نىزالىرىغا غەرق بولۇپ كەتتى .

يىپەك يولىنىڭ خارابىلىشى دېڭىز - ئوكيان قاتنىشىنىڭ گۈللىنىد شىگە تەققاس ھادىسە سۈپىتىدە يۈز بەرگەنلىكى ئۈچۈن دېڭىز -

ئوكيانلاردىن يىراق ئۇيغۇر ۋە ئوتتۇرا - مەركىزىي ئاسىيا رايونلىرىنىڭ نە - قەدەر ئېغىر يوقىتىشقا دۇچ كەلگەنلىكىنى تەسەۋۋۇر قىلىش قىيىن ئەمەس . شۇنداقتىمۇ بۇ تارىخىي ھادىسە قەيت قىلىنىشى لازىم .

يىپەك يولى ۋە يىپەك يولىدا بىنا بولغان بارلىق مەدەنىيەت مۇۋەپپە - قىيەتلىرى تەدرىجىي خارابىلاشتى ، ئۇ ھەتتا ئەسىرلەر جەريانىدا بۇ زېمىن ئۈچۈن ئەزەلدىن بولۇپ باقمىغان يات نەرسىدەك غەيرىي ھەم قىممەتسىز ھېسابلىنىپ كەتتى . ئۇ ۋاقىت تۈزاتلىرى ، ئىشانچىلىق ئەقىدىلىرىنىڭ بۇزغۇنچىلىقى ئۈستىگە قوشۇلغان چەت ئەل ئېكسپىدىتسىيىچىلىرىنىڭ يۆت - كەپ كېتىشىگە ئۇچرىدى .



16 - رەسىم

بۇ رەسىمدە بىر زامانلار گۈزەل مەدەنىيەت بارلىغان ئۇيغۇرلارنىڭ ئەۋلادلىرى گرونۋېدنىڭ لىكۋولانىڭ تۈز مەدەنىيەت مىراسلىرىنى تالان - تاراج قىلىشقا رازى بولۇپ ، باش ساڭگىلىتىپ تۈز ، غالىقى گەۋدىلەندۈرگەن .

يىپەك يولىنىڭ تەدرىجىي خارابىلىشى بىلەن ئۇيغۇر خەلقىدە

بېكىنمە ھالەت ، بېكىنمە پىسخىك روھىيەت قاتلاملىرى شەكىللەندى .

يىپەك يولىنىڭ خارابىلىشى بىلەن ئۇيغۇر خەلقىگە قوشنا ۋە قېرىنداش ئۆزبېك خەلقى ، ئوتتۇرا ئاسىيادىكى ھەر قايسى خەلقلەرنىڭ ئۆز ئارا ئالاقىلىرىدىمۇ بىر - بىرىگە بولغان بېكىنمىلىك ، بىر - بىرىدىن يىراقلىشىش ، قاينام - تاشقىنلىق يىپەك يولى ئالاقىلىرىگە نىسبەتەن يانلىشىش ھالىتىنى شەكىللەندۈردى . ئۆزبېكىستان تېررىتورىيىسىدىكى « يۈسۈپ ھەمەدانى » ، « ئەھمەد يەسسەۋى » ، « خوجا ئەھرار » ، « شاھمەردان »^① ، « شەيخەنتەھۇر » ، « باراقخان » مازارلىرى ئەسلى مەنىسىنى ئۆزگەرتىپ ، خەلق ئاممىسىنىڭ مازار - ماشايقلاردىن نىجاتلىق تىلەيدىغان ، روھانىي سوفى - ئىشانلارنىڭ روھىي دۇنياسىنى تىزگىنلەيدىغان ۋاسىتىلىرىگە ئايلاندى .

يىپەك يولىنىڭ تەدرىجى خارابىلىشى ۋە ئۇيغۇر روھىيىتىدىكى بېكىنمە ھالەتنىڭ شەكىللىنىشىدە شىنجاڭدىكى ئىشانچىلىق ئەسەبىيلىكلىرى كۆرۈنەرلىك رول ئوينىدى . ئۇنىڭ كۆرۈنگەن نامايەندىسى ئون ئەۋلاد تەسىر كۆرسەتكەن بۇخارالىق ئىشان مەختۇم ئەزەم ئەۋلادلىرى بولۇپ ھېسابلىنىدۇ . مەختۇم ئەزەم ئىچىدە مۇھەممەد ئىمىن ئىشان كالان ، مەھمۇد خوجا يۈسۈپ ئىشان ، ھىدايتۇللا ئافاق خوجا ، خوجا يەھيا ۋە خوجا مەھدى ، مەھمۇد خوجا ، بۇرھانىدىن خوجا ، سامساق خوجا ، جاھانگىر خان خوجا (1790 — 1820) ، بۇزرۇك خوجا (1824 — 1869) ، ئەۋلىيا خوجا (1816 — 1869) ، ۋەلىخان تۆرە (1821 — 1865) قاتارلىقلار يۈرگۈزگەن ئاقتاغلىق ئىشانلار مەزھىپى پەۋقۇلئاددە ئەسەبىي بولدى . ئۇلار ، بولۇپمۇ ھىدايتۇللا ئافاق خوجا (؟ — 1693) ، بۇرھانىدىن خوجا (؟ 1759) ، ۋەلىخان تۆرە ئۇيغۇر خەلقىنىڭ ئەنئەنىۋى مۇنەۋۋەر ئىلمىي تەپەككۈر نەتىجىلىرىنى تىنچىقتۇرۇش ، سەئىدىيە ۋە ئەرشى ھاكىمىيىتىنى غوللىتىش ، زۇھۇرىدىن ھېكىمبەگ ھامىيلىقىدا قايتا جۇلا قىلىشقا باشلىغان ئۇيغۇر تەپەككۈرنىڭ ئىلغار يۆنىلىشلىرىنى ئىشانچىلىق چۇقانلىرى ئىچىگە غەرق


① رىۋايەت قىلىنىشىچە ، ھەزرىتى ئەلى ۋاپات بولغاندا ، ئۇنى دەپنە قىلىش ئۈچۈن مېيىتىنى ئاق تۆگىگە ئارتىپ تۇپراق بېشىغا كەلگەندە بۇ تۆگە بىردىنلا بەتتە تۆگە بولۇپ ، بەتتە باققا كەتكەن . ئىراققا « نەجىق » ، ئافغانىستاندا « مازارى شەرىپ » ، قەزغىنىدە « شاھمەردان » مازارلىرىنى ھەزرەت ئەلگە ئاناپ تاۋاپ قىلىشىدۇ .

قىلىۋېتىشكە ئۇرۇنۇشتا خەلقىمىز تارىخىدىكى لەنەتلىك سىمۋولغا ئايلاندى . ئۇلار ئىنسانپەرۋەر مەشرەپىنى ، زەلىلىنى تەركىيدۇنياچىلىق دەشتىگە تاشلىدى ، لىرىك شائىر خوجا ياقۇپ ئەرشى ۋە فۇتۇھىنى جاللاتلىق قىلىچى ئاستىغا باستى ، كۆپلىگەن ھالال ئەمگەكچىلەر كالىسىدىن ئايرىلدى . باش سۆڭىكىدىن قەشقەر قىزىل دەريا بويىغا تۆت كالا مۇنارى ياسىدى ، مۇھەممەد سادىق قەشقەر ۋە موللا مۇسا سايرامنىڭ قەلىمىنى زار يىغلاشقا مەجبۇر قىلدى .

يىپەك يولىنىڭ خارابىلىشى ۋە ئۇيغۇر روھىيىتىنىڭ بېكىنمە ھالەتكە مۇپتىلا بولغىنىدىن كېيىنكى بىر قانچە ئەسىر ئىچىدە ئۇيغۇر خەلقىنىڭ مۇنەۋۋەر تەپەككۈر نامايەندىلىرى خارلىق ، ھاقارەت ، زۇلۇم ۋە نامراتلىق ئىچىدە بولسىمۇ ، ئۆزىنىڭ ئىلغار قاراشلىرىنى ئىپادىلەپ كەلدى . شۇنداقلىق ئۇنىڭ ئاساسىي ئالامىتى تەبىئەت ئىلمى ۋە تەبىئەت پەلسەپىسى قاراشلىرىنىڭ كېمەيگەنلىكى ، ئىنسانپەرۋەر قاراشلارنىڭ يالقۇنلۇق ۋە مۇڭلۇق تۇس ئالغانلىقى ، مەرىپەتچىلىك تەشەببۇسلىرىنىڭ پاچىئەلىك تەقدىرى بىلەن چىرمالغانلىقىنى بەلگە قىلدى .

2 . مەشرەپ — ئۇلۇغۇر گۇمانىست شائىر

ئالەمشۇمۇل تارىخىي ئەھمىيەتلىك مەدەنىيەت تىپى — گىرىك - رىم مەدەنىيىتىدىن ئوزۇق ئالغان ، كۇشان - كۇسەن مەدەنىيەت تىپىغا ، سۈي - تاڭ مەدەنىيەت تىپىغا ، « ئەرەب مەدەنىيىتى » تىپىغا كۆرۈنەرلىك ھەسسە قوشقان ئۇيغۇر - ئوتتۇرا ئاسىيا ئەنئەنىۋى مەدەنىيىتى شەرق - غەرب مەدەنىيەتلىرىنى بىر - بىرىگە قوشىدىغان « يىپەك يولى » ئالتۇن دەۋرىنىڭ ئاخىرلىشىشى بىلەن ، بىر مەزگىل مەھەللىۋى مەدەنىيەت



ئۆز كىشى پەيدا قىلغان تۆمۈرىلەر ، بابۇرىلار ۋە سەئىدىلەر ھاكىمىيەتلىرىنىڭ ئاخىرلىشىشى بىلەن ئاۋۋالقى جۇلاسىنى يوقاتتى . پۈتكۈل ئوتتۇرا ئاسىيادا دىنىي روھانىيەتچىلىك ئەركىن پىكىر ۋە تەبىئەت پەلسە-پىسى ئۈستىدىن مۇتلەق ئۈستۈنلۈك قازاندى ، ئىدىئولوگىيىنى شەيخلار تىزگىنلىدى ، ھەممە جاينى رەمچىلىك ، داخانلىق ، پېرىگەرلىك ئىگىلىدى ، ھىلالدەك لىرىك شائىرلار جاللاتلىق قىلىچى ئاستىغا بېسىلىپ ، مەشرەپتەك ئىسيانكار مۇتەپەككۈرلار دىنىي ئەسەبىيلىك دارىغا ئېسىلدى ، زەلىلىدەك يالقۇنلۇق پىكىر ئەزمەتلىرى دىۋانە قىياپىتىدە سەرگەردانلىق دالاسىغا تاشلاندى .

شۇنداقتىمۇ ئىلغار پىكىرلەر ئۆز دەۋرى مۇھىتىغا خاس ئىپادىلىنىش شەكىللىرى بىلەن ئۇيغۇر ۋە ئوتتۇرا ئاسىيا خەلقىنىڭ پەلسەپە ئىدىيىسىنى داۋاملاشتۇردى . ئاجايىپ تالانت ئىگىسى ، يالقۇنلۇق ئىسيانكار ، ئەركىن پىكىرلىك مۇتەپەككۈر ، لىرىك گۇمانىست شائىر بابا رەھىم مەشرەپ ئۇنىڭ كۆرۈنگەن ۋەكىلى ۋە تىپىك ئوبرازى سۈپىتىدە تارىخقا كىرىپ كەلدى . ئۇ مۇنداق خىتاب قىلغانىدى :

« تاپىپ مەشرەپ يولىن ، تەرك ئەيلە زاھىدلىق يولىن گۇنمام ،
ئەمەسمەن ماھ تەلئەت ، مەي ئىچىپ مەستانە مەشرەپمەن . »

بابا رەھىم مەشرەپ (بەزى مەنبەلەردە ئابدۇرەھىم مەشرەپ دېيىلگەن) موغۇلىستان خانلىرىدىن سۇلتان يۇنۇسخان سۇلتان مەھمۇد-خان ، سۇلتان سەئىدخان ئۇزاقتىن بېرى ھۆكۈمرانلىق قىلىپ كەلگەن فەرغانە ۋادىسىدىكى نەمەنگان شەھىرىنىڭ ئەندىگان يېزىسىدا بۆزچى ئائى-لىسىدە ھىجرىيىنىڭ 1050 - يىلى ، مىلادىنىڭ 1640 - يىلى دۇنياغا كەلگەن . مەشرەپنىڭ تۇغۇلغان ۋاقتىنى بەزى مەنبەلەردە 1657 - يىلى دەپ تىلغا ئالغان . ئۇنىڭ دادىسى موللا ۋەلى ، ئانىسى سەلىمخان بولۇپ ، دادىسى ساۋاتلىق كىشى ئىدى . مەشرەپ باشلانغۇچ تەربىيىنى نەمەنگان مەدرىسىلىرىدىن بىرىدە ئالغاندىن كېيىن دادىسى ئۇنى ئۆزى مۇخلىس بولغان ئۇيغۇر روھانىيلىرىدىن موللا بازار ئاخۇن (ھاجى ئۇبەيدۇللا) تەربىيىسىگە تاپشۇرغان . بۇ چاغلاردا بابا رەھىم مەشرەپ پارس - تاجىك ۋە ئەرەب

تىللىرىنى ئۆگىنىۋالغان ۋە شەرق كلاسسىك ئەدەبىياتى بىلەن تونۇشۇشقا باشلىغانىدى .

« ئەۋۋەل قەدەم پىرى مۇغانرا ئىشق ئەست ،
دەۋۋۇم سەرۇ پا بەرەھنەگانرا ئىشق ئەست .
رىندانى بۇخارا ، بەگگىيانى كەشمىر ،
شاھ مەشرەبى تۈرك ئەندىگانرا ئىشق ئەست . »

مەشرەپنىڭ ئەركىن پىكىرلىك مۇھاكىمىلىرى موللا بازار ئاخۇننىڭ گۇمانلىرىنى ئاشۇرغانلىقى ئۈچۈن ، ئۇنى روھانىيلىقنىڭ قويۇق مۇھىتىدا تەربىيەلەش ئۈچۈن قەشقەردىكى ئەڭ چوڭ ئىشان ھىدايتۇللا ئافاق خوجىغا شاگىرتلىققا ئەۋەتكەن . بۇ چاغدا ئۇ دادىسىدىن يېتىم قالغانىدى . ياش مەشرەپ قەشقەرگە كەلگەندە سەئىدىيە سۇلتانلىقى ئاخىرقى مەزگىلگە قەدەم قويغانىدى . بۇ چاغدا سەئىدىيە خانلىقى جۇڭغار خانلىرىنىڭ تەھلىكىسىگە دۇچ كەلگەن ، ئىچكى ھاكىمىيەت تاللىشىش پىتىلىرىگە چۆككەن ۋە ئافاق خوجا باشچىلىقىدىكى ئاق تاغلىق خوجا - ئىشانلارنىڭ قالايمىقانچىلىق چىقىرىش ۋەزىيىتىگە يۈزلەنگەنىدى .

مەشرەپ ئافاق خوجا ھوزۇرىغا كېلىپ دەسلەپكى يەتتە يىل ئىچىدە يىلقا باققانلىقى مەلۇم . شۇنىڭدىن كېيىن ئېغىر ئەمگەكتە پۇچۇلغان مەشرەپ ئىشانلىق تەسىرىنى قوبۇل قىلماي ، ئافاق خوجا تالىپلىرى ئىچىدە يەنە بىر قېتىم ئۆزىنىڭ ئەركىن پىكىرلىك مەرىپەتپەرۋەر شائىرلىقى بىلەن ئاشكارىلاندى . ۱۱۰۰ ئەسىرنىڭ 70 - يىللىرىغا كەلگەندە مەشرەپنىڭ ئاتەش پىكىرلىك لىرىك ھەم ھەجۋىي شېئىرلىرى جامائەتچىلىك ئارىسىدا تەسىر كۆرسىتىشكە باشلىغانىدى . بۇنىڭدىن چۆچۈگەن ئافاق خوجا ئۇنى ئۆز كېنىزەكلىرى ئارىسىدىكى بىر قىزغا مېھرى چۈشكەنلىكى باھانىسى بىلەن ئۆز دەرگاھىدىن سەرسانلىق - سەرگەردانلىق دەشتىگە تاشلىدى . بۇ سەئىدىيە خانلىقى ھالاك بولۇشتىن ئالتە يىل ئىلگىرىكى - 1672 - يىلىدىكى ئىش بولۇپ ، بۇ چاغدا ئۇنىڭ ئانىسىمۇ ئالەمدىن ئۆتكەنىدى . ئافاق خوجا سەئىدىيە خانلىقىنىڭ ئاخىرقى سۇلتانى ئىسمائىل خان تەرىپىدىن قەشقەردىن ھەيدەپ چىقىرىلغاندىن كېيىن تىبەتتىكى دالاي لاما ۳ نىڭ قولىدا

لىشى ، غالدان قۇنتەيجىنىڭ بىۋاسىتە قوشۇن ئەۋەتىشى بىلەن 1678 - يىلى سەئىدىيە خانلىقىنى مۇنقەرز قىلىپ خانلىق تەختىگە چىقتى . ئۇمۇ ئۇزاق ئۆتمەي 1694 - يىلى ئاخىر ئالەمدىن كەتتى .

مەشرەب 1672 - يىلىدىن ئۆمرىنىڭ ئاخىرقى كۈنچىگىچە 39 يىل سەرگەردانلىقتا ياشىدى . بۇ ئارىدا ئۇ تەڭرىتاغلىرىنىڭ شىمالىي ۋە جەنۇبىيىنى ، ماۋارائۇننەھر ، خۇراسان ئۆلكىلىرىنى ، ئوتتۇرا - يېقىن شەرق دىيارىنى كېزىپ كۆپلىگەن شەھەر - يېزىلاردا يۈردى . ئۇ :

« نە غۇربەتلەرنى چەكلىمە ، چەرخى بېيۇنىدا دەستىڭدىن ،

تەمام ماتەمدە ئۆتتۈم ، بىلمەدىم دىل شاد دەستىڭدىن . »

« مەشرەبا ، ئۆمرۈڭ خوتەن دەشتىدە ئۆتتى قان يۈتۈپ ،

پۇشتۇمنى چىنى كاكۇلۇڭ بىلە چالماق ئىدىم . »

كېلىپمەن بىر قەلەندەر ئەنجۈمەن ئاراغا سىغمايمەن ،

كېلىپ دەستىمگە دەۋلەت مۈلكەتى داراغا سىغمايمەن . »

دەپ ئۆزىنىڭ سەرگەردانلىق ھاياتىنى ئىزاھلىغانىدى .

مەشرەب سەرگەردانلىق ئۆمرىدە كۆپ ھادىسىلەرنى كۆردى . پۈتۈن ئىنسانىيەت جەمئىيىتىدىكى چىنلىق ، ياخشىلىق ، گۈزەللىكنىڭ بىردەكلىكىنى ، ساختىلىق ، قەبىھلىك ، خۇنۇكلۇكنىڭ بىردەكلىكىنى چوڭقۇر چۈشەندى . ئۇنىڭ قاراشلىرى مىللەت ۋە ئېتىقاد توساقلىرىدىن ھالقىغان ۋە جاھالەتلىك ئەينى زامان رېئاللىقىنىڭ تېرەن ماھىيەتلىرىنى تونۇپ بىلىشكە يېقىنلاشقاندى . ئۇ :

« خوجا ، سەيبىد ، بەگۈ خان سەردارلەر بەدكار ئېسە ،

زۇلم تېغىن تىز ئېتەردە ھەر بىرى نامدار ئېسە .

كاشەلس غەزەب شەيخلار بۇ ۋەتەندە بار ئېسە ،

كوفىر ئېلىگە مەشرەبتەك رەھنەما پەيدا بولۇر ! »

دەپ قەيەردە زۇلۇم بولسا ، شۇ يەردە قارشىلىق بولىدىغانلىقىنى ، شۇ يەردە زۇلۇمغا قارشى خەلق رەھبەرلىرى مەيدانغا كېلىدىغانلىقىنى تىلغا ئالغان .

مەشرەب ھىجرىيىنىڭ 1123 - يىلى ، مىلادىنىڭ 1711 - يىلى فېرۇدالار ۋە روھانىيلارنىڭ پىتىسى بىلەن ئەشتەرخانلار سۇلالىسىگە مەنسۇپ

قۇندۇز شەھىرى ھۆكۈمرانى مەھمۇد قاتاغانى تەرىپىدىن قۇندۇز شەھىرىدە دارغا ئېسىپ ئۆلتۈرۈلگەن . بۇ ھەقتە « مەجمۇئەئى ئەبۇ تالىپ خوجا فەھمىي » دە : « مەشرەب 1123 - يىلىدا قۇندۇزدا ئۆلما فەتۋاسى ۋە مەھمۇد بەگ قاتاغان ھۆكۈمى بىلەن شەھىد قىلىنغان » دەپ يېزىلغان .

« چۈن قولۇم بىرلە ئاياغىم ياغلاماق ھاجەت ئەمەس ،

مەن ئۆلۈمگە رازىمەن بۇ تىرىكلىك تاقەت ئەمەس .

مۇنچە شىددەت بىرلە باشىم كەسكەلى زور ئەيلەمە ،

بىلكى ، ئادەم قانى تۆكەمەك ساڭا ھەم تائەت ئەمەس .

.....

چۈن مۇبارەك بولسۇن ، ئەي مەشرەب ، قىزىل قانىڭ سېنىڭ ،

خۇپ ئىش بولدى ساڭا بۇ جان بەرگىنىڭ ئافەت ئەمەس . »

مانا بۇ ئۇنىڭ ئۆلۈم دەھشىتىگە قىلغان مەردانە خىتابى ئىدى ! مەشرەبىنىڭ مەنىۋى تەرجىمىھالى ئۇنىڭ ئۆز ئۆمرى بىلەن چەكلەنمەيدۇ ، ئەلۋەتتە . ئۇ ئۆز دەۋرىنىڭ ئۇلۇغۋار مۇتەپەككۈرى ۋە ئىسيانكار سەنئەتچىسى سۈپىتىدە ئەينى زامان تىپىك تارىخىي مۇھىتنىڭ كۆرۈنگەن قەھرىمانى ئىدى .

مەشرەب ياشىغان يىللاردا پۈتۈن ئىسلامىيەت شەرقىدە ئاخىرقى

فېئوداللىق مۇناسىۋەتلەر جىددىي بوھرانغا دۇچار بولغانىدى . ئەگەر X IV

— X V ئەسىرلەردە ، باشقىچە ئېيتقاندا تۆمۈرلەر ، بابۇر ۋە سۇلتان

سەئىدخان دەۋرلىرىدە ئوتتۇرا ئاسىيادا « ئاخىرقى مەدەنىيەت ئويغىنىشى »

كۆرۈلگەن ، ئۇلۇغېپك ئەلىشىر نەۋائىنى نامايەندە قىلغان بىر قاتار ئىلىم ۋە

سەنئەت تۆھپىكارلىرى مەيدانغا كەلگەن بولسا ، X IV ئەسىردىن باشلاپ

فېئوداللىق ھاكىمىيەتلىك دىنىي روھانىيەتچىلىك ۋە ئىجتىمائىي جاھالەت

قارا بۆلۈتتەك ھەممە يەرنى قاپلاشقا باشلىدى ، ئىلىم ئوچاقلىرى ۋەيران

بولدى ، ئىلىم - سەنئەت نامايەندىلىرى تەقىپ قىلىندى . سوفىزم يۈتكۈل

ئوتتۇرا - يېقىن شەرق ۋە ئوتتۇرا ئاسىيا ئىدىئولوگىيىسىدە كۈچلۈك ئاڭ

ئېقىمىغا ئايلاندى . سىنىپىي كۈرەش بارغانسېرى ئۆتكۈرلىشىشكە باشلىدى .

نەتىجىدە تەسەۋۋۇف نىقابىغا ئورنىتىلغان ياكى ئوچۇق - ئاشكارا مەيدانغا

چىققان مەشھۇر شەيخ بايەزىد بەستامى ، مەشھۇر ئەزەربەيجان شائىرى

ئىمادىدىن نەسىمى ۋە مۇھەممەد سىدىق زەلىلىگە ئوخشىغان ئۇلۇغ ئىنساندەپەرۋەر ، ئىسيانكار تارىخىي شەخسلەر مەيدانغا چىقتى ، ئۇلار ئۆزلىرىنىڭ مەرىپەتپەرۋەر ئىدىيىلىرىنى پانتېزىملىق پەلسەپىۋى قاراش ئاساسىدا ئىزھار قىلىشتى . خەلىپە مۇقتەدىر (908 — 932) تەرىپىدىن باغداتتا دارغا ئېسىپ ئۆلتۈرۈلگەن مەنسۇر ھەللاجىنى ئۆزلىرىگە ئەقىدە ئاتىسى ۋە مەسلەك سەمىسى قىلىشتى ، بايەزىد بەستامى دارغا ئېسىپ ئۆلتۈرۈلدى . ئىمادىدىن نەسىمى تېرىسى تىرىك سويۇپ ئۆلتۈرۈلدى . مەشرەپمۇ ئۆز شېئىرىدا زىكىر قىلىنغاندەك پاچىئەگە دۇچار بولدى . ئۇ :

« مەنسۇرى ھەللاجىدەك ئىچىپ شارابى ئەنتەھۇر ،
چەرخ ئۇرۇپ يىغلاپ تۇرارمەن ئۇشبو دەم دار ئالدىدا . »
دەپ يازغانىدى . زەلىلى بولسا :

« كەل ئى مەنسۇر بولۇپ ساقى سىرىمنى ئاشكار ئەيلەي ،
ئىچىپ كۆر لالە يەڭلىغ خۇنى ھەسرەتتىن ئاياقىم بار »
دەپ ، « خۇنى ھەسرەت » دېگىزىدا غەرق بولدى .
مەشرەپ ئەينى زامان جاھالەت مۇھىتىغا قارشى كۆكرەك كېرىپ چىقىپ :

« ھەقىقەت كوجاسىدا رەھنەمائى ئىنتىزارىڭمەن ،
تەمامى ئەھلى غەفلەتلەرگە بەيغەمبەر بولاي دېمەن ! »
دەپ يازغانىدى .

مەشرەپ ئۇيغۇر ۋە شەرق كلاسسىكىلىرىنىڭ ئۆلمەس ئەسەرلىرىنى ھەممىدىن ئىلگىرى ئىدىيىۋى ئېھتىياجىلار تەقەززاسى بىلەن ئۆگەندى ، ئۇلاردىن ئىنسانپەرۋەرلىكنىڭ يۈكسەك غايىلىرى ۋە تۇيغۇلىرىنى ئۆزلەشتۈردى . بىز مەشرەپ ئىدىيىلىرىنىڭ يىراق مەنبەلىرىگە نەزەر سالغىنىمىزدا X II — X III ئەسىر ۋە X IV — X V ئەسىر شەرق مەدەنىيەت ئويغىنىشى (رىئاسى) تەسىرىنىڭ نەقەدەر ئىزچىللىقىنى كۆرىمىز . ئۇنىڭ شېئىرلىرىدا ئۇلۇغۋار ئۇيغۇر شائىرلىرىدىن ئەبەيدۇللا لۇتقى ، ئەلىشىر نەۋائى ، سەئىدى شېئىرلىرى ، شەرق كلاسسىكىلىرىدىن سەئىدى ، ھافىز شىرازى ، مۇھەممەد فۇزۇلى ، ئىمادىدىن نەسىمى ، بەدرىدىن ھىلالى

شېئىرلىرىنىڭ تەسىرى ئىپادىلەنگەن بولسىمۇ ، بۇ يەردە پەقەت لۇتقى ، نەۋائى ۋە سەئىدىنى مىسال كەلتۈرۈش بىلەن چەكلىنىمىز . مەشرەپنىڭ لۇتقىغا قىلغان تەزىمىلىرىدىن :

« سەن سەن سېۋەرىم ، خاھ ئىنان ، خاھ ئىنانما ،
قاندۇر جىگەرىم ، خاھ ئىنان ، خاھ ئىنانما .
غەم شامى پىراقىڭدا كەباب ئەتتى فەلەكنى ،
ئاهى سەھەرىم ، خاھ ئىنان ، خاھ ئىنانما »

دېگەن شېئىرنىڭ 1 ، 2 ، 3 ، 4 - مىراسى لۇتقىغا تەئەللۇق بولۇپ ، 3 - مىسرا بويىچە يېڭىلانغان . لۇتقىدا بۇ مىسرا :

« ھىجران كېچەسى چەرخى فەلەككە يېتەر ، ئەي ماھ »
دەپ يېزىلغانىدى .

مەشرەپنىڭ « كەلمەدى » رادىفى بىلەن كەلگەن :

« ۋەئەدە قىلدى بىر كېلەي دەپ ، كۆزگە ئۇيقۇ كەلمەدى ،
تەلمۈرۈپ يولدا قالدىم شۇخى بەدخۇ كەلمەدى . »
دېگەن غەزىلى نەۋائىنىڭ :

« كېچە كەلگۈمدۇر دەبان ئۇل سەۋرى گۈلرۈ كەلمەدى ،
كۆزلىرىمگە كېچە تاڭ ئاتقۇنچە ئۇيقۇ كەلمەدى . »
دېگەن غەزىلىگە يانداشقانىدى .
مەشرەپنىڭ :

« قايسى پەرىنىڭ سەن كەبى دىلبەرى ، گۈلزارى بار ؟
قايسى چەمەننىڭ گۈل ئۈزە تىرى مېزگانچە خارى بار ؟ »
دېگەن غەزىلى سۇلتان سەئىدخاننىڭ :

« قايسى گۈلشەننىڭ يۈزۈڭدەك بىر گۈلى رەئناسى بار ؟
قايسى گۈلنىڭ بىر مېنىڭدەك بۈلبۈلى شەيداسى بار ؟ »
دېگەن غەزىلىگە يانداشقانىدى . مۇنداق ياندىشىش زەلىلى شېئىرلىرىدىمۇ

مەشرەب ئەينى زامان ئىجتىمائىي مۇھىتى تەقەززاسى ، ئۆزگىچە بولغان ئىنسانپەرۋەر گۇمانىستىك ئىلغار ئىدىيىلەر تەسىرى ۋە شەخسەن ئۆزىنىڭ پاجىئەلىك ھاياتى ئاساسىدا ئۆزىگە خاس بۇنىلىش تۇتقان .

مەشرەب شېئىرىيىتىنىڭ ئاساسىي تېمىسى مەۋھۇمات ئالىمى بولماستىن ، ئەكسى ھالدا رېئال ھايات ۋە ئىنساننىڭ ئۇنىڭدىكى قىسمەت - تەقدىرى ، غايىۋى ئىنتىلىشلىرىدىن ئىبارەت ئىدى . ئۇنىڭ سوفى - زاھىدلار ، سۇلتان - ھاكىملار ، سوتخور - زالىملارنى پاش قىلىشى ، مەس-خىرە قىلىشى ، خەلقنى ، خەلقنىڭ پاك ھېس - تۇيغۇلىرىنى كۈيلەپ ، ئۇنىڭ قايغۇ - ھەسرەتلىرىدىن زارلىنىشى مۇشۇ تۈپ كىشىلىك قارىشىدىن تۇغۇلغانىدى . بۇ ئۇنىڭ مۇھەببىتىنى يالقۇنلۇق ، نەپىرتىنى ئۆتكۈز قىلدى . ئۇ تولىمۇ ھېكمەت بىلەن :

« ئانقەدەر دەريا بولۇپمەن ئاسمانغا سىغمايدىم ،
تاقى ئەر شۇ كۆرسىيۇ لەۋھى جەھانغا سىغمايدىم .
كىمكى ساپىم چۈشسە بىر نۇرى ياقىن بولدى ئۇ ھەم ،
دەفتەرى رۇھى قۇدۇسدۇرمەن زەبانغا سىغمايدىم .
دەۋزەخى سەقەر مەنەم ، جەننەت ئىلە كەۋسەر مەنەم ،
بىر ئۆزۈمدۈرمەن بۇ كۈن ھەفت ئاسمانغا سىغمايدىم .
بار ئىدىم نۇھ ۋەقتىدە غەرق ئەتمەدى تۇفانى ھەم ،
ھەمرەھى مۇسا بولۇپ نۇرى سىناغا سىغمايدىم .
ئەللىك يىل ئىيسا بىلەن يۈردۈم ئۆلۈكنى تىرگۈزۈپ ،
بايسى بىر نۇقتەدىن ، مەشرەب زەمانغا سىغمايدىم . »

دەپ يازدى . بۇ ئۇنىڭ ئادەمگە ئىنسانىيەتكە ۋە كالىتەن ئېيتقان ئالەمشۇمۇل تارىخىي تەنسى ئىدى . مەشرەبىنىڭ بۇ ئىدىيىسى ئىمادىدىن نەسىمنىڭ :

« گەرچە مۇھىتى ئەزەمەم ، ئاتىم ئادەمدۈر ، ئادەم ،
تۇر ئىلە كۈنۈ فەكان مەنەم ، مەن بۇ مەكانە سىغمازمەم »
دېگەن مىسرالىرى بىلەن ئاھاڭداش بولغانىدى .

مەشرەب ئۆز ئىدىيىلىرىنىڭ خەلققە قارىتىلغانلىقى ھەققىدە

« بۇ مەشرەب سۆزىنى دۇردانەئى قىممەت باھا دەرلەر .
جەمئىي خەلق ئارا سۆز بايىدا ساھىب سۇخەن كەلدى . »
« مەشرەبىڭ ھەر بىر سۆزىدۇر گەۋھەرى قىممەت باھا ،
ئايتما بۇ سۆزلەرنى ھەر ناكەسكە نادانلىق بىلەن . »
دەپ يازدى . ئۇنىڭ زاھىد - سوپىلارنى مەسخىرە قىلىشىمۇ خەلقنى ، خەلقنىڭ نوپۇزىنى ئۇلۇغلاش ئۈچۈن بولغان . ئۇ :

« زاھىد ، ماڭا بىر شېشە مەي ، ساڭا نەمازىڭ ،
مىڭ تەقۋانى بىر شېشە مەيگە ساتا قالدىم . »
« سەن ، ئەي زاھىد ، نەسەھەتنى بۇ كۈن مېھراپ ئارا قىلغىل .
جەھاندا كۆرمەدىم ھەرگىز كىشى سەندەك رىياللىقنى ! »
دەپ يازدى ، ھەتتا تېخىمۇ ئىلگىرىلەپ مۇنداق دېگەنىدى :

« ئاھى دىلىمگە ، زاھىدا ، مەسچىتتۇ مۇنەبەرىڭ كۆپەر ،
قاچمىساڭ ئەمدى ، زاھىدا ، تەسبىھۇ دەفتەرىڭ كۆپەر . »

مەشرەب لىرىك شائىر سۈپىتىدە ئىنساننىڭ پاك مۇھەببەت تۇيغۇلىرىنى كۈيلىدى . بۇ ئۇنىڭ ئىنسانپەرۋەرلىك قاراشلىرىنىڭ مۇھىم بىر ئىپادىسى سۈپىتىدە سوپىلارچە « ئىشۇ » ئەسەبىيلىكلىرىدىن كەسكىن پەرقلەنگەنىدى . ئۇنىڭ :

« بىر بېقىشىڭغا جۈملەئى جەھانە تەسەددۇق ،
شەھلا كۆزۈڭگە ئاقىلۇ دىۋانە تەسەددۇق . »

ياكى :

« مەنى دىۋانە مەشرەبىكە مۇھەببەتتىن بايان ئەيلەڭ ،
نامازۇ روزىدىن قارىغ بولۇپ يەككارە مەشرەبىمەن . »
« مەلەكسەن يا بەشەر ، يا ھۇرۇ غۇلمانسەن ، بىلىپ بولماس ،
بۇ ھۇسۇ ، بۇ نەزاكەت بىرلە سەندىن ئايرىلىپ بولماس . »
دېگەن مىسرالىرى ھەقىقىي ، ئىنسانىي ، پاك گۈزەللىك ۋە مۇھەببەتكە

قارىتىلغان بولۇپ، ئۇنىڭ ھەجۋىي شېئىرى بىلەن روشەن سېلىشتۇرما بول-
خان .

مەشرەب :

« گۇناھىم غەيرىدىن ئېرىمەس ، كۆزۈمدىن ، ئىختىيارىمدىن ،

مېنى بۇ ئوتقا سالغان ئىختىيارىم ھەم نىگاھىمدۇر . »

دېيىش ئارقىلىق كۈنكەرت ، ئىنسانىي كۆز بىلەن كۈنكەرت ئىنسان
گۈزەللىكىنى سېزىش ۋە ئۇنىڭغا ئىختىيار ھېس قىلىش مەسىلىسىنى — ئۆ-
زىنىڭ گۈزەللىك ۋە مۇھەببەت قاراشلىرىنىڭ ئاساسلىرىنى ئۇقتۇرىدۇ ،
مەشرەبىنىڭ مۇنداق مۇھەببەت لىرىكىلىرى شائىرنىڭ پۈتكۈل دۇنيا قارىشى
ئېتىبارى بىلەن قىممەتلىك ، شۇنىڭدەك ئۇنىڭ شەخسىي ئىشقا پاجىئەلىرى
ئېتىبارى بىلەن ئېچىنىشلىق بولغان ! ئۇنىڭ ئىشقا لىرىكىلىرى تەركىپىدۇر-
ياچىلىققا زىت ھالدا رېئال دۇنياغا مۇھەببەت باغلاش ، رېئال دۇنيادا
ئىنساننىڭ رېئال بەخت — سائادىتىنى بەرپا قىلىش يولىدىكى نۇرغۇنلىغان
ئىلغار ئەدىبلەرگە ئىلھام بېغىشلىدى . ۋەھالەنكى ، نەسەۋۋۇپ -
تەركىپىدۇنيالىق ، تەقۋادارلىق قاراشلىرى ئاسارىتىدە ئەبۇ بەكرى شىبلىي ناملىق
بىر روھانىي « كۆزۈم گۈزەللىككە چۈشۈپ ، روھىمنى گۇناھكار قىلىم-
سۇن » دەپ كۆزىگە تۇز قۇيۇپ قەستەن كور بولۇۋالغانىدى .

مەشرەب مىراسلىرى شېئىرىي پىكىردە خەلقپەرۋەرلىكنىڭ شېئىرىي
ماھارەتتە جۇشقۇن ، راۋان ، نەفس ، بەدىئىي بالاغەتنىڭ ئۈلگىسى بولدى .
مەشرەبىنىڭ پاجىئەلىك ھاياتىدىن بىزگە قالغان ئاجايىپ گۈزەل
شېئىرىي بايلىقى بىزگە ئۇلۇغۋار ئىدىيە ۋە قىزغىن ھېسسىيات ئاساسىدىلا
كىشى قەلبىنى مەھلىيا قىلىۋالدىغان بەدىئىي ئەسەر يارىتىش مۇمكىنلىكىنى
تەستىقلاپ بەردى .

مەشرەب مىراسلىرىنى ئۆگىنىش ئۇنىڭ ئىنسانىي پەزىلىتىنى ،
غايىۋى ئالاھىدىلىكى ، شېئىرىي كامالىتى ۋە تىل جەھەتتىكى ئاھاڭدارلىقىنى
ئۆگىنىشنى ئۆز ئىچىگە ئالىدۇ . بۇ كۆپ قىرلىق تەتقىقات تېمىسى .

مەشرەب خەلق ئارىسىدا ئېغىزىدىن ئېغىزغا ئۆتۈپ ، غايەت زور خەلق
سۆيگۈسىنى قوزغىغان . ئۇنىڭ سەرگەردان ئەمما ئىسيانكار ھاياتى خەلق

تەرىپىدىن غۇرۇر — ئىپتىخار ھېكايىتى سۈپىتىدە ئېيتىلىپ كەلگەن . مەشرەب
رەب غايەت زور مەنىۋىيەت ئەزىمىتى ! شۇنداق بولغانلىقى تۈپەيلى ،
ئەكسىيەتچىلەر مەشرەبىنىڭ نۇرئانە ئوبرازىنى خۇنۇكلەشتۈرۈشكە ، ھەتتا
ئۇنى سوپى — ئىشان شەكلىدە ئىزاھلاشقا كۈچەپ ئۇرۇنغان . ئۇنىڭ
دېۋانىغا ئاز قىسىم غەيرىي ئەسەرلەر كىرگۈزۈلۈپ كۆچۈرۈلگەن . ئۇنىڭ
ئۈستىگە مەشرەب تەخەللۇسى بىلەن ئىجاد قىلغان باشقا مۇئەللىپلەر
بابارەھىم مەشرەب نامىغا سانالغان . بۇ جەھەتتە غايۇر غۇلام 1950 — يىل 12 -
ئىيۇلدىكى « قىزىل ئۆزبېكىستان » گېزىتىدە « ئىككى مەشرەب » ناملىق ما-
قالە ئېلان قىلىپ ، « مەبدەئىي نۇر » (نۇر مەنبەئى) ناملىق روھانىيەتچىل
ئەسەرنىڭ بابارەھىم مەشرەبكە ئالاقىسىز ھالدا 19 - ئەسىر ئوتتۇرىلىرىدا يا-
شىغان « مەشرەب سانى » ، ھافىز روزىباي مەشرەبىنىڭ ئەسىرى ئىكەنلىكىنى
يورۇتتى . « كىمىيا » ناملىق ئەسەرمۇ مەشرەب ئىدىئولوگىيىسى
سىستېمىسىغا يات بولۇپ ، ئۇنىڭ ھەقىقىي ئاپتورى تېخى ئېنىقلانغىنى يوق .

مەشرەب ئەسەرلىرى ئۇيغۇر ، ئۆزبېك ۋە باشقا خەلقلەر ئارىسىدا
كۆپ تارقالغان ، ئۇنىڭ ۋارىيانتلىرىمۇ نۇرغۇن . ئۇلارنى سېلىشتۇرۇش ،
تولۇقلاش ، غەيرىي ئاپتورلار ئەسەرلىرىدىن ئاجرىتىپ چىقىش ، مەشرەبىنىڭ
بىر قەدەر مۇكەممەل دېۋانىنى ئىشلەش ، مەشرەب ھەققىدىكى خەلق رىۋايەت-
لىرى ئارقىلىق ئۇنىڭ ئىسيانكار — ئىنساپپەرۋەر ئوبرازىنى يېڭى ئەۋلادلارغا
تونۇشتۇرۇش ، مەشرەب توغرىسىدا ئىلمىي مۇلاھىزىلەر ئېلىپ بېرىش مەشرەب
رەبشۇناسلىرىمىز ئالدىدىكى مول ، مەزمۇندار ۋەزىيە . مەشرەب ۋە مەشرەبكە
ئوخشىغان مۇتەپەككۈرئانە قەلەمكەشلەرنىڭ ئەينى زاماندىكى ئىپادىلىنىش
شەكىل ئالاھىدىلىكلىرىنى ئىنچىكىلىك بىلەن بىر تايماقتا ھەيدىمەسلىك
كېرەك . ئۇنىڭ ئىجادىيىتىدە تارىخىي چەكلىمىلەرنىڭ مەۋجۇتلۇقى ئىنكار
قىلىنماسلىقى ۋە بۇ تارىخىي چەكلىمىلەر ئارقىلىق مەشرەبىنىڭ ئىلغار
پىكىرلىرى ئىنكار قىلىنماسلىقى لازىم .

مەشرەب ئۆزىنىڭ چوڭقۇر پىكىرلىك ، كۈچلۈك مەنتىقىلىك ، يۇ-
قىرى ماھارەتلىك ساتىرىك ۋە لىرىك شېئىرىيىتى بىلەن خەلق ئاممىسىنىڭ
روھىيەت بايرىقى بولدى . مۇتەپەككۈر قەھرىمان سۈپىتىدە ئۇنىڭ قايغۇ ۋە
شادلىقى ، نەپرەت ۋە مۇھەببىتى ئۆز شەخسىيىتىدىن ھالقىدى . ئۇنىڭ ھەر

بىر شېئىرى ئۇنىڭ ۋە خەلقنىڭ ھايات كەچۈرمىشى ۋە پىكىر - ھېسسىياتىنىڭ يىغىنچاقلىغان ئىپادىسى بولدى .

مەشرەپ شېئىرىيىتى ۋە ئۇنىڭدا گەۋدىلەنگەن ئىدىيىۋى مەزمۇن رەۋنەق ، مۇھەممەد رەسۇل شەۋقى ، نەۋبەتى ، نۇرمۇھەممەد ئەندەلسىپ ، فۇرقەت ، قارى ، نادىرە ۋە باشقا مۇئەللىپلەرنىڭ ئەسەرلىرىگە كۆرۈنەرلىك تەسىر كۆرسەتتى .

3 . مۇھەممەد ئابدۇللا خاراباتى ۋە ئۇنىڭ ئىلغار ئىجتىمائىي قاراشلىرى

فېئودالىزم ئوتتۇرا ئەسىرنىڭ ئوتتۇرا ۋە كېيىنكى باسقۇچلىرىدا ئۆزىنىڭ زۇلمەتلىك ، خۇراپىي ئالدامچىلىق ۋە نادانلىقنى بىرلەشتۈرگەن خۇنۇك ئەپت - بەشىرىسىنى تېخىمۇ ئاشكارىلىدى . ئىسلام شەرقىدە بۇ ھا- دىسە خېلى ئىلگىرىلا گەۋدىلىنىشكە باشلىغانىدى . شەرقنىڭ بىر قاتار تەرەققىيپەرۋەر كىشىلىرى ، ئەڭ ئالدى بىلەن شەرق مەدەنىيەت ئويغىنىش- نىڭ نامايەندىلىرى ۋە ئۇلارنىڭ ۋارىسلىرى ئىنسانپەرۋەرلىك ، ئەقىلپەرۋەرلىك ۋە مەرىپەتپەرۋەرلىك قاراشلىرى تەشەببۇسلىرى بىلەن گامى ئوچۇق - ئاشكارا دەرھىلىك نەزىرىنى ، گامى يوشۇرۇن سوفىزىملىق شېئىرىي مىسرالارنى ۋاستە قىلىپ ئۆزىنىڭ ئىسيانكار قاراشلىرىنى داۋام قىلدۇرۇپ كەلدى .

ئىسلام شەرقىدە ئېلىپ بېرىلغان فېئوداللىق جاھالەتكە قارشى مە- نئىۋى كۈرەش ئوتتۇرا ئاسىيا ۋە ئېلىمىزنىڭ شىنجاڭ رايونىدا ئەبۇ نەسىر فارابى ، ئىبن سىنا ، ئەبۇ رەيھان بىرۇنى ، يۈسۈپ خاس ھاجىپ ، ئەھمەد يۈكەنكى ، ئەلىشىر نەۋائى ، بابا رەھىم مەشرەپ ، مۇھەممەد سىدىق زەلىلى ، جۈملىدىن مۇھەممەد بىننى ئابدۇللا خاراباتى قاتارلىق مۇتەپەككۈرانە پىكىر نامايەندىلىرىنى مەيدانغا كەلتۈردى .

مۇھەممەد بىننى ئابدۇللا خاراباتى (1638 — 1730) سۇلتان سەئىدخان ئاساسى سالغان يەكەن خانلىقىنىڭ ئاخىرقى مەزگىلى ۋە جۇڭغار ئاقسۆڭەكلىرى ھىمايىسى ئاستىدىكى ئافاق خوجا ۋە ئۇنىڭ ۋارىسلىرى ھۆكۈمرانلىق قىلغان جاھالەتلىك دەۋردە ياشىدى . مۇھەممەد بىننى ئابدۇللا خاراباتى ئاقسۇنىڭ چوغتال كەنتىدە دۇنياغا كەلگەن . ئۇنىڭ ئۆمرىنىڭ

ئالدىنقى يېرىمى (1638 — 1678) يەكەن خانلىقىنىڭ ئاخىرقى مەزگىللىرىدە ئۆتتى . ئۇ ئابدۇللاخان (1628 — 1668) ، يولۋاس سۇلتان (1668 — 1670) ، ئىسمائىل خان (1670 — 1678) دىن ئىبارەت يەكەن خانلىقىنىڭ ئاخىرقى خانلىرى زامانىدا 40 يىل ياشاپ ، قەشقەر ۋە بۇخارا مەدرىسلىرىدە شەرق كلاسسىك ئەدەبىياتىنىڭ نادىر ئۆلگىلىرى ۋە ئەينى زامان ئىلىم - پەن دەرسلىرىنى پىششىق ئۆگەندى . ئۇ 40 ياشقا تولغان يىلى — 1678 - يىلى جۇڭغارخانى غالدان ھىدايتۇللا ئافاق خوجىنىڭ تەلىپى بويىچە يەكەن خانلىقىنى مۇنقەرز قىلىپ ، ئىسمائىل خان ۋە ئۇنىڭ ئائىلىسىنى ئىلىغا ئېلىپ كەتتى . مۇھەممەد بىننى ئابدۇللا خاراباتى ئافاق خوجا (1694 - يىلى ئۆل- گەن) ۋە ئۇنىڭ ۋارىسلىرى ھاكىمىيەت يۈرگۈزگەن يىللاردا يەنە 52 يىل ئۆمۈر كۆرۈپ ، 92 يېشىدا كۆز يۇمدى .

مۇھەممەد بىننى ئابدۇللا خاراباتى ياشىغان دەۋردە يەكەن خانلىقى تەخت ئۈچۈن ئېلىپ بېرىلغان قانلىق جەڭلەر ، ئىسلام سوپىچىلىقىنىڭ ھاكىمىيەتكە قول سېلىشى ، « ئاق تاغلىق » سىياسىي مەزھىپىنىڭ ئاشكارا غەلبى كۆتۈرۈشى ، جۇڭغار ئاقسۆڭەكلىرىنىڭ تۇرپان - چاللىش (قاراشەھەر) ئەتراپىدىكى تەھدىتىگە دۇچ كەلگەندى . ئابدۇللاخان گەرچە ئوبۇل مۇھەممەدخان باشچىلىقىدا قۇمۇلدىن بايغىچە بولغان لىنىيىدە جۇڭغارلاردىن مۇداپىئە كۆرۈش ، رۇستەم سۇلتان بەگ باشچىلىقىدىكى ئۆزبېكلەرنىڭ قەشقەر - يەكەنگە باستۇرۇپ كىرىشىگە زەربە بېرىپ ، چې- كىندۈرۈش ۋە چىڭ سۇلالىسى بىلەن بولغان مۇناسىۋەتنى تىكلەش (1665 - يىلى) جەھەتلەردە زور جاسارەت كۆرسەتكەن بولسىمۇ ، دۆلەت ئىشلىرىدا غايەت زور خاتالىقلارغا يول قويدى . ئۇ خوجا يەھيا خوجىغا مۇرىت بولۇپ ، قاتتىق گۇمانخورلۇق يولىنى تۇتتى . ھەر خىل پىتنە - ئىغۋالارغا ئىشىنىپ ياراملىق خادىملارنى چەتكە قاشتى . ئاقبۇتتە ۋەلى ئەھدى يولۋاس سۇلتان تەرىپىدىن ئۆلتۈرۈلدى . ئىسمائىل خان دەۋرىگە يەتكەندە ھىدايتۇللا ئافاق خوجىنىڭ قوزغىغان دىنىي - سىياسىي پىتنىسى يىغىشتۇرۇۋالغىلى بولمايدىغان دەرىجىگە يەتكەندى . تاشقى جەھەتتە ئۇلۇغ موغۇل خانلىقى ھالاكەت گىردابىغا يېقىنلاپ قالغانىدى . چار پادىشاھلىقىنىڭ تەسىرى ئوتتۇرا ئاسىياغا بارغانچە ئىچكىرىلەپ بارماقتا ئىدى . ئافاق خوجا

ۋە ئۇنىڭ ۋارىسلىرى دەۋرىدە ئەھۋال تېخىمۇ پاجىئەلىك تۇس ئېلىشقا باشلىدى. ئۇ دەۋردە غالدان (1694 - يىلى ئۆلگەن) ، سۈن ئارۇبىدەن (1698 - 1727) ، غالدان سېرىن (1728 - 1745) قاتارلىقلار ئۇيغۇر خانلىقىدىن يىلىغا 100 مىڭ تەڭگە سېلىق ئېلىپ تۇرغاننىڭ سىرتىدا ، يەر - لىك خەلقنىڭ قان - تەرنى ئىچىپ ، ھال - ماجالىنى قويمىدى . تۈرلۈك دىنىي تۈسكە كىرىۋالغان موللا - ئىشانلارمۇ بۇ جەھەتتە ئۆز خوجىلىرىدىن قېلىشمىغانىدى .

مانا مۇشۇ مۇدەھىش زامان ۋە پاجىئەلىك دەۋر مۇھەممەد سىدىق زەلىلى بىلەن بابارەھىم مەشرەپنىڭ كۈچلۈك ئىسيانكارانە مىسرايرىنى ياراتتى . شۇنداقلا مۇھەممەد خاراباتىنىڭ نەپەت - شىكايەت بىلەن تولغان ئىجتىمائىي - سىياسىي تېمىدىكى قەيسەر ئەسىرى « كۈللىيات مەسنەۋى خاراباتى » نى روياپقا چىقاردى .

« كۈللىيات مەسنەۋى خاراباتى » دېگەن سۆزدىنلا خاراب بولغۇچىنىڭ مەسنەۋى شەكلىدىكى داستانلار توپلىمىنى كۆز ئالدىمىزغا كەلتۈرىمىز . « كۈللىيات مەسنەۋى خاراباتى » بەھرى رەمەل مۇسەدەسى مەھزۇپ ۋەزىندىكى مەسنەۋى (ئىككىلىك) بېيىت شەكلىدە يېزىلغان كۈللىيات بولۇپ ، ئىجتىمائىي ، سىياسىي ، ئەخلاقىي تېماتىكا بويىچە نۇرغۇنلىغان ھىكمەت جەۋھەرلىرىنى ئۆز ئىچىگە ئالغان . « كۈللىيات مەسنەۋى خاراباتى » ھىجرىيىنىڭ 1146 - يىلى (1726 - يىلى) ، مۇتەپەككۈر شائىرنىڭ 88 ياشقا كىرگەن چېغىدا ئاياغلاشقان ، بۇ ھەقتە ئەسەردە مۇنداق ئۇچۇر قىلىنغان :

« نى ھېساب ئەيلەدىم تەئرىخقە ،
مىڭۈ يۈز يەنە قىرىق ئالتىگە . »

خاراباتىنىڭ باشقا ئەسەرلىرى مەلۇم ئەمەس . « كۈللىيات مەسنەۋى خاراباتى » نىڭ قول يازما نۇسخىلىرى خەلقىمىز ئارىسىدا ۋە ھەر قايسى ئىلى - مىي ئورگانلارنىڭ ساقلاش ئورۇنلىرىدا خېلى كۆپ . ئۇنىڭ يەنە مۇشۇ ئەسىرنىڭ بېشىدا (1907 - يىلى) موللا مىر مەخدۇم بىننى شاھ يۈنۈس ئىسىملىك كىشىنىڭ خىراجىتى بىلەن تاشكەنت « ئارىپجانوپ مەتبەئەسى » دە

بېسىلغان نۇسخىسىمۇ بار ① . « كۈللىيات مەسنەۋى خاراباتى » ئەينى زامان جاھالىتى مۇھىتىدا ياخشىلىق ، ھالاللىق ، ئىنسانپەرۋەرلىك ۋە ئۇنىڭغا ئاساس سالدىغان ئادالەت ، ئىلىم - پەن ۋە ئاقىل - دانالىق تۇغىنى ئېگىز كۆتۈرۈپ ۋە قورال قىلىپ ، قاباھەتلىك ، ھارامخورلۇق ، زالىملىق ۋە ئۇنىڭ ھۆكۈمران تەبىقىلەر ، سوپى - زاھىدلار ، مال - مۈلۈكپەرەس ، ھەشەم - ئابروپپەرەس باي - بەگلەردىن ئىبارەت ھامىيلىرىغا قارشى شىكايەت قىلىدۇ . ئەسەر ئۆزىنىڭ ئاساسىي ئىجتىمائىي ماۋزۇلىرىدا روشەن ئىدىيىۋى قاراش ۋە كۈچلۈك مۇھەببەت قارىشى بىلەن تولغان .

خاراباتى ياخشىلىقنى ئۇلۇغلاپ ، يامانلىقنى ۋە ئۇنىڭ ھەر خىل تۈرلىرىنى قاتتىق سۆكەدۇ . ئۇ مۇنداق يازغان :

« ئەي قاياشم ئىستەسەڭ بولماق ئەمان ،
ياخشىلىق بىسىپار قىل خەلقى جەھان .
بولسا كىمنىڭ ، ئادەتى جۇدۇ كەرەم ،
ئۇل خەلق ئىچىدە بولغاي مۇھتەرەم . »
« ھەم سەۋاب ئەيلەر كىشى ، ھەم مەرھەمەت ،
نە ئىككىسە ئۇنى ئورغاي ئاقبەت . »

شائىر بۇ يەردە ياخشىلىقنى ۋە يامانلىقنى « سەۋەب » ، « ئۇرۇق » ئورنىدا ، ئۇنىڭ نەتىجىسىنى « ئاقىۋەت » ، « ھوسۇل » سېلىشتۇرمىسىدا تىلغا ئالىدۇ . ئۇ ئىككى خىل سەۋەبىنىڭ ئىككى خىل ئاقىۋەتنى مۇنداق روشەنلەشتۈرگەن :

« بەدىئىيەت بىرلە ئەگەر ساچچاڭ ، ئۇرۇق ،
بولماغاي ھەرگىز ھوسۇل قالغۇڭ قۇرۇق . »
« خەلق ئارا ھەر كىمكى سەر كەشلىك قىلۇر ،
راھەت ھەم ئىززەت ئىشكىن باغلالتۇر . »
« نەفى ئەمرىن قىلماغان مەردان بولۇر . »

① ئۇنىڭ ئاللانغان پارچىلىرى « بۇلاق » مەجمۇئەسىنىڭ 1981 - يىللىق 2 - سانى بىلەن 1982 - يىللىق 1 - سانغا بېسىلدى .

ئاخىرى خەلق ئىچرە ئول سۇلتان بولۇر .
« گەھ شۇجائەتتىن بولۇر گويىكى شىر ،
گەھ لاتاپەتتىن بولۇر گويىكى ئەر . »
گاھى ھىممەت بىرلە ئول ئەنقا بولۇر ،
گاھ مىكرى بىرلە ئول رۇباھ ① بولۇر .

.....
گەھ قەنائەت بىرلە ئول ئىنسان بولۇر ،
گاھى ھەرامخورلۇق بىلەن ھەيۋان بولۇر .
« ھەر كىشىدە بىر دىرەم بولسا ھەرام ،
قالغۇسى مەقسۇدى ئانىڭ ناتەمام . »
« نەفىسى بىر ئىتتۇركى سەمرىتە ئانى ،
ئول سېمىز بولسا ئالىپ ئۇرغاي سېنى . »

شائىر ئۆز زامانىسىدا ئۆز نەپسىگە چوغ تارتىپ پەيدا بولۇۋاتقان ئىجتىمائىي چۈشكۈنلۈكلەرنى خەلقنى ، مىللەتنى ھالاك قىلىدىغان ئاپەت دەرىجىسىگە كۆتۈرۈپ :

« مەقسەدى خەلق ئىچرە تاپماق ئىززەتى ،
شۇل زەمان بەرباد كەتكەي مىللەتى . »

دەپ سۆكۈدۇ . ئۇ تېخىمۇ ئىلگىرىلەپ مۇنداق نەپسانىيەتچىلىكنى ئىنسان قېلىپىدىن چىققانلىق ، ھەقىقىي ئىنسانلىق قەدر قىممىتىنى ئەلا بىلىدىغان كىشى مۇنداق نەپسانىيەتچىلىككە قارشى كەسكىن كۈرەش قىلىشى لازىم دەپ خىتاب قىلىدۇ :

« نەفسىدىن بولماق خەلاس ئاسان ئەمەس ،
نەفسىدىن بولماي خەلاس ئىنسان ئەمەس . »
« نەفسىنىڭ زىددىدە قىلغىن ئىشنى تېز ،
ئىككى ئالەم ئىچرە بولغايىمەن ئەزىز . »

شائىر ئەينى زاماندىكى ھاكىمىيەت تالىشىش ئۇرۇشلىرىنىڭ ھەققا.

نەپەتسىز مەقسەتلەر ئۈچۈن قىلىنىۋاتقانلىقىنى ئېچىپ تاشلاپ :

« قىلماغىل بۇ يولدا نەفسىڭنى رەفىق ،
بولما ھەرگىز نەفىسى بىرلە مۇتتېپىق ① .
تۇنۇ - كۈن نەفسىڭ بىلەن قىلغىن ئۇرۇش ،
راست قىل ئەسبابى جەڭ ئاندىن ئۇرۇش . »

دەپ يازىدۇ .

شائىر ياخشىلىق كاتېگورىيىسىنى دىنىي ئەقىدىلەردىن كەسكىن پەرقلەندۈرۈپ ، « خەلققە قارىتىلغان پەرھىز » — بۇرچ دەپ ئۇنى « خۇداغا قارىتىلغان پەرھىز » نىڭ ئالدىغا قويىدۇ . ئۇنىڭ :

« فەرزى خەلقنى قىلغاسەن ئەۋۋەل ئەدا ،
فەرزى ھەقنى قىلغاسەن ئاندىن بە جا . »

دېگەن ئىبارىلىرىدىن ئەينى زامان مۇھىتىدا نەقەدەر ئالىيجانابلىق بىلەن تىلغا ئېلىنغان — ھە !

خاراياتى ياخشىلىق كاتېگورىيىسىنى ئادالەت كاتېگورىيىسى بىلەن بىرلەشتۈرىدۇ . ئۇ ئادالەت ھەققىدە سۆزلىگەندە توغرىدىن توغرا ئادىل پادىشاھ ۋە زالىم پادىشاھ كاتېگورىيىلىرى ئۈستىدە گەپ ئاچىدۇ . ئۇ خەلقنىڭ ھامىيىسى سۈپىتىدە چەكسىز ئاسمانغا قاراپ ، زۇلمەت ھەققىدە ئەرز - شىكايەت قىلىپ مۇنداق ئىدا قىلىدۇ :

« ئەي مەلىك سورغىل رەئىيەت ② ھالىنى ،
ئەنسۇ ئۇلغەت بىرلە بەر ھەم دادىنى . »

شائىر ئادالەت ۋە زۇلۇم ھەققىدە توختىلىپ :

« زۇلمىنى كۆپ قىلسا دەۋلەتتىن بوشار ،
بەئەجىر كۆپ كۈلسە ئىززەتتىن بوشار . »

.....

شاھى ئادىل شەھرىغە نېئىمەت ياغۇر .

① مۇتتېپىق — ئىتتىپاقچى ، شېرىك .

② رەئىيەت — خەلق ، پۇقرا .

شاھى زالىم شەھرىغە لەئەت ياغۇر .
دەپ يازىدۇ . بۇ جۈملىلەر مەھمۇد جوراسنىڭ :

« فۇتۇر ① بارغاي شەھەنشەھ دەۋلەتغە ،
ئەگەر قىلسا ئۇلۇسقا زۇلمۇ بىداد .

رەئىيەت بىخ ئىرۇر سۇلتان شەجەر ② ھەم ،
شەجەر بىخسىز ئىسە ئىلتەر ③ ئۇنى باد . » ①

دېگەن مىسرالىرىغا نېمىدىگەن مەزمۇنداش - ھە ! يەكەن خانلىقىنىڭ ئا-
خىرقى دەۋرى بىلەن خوجىلار دەۋرى نەزەردە تۇتۇلغان بۇ مىسرالار ئەينى
زامان فېئودال جاھالىتىنىڭ ئەجەللىك يېرىگە قارىتىلغانىدى !

مۇھەممەد بىننى ئابدۇللا خاراباتى ئادالەت كاتېگورىيىسىنى ئىلىم ،
مائارىپ بىلەن بىرلەشتۈرۈپ قارىغان . ئۇ ئۆز قاراشلىرىنى مۇنداق شېئىرىي
جۈملىلەر بىلەن ئىپادىلىگەن :

« جىسمى ئادەم خۇددى بىر دىۋاردۇر ⑤ ،
مەئرىفەت دىۋار ئارا گۈلزاردۇر .

تالىبا ، جىسمىڭنى ئاباد ئەيلەمە ،

مەئرىفەت گەنجىنى ⑥ بەرباد ئەيلەمە .

« ئەي ئوغۇل ئۆلەمنى قىلساڭ ئىختىيار .

مەئرىفەت ئىلىمنى قىلغىل ئىختىيار . »

« كىمدە بولسا مەئرىفەت ئالىم بولۇر ،

مەئرىفەتسىز لەر بىلىڭ ، زالىم بولۇر . »

« مەئرىفەت گويىكى ئول ئابىھەيات ،

ئىچسە كىم تاپقايكى ئۆلەكتىن نىجاد . »

« ئەيپ ئەمەستۇر نەچچە بولسا گەچچە تىل ،

① فۇتۇر — نۇقسان .

② شەجەر — دەرەخ .

③ ئىلتەر — يىقىنار .

④ باد — شامال ، بوران .

⑤ دىۋار — تام .

⑥ گەنج — خەزىنە .

ئىلىمسىزلىك ئەيىبى دىلدۇر ، ئەيىبى دىل .
شائىر :

« ئەي بەرادەر گەنجى ۋەيران ئىچرەدۇر ،

مەئرىفەت ئىلمى بۇ ئۇريان ① ئىچرەدۇر . »

دېگەندەك مۇھىتتا ، ئىلىم ئەھلىنى كۆكلەرگە كۆتۈرىدۇ . ئۇنىڭ :

« كىمكى كۆرسە ئەھلى ئالىمنى ھەقىر ② ،

ئۇل كىشىنىڭ بىگۇمان ئۆمرى كەمىر ③ .

گەر كىشى ئالىم كىشىنى شاد ئېتەر ،

بىر ئۆمۈر ئۆز قەلبىنى ئازات ئېتەر . »

« ھەر دىيارىنىڭ چىراغى ئالىمى ،

ھەر قارا تۇنىڭكى ماھى ④ ئالىمى . »

« ئەھلى ئارىپ ⑤ مۇردەنى قىلغاي ھەيات ،

بەلكى دەۋزەختىنمۇ ئول تاپقاي نەجات .

ھېچكىمى بۇ يولدا سەنئەتسىز ئەمەس ،

كىمدە سەنئەت بولماسە ئادەم دېمەس .

خەلق ئارا ھەر كىمكى سەنئەتلىقدۇرۇر ،

ھەر كىشى ئالدىدا ئىززەتلىكتۇرۇر .

مەئرىفەتلىك ئادەمى خەيرۇلبەشەر ⑥ ،

مەئرىفەتسىز ئادەمى ئىتتىن بەتەر .

مەئرىفەتلىك ئىلمى گەر قىلساڭ خەيال ،

بول بۇ يولدا دائىمى رىسقى ھەلال . »

دېگەن مىسرالىرى ئىلىمنىڭ خەلق بىلەن ، ۋەتەن بىلەن ، ئادالەت بىلەن
نىجادلىق ۋە ئىستىقبال بىلەن ، ئىنسانىيەتنىڭ ھەقىقىي ئىززەت - ئېتىبارى

① ئۇريان — يالغۇچلىق .

② ھەقىر — خار ، كەمسىتىلگەن .

③ كەمىر — كېمەيگەن ، ئازايغان .

④ ماھى — ئاي .

⑤ ئەھلى ئارىپ — بىلىم ئەھلى .

⑥ خەيرۇلبەشەر — خەيرلىك ، ياخشى ئادەم .

بىلەن قانچىلىك ماھىيەتلىك مۇناسىۋەتتە ئىكەنلىكىنى كۆرسىتىشكە
بېغىشلانغان .

خاراياتى ئىلىم مەسىلىسىدە توختالغاندا ئەمەلىيەتنى تەكىتلىگەن . ئۇ :

« ئىككى قىسمى ئادەم ھۈرمەتتەدۇر ،

مۇندىن ئۆزگە بارچەسى ھەسرەتتەدۇر .

ئىستەسە ئىلمىيۇ ھەم قىلسا ئەمەل ،

كۆڭلىگە ئىككى جەھان قىلماس خەلەل » ① .

دەپ يازىدۇ . خاراياتى يالغاندىن ئىلىم نىقابىغا ئورنىتىۋېلىپ ، ھە دېسىلا لاپ
ئۇرۇپ ، پەتۋا ئويدۇرۇپ ، خەلقنىڭ كۆزىنى بوياپ ، يىلىكىنى شوراپ كۈن
ئۆتكۈزۈدىغانلارنى « پەتۋا سېتىپ دۇنيا مېلىنى يىغقۇچىلار » ، ئۇلار «
يورۇق چىقارمايدىغان چىراغقا ئوخشايدۇ » دەپ كىنايە ئاستىغا ئالىدۇ . ئۇ :

« ئىلمى بولسا ھەم ئەمەل ئاقىل دۇرۇر ،

بىلمىسە مەنىسىنى لايەتقىل ② دۇرۇر . »

دەپ يازىدۇ .

خاراياتى ئىلىم - پەن مەسىلىلىرى بويىچە نەزەرىيىۋى تەپەككۈرنىڭ
غايەت زور ئەھمىيىتىنى ، نەزەرىيىۋى تەپەككۈرنىڭ نامايەندىلىرى بولغان
دانالارنىڭ ئىجتىمائىي ھاياتتىكى رولىنى ئەڭ قىزغىن تىلغا ئالغان . ئۇ
مۇنداق يازغان :

« ئەي ئوغۇل بۇ يولغا بىر رەھبەر كېرەك ،

ئىلكىدە بىر شەمئى پىرى نۇر كېرەك .

قىلما پىرسىز ئابى ھەيۋاندىن خەيال .

پىرسىز ئول سۈنى تاپماقلىق مەھال . » ③

شائىر ئىسكەندەر زۇلقەرنەينىڭ ئابىھايات ، ئابى ھەيۋان ئۈچۈن

ئارستوتېلنى ئۇستاز تۇتقانلىقىدىن بېشارەت قىلغاندىن كېيىن ، دەھرىلىك
بىلەن جىنايەتكار قىلىنىپ ئوتتا كۆيدۈرۈلگەن ئەزەربەيجانلىق گۇمانىست
مۇتەپەككۈر شەمسى تەبىرىزنى تىلغا ئېلىپ ئۆتمدۇ . ئۇ دانا - مۇتەپەكك
كۇرلارنى پۈتكۈل بەر يۈزىنىڭ مەشئىلى ، نىجادىيەت چەشمىسى دەپ
ئۇلۇغلاپ مۇنداق يازىدۇ :

« ئەھلى دانا مەشئەلى روھى زەمىن ،

كىمدە مەشئەل بولسا تۇن خەۋقتىن ئەمىن . »

« ئەي بەرادەر بولما داناسىز بۈگۈن ،

بولماغىل ھەرگىزمۇ مەشئەلسىز بۈگۈن . »

« گەر كىشىنىڭ ئۇمرى بى دانا ئۆتەر ،

ئۇل كىشىنىڭ چەشمى ناپىنا ① ئۆتەر . »

« بولسا گەر ھەر كىمكى دانادىن يىراق ،

بولغاي ئۇل ھېچ شەك يوق نۇسرەتتىن يىراق . »

« تەبلى ② دۇر ئالەمدە داناسىز كىشى ،

تاپماغاي رەۋنەق ئۇنىڭ ھەممە ئىشى . »

« ئەي خەراياتى فاراسەت ئەيلەگىل ،

دانالار ھۈرمەتىن ئادەت ئەيلەگىل . »

مۇھەممەد بىننى ئابدۇللا خاراياتى ئۆز دەۋرىنىڭ كۆرۈنگەن تەرەق
قىيپەرۋەر گۇمانىستى سۈپىتىدە كىشىلەردىكى ھەر خىل ئىدىيىۋى -
ئەخلاقىي خاراكتېر مەسىلىسىگە يېقىنلاشقان . ئۇ بۇنى « ئادەمشۇناسلىق »
دەپ ئاتىغانىدى . سىياسىي ئىلىم ، پسخولوگىيە ، ئەخلاق ئىلمى ۋە
ئەدەبىياتشۇناسلىق ئۈچۈن مەركىزىي تېما بولغان بۇ مەسىلىنىڭ نەقەدەر
مۇھىملىقىنى ئۇ مۇنداق تەكىتلىگەن :

« خەلقنىڭ ھالىن بىل ، ئەي ئادەمشۇناس ،

بۇ قەدەردۇر بىگۇمان قىلغىن قىياس . »

① ناپىنا - بوقالغان ، چۆللەشكەن .

② تەبلى - دۇمباق .

① خەلەل - كاشىل ، توسقۇنلۇق .

② لايىقىل - ساراڭ ، ئەخمەق . ئەقىلسىز .

③ مەھال - مۇشكۈل ، قىيىن ، مۇمكىن ئەمەس .

شائىر ھەر خىل كۆڭۈللەر ، مەنىۋى قىياپەتلەرنى سېلىشتۇرۇپ ، مۇنداق با-
يان قىلىدۇ :

« بەئزىلەرنىڭ كۆڭلىدۇر كەنجى گىران ،
بەئزىلەرنىڭ كۆڭلىدۇر رەنجى گىران .
بەئزىلەرنىڭ كۆڭلىدۇر قەترى ھەمىل .
بەئزىلەرنىڭ كۆڭلى گويىكى ئېغىل .
بەئزىلەرنىڭ كۆڭلىدۇر گۈلشەن كەبى ،
بەئزىلەرنىڭ كۆڭلىدۇر گۈلخەن كەبى .
بەئزىلەرنىڭ كۆڭلىدۇر ئاققان سۈدەك ،
بەئزىلەرنىڭ كۆڭلىدۇر پەررەندىدەك .
بەئزىلەرنىڭ كۆڭلى شاد كۈندۈزكى كۈن ،
بەئزىلەرنىڭ كۆڭلىدۇر تۈن ئىچرە تۈن .
بەئزىلەرنىڭ كۆڭلىدۇر ساھىبجەمال ،
بەئزىلەرنىڭ كۆڭلىدۇر ھالۇ ئەيال .
بەئزىلەرنىڭ كۆڭلىدۇر مەيخانەدەك ،
بەئزىلەرنىڭ كۆڭلىدۇر تىخ يانەدەك .
بەئزىلەرنىڭ كۆڭلىدۇر گويى بازار ،
بەئزىلەرنىڭ كۆڭلىدۇر گويى مەزار .
« ھەر تۆمۈر بولغان بىلەن ئالماس ئەمەس ،
ھەر كىشى بولغان بىلەن ئۇل خاس ئەمەس . »

خاراياتى ھەر خىل پىكىر ۋە مەنىۋى خاراكتېردىكى كىشىلەرنى تىلغا
ئېلىش ئارقىلىق ، كىشىلەرنىڭ بىر خىل ئەمەسلىكىنى ، ئۇلاردىكى روھىيەت
– ئىنسانىيەت سۈپەتلىرىنىڭ ھەر خىل ئىكەنلىكىنى تەكىتلەيدۇ . ئەمما ئۇ
بۇنى يەنىلا نىيەت – مەقسەتنىڭ بىر خىل ئەمەسلىكى ، ئاق كۆڭۈللۈك ۋە
ئىنسانىيەت نۇقتىسىدىلا ئىزاھلايدۇ . كىشىلەردىكى ئىدىيىۋى پارچىلىنىشنىڭ
ئىجتىمائىي – ئىقتىسادىي سەۋەبلىرى ۋە كىشىلەرنى توغرا پىكىر قىلىش يو-
لىغا يېتەكلەشنىڭ زۆرۈر شەرتلىرى ۋە ئۇسۇللىرى توغرىسىدا ئەخلاقىي
ئۈگۈت نەسىھەتتىن باشقا ھېچ نەرسە دېيىلمىگەن .

« كۈللىيات مەسنەۋى خاراياتى » دا زامان بۇزۇقچىلىقى
خۇددى « قۇتادغۇبىلىك » ۋە « ھىببەتۇل ھاڧايىق » داستانلىرىنىڭ
ئاخىرقى سەھىپىلىرىدەك قاتتىق ئېچىنىش بىلەن پاش قىلىنغان . شائىر بۇ
ھەقتە مۇنداق نالە قىلىدۇ :

« ئەي بەرادەر بۇ جاھان زىندان ساڭا ،
بولماغىل زىنھار شاد خەندان ئاڭا .
ھەممەسى بىر – بىرىنىڭ قەسىدىدەدۇر ،
تىنچ زەھەر ئالۇد ھەم دەستىدەدۇر .
... ..
خاھى باي ، خاھى گادايبۇ شاھ ھەمە ،
خان ، شەيخۇ سوفى ، موللا ھەمە .
خاھى قازى ، مۇفتى ، خاھى مۇھتەسب ① ،
ئىستەمسە ھەرگىز ھەلالەتتىن نەسب . »

ئۇنىڭ :

« ئەي دەرىغا ، ھەممە غەفلەت ئىچرەدۇر ،
دائىما كۆڧرۇ زەلالەت ئىچرەدۇر . »
دېگەن شېئىرى بىلەن ئۆزىگە خارلانغۇچى دېگەن تەخەللۇسى قويغان مۇ-
ھەممەت سىدىق زەلىلىنىڭ :

« بۇ بىشە سەرھەددىدە ھەر تەرەق يۈز شىرۇ ئەجدەرھا ،
خالايقىنىڭ كۆزىدە پەردەئى غەفلەت ، نۇر ئەيان بولماس . »
دېگەن شېئىرى نېمىدىگەن بىردەك بولغان – ھە !
خاراياتى كۆپ سۆزلەشنىڭ مەنسىزلىكى ، ھەسەتخورلۇق ،
چېقىمچىلىق ، پىتتە – غەبۇۋەتخورلۇقنىڭ پۈتۈن ئەلگە كەلتۈرىدىغان بالايى
ئاقىۋەتلىرىدىن مۇنداق خىتاب قىلغان :

« بى ئەزەزدۇر ھەر كىشى كۆپ سۆزلىسە ،
مەئەسى يوق سۆزنى ھەر كىم كۆپ دېسە . »

مۇھتەسب – شەرئەت قائىدە – قانۇنلىرىنىڭ ئىجرائىسى تەكشۈرگۈچى
ئەمەلدار .

... ..

قايسى ئەلدە گەپ تولادۇر بەر كە ئاز ،
قايسى ئەلدە ئىش تولادۇر بەر كە ساز .
« فېتنە قىلماق خۇنى ناھەقتىن يامان ،
فېتنىچى قالماق جەھەننەمدىن ئەمان .
خۇنى ناھەق فېتنىدىن پەيدا بولۇر ،
فېتنىدىن ئالەمدە كۆپ غەۋغا بولۇر .

... ..

ئۇشۇ ئالەم فېتنىدىن بولغاي خەراب ،
فېتنىدىن كۆپرەك كىشى كۆرگەي ئەزاب .
« ھەر كىشىگە بولماسا ئەخلاقى زەر ،
بۇ جەھاندىن نامۇ نىشانىسىز كېتەر . »

مۇھەممەد بىننى ئابدۇللا خاراباتى ئۆزىنىڭ « كۈللىيات » ى
ئارقىلىق بىزگە قىممەتلىك مەنبۇ مىراس قالدۇرۇپ كەتتى . ئۇ مۇتەپەك-
كۈر سۈپىتىدە ئىنسانپەرۋەر ، ئىلىم - مەرىپەتپەرۋەر ئىدى . ئۇ شائىر
سۈپىتىدە رېئالىست ئىدى . ئۇ ئەينى زاماندىكى يالغان ئاشىق - سوفى ئى-
شانلارنى قاتتىق مەسخىرە قىلىپ :

« ئاشىق ئولدۇر چېرەسى بەرگى خەزان ،
بولماغاي بىر سائەتى غەمدىن ئەمان . »

دەپ يازغانىدى . ئۇنىڭچە ھەقىقىي ئاشىقلىق ياكى يۈسۈپ -
زىلەيخا ، لەيلى - مەجنۇندەك چىن مۇھەببەت شەيدالىقى ياكى خەلق غېمىگە
يېغىشلاشماق يالغۇنلۇق پىداكارلىقتىن باشقا نەرسە ئەمەس ئىدى . ئۇ :

« چىقماسام ھەرگىز ئوشۇل مەيخانەدىن ،
بولماسا ئىلكىم جۇدا پەيمانەدىن .
قۇي لەبا - لەب ، ساقىيا جامى غەمى ،
رىندىلەر بەزمىدە قىلغىل مەردەمى . »

دەپ يازغان . مۇتەپەككۈر ۋە سەنئەتچى ئۈچۈن ھەر قايسى كونكرېت رېپ-

ئال - تارىخىي دەۋردە ئالەمشۇمۇل تارىخىي پىكىر قىلىشتىنمۇ ماھىيەتلىك ،
قىممەتلىك ھېچ نەرسە يوق .

مۇھەممەد بىننى ئابدۇللا خاراباتىنىڭ تەرەققىيپەرۋەر ئىجتىمائىي
قاراشلىرى ئەبۇ نەسىر مۇھەممەد فارابىدىن باشلانغان ، يۈسۈپ خاس
ھاجىب ۋە ئەۋائى ئەسەرلىرىدە ئۆزىنىڭ يارقىن شېئىرىي شەكلىنى گەۋدە-
لەندۈرگەن ئالەمشۇمۇل ئىلغار پىكىر ئېقىمى ۋە دۇنياۋى (رېئالىستىك)
ئەدەبىياتىنىڭ داۋامى سۈپىتىدە يىراق مەنبە ۋە كۈچلۈك تەسىرگە ئىگە
ئىدى . بىز ئۇنى قاراخانلارنىڭ ئاخىرقى دەۋرىدە كۆزى ئەما بولۇپ قالغان
يالقۇنلۇق شائىر ۋە مۇتەپەككۈرانە پىكىر ئىگىسى ئەھمەد يۈكەن كىگە ئوخ-
شىتىمىز . ئېيتىلىشىچە خاراباتى 88 يېشىدا ئۆز ئەسىرىنى ساپ ئۇيغۇر تىلىدا
تاماملىغاندىن كېيىن ئانچە ئۆتمەي بارلىق خۇسۇسىي مال - مۈلكىنى كەم-
بەغەللەرگە ئۈلەشتۈرۈپ بېرىپ ، خۇددى زەلىلى ۋە مەشرەپتەك تەر كىيدۇنيا
بولۇپ كەتكەن .

مۇھەممەد خاراباتىنىڭ دۇنيا قاراشلىرى تېخى ئىسلام ئېتىقادىنىڭ
ئەقىدىلىرى رامكىسىدىن چىقىپ كېتەلمىگەنىدى . ئۇ پەقەت « ئادىل »
تەڭرى بىلەن ئۇ ياراتقان « ئادالەتسىز دۇنيا » نىڭ زىددىيىتىنى كۆرەلدى ،
خالاس . خاراباتىنىڭ ئىككى ئالەم كۆز قاراشلىرى ۋە ھەتتا رېئال
دۇنيانى « بارچە ھادىسىدىن بۆلەك قۇيغۇرۇق ئەدەم » ① دېگەن قاراشلىرى
ئۈمىدسىزلىك ۋە دەرۋىشلىك تۈتەكلىرىگە تولغان بۇددىزم سونىياتاچىلىقى
ۋە ئىسلام « ئەدەم قاراشلىرى » نىڭ ئۆزىگە بولغان تەسىرىنى كۆرسەتتى .
شۇنداق بولۇشىغا قارىماي ئۇنىڭ ئىلغار ، جەڭگىۋار ئىجتىمائىي ئىدىيىلىرى
ئەينى زامان جاھالەت مۇھىتىدا كەڭ خەلق ئاممىسىنىڭ ھال - ئەھۋالى ،
ئارزۇ - تىلەكلىرىنى ئىپادىلەپ ، دەۋرنىڭ ئىلگىرىلىشىنى تەقەززا
قىلغانىدى .

مەدەنىي مىراسلار ئۈستىدىكى تەتقىقات بىزدىن مەنبۇ بايلىقلار ئى-
چىدە ھەممىدىن تولىراق پىكىر دۇردانىلىرىگە ئالاھىدە دىققەت - ئېتىبار
بولۇشىمىزنى تەلەپ قىلىدۇ . پىكىر دۇردانىلىرى مەنبۇ ئىجادىيەتتە بىر
دۆلەت ، بىر مىللەتنىڭ دۇنياۋى تەپەككۈرغا قانچىلىك يېقىنلاشقانلىقىنى

① ئەدەم - يوقلۇق ، قۇرۇقلۇق ، سونىيالىق .

كۆرسىتىدۇ . مەدەنىي مىراسلارنىڭ ھەقىقىي ئىلمى ۋە ئۆلمەس تارىخىي قىممىتى دەل ئەنە شۇنىڭدا . مۇشۇ نۇقتىدىنمۇ ، مۇتەپەككۈر سۈپىتىدە ئابدۇللا خاراباتىنىڭ ئۇيغۇر پەلسەپە تارىخىدىكى مۇناسىپ ئورنىنى تىكلەش زۆرۈرى ئاقىلانە خىزمەتتۇر .

4 . مۇھەممەد سىددىق زەلىلى ۋە ئۇنىڭ دۇنيا قاراشلىرى

مۇھەممەد سىددىق زەلىلى (تەخمىنەن 1674 — 1746) XVII ئەسىر - نىڭ كېيىنكى چارىكى ، XVIII ئەسىرنىڭ ئالدىنقى يېرىمىدا يەكەن ، قەشقەر ، خوتەنلەردە ياشىغان مۇتەپەككۈر شائىر . زەلىلى ئۆزى ياشىغان دەۋرنىڭ روھىيىتىنى ، ئۆزىنىڭ پەلسەپە ئىجتىمائىي قاراشلىرىنى ئاجايىپ مەنىلىك لىرىك شېئىرلىرى ۋە داستانلىرى ئارقىلىق روشەن ئىپادىلەپ ، ئۆزىنىڭ مۇتەپەككۈر ئوبرازىنى ياراتتى .

زەلىلى ياشىغان يىللار يەكەننى پايتەخت قىلغان سەئىدىيە (1513 — 1678) خانلىقى ئاخىرلاشقان ، « ئاق تاغلىق » ، « قارا تاغلىق » لار كۈرۈشى ئۆتكۈرلەشكەن ، ھىدايتۇللا ئاقاق خوجا بانۇ قۇنتەيجىنىڭ 4 - ئوغلى غالدانىنىڭ ھامىيلىقىدا 1678 - يىلى يەكەن سەئىدىيە خانلىقىنىڭ ئاخىرقى ۋەكىلى ئىسمائىل خان (1670 — 1678) قولىدىن ھاكىمىيەتنى تارتىۋالغان ، غالدان 1679 - يىلى ئۆلگەندىن كېيىن ئۇنىڭ ئاكىسى زەڭگىنىڭ ئوغلى سېۋىن ئارۇبىدەن 1700 - يىلى جەنۇبىي شىنجاڭنى يەنە بىر قېتىم دەپسەندە قىلغان ، ئاقاق خوجا ئەۋلادلىرىنىڭ 80 نەچچە يىللىق پاراكەندىچىلىك قىرغىنچىلىقلىرى قانلىق ئىجتىمائىي پاجىئە پەيدا قىلىپ تۇرغان ئەڭ جاھالەتلىك يىللار ئىدى . بۇ يىللاردا ئوتتۇرا ئاسىيا ئالتۇن ئوردا ئۆزبېك قىپچاقلىرىنىڭ خانى شۇيبانخان تەرىپىدىن ئىستېلا قىلىنغان ، بىر پۈتۈن تۆمۈرىلەر سۇلالىسى خارابىسى ئورنىغا بۇخارا خانلىقى ۋە خېۋە خانلىقى قۇرۇلغان ، ھىندىستاندا بىر مەزگىل گۈللەنگەن بابىرىلەر — ئۇلۇغ موغۇل خانلىقى ئەۋرەڭزىپ (1658 — 1707) دەۋرىدە چۈشكۈنلۈككە يۈزلەنگەنىدى . دىنىي مۇتەئەسسىپلىك ۋە سوپى - زاھىد سۈرىتىگە كىرىۋالغان ئېكسپىلاتاتسىيە مۇتلەق ئۈستۈنلۈككە چىققانىدى . شۇنداق بولۇشىغا قارىماي ، خەلقنىڭ زۇلۇمغا قارشى كۈرەشلىرى ، ھەتتا بۇخارا

قوزغىلىڭىدەك غەلىيانلار بىلەن بىللە ئىلغار مۇتەپەككۈر ۋە ئەدەبىلەرنىڭ تەرەققىيپەرۋەر قاراشلىرى ئوخشىمىغان شەكىلدە ئىپادىلىنىپ تۇردى . ئىدىئولوگىيە تارىخىنىڭ زىددىيەت ۋە كۈرەش ئىچىدە راۋاجلىنىشى قانۇنىيىتى زەلىلى دەۋرىدىمۇ ئۆزىنى كۆرسەتكەنىدى .

بۇ دەۋردە كۆپلىگەن ئىلغار پىكىر ئىگىلىرى ۋە ئىلىم - سەنئەت قەيسەرلىرى ئۆز پائالىيىتىنى توختاتمىدى . بابار بەھم مەشرەپ (1640 — 1711) ، مۇھەممەد ئابدۇللا خاراباتى (1638 — 1730) ، شاھ مامۇت ، مۇھەممەد غوجامقۇل خىرقەتى (1639 — ؟) ، غۇربىتى ، سەلاھى ، مۇھەممەد رەھىم قەشقەرى ، خوجا ناسىر ئاخۇن ، نەۋبەتى ، مۇھەممەد سادىق قەشقەرى ، جۈملىدىن پەرغانىلىق شائىر تۇردى (؟ — 1669) ، شائىر مۇتەپەككۈر يۈسۈپ قاراباغى ، ئالىم نەسرەددىن بۇخارى ، شائىرە زىبۇننىسا (1639 — 1706) ، ئاتاقلىق پانتېست - پەيلاسوپ مىرزا ئابدۇقادىر بېدىل ① (1780 — ؟) قاتارلىقلار ئۇلارنىڭ شۆھرەتلىك نامايەندىلىرى بولدى .

مۇھەممەد سىددىق زەلىلىنىڭ « دىۋانى زەلىلى » ، « كۈللىيات دىۋان زەلىلى » توپلاملىرىغا كىرگەن ئۆتكۈر پىكىرلىك غەزەللىرى بىلەن ئۇنىڭ « سەپەرنامە » ، « تەزكىرەئى خوجا مۇھەممەد شەرىف بۇزۇرگۇار » ، « تەزكىرەئى چەپلىتەن » ناملىق ئۈچ داستانى يېتىپ كەلگەن . زەلىلى يەكەندە كەمبەغەل ئائىلىدە تۇغۇلغانلىقى مەلۇم . ئۇ 87 - غەزەللىرىدە :

« تەۋفى ئىمام ئەيىلەگەلى كەتتى بۇ زەلىلى ،
يار كەند ئىچرە نەپەسۇن ئابۇ زەمىنى يوق . »

① ئوتتۇرا ئاسىيا خەلقلىرى ئەۋلادىدىن چەت ئەللەردە تۇغۇلۇپ غايەت زور ئىلمىي - پەلسەپىۋى پائالىيەت ئېلىپ بارغان ناسىر خۇسراۋ (1008 — 1073) يەخىرىدىن رازى (1148 — 1210) ، نەسرەددىن تۈسى (1200 — 1274) ۋە « چار ئۇستۇر » ، « ئىرفان » ، « رۇبائىيات » ، « غەزەلىيات » ناملىق ئەسەرلەرنىڭ مۇئەللىپى مىرزا بېدىل قاتارلىقلار بۇ كىتابىمىزدا مەخسۇس تونۇشتۇرۇلمىدى . ئۇلار فارابى ۋە ئىبن سىنا پانتېستىمىنى ئۆزىگە خاس ئالاھىدىلىكلەر بىلەن راۋاجلاندۇرۇشقا غايەت مۇھىم ھەسسە قوشقان .

« بالا دەشتىدىكى ئەۋارلەرنىڭ خەيلىدىندۇرمەن ،

ھىسار ئولدى مەلامەت دەشتىدە بۇ جىسمى ئۇرپانم . »

دەپ ، ئۆزىنىڭ يوقسۇز يالاڭ - يالڭاچلىقىنى تىلغا ئالىدۇ .

زەلىلىنىڭ ئوقۇش تارىخى ۋە تەربىيىلىنىشى ئەھۋالى نامەلۇم . ئەمما

ئوقۇمۇشلۇق شائىر زەلىلى « سەپەرنامە » داستاندا 30 ياشقىچە يەكەندە

تەربىيىلەنگەنلىكىنى ئىپادىلىگەن مىسرالارنى تىلغا ئالغان . ئۇ ئابدۇرېشىخان

زامانىدا قۇرۇلغان خانلىق مەدرىسە ھەققىدە توختالغاندا :

« چەشمە چىراغى ھەممەنى مەملەكەت ،

رەۋنەقى باغۇ چەمەنى مەشرىفەت .

بىر تەرەفى مەدرەسەنى خانىدۇر ،

ئىلىم بىلەن فەزلى گۈلىستانىدۇر .

جەمئى ئىكەن مەدرەسەۋۇ ئالىمان ،

رەۋشەن ئولۇپ ھەر بىرى شەمئى جەھان

گەرمى مۇتالىئەدە ھەگگامەئى .

دەرس بېرۇر ۋەقتىدە ئەللامەئى .

ئالىم ھەم ئامىلۇ ئاخۇن ئۈچۈن ،

مەسنەدى ھېكمەتتە ئەفلاتون ئۈچۈن . »

دەپ مەدرىستە شېئىرىيەت ۋە پەلسەپىدە ئەفلاتونغا دەرس بېرىدىغان مۇددە -

رىسلەر بولغانلىقىنى يازىدۇ . زەلىلى مۇنداق ئاۋات مەنزىرىنىڭ كېيىنكى

خاراھالىتىنى 19 - غەزىلىدە مۇنداق يازىدۇ :

« چىندا مۇسافىردۇرمەن ماچىن ئىچرە غەرب ،

يار يۈزىنى كۆرمەدىم مۇنچەكى مەن سارغارىپ .

كەتتى بەسى زۇفۇنۇن ، كەلدى بەسى ئەھلى جۈنۇن ،

بولمادى مەندەك زەبۇن ، دىلبەردىن ئايرىلىپ . »

زەلىلى 40 ياشلارغا كەلگەندە ئۆز يۇرتى يەركەندىن ئايرىلىپ دىنىي

ئىجادىيەت سەپىرىگە ئاتلىنىدۇ . ئۇ ئالدى بىلەن قەشقەر ئارقىلىق

بەشكېرەمنى كېزىپ ، ئاتۇش مەشھەتتە ئۈچ يىل تۇرۇپ ، سۇلتان ساتۇق

بۇغراخان مازىرىنى زىيارەت قىلىدۇ . زەلىلى ئۆز غەزەللىرىدە ، « سەپەرنامە

» ، « تەزكىرەئىي خوجا مۇھەممەد شەرىق بۇزۇرگۇار » ناملىق داستاندا

بۇغراخانغا بولغان خاس ھۆرمىتىنى كۆپ قېتىم تىلغا ئالىدۇ . ئۇ 88 -

غەزىلىدە بۇ ھەقتە مۇنداق توختالغان :

« دۇر ھەزرەتى سۇلتان ساتۇق بۇغراخان ،

مەشھەدىگدەك قىبەئى ئالەم جەھاندا يانە يوق . »

زەلىلى يەكەنگە قايتىپ ، ئۆز يۇرتىدا تۇرالماي ، خوتەن تەرەپكە

قاراپ سەپەر قىلىدۇ . ئۇ ئىنسى دەلىلى ۋە دوستى موللا غەزەل ئاخۇن

بىلەن يولغا چىقىدۇ . پوسكام ، قۇم - رابات ، قارىقاش ، خوتەن ئارقىلىق

جەئفىرى سادىق مازىرىغا بارىدۇ . زەلىلىنىڭ ئەردەۋىل (ئاقسۇ) ، كۇچا ،

تۇرپان ، قۇمۇلارغىچە « مازار تاۋاپ » سەپىرى ئېلىپ بارغانلىقى مەلۇم . ئۇ

« تەزكىرەئىي خوجا مۇھەممەد شەرىق بۇزۇرگۇار » ناملىق داستاننى شۇ

چاغلاردا يازغان بولۇپ ، دىنىي تۇس ئالغان .

زەلىلىنىڭ نېمە سەۋەبتىن « دىنىي ئىجادىيەت » سەپىرىگە

ئاتلانغانلىقى ، ئىسلام دىنىنىڭ ، ئەرمەب سەھراسىدىكى « مۇقەددەس » زىيا -

رەتگاھلىرىغا ئەمەس ، بەلكى قاراخانلاردىن بېرىقى تارىخىي ئاسارە

ئورۇنلىرىنى زىيارەت قىلغانلىقى روشەن ئەمەس . ئەمما ئۇ مۇنداق « ئىجاد -

ىيەت » سەپىرىگە ئاتلىنىش ئالدىدا مەقسەتلىك ئىكەنلىكىنى يوشۇرمىغان . ئۇ

75 - غەزىلىدە :

« تەركىي جەھان قىلماغمى سەپىرى جاھاندۇر غەرز ،

ئەپىلەگەلى ئىمتىھان ياخشى - ياماندۇر غەرز .

... ..

چەشمە بولۇپ كۆزلەرىم ئاقسا ئىچكۈك ئەپىدۇر .

ئەنگە تەھارەت ئۈچۈن ئابى رەۋاندۇر غەرز .

... ..

تەلبە زەلىلى كېلۇر ، خەلق ، تاماشا قىلىڭ .

چېھرەسىنىڭ رەڭگىدىن بەرگى خەزاندۇر غەرمز . «
دەپ يازسا ، 99 - غەزىلىدە :

« سەبىز خەتتى دىلبەران شەھرى ماچىن بىزگەدۇر ،
سىزگە جەننەت چارباغىدىن گۈلى رەيھان كېرەك .
ئەي زەلىلى گۈشەئى ئۈزلەت ① ئىچىدىن چىقماغىل ،
خەلق كۆزىدىن ۋەلى دەروۋىش كەبى پىنھان كېرەك . »

دەپ يازىدۇ . ئۇنداقتا زەلىلى زادى نېمە سەۋەبتىن شۇنچە ماقامغا يېتىپ ،
بىلىم تەھسىل قىلىپ « دەروۋىشلەرچە » پىنھانلىقنى لازىم تاپتى ؟ بۇ بىر
سىر . شۇنداقتىمۇ ئۇنىڭ بەزى شېئىرلىرىدا بۇ ھەقتە روشەن بېشارەتلەر
ئىپادىلەنگەن . ئۇ 29 - غەزىلىدە : « غەم - قايغۇ شەھرى دەروۋازىسىنى مەھ-
كەم ئېتىشىۋېلىپ ، ئەر كىن نەپەسكە يول قويمىدى ، نەتىجىدە ئەقىل
قوشۇنىنىڭ سەركەردىسى بولغان زەلىلى ئەلەمگە ئۇچرىدى » دەپ مۇنداق
يازىدۇ :

« ھىسارى ② غەم دەروۋ دەروۋازىسىنى مەھكەم ئەيلەيدۇر ،
زەلىلى پاسىبانى زېرەكى فەۋجى ئەلەم كۆرگەچ . »

بۇ ئەينى زامان تارىخىي مەنتىقىسى ئۈچۈن تولمۇ چۈشىنىشلىك
ئەھۋال ئىدى . زەلىلى بۇ نۇقتىنى كۆپ قېتىم ئاشكارا ئىپادىلەپ ئۆت-
كەن . 7 - غەزىلىدە مۇنداق مىسرالار بار :

« ئەھلى دىلنى بېھۇزۇر ئەيلە فىغانى بۇلبۇلان ،
خاكىدانى دەھرىنىڭ ھەرگىز بەھارى بولماسا .
ئافئابى ئاسمانى مەئرىفەت چەكەس ئەلەم ،
لامەكان سەرھەددىدە بىر شەھسەۋارى بولماسا .
بۇ زەلىلى تەلبەدىن تەقسىرى يا شەيخى جاھان ،
خانقاھدىن چىقماغاي ئېردى خۇمارى بولماسا .

زەلىلى ھەقىقەتەن بىر « غەرمز » ، بىر « خۇمار » سىز ئوقۇل خانقا

① ئۈزلەت - دادا ، پىنھان جاي .
② ھىسار - شەھەر - قەلئە .

سويىلىرىدىن ئەمەس ئىدى . ئۇ ئۆز « سىر » لىرى ھەققىدە كۆپ ئىما -
ئىشارەت ، مەجازى ۋاستىلەر ئىشلەتكەنلىكى مەلۇم . ئۇ 50 - غەزىلىدە :

« جۈنۈن دەرسىنى ئايتۇرمەن مەگەر پىرى مۇغان بىلگەي ،
زەلىلى سۆزىنى نازۇك ئەيلەدىڭ ئەللامە بىلمەيدۇ . »
دېسە ، 36 - غەزىلىدە :

« ئەي زەلىلى پەردەئى جان ئىچرە پىنھان ئېردى غەم ،
ئاشكارا ئەيلەدى بېھۇدە ئاغزى بوشلار . »

دەپ يازىدۇ .

دېمەك ، زەلىلىنىڭ ئەينى زامان شارائىتىغا زىت يوشۇرۇن ئىدىيىۋى
ھالىتى بىلەن ئۇنىڭ ئەينى زامان يول قويغان ئاشكارا سۈپىلىق پائالىيەتلىرى
ئوتتۇرىسىدا زىددىيەتنىڭ مەۋجۇت ئىكەنلىكىنى مۇئەييەنلەشتۈرۈش
مۇمكىن .

زەلىلى مازار - ماشايىخ سەپىرىدىن خەلقنىڭ ۋەيرانە ئەھۋالىنى ۋە
ئۇنىڭ ئۆچكەن شامدەك تارىخىي ئۆتمۈشىنى كۆردى . رېئال ھايات
زالىملارنىڭ زۇلۇمى ، يۇرتىنىڭ خانىۋەيرانلىقى ، خەلقنىڭ پاجىئەلىك ھايا-
تى ، دىنىي ئالدامچىلىق زەلىلىگە كۈچلۈك تەسىر قىلدى . ئۇ « پاناھسىزلىقتا
ئاۋارە بولغان خەلق » ، « قىشى - ياز غەپلەتتە قالغان خەلق » ، « يەلدەك
ئۆتۈپ كېتىۋاتقان ئۆمۈر » نى كۆزەتتى . ئۇ 5 - غەزىلىدە تولمۇ قايغۇ بى-
لەن :

« فەنا شەھرىدەكى ئەۋۋارە بولغان خەلقنى كۆردۈم ،

جۈنۈن تۇغقان ئېتىپدۇر ھەر بىرىنى دەربەدەر تەنھا . »

دەپ يازىدۇ . بۇ ئۇنىڭ « ياخشى - ياماننى ئىمتىھان قىلغان » دىكى ئەمەلىي
ھاسىلى ئىدى .

زەلىلى خوتەندە تۇرۇپ قالدى . ئۇنىڭ خوتەندە ئۆتكەن ۋاقىتلىرى
ئۇنىڭ تېخىمۇ ۋايىغا يېتىش ، شېئىرىيەتتە بەدىئىيلىك كامالىغا ئېرىشىش
يىللىرى بولدى . ئۇ سىياسىي كۈرەشلەر قاينىسى بولغان يەكەندىن سۈيىلىق
تۈتەكلىرى غەمىنى يوشۇرۇپ تۇرغان خوتەنگە كەلگەندە

خۇددى « ئالەمدىن يوقالغان » دەك ئىز - دېرەكسىز بولۇپ كەتتى . ئۇ خۇ-
تەندە يەتتە يىل توختاپ قالغاندىن كېيىن يېڭى قىياپەت بىلەن مەنسۇر
ھەللاجىنىڭ نامىنى تىلغا ئېلىپ ، ئۆزىنىڭ قاراڭغۇ تۈندىكى يورۇق مەش-
ئەل ، پىغانلىق شەھەردىكى مۇڭلۇق بۇلبۇل ، خوتەن چارباغىدىكى
سەرگەردان مۇتەپەككۇر ھالىتىنى مۇنداق ئىپادىلەيدۇ :

« كۆرۈڭكىم شەب ئېلىدە ① تۈندە مەشئەلدىن قاراغىم بار ،
سەۋادى ئاھىدىنكىم شۆئەلەئى كۈندىن چەراغىم يار .
گۈلۈ بۇلبۇل تەفەررۇق ② ئەيلەمەكتىن ھاجەتتىم يوقتۇر ،
خەيالى ئەسۋەدى رەڭگى بىلەن گويىكى باغىم بار .
فىغان شۇرىدە بۇلبۇلدىن كى ئەي گۈل سەن ھەزەر قىلغىل ،
گۈلىستانى خەزان بولغايىمۇ دەپ كۆپ تۇرغە داغىم بار .
كەل ، ئەي مەنسۇر ، بولۇپ ساقى ، سىرىمنى ئاشكارا ئەيلەي ،
ئىچىپ كۆر لالە يەڭلىغ ، خۇنى ھەسرەتتىن ئاياغىم بار .
زەلىلى يەتتە يىلدۇر ئەل كۆزىدىن بولدى ناپەيدا ،
ئامانمەنكىم خوتەننىڭ چارباغىدىن سوراغىم بار »
زەلىلى ئاخىرقى ئۆمرىنى خوتەندە سالام خەت يېزىپ بېرىش قاتار-
لىق سەرگەردان پۈتۈن كىچىلىك بىلەن نامراتلىق ئىچىدە ئۆتكۈزىدۇ . ئۇ ھايات
ئارمانلىرىنى ئىزھار قىلىپ ، 68 - غەزىلىدە مۇنداق يازغانىدى :

« بۇ كۆڭۈل بۇلبۇلى گويىكى ئاسمان - زەمىن قەفەس ،
سۇندۇرۇپ پەرۋاز ئېتەرگە نالە ئەيلەر ھەر نەفەس .
بىمادارا ئىچىدە بۇ كائىنات زۈلمەت چىكەر ،
بەرقى يەڭلىغ ئۆتكۈزەرمەن زەئىق ئۇمۇرۇمنى ئەبەس .
» ھەنۇز بەرگ ئەيىنىنى ئاچماي زەلىلى جان بەردى ،
جەفايى يار كۆرۈڭ ھىممەتتە گاداغا باقىڭ .
دەپ كېلىپ ، جاپاكەشلەرنى دوست تۇتۇش ، ھىممەتتە كەمبەغەللەرگە
نەزەر سېلىشنى تەۋسىيە قىلىپ كەتتى .

① قاراڭغۇلۇق ، زۈلمەتلىك ئەلدە .

② ئايرىۋېتىش .

زەلىلىنىڭ پەلسەپىۋى قاراشلىرى سوفىزم بىلەن نىقابلانغان
پانتېئىزىملىق ئىدىيىسىدىن ئىبارەت .

زەلىلى ئىدىيىلىرىگە باغدادتا دارغا ئېسىلغان مەنسۇر ھەللاجى (858 —
922) قاراشلىرىنىڭ كۈچلۈك تەسىر قىلغانلىقى ، ئەينى زامان خوجىلار
ئېقىمى خۇددى باغداد خەلىپىسى مۇقتەدىرغا ئوخشاش ھەللاجى قاراشلىرىغا
قارشى پوزىتسىيە تۇتقانلىقى روشەن . زەلىلى ئۆز ئەسىرىدە مەنسۇر
ھەللاجىنى ۋە ئۇنىڭ « ئەنەلھەق » تەلىماتىنى ئون نەچچە قېتىم تىلغا ئالغان
ۋە بۇنى « سىر سۈپىتىدە » ساقلىغان . ئۇ 23 - غەزىلىدە :

« بىر قەترەئى ئىشقى رەمزەئى (ئەنەلھەق) ئېتۇر .
دېسە ، 28 - غەزىلىدە :

« تەفەررۇج قىل دىلۇ جانىنى بەرباد ئەيلەدى مەنسۇر ،
(ئەنەلھەق) رەمزىنى بىر قەترەئى مەيدىن ئەيان ئەتكەچ .
دەيدۇ . ئۇ 42 - غەزىلىدە :

« كەل ئەي مەنسۇر بولۇپ ساقى سىرىمنى ئاشكارا ئەيلەي .
دېسە ، 51 - غەزىلىدە :

« مەنسۇر (ئەنەلھەق) سىرىنى ئەيلەدى زاھىر .
دەپ يازىدۇ . ئۇ 67 - غەزىلىدە تېخىمۇ قەتئىيلىك بىلەن :

« مەيى مەنسۇرىدىن مەستى (ئەنەلھەق) بولماغىڭ ھاجەت ،
سەراپا ئۇستىخاننىڭ تەختەبەندى جويىدار ئەمەس .
دەپ يازىدۇ . ئۇ 70 - غەزىلىدە :

« رەمزى (ئەنەلھەق) نە دەپ ئىشقى ئېلىدىن ئاشكارا ،
چۈنكى پەرىزاتلار قاشىنى دار ئەيلەمىش .

دېسە ، 88 - غەزىلىدە :

« دارۇگىر ئىشقىنىڭ ① تاراجىدىن مەنسۇرۇر ،
نەمائى جۇشى ئەنەلەھق چەككەلى مەردانە يوق . »
دەپ يازىدۇ . ئۇ 128 - غەزىلىدە ئۆزىنىڭ ئۆلۈمگە ھازىر ئىكەنلىكىنى ئىپادىلەپ :

« قەدەھ مەنسۇر ئاتىغا تولدۇرۇپ كەلتۈرگىل ، ئەي ساقى ،
تەنىمدە ھەم رەگۇ ھەم ئۇستىخاندا ھەم رەسەن ② كەلدىم . »
دەپ يازىدۇ . ئۇ ئۆزىنىڭ بىر رۇبائىسىدا ئالەمدىن نوھ ، ھەزرىت ئەلى ۋە مەنسۇر ھەللاجنىڭ ئۆتكەنلىكىنى قايعۇ بىلەن تىلغا ئېلىپ مۇنداق يازغان :

« نوھكى جەھان ئىچىدە دىلگىر ئىدى ، ئۆتتى ،
ھەيدەر چۇ ۋەلايەت بىلەن بىر شىر ئىدى ، ئۆتتى .
مەنسۇر ئەگەر چەندە (ئەنەلەھق) دېدى ئاخىر ،
دار قويدى جۇنۇن بويىدا زەنجىر ئىدى ، ئۆتتى . »

روشەنكى ، زەلىلى ئۆزىنى سوفىزىمدا مەنسۇر ھەللاجى ئېقىمىغا باغلايدۇ ، ئۆزىمۇ « ئەنەلەھق » رەمزىسىنى سىر سۈپىتىدە ساقلاشقا تىرىشىدۇ .

زەلىلى ئۆز شېئىرلىرىدا شەرق سوفىزىمىنىڭ پېشۋالىرىدىن شەمس تەبرىزى ، فەرىدىدىن ئەتتار (؟ — 1229) ، مەۋلانا جالالىدىن رۇمى (1207 — 1273) قاتارلىقلارنىڭ نامىنى تىلغا ئالىدۇ . ئۇنىڭ فەرىدىدىن ئەتتارنىڭ ئەينى زاماندا ئوتتۇرا ئاسىيادا كەڭ تارقالغان « مەنتىقۇتتەير » (قۇشلار نۇتقى) ناملىق ئەسىرىدىن كەڭ پايدىلانغانلىقى مەلۇم . بۇ ئەسەر ئەلىشىر نەۋائىنىڭ ئۆسمۈرلۈك ۋاقتىدا ئۇنىڭغا كۈچلۈك تەسىر قىلغانىدى . ئوتتۇرا ئاسىيادىن كىچىك ئاسىياغا كۆچۈپ كەتكەن جالالىدىن رۇمىنىڭ « مەس-نەۋى مەئىنەۋى » ناملىق شېئىرلىرى ۋە شەمس تەبرىزىگە ھۆرمەت يۈزىسىدىن « دىۋان شەمسىدىن تەبرىزى » نامىدا ئېلان قىلغان لىرىك

① غەلۇجى ، تىنىم نەرمەس .

② ئارغامچا .

سوفىزىملىق شېئىرلىرى زەلىلىگە دائىمىي قۇيۇن دەپتىرى بولغانلىقى ئېھتىمال . ئۇلار شەيخ سەئىدى ، ھاپىز شىرازى ، ئابدۇراخمان جامى بىلەن قوشۇلۇپ سوفىستىك ئەدەبىياتنىڭ ئاساسىي نامايەندىلىرى بولغانىدى .
زەلىلى 119 - غەزىلىدە فەرىدىدىن ئەتتارنى ئۆزىگە پىر قىلىپ مۇنداق يازغان :

« خەلق ئۆزى پەردەئى غەفلەت نەدىندۇر بىلمەدىم ،
مەن داغى غارى فەنادىن ئەمدى بىدار ئولمىشەم .
بۇ زەلىلى ۋاقىقى سىررى ئىلاھى بولماغاچ ،
جانۇ دىل بىرلە مۇرىدى شەيخى ئەتتار ئولمىشەم . »

ئۇ 195 - غەزىلىدە ئۆزىنىڭ شەمس تەبرىزى ۋە جالالىدىن رۇمغا بولغان مۇناسىۋىتىنى مۇنداق تىلغا ئالىدۇ :

نە مەۋلانا رۇمى ئۆزلۈكىدىن ئارىق ئولدىلار ،
زەلىلى ، تەرىپىيەت تا قىلماغۇنچە شەمس تەبرىزى . »

روشەنكى ، زەلىلىنىڭ ئىدىيىۋى ۋە بىلىم مەنبەلىرى ئەينى زامان سوفىزىمىنىڭ كلاسسىك مەنبەلىرى بىلەن باغلانغانىدى .

زەلىلى مەنسۇر ھەللاجى ۋە شەمس تەبرىزى ، فەرىدىدىن ئەتتار ۋە جالالىدىن رۇمىدىن ئىبارەت X — III ئەسىرنىڭ ئىككى تارىخىي قاتلام سوفىزىم قاراشلىرى بىلەن بولغان مۇناسىۋىتىدىن كېيىن ئۆزىگە ئەڭ يېقىن ئۈچ قاتلام بولغان X IV ئەسىر ئوتتۇرا ئاسىيا سوفىزىمىنىڭ مەشھۇر نامايەندىسى مۇھەممەد باھاۋىدىن نەقىشەندى (؟ — 1388) تەرىقىتى توغرىسىدا ، 89 - غەزىلىدە مۇنداق يازىدۇ :

« تەرىقى نەقىشەندى ئاڭلادىم زىبىا رەۋىشلىكتۇر ،
كۆڭۈل مەستى ئىلاھى ئەل كۆزىدە پارسا بولماق .
زەلىلى يار ئىلە خوبلاشقاندا تۇرغە يىغلايدۇر ،
نە قاتتىغ كۈن ئىكەن بىر ياخشىدىن ئۆلمەي جۇدا بولماق . »

زەلىلىنىڭ رېئال ھاياتىنى سۆيىدىغان ، رېئال ھاياتتىكى خەلق تەقدىرىگە « ئاتەش سۇمۇرغى » تەك كۆيۈنىدىغان ، مەي تۇتقان گۈزەل جانان ، « قېشىدا ئوسما ۋە كۆزىدە سۈرمە » بولغان گۈزەللەر ، رەققاس ئۇسسۇلچىلار ، نەي ، قالدۇن ، راۋاب ، ئەرغەنۇن ۋە « ئىراق » ، « ئەجەم » ، « ئوششاق » مۇقاملىرى ھەققىدىكى كۆپلىگەن پائال ، سەنئەت سۆيەر شېئىرلىرى ئۇنىڭ نەقىشەندى سۈپىتىنى قاراشلىرىنى تەستىقلايدۇ . ئۇ 20 - غەزىلىدە :

« كۈھنە لەڭگەرى ئالەم ، كارۋان ئېرۇر ئادەم ،
دەم ئالىپ ئۆتەر بىر دەم ، سەن بۇ دەم غەنىيەت تۇت .
سەرۋ قامەتى گۈل بۇش ، زۇلفى كاكۈلى بەردۇش ،
ئەيلەدى كەفەن ئاغۇش ، ئەقلىڭ ئولسە ئىبرەت تۇت . »
دېسە ، 47 - غەزىلىدە ئۆمەر ھەييىام بىلەن بىر پىكىردە :
« دەپىر ئىچىگە قوي قەدەم ، مەست مەي مۇغانە بول ،
خىزىرى سۈيى ئىستەمە تاپقۇچە روزگار ئۆتەر . »
دەيدۇ . ئۇ 22 - رۇبائىسىدا يەنە شۇ ئاھاڭدا :

« دۇنياچۇ رەبات ، كارۋان ئادەمدۇر ،
ھەر ئادەمنىڭ ئىچىدە يۈز ئالەمدۇر .
مىڭ يىل ياشساڭ جەھاندا جۇن نۇھ كەبى ،
ئاخىر ئۆلەرسەن غەنىيەت ئۇشبۇ دەمدۇر . »
دەپ يازىدۇ . ئۇ مۇزىكا ، ئۇسسۇلدىن ئىبارەت ئىسلام مۇتەئەسسىپلىرى چەكلىگەن سەنئەتنى ئاسمانغا كۆتۈرۈپ ماختايدۇ . ئۇ مۇنداق يازىدۇ :
« نەغمە بىلەن تازەدۇر جانلار ،
نەغمە بىلەن شاد پەرىشانلار .
نەغمە بىلەن روھى گىرىپتار تەن ،
نەغمە بىلەن قىلدى فەرامۇش ۋەتەن . »

روشەنكى ، زەلىلىنىڭ سۈپىتى رېئاللىق ۋە جانلىق ئىنسانىيەتنى

مەزمۇن قىلغان ، ئۇنىڭ « تەركىجاھان » قىلغانلىقى ئۆز غايىلىرى ئۈچۈن ياخشى نىقاب ، ئۇنىڭ سۆزى بىلەن ئېيتقاندا « تۇغيان قىلىۋاتقان سەۋدايلىق (تەپەككۈر) نى باغلاپ تۇتۇپ تۇرىدىغان زەنجىر (ئىشقى) » دىن باشقا نەرسە ئەمەس ئىدى .

زەلىلى ئالەمنى تەڭرى ياراتقان ، ياراتقاندۇمۇ ئىنساننى مەقسەت قىلىپ ياراتقان ، ئالەمنىڭ ماھىيىتى ۋە سىرى تەڭرىنىڭ ئىنسانغا ، ئىنساننىڭ تەڭرىگە ۋە ئىنساننىڭ ئىنسانغا مۇھەببىتىدىن ئىبارەت ، دەپ قارايدۇ .
زەلىلى 19 - رۇبائىسىدا « ئىقلىم - ئەناسىرى » — تۇپراق ، سۇ ، ھاۋا ، ئوتنى ئېتىراپ قىلىدۇ . 171 - غەزىلىدە كائىناتتىكى مەۋجۇدىيەتنىڭ زەررە شەكلىدە ساقلانغانلىقىنى ، ئۇلار تەڭرىنىڭ تەبىئەتتە مەۋجۇتلۇقىغا شاھىدلىق قىلىدىغانلىقىنى مۇنداق ئىبارىلەر بىلەن ئىپادىلەيدۇ :

« بۇ كائىنات ئىچىدە زەررە - زەررە مەۋجۇداد ،
دېدىلەر : ئەشەدۇ ئەن لائىلەھە ئىللەللاھ . »

زەلىلىنىڭ پانتېئىزىملىق قارىشىدا تەبىئەت تەڭرىنىڭ شاھىدى ، ئىپادىسى دېگەن چۈشەنچە تېخىمۇ ئىلگىرىلەپ ، خۇددى مەنسۇر ھەللاجىدەك تەڭرى ئادەمدە دېگەن قاراشقا يۈزلىنىدۇ . ئۇ بىر غەزىلىدە :

« سەن ئۆزۈڭگە تەماشى قىل ،
ھەرتە ئاجايىپكى باردۇر ئادەمدە .
ئەقلى كامىل تەنىڭدە جەپھۇندۇر ،
نە تىلەرسەن سۇ قەترەئى نەمدە .
ئەرغەنۇننىڭ ساداسىدىن كۆپدۇم ،
شۇئىلە تاشلايدۇ زىر ئىلە بەمدە .
قايدا ئىيسا كىمى مەسھابى ،
كۆرگەي ئەررارى ھەقتى مەرىبەمدە .
تەشتەلىك قائىمادى ئەنىڭ شورماي ،
ئى شەرابۇ نە جامى زەمزمەمدە . »

13 - غەزەلگە قارالسۇن .

دەپ يازىدۇ . ئۇ : ئاجايىپ سىرلار ئىنساندا ، ئۇنى سەن چوڭقۇر ئويلا ،
كامىل ئەقىل - بىلىش دەرياسى (ئامۇدەك) سەندە تۇرۇپ ، بىر قەترە سۇ -
دىن نېمىنى بىلمە كىچىدىڭ ؟ قارا ، ياغاچتىن ياسالغان ئەرغەنۇن چالغۇسىغا
ئۇنىڭدا ئىنساننىڭ زىل ۋە بوم ئاۋازى ئىپادىلىنىپ مېنى ھەيران قىلىۋاتىدۇ .
ئىيسا پەيغەمبەرنىڭ دەمى ئۆلۈكنى — تىرىلدۈرۈش نەدىكى ئىش ، تەڭرى -
نىڭ سۈرىتىنى ئىزدىسەڭ ، مەريەمگە قارىساڭ بولىدى . پەقەت ئىنساننىڭ
لېۋىنى سۆيۈپ تەشەنلىقنى قانائەتلەندۈرمىسەڭ ، جامغا زەمەم توشقۇزۇپ
ئىچسەڭمۇ ئۇسۇزلۇقۇڭ قانمايدۇ ، دەيدۇ . بۇ نېمىدىگەن تېرەن جۈملە -
ھە ! ئۇ ئۆز غەزەللىرىدە تەڭرى گۈزەللىكى بىلەن ئىنسان گۈزەللىكى ،
تەڭرىگە بولغان ئىزدىنىش ۋە مۇھەببەت بىلەن ئىنسانغا بولغان ئىزدىنىش ۋە
مۇھەببەتنى بىرلەشتۈرۈپ يازغان . ئۇ 52 - غەزىلىدە :

باقىبان ئەل سارى جانا ، يۈزۈڭدىن بىر نىقاب ئالساڭ ،

روخۇڭنى چۈن مەھى ئەنۋەر تەجەللىنى خۇدا دەرلەر .

دەپ يازغان . ئۇ تەڭرى مەلۇم دەرگاھتا ، يەنى ئىبادەتخانىدا بولىدۇ .
ئىبادەتخانىلار تەڭرىنىڭ ئۆيى دېگەن قاراشلارنى مازاق قىلىپ 121 - غەزى -
لىدە تەڭرى تەبىئەتتە ، ئۇنىڭ خاس ماكانى يوق دەپ ، مۇنداق يازىدۇ :

« چىللەنشىن شەيخلەر سەۋمىئە ¹ دىن چىقىڭ بەلى ،

تەڭرى چۈلامەكان ² ئېرۈر ، يوق ئاڭا مەنزىل مەقام . »

ئۇ تەڭرى — تەبىئەتنىڭ بىر دىنىغا ، مەزھەپكە خاس ئەمەسلىكىنى
بىر قانچە قېتىم تىلغا ئالغان ، 168 - غەزەلدە :

« مۇسۇلمان مەزھەپىگە ئوت سالىپ باشتىن - ئاياغ ئۆرتەر ،

كىيىپ باشىغا ئول كافر كى گۈلگۈن يەتتەدىن جالە . » ³

دەيدۇ .

¹ سەۋمىئە — ئىبادەتخانا ، مەسچىت .

² لامەكان — ماكانسىز .

³ جالە — قالپاق .

زەلىلى مۇسۇلمانلىق نىقابىغا يوشۇرۇنۇۋالغان رىيائى شەيخلەرنىڭ
بىلىمىزلىكى ، جاھىللىقى ۋە خەلققە زۇلۇم سالغان گۇناھكارلاردىن ئىكەن -
لىكىنى ئۆزىنىڭ 35 - ، 137 - ، 55 - ۋە 116 - غەزەللىرىدە مۇنداق بايان
قىلىدۇ :

« زەلىلى خانقاھى كۆڭلۈڭ ئىچرە ئەرەبىئىن ئولتۇر ،

مەجازى شەيخلەرنىڭ سۈھبەتى ئۈجىۋ ¹ رىيا ئاخىر . »

« قەدرى تاجى مەئرىفەت بىلمەيمىكىنلەر زوھد ئېلى ،

خاتىرى خۇشتۇر ھەمىشە جۈبەۋۇ دەستارىدىن . » ²

« مەئىئى لائىلاھە ئىللاھۇنى بىلمەيىن ،

قىلغان ناماز ، رۈزە فۇسۇن - فەسانەدۇر . »

« رىيائى شەيخلەردىن تاپماغاي بۇيى مۇسۇلمانلىق ،

بەرەھمەن سۇمناى ئىچرە گەبرىيەتپەرەست ئولدۇم . »

ئۇ ئەمگەكچى خەلقنى ئۇلۇغلايدۇ ، 57 - غەزىلىدە دېھقان بىلەن زا -

ھىدىنى سېلىشتۇرۇپ :

« مەغرۇر ناماز بولماغىل ، ئەي زاھىدى خۇدبىن ،

دېھقان سەمەندەر ، قاشىدا تۈدەئى خەستۇر . »

دەپ يازىدۇ .

زەلىلى ئەخلاقىي مەسىلىلەر ھەققىدە توختالغاندا راستلىقنى سەۋرى

دەرىخىگە ، ئەگرىلىكىنى يىلانغا ئوخشىتىدۇ ، ئۇ ئادالەت ، ئىنساب ۋە ياخشى -

لىقنى كۈيلىەيدۇ . ئۆز يۇرتىنى جەننەتتىن ئۈستۈن قويدۇ . ئۇ 99 -

غەزىلىدە :

« سەبىز خەتتى دىلبەرانۇ شەھرى ماچىن بىزگە دۇر ،

سىزگە جەننەت چارباغىدىن گۈلى رەبھان كىرەك . »

دەپ خىتاب قىلىدۇ .

¹ شۆھرەتپەرەسلىك ، مەنەئىلىك .

² سەللە - تون كىيىنىڭلا خۇشال .

ئومۇملاشتۇرۇپ قارىغاندا ، زەلىلى ئىجتىمائىي ، تارىخىي جەھەتتە ئالاھىدە تارىخىي دەۋردە — خوجىلار دەۋرى دەپ ئاتالغان ، زۇلمەتلىك پاجىئەلىك دەۋردە ، ئىدىيىۋى ئاتموسفېرا جەھەتتە پانتېئىزىملىق قاراشلار باغانسىرى سوفىستىك كۆز قاراشلار بىلەن ئۆزىنى يوپۇرغاشقا مەجبۇر بولغان دەۋردە ياشىدى . ئۇنىڭ ئىدىيىلىرى گۇمانىستىك پىكىر بىلەن پانتېئىزىملىق ئالەم قاراشلىرىنىڭ سوفىزىملىق ئىشقى ئىلاھىيە — ئىشقى ئىنسانىيە (بەشەرىيە) شەكىللىدىكى بىرلىكىنى گەۋدىلەندۈرگەن .

زەلىلى ئۆز دەۋرىدە خۇددى بابا رەھىم مەشرەپكە ئوخشاش شېئىرىي لىرىكا شەكىلىنىڭ ئاجايىپ تاۋلانغان ئۈستىسى ئىدى . ئۇ ئۆزىنىڭ چوڭقۇر پەلسەپىۋى ئىدىيىلىرىنى سەر خىل مەجازى ۋە تەمسىللەش ۋاسىتىلىرى بىلەن ھەم يوشۇرۇپ ، ھەم كۈچەيتىپ ئىپادىلەشكە ماھىر بولغان . زەلىلى مىراسلىرى ئوتتۇرا ئاسىيا پەلسەپە ۋە ئەدەبىيات تارىخىي تەرەققىياتىدا نەۋائىدىن كېيىنكى يەنە بىر مۇھىم خەزىنىلەرنىڭ بىرى ئىكەنلىكى شۈبھىسىز . ئۇنىڭ « سەپەرنامە » ۋە « تەزكىرەنامە » قاتارلىق ئەسەرلىرى ئەينى زامان تارىخىنى يېقىندىن ئۆگىنىشكە مەنپەئەتلىك مۇھىم ھۆججەت ، ئەلۋەتتە .

5 . مۇتەپەككۈر ، مائارىپشۇناس خوجا نەزەر ھۇۋىدا

ئۇيغۇر خەلقى ئارىسىدا كۈچلۈك ئەكس سادا يانغان ، يالقۇنلۇق ھېسسىيات ۋە چاقناق تەپەككۈر ساھىبى خوجا نەزەر غايىپ نەزەر ئوغلى ھۇۋىدا (؟ — 1780) كېيىنكى ئوتتۇرا ئەسىر جاھالەت ئاسىنىغا خەلقنىڭ غەزەپ ئۇچقۇنلىرىدىن چاچراپ چىققان يەنە بىر نۇرئە يۇلتۇز ئىدى . ئۇنىڭ نامى ئۇنىڭ قەلبىگە دىلگەش خەلقىمىز ئارىسىدا مەشھۇر بولدى . ئۇنىڭ شېئىرلىرى خەلق ئاغزىدا ، ئۇيغۇر خەلق مۇقاملىرىدا ئىزچىل كۈيلىنىپ كەلدى . خوجا نەزەر ھۇۋىدا ئوبرازى تەپەككۈر تارىخىمىزغا تەسىر كۆرسەتكەن ئوبراز . ئۇنىڭ ئەسلى قىياپىتى ۋە قىممىتىنى ھاقارەت ۋە بۇر-مىلاشلاردىن خالاس قىلىش باش تارتىپ بولماس ئادىل بۇرچىمىز بولۇشى كېرەك ، ئەلۋەتتە .

1 ھۇۋىدا — ئوچۇق — ئاشكارا دېگەن مەنىدە .

خوجا نەزەر ھۇۋىدا يەرغانە ۋادىسى بىلەن قەشقەر دىيارى ئارىسىدىكى « تەختى سۇلايمان » تېغى ۋە بۇغرام دەرياسى بويلىرىغا جايلاشقان ئوش شەھىرىدە ئۆسمۈرلۈك چاغلىرىنى ئۆتكۈزگەن ۋە كۆپىنچە يەرغانە ۋادىسىدىكى چىمپاندا ياشىدى . ئۇ روھانىي ئائىلىدىن كېلىپ چىققان بولۇپ ، ئاتىسى غايىبەنەزەر ئاخۇن قەشقەردىكى ھىدايتۇللا ئىشان (ئافاق خوجا) ھوزۇرىدا ئوقۇغان ، ئۆيلەنگەن ۋە ئېيتىلىشىچە ، خوجا نەزەر ھۇۋىدانىڭ ئىسمى ئافاق خوجىنىڭ نەزەرى چۈشكەنلىكى بىلەن ئالاقىدار بولغان ① .

خوجا نەزەر ھۇۋىدا قوقان خانلىقى پايتەختى قوقان شەھىرىدە ئو-قۇيدۇ . ئۇ ئاتىسى چىمپاندا ئاچقان خانىقا يېنىدىكى مەكتەپكە مۇئەللىم بولىدۇ ، ئاتىسى ۋاپاتىدىن تاكى ئۆمرىنىڭ ئاخىرىغىچە ھۇۋىدا مەكتەپ داموللىسى بولۇپ ، پىكىر — خىيالىنى مائارىپ — تەلىم ئىشىغا سەرپ قىلغان . مائارىپچىلىق ھايات پائالىيىتى بۇ مۇتەپەككۈرنىڭ خاس ئالاھىدىلىكى ئىدى . خوجا نەزەر ھۇۋىدا ئىزىدىن ماڭغان ئۇنىڭ مەۋلەۋى سىراجى (؟ — 1877) ناملىق شائىر نەۋرىسىنىڭ سەمەر بانۇ (1837 — 1891) ناملىق قىزى ، سالاھىدىدىن ساقىبى (1838 — 1910) ناملىق ئوغۇل — قىزلىرىمۇ ئەدىب ئىدى . ھازىرقى « دىۋان ھۇۋىدا » سالاھىدىدىن ساقىبى تەرىپىدىن رەتلەپ قايتا دىۋان قىلىپ تۈزۈلگەن . سالاھىدىدىن ساقىبى قەشقەر ، يەكەن ، خوتەن ، ئاقسۇ ، بۇخارا ۋە ئۆزگەن قاتارلىق جايلاردا ھۇۋىدانىڭ شېئىرلىرى تولىمۇ بۇزۇپ ئوقۇلغانلىقى تۈپەيلى ئۆلچەملىك ، نوپۇزلۇق كۈللىيات ئىشلەش نىيىتىدە بۇ دىۋاننى رەتلەپ تۈزۈپ چىققان .

ھۇۋىدا تارىخىي ئەنئەنىلەرنىڭ بولۇپمۇ ئەلىشىر نەۋائى ئەسەرلىرىدە ئىپادىلەنگەن پانتېئىزىم ۋە گۇمانىزىملىق پەلسەپىۋى ئىدىيىلەرنىڭ ۋارىسى ، شۇنىڭ بىلەن بىللە يىپەك يولى خارابىلاشقان ، نادانلىق ، جاھالەت دەستىدە فېئوداللىق ۋە ئىشانچىلىق ئەسەبىيلىكى ئەۋجىگە چىققان ئەينى زامان مۇھىتىنىڭ پەرزەنتى ئىدى . بۇ ھال ئۇنىڭ مەنۋى ئوبرازىنى يەلگىلىگەن . ئۇ ئىلاھىيەتكە شۈبھىسىز ئېتىقاد قىلغۇچى بولۇشى بىلەن بىللە ، يەنەك

1 مەنەلىپ ئاخۇنوف : « ئۇيغۇر ئەدەبىياتى كلاسسىكىلىرى » . 1960 — يىلى تاشكەنت نەشرىگە قارىلىدۇ .

دەرگاھى ۋە زامانە زۇلمىتىگە قارشى كەسكىن قەلەمكەش ئىدى . ئۇ ئۈمىدسىزلىك ، سېتىمىنتال ھېسسىياتلار تۈتەكلىرىدە مۇڭلانغۇچى خەس-تەدىل ، شۇنىڭدەك ، خەلقنى تەربىيىلەپ ، نادانلىققا ئوت يېقىش ئىستىكىدىكى جاسارەتلىك مەشەلچى ئىدى . ئۇنىڭ دەردى ۋە يالقۇنلۇق تىلەكلىرى بابا رەھىم مەشرەپكە ياندىشىپ كەتسىمۇ ، ھايات يولى ئەينى زاماندىكى سەرسان - سەرگەردانلىقنىڭ تۇرغۇن ھالىتى - مۇئەللىملىك ، مائارىپكە شىك بولدى .

خوجا نەزەر ھۇۋەيدا ئۆز ئەسەرلىرىدە زامانە ھاياتىنىڭ نېمىدىن تۈزۈلگەنلىكىنى كۆزىتىپ ، « پەلەك » نامى ئاستىدا خانلىق ھوقۇقى ، ئىلا-ھىيەت ھوقۇقى ، فېئوداللىق ئىمتىيازلىرىنىڭ بىر گەۋدە ئىكەنلىكىنى سەزدى ۋە ئۇنى كەسكىن سۆكتى . ئۇ مۇنداق يازدى :

« كىمگە بارىپ ئايتايىن زالىم فەلەكنىڭ دادىنى ،
ئوقماغاي ئەھلى زەمانە نالەيۇ فەريادىنى .

ئەيىب قىلماڭ ، ئاھ ئۇرسام ، مەن نېچكۈك ئاھ ئۇرمايىن ،
شاد ھەرگىز تاپمادىم مەن خاتىرى ناشادىنى . »

« دۇنيانى كەزسەم يۈرۈپ دەردىمگە دەرمان تاپمادىم ،
ئەرز ئېتەرگە داد دەپ ، بىر ئەدلى سۇلتان تاپمادىم .

تەن سىزىپ ئاقتى سۈدەك ، بولدۇم چۈلەتى ئۈستىخان ،
كاۋلادىم داغلى جىگەرنى ، قەترەئى قان تاپمادىم .

ئەي ھۇۋەيدا ، ئىشقى دەردى تۇرغۇ قاتتىق ، بىدەۋا ،
يىغلاماق ، دىل ئۆرتەمەكتىن ئۆزگە دەرمان تاپمادىم . »

ئۇ ئۆز ھەسرەتلىرىنىڭ بىۋاسىتە رېئال تۇرمۇش ئازابىدىن كەلگەنلىكىنى ، ئۇنىڭ بىرەر تاسادىپىي ھادىسە ئەمەس ، بەلكى زامان ماھىيەتلىرى بىلەن چەمبەرچاسلىقىنى تىلغا ئالدى :

« ئەلەم تارتىپ يۈرەك كۆيمەي ، قارا كۆزدىن تۆكۈلمەس ياش ،
قازاننىڭ ئاستىغا ئوت ياقماغۇنچە قايناتىپ بولماس . »

« قاينۇ ئىشقا قەدەم قويدۇم ، ماڭا ئاندىن زىيان بولدى .

مېنىڭ بىتالىشم ، ئەي دوستلار ، كۆپ ئىمتىھان بولدى . »

خوجا نەزەر ھۇۋەيدا ئەينى زاماندا ئەقىل ۋە ئىنسانپەرۋەرلىك نۇرى ئەنئەنىلىرىنى توسقان ئىشانچىلىق نامايەندىلىرىنىڭ رىياكار ، ئالدامچى ماھىيەتلىرىگە مەسخىرە نەيزىسى ئاتتى . ئۇ مۇنداق يازغان :

ئەلنىڭ كۆزىدە زاھىد ئېتىپ ، يەپ - ئىچىپ قاناردا ،
زەررە ھارامۇ شۈبھەدىن قىلماغان ئىجتىناپ ئۆزۈم .

سۈرەتم ئەۋلىيا قىلىپ ، كەشفۇ كارامەتم ئوقۇپ ،
ساددا دىلان ئارا كىرىپ ، قىلغۇچى كۆپ قەباب ئۆزۈم .

سۆزىدە زەررە لۇتقى يوق ، سۈرەتى بىر قۇرۇق ياغاچ ،
باشىدا مەئنى يوق ، گۈنەز باشى مەزار ئۆزۈم ... »

خوجا نەزەر ھۇۋەيدا « پەلەك » ۋە ئۇنىڭ سۇلتان ، ئىشان ناملىق ۋەكىللىرىگە غەلبان قىلىش بىلەن بىللە خەلق ئاممىسىنى ئۆز روھىيىتىنى پاكلاشتۇرۇشقا ، نادانلىقنى يېڭىپ ، زۇلمەت ۋە زالىملارغا ئالدىنما سىلىققا چا-قىردى . ئۇ :

« تەلەپ قىل مەئىنەۋى گەنج ، ئەي بەرادەر ،
ۋە گەرنە سەندىن ئەفزەل گاۋ ئىلە خەر » :

« كىزبۇ غەيۋەتلىغ سۆزدىن ، ئوقماغاي سەن ئۆزگەنى ،
ھەم نىشىن ئولساڭ زەمانە جاھىلۇ رەسۋا بىلەن » :

ئەي ھۇۋەيدا ، خىزمەت ئەتمە ، دوستتىن كۈتسەڭ تەمەئ ،
ئاقىبەت سەندىن ئۈزۈلگەي بارا - بارا پايى دوست . »

« راست ئايغىل ، ئەگرى ھەرگىز سۆزلەمە ،
ئەي ھۇۋەيدا ، كەلسە باشىڭگە قىلىچ . »

« رازى دىلىنى ئايتماغىل ، ھەر كىمى سەن مەھرەم بىلىپ ،
بولماسا ئەھلى مۇھەببەت دەردىگە مەلھەم ئەمەس . »

دەپ يازغانىدى .

خوجا نەزەر ھۇۋەيدا ئىنساننىڭ ئۆز قەدرىنى ئۆزى ئۇنتۇغانلىقى .

پىتتە - رەشك تىغى بىلەن ئىنسان ئۆز - ئۆزىنى خاراب قىلىۋاتقانلىقىنى ، يامراپ كەتكەن نامەردلىك ، ساتقۇنلۇققا قاراپ ئېغىر بۇرۇقتۇرمىلىقتا ھەسرەت چەككەن . ئۇ مۇنداق دەيدۇ :

« دەرىغا ، ھەيى ، ئادەم بىر - بىرىنىڭ قەدرىنى بىلمەس ، قىلۇر ئۆلگەندىن سوڭ ، ھەر نېچكۈك ئادەم قەدرى پەيدا . »
« دەردى يوق ، بىدەرد كىشىلەر ، دەرد قەدرىن نەبىلۇر ؟
دۇنيادا نامەرد كۆپتۇر ، مەرد قەدرىن نەبىلۇر ؟ »

ئۇ مەنىۋى تەلىم ، دىداكتىك تەربىيە ھەققىدىمۇ توختالغان . ئۇ ئاز سۆزلەش ، ئەمەلدە كۆرسىتىشنى ، سەۋر - تاقەتنى تەۋسىيە قىلىپ مۇنداق يازغان :

« غۇنچە كۆپ ئاغزىن ئاچقاچ ، باغدا قويماي ئۈزىلەر ،
ئاغزىنى ئاچماسلىقىدا بىلدى باغۋەن قەدرىنى . »
« ئەۋۋەلا ئۈزۈك قىل ئەمەل ، سوڭرە نەسبەت ئەلگە ،
ئەي ھۈۋەيدا ، سۆزلەمە ، سەندە ئەمەل بار ئولماسە ! »
« ھەر جەفايۇ جەبرى قىلسا ، ئەي ھۈۋەيدا ، قاچماغىل ،
سەبرى - تاقەت ئەيلەسەڭ ، ئالدىڭغا كەلگەي يار ئۆزى . »

خوجا نەزەر ھۈۋەيدا ئىنسانىي سۆيگۈ ، ئىنسانىي گۈزەللىك توغرىدا سىدا تولىمۇ ئاتەشنىن غەزەللەر يېزىپ ، سۆيگۈ ئىلاھىيە سوفىستىك تەرغىياتى بىلەن بەيگىگە چۈشتى . ئۇ ئويناق غەزەللىرىدە ئۆزىنىڭ يالقۇنلۇق ئېستېتىك تۇيغۇ ۋە قاراشلىرىنى مەجازلاشتۇرغان .

« قاشمىدىن ئۆتتى سەنەم نازى ئاشقانە قىلىپ ،
كۆڭۈلگە ئوتنى سالدى ئۇ ياشمىنى رەۋانە قىلىپ . »
« قول سالىپ كەلدى سەنەم بىر - بىر باسىپ ،
بېلىگە خەنجەر ھەمايىلدەك ئاسىپ .
ئۆلتۈرۈر بولساڭ مەنى بىچارىنى ،
زۇلفى خەنجىرىڭ بىلەن ئۆلتۈر ئاسىپ . »

خاھى ئۆلتۈر ، خاھى كۆيىدۇر ، ئەي پەرى ،
قىلماغىل ئەمما يۈزۈڭدىن بىنەسىپ . »
« قاشىڭگە سەجدە قىلدىم مىسلى مېھراب ،
قارا زۇلفىڭگە قويدۇم جاننى چىرماپ . »
« جەننەتتۇ ھۈرۈك كېرەكمەستۇر ماڭا ، تا كۆرمىسەم ،
گۈل يۈزۈڭنىڭ ئەندى ، ئەي كۈيى گۈلىستانى لەزىز . »

خوجا نەزەر ھۈۋەيدا شېئىرلىرى مۇتەپەككۇرەنە ئەقىل نۇرى ۋە بۇ نۇرنىڭ گۈزەل شېئىرىي رەڭدارلىقى بىلەن جۇلالاندۇرۇلغاچقا ، خەلق سۆيۈپ ھۈزۇرلانغانىدى . ئۇنىڭ بىر قاتار شېئىرلىرىدا « خوتەن ئاھۇسى » ، « خوتەن كاساسىغا قۇيۇلغان مەي » ماختاپ تىلغا ئېلىنغان . ئۇنىڭ غەزەللىرى بابا رەھىم مەشرەپ غەزەللىرى بىلەن « 12 مۇقام » نىڭ چوڭ نەغمە ، داستان ، مەشرەپ نەغمىلىرىگە كۆپلەپ بەستەلەندى . ئۇنىڭ « سەنئى ھەمدۇ بىھەد ئۇل خۇدائى خالىقى ئالەم » سەترىسىدىكى غەزىلى مۇشاۋىرەك مۇقامنىڭ باش نەغمىسىگە « ۋادەرىغا ، سەددەرىغا ، كەتتى ئۆمرۈم بىلىمدىم » سەترىسىدىكى غەزىلى پەنجىگاھ مۇقامنىڭ باش نەغمىسىگە ، « سەنەمنىڭ دەردىنى دەپتەر قىلىپ خەتكە پۈتۈپ بولماس » سەترىسىدىكى غەزىلى ئەجەم مۇقامنىڭ باش نەغمىسىگە « ئۆلۈمدىن بىخە - بەر بولما ، بولۇر ناگاھ ساڭا پەيدا » سەترىسىدىكى غەزىلى ئۇششاق مۇقامنىڭ باش نەغمىسىگە بەستە (تېكىست) لەندى . تۆت مۇقامنىڭ باش نەغمىسىنى ھۈۋەيدا غەزىلى بىلەن بەستىلەش ئۇنىڭغا خەلق بىلدۈرگەن غايەت زور ھۆرمەتنى گەۋدىلەندۈردى . ئۇنىڭ « ئەي دىلا ، گۈل ۋەقتىدە گۈلزارىدىن ئەندىشە قىل » (راک مۇقامىنىڭ 1 - داستانى) ، « ئايتماغىل سىررىڭنى سەن ھەر كىمگە سىرداش ئۆزگەدۈر » (چارىگاھ مۇقامىنىڭ 1 - مەشرىپى) ، « كۆيىدۈرمەك ئۈچۈن دىلبەر » (پەنجىگاھ مۇقامىنىڭ جۇلاسى) ، « سەن ئۆز خۇلقىڭنى تۈزگىل ، بولما ئەل ئەخلاقىدىن خۇر - سەند » (پەنجىگاھ مۇقامىنىڭ 1 - مەشرىپى) ، « يۈزۈڭنى كۆرسە ئاشىق ئەي پەرى ، چۈن ماھى ئەنۋەر دەر » (شۇ مۇقامنىڭ 4 - مەشرىپى) ، « جاننى ئاغرىتماي نە يىلسۇن ئول كىشى جان قەدرىنى » ، « جاھاندا نېمە

ياخشى» (ئۆز ھال مۇقامىنىڭ تەزە ۋە 1 - مەشرىپى) ، « ھەر تۇندە سەھەر ۋاقتى قوپاسمۇ بولۇر ئاشق » ، « ۋاھ ، ئۆلۈم باغرىمنى قويدۇم يۈز تۈمەن - مىڭ تاغ ئىلە » ، « باقسام بۇ جاھاندا ھەممىگە دەر دۇ ئەلەم بار » (ئوشاق مۇقامىنىڭ سەنەم ، 1 - مەشرىپى) ، « دىلپەرا ساڭا مېنىڭدەك يارى جانان قايدادۇر » (سىگاھ مۇقامىنىڭ كىچىك سەلىقىسى) قاتارلىق 11 غەزىلى مۇقام نەغمىلىرىگە تېكىست قىلىنغان .

خوجا نەزەر ھۈۋەيدا توغرىسىدا سۆزلىگەندە ئۇنىڭ دۇنيا قارىشى ۋە تەپەككۈر روھىيىتىنى مەركەزلىك ئىپادىلىگۈچى « كۆيەر » رادىپى بىلەن يېزىلغان غەزىلىنى خاتىمە قىلىمىز . بۇ ئۇنىڭ خىتابنامىسى ئىدى :


« شىددەتتىن ئاھم ئوتىدىن گۈنبەزى ئەخزەرنىڭ كۆيەر ،
شەمسۇ قەمەر بىلەن يەنە جۇملەئى ئەختەرنىڭ كۆيەر .
چىقسا تەنىمنىڭ ئۇ چىقۇنى ، تۇشە جەھاننىڭ مۈلكىنى ،
ۋەھشۇ تۇيۇرۇ ، دېۋە - جىن ، موئىنۇ ، كافەرنىڭ كۆيەر .
غەرقەئى ئوتتۇر تەنىم ، كەلمە تەبىب قاشىمگە ،
ناسۇرى غەمىن يارغالى قوللىدىكى نەشتەرنىڭ كۆيەر .
كۈشتەئى تىغى ئىشقىمەن ، كەلمە قاشىمگە قاتىلا ،
چىقسا شەرارى نەفەس ، سەيىق ۋە خەنجەرنىڭ كۆيەر .
كەلمەدىڭ ئەي ھۇمايى بەخت ، باشىمگە سايە سالغالى ،
ھەرگاھ ئانارمەن ئاھ ئوقىن بال ئىلە ھەم پەرنىڭ كۆيەر .
بولسا قىيامەت ئول كۈنى ، دەردىڭنى ئايتىبا سېنى ،
يىغلاسام ئەل ئاراسىدا دوزاقۇ مەھشەرنىڭ كۆيەر .
ھۇر ئىلە جەننەتنىڭ نېتەي ، ئەمدى يۈزۈڭنى كۆرمىسەم ،
خەستە ھۈۋەيدا ئاھىگە ھەۋز ئىلە كەۋسەرنىڭ كۆيەر . »

6 . ئاماننىساخان ۋە ئاخىرقى ئوتتۇرا ئەسىردىكى ئەركىسۆيەر شائىرلەرنىڭ ئىجتىمائىي تەپەككۈر جەۋھەرلىرى

ئاياللارنىڭ قايسى دەرىجىدە ئازادلىقى ۋە مەدەنىيەتلىكى ھەر بىر جەمئىيەتنىڭ ھەقىقىي ئەھۋالىنى ئۆلچەيدىغان مۇھىم مىزانلارنىڭ بىرى .

روشەنكى ، ئاياللار ئىچىدە ئۇلارنىڭ فېئوداللىق ئادەت - قاراشلىرىنىڭ قاتتىق بېسىمغا ئۇچرىغانلىقى تۈپەيلى ، ئىجتىمائىي ئەركىسۆيەر ئىنتىلىشلەر ئالاھىدە كۈچلۈك بولغانلىقى شۈبھىسىز . روشەنكى ، ئەركىنلىككە ، بەخت - سائادەتكە ئىنتىلىش ئىنسان ۋە ئۇنىڭ ئەقىل - پاراسەت باشچىلىقىدىكى پۈتكۈل ئىنسانىي روھىيىتىنىڭ ماھىيەتلىك خاھىشىدۇر . خۇددى فېيىبىراخ ئېيتقاندەك : « ئىنساننى سۆيىمگەن پەيلاسوپ ، ئىلاھىيەتچىدىن ئىبارەتتۇر » . « ئەقىلنى سۆيۈش » دېگەن ئىبارە بىلەن ئاتىلىپ كېلىۋاتقان « فىلسوفىيە » ئىنساننىڭ ئەركىن تەپەككۈرنى ئەزەلدىن ئۆز تەتقىقاتىنىڭ مەركىزىدىن چەتلەشتۈرگەن ئەمەس . بىز ئۇيغۇر پەلسەپە - ئىدىيە تارىخى ئۈستىدە توختالغىنىمىزدا بۇ مۇھىم ئىدىئولوگىيىلىك ساھەدىن چەتلەپ ئۆتەلمەيمىز .

ئۇيغۇر ۋە ئوتتۇرا ئاسىيا خەلىقلىرى تارىخى ، ھېكايە - رىۋايەتلىرىدە كۆپلىگەن زېرەك ئاياللارنىڭ ئايال سەركەردە ۋە دۆلەت باشلىقلىرىنىڭ ، ئىش - مۇھەببەت پېرسوناژلىرىنىڭ نامى ۋە ئوبرازى بايان قىلىنغان . X VI ، X VII ئەسىرلەر ئۈچۈن ئوتتۇرا ئەسىر شائىرلىرىنىڭ ئەركىسۆيەر ئىنتىلىشلىرىنىڭ نامايەندىلىرى قاتارىغا ھەممىدىن ئىلگىرى ئاماننىسا بېگىم ، جۈملىدىن زىيۇننىسا بېگىم ، ماھلەر ئايىم نادىرە ، دىلشاد ، ئەنەبەر ئاتىن ، ئۇۋەيىسى ۋە نۇزۇگۈم قاتارلىق



ئاتالغان شائىرلەرنى كىرگۈزۈش مۇمكىن . ئۇلار ئوخشىمىغان ھايات - سەرگۈزەشتىلىرى ئارقىلىق ئۆزلىرىنىڭ ئاخىرقى فېئوداللىق دەۋر جاھالىتىگە بولغان نارازىلىقى ۋە ئەركىنلىك ، مائارىپ ۋە مەدەنىيەتكە بولغان تەلپۈنۈشلىرىنى ئىپادىلىگەن .

ئاماننىسا بېگىم (1523 — 1557) يەكەن خانلىقىنىڭ ئىككىنچى خانى سۇلتان ئابدۇرىشتخان (1533 — 1570) يىللىرى ھاكىمىيەت بېشىدا بولغان (زاماندىكى ئاتاقلىق شائىرە - نەفىسى ، ئاتاقلىق مۇقامشۇناس ۋە ئەخلاقشۇناس . خوتەنلىك ئەدىب ئىسمىتۇللانىڭ « تاۋارىخى مۇسقىيۇن » ناملىق كىتابىدا يېزىلىشىچە ، ئاماننىساخان تەكلىماكان ياقىسىدىكى مەھمۇد دېگەن ناھىيەدە ئەمگەكچىنىڭ قىزى بولۇپ ، ئابدۇرىشتخان شىكار مەزگىلىدە ئۇنىڭ جامالى ، شېئىرى ۋە خەتتاتلىق ماھارىتى ، مۇزىكا ئىستېداتىغا ھەيران بولۇپ ، ئۇنى ئۆز نىكاھىغا ئېلىپ ، كىچىك خانىش سۈپىتىدە ئوردىغا ئېلىپ كەتكەن .

ئاماننىسا بېگىم ئوردىغا كىرىشتىن ئىلگىرىلا ئۇيغۇر خەلقىنىڭ كلاسسىك مۇزىكىسى « 12 مۇقام » تەتقىقاتىغا قەدەم قويغان ، مۇقام مۇزىكىسىمىزنى چېلىشتا كىشىلەر قەلبىنى لەرزىگە كەلتۈرىدىغان خوش ئاۋاز سازەندە قىلىنىدى . ئۇ ئوردا ھاياتىغا قەدەم قويغاندىن كېيىن تاكى ئۆمرىنىڭ ئاخىرىغىچە ئۇيغۇر مۇقاملىرىنى تەرتىپكە سېلىش ئارقىلىق سەئىدىيە دەۋرى مەدەنىيىتى گۈللىنىشىگە يول ئېچىش ۋە ھۆسن قوشۇشقا بەل باغلىدى . بۇ ئىش ئوردىدىكى كۈنچى خانىشلارنىڭ ، ئوردا سىرتىدىكى ئىشانچىلىق ئىدىپ-ئولوگىيىسى ۋە كىلىللىرىنىڭ كۈچلۈك قارشىلىقى ئاستىدىمۇ قەيسەرەنە ئىزچىللاشتۇرۇش بىلەن داۋام قىلدى .

ئاماننىساخان ئەينى زاماندىكى مەرىپەتلىك مۇقام ئۈستىلىرىدىن قېلىدىرى قاتارلىق شائىر ۋە مۇقام ئۈستىلىرىنى تەشكىللەپ ، مۇزىكا سەنئىتى توغرىسىدىكى نەزەرىيىۋى تەپەككۈر ئېگىزلىكىدە تۇرۇپ ، مۇقام ئىسلاھاتىغا رىياسەتچىلىك قىلدى .

مۇقام ئىسلاھاتى ئۈچ جەھەتتىن ئېلىپ بېرىلدى . ئۇنىڭ بىرى ، ھەر خىل ئارىلىشىپ كەتكەن ئىران - تاجىك مۇقاملىرى ئىچىدىن ئۇيغۇر كلاسسىك مۇقاملىرىنى ئاجرىتىپ چىقىش ، ئۇيغۇر كلاسسىك مۇقاملىرىنى رەتلەپ - قېلىپلاشتۇرۇش ؛ ئىككىنچىدىن ، 12 مۇقامنىڭ باش نەغمە ، داستان ۋە مەشرەپتىن ئىبارەت ئۈچ قىسمىنىڭ مۇجەسسەم بىر يۈرۈشلەشكەن شەكلىنى بەرپا قىلىش ؛ ئۈچىنچىدىن ، مۇقام تېكىستلىرىنى ئۇيغۇر كلاسسىك ئەدىبلىرىنىڭ ، بولۇپمۇ ئەلىشىر نەۋائىنىڭ شېئىرىيەت دۇراندە

لىرى ئارقىلىق قايتا تېكىستلەشتۈرۈپ ، مەنئىۋى قىممىتى ۋە تىل ساپلىقىنى يۇقىرى كۆتۈرۈشتىن ئىبارەت بولدى . بۇ تارىخىي خىزمەت ئۇيغۇر خەلقىنىڭ مىڭ يىللاردىن بېرى داۋام قىلىپ كەلگەن مۇقام مۇزىكىلىرىغا يېڭى قۇرۇلما ، يېڭى مەزمۇن ، ھاياتىي كۈچ بېغىشلىدى .

بۇ ئەينى زامان تارىخىدا غايەت زور مىللىي مەدەنىيەت بىناكارلىقى ئەھمىيىتىگە ئىگە بولۇپ قالماي ، ئۇيغۇر مىللىي مەدەنىيىتى ئۈچۈن ، بولۇپمۇ مۇقام مەدەنىيىتى ئۈچۈن ئەنئەنىۋى ئۇل تۈزدى . ئەگەر ئۇنداق قىلمىغىنىدا « خانىقا مۇقاملىرى » دەپ ئاتالغان ۋە بۇخارا ئىشانلىرى ، ئۇنىڭ مۇزىكىلىرى يولغا قويغان يارىسى تېكىستلەر بىلەن ئوقۇلىدىغان بۇخارا مۇقاملىرى بارا - بارا ئۇيغۇر كلاسسىك « 12 مۇقامى » نى ئۇنتۇلۇش گىردابىغا ئىتتىرىۋەتكەن بولاتتى . دەرۋەقە ، بۇخارا مۇقاملىرى XII X ئەسىردىن باشلاپ « شەش مۇقام » غا ئاساس سالىدى .

ئاماننىساخان « دىۋان نەفىسى » ناملىق گۈزەل شېئىرلار يازغانلىقى مەلۇم . ئۇنىڭ شېئىرلىرى X X ئەسىردە خوتەندە ، جۇملىدىن ئىسمىتۇللا مۆجىزى قولىدا بولغان . ئاماننىساخان « ئەخلاقىي جەمىلە » (گۈزەل ئەخلاق ؛ ئاياللار ئەخلاقى مەسىلىلىرى) . « شۇرۇلغۇلۇپ » (قەبىلىلەر كېڭىشى) ناملىق ئېتىكىلىق سېلىشتۇرما خاراكتېرلىك ئەسەر يازغانلىقى ، « ئىشرەت ئەنگىز » ناملىق بىر يۈرۈش مۇقام ئىجاد قىلغانلىقى مەلۇم . ئاماننىسا بېگىم تۇغۇت ئۈستىدە قازا قىلغان .

ئاماننىسا بېگىم ئوبرازى ھازىر ھېكايە - داستان - دراما شەكىللىرىدە خەلقىمىز بىلەن قايتا ئۇچرىشىپ ، غايەت زور ئىلھامبەخش تەسىر قوزغىماقتا .

زىيۇننىسا بېگىم (1639 — 1706) تۇرپانلىق موغۇلىستان خانلىرىدىن يۈنۈسخانىنىڭ قىزى قۇتلۇق ئىگار خانىمىدىن تۇغۇلغان زاھىرىدىن مۇھەممەد بابىرىنىڭ چەۋرىسى ئەبۇ زەفەر مۇھىددىن ئەۋرەگزىپ (1658 — 1707) يىللىرى تەختتە بولغان) نىڭ قىزى ئىدى . ئۇنىڭ ئانىسى دىلرە سېبانۇ مەشھۇر « ھۇمايۇننامە » كىتابىنىڭ مۇئەللىپى بايرىنىڭ كىچىك قىزى . گۈلبەدەن بېگىمنىڭ نەۋرە قىزى بولغان . ئۇ ھافىزە مەرىپەم قولىدا ساۋات چىقارغاندىن كېيىن ، مەشھۇر ئالىم مۇھەممەد ئەشرەفى ئىسفەھانى ۋە موللا

جىۋان قولىدا پەلسەپە ، قانۇنشۇناسلىق (فىقھ) ، لوگىكا ، تارىخ پەنلىرىنى ئۆگەندى . ئۇ شېئىرىيەتكە بېرىلدى . ئۆز شېئىرىدا ئىنسانىي سەزگۈ ، جا-پاكەش خەلق ۋە ئەر-كىملىكىنى كۆپلىدى . ئۇ پۈتۈن بايىرىلەردەك ئۆز ۋەتىنى ۋە بوۋىلار ماكانى بولغان ئوتتۇرا - مەركىزىي ئاسىياغا كۈچلۈك سېغىنىش ھېسسىياتلىرىنى ئىپادىلەپ ئۆتتى . ئېيتىلىشىچە ، ئۇ نىكاھلىق بولماي ئۆز ھاياتىنى تەنھالىق ۋە ئىشقى سۆيەر شېئىرىيەت بىلەن ئۆتكۈز-گەن . ئۇ ئۆزىنىڭ خەلققە بولغان مېھرىنى ئىپادىلەپ :

« شاھ قىزى بولسامدە قىلدىم فەقر يولىن ئىختىيار ،

بەس ماڭا بۇ زىبۇ زىننەتكىم ، ئاتىم زىبۇنىنسا . »

دېسە ، ئۆز دەۋرى ۋە ئۆز خاھىشلىرىدىكى زىددىيەت ۋە مۇشكۈللۈكلەرنى :

« مەن يىلان ئاغزىدىن شەككەر تىلەيمەن ،

ئۆرمۈچۈكنىڭ ئىنىدىن مەن پەر تىلەيمەن .

ئەرەكەك شىر كۆكسىدىن سۈت تىلەيمەن ،

يالاڭ ئايماقلاردىن سىيىم - زەر تىلەيمەن . »

دەپ يازىدۇ . ئۇ ئۆز گۈزەللىكى ۋە نىكاھسىزلىق ، پاجىئەلىك ھالىتىگە ئېچىنىپ مۇنداق يازىدۇ :

« ئەندەلس گۈلدىن كېچەر ، بارىپ چىمەن كۆرسە مېنى ،

بۇتپەرەسلىك قىلماغاي گەر بەرەمەن كۆرسە مېنى .

سۆز ئارا بولدۇم نىھان خۇش بۇي گۈللەر بەرگىدەك ،

كىمكى كۆرمەك ئىستەسە سۆز ئىچرە سەن كۆرسە مېنى . »

« لەيلى زاتىدىن ئىسەمدە ، دىلدە مەجنۇنچە ھەۋا ،

تاغۇ تاش كەزگۈم كېلۇر ، لېكىن يولۇم توسقاي ھەيات . »

ماھىلەر ئايىم نادىرە (1792 — 1842) پەرغانە رايونىدىكى قوقان خانى ناربوتابېك زامانىدا ئەندىجان ھاكىمى رەھمانقۇلېيىك ئائىلىسىدە دۇنياغا كەلگەن . ئۇ خانلىق كۈتۈپخانىسىدا سەئىدى ، شىرازى ، نىزامى ، جامى ، نەۋائى ئەسەرلىرى بىلەن پىششىق تونۇشتى . ئۇ لىرىك شېئىرىيەتتە ۋايىغا

يەتكەن شائىرە بولۇپ تونۇلدى ۋە « مەكنۇنە » تەخەللۇسىدا كۆپلىگەن پارىسچە غەزەللەر يازدى .

قوقان خانى ناربوتابېك ئۆلۈپ ھاكىمىيەت ئۇنىڭ ئوغلى ئالىمخان قولىغا ئۆتكەندە ، ئۇنىڭ ئىنىسى ئۆمەر خان مەرغۇلاننىڭ ھاكىمى ئىدى . ئۆمەر خان نادىرەگە كۆيۈپ ، ئۇنى 1808 - يىلى ئۆز نىكاھىغا ئېلىپ قوقان خانلىق سارىيىغا كەتتى . ئۆمەر خان ئۆزىمۇ « ئەمىرى » تەخەللۇسىدا شېئىر يازاتتى . نادىرە 30 ياشقا كىرگەندە 1822 - يىلى ئۆمەر خان ۋاپات قىلدى . ئوغۇللىرى مۇھەممەد ئەلى ، سۇلتان مەھمۇد كىچىك بولغاچقا ، نادىرە ھاكىمىيەتنى ئۆز قولىدا تۇتۇپ ، قوقان ئايال ئەمىرى (خانى) بولۇپ تۇردى . فېئودال ئەنئەنە ئايالنىڭ خانلىق مەۋقەسىنى لايىق كۆرمىگەچكە جاھىل ئەمەلدارلار ئۇنىڭ ئىككى ئوغلى ئارسىغا ۋە قوقان - بۇخارا خانلىقلىرى ئارسىغا پىتتە سېلىشقا ئۇرۇندى . نادىرە ئالىملار بولۇپمۇ خۇش خالبۇبى ، ناربۇبى قاتارلىق بىر تۈركۈم زېرەك ئاياللارنى يىغىپ ، ئۇلار بىلەن مەسلىھەتلىشىپ ھاكىمىيەتنى كۈچەيتتى ۋە داۋاملاشتۇردى .

1842 - يىلى فېئوداللارنىڭ ئايال پادىشاھلىقىغا قارشى پىتتىسى ۋە تەكلىپى بىلەن بۇخارا ئەمىرى نەسرۇللاخان قوقانغا قوشۇن تارتىپ كېلىپ ، نادىرەنىڭ ئىككى ئوغلى بىلەن 12 ياشلىق نەۋرىسى مۇھەممەد ئەمىننى سويدۇردى ۋە قوقان خانلىقىنىڭ ئايال ئەمىرى ماھىلەر ئايىم نادىرە بىلەن ئۇنىڭ ئايال نائىبلىرىنى شۇ جايدىلا ئۆلتۈردى . بۇ شائىرەنىڭ ، ئاياللىق ھۆكۈمرانلىقىنىڭ پاجىئەسى ئىدى .

نادىرە « دىۋانى نادىرە » ناملىق شېئىرلار توپلىمىدا بىر قاتار ئىجتىمائىي ، ئەخلاقىي مەسىلىلەرنى تىلغا ئالغان ، زاھىد - موللارنى قام-چىلىمىغان . ئۇ ئۆزىنىڭ بىۋاقىت تۈل قالغان مەزگىللىرىدىكى ئالاھىدە مۇڭلۇق ھېسسىياتلىرىنى تىپىك ئىپادىلىگەن . ئۇ مۇنداق دېگەن :

« دەردۇ قىراق شىددەتنى بىلدى نادىرە ،

دەۋزەخ ئەزايدىن غەمى ھىجران ئىكەن ئەشەد . »

« خەستەمەكنۇنە زەماندا ئۆتتى شۇنچە غەم بىلەن ،

كۆڭلەكى ئىتەكلىرىدە كۆز يېشىنىڭ داغى بار . »

« زەمان - بۇزۇق ، يار - زۇلۇمكار ، قارا بەختىمىز ،

قەيەر گىمۇ بارالسۇن بىزنىڭ فىكىرىمىز . »

ئۇ ئۆز دۈشمەنلىرىنىڭ شىددىتىدىن ھودۇقىمىدى . ئۇ مۇنداق يازغانىدى :

« ئىشلىتىپ كۆركى سەياسەت تۇرغىنىدا بەخت گۈلۈم ،

پىنتىنچى كۆزىگە سۈردى جەڭگىۋارلىق سۈرمەسىن . »

« قەبرى باشىمگە قەدەم قويغاي ھەسەنكار خۇب ئاسان ،

ئۇشبۇ غافىلىنىڭ لەھەدكە بارماقنى ئاسان ئەمەس . »

ئادىرە شېئىرلىرى شېئىرىي ھېسسىيات ۋە تەسۋىرىي ئوبيېكتىنى ئا-

ياللارغا خاس مەجازى ياساندۇرۇشنىڭ ياخشى ئۈلگىسىنى ياراتقان .

جاھان ئاتىن ئۇۋەيسى (VIII ئەسىرنىڭ ئاخىرى IX X ئەسىرنىڭ

بېشى) ئەندىجاندىكى سىددىق بابا ناملىق نامرات كىشىنىڭ قىزى ، ئۇنىڭ

شېئىرلىرى « دىۋان ئۇۋەيسى » توپلىمىغا كىرگۈزۈلگەن . ئۇۋەيسى

ھەققىدىكى ھېكايەتلەردە ئۇۋەيسىنىڭ ئادىرە ۋە مەھزۇنە قاتارلىق شائىرلەر

بىلەن ئاھاڭداش ۋە زامانداشلىقى ، ئۇنىڭ ئىجتىمائىي تۇرمۇش جەھەتتە

ئاددىي ئەمگەكچىلەر قاتارىدا ياشىغانلىقى ، بىر مەزگىل مۇكەللىملىك قىلغان ،

كېيىن ئۆمەر خان (1800 — 1809) سارىيىدىكى شائىرلار بىلەن ئەنجۈمەن

قىلغانلىقى ، نىكاھتا بەختسىز بولۇپ ، جاھىل ئېرىدىن ئايرىلىپ ، ئوغلى

مۇھەممەد ۋە قىزى قۇياشخاننى باشلاپ يۇرتىدا دېھقانچىلىق بىلەن شۇغۇللى-

نىپ 60 ياشتىن ئارتۇق ياشىغانلىقى سۆزلىنىدۇ .

ئۇۋەيسى لىرىكىلىرىدا ئاشىقنىڭ مەشۇقنى كۈيلەش ئەنئەنىسى

ئورنىغا مەشۇقنىڭ ئاشىقنى كۈيلەش ئۇسۇلى قوللىنىلغان بولۇپ ، بۇ ئايال-

لىقنىڭ ئەرلىكىنى كۈيلىشىدىكى غايەت زور بۆسۈش ئىدى . ئۇنىڭ

لىرىكىلىرىدا ئاياللارنىڭ ھوقۇقسىزلىقى ، دائىما تەھقىر ئاستىدا تۇرغانلىقى ،

ئاچچىق قىسمەن ۋە بەختسىز ھاياتى ، مۇھەببەت مەسىلىسىدىكى شەرم -

ھايا ، نومۇس - ئىپپەت ۋە ۋاپا مەسىلىلىرى نۇقتىلىق ئىپادىلەنگەن . ئۇ مۇ-

ھەببەت پاجىئەسىگە يولۇقۇپ ، نىكاھتىن ئايرىلغاندىن كېيىنكى يالغۇزلۇق

كۈنلىرىدە ھەقىقىي يارنىڭ پەزىلەتلىرى ، ئىش - ھەرىكەتلىرى ، سۆھبەت -

مۇئامىلىلىرى ، ئىخلاس - ساداقىتى قانداق بونۇشلۇقى توغرىسىدا « غايىۋى

ئوبراز » ئۆلچەملىرىنى تىلغا ئالدى . ئۇۋەيسى « شاھزادە ھەسەن » ،

« شاھزادە ھۈسەيىن » ناملىق داستانلىرىدا بۇۋى پاتىمەنىڭ ئانىلىق

قەلبىدىن بۇ پەرزەنت مېھرىنى ھېكايە قىلىدۇ . ئۇۋەيسى قوقان ئەمىرى ئادد-

رەنىڭ ئوغلى مۇھەممەد ئەلى ھەققىدە « ۋاقىئەت مۇھەممەد ئەلىخان »

داستانىنى يازىدۇ . داستاندا مۇھەممەد ئەلىخاننىڭ قەشقەرگە قوشۇن تار-

تىشى ، ئادىرەنىڭ ئىجازەت بېرىپ ، مەرغۇلانغىچە ئۇزاتقانلىقى

تەسۋىرلىنىدۇ . داستان بۇخارا خانىنىڭ قوقانغا باستۇرۇپ كىرىشى تۈپەيلى

ئاخىرلاشمىغان . بۇ ئۈچ داستاندا ئۇۋەيسى ئانا مېھرى تېمىسىنى نۇقتا قىلىپ

كۈيلىگەن .

ئۇۋەيسى ئىجتىمائىي غايىلىرى بىلەن رېئاللىق ئوتتۇرىسىدىكى زىدد-

دىيەتلەر پاجىئەسىنى ئۆز شېئىرلىرىدا كۆپ قېتىم تىلغا ئالغانىدى . ئۇ بىر

شېئىرىدا :

زامانە كۈلفەتىدىن كۆڭۈل داغ ئولدى ، داغ ئولدى . »

دېسە ، يەنە بىر شېئىرىدا :

« ئەۋۋەلا مەن ئۇشبۇ دۇنيانىڭ ۋەفاسىن بىلمەدىم ،

ۋازگۈن زالىم فەلەكنىڭ مۇددەئاسىن بىلمەدىم . »

دەپ يازىدۇ . ئۇ ئۆزىنىڭ ئەمگەك ئەھلىگە ، ئېزىلگەن ئاممىغا بولغان مۇنا-

سىۋىتىنى ئىپادىلەپ مۇنداق يازغانىدى :

« مېھنەتۈ ئەلەملەرگە مۇبتەلا ئۇۋەيسىمەن ،

قايدا دەرد - ئەلەم بولسا ، ئاشىنا ئۇۋەيسىمەن . »

دىلشاد بەرنا (1800 — 1905) ۋە ئۇنىڭ شاگىرتى ئەنەبەر ئاتىن (1870

— 1915) ئوتتۇرا ئاسىيا ئايال شائىرەلىرىنىڭ ئىككى ۋەكىلى بولۇپ ،

ئالدىنقىسى كېيىنكىسىنىڭ ئۇستازى ئىدى . تاجىكىستان ئۆرە تۆپىلىك دىل-

شاد بەرنا قوقان خانى تەرىپىدىن 1817 - يىلى قوقانغا ئەسىر سۈپىتىدە ئېلىپ

كېتىلگەن . ئۇنىڭ ھاياتقا مۇھەببەت ، يۇرت سېغىنچى ، ئىنسانىي ئىزگۈ

بۈكسەكلىكىنى كۈيلىگەن « سەبەتۇل بەشەر » (ئىنسان خىسەت

لىرى) ، « تارىخىي مۇھاجىران » ناملىق ئەسەرلىرى بىزگىچە يېتىپ

كەلگەن . دىلشاد بەرنا بىر ئەسىر ياشىغانلىقى مەلۇم . ئۇ بىر شېئىرىدا :

« ئىنسان پەيدەرى بول ، دىلشاد ئولغايىسەن ،

تەئزىم ئەتمە ھەرگىز بەگۇ مىرغا قاراپ . »

دېسە ، يەنە بىر شېئىرىدا :

« ئەگەر ئىشقى مۇھەببەتتىن يازار بولساڭ غەزەل – ھەر گاه ،

ئېلىڭ ئىشقىنى ، بەرنا ، دائىما ياز دېدىلەر ئۇستاز »

دەيدۇ . ئۇ « مۇقەررەر » رادىپى بىلەن ئاخىرلىشىدىغان بىر شېئىرىدا ئۇ-

مىدۋارلىق بىلەن :

« ۋەتەنم باغىغا بىر كۈن مۇژدەئى گۈليار ، مۇقەررەر ،

چەمەنم ھۇسنىگە گۈلگۈن چېەرەئى دىلدار ، مۇقەررەر .

... ..

بۇ گادالار ھالىغا قىلسا تەرەھھۇم بەرنا ،

بىتسە ۋەسل ھۆكىمىنى زۇلم بولغۇسى بىكار ، مۇقەررەر . »

دەپ يازغان .

ئەنئىنە ئاتىن ئۆز ئىجادىيىتىدە بىر قەدەر كەسكىن ۋە قەيسەر ئاھاڭدا

ئوتتۇرىغا چىقتى . ئۇنىڭ دەۋرىدە مۇقىمى باشچىلىقىدىكى دېموكراتىك پى-

كىرلەر شېئىرىيەتتىن ئورۇن ئالغانىدى . ئەنئىنە ئەنئەنىۋى ھەقىقىي

مۇھەببەت تېمىلىرىدىن باشقا ، فېئوداللىق ئۆرپ – ئادەتلەر ، قۇلچىلىق خا-

ھىشلىرى ، ھۆكۈمران تەبىقە ئاياللىرىدىكى كىبىر – ھاۋا ، پەرەنجىلەرنىڭ

يارماسلىقى ، ئەينى زامان جاھالىتى قاتارلىقلارنى قاتتىق پاش قىلىدىغان

شېئىرلىرى بىلەن تېز تونۇلدى . ئەمما ، ئۇ ئاياللار مېھماندارچىلىقىدا

ئوقۇغان مۇشۇ تېمىدىكى مەرىپەتپەرۋەر شېئىرلىرى ئۈچۈن خانزادە خې-

نىملار تەرىپىدىن ئېغىر ئۆپكە كېسىلگە دۇچار قىلىپ تاشلاندى . ئۇ

پاجىئەلىك ھالدا قىسقىغىنا ئۆمۈر كۆرۈپ ، پەرزەنتلىرىنى يېتىم قويۇپ ئا-

لەمدىن ئايرىلدى . ئۇنىڭ « قارالەر پەلسەپىسى » ناملىق رسالىسى ۋە

شېئىرلىرى بىزگىچە يېتىپ كەلگەن . ئۇ بىر شېئىرىدا :

« بايلار ئۆيىدە ئەنقىر ئۇدۇ ئەنئىنە ھىدلەرى .

كەمبەغەل ئۆيىدە يوقتۇر جىن چىراغقا لەمپە ياغ . »

دېسە ، يەنە بىر شېئىرىدا :

« ھەي ئەنئىنە ئاتىنچە ، پەرياد ئەتمە كۆپ ،

بۇ زەماندا زالىملار دۇر ئىش باشى . »

دەپ يازغان . ئۇنىڭ شېئىرلىرى ئوتتۇرا ئاسىيادا ئۆز كەشلىگەن دېموكراتىك

پىكىر ئېقىمىنى ئويغىتىشقا ، بولۇپمۇ ئاياللارنى ئازادلىق يولىغا ئاتلاندىرۇشقا

كۆرۈنەرلىك كۈچ قوشتى .

نۇزۇگۇم ئۇيغۇر خەلقىنىڭ تىللاردا داستان بولغان مەشھۇر

شائىرىسى ، « نۇزۇگۇم » پاجىئەلىك داستاننىڭ باش قەھرىمانى ، ئالاھىدە

تىپىك تراگېدىك مۇھىتتا يارىتىلغان تىپىك ھەقىقىي تراگېدىك شەخس .

ئۇ 1826 – يىلى ئىلىغا سۇرگۈن قىلىنغان قىز ئىدى . ئۇ سۇرگۈندىن قې-

چىپ ، ئارقىدىن قوغلىغان ۋە دائىما ئىزىغا چۈشكەن چېرىكلەر بىلەن

ئېلىشىپ ، ئاخىر مويۇڭزىدا قەتل قىلىنغان . ئۇ ئۆز ھالىنى داستان قىلىپ

ئەلگە يايغان . كېيىنچە ئۇيغۇر شائىرى بىلال نازىمى ئۇنىڭ ئەسلى

شېئىرلىرىنى نەزىم قىلغان ھالدا « نۇزۇگۇم قىسسىسى » نى يېزىپ چىققان .

نۇزۇگۇمنىڭ شېئىرلىرى خانىۋەيران ۋە تۇتقۇن قىلىنغان ئايالنىڭ ئۆز

يۇرتىغا ، ئانا – ئانىسىغا ، مۇھەببەت ئەر كىنلىكىگە بولغان ئىنتىلىشلىرىنى

كۈچلۈك ئىپادىلىگەن . ئۇ مىڭلىغان قەشقەر ئاياللىرى قاتارىدا مانجۇ –

سۇلۇن چېرىكلىرىگە قۇل دېدەك ۋە خوتۇن قىلىپ بېرىشكە نىشانلىنىپ

تۇتقۇن قىلىنغانىدى .

* *

ئاماننىساخان ۋە ئوتتۇرا ئاسىيا ئايال شائىرەلىرىنىڭ ئەسەرلىرى

فېئودالىزمنىڭ ئاخىرقى دەۋرىدىكى ئوتتۇرا ئاسىيا ئاياللىرىنىڭ قاتمۇ قات

پاجىئەسىنى ۋە ئۇلارنىڭ ئەر كىنلىكىگە ئىنتىلىشلىرىنى ئەكىس ئەتتۈرىدۇ .

مەيلى زىيۇننىسادەك ياغۇ ھەرەمدە نىكاھسىزلىق ئۆمۈر پاجىئەسىگە دۇچ

كەلسۇن ، مەيلى نۇزۇگۇمدەك كۈتۈلمىگەن ئىجتىمائىي پاجىئە بىلەن

قۇمۇشلۇقلاردا قېچىپ يۈرۈپ ، ياش ھاياتى جادۇ ئاستىدا قالغان بولسۇن .



ئون ئۈچىنچى باب

XIX — XVIII ئەسىر ئۇيغۇر ئىجتىمائىي ئىدىئولوگىيىسىنىڭ

ئىچكى ۋە تاشقى ئەھۋالى

« ئاراملىق خۇددى ئەنقا قۇشنىڭ تۇخۇمىدەك غايىب بولدى . تىنچلىق خۇددى سۇمۇرغ قۇشىدەك كۇھقاينىڭ ئىچىدىن ۋەتەن تۇتتى . »
— مۇسا سايرامى

1 . دەۋر روھىيىتىنىڭ قىسقىچە تەسۋىرى

XIX — XVIII ئەسىر ياۋروپا ۋە ئامېرىكا قىتئەلىرىدە كاپىتالىستىك ئىشلەپچىقىرىش ئۇسۇلى ئومۇميۈزلۈك يىلتىز تارتقان ۋە راۋاجلانغان ، رو-سىيىدە كاپىتالىزم ئامىللىرى شەكىللەنگەن ، پورتۇگالىيە ، ئىسپانىيە ۋە ئەنگىلىيە بۇرژۇئازىيىسى ئاسىيا ، ئافرىقا ، لاتىن ئامېرىكىسىغا خىرىس بىلەن قاراۋاتقان ، ھەتتا ئۇ يەرلەردە مۇستەملىكىلەر ، يېرىم مۇستەملىكىلەر ، تەسىر دائىرىلىرىنى شەكىللەندۈرگەن دەۋر بولدى . قەدىمكى جۇڭگو تەدرىجىي ھالدا غەرب بۇرژۇئازىيىسىنىڭ بوزەك قىلىش ئوبيېكتىغا ، ئەپپۇن ئۇرۇشىدىن كېيىن بولسا يېرىم مۇستەملىكىسىگە ئايلاندى . ھىندىستاندا بايرىلەر ھاكىمىيىتى ھالاك بولۇپ ، ئەنگىلىيىنىڭ « ئۈست ھىندىيە » (شەرق - ھىندىستان) كاپىتال گۇرۇھى ۋە مۇستەملىكە خاراكتېرلىك كاپىتالىزم ئامىللىرى پەيدا بولۇشقا باشلىدى . روسىيە چار پادىشاھلىقى بارغانسېرى ئوتتۇرا ئاسىيا رايونىغا بېقىنلىشىپ ، ئوتتۇرا ئاسىيا تارقاق فېئودال خانلىقلىرى ۋەيران قىلىنىپ ، جۇڭغار ۋە خوجىلار توپىلاڭلىرى ئىتتىپاقلىشىپ ، بىر قەدەر تىنچ مەنزىرە شەكىللەندى . بۇ دەۋرنىڭ ئىدىئولوگىيە جەھەتتىكى ئور تاقلىقى ئۇيغۇرلاردا

مەيلى ئادىرەدەك بەخت ئۈستىدە تۇرۇپ ، كونا قائىدىلەر نەيزىسى ئاستىدا ھاياتىدىن ئايرىلسۇن ، مەيلى دېموكراتىك مىسرالنى ئۇچۇن ئەنپەر ئاتىدەك سۇيىقەستكە ئۇچراپ قىسقا ئۆمرىنى ئاخىرلاشتۇرسۇن ، مەيلى ئۇۋەيسىدەك ئىشقىزى ئەر پاجىئەسىگە دۇچ كەلسۇن ياكى ئاماننىسا بېگىمىدەك خەلق سىنىقىتىنى سۆيگەنلىكى ئۈچۈن مۇتەئەسسىپ كۈچلەرنىڭ پىنتىنە ... ئىخۋالىرىغا دۇچ كەلسۇن ، بۇلارنىڭ ھەممىسى ئۇلارنىڭ ياك قەلبى ۋە ئۇمىدلىرى بىلەن فېئوداللىق ھۆكۈمران قاراشلار ئوتتۇرىسىدىكى مۇرەسسە قىلغىلى بولمايدىغان ئىجتىمائىي زىددىيەتنىڭ پاجىئەلىك ئىپادىلىرىدىن باشقا نەرسە ئەمەس ئىدى . بىز مۇشۇ پاجىئەنى گەۋدىلەندۈرگەن مىڭلىغان - مىللىيونلىغان ئەمگەكچى ئاياللار زارىدىن لەرزىگە كېلىمىز ! ۋەھالەنكى ، ئوتتۇرا - مەركىزىي ئاسىيادا ھەقىقىي ئاياللار ئازادلىقى مەسىلىسى نەزەرىيە جەھەتتە ھەل قىلىنغان ئەمەس .

يىپەك يولىنىڭ خارابىلىشىشى ۋە گۇمانىستىك كىشىلىك قاراشنىڭ تەقدىرى توغرىسىدىكى قىسقىچە بايان ئەنە شۇلاردىن ئىبارەت .



دېموكراتىك پىكىر ئېقىمىنىڭ شەكىللەنگەنلىكى ، ئۇنىڭ فېئوداللىق ئەنئەنىسىنى قاراشلارغا قارشى دەسلەپكى كۆرەش سەھنىسىگە چىققانلىقىدىن ئىبارەت بولدى . بۇ دەۋردە شىنجاڭ ۋە ئوتتۇرا ئاسىيادا دېموكراتىك پىكىر ئېقىمىنىڭ دەسلەپكى ئىپادىسى سۈپىتىدە ئويغىتىش - مەرىپەتچىلىك ئىدىيىلىرى شەكىللەندى . ئىچكى ئۆلكىلەردىن سۈرگۈن قىلىنغان خۇڭ - ياڭجى ، لىن زېشۈي قاتارلىقلارنىڭ جاھانگىرلىك ۋە چىڭ سۇلالىسىگە قارشى دېموكراتىك روھى شىنجاڭدا مۇئەييەن تەسىر پەيدا قىلدى . ئوتتۇرا ئاسىيا ۋە سىبىرىيىگە سۈرگۈن قىلىنغان رۇس دېموكراتلىرىنىڭ ئوتتۇرا ئاسىيا ۋە قازاقىستاندىكى تەسىرىمۇ سېزىلەرلىك بولدى . ئوتتۇرا ئاسىيانىڭ بىر مۇنچە ئىلغار كىشىلىرى (مەسىلەن ئەھمەد دانىش ، ئاباي قۇنانبايۋ ، توقتوغۇل ساتىلغانوۋ ، تۇردى ئاخۇن غەربى) ئوتتۇرا ئاسىيانىڭ ھەر قايسى جايلىرى ، ھىندىستان ۋە روسىيىنى كېزىپ چىقتى . بۇ ھال ئەينى زامان ئۇچۇن ئومۇمىي بولغان ئوتتۇرا ئەسىرچىلىك ئاسارىتىگە قارشى دېموكراتىك پىكىر يېڭىلىقلىرىنى بايقاشقا ، نەزەر دائىرىسىنى ئېچىشقا تۈرتكە بولدى .

XVIII — XIX ئەسىرلەردىكى تارىخنىڭ قايناملىرىدا ئۇيغۇر ۋە ئوتتۇرا ئاسىيا خەلقلىرى مەدەنىي ھاياتى ، پەلسەپە - ئىجتىمائىي ئىدىيە ۋە ئەدەبىيات ساھەلىرىدە كۆپلىگەن مۇنەۋۋەر ئەزىمەتلەر پائالىيەت ئېلىپ باردى . بۇلار قاتارىغا مۇھەممەد سادىق قەشقەرى (1740 — ؟) ، ئابدۇرېھىم نىزارى (1776 — 1849) ، نۇرۇز ئاخۇن زىيائى ، تۇردۇش ئاخۇن غەربى ، سەبۇرى ئەھمەد مەختۇم دانىش (1827 — 1897) ، چوقان ۋەلىخانوۋ (1835 — 1865) ، ئىبراھىم ئالتىنسىرى ، ئاباي قۇنانبايۋ (1845 — 1904) ، بىلال نازىمى (1825 — 1900) ، مۇرات بەردى (1827 — 1900)^① ، مۇقىمى (1851 — 1903) ، فۇرقەت (1859 — 1909) ، توقتوغۇل ساتىلغانوۋ (1864 — 1904) ، ئەۋەز ئۆتەر (1884 — 1919)^② ، موللامۇسا سايرامى (1836 — 1917) ، زەۋقى (1853 — 1921) قاتارلىق مەرىپەت پېشىۋالىرىنى تىلغا ئېلىش مۇمكىن .

① قارا قاپلىق خەلقىنىڭ مۇنەپەككۈرى .

② « ئۆتەر » — ئوت ، يالقۇن مەنىسىدە .

كىن .

ئابدۇرېھىم نىزارى ، نورۇز ئاخۇن زىيائى ، تۇردۇش ئاخۇن غەربى قاتارلىق شائىرلار كلاسسىك خەمسىچىلىك ۋە داستانچىلىققا يېڭى روھ بېغىشلىدى . ئۇلار « مۇھەببەت داستانلىرى » ئومۇم سەرلەۋھىسىدە « پەرھاد - شېرىن » ، « لەيلى - مەجنۇن » ، « مەھزۇن - گۈلنار » ، « رابىيە - سەئىدىن » ، « چەھار دەرۋىش » ، « مەسئۇد - دىلگاران » ، « ۋامىق - ئۇزرا » ، « بەھرام دىلگاران » قاتارلىق ئىشقى پاجىئەلىرىنى قايتىدىن ئۆز دەۋرى روھىيىتى ئاساسىدا ئىشلەپ چىقتى . بۇلار ئىچىدە « رابىيە - سەئىدىن » ئەينى يىللاردىكى قەشقەردە يۈز بەرگەن ھەقىقىي ئىجتىمائىي ئىشقى پاجىئەسى ئاساسىدا ئىشلەنگەندى . « مۇھەببەت داستانلىرى » ماھىيەتتە فېئوداللىق جاھالەتكە قىلىنغان شىكايەتنامە ۋە نەپىسەتنامە ئىدى .

ئابدۇرېھىم نىزارى تۇر كۈمىدىكى ئەدىبلەر ئۆزلىرى ياشىغان مۇھىتقا مۇناسىپ ئەلىشىر نەۋائى گۇمانىستىك ئىدىيىلىرىنى ئۆزلىرى ئىجاد قىلغان ئەسەرلەر ئارقىلىق گەۋدىلەندۈرۈشتى . « مۇھەببەت داستانلىرى » تۇر كۈمىدىكى بىر قاتار مۇختەسەر ئىشقى مۇھەببەت داستانلىرى ئەلىشىر نەۋائى داستانلىرىنى X ① ئەسىر مۇھىتىغا قاراتمىلىق تەتبىق قىلىپ ، ئەينى زامان روھىيىتىگە مەنئى ئۈزۈك ھازىرلىدى . « پەرھاد - شېرىن » داستانىغا بىر ئۇلانما قوشۇپ ، چىن خاقانى پەرھادنىڭ ئاتىسى ھوزۇردىكى ئىجابىي قەھرىمانلارنىڭ جەننەتتىكى « غايىۋى تۇرمۇشى » نى تەسۋىرلەپ ، ياخشىلىقنىڭ يامانلىق ئۈستىدىكى غەلبىسىنى ئەپسانىۋى شەكىلدە بولسىمۇ مۇئەييەنلەشتۈردى .

ئابدۇرېھىم نىزارى نورۇز ئاخۇن زىيائىنىڭ قاتنىشىشى بىلەن يازغان « چاھار دەرۋىش » داستانىدا رۇمىنىڭ ئازادە بەخت ناملىق پادىشاھىغا ئۇچراشقان يەمەن سودىگىرى ، چىن ، ئىران ، ئەجەم شاھزادىلىرىنىڭ كەچۈرمىشلىرىنى بايان قىلىش ئارقىلىق ئادىل پادىشاھ ، خەلقلەر دوستلۇقى رىشتىسى مەسىلىلىرىنى تىلغا ئالدى ، ئادالەت بىلەن ئىنسانىي مۇھەببەتنىڭ بىر - بىرىنى تەقەززۇ قىلىشىنى گەۋدىلەندۈردى .

ئابدۇرېھىم نىزارى 60 ياشقا يېقىنلاشقاندا ، 1843 - يىلى ، پەلەپىۋى دېداكتىك داستان « دەھرۇن - نەجاد » (زامانە نىجادى) نى يازدى . سوئال - جاۋاب شەكلىدە داۋام قىلغان بۇ ئەسەردە ئابدۇرېھىم نىزارى مۇقىل روشەندىل (سائادەتلىك روشەن دىل) ناملىق دانىشمەن بىلەن مۇدىر خۇدىيىن (بەختى قارا تەكەببۇر) ناملىق مەمەدانىنى ئىجابىي ۋە سەلبىي پېرسوناژ قىلىپ ، دىئالوگ شەكلىدە 97 مۇئەممىنى يېشىدۇ . ئۇنىڭدا : ئەقىل ، ئىلىم ، ئەدەب ، ئىزگۈلۈك ، ئادالەت ، قانائەت ، ۋاپا ، ھۆرمەت ، سەۋر - تاقەت ، راستچىللىق ، ساخاۋەت ، بەخت - سائادەت ، ھايات ، ئۆلۈم ، نادانلىق ، كىبىرلىك ، ھەسەت ، زۇلۇم ، تەمەخورلۇق ، جاھىللىق ، فاسىقلىق ، ياخشى - يامان پادىشاھ ۋە ئەمەلدارلار ، قانۇن ، باراۋەرلىك ، گۈللىنىش ۋە خارابىلىشىش شەرتلىرى قاتارلىق بىر قاتار مەسىلىلەر تىلغا ئېلىنىدۇ . ئابدۇرېھىم نىزارى بۇ ئەسەردە زۇھۇرىدىن ھېكىمبەگ تەۋسىيىسى بويىچە ، دىندا باشقا دىنغا ئىبادەت قىلىپ ، سىياسەتتە غەيرىي دىندىكىلەرگە خىزمەت قىلىش مەسىلىسىنى توغرا يېشىپ ، ئەينى زامان خوجىلار تەرەپدارى سۈپى - ئىشانلارنىڭ پىتىلىرىگە جاۋاب قايتۇرغان .

موللا خوجام نىياز مۇھەممەد نىياز قەشقەرى ، خامۇش ئاخۇن يەركەندى ، مۇھەممەد ئابدۇۋەلى قەشقەرى ، مۇھەممەد سىددىق رەشىدى ، موللا ھاجى قاتارلىق كىشىلەر تەزكىرىچىلىك ، تارىخشۇناسلىق ۋە تەرجىمە ساھەسىدە كۆپلەپ خىزمەت كۆرسەتتى . ئەبۇلقاسىم پىردەۋىنىڭ « شاھنامە » ، پەرىدىددىن ئەتتارنىڭ « تەزكىرەئى ئەۋلىيا » ناملىق ئەسىرى ، كاشفىنىڭ « ئەنۋارۇس - سۇھەيلى » ناملىق ئەسىرى ، شەمسۇلمەئالى قا- بۇسنىڭ « قابۇسنامە » سى ، مىرزا ھەيدەرنىڭ « تارىخى رەشىدى » ناملىق ئەسىرى ، مىر خاندىنىڭ « تارىخى خاۋەنشاه » ناملىق ئەسىرى ، مەشھۇر « كەلىلە ۋە دېمىنە » قاتارلىقلار مۇشۇ دەۋردە ئۇيغۇر تىلىغا تەرجىمە قىلىندى .

زاكىر جان خالمۇھەممەد ئوغلى فۇرقەت (1858 — 1909) ۋە ئۇنىڭ

1. بۇ ئەسەرنىڭ « دۇرۇلنەجات » (ئازادلىق دۇرىلىرى) دېگەن نامى بولغان . 332

زاماندىشى مۇھەممەد ئامان خوجا مىرزا خوجا مۇقىمى (1851 — 1903) ئەينى زامان شېئىرىيىتىدە تەنقىدىي رېئالىزىملىق دېموكراتىزىملىق يۆنىلىشكە ۋە - كىلىك قىلدى . فۇرقەت بۇخارا دىكى كۆكۈلتاش مەدرىسىدە تەلىم ئالغاندىن كېيىن تاشكەنت ، بۇخارادا بولۇپ ، 1891 - يىلى 40 يېشىدا تۈركىيە ، گىرېتسىيە ، بۇلغارىيە ، مىسىر ، ئەرەبىستان ۋە ھىندىستان ، كەشمىرلەردە ساياھەت قىلىپ ، 1893 - يىلى كەشمىر ئارقىلىق خوتەن ، قەشقەر ، يەكەن شەھەرلىرىگە كەلگەن . ئۇ بۇ يەردە ئون يىل ياشاپ ، يەكەندە ۋاپات بولدى . ئۇنىڭ قەبرىسى يەكەندە ماكان تۇتتى .

فۇرقەت ، جۈملىدىن مۇقىمى ، زەۋقى ۋە باشقىلار شېئىرىيەتتە يېڭى ئېستېتىكىلىق يۆنىلىشكە ئاساس سالدى . ئۇلار ئەينى زاماندىكى مۇھىي ، ھەزىنى ، مەھۇم قاتارلىق ئەدىبلەرنىڭ « شېئىرىيەتنىڭ مەقسىتى جامائەتكە ئىلاھىيەت ئىرادىسىنى بىلدۈرۈش » ، « دىنغا ساداقەت ئىپادىلەش » دېگەن ئىستېتىك قاراشلىرىنىڭ ئەكسىچە رېئالىستىك ، خەلقپەرۋەر ، دېموكراتىك ئېستېتىك قاراشنى تەشەببۇس قىلىشنى . فۇرقەت مۇھىي قاتارلىقلارنىڭ « قەسىدە دەرشىكايەتى ھەماقەتى ئەھلى زەمانە » ناملىق شېئىرىغا قارىشى « شائىر ۋە شېئىرىيەت » ، « مۇزىكا ۋە مۇزىكانت » ، « تىياتىر توغرىسىدا » قاتارلىق شېئىرلىرىدا شائىرنىڭ جانلىق تۇرمۇشنى سۆيۈشى ، ھەقىقەت بىلەن خەلقنىڭ تۇرمۇشنى ئىپادىلىشى ، تۇرمۇشتىن ئايرىلماسلىقى لازىملىقىنى ئوتتۇرىغا قويدى . بۇ ئوتتۇرا ئاسىيا ئەدەبىياتىدىكى مۇھىم ئېستېتىكىلىق تەشەببۇس ئىدى .

ئەھمەد مەختۇم دانىش (1827 — 1897) ئەينى زاماننىڭ كۆرۈنگەن شائىرى ، مەرىپەتچىسى ۋە پەيلاسوپ دېموكراتى سۈپىتىدە ئوتتۇرا ئاسىيا ئىدىئولوگىيىسى تارىخىدا مۇھىم ئورۇن تۇتتى . ئاجىك خەلقنىڭ سۆيۈملۈك پەرزەنتى ئەھمەد دانىش بۇخارادا دېھقان ئائىلىسىدە تۇغۇلدى . ئۇ ئىمىن سىنا ، ئۆمەر ھەبىب ، ئەۋائى ، فۇزۇلى ، مىرزاپىدىل ئەسەرلىرىنى زوق - لىسىپ ئوقۇدى . ئۇنىڭ ئاسترونومىيىدىكى ئۇستازى مىرزا ئابدۇلقەتتەھ مۇنەججىم ئىدى . ئاسترونومىيىلىك چۈشەنچىلەر ئۇنىڭ ئالەمنىڭ مەڭگۈ -

لۈكى ۋە ماددىنىڭ ھەرىكەتچانلىقى ، روھ بىلەن تەننىڭ مۇناسىۋىتى توغرىسىدىكى ئىلغار قاراشلىرىغا ئاساس سالدى .

ئەھمەد دانىش 1856 - يىلىدىن باشلاپ X IX ئەسىرنىڭ 60 - ، 70 - يىللىرى بۇخارا خانلىقىنىڭ پېتىربۇرگتىكى يوسۇلى بولۇپ تۇردى . بۇ چاغدا ئۇ غەرب ۋە روسىيە ئىلىم - پەنلىرى ، بولۇپمۇ ئاسترونومىيە ۋە ئىجتىمائىي پەنلەر يېڭىلىقلىرى بىلەن يېقىندىن تونۇشتى . ئۇ پېتىربۇرگتىكى ئىنقىلابىي دېموكرات چېرىنىشۋىسكى « گراژدانلىق ئۆلۈمى » جازاسى بىلەن سىبىرىيىگە سۈرگۈن قىلىنغان پەيتتە پېتىربۇرگتا ئىدى . ئۇ بۇ يەردە گېرتسىن ، بېلىنسىكى ، چېرىنىشۋىسكى ، دوپروليوۋوۋ قاتارلىقلارنىڭ ئىدىيىلىرى بىلەن تونۇشۇپ « ئوتتۇرا ئاسىيا دېھقان دېموكراتى » بولۇپ چىقتى .

ئەھمەد دانىش « نەۋادىرۇل ۋەقائى » ، « ئەمىردانىرادىن ئەمىر ئابدۇئەھەدكىچە بۇخارا ئەمىرلىكى ھەسبى ھالى (بۇخارا ئەمىرلىكى تارىخى » ، « دەفتەر تەقۋىم » قاتارلىق ئەسەرلىرىدە ئۆزىنىڭ تەبىئەت ۋە ئوتتۇرا جەمئىيەت قاراشلىرىنى بايان قىلدى .

روھ ۋە بەدەننىڭ مۇناسىۋىتى مەسىلىسى ئەينى زامان شارائىتىدا تولىمۇ مۇشكۈل مەسىلە ئىدى . ئەھمەد دانىش روھنى ئىككى تۈرگە ئاجراتتى . ئۇنىڭ بىرى ، ئالىي مۇقەددەس ، پاك ئىلاھى روھ بولۇپ ، ئىككىنچى تۈرى ، دۇنيادىكى شەيئىلەرگە خاس ، دۇنيادىكى شەيئىلەرگە باغلىق ھالدا مەۋجۇت بولىدىغان ۋە ھالاك بولىدىغان روھتىن ئىبارەت ئىدى . ئۇ يۇقىرىقى ئەسىرىنىڭ 166 - بېتىدە : « بۇ روھ تەندە مەۋجۇت ، تەندىن تاشقىرىدا مەۋجۇت ئەمەس » دەپ كۆرسەتتى . ئەھمەد دانىشنىڭ ئىككى روھ توغرىسىدىكى قارىشى زىددىيەتچان بولۇپ ، ئۇ بىرىنچى خىل روھ مەسىلىسىدە ئىدىئالىستىك ، ئىككىنچى خىل روھ مەسىلىسىدە ماتېرىيالىستىك چۈشەنچىدە ئىدى . ئۇ ئانالىمىش روھنىڭ ئەۋلادتىن - ئەۋلادقا كېزىپ يۈرۈش قاراشلىرىنى ئىنكار قىلدى .

ئەھمەد دانىش جىسىملارنى ئاددىي جىسىملار ۋە مۇرەككەپ

جىسىملار دېگەن ئىككى تۈرگە بۆلگەن . ئۇ ئاددىي جىسىملار ئاسمان ۋە زېمىندا دەپ كۆرسىتىش بىلەن بىللە ، يەرنىڭ شار شەكىللىك جىسمى ئىكەنلىكىنى ئېتىراپ قىلغان . مۇرەككەپ جىسىملارغا ئۆسۈملۈكلەر ۋە ھايۋانات دۇنياسى بىلەن مېنبىرالاردىن ئىبارەت ئۈچ تۈرنى كىرگۈزگەن . ئەھمەد دانىش يەر تەۋرەش ھەققىدىكى خۇراپىي ئىللىۋىيىلەرنى رەت قىلىپ ، يەر تەۋرەشكە سەۋەب بولغان نەرسە زېمىن مەركىزىدىكى ئىسسىق ھورنىڭ ھەرىكىتى دەپ قارىغان .

ئەھمەد دانىش ئوتتۇرا ئاسىيادا تۇنجى بولۇپ روسىيە ئوتتۇرا سوتسىيالىستىك قاراشلىرىنى تارقاتتى . ئۇ ئىنسانلارنىڭ مىنىمۇم تەمىنلىنىشى شەرتى ئاساسىدىكى « تەڭ تەقسىماتچىلىق باراۋەرلىكى نەزەرىيىسى » نى ئوتتۇرىغا قويدى . ئۇنىڭچە ، مۇشۇ مىنىمۇم تەمىنلىنىش ئاھالىنى ئاچارچىلىق ۋە ۋاقىتسىز ئاچلىق بىلەن ئۆلۈشتىن ساقلاشقا كاپالەت قىلىدىغان بولۇشى لازىم ئىدى . ئەھمەد دانىش ئۆزىنىڭ دېھقان دېموكراتى لىرىچە تەڭ تەقسىماتچىلىق سوتسىيالىزمى نەزەرىيىسىنىڭ فېئوداللىق « تەركىيدۇنياچىلىق » ، « دەرۋىشلىك » تەشەببۇسلىرىغا تۈپتىن زىت ئىكەنلىكىنى تەكىتلەش بىلەن بىللە ، كىشىلەرنىڭ ئەمگەك ۋە پائالىيەت ئارقىلىق ئۆزىنى تەمىنلىيەلەيدىغانلىقىنى ئالاھىدە تىلغا ئالدى . مۇنداق باراۋەرلىك - تەڭ تەقسىماتچىلىق ئىدىيىسى مۇتلەق ھاكىمىيەتچىلىك شارائىتىدا فېئودالىزمغا قارشى ئىنقىلابىي دېموكراتىك ئىدىيە ھېسابلىنىدىغانلىقى روشەن ئىدى .

ئەھمەد دانىشنىڭ بۇخارا خانلىقىنى ئاساسىي قانۇنلۇق پادىشاھلىق تۈزۈمگە ئۆزگەرتىش توغرىسىدىكى تەكلىپ لايىھىسى ۋە تەڭ تەقسىماتچىلىق ئىسلاھات تەشەببۇسلىرى رەت قىلىنغاندىن كېيىن ، ئۇ « مۇقەددەس بۇخارا خانلىقى » قانلىق كۆرەشلەر ئارقىلىق چوقۇم غۇلايدۇ ، دەپ ھۆكۈم قىلدى .

ئەھمەد دانىشنىڭ پەلسەپىۋى ئىدىيىلىرى دەۋر چەكلىمىسىگە ئۇچرىغان زىددىيەتچان ۋە ئىزچىلسىز بولغان . شۇنداقلا ئۇنىڭ ئىدىيىلىرى

ماتېرىياللىق قىممەتلىك ئامىللار ۋە دېھقان دېموكراتىزمىغا خاس ئىنقىلاب. بىي خاھىشلار بىلەن توشقان بولۇپ، ئوتتۇرا ئاسىيادا فېئودالىزمغا قارشى ئويغىنىشقا سالماقلىق تەسىر كۆرسەتكەندى.

تۇركمەن خەلقىنىڭ كلاسسىك شائىرلىرىدىن مەختۇم قولى (XVIII ئەسىرنىڭ ئاخىرى، IX ئەسىرنىڭ ئالدىنقى يېرىمى) ①، كەمىنى (1770 - يىلى تۇغۇلغان) ② ۋە موللانەپىس (1810 - يىلى تۇغۇلغان) ③ ئۆز خەلقىنى، ئۆز خەلقىنىڭ بەخت - سائادىتىنى كۈيلەپ، تۇركمەن خەلقى ئىچىدىكى زالىم بايلار ۋە ئالدامچى ئىشان - موللىلارنى سۆكۈپ، تۇركمەن خەلقى، پۈتكۈل ئوتتۇرا ئاسىيا خەلقى ئارىسىدا دېموكراتىك پىكىر ئېقىمىنىڭ قانات يېيىشىدا بىر - بىرىنىڭ ئىزىنى بېسىپ، كۆرۈنەرلىك تەسىر كۆرسەتتى. ئۇلارنىڭ شېئىرلىرى ۋە موللانەپىسنىڭ «زۆھرە ۋە تاهىر» داستانى، خەلق ئارىسىدا كەڭ تارقالغان «شاھ سەنەم ۋە غېرىب» داستانى ئەينى زاماندا تۇركمەن خەلقىنىڭ مەنبۇي ئوقۇش كىتابى بولغان.

قارا قالپاق قەبىلىلىرى، XVI، XVII ئەسىرلەردە سىر دەريا ۋادىلىرىدا ئولتۇراقلىشىشقا باشلىدى. ئۇلار يېرىم كۆچمەنچى تۇرمۇش ئۇسۇلىنى تېخى تاشلىمىغانىدى. كېيىنچە، بۇخارا خانلىقى تەۋەلىكىدە ھەر قايسى جايلار - دىكى تارقاق جايلاشقان قارا قالپاقلار ئۆز ئارا بىرلىشىشكە، توپلىشىپ ئولتۇراقلىشىشقا يۈزلەندى. قارا قالپاق خەلقى ئىچىدە «قىرىق قىز» داستانى كەڭ تارقالغان بولۇپ، ئۇنىڭدا قارا قالپاق خەلقىنىڭ ئەركىن ئىتتىپاقى بىلەن ئىپادىلەنگەندى. بىردى مۇرات بىر داخ (1827 - 1900)

① مەختۇم قولى تۇركمەن ئىستاننىڭ قارا قەلە رايونىدا تۇغۇلۇپ، خېۋىدىكى شىرغازى ۋە ئىدىس ئابا مەدرىسىلىرىدە، كېيىنچە بۇخارا دىكى كۆكۈلتاش مەدرىسىدە ئوقۇپ، ئاسترخان، ئەزەربەيجان، ئىران، ئافغانىستانلارنى ئايلىنىپ كەلگەن. ئۇنىڭ ئۆز مىللىي تىلىدا يازغان شېئىرلىرى تۇركمەن تىلىنىڭ دېموكراتىك پىكىر ئېقىمى ۋە ئەدەبىياتىغا ئاساس سالدى.

② مۇھەممەد ۋەلى كەمى مەختۇم قولىنىڭ دېموكراتىك شېئىرىيىتىگە ۋارىسلىق قىلىپ، ئۆزى ساتىرىك شەكلىدە راۋاجلاندىرۇپ، باي ۋە نامرانلار مۇناسىۋىتىنى كەۋەپلەيدۇرگەن.

③ موللانەپىس مەرۋىيىسىدا تۇغۇلغان. مەرۋىي ۋە بۇخارا مەدرىسىلىرىدە ئوقۇغان. كاجارلار تاشلاۋۇرغىغا قارشى تۇركمەن قوشۇنىغا قاتنىشىپ، جەڭدە قارا قىلغان. ئۆزلىك شېئىرلار ماھىرى بولۇپ، خەلق ۋەتەن تېمىسىدا بۇرغۇر مۇنەۋۋەر شېئىرلار يازغان.

ئۆزىنىڭ يالقۇنلۇق شېئىرلىرى بىلەن ئۆز دەۋرىدىكى دېموكراتىك ۋە تەرەققىيپەرۋەر پىكىر ئېقىمىغا كىرىپ كەلدى.

2. مۇھەممەد سادىق قەشقەرى، ۋە موللا مۇسا سايرامنىڭ ئىجتىمائىي قاراشلىرى

مەختۇم ئەزەم (1461 - 1542) نىڭ ئەۋلادلىرىدىن ئىشانچىلىق ئىدى. دېئولوگىيىسىنىڭ قانلىق تېررورلۇقىنى كەلتۈرۈپ چىقارغان ھىدايتۇللا ئافاق خوجا، بۇرھانىدىن خوجا ۋە ۋەلىخان تۆرە ھاكىمىمۇتلەقلىكىنى كەسكىن سۆكۈشتە تەرەققىيپەرۋەر شائىر ۋە دۆلەت ئەربابى خوجا جاھان باشچىلىقىدا، تەيپىڭ - تېنەگو ئىنقىلابى تەسىرىدە قوزغالغان دېھقانلار قوزغىلاڭلىرىنى كۈيلەشكە مۇھەممەد سادىق قەشقەرى بىلەن موللا مۇسا سايرامنى تىلغا ئېلىش كېرەك. گەرچە بۇ ئىككى مۇتەپەككۈر شائىر ۋە تارىخشۇناس ئالىم بىر - بىرىدىن بىر ئەسىر كېيىن ياشىغان ۋە ئىجاد قىلغان بولسىمۇ، ئۇلارنىڭ قاراشلىرى ئورتاق خاسىيەتكە ئىگە بولغانىدى.

* *

مۇھەممەد سادىق قەشقەرى 1740 - يىلى قەشقەردە دېھقان ئائىلىسىدە دۇنياغا كېلىپ، قەشقەر مەكتەپلىرى ۋە مەدرىسىلىرىدە ئەينى زاماننىڭ زۆرۈرى بىلىملىرىنى ئىگىلىگەن. ئۇ ھەتتا ئىلمىي نۇجۇمغا قىزىققانلىقىنى ئۇچۇر قىلغانىدى.

مۇھەممەد سادىق قەشقەرى ياشىغان يىللار ئافاق خوجا ئەۋلادلىرىنىڭ سەئىدىيە خانلىقى مىراسلىرىنى جۇڭغار ئاقسۆڭەكلىرىگە ساتقان، يۇرتتا ئاقىتالغىلىق خوجىلار ھۆكۈمرانلىقى كۈچىيىپ، خەلق ئىشانچىلىق ۋە ھېمىسىدە بۇرۇقتۇرۇم بولغان، بۇرھانىدىن خوجا قاتارلىقلار يېرىم ئەسىرگە يېقىن ياشىغان ۋە ئەينى زاماندا خوجا ياقۇپ جاھان ئەرشى ھۆكۈمرانلىق قىلىۋاتقان «ئالتە شەھەر» خانلىقىنى ھالاك قىلىپ، ئەرشى ئائىلىسىنى جاللاتلىق قىلىچى ئاستىغا باسقان، جەنۇبىي شىنجاڭنى چىڭ سۇلالىسى قوشۇنلىرى قايتا تىنچىتىۋالغان ۋاقىتلار بولدى.

مۇھەممەد سادىق قەشقەرى « تەزكىرەئى ئەزىزان » (ياكى تەزكىرەئى خوجىگان ، 1769 - يىل تاماملانغان) ناملىق مەشھۇر ئىجتىمائىي تارىخىي ئەسىرىدە تولمۇ چوڭ جۈرئەت بىلەن ئافاق خوجا ھاكىمىمۇتلەقلىكىنىڭ خۇنۇك ماھىيىتى ۋە خەلققە قارشى ئەپت - بەشىرىسىنى ئېچىپ تاشلاپ ، خوجىلار پەيدا قىلغان « ئاقتاغ » مەزھەپ ئېقىمىنىڭ خەلققە كەلتۈرگەن بالايىپايەتلىرىنى پاش قىلدى . نۇقتىلىق ھالدا بۇرھانىدىن خوجىنىڭ يەكەن خوجا جاھان ئوردىسىدىكى غازىبەگ ، نىياز بەگ قاتارلىق سەركەردىلىرىنىڭ خىيانەتكارانە ساتقۇنلۇقىدا ئەلىشىر نەۋائى ئىدىيىلىرى ۋە بەدىئىي ئۇسلۇبىنىڭ ۋارىسى لىرىك شائىر ئەرشى ۋە ئۇنىڭ ئوغلى شائىر فوتۇھىنى ۋەھشىيلەرچە ئۆلتۈرۈپ ، قارا تاغلىق مەزھىپىدە دەپ قارالغان خەلقنىڭ « قانى ئەرق - ئەرق ئاقتان ، ئانا بالىسىدىن ، ئاغا ئىنىسىدىن ئايرىلغان » ئىجتىمائىي پاجىئە ئۈستىدىن پۈتۈن نەپىرىتى ۋە غەزىپى بىلەن شىكايەت قىلدى .

مۇھەممەد سادىق قەشقەرىنىڭ « تەزكىرەئى ئەسھابۇل - كەھق » ، « زۇبىدەتۇل مەسائىل ۋەل ئەقائىد » ، « ئادابۇس - سالىھىن » قاتارلىق 18 پارچە ئەسەر يازغانلىقى ، ئۇنىڭ يەنە مىرزا ھەيدەرنىڭ « تارىخى رەشىدى » ، تەبەرىنىڭ « تارىخى تەبەرى » ناملىق ئەسىرىنى پارسچىدىن ئۇيغۇرچىغا تەرجىمە قىلغانلىقى مەلۇم .

مۇھەممەد سادىق قەشقەرىنىڭ ئافاق خوجا ۋە بۇرھانىدىن خوجا ئەل - شانچىلىق ۋە تېررورلۇققا بىلدۈرگەن قاراشلىرى قىممەتلىك تەپەككۈر ئۇنۇقى بولۇپ ، ئالاھىدە ئەھمىيەتكە ئىگە ئىدى . ئۇ مۇنداق يازىدۇ :

« كى نىسبەت بابىدا يوقتۇر بۇ خۇنخار ،
كى مەن ئەۋلاد دەپ دۈشمەنگىدۇر يار .
خوجا ئەھمەد قويۇپتۇ ئوغلىغا ئات ،
بۇنىڭ ئوغلى دىيان بۇرھانىدىن ئات .
مەككار كازايدىن فەرزەند ئولۇپتۇر ،
خوجا ئەھمەد ئوغلى بەدنام ئولۇپتۇر .
قىيامەتكە بۇ بەدنام باقى بولدى ،

شەھادەتكە ئەزىزلەر ساق بولدى . »
« ئائەتى ئانىڭ ئوغۇرلۇق ھەم قاراچىلىق ھۈنەر ،
ھەم ھارامخورلۇق فەزىلەت مۇخلىسى سۇلتانغا .
ھېچ قەۋمى ، سادىقا ، ئۇشۇبۇ سىفەتلىك بارمىدۇر ،
دەۋە ، ھەيۋان ئار ئېتەر ، بۇ شۇمنىڭ ھەر كارىغا . »

مۇھەممەد سادىق قەشقەرى مىللەت بېشىغا كەلگەن بالايىپايەتلەردىن دىنىي مەزھەپ ۋاسىتىسى بىلەن سەسكىنىپ ، خەلقنى مۇنداق تەپىرىقچىلىككە سالغان ئىشلىرى سۆزىنى رەت قىلىشقا چاقىرىپ ، مۇنداق دەيدۇ :

« يارەب ، ئەتكىل دەفە ھەم شەككاكى ھەم بەدخاھىنى ،
تاكى بولغايلار ئىكەۋ بىرگە ئاداۋەتتىن خالاس . »

مۇھەممەد سادىق قەشقەرى ئۆزىنىڭ « تەزكىرەئى خوجىگان » ، « ئادابۇس - سالىھىن » (ياخشىلار ئەخلاقى) قاتارلىق ئەسەرلىرى بىلەن بىر قاتار غەزەل ، مەسنەۋى ، مۇخەممەس ، مۇسەممەن ، رۇبائىي ۋە ساقىنامىلىرىدە ئىنساننى ئۇلۇغلايدۇ . ئىنساننىڭ ياخشى ياشىشى ، تۇرمۇش مۇھىتىنىڭ خاۋاتىرسىز بولۇشى ، بىر - بىرىنى ئازايلىماسلىق ، ھاكىمىيەت تۇتقانلارنىڭ بىلىملىك ، پەزىلەتلىك ، ئادىل بولۇشىنى تەلەپ قىلىدۇ . ئۇ كىشىنىڭ ھاياتىدا ياخشى نام قېلىشى ، يامان نام قالدۇرماستىقىنى تەكىتلەيدۇ . ئۇ مۇنداق يازغان :

« ئالەم ئىچرە ھەرنە ئەيىلەپ تا كۆتەرگىل ياخشى ئات ،
كۆرگىل ئاخىر ئاخىرەتتە باقىي ئېرمەس بۇ ھەيات .
گەرچە تاپساڭ نۇھ ئۆمرىكى سۈلەيمان دەۋلەتى ،
قالماغاي ئاخىرى بىر كۈن بىئەجەل ، بولغۇڭ ھەمات . »

ئۇ جەمئىيەت ، پەرىدون ، بولۇپمۇ ئەلىشىر نەۋائى تىلغا ئالغان ئىسكەندەر زۇلقەرنەينى ياخشىلىق بىلەن ياخشى نام قالدۇرغان غايىۋى لېگىندا قەھرىمانلىرى سۈپىتىدە تىلغا ئالىدۇ .

مۇھەممەد سادىق قەشقەرى ئۆزىنىڭ ئەخلاقىي تەشەببۇسلىرىنى خ

هەلق ماقال - تەمسىللىرى بىلەن بېزمەندۈرگەن . « دانا ھەممە يەردە ئەزىز » ، « تەپەككۈر قىلساڭ خۇشال بولسەن » ، « كېيىنكى پۇشايمان پايدا بەرمەس » ، « مەرد بولغا يەيداندا بولغا يە » ، « ئۆزۈڭنى شەر بىلسەڭ ، ئۆزۈڭنى شەرى غەررەن بىل » ، « ھەممە تەسزى ئەرەندىن ئىت ياخشى » ، « ھەممە ئىبادەتنىڭ پېشۋاسى كۈرەش » دېگەنلىرى ئۇنىڭ مىساللىرى بولالايدۇ .

مۇھەممەد سادىق قەشقەرى يازغان « تەزكىرەئى ئەزىزان » قاتارلىق ئەسەرلەر تەسىرىدە ئۇيغۇر خەلقى تەدرىجىي ئىشەنچلىك ئەسەبىيلىكنىڭ ئەسلى ماھىيەتلىرىنى چۈشىنىشكە ، « ئاقتاغ » ، « قاراتاغ » مەزھەب كۈرەشلىرىدىن چەتلەشكە قەدەم قويدى ، بۇ ئەسەرلەر ھېلىمۇ ئۆز قىممىتىنى يوقاتقىنى يوق .

* * *

موللا مۇسا بىننى موللا ئەيسا خوجا سايرامى (1836 — 1917) ئۇيغۇر مەرىپەتچىلىك پىكىر تارىخىدا كۆرۈنەرلىك ئورۇن تۇتقان .

موللا مۇسا سايرامى 1836 - يىلى 23 ئاۋغۇست كۈنى شىنجاڭنىڭ باي ناھىيىسى سايرام رايونى ئاناقىز يېزىسى توغايلا كەنتىدە دۇنياغا كەلگەن . ئۇنىڭ ئاتىسى موللا ئەيسا خوجا بىننى موللا ئەزىز ئەينى زاماننىڭ ئىلمىي ۋە دىنىي زاتلىرىدىن بىرى ئىدى . موللا مۇسا سايرامى دەسلەپ ئۆز ئاتىسى مۇدەررىسلىك قىلغان سايرام مەدرىسىدە ئوقۇدى ، كېيىنچە 1847 - يىلى كۇچادىكى مەشھۇر « سامساق » مەدرىسىگە كېلىپ ، كۆرۈنگەن ئالىم موللا ئوسمان ئاخۇن خەلپەتتە دىن ، تارىخ ، ئەدەبىيات ، ئىلمىي نۇجۇم ، ئابانات ، چىلىق ، جۇغراپىيە ۋە ئەرەب تىلى ، پارس تىلىنى ئوقۇدى . موللا مۇسا سايرامنىڭ باي بىلىمى ۋە دۇنيا قارىشى شۇ چاغدا ئۆز ئاساسىنى تۈزگەن ئىدى . ئۇ 1854 - يىلى 18 ياشتىن ھالقىغاندا ، ئۆز يۇرتىدىكى سايرام مەدرىسىگە قايتا كېلىپ ، ئاتىسىنىڭ ئورنىدا مۇددەرس بولۇپ ئىشلىدى .

1864 - يىلىدىن باشلاپ ، ئۇ كۇچا دىيارىدا قوزغالغان دېھقانلار قوزغىلاڭچى قىسىملىرى پائالىيىتىگە ئىشتىراك قىلدى ۋە ئۇ چۆچۈر ياندىكى قوزغىلاڭ سەركەردىلىرىدىن مەخمۇدىن خوجىنىڭ مۆھۈرىسى ۋە ئىشىك

ئاغىسى بولدى . دېھقانلار قوزغىلىڭىنى تىنچىتقان ياقۇپ بەگنىڭ ھەربىي يۈرۈشلىرى ۋاقتىدا موللا مۇسا سايرامى ئاقسۇدىكى باش زاكاتچى مىرزا بابا - بەگ ھىسارىنىڭ مەخسۇس مىرزىسى بولۇپ ، تاكى بەدەۋلەت ھاكىمىيىتى مۇنقەرز قىلىنغۇچە ئىشلىدى . ئۇنىڭدىن كېيىن قەشقەردىن تۇرپانغىچە ئىلى - مىي ساياھەت ئېلىپ بېرىپ ، كەلگۈسى ئەسەرلىرىگە مول ماتېرىيال توپلىدى . ئۇ 40 يىلغا يېقىن ئاقسۇدا نۇرۇپ ئىجادىيەت بىلەن شۇغۇللىنىپ ، 1917 - يىلى 4 - ئايدا 81 يېشىدا ئۆز يۇرتى سايرامدا ئالەمدىن ئۆتتى . موللا مۇسا سايرامى ئۇيغۇر تارىخشۇناسلىرىنىڭ كۆرۈنگەن ۋەكىلى ، ماھىر ئەدىب سۈپىتىدە بىر قاتار قىممەتلىك ئەسەرلەر يېزىپ قالدۇرغان . ئۇلار : « تەزكىرە تۇل ئەۋلىيا فى مۇفتەھۇل ئىمان » (1885) ، « دەربەيانى ئەسھابۇل - كەھق » (1898) ، « تارىخى ئەمىنىيە » (1903) ، « دىۋان مەسنەۋى » (1907) ، « تارىخى ھەمىدى » (1908) ، « سالامنامە » (1916) قاتارلىقلار بولۇپ ، يەنە « تەزكىرەئى خوجا ئافاق » ، « پەرھاد ۋە شېرىن » قاتارلىق ئەسەرلەر يازغانلىقى مەلۇم . موللا مۇسا سايرامى مەزمۇندار ، گۈزەل ، ئۇيغۇرچە ۋە پارسچە شېئىرلار يازغان .

موللا مۇسا سايرامى ئىخلاسلۇق مۇسۇلمان بولۇش سۈپىتىدە ئۆز دەۋرىگە نىسبەتەن بىر قاتار ئىلغار پەلسەپىۋىلىك ۋە ئىجتىمائىي - ئەخلاقىي قاراشلارنى ئوتتۇرىغا قويغان . ئۇنىڭ قاراشلىرى ئۆمرىنىڭ ئاخىرىدا بارغانسېرى ئىلغارلىشىپ بارغان . موللا مۇسا سايرامىنىڭ پەلسەپىۋى ئىدىيىسىدە تارىخىي قاراش كۆرۈنەرلىك ئورۇن ئالغان .

موللا مۇسا سايرامى ئىنسانىيەت جەمئىيىتى ۋە ئىنسانىيەت تارىخىنىڭ ئاساسىي نېگىزى — پۇقرا — ئەمگەكچى خەلق دەپ قارىغان . ئۇ خەلقنىڭ خاتىر جەملىكى ۋە ئاسايىشلىق ھاياتىنى ئالەمنىڭ نىزامى ۋە تەڭرىنىڭ خاھىشى سۈپىتىدە ئالدىنقى ئورۇنغا قويىدۇ . ئۇنىڭچە پادىشاھلارنىڭ ئادالەتپەرۋەرلىكى خەلقنىڭ خاتىر جەملىكى ۋە ئاسايىشلىق ھاياتىنىڭ كاپالىتى ۋە شەرتى . ئەگەر پادىشاھلار ، مەيلى ئۇ نەسەب بىلەن تەختكە چىققان ياكى خەلق قوزغىلاڭلىرى ئارقىلىق سەلتەنەت تىكلىگەن بولسۇن ، ئۇنىڭ تەڭرى ئالدىدا ۋە خەلق ئالدىدىكى بۇرچى ئادىل سىياسەت يۈرگۈزۈشتىن ئىبارەت . ئەگەر ئادىل سىياسەت يۈرگۈزۈلمەيدىكەن ، ئۇ ئالەمنىڭ تەرتىپى

تەڭرىنىڭ رايىغا زىت چىققانلىقى تۈپەيلى غۇلايدۇ . ئۇرۇش ۋە قوزغىلاڭ ئوتىدا زاۋاللىققا يولۇقىدۇ . نەتىجىدە بۇزۇلغان ئادالەت خارابىسى ئورنىغا يېڭى ئادالەت نامايەندىلىرى مەيدانغا كېلىدۇ . تارىخ ئەنە شۇنداق كۆپ تەكرارلانغان بىغايەت چەكسىز شەجەرىدىن ئىبارەت .

موللا مۇسا سايرامى مۇنداق دەيدۇ : « زۇلۇمنىڭ يىلتىزى كىچىك نەرسە ، لېكىن ئۇ پائىلا چوڭ بولۇپ كېتىدۇ . ئۇنى كىچىك چېغىدا يۇلۇپ تاشلاش ئاسان ، مۇبادا ئۇنىڭ يىلتىزى چوڭ بولۇپ ، رەسمىي قائىدىگە ئايلىنىپ قالسا ، پۇقراغا زۇلۇم پەيدا بولۇپ يۇرتتىن ئىنتىزام قوزغىلىپ كەتسە ، ئۇنى جايىغا ئېلىپ كېلىش ئەلۋەتتە تەس بولىدۇ » ، « ئەگەر سىياسەت قىلىدىغان جايغا سۇسلۇق قىلسا ، زۇلۇم پەيدا بولىدۇ . ئەگەر سىياسەت قىلىدىغان جايغا سىياسەت قىلماي ئەپۇ قىلسا ، يەنە ئوخشاشلا زۇلۇم پەيدا بولىدۇ . ئادىللىقتىن قانداق ساۋاب ۋە نەتىجە ھاسىل بولسا ، سىياسەتتە نىمۇ ئۆز ئورنىدا جارى قىلسا ، شۇنىڭغا ئوخشاشلا ساۋاب ۋە نەتىجىگە مۇيەسسەر بولالايدۇ . پادىشاھلارغا ئادىللىق قىلماسلىققا ئىلاجى يوق . شۇنداقلا سىياسەت قىلماسلىققىمۇ ئەسلا چارە يوق » ، « شۇڭلاشقا بارلىق پادىشاھ ۋە ھاكىملار ئادىللىق ، رەھىم - شەپقەتنى ئۆزىگە كېرەكلىك بىر پەرھىز دەپ بىلىشى لازىم . »

موللا مۇسا سايرامى تارىخ تەتقىقاتىدىمۇ ئادىللىق - راستچىللىق بولۇشنى ، تارىخنى خەلقنىڭ مەنپەئىتى نۇقتىسىدىن باھالاشنى ، تارىخىي ھادىسىلەرنىڭ چىن - ساختىلىقىنى پەرقلىنىدۇرۇشنى تەلەپ قىلىدۇ . ئۇ « دەرىيەنى ئەسھابۇل كەھق » ، « تارىخىي ئەمىنىيە » ، « تا-رىخى ھەمىدى » قاتارلىق ئەسەرلىرىدە ئەسھابۇل كەھق ھەققىدىكى تارىخى بولمىغان بىر قاتار قاراشلارنى دەلىل - ئىسپاتلار بىلەن ئىسپاتلاش ئارقىلىقىدا ، ھىدايتۇللا ئافاق خوجىنىڭ 1600 - يىلى تۇرپانغا كېلىپ ، تۈيۈق مازىرىنى ئەسھابۇل كەھپ دەپ جاكارلىغانلىقىنى رەت قىلىدۇ . شۇنىڭ بىلەن بىللە بىر قاتار ئىشان - موللىلارنىڭ شىنجاڭنىڭ ھەر قايسى جايلىرىدا « ئىمامى جەفىرسادىق » (خوتەندە) ، « سۇلتان مەھمۇد غەزەنەۋى » (ئاقسۇدا) ، « ئىمام مۇھەممەد غەزەلى » (ئۈچتۈرپاندا) ، « باياقەمبەر ۋەلى - يۇللا » ، « ئىبراھىم ئەدھەم » (كۇچادا) قاتارلىق ئەسلى بۇ جايدا بولمىغان

مازارلارنى يالغاندىن ياساپ چىققانلىقىنى ئەيىبلەپ ، ئۇنى تارىخىي جەھەتتە ئىنكار قىلىدۇ .

موللا مۇسا سايرامى گەرچە دىنىي تۈستە بولسىمۇ ، تارىخىي تەرەققىياتنىڭ خەلق ھالىغا باغلىق ئىكەنلىكىنى ، تارىخىي تەرەققىياتنىڭ چىنلىقىنى ئاساس قىلىش لازىملىقىنى تەكىتلەپ ئۆزىنىڭ تارىخشۇناسلىقتىكى ئىلغار قاراشلىرىنى ئىپادىلىگەن .

موللا مۇسا سايرامى ئۆزىنىڭ لىرىك شېئىرلىرىدىمۇ دېھقانلار ئىنقىلابىي تەپەككۈرىنىڭ نامايەندىسىگە خاس دېھقانلار ۋە ئاشلىقنى ئۇلۇغلاپ :

« جەمئى شاھ - شاھانە رۇم خەلىفە ،
يەنە فەغفور چىنى ، خاھ مەلىكە ،
ھەمەلەر دېھقان ئاشىغە تۇتار كۆز ،
بۇ ۋەجھدىن ئالۇرلار غەللەنى كۈز . »

دەپ يازىدۇ . ئۇ ئىشان ، ئەرەبى سەيد ، ھەججى (ھاجى) لەرنى :

« كېچەلەر ئۇبۇماي « ھۇۋ - ھۇۋ » نى ئېيتىپ ،
يەنە چىللە ئولتۇرۇپ تەسبىھ ئېيتىپ ،
ئۆزىنى كۆرسەتىپ پىرى ھىدايەت ،
ۋە لېكىن ئازغۇرۇپ يولدىن زەلەلەت .
بۇ كۈندە نەفسىغە قۇل ھەممە ئىشان ،
قەيەردە نەفسىنى ئۆلتۈرگەن ئىشان ؟ ! »

دەپ شىكايەت قىلىدۇ . ئۇ :

« بولۇڭ ياخشى ، يامان ئەندىشە قىلماڭ ،
يامان نىيەت قىلىپ كۆڭۈلنى بۇزماڭ » ،
« مۇبادا سۆز قىلساڭ قىل تەفەككۈر ،
كى ئالدى - ئارقىسىنى قىل تەسەۋۋۇر .
كۆڭۈلگە كەلدى دەپ تىلىڭغە ئالما ،
يەنە ئاشى كەلدى دەپ ئاغزىڭغا ئالما . »
« كى بۇغداي تېرىغان بۇغداي ئالۇرلار ،
كى ئارفا تېرىسا ئارفا ئالۇرلار ،

مۇكافاتى ئەمەلى ھەقدۇر بەرادەر ،
يامانغا ھەم يامان كېلۇر بەرادەر .
كى ياخشىلىق قىلىپ دەرياغا تاشلە ،
بەياباندا ئۇنىڭ ئەجرىنى ئىزلە .

دېگەن شېئىرىي مىسرالىرىدا ياخشىلىق ۋە ئۇنىڭ ئەجرى بولىدىغانلىقى ،
تەپەككۈرنىڭ مۇھاكىمە قىلىنىپ ئېيتىلىشى لازىملىقى ، ياخشىلىقنى دوست
تۇتۇپ ، يامانلىقنى رەت قىلىش قاتارلىق پىكىرلەر گەۋدىلەنگەن .
موللا مۇسا سايرامى ئۇيغۇر پەلسەپە تارىخىدا ئۆزىگە خاس ئىلغار
تارىخىي ۋە ئىجتىمائىي قاراشقا ئىگە تارىخشۇناسلىقى بىلەن خاراكتېرلىنىدۇ .

3 . ئاباي قونانبايوفنىڭ مەرىپەتچىلىك ئىدىيىسى ھەققىدە

قازاق خەلقى ئوتتۇرا ئاسىيا مەدەنىيىتى ۋە ئىدىئولوگىيە تەرەققىياتىغا
كۆرۈنەرلىك ھەسسە قوشقان ، ئوتتۇرا ئاسىيا ۋە روسىيە مەدەنىيىتى ئالاقى-
لىرىدە مۇھىم بەلباغلىق رولىنى ئوينىغان .

قازاق خەلقى ئىدىئولوگىيە تارىخىدا ئاباي قونانباي ئوغلى پەۋقۇلئاددە
يۇقىرى ئورۇن تۇتىدۇ . ئۇ ئىلىمنىڭ مەلۇم ساھەسى بويىچە ئەمەس ، بەلكى
پۈتكۈل ئىدىئولوگىيە ساھەلىرى بويىچە قازاق خەلقىنىڭ ئۇلۇغ مۇتەپەك-
كۈرى ، ئۇلۇغ شائىرى ، قازاق يازما ئەدەبىياتىنىڭ ئاساس سالغۇچىسى
بولۇشقا مۇناسىپ .

ئاباي ئىبراھىم قونانبايوف (1845 — 1904) ئىلگىرى قارقارا چېگرا
رايونى شىفىسى (شەرقى) تاغ ئېتىكىدىكى قاسقا بۇلاق دېگەن جايدا
تۇغۇلغان . دادىسى قونانباي ئۆسەكەنباي ئوغلى ئەينى زاماندىكى قازاق ئاق-
سۆڭەك باي - بەگلىرىدىن بولۇپ ، ۱۸ ئەسىرنىڭ ئوتتۇرۇلىرىدا چار
پادىشاھ تەرىپىدىن قارقارا چېگرا رايونىنىڭ ئاغا سۇلتانلىقىغا تەيىنلەنگە-
نىدى . ئاباي قونانباينىڭ 2 - خوتۇنى بىلچاندىن تۇغۇلغان . ئاباي ئاكىسى
تىكەجان ، ئىنىلىرى ئىسھاق ، ئوسپاندىن ئىبارەت تۆت ئوغۇلنىڭ ئىككىن-
چىسى ئىدى .

قونانباي ئۆسكەنباي ئوغلى ھاكىمىيەت بېشىغا چىققاندىن كېيىن
ئەينى زامان ئوتتۇرا ئاسىيا خانلىقلىرى تەرىزىدە قازاق دالاسىغا ئوتتۇرا ئا-

سىيادىن دىن ساھەسىدىكى موللار ، قازاندىن تاتار دىنى ئۆلىمالىرىنى
ئېلىپ كېلىپ ، ئاھالە ئارىسىدا ئىسلام دىنى ئىدىيىلىرىنىڭ مۇتلەق ھۆ-
كۈمرانلىقىنى كۈچەيتكەندى .

ئاباي دەسلەپ غابىدخان دېگەن تاتار موللىدا ئۈچ يىل ئوقۇپ ،
ساۋاتىنى چىقارغاندىن كېيىن شەمەيدىكى ئەھمەد رىزا مەدرىسىدە ئوقۇدى .
ئەھمەد رىزا مەشھۇر مۇتەكەللىمىن (كالامزىمچى) ئىدى . ئاباي شەمەيدە
تۆت يىل ئوقۇدى . بۇ جەرياندا ئوتتۇرا ئاسىيا ئىسلام كالامزىمىدىن تاشقىرى
يەنە تارىخ ، ئەدەبىيات ، ماتېماتىكا ، پەلسەپە پەنلىرى بىلەن تونۇشتى . ئۇ
ئەرەب ، پارس ۋە ئوتتۇرا ئاسىيا كلاسسىكىلىرىنىڭ شېئىرىي ئەسەرلىرىنى
قىزىقىپ ئوقۇدى .

قونانباي ئوغلى ئاباينى 13 يېشىدىلا يېنىغا قايتۇرۇپ كېلىپ ، ئاۋۋۇل
باشقۇرۇشىغا ئارىلاشتۇرۇشقا باشلىدى . ئۇ ئاباينى كەلگۈسىدە ئۆزىگە ئىز-
باسار - ھۆكۈمران ئاغا سۇلتان قىلىشنى نىيەت قىلغانىدى .

ئاباينىڭ ئاۋۋۇلغا قايتىپ كېلىشى ، قازاق ھاياتىنىڭ چوڭقۇر قاتلام-
لىرى بىلەن يېقىندىن تونۇشۇشقا مۇمكىنلىك تۇغدۇردى . ئۆتكۈر ئەقىل ،
ماھىر سۆزەنلىك ، ئىنسانپەرۋەر قەلب ئاباينىڭ تېز ئارىدا خەلق تۇرمۇشىنى
چۈشىنىشىگە ، رېئال تۇرمۇشقا باھا بېرىشىگە ئوڭايلىق ياراتتى . ئاباي 1870
- يىللىرى قوڭۇر كۆشە دېگەن ئېلىگە (يۇرتقا) بۆلس (مەمۇرىي ھاكىم)
بولدى . بۇ جەرياندا خەلقنىڭ نامراتلىقى ، نادانلىقى ، پاجىئەلىك تۇرمۇشى ،
بايلار ۋە بەگلەرنىڭ زورلۇق - زۇمبۇلۇقلىرىنى كۆرۈپ ، تۈزىتىشنى
ئويلىغان بولسىمۇ ، تۈزىتەلمىدى . 1880 - يىللاردا ئۇ قۇرامىغا تولغان ، 40
ياشلارغا كىرگەن بولۇپ ، ھاكىم بەگلەر ۋە ھەتتا ئۆز ئاتىسى قونانبايدىن
ئالاقىسىنى ئۈزۈپ ، پۈتكۈل ئېزىلگۈچى ، ئەمگەكچى قازاق خەلقىنىڭ سۆ-
يۈملۈك پەرزەنتى بولۇپ يېتىشكەندى . ئاباينى ئۆز دادىسىغا قارشى قويغان
نەرسە ، ئەينى زاماندىكى ئىجتىمائىي ئىككى قۇتۇپ زىددىيىتى بولدى . بۇ-
نىڭدا ئابايغا قازاق ئەمگەكچىلىرىنىڭ پاجىئەلىك ھاياتى ، ئوتتۇرا ئاسىيا ۋە
شەرق كلاسسىكىلىرىنىڭ گۇمانىستىك ئىدىيىلىرى ۋە سۈرگۈندىكى رۇس
دېموكراتلىرىنىڭ يالقۇنلۇق سىياسىي قاراشلىرى ياردەم قىلغانىدى . ئاباي
غايەت زور يالقۇنلۇق ئىسيانكارلىق بىلەن مىسلىسىز غەيرەت - شىجائەت بىد-

لەن پاترنار خال - فېئوداللىق ئۇيغۇدا ياتقان قازاق چارۋىچىلىرىنى ئويغىتىش ئىشىغا كىرىشتى . ئۇ مۇنداق يازغان :

« ماقساتىم تىل ئۇستازلىق شاسماق ،
ناداننىڭ كۆزىنى قۇيۇپ ، كۆڭلىنى ئاچماق . »

ئاباي قۇنانبايەۋ تارىخ ، جەمئىيەت ، چارۋىچىلىق ، دىن ، مەدەنىيەت قاتارلىق مەسىلىلەرگە دائىر قاراشلىرىنى شېئىرلىرى ۋە ئەقلىيە سۆزلىرى ئارقىلىق كەڭ بايان قىلىپ ، پۈتۈن ئوي - خىيالىنى قازاق خەلقىنى ئويغىتىش ۋە ئۇنى ئىلغار مىللەتلەر قاتارىغا كىرگۈزۈش ئۈچۈن بېغىشلىدى .

1891 - يىلى ئىنسى ئوسپان ، 1895 - يىلى ھەربىي سەپتىكى ئوغلى ئابدۇراخمان (ئەبەش) ئۆلدى ، 1904 - يىلى يەنە بىر ئوغلى شائىر ماغاۋىيە (ماقاش) ۋاپات قىلدى . ئۇ ئافرىقا قۇللىرى ھەققىدە « مىدغات - قاسم » ناملىق داستان يازغانىدى . ماغاۋىيەدىن 40 كۈن كېيىن خەلقنىڭ تەپەككۈر قەھرىمانى ، پوئىزىيە ئەزىمىتى ، ئۇلۇغ ئىنسانپەرۋەر ئاباي قۇنانبايەۋ ئالەم - دىن ئۆتتى . ئۇنىڭ جەستى شىغىسى تاغنىڭ جىددىباي دېگەن يېرىگە - ئىنسى ئوسپاننىڭ قەبرىسى يېنىغا كۆمۈلدى .

* * *

ئاباينىڭ دۇنيا قارىشىغا ئىسلام كالايمىزى ، ئوتتۇرا ئاسىيا پانتېئىزمى ۋە ئارستوتېلدىن بېلىنىسكىغىچە بولغان ئىلغار پەلسەپىۋى قاراشلار تەسىر كۆرسەتكەنلىكى ئۈچۈن ، ئۇ تولىمۇ مۇرەككەپ ۋە بىر - بىرىگە قارىمۇ قارشى ئىدى . ئۇنىڭ ئىلغار قاراشلىرىنى دىنىي ، پاترنار خاللىق ئىجتىمائىي قاراشلار كۆپ نەزەرىيە چەكلىگەن . ئاباي رۇس ئىنقىلابى دېموكراتلىرى تەسىرىدە ئەينى زامان قازاق ئىدىئولوگىيىسىدىكى « خۇدا » ۋە « تەبىئەت » ، « ئالەم » ۋە « قۇدرەت » ، « جان » ۋە « تەن » ، « ئۆلۈم » ۋە « ھايات » قاتارلىق تەبىئەت پەلسەپەسىگە ئائىت مەسىلىلەرنى چۈشىنىشكە ئۇرۇندى . بۇ ھەقتە ئۇ بەزىدە ماتېرىيالىزملىق بەزىدە ئىدىئالىزملىق قارىشىدا بولدى .

ئاباي پۈتكۈل ئوتتۇرا مەركىزىي ئاسىيا مۇسۇلمانلىرىغا ئوخشاش « خۇدا مەۋجۇد ، ئۇ دۇنيانى ياراتقان ، دەپ قارايتتى . بۇ قاراشتىن ئۆمرىنىڭ ئاخىرىغىچە ئايرىلغان ئەمەس . شۇنداقتىمۇ ئۇ ئوتتۇرا ئاسىيا پانتېستلىرىدەك « تەبىئەت » نىڭ ئوبىيېكتى مەۋجۇتلۇقىنى ، ئۇنىڭ ئوبىيېكتى قانۇنىيەتلىك ئىكەنلىكىنى ئېتىراپ قىلاتتى . ئۇ ھەممە نەرسە ھەرىكەتتە - ئۆزگىرىشتە دەپ قارىغان . ئۇ : « دۇنيا بىر قېلىپتا تۇرمايدۇ . خۇدايتائالا ھەر بىر مەخلۇققا بىر قېلىپتا تۇرماقنى بەرگەن ئەمەس » ، « دۇنيا زور كۆل » ، « زامان - سوققان شامال » ، « ئالدىنقى دولقۇن ئالدىنقى كىلار ، كېيىنكى دولقۇن ئۆزگىرىش ، نۆۋەت بىلەن كۆنۈرىلەر » دەپ تەكىتلىگەن . شۇنداق قىلىپ ، ئاباي ناتۇرال پانتېئىزم - دېئىزمغا خېلىلا يانداشقانىدى .

ئۇلۇغ گۇمانىست مۇتەپەككۈر سۈپىتىدە ئاباي ئىنساننى دۇنيانىڭ جەۋھىرى ، ئەڭ ئەھمىيەتلىك قىسمى دەپ قارىدى . ئىنسان ۋە ئۇنىڭ ئەقلى ، ئىنسانغا بولغان مۇھەببەت ئاباي دۇنيا قارىشىنىڭ پەۋقۇلئاددە ئۆزىگىنى ھاسىل قىلدى . ئۇ : « ئادەمنى سۆي ، ئاللاننىڭ ھېكمىتىنى سەز » دېگىنىدە ، ئاللا ھەممىنى ئادەم ئۈچۈن ياراتقان ، ئادەمنى سۆيەك ئاللاننىڭ ھېكمىتى دېگەن پىكىرنى ئىپادىلىدى . ئۇ : « ئادەم زاتى مۇھەببەت بىلەن ياراتقان ، ئادەم زاتى سۆي » دېگەن پىكىرنى ئوتتۇرىغا قويدى . بۇ ئەينى زاماندا كەڭ تارقالغان « تەڭرىنى سۆيۈش » ، « تەڭرىنى ئالەمنىڭ مەقسىتى دەپ بىلىش » ئاساسىدىكى سوفىزملىق قاراشلارنىڭ ئەكسىچە ، ئىنساننى ئۇلۇغلاش ، ئىنسانغا مۇھەببەتتە بولۇشنى تەكىتلەش ئىدى . ئۇ ، مەلۇم مەنىدە فېيىپىر باخنىڭ ئىنسانىي مۇھەببەت قاراشلىرىغا ئوخشايتتى . ئۇ « ئا - دەم زاتىنىڭ ھەممىسىنى باغرىم دەپ سۆي » ، « ئانا پەرزەنتى بولماي ، ئادەم پەرزەنتى بول » ، « ھەرىكەت قىل ، يايىدىسى كۆپكە تەگسۇن » دەپ خىتاب قىلغانىدى .

ئاباي ئىنساننىڭ دۇنيانى بىلىش ئىقتىدارى ۋە مۇشۇ دۇنيادا راھەتكە ئېرىشىش ھوقۇقى بارلىقىنى تىلغا ئالغان . ئۇ غەيرەت . يۈرەك ، ئەقىل ئادەم - نىڭ ئاساسلىق خاھىشى دەپ قارىغان . ئۇ ، غەيرەت مەقسەتكە يېتىشكە ئۈمىدلىنىدۇ . يۈرەك (قەلب) ئادالەت بىلەن ئادالەتسىزلىكنى پەرقلەيدۇ .

دۇرىدۇ . سېزىم ۋە ئەقىل بىلەن ئادەم ھايۋاندىن پەرقلىنىدۇ ، سېزىم ۋە ئەقىل دۇنيانى بىلىشنىڭ ئىككى باسقۇچى دەپ قارىغان . ئۇ ئەقىل بىلەن ئەقىلى بىلىشنىڭ ھەقىقەت ۋە ساختىلىقىنى ئايرىشتىكى رولىنى ئاشۇرۇپ ، راتسىئوناللىق خاھىشىنى ئىپادىلىدى .

ئابايىنىڭ ئىجتىمائىي كۆز قاراشلىرىدا ئىقتىسادىي تۈزۈم ۋە سىنىپىي كۈرەش قاراشلىرى شەكىللەنمىگەن بولسىمۇ ، ئۇ ستىخىيلىك تەرىزدە مائارىپنى يۈكسەلدۈرۈش ئۈچۈن ئاساسىي ئىگىلىك بولغان چارۋىچىلىقنى راۋاجلاندۇرۇشنىڭ زۆرۈرلۈكىنى چۈشەنگەن . ئۇ « ئاچتا ئەقىل كەم بولىدۇ » ، مائارىپ ئۈچۈن ئاۋۋال بېيىش كېرەك ، دەپ قارىغان . ئۇنىڭچە ، بىلىم موللا بولۇۋېلىش ئۈچۈن ئەمەس ، جەمئىيەتنى پاراۋان قىلىش ئۈچۈن ئىدى . ئاباي بايلار ۋە گادايىلار ، ئەمگەكچىلەر ۋە ھارامتامقلارنىڭ پەرقىنى سەزگەن . بۇ ئەينى زاماندىكى كونكرېت ھېسسىي رېئاللىق ئىدى . ئۇ ئەمگەككە تايىنىپ ياشاشنى تەشەببۇس قىلدى . ئۇ :

« ئۆسەك ، يالغان ، ماختانچاق ،
ھۇرۇن ، بىكار ، مال چاچماق ،
بەش دۈشمەندۇر بىلىسگىز .
تەلەپ ، ئەمگەك ، تېرەن ئۆي ،
قانائەت ، رەھىم ئويلاپ قوي ،
بەش ئېسىل ئىش كۆنىسگىز . »

دېگەندى . ئۇ ئادالەتسىزلىك ، زوراۋانلىققا قارشى تىنماي كۈرەش قىلدى . بولۇپمۇ ئاياللارنىڭ تەڭسىزلىكى ، ئۇلارنىڭ « قالىڭ مالغا ساتۇ » پاجىئەلىك تەقدىرىگە مۇبتىئاللىقى توغرىسىدا كۆپ قايغۇردى . ئۇ ئەركىن مۇھەببەتنى « ئاشىقلىق » نى تەشەببۇس قىلدى . ئاباي پۇشكىتنىڭ « بېۋىگىنى ئۇنىڭىن » داستانىنىڭ بىر قىسمىنى قازاقچىغا تەرجىمە قىلدى . ئابايىنىڭ ئىجتىمائىي زۇلۇمغا قارشى قورالى زامانداشلىرىنى زوراۋانلىقتا تەنقىدلەپ ، گۇمانىزمغا ، ئىجتىمائىي مېھرىبانلىققا دەۋەت قىلىشتىن ئىبارەت بولدى . ئا . باينىڭ گۇمانىزىملىق مېھرىبانلىق تەشەببۇسلىرى ئۇنىڭ ئېزىلگۈچى قازاق نامرات چارۋىچىلىرىنىڭ مۇتەپەككۈرى ، كۈيچىسى ، ھامىيىسى ئىكەنلىكىنى

كۆرسەتتى . ئۇ ئادەمگە مال - دۇنياسىغا قاراپ ئەمەس ، ئۇنىڭ ئىنسانلىقىغا قاراپ مۇئامىلە قىلىشنى ، باھا بېرىشنى تەلەپ قىلدى .

ئاباي مەرىپەتپەرۋەر مۇتەپەككۈر سۈپىتىدە ئۈچ نەرسىنى قاتتىق سۆكتى . بۇلار : نادانلىق ، ھورۇنلۇق ، زالىملىقتىن ئىبارەت ئىدى .

ئۇ مائارىپ ئىنساننى نادانلىقتىن ، ھورۇنلۇقتىن ، گادايللىقتىن ، قالاقللىقتىن قۇتۇلدۇرۇشقا قادىر دەپ قارىغان . ئۇ خەلقنى ئاقارتىشقا شۇنداق ئىنتىلىگەندىكى ، بۇ ئىشتا دىنىي ئەقىدىلەر ، خۇراپىي ئىسكەنجىلەرنى سۆ - كۈپ ، ئىلىمنى ، ئەقىلنى ئۇلۇغلىدى . ئۇ قازاق چارۋىچىلىرىنىڭ تۇرمۇش شارائىتىنى ھېسابقا ئېلىپ ، « ئىنتىزات » (دارپىلىتام) شەكلىدىكى مەكتەپ تۈزۈمىنى كۆپرەك تىلغا ئالدى . ئۇنىڭچە ، مائارىپ ئومۇملاشقاندىن كېيىن قازاق ھاياتىدا يېڭى قىياپەت مەيدانغا كېلەتتى .

ئاباي ئەخلاق - پەزىلەت مەسىلىلىرى توغرىسىدا كۆپ توختالدى . ئىلىم سۆيۈش ، ياخشى ، پاكىز ، رەتلىك كېيىنىش ، مۇئامىلىدە قىزغىن ، سىلىق بولۇشنى تەشەببۇس قىلدى . ئۇ ماھىرلىق ، ناتىقلىق ۋە جاسارەت بىلەن ئۆز خەلقىدىكى بارلىق ناچار ئىللەتلەرنى رېئالىستىك ھالدا تولۇق پاش قىلىپ ، ساتىرىك قامچىلاپ ، ئۆز خەلقىنىڭ ئىللەتنى تاشلاپ ، پەزىلەتنى قوبۇل قىلىشنى تەلەپ قىلدى . بۇ پەۋقۇلئاددە ئەھمىيەتلىك ئىش بولدى . بىز تەرەققىي قىلغان دۆلەتلەر ۋە مىللەتلەرنىڭ بۇ نۇقتىغا تولۇمۇ ئەھمىيەت بېرىدىغانلىقىنى ، ئۆزىنىڭ ئىللەتلەردىن پەخىرلەنمەيدىغانلىقىنى كۆرىمىز .

ئاباي قازاق ئەدەبىي تىلى ۋە شېئىرىيىتى ئۈچۈن باھاسىز ئەمگەك سىڭدۈردى . ئۇ : شائىر قورالى تىل ، شائىر سۆز پادىشاھى ، ئۇنىڭ شېئىر - لىرىنىڭ سىرتى كۈمۈش ، ئىچى ئالتۇن بولمىقى لازىم ، دەپ قارىغانىدى . ئۇ بېلىنىسكىي قاتارلىق رۇس ئىنقىلابى دېموكراتلىرىنىڭ تەسىرىدە ، شېئىرىيەتنىڭ رېئالىزمى ۋە خەلق تۇرمۇشىنى ئەكس ئېتىش ، خەلق تەقدىرىگە كۆيۈنۈش ، ئىجتىمائىي چىرىكلىكلەر بىلەن رەھىمسىز كۈرەش قىلىش قاتارلىق يېڭى ئېستېتىكىلىق مەسىلىلەرنى ھەل قىلغان ۋە ئۇنى قازاق شېئىر - رىيىتىگە تەبىق قىلغانىدى . ئۇ خەلق ئېغىز ئەدەبىياتىدىن ماھىرلىق بىلەن پايدىلاندى ، ماقال - مەتلەلەر بىلەن ئۆز تىلىنى بېزەندۈردى .

ئاباي رۇس دېموكراتىك شېئىرىيىتى ۋە كىرىلوۋ مەسەللىرىنى تەر-
جىمە قىلىشتا كۆرۈنەرلىك خىزمەت قىلدى. ئۇ يەنە كۆرۈنگەن مۇزىكانت
ئىدى.

ئابايىنىڭ ئەسەرلىرى 1909 - يىلى پېتىربۇرگتا « قازاق ئاقتىنى ئىبرا-
ھىم قۇنانباي ئوغلىنىڭ ئۆلەڭدەرى » نامىدا ئەرەب يېزىقىدا قازاقچە نەشر
قىلىندى. 1918 - يىلى « ئاباي » نامىدا ژۇرنال نەشر قىلىندى. ئۇنىڭ ئە-
سەرلىرى ئۆزبېك، تاتار، قىرغىز، قازاقچى، تۈركمەن، موڭغۇل،
خەنزۇ، چىخ، ئۇيغۇر تىللىرىدا نەشر قىلىندى.

ئاباي قۇنانبايۋۇ XX ئەسىر قازاق خەلقىنىڭ ئەڭ ئاتاقلىق مۇتەپەك-
كۈر شائىرى سۈپىتىدە، ئوتتۇرا ئاسىيا خەلقىنىڭ، جۈملىدىن دۇنيا
خەلقىنىڭمۇ ئۇلۇغۋار شەخسى ھېسابلىنىدۇ. روشەنكى، ھەر بىر خەلقنىڭ
ئەڭ ئۇلۇغ كىشىسى، ئوخشاشلا دۇنيانىڭ ئەڭ ئۇلۇغ كىشىلىرىدىن بىرى
بولۇش لايىقتىكىگە ئىگە، ئەلۋەتتە.

* *

قازاق خەلقى مەدەنىيىتى ۋە ئىدىئولوگىيىسى تارىخىدا ئاباي
قۇنانبايۋۇتىن ئىلگىرى بىر قانار كۆرۈنگەن مەرىپەتپەرۋەر كىشىلەر ئۆتكە-
نىدى.

قادىر غەلى كۆسۈن ئوغلى جالائىرى (1510 — 1605) تۇنجى قېتىم
قازاق ئەدەبىي تىلىدا ئۆزىنىڭ مەشھۇر « جەمغەت تاۋارىخ » ناملىق ئەسەر-
رىنى يېزىپ چىققانىدى.

چوقان ۋەلىخانۋۇ (1835 — 1865) قازاق خەلقىنىڭ ئاتاقلىق
جۇغراپىيىچىسى - ساياھەتچىسى سۈپىتىدە « ئىسسىقكۆل ساياھەت خاتىرى-
لىرى »، « ئۇلۇغ ئوردا قازاقلارنىڭ تارىخى لېگىندىلىرى ۋە رىۋايەتلەر »،
« قىرغىزلار ھەققىدە مەلۇمات » قاتارلىق ئەسەرلەرنى يازدى.

ئىبراى (ئىبراھىم) ئاللىنسىرى (1847 — 1889) قازاق خەلقىنىڭ
ئەڭ كۆرۈنگەن مائارىپچىسى - مەرىپەتچى شائىر سۈپىتىدە « مەكتۇبات »
(1896 - يىلى قازاندا نەشر قىلىنغان)، « قازاق خىروسىتوماتىيىسى » (1906
- يىلى ئورنبورگتا نەشر قىلىنغان) ۋە « ئۆلەڭدەر جىناغى » (شېئىرلار

توپلىمى) قاتارلىق ئەسەرلەرنى يازدى. ئۇ قازاق خەلقىنىڭ پېداگوگى ۋە
جامائەت ئەربابى سۈپىتىدە ئۆز ئۆمرىنى تەلەم - تەربىيە ئىشلىرىغا بېغىش-
لىدى. ئۇلارنىڭ ئەسەرلىرى ئۇيغۇر خەلقىگە مۇئەييەن تەسىر
كۆرسەتكەنىدى.

4 - ئوقتوغۇل ساتىلغانوۋنىڭ مەرىپەتچىلىك ئىدىيىسى ھەققىدە

ئوقتوغۇل ساتىلغانوۋ (1864 — 1933) XX ئەسىر قىرغىز دېموكراتىك
ئىدىيىسىنىڭ ۋە ئىنقىلابىي رېئالىستىك ئەدەبىياتىنىڭ مۇنەۋۋەر
ۋەكىلى، ئەينى زامان كونسېرۋاتىپ - ئاقسۆڭەك ئۇرۇقداش پاترىئارخاللىق
ئىدىيىلىرىگە قاقشاتقۇچ زەربە بەرگەن قەيسەر، كۆرۈنگەن كومپوزىتور
مۇزىكانت.

ئوقتوغۇل ساتىلغانوۋنىڭ جەڭگىۋار بوئىزبىسى ۋە ئىنقىلابىي دې-
موكراتىك پائالىيەتلىرى قىرغىز خەلقىنىڭ ئوتتۇرا ئاسىيادا ئۆز كەشلىگەن
جاھان مىقياسىدىكى دېموكراتىك دولقۇندا ئويغانغانلىقىنى، ئۇلارنىڭ كونا
ئۇرۇقداشلىق تۈزۈمى ۋە زۇلۇمغا قارشى كۈرەشكە ئاتلانغانلىقىنى
ئىپادىلىدى.

ئوقتوغۇل ساتىلغانوۋ دەسلەپكى « جىر » - شېئىرلىرىدىلا خەلق
ئاممىسى تەرىپىدىن « بۇلبۇل » دەپ سۆيۈپ قارشى ئېلىنغانىدى. ئۇ
خەلقىنى، ئۇلارغا بولغان پاك مۇھەببەتنى، خەلقنىڭ ئەركىنلىكى ۋە بەخت -
سائادىتىنى كۈيلىدى. ئۇ مۇنداق يازغان:

« خەلقىمنىڭ ئىجادىدۇر مېنىڭ
ھەقىقىي قوشاق - ناخشىلىرىم .
ئۇ كۈچلۈك - تاغلاردىن ئاشار ،
ئۇ چەكسىز - دېڭىزدەك چايىقلار .
قۇلاق سال دوستۇم ئەگەر ،
ئاڭلاشقا قەلبىڭ خالار . »

ئوقتوغۇل ساتىلغانوۋ چار پادىشاھىنىڭ يەرلىك ئەمەلدارى ئاقسۆڭەك

باي رىسقۇلېك ۋە ئۇنىڭ قولچوماقلىرىنىڭ خەلقىنى قۇلدەك ئېزىشىگە قارشى ئىسيانكار شېئىرلىرى بىلەن خەلق ئىچىگە تونۇلدى. ئۇ « بەش كەمەن » ، « ئىشان خەلىپە » (ئېشىن قالپا) قاتارلىق ساتىرىك شېئىرلىرىدا رىسقۇل-ئىككىنىڭ بەش ماناپ دەپ ئاتالغان قولچوماقلىرى ۋە ئاچكۆز ، ئىككى يۈزلىمىچى موللا ئىشانلىرىنى پاش قىلىپ ، ئېزىلگۈچى ئامما ۋە يېتىم - يېسىرلارغا ھامىيلىق قىلدى . بارغانسېرى ئەۋجىگە چىقىۋاتقان دېموكراتىيە بورانلىرى ئۇنىڭ شېئىرلىرىنىڭ كۈچى ۋە تەسىرىنى تېخىمۇ ئاشۇرۇپ ، ئۇ-ئىگىغا يېڭىدىن ئىلھام بېغىشلىدى .

بۇ ھال رىسقۇلېك ۋە بايلارنىڭ غەزىپىنى قوزغىدى . 1898 - يىلى ئەندىجان قوزغىلىڭى باستۇرۇلغاندىن كېيىن شۇ باھانىدە ئۇنى ئەندىجان قوزغىلىڭىغا قاتناشقان دەپ قولغا ئالدۇردى . ئۇلار تۆقتوغۇلگە دارغا ئېسىپ ئۆلتۈرۈشنى ھۆكۈم قىلغان بولسىمۇ ، خەلق غەزىپىنى ھېسابقا ئېلىپ ، سىبىرىيىگە يەتتە يىللىق سۈرگۈن قىلدى . ئۇنىڭ « خوش ئېلىم ! » ، « خوش ئاپا ! » دېگەن شېئىرلىرى شۇ مەزگىلدە يېزىلغان .

توقتوغۇلنىڭ 34 يېشىدا سىبىرىيىگە سۈرگۈن قىلىنىشى ئۇنىڭ ھاياتىدا مۇھىم بۇرۇلۇش پەيدا قىلدى . ئۇ قىرغىز دالا - جىلغىلىرىدىن پۇ-تۇن دۇنياغا ئۆز نەزەر دائىرىسىنى كېڭەيتكەندى . ئۇ سىبىرىيىدە كۆپ مىللەت مۇنەۋۋەر دېموكراتلىرى بىلەن تونۇشتى ، ئۇ ھەممە ئېزىلگۈچىلەر-نىڭ قايسى مىللەتتىن بولۇشىدىن قەتئىينەزەر تەقدىرداش ئىكەنلىكىنى چۈشەندى . ئۇنىڭغا سىنىپى ۋە ئىنتېرناتسىئوناللىق قاراش غايەت زور كۈچ - قۇۋۋەت ۋە ئىشەنچ - جاسارەت بېغىشلىدى . « قازاق يېرىدىكى ئىر » ، « سۈرگۈندە يۈرگەندە » ، « تۈرمىدىكى ئارمانلار » قاتارلىق شېئىرلار شۇ مەزگىلدە يېزىلغان . ئۇ مۇنداق يازغان :

« قازاق ، قىرغىز ، ئۆزبېك ،

ئورۇس بىلەن نوغاي ھەم ،

قارىسام ئادەم كۆپ دېمەك ،

ماڭا ئوخشاش چەككەن غەم . »

توقتوغۇل ساتىلغانوۋ سىبىرىيىدىن قاچقاندا تۇتۇلۇپ ، يەنە 25

يىللىق كېسىلگەندە سېمىن ۋە خارتون قاتارلىق دوستلىرىنىڭ ياردىمى بىلەن قايتا قېچىپ ، قىرغىزستانغا كەلگەن . ئۇنىڭ « ئىگىسىگەن ئېلىم ئامانبا » (سېغىنغان يۇرتۇم ئامانمۇ) دېگەن شېئىرى شۇ جايدا يېزىلغان . توقتوغۇل ساتىلغانوۋ قىرغىز چارۋىچىلىرى ئارىسىدا ئىنقىلابىي دېموكراتىك ئىدىيىسىنى تەشۋىق قىلىپ ، نۇرغۇن سىياسىي لىرىكا ۋە سىياسىي ساتىرىك شېئىرلار يازدى . ئۇ تەڭسىزلىككە ، زۇلۇمغا قارشى ئىندىقىلابىي ، گۇمانىستىك ۋە دېموكراتىك ، ئىنتېرناتسىئوناللىق روھقا تولغان شېئىرلىرى بىلەن قىرغىز رېئالىستىك شېئىرىيىتىنىڭ ئەڭ ھۆرمەتلىك ۋەكىلى ، قىرغىز دېموكراتىك ئەدەبىياتىنىڭ ئاساسچىسى بولۇپ يېتىلىدى . ئۇ 1913 - يىلى ، بىرىنچى جاپان ئۇرۇشى ئالدىدىكى جىددىي يىللاردا قايتا قولغا ئېلىنىپ ، نەمەنگان تۈرمىسىگە تاشلانغاندىن كېيىن ئويغانغان خەلقنىڭ نارازىلىقى بىلەن ئالتە ئايغا يەتمىگەن ۋاقىتتا تۈرمىدىن قويۇپ بېرىلدى .

توقتوغۇل ساتىلغانوۋ مۇتەپەككۈر - دېموكرات سۈپىتىدە ئەينى زاماندا قىرغىز جەمئىيىتىدە يۈز بېرىۋاتقان پاترىئارخاللىق ۋە ئۇرۇقداشلىق تەرتىپىنىڭ يىمىرىلىشىگە تەرەققىيپەرۋەرلىك نۇقتىسىنەزەردىن مۇئامىلە قىلدى . بۇ ھال توقتوغۇل ساتىلغانوۋ ۋە ئۇنىڭ پىكىرداشلىرىدىن تۈگۈلۈك مولدا قاتارلىقلار بىلەن ئۇرۇقداشلىق پاترىئارخاللىقنىڭ ھامىيلىرى بولغان قالغول باي ئوغلى (1785 — 1885) ، ئارستانبېك بويۇش ئوغلى (1824 — 1874) ، مولدا قىلىچ شامىرقانوۋ (1866 — 1917) قاتارلىقلار ئارىسىدىكى ئىدىيىۋى كۈرەشنى كۈچەيتتى . ئۆزلىرىگە « زامانچىلار » دەپ نام بېرىۋالغان بۇ كونا زامان تەرەپدارلىرى « ئاخىر زامان » ، « تار زامان » ، « زار زامان » دېگەن ئەسەرلەر يېزىشتى . ئۇلار يېڭىلىق تەرەپدارى بولغان زامانچىلار بولماستىن ، بەلكى زامان مەسىلىسىنى ئاساسىي تېما قىلغانلىقى ئۈچۈن شۇنداق ئاتالدى .

قالغول باي ئوغلى « ئاخىر زامان » ناملىق ئەسىرىدە ، قىرغىز پاترىئارخال جەمئىيىتىگە تەسىر قىلىۋاتقان كاپىتالىستىك سودا ، تاۋار مۇناسىۋەتلىرى ۋە ئۇنىڭ ئاقىۋەتلىرىنى توغرا ئىزاھلىمىدى ، ئۇ بۇنىڭدىن « قىيامەت بىشارىتى » دېگەن غەيرىي ئىلمىي يەكۈن چىقاردى . ئۇ يۈل مۇئا-

مىللىسى قەغەز ئاقچىلار بالا - قازا تېرىيدۇ ، بۇزۇقلۇق ئالەمنى قاپلايدۇ ، مىللىي ئەنئەنە بۇزۇلىدۇ ، ئاتا - بوۋىلاردىن قالغان ئۇرۇقداشلىق سىستېمىسى بۇزۇلىدۇ . بالىلار ئاتىلارغا ، قۇللار بايلارغا ، پۇقرا يۇرت كاتتىلىرىغا دۈشمەن بولىدىغان زامان كېلىدۇ . ھەممە نەرسە چېكىدىن سۆكۈلۈۋاتىدۇ . مانا بۇ « ئاخىر زامان » دېگەننى تەشۋىق قىلدى .

ئارستانىك بويۇش ئوغلى : ئۆتكەنكى ئەنئەنەلەرگە نەزەر سالىساق خاتاسى يوق ، بولغۇسى ئىشلارغا نەزەر سالىساق ئۆتكەنگە يەتمەيدۇ ، بارغانچە تارىيىپ كېتىۋاتىدۇ . ئۆتمۈشتە باي بىلەن گاداي ، بەگ بىلەن قۇل ئوتتۇرىسىدا زىددىيەت يوق ئىدى ، بۇ ھال بۇزۇلدى ، دەيدۇ . ئۇ ئەينى زاماندىكى قەشقەردىكى دىنىي ئاقسۆڭەكلەر ھاكىمۈتلەقلىكىنى قىرغىز خەلقى ئارىسىدا بەرپا قىلىشنى تەشەببۇس قىلىدۇ . ئۇ ئۆز ئەسىرىگە مۇشۇ نۇقتىدىن « تار زامان » دەپ نام قويغان .

مولدا قىلىچ شامىرقانوۋ فېئوداللىق - پاترىئارخاللىق - دىنىي ھاكىمۈتلەقلىقنى ئۆز ئارا بىرلەشتۈرۈشنى تەشەببۇس قىلغان . ئۇ « زار زامان » ناملىق ئەسىرىدە 1910 - يىلقى يەر تەۋرەشنىڭ قىرغىز خەلقىگە كەلتۈرگەن زىيىنى ۋە روھىيەت جەھەتتىكى خۇراپىي قاراشلاردىن پايدىلىنىپ ، ئۆزىنىڭ خۇراپىي - كونسېرۋاتىپ قاراشلىرىنى كۆپلەپ بازارغا سالغان .

« زامانچىلار » نىڭ ۋەھمىلىك ئىدىيىلىرى ئىنقىلاب ھارپىسىدىكى كونا كۈچلەرنىڭ ۋەھمىسى ، فېئودال ئاقسۆڭەك ئېرارخىيىسى ھالاكتىنىڭ زارىدىن باشقا نەرسە ئەمەس ئىدى . ئۇلار پاترىئارخاللىق سىستېمىسى ۋە ئادەتلىرىنىڭ ھالاكتىنى ئاخىر زامان دەپ ئالاقزادە بولۇشقان ، خالاس .

توقتوغۇل ساتىلغانوۋ ۋە تۆگۈلۈك مولدا قاتارلىق تەرەققىيپەرۋەر دېموكراتلار ئۆزلىرىنىڭ جاھالەت كۈچلىرى ۋە ئۇنىڭ ھامىيلىرىغا قارشى كۈرىشىنى توختاتمىدى . توقتوغۇل بىر تەرەپتىن ئۇلارنى پاش قىلىپ :

« ماناپ ئەقلى بۇزۇلدى ،

مال ئورنىدا ئادەم يەر . »

دېسە ، يەنە بىر تەرەپتىن :

« كۆپ بىرىكسە كۆل بولۇر ،

كۆل تەۋرىسە سەل بولۇر . »

دەپ يېزىپ ، خەلقى ئىتتىپاقلىشىپ ، كۈرەش قىلىشقا دەۋەت قىلدى . توقتوغۇل ساتىلغانوۋ ئىشلىرىنى تۆگۈلۈك مولدا ، بارپى ئالغونوۋ ، قالىق ئاكىيوۋ ، ئالىقۇل يۈسۈنبايوۋ ، ئەشمەبەت تولىبوۋو ، قۇرگۈل دوس-يوۋ قاتارلىق دېموكراتىك شائىرلار داۋاملاشتۇردى .

توقتوغۇل ساتىلغانوۋ قىرغىز خەلقىنىڭ ئىنقىلابىي دېموكرات شائىرى سۈپىتىدە ئاخۇندوۋ ، ئاباي قۇنانبايوۋ ، فۇرقەت ، مۇقىمى قاتارلىق ئىلغار دېموكراتىيە ۋەكىللىرى بىلەن بىر قاتاردا ئورۇن ئالدى ۋە شىنجاڭدىكى ئۇيغۇر ، قىرغىز قاتارلىق قېرىنداش خەلقلەر روھىيىتىگە مۇئەييەن تەسىر كۆرسەتتى .

5 . ئابدۇللا توقاي يېڭىلىق ئىدىيىلىرىنىڭ تەسىرى

ئابدۇللا توقاينىڭ (1886 - 1913) ئىنقىلابىي دېموكراتىك ئىنتىلىشلىرىنى ئىپادىلىگەن رېئالىستىك ، ئۆتكۈر ، جەڭگىۋار لىرىكىلىرى ۋە ساتىرىك شېئىرلىرى ئوتتۇرا ئاسىيا ۋە ئېلىمىزنىڭ شىنجاڭ رايونىدا ئەڭ كۈچلۈك زىلزىلە قوزغىغان . تاتار خەلقىنىڭ بۇ مۇنەۋۋەر پەرزەنتى ئوتتۇرا ئاسىيادا دېموكراتىك پىكىر ئېقىمىنىڭ راۋاجلىنىشى ، ئوتتۇرا ئاسىيا خەلقلىرى يېڭى زامان ئەدەبىياتىنىڭ شەكىللىنىشى ئۈچۈن بىۋاسىتە سالماقلىق تەسىر كۆرسەتكەن . ئۇنىڭ ئەينى يىللاردا كەڭ تارقالغان ، ئەدەبىيات ئۈچۈن بۆسۈش خاراكىتىرى ئالغان يېڭى تېما ۋە شەكىلدىكى شېئىرلىرى يىلغۇز ئوتتۇرا ئاسىيا ، جۈملىدىن شىنجاڭدىكى تاتار خەلقى ئارىسىدا كۈچلۈك تەسىر قوزغاپ قالماي ، ئوخشاشلا ئۇيغۇر ، ئۆزبېك ، قازاق ، قىرغىز ، تۈركمەن ، قازاقچى ، تاجىك خەلقلەرنى ئارىسىدىمۇ كۈچلۈك تەسىر قوزغىدى . ئابدۇللا توقاي روشەن ئىنقىلابىي دېموكراتىك نۇقتىئىنەزەر بىلەن فېئوداللار ۋە دىنىي تىرىكناپلارنى ئوچۇق - ئاشكارا تارىخنىڭ لەنەت تاخى تىسىغا مىخلاپ ، ئۇلارنىڭ ساختا نىقابىنى يىرتىپ تاشلاپ ، ئۇلارنىڭ جىنايەتكار ئەپىت - بەشىرىسىنى ئاشكارىلاپ ، ئۇلارنىڭ ھالاكەتلىك تەقدىرىنى جاكارلىدى . توقاي شېئىرلىرى پۈتكۈل ئوتتۇرا ئاسىيادا يېڭى پىكىر

يۈكسىلىشى پەيدا قىلدى ، ئۇ خۇددى ئىدىيەلەر تارىخىنى خۇددى سائەت سترېلىكىسىنى ئىلگىرى سۈرگەندەك توپتوغرا بىر ئەسىر ئىلگىرى سۈرگەندەك بولدى . بىز ئابدۇللا توقايغىچە يىرگىنچىلىك ، جاھالەتلىك جەمئىيەت ۋە ئۇنىڭ ئىپلاس قان شورىغۇچىلىرىنى پاش قىلىدىغان تۈركىي خەلقلەر دېموكراتىك ئەدەبىياتىنىڭ ئۆتكۈرلۈك دەرىجىسى بىلەن ئۇنىڭ پۈ- ئىزىدىكى جەڭگىۋارلىقى ۋە قەيسەرلىكىنى سېلىشتۇرساقلا ، بۇ ھەقىقەتنى كۆرۈۋالالايمىز . بۇ نۇقتىدىن ئۇ ئوتتۇرا ئاسىيا ئىدىيە تەرەققىياتىغا ئاجايىپ گىگانىت مۇتەپەككۈر - دېموكرات ، رېئالىست شائىر سۈپىتىدە جۇشقۇنلۇق بىلەن تەسىر كۆرسەتكەنلىكىنى مۇئەييەنلەشتۈرۈشكە توغرا كېلىدۇ .

ئابدۇللا مۇھەممەد غارىق ئوغلى توقايوۋ 1886 - يىلى 26 - ئايدا قازان ۋىلايىتى ، مەڭگەر رايونى (ھازىرقى ئەتتە رايونى) ، قۇشلاۋىچ يېزىسىدا موللا ئائىلىسىدە تۇغۇلغان . ئۇنىڭ بالىلىق چاغلىرى جاپا - مۇ- شەققەتتە ئۆتتى . ئۇ بەش ئايلىق بولغاندا دادىسى ، 2 - 3 ياشقا كىرگەندە ئانىسى ئۆلۈپ ، يېتىم بولۇپ قالدى . ئۇ يېتىملىكتە ئۆزىنى ماكانسىز « ئار- تۇق جان » ھېسابلاپ ، ھەر خىل قىسمەتلەرگە دۇچار بولدى . ئۇ « مۇناپىققا » ناملىق شېئىرىدا بۇنى « نىلەر كۆرسە پۈتۈن يوقسۇز ، بارىن كۆردۈم ، بارىن كۆردۈم » دەپ يازغانىدى .

توقاي توققۇز يېشىدا دادىسىنىڭ بىر تۇغقان سىڭىلىسى يېنىغا - ئورالسىغا بارىدۇ . ئۇلارمۇ ئوخشاشلا موھتاجلىق ئىچىدە قىيىنلىقلىق ئاتقان نامراتلاردىن ئىدى . ئۇ بۇ يەردىكى مەدرىسە يېنىدا ئېچىلغان رۇس سىنىپىدا ئوقۇشقا كىرىدۇ . ئۇ مەجبۇرىيەت تۈپەيلى دەرسلەرنى ئوقۇشتىن سىرت ، ئەدەبىياتقا ئالاھىدە قىزىقىدۇ . ئورۇس ئەدەبىياتى ، بولۇپمۇ پۇشكىن ۋە لېرمونتوۋ ئەسەرلىرى بىلەن ئالاھىدە تونۇشىدۇ . بۇ چاغدا توقاي تاتارچە ۋە رۇسچە گېزىت - ژۇرناللار بىلەنمۇ تونۇشۇشقا تاتار ئەدەبىياتىنىڭ نەمۇنىلىرىنى ئوقۇشقا مۇيەسسەر بولغانىدى .

توقاي 19 ياشقا كىرگەندە - 1905 - يىلقى بىرىنچى قېتىملىق رۇس ئىنقىلابى يۈز بەردى . توقاي ئىنقىلاب كۈنلىرىنى پۈتۈن ئىنقىلابى ئاممىدەك زور جۇشقۇنلۇق ئىچىدە ئۆتكۈزدى . ئۇ ئورالسىدا نەشر قىلىنغان ئىنقىلابقا بېغىشلانغان تاتار تىلىدىكى گېزىت - ژۇرناللارغا ناۋبەتچىلىك ، كوررېكتور

ھەم مۇخبىر بولۇپ ئىشلىدى . بىرىنچى قېتىملىق رۇس ئىنقىلابى ياشلىق دەۋرىگە قەدەم قويۇۋاتقان ئابدۇللا توقاينىڭ دۇنيا قارىشىنىڭ شەكىللىنىشىدە غايەت زور ئىجابىي تەسىر كۆرسەتتى . ئۇ تاكى 1907 - يىلى - غىچە ئورالسىدا ئىشلەپ ، 21 ياشقا كىرگەندىن كېيىن 1907 - يىلىدىن ئۆمرىنىڭ ئاخىرىغىچە قازاندا ياشىدى .

ئابدۇللا توقاي بار - يوقى قىسقىغىنا 27 يىل ئۆمۈر كۆردى . ئۇ قازانغا قايتقاندىن كېيىنكى ئالتە يىل ئىچىدە بار كۈچى بىلەن ئۆگەندى ۋە ئىجاد قىلدى . ئۇ « كىتاب » نەشرىياتىدا ئۆز ئەسەرلىرىنى جامائەتچىلىك بىلەن تېز - تېز تونۇشتۇرۇش ئىمكانىيىتىگە ئىگە بولدى . ئۇنىڭ شېئىرلىرى قىسقا ۋاقىت ئىچىدە پۈتۈن ئېزىلگەن تاتار خەلقىنىڭ تارىخىي سەرگۈزەشتىلىرى ۋە دېموكراتىك ئۇمىدلىرىنى مەركەزلەشتۈرۈپ ، ھەم نۇرلۇق ، ھەم يالقۇنلۇق شۇنداق مەشئەل پەيدا قىلدىكى ، ئۇنىڭ نۇرى ماركسىزمغىچە بولغان ئوتتۇرا ئاسىيا دېموكراتىك ئاڭ - پىكىرنىڭ ھەممە تەرەپلىرىنىڭ داۋاملىق ئويغىنىشىغا ئىلھام بېغىشلىدى . ئابدۇللا توقاي ئېغىر كېسەللىك بىلەن بىر مەزگىل دوختۇرخانىدا يېتىپ قېلىپ ، بۇ ئارىدا داۋالىنىش ئۈچۈن ئوفا ، پېتىربۇرگ ۋە ترويسكى شەھەرلىرىگە بارىدۇ . ئۇ تۈبپەر كۈلىيونىڭ ئاخىرقى مەزگىلىدە بولغاچقا ، قازان دوختۇرخانىسىدا ياتقاندىمۇ ھاياتىنىڭ ئاخىرقى كۈنلىرىگىچە شېئىر يازدى . تاتار خەلقىنىڭ يالقۇنلۇق شائىرى ئابدۇللا توقاي 1913 - يىلى 2 - ئايدا كەچتە ۋاپات بولدى . ئۆز شائىرىدىن ئايرىلغان تاتار خەلقى دوختۇرخانىغا بېرىپ ، ماتەم بىلدۈردى . ماقالە - شېئىرلار بىلەن ئۆزىنىڭ ئېغىر مۇسەبەتلىرىنى ئىپادىلەشتى . ئابدۇللا توقاينىڭ ئەسەرلىرى قازاندىلا ئەمەس ، ئوتتۇرا ئاسىيا يادىكى باشقا نەشىر - ئەفكارلاردا قايتا - قايتا بېسىلىپ ، بارغانسېرى ئۆزلەشتۈرۈلگەن ئىنقىلاب بىلەن بىللە پەرۋاز قىلىپ ، ئوتتۇرا ئاسىيادا ئوينىغان ئىنقىلابىي دېموكراتىك پىكىر ئېقىمىغا قاتناشتى .

ئابدۇللا توقاي گەرچە ئىنقىلابىي پروپېتارىيات ۋە ئۇنىڭ ئىلمىي دۇنيا قارىشى بولغان ماركسىزم ئىدىيىلىرىدىن خەۋەرسىز ، روسىيە كوممۇ- نىستلىرىنىڭ يوشۇرۇن ئىنقىلابىي پائالىيەتلىرىدىن خەۋەرسىز بولسىمۇ ، - بۇ نۇقتىنى مۇئەييەنلەشتۈرۈش زۆرۈر - ئەمما ئۇ ئەينى زاماندىكى جىددىي

ئىجتىمائىي مەسىلىلەرگە قارىتا ئۆزىنىڭ ئىنقىلابىي دېموكراتىزىملىق روشەن مەيدانى ۋە قاراشلىرىنى ئىپادىلەپ كەلدى. ئۇ: « ئاشاپ ياتقان سۈلۈك-لەرگە قالدغان مىسلى خەنجەرمەن » دېگەن مىسرا بىلەن باشلانغان شېئىرىدا:

« چېنىن جانىمنى چىن يولدا بېرىمىڭ كەررە قىزغانماي ،
مېنىڭ چىن مەسلىكىم - يولۇم پۈتۈنلەي سوتسىيالىلاردەك . »
دەپ يازغانىدى . ئۇ خەلق ئازادلىقى ئۈچۈن كاپىتالىزىملىق تۈزۈم ۋە ئۇنىڭ تايانچىسى بولغان چار پادىشاھ ھاكىمىمۇتلەقلىكىنى ئاغدۇرۇپ تاشلاشنى زۆرۈر دەپ قارايتتى . ئۇ ئەينى زاماندا ئورنىورگىتا « ئورال » گېزىتى چىقىمىرىۋاتقان تانار ماركسىزىمچى ھۈسەيىن ياماشۋىنىڭ تەسىرلىك ماقالىلىرىنى ئىنقىلابىي دېموكراتىيە دائىرىسىدە چۈشەنگەن بولۇشى مۇمكىن . ئۇ خەلقنىڭ غەلبىسىگە ئىشەنچ بىلەن تولغانىدى :

« كۆك بولۇپ گۈركىرەر ھاۋادا ھۈر ھايات قىقاسلىرى ،
يالتىرار ئىزگى كۈرەشنىڭ خەنجىرى ، ئالماسلىرى . »

ئابدۇللا توقاي ئۆزىنىڭ ئىنقىلابىي دېموكراتىك ، يالقۇنلۇق ، جەڭگىۋار پىكىرنى ئىپادىلەشتە خەلق ئېغىز ئەدەبىياتى ، كلاسسىك شەرق ۋە ئوتتۇرا ئاسىيا ئەدەبىياتى ئەنئەنىلىرى بىلەن بىللە ، يەنە پۇشكىن ، لېرمېنتوۋ ، كرىلوۋ قاتارلىق رۇس دېموكراتىك ئەدىبلىرىنىڭ ئىجادىيەت نەمۇنىلىرىدىن ماھىرلىق بىلەن پايدىلاندى . بۇ ھال ئۆز نۆۋىتىدە ئوتتۇرا ئاسىيا يېڭى زامان ئەدەبىياتىنىڭ شەكىللىنىشىگە كۆرۈنەرلىك تەسىر كۆرسەتتى . ئۇ ئۆزىنىڭ پوئىزىيە پېشۋالىرىنى مۇنداق تىلغا ئالغانىدى :

« يەر كۆكەرمەس ، گۈل ئېچىلماس چۈشمەس نەم تامچىسى ،
قايدىن ئالسۇن شېئىرنى شائىر بولمىسا ئىلھامچىسى ؟
بىر گۈزىل قايىسى شائىر ئېيتتىڭىز زوقلانمىغاي ،
مەيلى بايرۇن ، مەيلى لېرمونتوۋ ۋە پۇشكىن قايىسى ؟ »

ئابدۇللا توقاي تولمۇ قىسقا ئۆمۈر كۆردى . ئىقتىسادىي ھايات ئۇنىڭ

تېخىمۇ كۆپ رايونلارغا بېرىپ كۈندىن - كۈنگە ئۆسۈۋاتقان خەلق ئىنقىلابىي كۈچلىرى بىلەن تونۇشۇشقا ئىمكانىيەت بەرمىدى . شۇنداق بو-لۇشىغا قارىماي ئۇنىڭ ئىنقىلابىي - دېموكراتىك ئىدىيىلىرى تۈپەيلى ، ئۇ ئوتتۇرا ئاسىيا پەلسەپە - ئىدىيە تارىخىنىڭ مۇھىم بىر سەھىپىسىدىن ئورۇن ئالدى .

ئابدۇللا توقاي ئەسەرلىرى شىنجاڭغا 1910 - يىلى كىرىشكە باشلىدى .

« چېتىن تۇرمۇش ! كاپىتالغا چوقۇنماساڭ ،
ھوزۇرىدا تىزلەر چۆكۈپ ئۆكۈنمەسەڭ »

ئۇ دىنىي ئالدامچىلارنى رەھىمسىز ، ئوچۇق - ئاشكارا قامچىلايدىغان كۆپلىگەن ساتىرىك شېئىرلار ۋە داستانلار يازدى . ئۇ « پىچان بازىرىدا ياكى يېڭى كېسك باش » ناملىق داستاندا بۇرژۇئازىيە سودىگەرلىرىنىڭ ئەپىت - بەشىرىسىنى پاش قىلىش بىلەن بىللە « كېسك باش » - تاتار روھانىيلىرىنى مەسخىرە قىلىدۇ . ئۇنىڭ « پىيالە باش » ، « رەسىمگە ئىشا-رە » ، « مۇرىتلار قەبرىدىن ئاۋاز » ، « دىن ۋە ئاۋام » ، « ئىشان » ، « گۇناھ » ، « يېڭى قۇتبە » ، « ھاجى » قاتارلىق ساتىرىك شېئىرلىرى دىنىي روھانىيەتچىلىك ھامىيلىرىنى پاش قىلىشتا مىسلىسىز ئۈلگە ياراتتى . ئۇ « ئىشان » دېگەن شېئىرىدا مۇنداق يازىدۇ :

« كۆزىن يۇمغان ، بوينىن پۈككەن ، باشىدا چالما چورنالغان ،
كەپەن چالما كىيىپ باشقا ، ئىشان بولغان ئىمىش ھايۋان . »

ئابدۇللا توقاي تەرەققىيپەرۋەر گۇمانىستىك ئىدىيىلەرگە زىت مىللىي بۇرژۇئازىيىنىڭ تار مىللەتچىلىكىگە قارشى سادالارنى ئىپادىلىدى . ئۇ « شەرتلەر » ، « مىللەتچى » ، « مىللەتچىلەر » ، « دىن ئۈچۈن سو-قۇش » قاتارلىق شېئىرلار ۋە « ھېسسىياتى مىللىيە » ناملىق ماقالە يازدى . ئۇ « ھېسسىياتى مىللىيە » ناملىق ماقالىسىدە قىرىمدىكى « تەرجىمان » ژۇر-نىلى چىقارغان ئىسمائىل گاسپورتسكىنى پاش قىلىپ . « كەتمەيمىز ! »



ئون تۆتىنچى باب

XX ئەسىر بېشىدا ئۇيغۇرلاردا مەرىپەتچىلىك ۋە

دېموكراتىك پىكىر ئېقىمى

« ئويغىنىپ كەتتى جاھان ، مەغرىبى ، مەشرىقى تامام ،

مەن تېخى سۈت ئۇيقۇدا ، چۈش كۆرۈپ ياتارىمەن . »

— ئابدۇخالىق ئۇيغۇر

1 . ئوتتۇرا ئاسىيا دىنىي ئىسلاھاتچىلىق — جەددىزم پىكىر

ئېقىمىنىڭ ئۇيغۇرلارغا تەسىرى

جەددىزم — دىنىي « يېڭىلاش » مەزمۇن قىلىنغان ئىسلام ئىسلا-
ھاتچىلىقى پۈتكۈل ئىسلام شەرقىي خاراكتېرلىك ھادىسە سۈپىتىدە مەيدانغا
كەلدى ۋە تېز ئارىدا ئوتتۇرا ئاسىيا ھەم ئېلىمىزنىڭ شىنجاڭ رايونىغا ئۆز
تەسىرىنى كۆرسەتتى .


پۈتكۈل ئىسلامىيەت تارىخىدىن ئېلىپ ئېيتقاندا ، دىنىي مەزھەپلەر
كۈرىشى ئۈزۈلگەن ئەمەس . مۇقەددەس ئىسلام دەستۇرى « قۇرئان » سۈر-
لىرىنى ئىزاھلاشمۇ پۈتۈنلەي بىردەك بولغىنى يوق . دەمەشىق خەلىپىلىكىنىڭ
ئاخىرى ، باغداد خەلىپىلىكىنىڭ دەسلەپكى ۋاقتلىرىدا پائالىيەت ئېلىپ
بارغان مۇتەزىلىزم پىكىر ئېقىمى « قۇرئان » نى ئىنساننىڭ ئەقىل — پارا-
سىتى ۋە ئىنسان بەختىگە مەنپەئەتلىك يوسۇندا شەرھلەشنى تەشەببۇس
قىلىشتى . خەلىپە مۇقتەدىر زامانىدا مۇتەزىلىزم پىكىر ئېقىمى قاتتىق زەربىگە
ئۇچرىغاندىن كېيىنمۇ ، بۇ خىل ئەركىن پىكىر تەشەببۇسلىرى باشقىچە
شەكىلدە ، جۈملىدىن سوفىزمنىڭ مەلۇم شەكىللىرى تەرىزىدە داۋاملىق
ئىپادىلىنىپ كەلدى .

دېگەن شېئىرىدا « قارا يۈزلەر » بىزنى سۇلتان دۆلىتىگە كېتىشلار دەيدۇ ،
بىز كەتمەيمىز ، ئۇندا بۇ يەردىكى بىر ئىشپىيون ئورنىغا ئون ئىشپىيون
چاپلىشىدۇ ، دەپ يازىدۇ .

ئابدۇللا توقايىنىڭ دېموكراتىك ئىلغار مەزمۇن ، جۇشقۇن شېئىرىي
تىل بىلەن يالغىپ تۇرغان ئەسەرلىرى يېڭى زامانغا تەلپۈنۈۋاتقان
شىنجاڭدىكى ئۇيغۇر ئەدىبلىرى تەرىپىدىن قىزغىن قارشى ئېلىنىپ ، بىر
مەزگىل شېئىرىيەت مۇنبىرىدىكى نەمۇنىگە — مودىغا ئايلاندى . مەرۇپ
سەئىدى غۇلجىدا 1916 - يىلى ئاچقان يېڭىچە مەكتەپكە ئوقۇچى قوبۇل قىل-
غاندا ، توقاي شېئىرلىرىنى يادقا بىلىشنى بىر شەرت قىلغانلىقى بۇنىڭ
جانلىق بىر مىسالى . ئابدۇللا توقاي شېئىرلىرى شىنجاڭدا دېموكراتىك مە-
دەنىي ئاقارتىش ۋە يېڭى زامان ئۇيغۇر ئەدەبىياتىنىڭ شەكىللىنىشىگە
ئىدېئولوگىيە ۋە ژانىر شەكلى جەھەتتە كۈچلۈك تەسىر كۆرسەتتى .

XXIII — IX ئەسىر ئۇيغۇر ئىجتىمائىي ئىدېئولوگىيىسىنىڭ ئىچكى ۋە

تاشقى ۋەزىيىتى توغرىسىدىكى قىسقىچە بايان ئەنە شۇلاردىن ئىبارەت .



ياۋروپادا كاپىتالىستىك ئىگىلىك تەرەققىياتىغا ئەگىشىپ دېھقانلار ئۇرۇشى ۋە دىنىي ئىسلاھات ھەرىكىتى يۈز بەردى . 1512 - يىلى پوپ ، تېئولوگىيە پروفېسسورى مارتىن لىۋتېر مۇنتەزىم كاتولىك ئەقىدىلىرىگە ئوخشىمايدىغان قاراشلىرىنى ئېلان قىلىشقا باشلىدى . ياۋروپادا ئارقا - ئارقىدىن دىنىي ئىسلاھات ھەرىكىتى قانات يېيىپ كەتتى . بۇ ئۆسۈۋاتقان ئىشلەپچىقىرىش كۈچلىرى بىلەن ئۇنى چەكلىگەن دىنىي ئىدىئولوگىيە ئوتتۇرىسىدىكى زىددىيەتنى ئىپادىلىگەندى .

كاپىتالىستىك ئىقتىسادىي ئامىللارنىڭ ئىسلام شەرقىدە راۋاجلىنىشى ئىسلامىيەت دۇنياسىدا دىنىي ئىسلاھاتچىلىق تەشەببۇسلىرىنىڭ مەيدانغا كېلىشىنى ئىلگىرى سۈردى . 1730 - ، 1731 - يىللىرى ئەرەب كۆچمەنچى قەبىلىلىرى ئارىسىدا مەيدانغا چىققان ۋاھابىلار ئۇنىڭ مۇھىم بىر نامايەندىسى بولدى . مۇھەممەد ئابۇد ۋاھاب ئۆزىنىڭ خاس ئىسلاھاتچىلىق قاراشلىرىنى ئوتتۇرىغا قويدى . ئۇ ئەسلىدىكى ئىسلام ئەقىدىلىرىگە قايتىش ، « قۇرئان » ۋە دەسلەپكى تۆت خەلىپە ۋاقتىدىكى ھادىسلەردىن باشقا ھەممە ئەقىدىلەرنى بىكار قىلىش ، بارلىق دىنىي ، كەسپىي ئەمەل - دەرىجىلەرنى بىكار قىلىشنى تەلەپ قىلدى . ئۇنىڭچە ، بىز خۇدادىن باشقا ھېچكىم بەندىنىڭ ھامىيىسى ئەمەس ، مۇھەممەد پەيغەمبەر گىمۇ « ئاخىرقى سوراق كۈنى » دىن باشقا بۇ ئىمتىياز بېرىلگەن ئەمەس ، مەككىنى تاۋاپ قىلىش مۇتلەق شەرت ئەمەس ئىدى . گەرچە ۋاھابىلار « ئەسلىگە قايتىش » شەكلىدە ئىسلام قائىدىلىرىنى ئاددىيلاشتۇرماقچى بولغانلىقى تۈپەيلى ، قاتتىق چەكلەنگەن بولسىمۇ ، ئۇنىڭ تەرەپدارلىرى ھىندىستاندا (ۋەلىۋىلا شاھ ۋە كىلىلىكىدە) ، تۈرك - يېدە ، ئىراندا پەيدا بولۇشقا باشلىدى .

XIX ئەسىرگە كەلگەندە ئىسلام ئىسلاھاتچىلىرى « ئەسلىگە قايتىش » شەكلىدە ئەمەس ، يەنە « ئىسلامنى دەۋرلەشتۈرۈش » شەكلىدە مەيدانغا چىقتى . ئۇنىڭ ئەڭ مەشھۇر ۋەكىلى مىسىردىكى جامالىدىن ئابغانى (1839 - 1897) ۋە مۇھەممەد ئابىد (1849 - 1905) قاتارلىقلار بولدى . ئۇلار ئىسلامىيەت شەرقىدىكى قالاڭلىقنى يېڭىشنىڭ ئاساسىي چارىسى ئىسلامنى زا - مانىۋىلاشتۇرۇش دېگەننى ئوتتۇرىغا قويۇشتى . ئۇلارمۇ ۋاھابىلاردەك « ئەسلىدىكى ئىسلام » قائىدىلىرىنى مۇئەييەنلەشتۈرۈش ، كې -

يىنىكى توقۇلما ئەقىدىلەرنى بىكار قىلىشنى تەشەببۇس قىلىشتى . ئۇلار « مىنار » ژۇرنىلى نەشر قىلىپ « بىر تەڭرىلىك دىن » ، « قۇرئان تەپسىر - رى » قاتارلىق ئەسەرلىرىنى ئېلان قىلدى . جامالىدىن ئابغانى خۇدا ئىككى كىتاب ئەۋەتكەن ، ئۇنىڭ بىرى « قۇرئان » ، يەنە بىرى تەبىئەت دۇنياسىدىن ئىبارەت ، بىر مۇئەللىپ يازغان بۇ ئىككى كىتاب بىر - بىرىگە زىت ئەمەس ، شۇنىڭ ئۈچۈن ، تەبىئەتكە ھۆرمەت قىلىش ، ئۇنى ئۆگىنىش لا - زىم ، دېدى . ئۇلار زامان يېڭىلىقى ھېساپلانغان فوتوگرافىيە ، شىلەپە ، كاستۇم ، مىكروپ قاتارلىقلار ھەققىدە بىر قاتار ئىجابىي قاراشلارنى ئوتتۇرىغا قويدى . لېكىن ئۇلار ئەمگە كىچى خەلقنىڭ جاھانگىرلىككە قارشى كۈرىشىگە نىسبەتەن سەلبىي قاراشتا بولۇشتى . ئۇلارنىڭ بىر قىسمى ئىسلام دۇنياسىنى زامانىۋىلاشتۇرۇش ئىمپېرىيالىستىك - كاپىتالىستىك دۆلەتلەرنىڭ ياردىمىدىن ئايرىلمايدۇ ، ئۇنىڭغا قارشى چىقىش خەتەرلىك دەپ قاراشتى . « ئىدىيە ۋە سىياسىي كۈرەش ئەۋجىگەندە ، ئەنگىلىيە مۇستەملىكىچىلىرى ھازىرقى زامانچىلارنى قوللىدى . تۈركىيە سۇلتانلىقى ۋە ئۇنىڭ ئەتراپىدىكى كىشىلەر بولسا ئۇلارغا دۈشمەنلىك پوزىتسىيىسىدە تۇرۇشتى . » ئۇلار ئۆزلىرىنىڭ سۈيىقەستلىرىنى ئەمەلگە ئاشۇرۇشتا ئىسلام ئىسلاھاتچىلىرىدىن پايدىلانماق بولدى ① .

قىرىم تاتارلىرىدىن ئىسمائىل گاسپورسكى 1883 - يىلى « تەرجىمە - مان » ناملىق گېزىت چىقىرىپ ، روسىيىدىكى مۇسۇلمان ئاھالىلەر ئارىسىدا جەددىزم پىكىر ئېقىمىنى تاراتتى . « ئۇسۇلى جەددى » (يېڭى ئۇسۇل) دەسلەپتە مەكتەپلەردە يېڭىچە مەزمۇندا ، يېڭىچە ئۇسۇلدا دەرس ئۆتۈش ، مەكتەپ ، مەدرىسەلەردە مەۋجۇت دىنىي دەرس بىلەن بىللە يەنە ماتېماتىكا ، تەبىئەت ئىلمى ۋە چەت تىل دەرسلىرىنى ئوقۇشنى يولغا قويۇش شەكلىدە ئوتتۇرىغا چىققانىدى . بۇ غەرب پىداگوگىسى تەشەببۇسلىرىنى تېز ئارىدا مەكتەپ كاتېگورىيىسىدىن ھالقىپ ، ئىسلام دىنىي ئىسلاھاتى مەسلىسىنى كۆتۈرۈپ چىقتى . ئوتتۇرا ئاسىيا ، ئورال - ۋولگا ، قىرىم قاتارلىق جايلاردا ئۇنىڭ ھىمايىچىلىرى كۆپەيدى . ئۇلارمۇ گېزىت - ژۇرناللار نەشر قىلىپ ،

① ئى . ئا . كرىئوپىلىۋ : « دىن تارىخى » . 2 - كىتاب . 261 - (خەنزۇچە) . 271 - رۇسچە) بەت .

كىتاب - رسالەلەر چىقىرىشتى .

قازانلىق موللا مۇسا يېڭىيوۋ ئىسلام دىنىنىڭ ئىستىقبالى ۋە ئۇنىڭ قۇدرەت تېپىشى ئۈچۈن ئىسلام دىنىدا يېڭىلىق پەيدا قىلىش لازىم دېگەن تەشەببۇسلىرىنى ئوتتۇرىغا قويدى . ئۇ ئىسلام ئەقىدىلىرىدىكى ، مەسلەن ، روزا تۇتۇشتىكى مەنتىقىي زىددىيەتلەرنى تىلغا ئېلىپ ، « قۇرئان » نى ھازىرقى زامان ۋە غەرب ئېلىگە ماسلاشتۇرۇپ ، ئەر كىن شەرھەلەشنى تەشەببۇس قىلدى ۋە ئۇ ئەر - ئاياللار باراۋەرلىكى ، غەيرىي دىندىكىلەر دوستانىلىقى ۋە تۇرمۇشنى غەربلەشتۈرۈش قاتارلىقلارنى ئوتتۇرىغا قويدى . ئۇنىڭ « جەدىد » (يېڭىلىق) قاراشلىرى « قەدىمىيە » گۇرۇھىنىڭ قاتتىق قارشىلىقىغا ئۇچرىدى ، ئۇنىڭ ئەسەرلىرى « دەھرى » دەپ ئەيىبلەنىپ چەكلەندى . ئۇ ئاران ئىستانبۇل ئۆلىمالىرى بىلەن بىر قانچە مۇنازىرە ماقالىسى ئېلان قىلالدى .

« قەدىمىيە » گۇرۇھىغا مۇھەممەدىن مۇھەممەدوۋ ۋە كىلىك قىلدى . ئۇ خرىستىئان ، كاتولىك دىنىلىرى كەمچىلىكتىن خالىي بولمىغاچقا ئىسلاھ قىلىشقا ھاجەتلىك بولسىمۇ ، پەقەت ئىسلام دىنىنى ھەر قانداق ئىسلاھ قىلىشقا ھاجەتسىز ، چۈنكى ئىسلام دىنى ئۆز مۇكەممەللىكى بىلەن باشقا دىنلاردىن يەرقىلىنىدۇ ، دەپ ئىسلام دىنى ئىسلاھاتىنى « شەيتانلار ھەرىكىتى » دېدى . مۇھەممەدىن مۇھەممەدوۋ چار ھۆكۈمىتىگە جەددىلەر « پائىئىسلامىزم » بىلەن شۇغۇللىنىپ ، چار پادىشاھلىقىغا قارشى ھەرىكەت قىلىۋاتىدۇ ، دەپ چاقتى . ئاقتۇرۇش داۋامىدا گەرچە « جەددىلەر پائىئىسلامىزم تەشۋىقاتى بىلەن شۇغۇللاندى دېگەنلىك ئىسپاتلانمىسۇ » ① ، ئەمما ئۇلاردىن كۆپلىگەن چەكلەنگەن كىتابلار چىققانلىقى سەۋەبلىك ، قولغا ئېلىندى .

ئوتتۇرا ئاسىيادا تاشكەنت ، سەمەرقەند ، بۇخارا ۋە ئەنجان شەھەرلىرىنى ئاساس قىلغان ھالدا ئىسلام دىنى ئىسلاھاتچىلىرى — جەددىلەر پائىئىلىيەت ئېلىپ بېرىشتى . « تۈركىستان ۋىلايەت گېزىتى » دە گېزىت مەسئۇلى مۇھەممەد ئەلى مەھمۇد ۋە ئۇنىڭ پىكىرداشلىرى مۇنەۋۋەر قارى ، بېھبودى قاتارلىق كىشىلەر مەكتەپلەردە يېڭىچە ئوقۇتۇش ، دىنىي ۋە تەبىئىي

پەنلەرنى تەڭ دەرس مەزمۇنى قىلىش ۋە باشقىلارنى تەشەببۇس قىلىشتى . ئۇلار تاشكەنت ، سەمەرقەند ، فەرغانە ، خېۋە قاتارلىق شەھەرلەردە مەتبەئەلەر تەشكىل قىلدى .

شىنجاڭنىڭ ئاتۇش ، قەشقەر ، تۇرپان ، ئىلى ، چۆچەك رايونلىرىدىمۇ بىر قىسىم جەددىلىك تەشۋىقاتى ئېلىپ بېرىلدى . باش كۆتۈرۈۋاتقان مەھەللىۋى - مىللىي بۇرژۇئازىيە ۋە كىلىللىرى خىراجىتى بىلەن يېڭىچە مەكتەپ ۋە تەنھەرىكەت پائىئىلىيەتلىرى مەيدانغا كەلدى .

شۇنى تىلغا ئېلىش ھاجەتكى ، كاپىتالىزمنىڭ ئومۇميۈزلۈك چىرىشى ، بۇرژۇئازىيىنىڭ تاجاۋۇزچىلىق مۇستەملىكىچىلىك ئۇرۇشلىرى ، خەلقئارا پرولىتارىياتنىڭ سىياسىي كۈرەش سەھنىسىگە چىقىشى ، ئوتتۇرا ئاسىيادا ئىنقىلابىي ، دېموكراتىك پىكىر ئېقىمىنىڭ كۈندىن - كۈنگە كۈچىيىپ ، ئۇنىڭ ئىشچىلار ، دېھقانلار كۈرۈشى بىلەن يېقىنلىشىشى تۈپەيلىدىن جەددىزىم ئىدىيىلىرى تېز ئارىدا پارچىلاندى . ئۇنىڭ ئەگەشكۈچىلىرىنىڭ بىر قىسمى دېموكراتىك پىكىر ئېقىمىنى بويلاپ ئىلگىرىلىدى ، ئىسلامىيەت دائىرىسى ئىچىدىكى بۇرژۇئازىيەچە دىنىي ئىسلاھات ئىدىيىسىنى ئىپادىلىگۈچى جەددىزىمنىڭ ئوتتۇرا ئاسىيا ۋە ئىلىمىزنىڭ شىنجاڭ رايونىدا ئۆمرى قىسقا ، تەسىرى چەكلىك بولۇپ ئاياغلاشتى .

شۇ نەرسىنى تەكرارلاش ھاجەتكى ، جەددىزىملىق دىنىي ئىسلاھاتچىلىق ئىدىيىۋى ئېقىمىنى ماكان ، زامان ، شارائىت ۋە ئەمەلىيەتكە قاراپ ، تارىخىي باسقۇچ ۋە ئۆزگىرىشلىرى بويىچە كونكرېت تەھلىل قىلىش لازىم . شۇنىڭ بىلەن بىللە جەددىزىملىق دىنىي ئىسلاھات ۋە مائارىپ تەشەببۇسلىرىنىڭ تارىخىي خىزمىتىنى ئىنكار قىلماستىن كېرەك . شۇنىڭ بىلەن بىللە ، ئۇيغۇر خەلقىنىڭ جاھانگىرلىككە قارشى ، فېئوداللىق ئوتتۇرا ئەسىرچىلىككە قارشى ، خەلقپەرۋەر ئىجتىمائىي ئىسلاھات ، دىنىي ئىسلاھات تەشەببۇسلىرى بىلەن تونۇلغان مەرىپەتپەرۋەر ، ۋە تەنپەرۋەر مەدەنىيەت ئەربابلىرىنىڭ تارىخىي تۆھپىلىرىنى ئادەتتىكى جەددىزىم تەرەپدارلىرىدىن پەرقلىنىدۇر مەستىن ، ھەممىنى بىر تاياققا ھەيدەشكە بولمايدۇ . بۇنداق تەنتەكلىك ماركسىزمغا زىت ئىنكارچىلىق (نېگىلىزم) ئۇسۇلىدىن ئىبارەت . بۇ يەردە مەرىپەتپەرۋەرلىكتىن باشقا يەنە جاھانگىرلىككە قارشى تۇرۇش بىر

① يۇقىرىقى كىتاب ، 278 - (خەنزۇچە) ، 279 - (رۇسچە) بەت .

لەن ۋە تەنپەرۋەرلىك بۇنى پەرقلەندۈرۈشتىكى مۇھىم ئۆلچەم قىلىنىشى كېرەك .

2 . ئابدۇقادىر داموللام ۋە ئۇنىڭ مەرىپەتچىلىك تەشەببۇسلىرى



XIX ئەسىرنىڭ ئاخىرى ،
XX ئەسىرنىڭ بېشىدا دۇنيادىكى
ئاساسىي كاپىتالىستىك دۆلەتلەر
جاھانگىرلىك باسقۇچىغا قەدەم
قويدى . ھەر قايسى كاپىتالىستىك
دۆلەتلەر ئارىسىدا خام ئەشيا مەنە-
بەسى ، بازار ۋە مۇستەملىكە ،
جاھانگىرلىكتىن ئىبارەت چارىزم
روسىيىسى ئۆزبېك ، قازاق ، قىرغىز ،
تۈركمەن ۋە تاجىك خەلقلەرنى يا-
شايدىغان ئوتتۇرا ئاسىيا رايونىدا
پۈت تىرەپ تۇرۇۋالغاندىن كېيىن ،
ئېلىمىزنىڭ شىنجاڭ رايونىغا كۆز
يۈگۈرتۈشكە باشلىدى . ھىندىستاننى

ۋە ئافغانىستاننى ئۆز تەسىر دائىرىسىگە كىرگۈزۈۋالغان ئەنگلىيە جاھانگىر-
لىكى تۈركىيە ، ھىندىستان ئارقىلىق شىنجاڭغا خىرىس قىلىشقا ، يەرلىك
فېئوداللار ، دىنىي ئەكسىيەتچىلەر ، چىرىك ئەمەلدارلار ئارقىلىق شىنجاڭغا
تەسىر كۆرسىتىشكە باشلىدى . شىنجاڭنىڭ قەشقەر قاتارلىق جايلىرىدا
ئۇلارنىڭ بانكىلىرى ، ۋە كالىتخانلىرى ، دەللال سودىگەرلىرى ، ھەتتا ئانا-
مىش « گراژدان » لىرى پەيدا بولدى . شىۋىتسىيە بۇرژۇئازىيىسى
ساخاۋەتكارلىق نىقابىنى كىيىپ ، قەشقەردە دوختۇرخانا ، مەتبەئە ۋە خىرىس-
تىئان مەكتەپلىرى ئېچىشتى . غەرب بۇرژۇئازىيىسىنىڭ سىتەين ، لېكوك ،
سۋېن ، ھېدىن ، گرونوۋىدىل قاتارلىق ئېكسپىدىتسىيىچىلىرى قەدىمكى مە-
دەنىيەت يادىكارلىقلىرىنى ، بولۇپمۇ ھەر قايسى جايلاردىكى ئاسارە ئەتىقىلەر ،
مىڭئۆي تام سۈرەتلىرى ۋە كىتاب قول يازمىلارنى ئۆزى بىلگىنىچە بۇلاپ -

كۆيدۈرۈپ كېتىشتى . بۇ ئەمەلىيەتتە ، ئەپيۈن ئۇرۇشى مەغلۇبىيىتىدىن كې-
يىن چەت ئەل جاھانگىرلىكىنىڭ جۇڭگوغا يۈرگۈزگەن تاجاۋۇزچىلىق
سىياسىتىنىڭ داۋامى ئىدى .

چەت ئەل جاھانگىرلىكىنىڭ ئېلىمىزنىڭ شىنجاڭ رايونىدىكى زورلۇق
- زۇمبۇلۇقى فېئودال كۈچلەر ۋە دىنىي ئەكسىيەتچىلەرنىڭ قوللىشىغا ئېرى-
شىپ ، ئىلگىرىكى نوقۇل ئوتتۇرا ئەسىرچە جاھالەت ئۈستىگە چەت ئەل
جاھانگىرلىكىنىڭ ئۆز بېشىمچىلىقى قوشۇلدى . ئەنگلىيە باشچىلىقىدىكى
جاھانگىرلىك تۈركىيە سۇلتانلىقى قاتارلىق مۇسۇلمان دۆلەتلىرىنى ۋاستە ۋە
نىقاب قىلىپ ، ئۇنىڭدىن پايدىلىنىشنى چۈشەنگەندى . بۇ ھال ئىجتىمائىي
نۇرغۇن ۋە ئىجتىمائىي زۇلۇمنى مىسىلىز مۇرەككەپلەشتۈرۈۋەتتى .

ئۆتكەن ئەسىرنىڭ ئاخىرىدا دولقۇن كۆتۈرۈشكە باشلىغان دې-
موكراتىك ۋە ئىجتىمائىي ئازادلىق ھەرىكىتى ئوتتۇرا ئاسىيانىڭ بۇلۇڭ -
پۇچقاقلرىغىچە تەسىر قىلىپ ، ئۇ يەردە ئويغىنىش شامىلى پەيدا قىلدى .
بارغانسېرى سىياسىي كۈرەش سەھنىسىگە چىققان ئىشچىلار سىنىپىنىڭ
دېموكراتىك ھەرىكەتكە قاتنىشىشى بۇ ھەرىكەتنىڭ كۈچى ۋە جەزىدارلى-
قىنى كۈچەيتتى . شىنجاڭدىن ئىبارەت « نۆت ئەتراپى بېكىك ماكان » دا
دېموكراتىك مەرىپەتچىلىكنىڭ مۇقەددىمىسى ئېچىلدى . ئاتاقلىق ئۇيغۇر مە-
رىپەتچىسى ئابدۇقادىر بىننى ئابدۇۋارىس ئەزىزى (1862 — 1924) ئۇنىڭ
كۆرۈنگەن رەھبىرى ۋە نامايەندىسى سۈپىتىدە تارىخ سەھنىسىگە كىرىپ
كەلدى . ئابدۇقادىر ئەزىزى باشچىلىقىدىكى مەرىپەتچىلىك ھەرىكىتى ئېلىمىز
جۇڭگودىكى ئۈچ چوڭ مەرىپەتچىلىك ئېقىمىنىڭ غەربىي جۇڭگودىكى ئا-
ساسىي ئىبادىسىنى كۆرسەتتى . شەرقىي جەنۇب ئۆلكىلەر ئارقىلىق ياۋروپا ،
ئامېرىكا ۋە ياپونىيە دېموكراتىلىرى تەسىرىدە ئويغانغان مەرىپەتچىلىك بىلەن
شەرقىي شىمالىي ئۆلكىلەر ئارقىلىق روسىيە دېموكراتىلىرى تەسىرىدە ئويغان-
غان مەرىپەتچىلىك ئۇنىڭ قالغان ئىككى ئېقىمىنى گەۋدىلەندۈرگەندى .

ئابدۇقادىر (داموللا) بىننى ئابدۇۋارىس ئەزىزى ھىجرىيىنىڭ 1274 -

1 ئۇ بەزىدە « قەشقەرى » . بەزىدە « ئەزىزى » تەخەللۇسى ئىشلەتكەن بولۇپ
ئەزىزى ئىبارىسى « ئەزىزانە قەشقەر » سۆزىدىن ئېلىنغان . مەنىسى بەنلا قەشقەرى دې-
گەننى بىلدۈرىدۇ . خەلق ئىچىدە ھۆرمەت بىلەن « ئابدۇقادىر داموللام » دەپ ئاتالغان .

يىلى (1862) قەشقەر ۋىلايىتى ئاتۇش يۇرتى مەشھەد يېزىسىدا دېھقان ئائىلىسىدە تۇغۇلدى . ئۇ ساۋاتىنى ئۆز يۇرتىدا ئاچقاندىن كېيىن قەشقەر مەدرىسىدە ئوقۇدى . ئۇنىڭدىن كېيىن بۇخارا كۆكۈلتاش مەدرىسىدە ، ھىندىستاندا تەلىم ئالدى . ھىجاز ، مەدىنە ، مىسىر ، ئىستانبۇل ، ئوفا ، قازان ، تاشكەنت قاتارلىق شەھەرلەرنى زىيارەت قىلىپ ، 1920 - يىلى قەشقەرگە يېنىپ كەلدى . ئابدۇقادىر ئەزىزى چەت ئەللەردىن ئۆز يۇرتىغا قايتىپ كەلگەندە 58 ياشقا كىرگەن ، مىسىر ، قازان ، تاشكەنتلەردە ئەسەرلىرى ئېلان قىلىنىپ تونۇلغان ، ھەر قايسى ئەللەردىكى دېموكراتىك ۋە جاھانگىرلىككە قارشى ھەرىكەتلەر تەسىرىدە ، بولۇپمۇ جۇڭگودىكى شىخەي ئىنقىلابى ، روسىيە ئۇلۇغ ئۆكتەبىر ئىنقىلابى بورانلىرىنىڭ تەسىرىدە ئىلگىرىكى دىنىي ئىسلاھاتچىلار جەدىدىم تەرەپلىرىدىن كەسكىن پەرقلىق ھالدا « دىنىي خۇراپاتلىق ۋە جاھانگىرلىك » كە ئوخشاش قارشى تۇرۇش سىياسىي كۆز قارىشىنى تىكلەنگەندى .

ئابدۇقادىر ئەزىزى قەشقەرگە يېتىپ كەلگەندىن كېيىن قەشقەردىكى ئەڭ چوڭ مەدرىس - ئابدۇۋەھابى مەدرىسىدە مۇددەرىسلىك قىلدى . ئۇ قەشقەرنىڭ شەھەر - ناھىيىلىرى ، يېزا - مەھەللىلىرىنى ئايلىنىپ خەلقنىڭ بېشىدىكى ئېغىر چىلىقلارنى ، يېتىملارنىڭ ھېچقانداق پاناھقا ئىگە بولالماي ، ھامام ئالدىدىكى كۈلدە ياتىدىغانلىقىنى ، دىنىي زاتلارنىڭ خەلقنى ئالداپ يەيدىغانلىقىنى ، ئۆمەر بايدەك يەرلىك بۇرژۇئازىيىنىڭ يىرىك ۋە كىلىللىرىنىڭ ئىنگىلىز ، شۋىتسىيە كونسۇلخانىلىرىغا باغلانغانلىقىنى ، چەت ئەلدە ئوقۇپ كەلگەن بەزى داموللا ئۆلىمالارنىڭمۇ تەپتارتماستىن جاھالەت كۈچلىرىنىڭ بىر قىسمىغا ئايلانغانلىقىنى كۆردى .

ئابدۇقادىر ئەزىزى ئالدى بىلەن مەدرىستە - مەكتەپلەردە ئوقۇتۇشنىڭ مەزمۇنى ۋە ئۇسۇللىرىنى ئۆزگەرتتى ، ھەر خىل قىيىنچىلىقلارنى يېڭىپ ، ئالدى بىلەن ئۆز تالىپلىرىغا زامانىۋى پەنلەردىن دەرس ئۆتۈشنى يولغا قويدى . ئۇ ئوقۇلۇپ ئەرەب تىلىدا ئوقۇتۇشقا قارشى ھالدا ئۇيغۇر تىلىنىڭ « سەرپ نەھۋى » (مورفولوگىيە ۋە سىنتاكسىس) كىتابىنى جۈملىدىن « ئىلمىي ھېساب » (ماتېماتىكا) ، « مېتھاھۇل - ئەدەب » (ئەدەبىياتتىن مۇقەددىمە) ، « تەلىمۇس - سەبىيان » (ئۆسمۈرلەر

مائارىپى) قاتارلىق دەرسلىكلەرنى ، « بىدائىيەتۇس سەرپ » ، « ھىدائىتى نەھۋى » ، « شەھى ئامالى » ، « جەۋاھىرۇل - ھىقان » ، « ئاقائىد زەرۋرىيە » (مۇھىم قائىدىلەر) قاتارلىق ئىلمىي ئەسەرلەر يېزىپ چىقتى . « ئۇنىڭ جەۋاھىرۇل ھىقان » (ھەقىقەتلەر جەۋھىرى) ناملىق پەلسەپىلىك ئەسىرى مىسىردىكى « ئەزھەر » ئۇنىۋېرسىتېتىنىڭ كۈتۈپخانىسىدا ساقلانغان . ئابدۇقادىر ئەزىزى ئەينى زامان شارائىتىنى ۋە ئۆزىنىڭ ئىجتىمائىي قاراشلىرىنى نەزەردە تۇتقان ھالدا ، دىنىي مەدرىسبۇزۇلق ئەقىدىلىرىنى زور دەرىجىدە قىسقارتقان ھالدا ، « ئىلمىي تەجۋىد » (توغرا تەلەپپۇزدا قىرائەت) ، « ئىبادەت ئىسلامىيە » ، « ئىرشادىل مۇسلىمىن » قاتارلىق دەرسلىك ۋە ئەسەرلەر يېزىپ چىقتى . ئابدۇقادىر ئەزىزى خەلقنى ئويغىتىش ، نادانلىق ، جاھىللىق ، قالاڭلىققا قارشى كۈرەشنى يالغۇز مەكتەپ - مەدرىسلەردىلا ئېلىپ بارماستىن ، ئۇ كەڭ خەلق ئاممىسى ۋە كەڭ ياشلار ئارىسىدا نۇتۇق سۆزلەش ، باسما مەجمۇئە نەشر قىلىپ ، تارقىتىش بىلەنمۇ شۇغۇللاندى . ئۇ « نەسەھەتى ئام » (ئاممىغا نەسەھەت) ، « نەسايىھۇل ئەت - فىال » (بالىلارغا نەسەھەت) قاتارلىق مەجمۇئەلەر چىقىرىپ ، ئۆزىنىڭ نادانلىققا قارشى مەرىپەتچىلىك ، جاھانگىرلىككە قارشى ۋە تەنپەۋەرلىك ئىجتىمائىي سىياسىي تەشەببۇسلىرىنى كەڭ تەشۋىق قىلدى .

ئۇ « سائادەت شاراپىتى ياخشى ئەمەللەر بىلەن ھاسىل بولىدۇ » ، « بۇ زامان ئىنتىباھ (تەنبىھ) ۋە ئاگاھلىق زامانىدۇر ، غەقەت ۋە بىپەرۋالىق زامانى ئەمەستۇر . ئىلىم - مەرىپەت دەۋرىدۇر ، جاھالەت ۋە نادانلىق دەۋرى ئەمەستۇر . سەئى ۋە غەيرەت ۋاقتىدۇر ، سۇسلۇق ۋە بىكارچىلىق ۋاقتى ئەمەستۇر » ، « ئۇيغۇ ئۆلۈمنىڭ مۇقەددىمىسىدۇر . بۇ تەرىزدە دائىم ئوخلىماق ئۆلۈم ۋە ھالاكەتتۇر » دەپ خىتاب قىلدى .

ئۇ ياشلار تەربىيىسىگە ئالاھىدە كۆڭۈل بۆلدى . ئۇ قىزلارغا ئايرىم مەكتەپلەر ئېچىپ ، ئۇلارنى بىلىملىك قىلىشنىڭ غايەت زور ئىجتىمائىي ئەھمىيىتىنى تىلغا ئالدى . ئۇ قىزلار ئانا بولىدۇ ، بىلىملىك ۋە بىلىمسىز ئانىنىڭ مىللەتنىڭ كەلگۈسى مەدەنىيىتىگە بولغان تەسىرى ئوخشاش ئەمەس . « نادان ئانىنىڭ تەربىيىسىدە يالا يامان خۇلق - نادانلىق كەسىپ قىلۇر . كىچىكلىكتە ئورناشقان يامان خۇلق ۋە نادانلىقنى تۈگەتمەك مۇشەققەتتۇر .

ئەگەر ئانىسى ئوقۇغان ، بىلگەن بولسا ، بالىنى ياخشى ئەخلاق بىلەن تەربىيە قىلۇر . كىچىكىدە تەربىيە كۆرگەن بالا چوڭ بولغاندا كامالەت ھاسىل قىلغىنى ئاسان بولۇر » دەپ كۆرسەتتى .

ئۇ « ئاقائىدى زەرۇرىيە » ناملىق ئەسىرىدە ، سوئال – جاۋاب تەرىپى قىسمىدا بىر قاتار ئىجتىمائىي – تەلىم قاراشلىرىنى ئوتتۇرىغا قويدى . ئۇ مۇنداق دەپ كۆرسەتتى :

« ئىنساننىڭ خار ۋە زەبۇن بولمىقىغا بائىس (سەۋەب) نېمىدۇر ؟ — ئىككى نەرسىدۇر : بىرى ، جاھىل ۋە نادانلىق ؛ ئىككىنچىسى ، تەپرىق ۋە ئىختىلاپتۇر . »

« ئىززەت ئابروي ، قۇۋۋەت نېمە بىلەن بولىدۇ ؟

— ئىلىم – مەرىپەت ، ئىتتىپاقلىق بىلەن بولىدۇ . »

ئۇ ئىتتىپاقلىق — بۆلۈنمەسلىك ، ئىلگىرىلەش — چېكىنمەسلىك تۇغىنى ئېگىز كۆتۈردى . بۇ ئەينى زاماننىڭ ماھىيەتلىك دەۋر تەلپىنى ئىپادىلىگەندى .

ئابدۇقادىر ئەزىزى « مېۋىلەر مۇنازىرىسى » ناملىق داستاندا ھەر قايسى مېۋىلەرنىڭ ئۆزىگە خاس خىسلىتى ، پەخىرىي — ئىپتىخارى بارلىقىنى تىلغا ئېلىش بىلەن ئۇلارنىڭ بىر — بىرىدىن ئۈستۈنلۈك تالىشىپ ، رەشك — ھەسەت قىلىشقانلىقىنى نادانلىق ۋە جاھالەت ئىپادىسى سۈپىتىدە گەۋدەلەندۈرۈپ ، بىر مىللەتتە ئۇلۇغ ئىتتىپاقلاشتۇرغۇچى مەنىۋى رەھبەر (پىرى ئۇستاز) ياكى يولباشچىنىڭ نوپۇزى بولۇش لازىملىقىنى كۆرسەتتى . ئۇ مېۋىلەر نامىدىن مۇنداق يازدى :

ئالتە كۈنلۈك ۋاقتىمىزغا بىز قىلىپ جەدەل ،

كاشكى بولسە ئېردى سۇلتانى ئادىل بىبەدەل .

سەبەززار ئولدى نەگۈللار كىم ئاچىلماي قالمادى ،

ئازغىنا مۇددەت ئۆزە بىر — بىر ساچىلماي قالمادى .

مۇنچەلىك ۋەقت ئۆزى نېچۈن رەشك ئىلە قىلماق ھۈسۈد .

ئۇ پىر ئابان زەرداب يۇتماقتىن بۆلەك ئاندىن نەسۈد ؟

ھەر نەباتانۇ جەماداتكىم ئېرۇر سۇلتانى يوق .

جىسمى سۈرەتدۇر كىم ئانىنىڭ ، ئىچرە ئانىنىڭ جانى يوق .
مېۋىلەر سۆزلەتمە كىمىدىكىم ئېرۇرلەر بۇ غەرمز ،
نە ئەجەب دىلسەختى ھاسىد بىز كەبى ئالسا غەرمز . »

ئابدۇقادىر ئەزىزى مۇخەممەس شەكلىدىكى داستاندىمۇ ئىتتىپاقلىق مىللەت ھاياتىنىڭ ئۇلى ، ئىتتىپاقلىق ئېڭى مىللىي ئاڭنىڭ ئاساسىي بەلگىسى ئىكەنلىكىنى تىلغا ئېلىپ مۇنداق يازدى :

« نەقدى ئۇمىر سۈدەك ئاقىپ كەتتى سەلاھغە پاتمادۇق ،

سۈبھۇ شام رەشكۇ نىفاقۇ ماۋۇ مەندىن قاچمادۇق ،

بۇ كەبى غەفلەت ئىچىدە ئۆتكۈزۈپ تۇردۇق زەمان . »

ئابدۇقادىر ئەزىزى مۇخەممەس داستاندا ئەينى زامان « چەرخى مەككارلىقلىرى » ۋە ئۇنىڭ ھەممە ساھەدىكى كونكرېت ئىپادىلىرى ئۈستىدىن سىستېمىلىق ھېكايەت ۋە شىكايەت قىلدى . ئۇ ھەممىنى ئەقىلنىڭ ، بىلىمنىڭ ، ئەخلاقنىڭ خارلىقى ، نەفس — نادانلىقنىڭ ئۈستۈنلۈكى بىلەن ئىزاھلىدى . ئۇ ھاكىملار ، شەيخلەر ، قازىلار ، مىرىزىلار ، تۇڭچىلار ، قەلەمگىرلار ، سودىگەرلەر ، ھۈنەرۋەنلەر ، ئەر — ئاياللارنىڭ ھەممە ساھەلىرىنىڭ ساپ ۋە بۇلغانغانلىقى ئۈستىدە بىر — بىرلەپ توختالدى . ئەقىل بىلەن نەپسنىڭ دىئالوگى ۋە مۇنازىرىسىنى بېرىپ ، ئەينى زاماننى مۇنداق خاراكتېرلىدى :

« بۇ زامان رەۋنەقنىڭ ھېچ ئاقتابى قالمادى ،

بۇزدى ئەۋۋەللى نىزاملارنى تەنابى قالمادى ،

بىغەرمز ئىش يوق ئۈچۈن ئانىنىڭ سەۋابى قالمادى .

دىل پەراكەندە بولۇپ ھېچ كامىيىبى قالمادى . »

« ھېچ ۋالىلار ئارا بىرئەدلىۈ شەققەت قالمادى ،

ئالىمۇ فازىل ئارا خالىس ئىبادەت قالمادى .

ئەنبىيا دېھقان ئارا خەيرۇ سەخاۋەت قالمادى . »

« ئەھلى زەر ، سۇدخور ئەزىزۇ ، زىرەكۇ دانالاخار ،

فېسقى ئېلى ، نادانلا سېيراب ، مۇتتەقى موللالا زار .
ياخشىلاردىن قاچىبان ، لۈكچەك قىمار بازىلارغە يار ،
شىۋەئى چەرخ رەقى ئېتەر ئەسغەلىنىكىم ، ئەئىلانى خار ،
ئاھ ئىلە ئەفسۇس نەدامەتكىم ئەجەب بولدى زەمان .

ئۇ جىددىي بوھران تۇيغۇسى بىلەن يالقۇنلۇق خىتاب قىلىپ :

« ۋاقتىنى بىلگىل غەنىمەت ۋەسقى ئىلە شىكۋەگنى قوي ،
بىئىرادە بولماغاي ھەر ئىشكى ئەفسانەگنى قوي ،
سەئىي ئىلە كەتكىل چىقىپكىم خانەۋۇ مانىگنى قوي ،
ئۈستىگە ئانىگ ئۆزۈڭ بىرلە يەنە زاتىگنى قوي ،
ۋەقتىنى بىلگىل غەنىمەتكىم ، تۈزەلمەس بۇ زەمان . »
« يۈز تۈمەن ئەفسۇس ، خىجالەت بىلە قاتمىش باشم ،
ئاغالى ھېچ كارى خەيرىدىن ماڭا يوق قىلمىشىم ،
ھەرنە قىلساڭ تەلمۈرۈپ ئۈمىد ئىلە تۇرماق ئىشىم ،
ئۇشبۇ يەغلىغ نەيلىگۈم تۇرماقتىن ئۆزگە ئول زەمان . »

دەپ يازدى .

ئابدۇقادىر ئەزىزى شائىر ۋە زىيالىيلارنىڭ ئۆز ئارا ھەجۋىي - پىتنە قىلىشلىرىنى ، ئازار ۋە دىل يارىسى پەيدا قىلىپ ، مىللەتنىڭ روھىي جەھەتتە پارچىلىنىشىنى « بېھۇدە گوي » ، « كۆڭلى قارا » دەپ لەنەت ياغدۇردى . شائىرلاردىن دوستلۇقنى تەرغىب قىلىش ، مىللەتتىكى « ئەييۇ نۇقسانى تۈگەتمەك » ئۈچۈن كۈرەش قىلىشنى ئۈمىد قىلدى .

ئۇ لوتمان ، ئىسكەندەر ، بەختۇن ، نەمىرۇد ، كەيۈمەرس ، توھمۇرەس ، دەقىيانۇس ، سىياۋۇش ، كەيكائۇس ، فەرىدۇن ، جەمشىد ، بەھمەن ، ھۈشەك ، ھورمۇز ، كىسىرىكىس ، نوشىرۋان ، نەرس ، ئەۋرەك ، گۈدەرز ، ئەردەشىر ، قۇباد ، كەيقۇباد ، ئەفراسىياپ ، يەزىد ، فەرۋز ، مەنۇ-چىھىر ، بەھرام ، زال ، رۇستەم ، ھاتەم ، فەرھاد ، شىرىن قاتارلىق تارىخىي ۋە بەدىئىي قەھرىمانلار نامىنى تىلغا ئېلىپ ، قىسقا ھاياتتا مەنىلىك ۋە خەلققە مەنىيەتلىك ياشاش ئۈچۈن ئاقىلانە تەپەككۈر ۋە باتۇرانە ئىرادە بولۇشنى تەشەببۇس قىلدى .

ئابدۇقادىر ئەزىزى ئۆزىنىڭ مەرىپەتچىلىك ئىدىيىلىرىنى كۈچلۈك ئىنسانىيەتچىلىك قاراشلىرى ئاساسىغا ئورناتقاندى . ئۇ جاھانگىرلار ئالدىدا تىز پۈكۈشنى راۋا كۆرىدىغان ھەر قانداق ئىدىيە ۋە ھەرىكەت ئىپادىلىرىگە مۇرەسسەسىز قارشى تۇراتتى .

ئابدۇقادىر داموللا چەت ئەل جاھانگىرلىكىگە ، ئەينى زاماندا ئەنگىلىيە ، شۋېتسىيە ، جاھانگىرلىرىنىڭ قەشقەردىكى قىلمىش - ئەتمىشلىرىگە قارشى تەشۋىق ئېلىپ باردى . ئۇ « بىچارە يېتىم - ئاجىز بالىلار ، چارسىز-لىقتىن ، ئىلىم - مەرىپەتنىڭ يوقلۇقىدىن بىگانىلەرنىڭ مەكتەپلىرىدە (سوۋېت مىسسىئونىرلىرى ئاچقان مەكتەپنى نەزەردە تۇتىدۇ) ، ئاش - نان دەپ ئوقۇپ گۇمراھ بولۇر . ئىنسانلىق غەيرىتىمىز بىلەن ئۇلارنى خالاس قىلماققا چارە ئىزدەيلى » ، « مۇخالىپلار (دۈشمەنلەر) يۈرتىمىزغا قول سۇنۇشقا باشلىدى . ئىنساپ بىلەن ياخشى مۇلاھىزە قىلساق ، بۇ زەبۇنلۇققا سەۋەب ئۆز پەيلى ئەتۋارىمىزدۇر ... » دەپ يازدى . ئۇ ئۆز تالىپلىرىنى ۋە ئۇنىڭغا ئەگەشكەن خەلق ئاممىسىنى سەپەرۋەر قىلىپ ، شۋېتسىيە دائىرىلىرىگە ھۇجۇم باشلاپ ، ئۇلارنىڭ قولچوماق تەرىپىيىلەيدىغان مەكتىپى ۋە مەتبەئىسىنى پاچاقلاپ تاشلىدى . بۇ ئاجايىپ قەيسەرلىك ، خەلقنى روھلاندۇرۇپ ، ئىچكى - تاشقى ئەكسىيەتچىلەرنى ئالاقىزادە قىلىۋەتتى . ئالىمنىڭ يوشۇرۇن دۈشمەنلىرى ئوچۇق - ئاشكارا جاھانگىرلار تەرىپىگە ئوتتى .

ئېلىمىزدا بىر قانچە قېتىم يۈز بەرگەن دېموكراتىك ۋە تەنپەرىۋەرلىك تەلپۈنۈشلىرىنىڭ پاچىئەسى قايتا تەكرارلاندى . چەت ئەل جاھانگىرلىرىنىڭ چەت ئەلدە سوقۇلغان خەنجىرىنى تۇتقان ، ئۈچ يۈز سەر تەڭگىگە سېتىلغان بىر مەزىن ① ئوت يۈرەك ۋە تەنپەرىۋەر مەرىپەتچى ، ئالىم ۋە شائىر ئابدۇقادىر بىننى ۋارىسنى ئۆز كىتاب ئۆيىدە قەتل قىلدى . بۇ تەپەككۈر تراگېدىيىسى مەھەللىۋى ئەكسىيەتچىلەر ۋە شەخسىي مەنپەئەتپەرەس ، ھەسەتخور ، قارا نىيەتلەرنىڭ سۈكۈت قىلىشى ، مۇھىت ھازىرلاپ بېرىشى بىلەن ئەمەلگە ئاشتى .

ئابدۇقادىر ئەزىزىنىڭ سۈيىقەستتە ئۆلتۈرۈلۈشى كىشىنى ئەسىرلەپ ئويلىاندۇرىدىغان ۋە ۋىجدان نەپىرتىنى قوزغايدىغان پاچىئە بولدى .

① مەلۇماتلاردا ئۇنىڭ ئىسمى ھېلىمە مەزىن دېيىلگەن .

1924 - يىلى (ھىجرىيىنىڭ 1343 - يىلى 8 - ئايدا) قەشقەر خەلقى چەكسىز ماتەمگە چۆكتى . پۈتۈن تارىم ۋادىسىدا مۇنداق خەلق مەرسىيە قوشقى ئېغىزىدىن ئېغىزغا كۆچۈپ يۈردى :

« تاغلار - تاشلار تەۋرىشىپ ،
قاتتىق چاقماق چاققانمۇ ؟
دەريا سۈيى قان بولۇپ ،
بۈگۈن تەنۇر ئاققانمۇ ؟ »
« داموللام شېھىت بولدى ،
ياتار جايى بېھىش بولدى .
داموللامغا قەشقەرلىق ،
كۆپ يىغلاپ بەھۇش بولدى . » ①

مەشھۇر مەرىپەتپەرۋەر شائىر قۇتلۇق شەۋقى (1876 — 1937) ئابدۇقادىر ئەزىزىنىڭ سۇيىقەست بىلەن ئۆلتۈرۈلگەنلىكى مۇناسىۋىتى بىلەن « ۋاھەسرىتا ! » ناملىق تەزىيىسىدە مۇنداق يازدى :

« ئۇل مۇرشىدى ئالى ھىمەم ، كانى ھىدا بەھرى كەرەم ،
خەلقنىڭ غېمىدە دەم بەدەم ھەسرەتلىنىپ شامۇ - سەھەر .
قەستى ئۇنىڭ ئىسلاھ ئىدى ، يۇرتى ئۇچۇن ھەق سۆزلىدى ،
جاھىل ھەرىفلەر توپىمىدى تارتىپ ئاڭا تىغۇ - تەبەر .
چۈن ھاجى قۇتلۇق ماتىمى ، ئايرىلدى ئالى ھەمدەمى ،
كەتتى كۆزۈمدىن ئالىمى ، پىنھان بولۇپ مىسلى قەمەر . » ②

مەشھۇر شائىر — مائارىپچى مەمتىلى ئەپەندىمۇ « ئويلا ئىنسانلار »

① قىسقارتىپ ئېلىندى .

② مەنىسى : ئالى ھېكمەتلىك ئۇستاز ، ھىدايەتلىك كېنى ، ياخشىلىقنىڭ دېڭىزى ، كېچە - كۈندۈز خەلق غېمىدە يۈرگەن غەمگۈزار . ئۇ خەلق ئالدىدا ئىسلاھاتنىڭ ھەق سۆزلىرىنى ئېيتتى ، جاھىل دۈشمەنلەر ئۇغا تىغ تەڭكۈزۈشكۈچە قانائەتلەنمىدى . قۇتلۇق ھاجى ئالى پىكىردىشىدىن ئايرىلىپ مائەمدە قالدى . ئالىم خۇددى ئاي بۇلۇتقا يوشۇرۇنغاندەك تارىمىزدىن غايىب بولدى .

ناملىق مەرسىيە يېزىپ ، تەزىيە بىلدۈردى . خەلق مۇشۇ ئەسىردىكى مەرىپەتپەرۋەر ئۇستازدىن ئايرىلغانىدى .

ئابدۇقادىر ئەزىزى ئىلگىرى سۈرگەن « ئويغىنىش » ، « ئىتتىپاقلىق » ، « ئىلگىرىلەش » ، « جاھانگىرلىككە قارشى تۇرۇش » ، « ۋەتەننى سۆيۈش تەشەببۇسلىرى ئەينى زاماندا بارغانسېرى ئۆرلەۋاتقان دېموكراتىك ئىنقىلاب دولقۇنى بىلەن خەلقنىڭ قەلبىگە سىڭىپ باردى . 1910 - يىلى قەشقەردە يېڭىسارلىق نۇرھاجى « مەتبەئىي نۇر » ناملىق تاش مەتبەئە قۇردى . 1918 - يىلى 4 - ئايدا غۇلجىدا ئۆكتەبىر ئىنقىلابىنى تەبرىكلەش ئاممىۋى نامايىشى يۈز بەردى . 1918 - يىلى قەشقەردە قۇتلۇق شەۋقى « ئاڭ » گېزىتى چىقاردى . 1933 - يىلى ئۇ بۇ گېزىتنى « يېڭى ھايات گېزىتى » نا . مىدا قايتا چىقاردى . 1920 - يىلى غۇلجا كۈرەدە تاش مەتبەئە ، 1927 - يىلى غۇلجىدا « ئىلى دېھقانلار گېزىتى » ، 1933 - يىلى ئۈرۈمچىدە « شىنجاڭ گېزىتى » نەشر قىلىندى . بارغانسېرى ئۆز كەشەۋاتقان ئۇلۇغ خەلق ئىنقىلابى شىنجاڭدا دېموكراتىك ئىجتىمائىي پىكىرلەر تەرەققىياتىنى ئىلگىرى سۈرۈشتە غايەت زور كۈچ بولۇپ مەيدانغا چىققانىدى .

3 . ئابدۇخالق ئۇيغۇرنىڭ ئىنقىلابىي دېموكراتىك ئىدىيىلىرى

ئابدۇخالق ئۇيغۇر 1896 - يىلى تۇرپان يېڭىشەھەر رايونىدا تۇغۇلغان . ئۇ تۇرپاندا 6 - 7 ياشلاردا ساۋاتىنى چىقىرىپ ، ئون ياشلىرىدا دىنىي مەكتەپكە كىرىپ ، دىن ھەققىدە باشلانغۇچ مەلۇمات ئالغاندىن كېيىن ، ئاتا - ئانىسى ① ئائىلىگە شۇ چاغدىكى ئوقۇمۇشلۇق كىشى شېرىپ قارىمى تەكلىپ قىلىپ ، ئۇنى دىن ۋە پەننىي دەرس -

① ئانىسىنىڭ ئىسمى نىيازخان ئابلا

دېگەن ئابلا .



لەر ، ئەرەب - پارس تىللىرىدا تەربىيىلىدى . شۇنىڭدىن باشلاپ ئابدۇخالىق ئۇيغۇر ئوتتۇرا ئاسىيا ۋە شەرق ئەدەبىيات كلاسسىكىلىرىدىن پىردەۋىسى ، سەئىدى ، ئۆمەر ھەييىام ، نەۋائى ، فۇزۇلى ئەسەرلىرى بىلەن تونۇشۇشقا ، شېئىرىي ئەدەبىياتقا قىزىقىشقا باشلىدى .

ئابدۇخالىق ئۇيغۇر ئۆسمۈرلۈك چېغىدىلا ئەينى زامان روھىيىتىنىڭ مەرىپەتچىل ئىدىيىسى تەسىرىگە ئۇچراپ ، جاھاننىڭ چىرىكلىكى ، خەلقنىڭ نادانلىقى ، ئىلغار مىللەتلەرنىڭ ھازىرقى زامان پەن - تېخنىكىسى ۋە ئۆز خەلقىنىڭ غەپلەتلىك ئىستىقامەتتىن باش كۆتۈرمەيدىغانلىقىنى كۆرگەندى .

XX ئەسىرنىڭ دەسلىپىدە پۈتۈن شەرقنى ، جۈملىدىن ئوتتۇرا ئاسىيانىڭ ھەر قايسى رايونلىرىنى قاپلىغان دېموكراتىك ئويغىنىش دولقۇنى ئابدۇخالىق ئۇيغۇرغا خۇددى باھار ئىلھامىدەك غايەت زور ئۈمىد ۋە جاسارەت بېغىشلىدى . 1911 - يىلى پارتلىغان شىنخەي ئىنقىلابى ، ئۇلۇغ دېموكرات سۇن جۇڭشەن ئەپەندىنىڭ « سەنمىنجۇيى » (خەلق توغرىسىدىكى ئۈچ مەسلىك) ئىدىيىسى تېز ئارىدا شىنجاڭدىكى دېموكراتىك زىيالىيلار ، ئالدى بىلەن خەنزۇ زىيالىيلىرى ئارقىلىق ئابدۇخالىق ئۇيغۇرغا يېڭى نىجادىيەت شولىسى بولۇپ كۆرۈندى . ئۇ 16 ياشتىلا تۇرپاندىكى خەنزۇچە مەكتەپ « شۆتاك » غا كىرىپ ، تىرىشىپ ئوقۇپ ، ئەلا نەتىجىسى بىلەن ئەينى زامان ناھىيە ئامبىلىنى ھەيران قالدۇردى . ئۇ قىممەت باھادا « كاڭشى لۇغىتى » قاتارلىق نوپۇزلۇق تىل دەستۇرلىرىنى سېتىۋېلىپ ، خەنزۇ دېموكراتىك ئەدەبىياتى بىلەن تونۇشۇشقا باشلىدى . شىنجاڭ تارىخىدىكى تەرەققىيپەرۋەر زات فەن يۈنەن قارا شەھەردە ئاچقان « سەنمىنجۇيى تەتقىقات كۇرسى » غا قاتنىشىپ ، سۇن جۇڭشەن تەرجىمىھالى ، سۇن جۇڭشەن ئەسەرلىرىنى تەتقىق قىلىپ ، شىنجاڭ ئۇيغۇر ياشلىرى ئىچىدىكى تۇنجى سەنمىنجۇيىچىلاردىن بىرى بولۇپ قالدى . شىنخەي ئىنقىلابى مەغلۇپ بولۇپ ، مىلىتارىست يۈەن شىكەي تەختكە چىقىپ ، مەملىكەت ھەر قايسى مىلىتارىستلار تەرىپىدىن پارچىلانغان شارائىتتا ئۇ تولىمۇ دەرغەزەپلىنىپ ، مۇنداق شېئىر يازغانىدى :

« مانجۇ غۇلاپ ھەممە خۇش ،
بولدى ئاياغ - پۈتى بوش .
ھاكىم بولۇپ زالىملار ،
گوياكى بولدى مىڭ خۇش .
ھەر سىڭغا قىلدى دۇ - دۇ ① ،
ئۆز ئالدىغا ئىدارە .

جۇڭشەننىڭ سۆزلىرىنى ② ،
سانماي بۇلار قاتارە ،
سەنمىنجۇيى يېپىلدى ،
قىلماي ئەمەل ۋە كارە ،
ئاخىرى بولدى جۇڭگو ،
يىگىرمە ئىككى پارە ③ .
بۇ پارىلەرنىڭ بىرى ،
ئۇنۋانى ئىردى شىنجاڭ .
ئۇيغۇر ئىدى ئاھالە ،
يوق ئىدى ئۇندا ھېچ ئاك .

... ..

ياڭنىڭ ④ خىيالى باشقا ،
ئۇستا ئىدى بۇلاشقا .
ئۇستا ئىدى ئەل ئارا ،
تۈرلۈك نىزا باشلاشقا .
بار ئىدى قازى موللا ،
ئۇستىدە تون ۋە سەللا .
{ئەمىرنى تۇتماق ۋاجىپ
دەپ چىقاردى پەتۋا .

① سىڭ دۇ - دۇ - ئۆلكە ھەربىي ۋالىيسى .

② جۇڭشەن - سۇن جۇڭشەن .

③ جۇڭگونىڭ مىلىتارىستلار تەرىپىدىن پارچىلىنىشىنى كۆرسىتىدۇ .

④ ياڭ - ياڭ زىڭنىڭ .

ئۇيغۇر يازدى قوشاقنى ،
ئىچ - قارنىنى بوшатتى .
كۆرەڭلىگەن جاڭجۇنى ،
يالماۋۇزغا ئوخشاتتى .

ئابدۇخالىق ئۇيغۇر تېڭىرقاپ قالغان شارائىتتا ، بوۋىسى ئابدۇمىجد
هاجىم بىلەن سودا ئىشلىرى ئۈچۈن شەمەي ، موسكۋا ، پېتىربۇرگ قاتارلىق
شەھەرلەرگە باردى . ئۇ تەكرارلىنىپ تۇرىدىغان سودا مۇئامىلىسى مەزگى-
لىدە ، روسىيىدە قېلىپ رۇس تىلىنى پىششىق ئۆگەندى . پۇشكىن ،
لېرمۇنتوۋ ، تولستوي ، گوركي ، جولىقۇنباي ئەسەرلىرى بىلەن تونۇشتى .
ئالەمنى زىلزىلىگە سالغان ئۇلۇغ ئۆكتەبىر ئىنقىلابى ۋە ئىنقىلاب غەلبە
قىلغاندىن كېيىنكى ۋاقىتلاردا ئۇنىڭ سوۋېت روسىيىسىدە بىر مەزگىل تۇر-
غانلىقى مەلۇم . ئۇ « باغ » ، « لېنىن يولى » قاتارلىق ئۇمىدۋارلىق روھقا
تولغان شېئىرلارنى يازغانىدى .

ئابدۇخالىق ئۇيغۇر تۇرپانغا قايتىپ كەلگەندە قۇرامىغا يەتكەن يى-
گىت ئىدى . ئۇ ئائىلىلىك بولۇپ ، پەرزەنت كۆردى . ئۇ خەنزۇ تىلى ۋە
رۇس تىلىنى ، ئەرەب - پارس تىللىرىنى بىلگەچكە ، ئۇنىڭ ئۆيىدە شەرق-
نىڭ « دۇڭفاڭ زاجى » ژۇرنىلىدىن ، قازاننىڭ « شۇرا » ژۇرنىلىدىن يېڭى
سانلىرىنى ئۇچرىتىش مۇمكىن ئىدى . ئۇ تۇرپاندىكى چاغلىرىدا داۋاملىق
ئۆگىنىپ ، نەزەر دائىرىسىنى كېڭەيتىپ ، ئەينى زامان جاھالىتىنى پاش
قىلىدىغان ، خەلقنى ئىتتىپاقلىق ۋە ئىلگىرىلەشكە ئۈندەيدىغان نۇرغۇن شې-
ئىرلار يازدى .

شىنجاڭدا 30 - يىللاردا مىلىتارىستلىققا ، فېئودال ۋاڭلىق ئىستىبداتىغا
قارشى دېموكراتىك ئىنقىلاب دولقۇنى كۆتۈرۈلدى . بۇ دولقۇن ئەمەلىيەتتە
ئۈرۈمچى ، غۇلجا ، قەشقەر ، تۇرپان ، قۇمۇل قاتارلىق نۇرغۇن شەھەر -
كەنتلەردە يۈز بەرگەن بولۇپ ، ئۇنىڭدا ئۇيغۇر ، خەنزۇ ، قازاق ، خۇيزۇ
قاتارلىق ھەر مىللەت كىشىلىرى پائالىيەت ئېلىپ باردى . « گېلاۋ خوي »
چىلارنىڭ پائالىيەتلىرى ، ياكى زېڭشىڭنىڭ غۇلىشى ، ماتىتەنىڭ دارغا
ئېسىلىپ ئۆلتۈرۈلۈشى ، ھۆكۈمەت ئەمەلدارلىرى ئىچىدە دېموكراتىك پى-

كىرىدىكى كىشىلەرنىڭ كۆپىيىشى ئۇنىڭ مۇھىم ئالامەتلىرىدىن ئىدى .
سىيىت نوچى باشچىلىقىدىكى قۇمۇل ئۇچتۇرپان دېھقانلار قوزغىلىڭى ، تۆ-
مۇر خەلىپە باشچىلىقىدىكى دېھقانلار قوزغىلىڭى ، بولۇپمۇ 1931 - 1933 -
يىللىرىغىچە داۋام قىلغان خوجىنىياز ھاجى باشچىلىقىدىكى شەرقىي ۋە جە-
نۇبىي شىنجاڭنىڭ كەڭ رايونلىرىنى ئۆز ئىچىگە ئالغان قۇمۇل دېھقانلار
قوزغىلىڭى ۋە دېھقانلار ئۇرۇشى ئۇنىڭ ئاساسلىق كۆرۈنۈشى بولدى .

ئابدۇخالىق ئۇيغۇر 1932 - يىلى قۇمۇل دېھقانلار قوزغىلىڭىغا ئاۋاز
قوشۇش ، ئۇنى ساغلام راۋاجلاندۇرۇش مەقسىتىدە ، يوشۇرۇن قوراللىق
ئىنقىلابىي ھەيئەت تەشكىللەپ ، ئۇنىڭغا يېتەكچىلىك قىلىپ ، قۇمۇل دېھ-
قانلار قوزغىلىڭىنىڭ راۋاجىنى كۈتۈپ تۇرغانلىقى مەلۇم . قۇمۇل دېھقانلار
قوزغىلىڭىنى باستۇرۇش ئۈچۈن ، جىڭ شۇرىننىڭ بۇيرۇقى بىلەن سوۋېت
روسىيىسىدىن قاچقان گېنېرال دوتوۋ ئاق گۋاردىيىسى قالدۇق قىسىملىرى
بىلەن ئەكسىيەتچى ھەربىي ئىتتىپاق قۇرغان شېڭ شىسەي قۇمۇلغا ئەسكەر
يۆتكەپ بېرىپ ، مەغلۇبىيەت بىلەن ئۈرۈمچىگە چېكىنىۋاتقاندا يەرلىك
ساتقىن ۋە ھەسەتخورلارنىڭ چىقىمچىلىقى بىلەن ئابدۇخالىق ئۇيغۇر قاتار-
لىق 17 نەپەر كىشىنى 1932 - يىلى 3 - ئايدا ۋەھشىيلەرچە چاناپ
ئۆلتۈرۈۋەتتى . ئابدۇخالىق ئۇيغۇر 36 يېشىدا ئالەمدىن ئۆتتى . مەرھۇمنىڭ
قەبرىسى تۇرپان باغرى مازارلىقىدا ماكان تۇتتى . ئۇنىڭ ۋاپاتى ئۇنىڭ
ئىدىيىلىرىنىڭ تەسىرىنى يوقاتقىنى يوق ، قۇمۇل دېھقانلار قوزغىلىڭى ۋە
بارغانسېرى تۇرپاننى ئۆز ئىچىگە ئېلىپ يېيىلىپ كېتىۋاتقان دېھقانلار
ئۇرۇشى مەزگىللىرىدە ئۇنىڭ جەڭگىۋار شېئىرلىرى خەلق ئىچىگە كەڭ تار-
قالدى . ھەتتا 1947 - يىلىغا كەلگەندە « شىنجاڭ گېزىتى » دە ئاشكارا ئېلان
قىلىندى . ھازىر ئۇنىڭ ئەسەرلىرى كىتاب بولۇپ نەشر قىلىندى .

* * *

ئابدۇخالىق ئۇيغۇر بەلسەپە - ئىدىيە تارىخىدا \ \ ئەسىرنىڭ بېش-
دىكى كۆرۈنگەن ئىنقىلابىي دېموكرات سۈپىتىدە مۇھىم ئورۇن تۇتىدۇ .
شۇنى ئەكىتلەش ھاجەتكى ، \ \ ئەسىرنىڭ ئاخىرى ، \ \ ئەسىرنىڭ
ئالدىنقى يېرىمى . پۈتۈن دۇنيا مىقياسىدا ، جۈملىدىن شەرق خەلقلىرى ،

ئوتتۇرا ئاسىيا مىللەتلىرى تارىخىدا مىسلىز تارىخىي خاراكتېرلىك ئىنقىلابىي دولقۇن بىلەن نىشانلانغان قاينام تاشقىنلىق يىللار بولدى. بۇ دەۋرنىڭ ئاساسلىق ئىجتىمائىي تېمىسى — فېئودالىزمغا، جاھانگىرلىككە قارشى تۇرۇش، جەمئىيەتنى ئالغا ئىلگىرىلىتىش بولغانلىقى تۈپەيلى، پەلسەپە ۋە ئىدىيە تارىخىدا تەبىئەت پەلسەپىسىگە كۆرە ئىجتىمائىي، سىياسىي ۋە سەنئەت مەسىلىلىرى ئالدىنقى ئورۇنغا ئۆتكەن، ھەتتا ھەر خىل پەلسەپىلىك قاراشتىكى كىشىلەر تەدرىجىي تەرەققىيات (ئېۋولۇتسىيە) نەزەرىيىسى تەرىپدارلىرى، دىنىي دۇنيا قاراش تەرىپدارلىرى، ماركسىزىمچىلار — جاھانگىرلىك ۋە فېئودالىزمغا قارشى بىرلىك سەپ قۇرۇشقا تەقەززائىدى. بىرىنچى ۋە ئىككىنچى جاھان ئۇرۇشى بۇ تەقەززائى تېخىمۇ كۈچەيتىۋەتتى. بۇ ئەينى يىللار مۇتەپەككۈرلىرىغا باھا بېرىشتىكى مۇھىم تارىخىي پىرىنسىپ. ئابدۇخالىق ئۇيغۇرنىڭ دۇنيا قاراشى ئىزچىل دېموكراتىك روھتا بولۇپ كەلدى، شۇنىڭدەك ئىچكى — تاشقى ۋەزىيەتنىڭ داۋاملىق يۈكسىلىشىگە ئەگىشىپ، ئۇنىڭ دېموكراتىك ئىدىيىسىمۇ داۋاملىق تەرەققىي قىلىپ، روشەن قاتلام ۋە تارىخىي باسقۇچ شەكىللەندۈرۈپ باردى.

ئابدۇخالىق ئۇيغۇر ئىدىيىسىدە نادانلىق، خۇراپىيلىق، جاھالەتكە قارشى مەرىپەتچىلىك يالغۇز دىنىي ئىسلاھاتچىلىق، مائارىپ ئىسلاھاتچىلىقى دائىرىسى بىلەن چەكلەنگەن ئەمەس. ئۇ بىر تەرەپتىن، دىنىي — ئىدىئالىستىك «تەقدىر» (پاتالىزم) كۆز قاراشلىرىغا قارشى ھالدا، مۇنداق نادانلىق، خۇراپىيلىق، جاھالەتنى تەقدىر كەلتۈرۈپ چىقارغان ئەمەس، ئۇنى يېڭىش مۇمكىن، دەپ قارىسا؛ يەنە بىر تەرەپتىن، نادانلىق، خۇراپىيلىق جاھالەتكە قارشى كۈرەشنى پۈتكۈل فېئوداللىق ئىستىباتقا، جاھانگىرلىككە قارشى كۈرەش دائىرىسىگە كېڭەيتتى.

ئۇ «ئۇيغۇرۇم» ناملىق شېئىرىدا خەلقنىڭ نادانلىق، خۇراپىيلىق، جاھالەت ئىچىگە قاتتىق چۆككەنلىكىنى، ئاڭ ۋە ئىتتىپاقلىقتىن ئايرىلىپ، فېئودالىزم ۋە مۇستەبىتلىكنىڭ ئاغۇ — زەھەرلىرىگە كۆنۈكۈپ كەتكەنلىكىنى، ئالەمنىڭ تەرەققىي قىلىپ قايسى دەرىجىگە يەتكەنلىكى بىلەن ھېچ پەسەنت بولماي، قۇرۇق پوڭتېپ، ماختىنىپ يۈرىدىغانلىقىنى — پۈتكۈل ئىجتىمائىي ھايات ۋە ئۇنىڭ پىسخىكىلىق رەزىل ئاقىۋەتلىرىنى سا.

تىرىك ھالدا ئېچىپ بەردى. ئۇ مۇنداق يازغانىدى:

« جاھالەت سەمەرىسىدىن بىزگە بىر كۈن كۆپ خاتا باردۇر — ئېيتىڭىزچۇ بۇگۈنكى ھالىمىزدا نە سايا باردۇر .
جاھاننىڭ ھالىدىن ۋاقىپ بولۇپ تۇرماقنىڭ ئورنىغا،
بىرىنى شاڭيۇ سايلاپ ئارقىدىن دەۋايىمىز باردۇر .
نە دوستلۇق، ئىتتىپاقلىقنىڭ نىشانى قالمىدى بىزدە،
يېڭىدىن باش كۆتۈرگەننى ئۇرۇپ يىقتانمىز باردۇر .
بىرى ياخشىلىق قىلسا، ئۇنىڭ يادىنى قىلماق يوق،
ئېيى كەلسە بېرىپ ئەۋرەتلىرىنى ئاچقانمىز باردۇر .
خاتا ئەن دوستىمىزدا بىر ئەيىب سادىر بولۇپ قالسا،
يوشۇرماي، بىرگە ئۇنى قوشۇپ چاچقانمىز باردۇر .
خۇشامەت بابىدا بىزدىن بۆلەكمۇ ئۇستىلار كەمدۇر،
قۇۋلۇق — شۇملۇقتا رەڭگا رەڭ يەنە يالغانمىز باردۇر .
يەنە يۇرت پايدىسىغا ھەممە جەم بولماق بەسى مۇشكۈل،
نەزىر — توي ۋە زىياپەتكە بېرىپ ياتقانمىز باردۇر .
كېرەكسىز مۇستەھەپ ئىشلار ئۈچۈن جاننى پىدا ئەيىلەپ،
ۋە لېكىن ھەجگە باج ئالسا، تۈزۈپ قاچقانمىز باردۇر .
ئىلىمنىڭ ئىجتىھادىغا كۆڭۈلنى قويمىدۇق بىزلەر،
ئوقۇرمىز — ئوقۇتۇرمىز سېغىز چايناشقانمىز ① باردۇر .
ئىلىم — پەنگە يۈرۈش قىلغان ئۇچار كۆكتە، ئۈزەر سۇدا،
تاپالماي مىنگىلى ئېشەك، يايلاق قالغانمىز باردۇر .
گۈر كىرەپ كەلسە ئاپتوموبىل « نېمە بۇ ئەي خۇدايىم » دەپ
ئەقلىنى ئىشلىتەلمەي تاڭ قېتىپ قالغانمىز باردۇر .
ھۈنەر بىرلەن سانائەتتە يېتىشتۈك بولدى ئىش پۈتتى،
ئوماچ ئىچمەككە خۇمداندا ھېجىر قۇيغانمىز باردۇر .
تەئەۋۋۇنۇ — تەنەسسۇر ② ئورنىغا بىزلەردە بىر ئادەت .

① دىنىي قىرائەتنى نەزەردە تۇتىدۇ .

② يار — يۆلەك، ھەمكارلىق .

بىلىمگە سايبە قىلغاننى تېپىپ قاققانمىز باردۇر .

بوۋىلار شۆھرەتنى ، غەيرىتىنى ھېچ سېغىنمىسىمىز ، جاھالەتتە يۇمۇپ كۆزلەرنى پو ئاتقانمىز باردۇر .

مىسلى جەننەت تاغۇ - دەريانى بېزەشكە يوق كىشى ،

ياستۇقنى تىك قىرلاپ قويۇپ بىغەم ياتقانمىز باردۇر .

ئىت ئۇرغۇچىنى خوپ كۆرەر دەپ بار ئىدى بىر تەمسىلى ،

لوپى - ئامبال ، دارپىن دەپ سەمىرتىپ باققانمىز باردۇر .

مۇنەججىم ، ئىنژېنىر ، ئالىم كىشىلەر ئورنىغا ھەتتا ،

تونۇسەللە ، بالا نەپسى موللامىز ، سۇلتانمىز باردۇر .

قىزىل كۆزلۈك ، كۆرەلمەسلىك ۋە يا ئۆزى قىلالماسلىق ،

قىلارغا باغلىسا بەلنى تۇمەن بوھتانمىز باردۇر .

بۇ ئىل - يۇرت دەردىگە قىلچە مادارلىق بەرمىدۇق بىزلەر ،

كېلۇر بىر كۈن ، شۇ چاغدا مىڭ تاغار پۇشايانمىز باردۇر .

ئابدۇخالىق بەس يېتەر ، ئاۋارە بولما ، قاقشما ،

شۇ چاغدا بىز نومۇس قىلماققا پاك ۋىجدانمىز باردۇر . »

ئابدۇخالىق ئۇيغۇر ئۆزىنىڭ بۇ ئىدىيىسىنى نەچچە ئون پارچە

شېئىرىدا ئىزچىل تىلغا ئېلىپ ، مۇنداق دېگەندى :

« ئوت ھارۋىسى بىلەن ياكى ھاۋا ، كېمە بىلەن ،

يول يۈرۈش - يۈرمەك يولى تاپقاننىكى .

چۆل ئارا غىچىڭلىتىپ يول ئۈستىگە تىنماي سىيىپ ،

ئارقىدا قالماق ھارۋىغا كالا قوشقاننىكى .

پەنگە قارشى كاپشماق ، خۇددى ئىتتەك ھاۋشماق ،

خارۋ - زەبۇن ياشماق ، تەتۈر - تەرسا ناداننىكى . »

ئابدۇخالىق ئۇيغۇر فېئودالىزمغا قارشى تۇرۇش بىلەن جاھانگىرلىككە

قارشى تۇرۇشنى بىرلەشتۈرۈپ ، مۇنداق خىتاب قىلغاندى :

« قىلىپ تاقەت زەللىل - خارلىق يېتىپ كەلدۇق بۇ چاغلارغا .

ئەجەبىيلەر ئىگە بولدى قىلىپ زورلۇق سۇ - تاغلارغا . »

ئابدۇخالىق ئۇيغۇر دىنىي ئەسەبىيلىكتىن ئازاد ھالدا ، دىنىي خۇرا -

پاتچىلىققا ۋە تەقدىرچىلىككە قارشى كۆپلىگەن شېئىرلار يازغاندى :

« بالىلارنى ئەۋەتتىڭ دىن ئۈچۈن سەمەرقەنۇ - بۇخاراغا ،

بۇلارنىڭ ئەقلىنى ئاللا ھەيزى ئىستىنجاغا يەتكۈزدى . »

« نە يەڭلىغ مەنپەئەت باردۇر بۇ يەڭلىغ ئىستىقامەتتە ،

چۈشەندۈرگۈچى يوقمۇ بۇنى دەۋرى جاھالەتتە . »

ئۇ فېئودالىزمغا ، جاھانگىرلىككە ، مۇستەبىتلىككە قارشى ئىنقىلابىي

دېموكراتىك ئىدىيىنى يۇقىرى ئۈمىدۋارلىق بىلەن كۈيلىدى . ئۇ ئىنقىلاب

بورانلىرىنىڭ مۇقەررەرلىكىنى ، ئۇنى توسۇۋالغىلى بولمايدىغانلىقىنى ئىنتايىن

تەبىئىي چۈشەندى ۋە ھېس قىلدى . ئۇ مۇنداق يازدى :

« چىقار بوران تەرەپپال ، ئەگەر ھېچ ئويلىماي تۇرساڭ ،

ئەگەر قاتتىق چىقىپ كەتسە يېپىپ تۇڭلۇك ئالالغايچۇ ؟ »

ئۇ ئىجادىيەتنى ئىنقىلاب بورانلىرىنىڭ مۇقەررەرلىكىدىن ، ئىنقىلابنى

بولسا خەلقنىڭ ئويغىنىشى ۋە « ئۆز - ئۆزى ئازاد قىلىش ھەرىكىتى » دىن ،

خەلقنىڭ ئويغىنىشىنى ۋەزىيەت تەرەققىياتىنىڭ تەقەززاسىدىن ئىزدىدى . ئۇ

ھېچقاچان ئىلاھىي ئىلتىپاتتىن ئۈمىد كۈتۈپ ئولتۇرمىدى . ئۇ

رەئايەتلەردىكى ھۇمايەخت قۇشنى مىسالغا ئېلىپ ، ھۇمانى كۈتمەي ، خەلق

نىڭ جاسارىتىنى كۈتىدىغانلىقىنى مۇنداق تەسۋىرلىگەندى :

« ئىزدىدى ھۇما قۇشنى كۈندە ئاسمانغا قاراپ ،

كەيپىيەت بولغانى شۇ ، ھۇما بۇلارنى ئىزدىمەس . »

ئابدۇخالىق سۇبات ، ئىزدە سىراتىل مۇستەقىم ،

بۇ سۇبات بار يەردە كۆڭلۈم ئۇل ھۇمانى ئىزدىمەس . »

سىراتىل مۇستەقىم - توغرا يول مەنىسىدە .

ئابدۇخالىق ئۇيغۇرنىڭ ئىنقىلابىي مەقسىتى روشەن ئىدى . ئۇنىڭ :

« ئويغىنىپ كەتتى جاھان ، مەغرىبى مەشرىقى تامام ،
مەن تېخى سۇت ئۇيقۇدا چۈش كۆرۈپ ياتارمەن .
چۆل جەزىرە ، دەشتۇ سەھرا ئىچرە قالدىم ئائىلاج ،
ئاھ ، قاچان بىر يول تېپىپ قوشۇلاي قاتارمەن . »

دېگەن شېئىرى ئۇنىڭ ئۆز خەلقىنى تەرەققىي قىلغان مىللەتلەر قاتارىغا كىرگۈزۈپ ، پەن ۋە ساائادەتتىن بەھرىمەن قىلىشتىن باشقا مەقسىتى يوقلۇقنى كۆرسىتەتتى .

ئابدۇخالىق ئۇيغۇر فېئودالىزم ، جاھانگىرلىك ، مۇستەبىت كۈچلەرگە قارشى شىددەتلىك ئىنقىلاب قىلىشنىڭ زۆرۈرلۈكىنى تونۇپ يەتكەن . ئۇ مۇنداق يازغان :

« كۈن - تۈنى ھېچ ئۇيقۇ يوق ۋىجدان ئازابى يەنىچۇ ... ؟
ئەلنى ئويغاتماق تىلەك ، تاڭدا بىر چۇقان بىلەن .
ئابدۇخالىق ئۇشۇ يولدىن قايتما ، بېشىڭ كەتسىمۇ ،
ئەلنى قىل غەمدىن خالاس ، قىلىچىنى بوياپ قان بىلەن . »

ئۇ كەلگۈسىگە ئۈمىد بىلەن قارىدى :

« بىر كۈن كېلۇر ، گۈللەر ئېچىلۇر ،
ئۇيغۇر ئەيىبى شۇندا يېپىلۇر . »
« ئابدۇخالىق قىل سۇبات ، ئىزدە سىراتىل مۇستەقىم ،
كېلىدۇ بىر كۈن چوقۇم ، شۇنداق بولۇرسەن بەختىيار . »

ئابدۇخالىق ئۇيغۇرى گەرچە سوتسىيالىستىك ئاڭغا ئىگە بولالمىغان بولسىمۇ ، ئۇنىڭ ئىنقىلابىي دېموكراتىك ئىدىيىلىرى سوتسىيالىستىك ئىدىيىنىڭ ئۇيغۇر خەلقى ئارىسىدا يىلتىز تارتىش مۇمكىنلىكىنى كۆرسەتتى . شۇ نەرسىنى ھالاللىق بىلەن قەيت قىلىش ھاجەتكى . ئېلىمىزنىڭ شىنجاڭ رايونى X ئەسىرنىڭ ئالدىنقى يېرىمىدا ، بولۇپمۇ ئۇنىڭ بىرىنچى قەرىنىسىدە تارىخىي خاراكتېرلىك لەرزىگە — ئويغىنىش خاراكتېرى ئالغان

ئاڭ دولقۇنىغا دۇچ كەلدى . جەدىدىزم مائارىپ ئىسلاھاتى ئىدىيىلىرى ، دېموكراتىك ئىدىيىلەر ، ئىنقىلابىي دېموكراتىك ئىدىيىلەر ، سوتسىيالىزىملىق پىنكىر ئېقىمى بىر دولقۇن كەينىدىكى يەنە بىر دولقۇندەك شىددەت بىلەن ئىدىئولوگىيە ساھەسىگە بۆسۈپ كىردى . تارىخ كېيىنكى دولقۇننىڭ ئالدىنقى دولقۇندىن نىسپىي كۈچلۈكرەك ۋە ئەۋزەلرەكلىكىنى كۆرسەتتى . شۇنىڭدەك ، ئالدىنقى دولقۇن كېيىنكى دولقۇنغا سەھنە ھازىرلاپ ئۆتكەنىدى . مەسىلە شۇ يەردىكى ، بىز ئىدىئولوگىيە تارىخىمىزدا يۈز بەرگەن بۇ تارىخىي ھادىسىنى سوغۇققانلىق بىلەن كۆزىتىشىمىز ۋە ئۇنىڭغا باھا بېرىشىمىز لازىم . ئۇنىڭ ئالدىنقىلىرىنى دەستەك قىلىۋېلىپ ، كېيىنكىلىرىنى ئىنكار قىلىدىغان ياكى ئۇنىڭ كېيىنكىلىرىنى تۇتقا قىلىۋېلىپ ، ئالدىنقىلىرىنى ئىنكار قىلىدىغان قاراش ۋە ئۇسۇللارغا يول قويۇلماسلىقى لازىم . بۇنىڭدا ، تارىخىي ئورنى ۋە رولى مۇئەييەن بولغان مۇتەپەككۇرلارنى گاھ ئۇنداق ، گاھ مۇنداق ئىزاھلايدىغان ، ھەتتا قارىلايدىغان غەيرىي تارىخىي ئۆز بېشىمچىلىققا بەرھەم بېرىش ھالقىلىق ئورۇن تۇتىدۇ .





ئون بەشىنچى باب

ماركسىزم ئىدىيە سىستېمىسىنىڭ ئوتتۇرا ئاسىيا ۋە ئۇيغۇرلارغا تارقىلىشى

ماركسىزم - لېنىنىزم دۇنيانىڭ ھەممە يېرىگە باب كېلىدىغان ھەقىقەتتىن ئىبارەت .
— ماۋزېدۇڭ

1. ماركسىزمىنىڭ ئوتتۇرا ئاسىيا رايونلىرىدا تارقىلىشى ، ئوتتۇرا ئاسىيا خەلقلىرى ئارىسىدا ماركسىزملىق پەلسەپە تەتقىقاتىنىڭ قانات يېيىشى

ئوتتۇرا ئاسىيانىڭ روسىيە قىسمىدا ماركسىزم ئىدىيە سىستېمىسىنىڭ تارقىلىشى روسىيە ئىشچىلار سىنىپىنىڭ سىياسىي كۈرەش سەھنىسىگە چىقىشى ئاساسىدا ، ئەڭ ئالدى بىلەن ئوتتۇرا ئاسىيا ، قازاقىستان رايونلىرىدىكى تۆمۈر يول ، زاۋۇت - كانلاردا ئىشلەيدىغان رۇس ئىشچىلىرىنىڭ ئويغىنىشى بىلەن باغلانغان ئاساستا يۈز بەردى .

1898 - يىلى روسىيىنىڭ تۈركىستان رايونىدا « ئىشچىلار سىنىپىنى ئازاد قىلىش كۈرەش ئىتتىپاقى » نىڭ س . ن . ئىۋانوۋ ، م . لېۋونوۋ قاتارلىق ئەزالىرى پائالىيەت ئېلىپ باردى . كارل ماركسنىڭ گېرمان . ئا . لېكساندروۋىچ . لوپاتىن تەرجىمە قىلغان « كاپىتال » ناملىق مەشھۇر ئەسىرى بىلەن گ . ۋ . پىلېخانوۋنىڭ « كوممۇنىستىك قاراشنىڭ تارىخىي راۋاجى » ، « سوتسىيالىزم ۋە سىياسىي كۈرەش » ، « بىزنىڭ ئىختىلاپلىرىمىز » قاتارلىق ئەسەرلىرى تۈركىستان سوتسىيالى دېموكراتلىرىغا يېتىپ كەلگەندى .

1901 - يىللىرى ئىشچىلار ئارىسىدا ۋ . د . كورنىيۇشىن ، ئا . ر . پە . خىروۋ قاتارلىقلار (تۈركىستاندا) بىلەن ئى . ق . گۇسويۋ ، ئا . س . كوچارۋىسكايا ، گ . م . نىخوروۋ قاتارلىقلار (قازاقىستاندا) پائالىيەت ئېلىپ باردى .

1903 - 1906 - يىللىرى تۈركىستاندا يەرلىك ۋە روسىيە سوتسىيالى - دېموكراتىك ئىشچىلار پارتىيىسى (ر . س . د . ر . پ) مەركىزىي كومىتېتى ئەۋەتكەن بولۇپ ، م . ۋ . موروزوۋ ، ئا . ۋ . خۇداش ، ئا . ب . باخروۋ ، ۋ . د . كورنىيۇشىن ، فىئوفانوۋ ، ل . ستاۋروۋسكىي ، سېربېرىياكوۋ ، ۋ . ۋ . بىخوۋسكىي قاتارلىقلارنىڭ سوتسىيالى دېموكراتىك ياجېيكا ۋە كۇرۇۋوكللىرى بولدى . ئۇلار تاشكەنت ، سەمەرقەند ، قوقان ، مەرغىلان ، يەتتسۇ قاتارلىق جايلاردا پائالىيەت ئېلىپ باردى .

1906 - يىلى 2 - ئايدا بىرىنچى رۇس ئىنقىلابىنىڭ تەسىرىدە ھەر قايسى جايلاردىكى سوتسىيالى - دېموكراتلار كۇرۇۋوۋ ۋە ياجېيكىلىرى بىر - لىشىپ ، 1 - نۆۋەتلىك چېگرا ئۆلكىلەر كونفرېنسىيىسىنى ئۆتكۈزۈپ ، تۈركىستان ر . س . د . ر . ب تەشكىللىرى سايبوزى « بولۇپ بىرلەشتى . » سايبوزى كومىتېتى « سايلىدى ۋە رۇسچە » ئىشچىلار گېزىتى « نەشر قىلىشقا باشلىدى . شۇنىڭ بىلەن بىللە « تۈركىستان ھەربىي - ئىنقىلابىي كومىتېت » قۇرۇلۇپ ، « پراۋدا گېزىتىنىڭ ئەسكەرلەر سەھىيىسى » نەشر قىلىندى . شۇ يىلى قازاقىستاندا « سىتېنىپوس كراي » (چېگرا قورالى) ، « ئورنىورگ خەۋىرى » ، « قورال » قاتارلىق گېزىتلەر چىقتى .

1906 - يىلى روسىيە سوتسىيالى - دېموكرات ئىشچىلار پارتىيىسى 4 - قۇرۇلتىيىغا ئوتتۇرا ئاسىيادىن موروزوۋ قاتارلىق ئۈچ كىشى قاتناشتى . ئۇلارنىڭ ئىچىدە يەرلىك بولشېۋىكلاردىن مۇراتوۋ بولغانىدى .

1906 - يىلى موروزوۋ باشچىلىقىدىكى « سەمەرقەند گېزىتى » نىڭ 30 - ئاپرىل سانىغا ماركس - ئېنگېلسنىڭ « كوممۇنىستىك پارتىيىنىڭ خىتابنامىسى » بېسىلىپ چىقتى . قىرغىزلاردىن مۇردا تۇشتۇك قاتارلىق بولشېۋىكلار سەمەرقەند بولشېۋىكلىرى بىلەن باغلانغانىدى .

قازاقىستان ۋە يەتتە سۇ رايونىدا سوتسىيالى - دېموكراتلار كۇرۇۋوۋو كىغا ماريە نىكالايوۋنا ، فىلىپپوۋا قاتارلىقلار رەھبەرلىك قىلىشتى .

روسىيىنىڭ تۈركىستان ۋە قازاقىستان رايونىدا ماركسىزمنىڭ تارقىلىشىدا لېنىن باشچىلىقىدىكى « ئىسكىرا » (ئۇچقۇن) گېزىتى ، جۈملىدىن بۇ رايونلارغا كېلىپ تۇرىدىغان « ئالغا » ، « پرولېتار » ، « پرولېتارىيات كۈرىشى » قاتارلىق گېزىتلەر مۇھىم رول ئوينىدى . تۈركىستان ۋە سىبىرىيە تۆمۈر يوللىرى بۇ ئىشتا مۇھىم ۋاسىتىچى بولدى ، ئارقا - ئارقىدىن بۇ رايونلاردا ئا . ۋ . خوداش مۇھەررىرلىكىدە « رۇس تۈركىستانى » ، م . ۋ . موروزوۋ تەھرىرلىكىدە « سەمەرقەند » ، « ئىشچىلار گېزىتى » ، « زەرەپشان گېزىتى » ۋە باشقا گېزىتلەر مەيدانغا چىقتى . تۈركىستان سوتسىيالىستىك دېموكرات (بولشېۋىك) لىرى ئارىسىدا ماركس - لېنىننىڭ ئەسەرلىرىدىن (كاپىتال » ، « كوممۇنىستىك پارتىيىنىڭ خىتابنامىسى » ، « گېرمانىيىدە ئىنقىلاب ۋە ئەكىسلىنىش » ، « ئەنگىلىيە ئىشچىلار سىنىپىنىڭ ئەھۋالى » ، « دىۋرۇنغا قارشى » ، « پەلسەپە نامراتلىقى » ، « سىياسىي ئىقتىسادقا دائىر تەنقىد » ، « سوتسىيالىزمنىڭ خىيالىدىن يەنگە راۋاجلىنىشى » ، « لوئى بونا - پارتىيىنىڭ سىياسىي ئۆزگىرىشى » قاتارلىقلار ؛ لېنىن ئەسەرلىرىدىن « يولداشلارغا تەشكىلاتىمىزنىڭ ۋەزىپىلىرى توغرىسىدا خەت » ، « ئىشچىلار پارتىيىسىنىڭ يەر پروگراممىسى » ، « ر س د ر پ بىرلەشمە قۇرۇلتىيىدىكى دوكلات » ، « يېزا نامراتلىرىغا » ، « نېمە قىلىش كېرەك ؟ » قاتارلىقلار ؛ لافارگىنىڭ « تارىخىي ئىدىئالىزم ۋە ماتېرىيالىزم » قاتارلىق ئەسەرلىرى تارقالدى .

تۈركىستان ۋە قازاقىستاندىكى روس بولشېۋىكلىرى تەرىپىدىن چىقىرىلغان نەشر ئەفكارلار ماركسىزمنى ئىدىيە سىستېمىسىنى تەرغىب قىلىش ، ئۇنى يەرلىك پارتىيە خىزمىتى ئەمەلىيىتىگە بىرلەشتۈرۈش جەھەتتە كۆپلىگەن ماقالىلەر ئېلان قىلىشتى . ئۇلارنىڭ بۇ جەھەتتىكى خىزمىتى مېنىشېۋىكلار ، ئېسىرلار بىلەن كۈرەش قىلىش ئارقىلىق تەدرىجىي مۇۋەپپەقىيەتكە ئېرىشتى .

ئوتتۇرا ئاسىيانىڭ روسلار رايونلىرىدا ماركسىزمنى ئىدىيە سىستېمىسىنى تارقىتىش يەرلىك ئۆزبېك ، قازاق ، قىرغىز ، تۈركمەن ، تاجىك ، ئۇيغۇر ، قارا قالپاق ۋە باشقا مىللەت خەلقلەرى ئارىسىدا بىر مەزگىل كېچىككەنلىكىنى نەزەردىن ساقىت قىلماسلىق كېرەك . بۇ ھال ، تۈركىستان

رايونى ، بۇخارا خانلىقى ، خارەزم خانلىقى ، قازاقىستان رايونلىرىدا فېئوداللىق مۇناسىۋەتلىرىنىڭ قويۇقلۇقى ، يەرلىك ئىشچىلار سىنىپىنىڭ شەكىللىنىشى كېچىككەنلىكى ۋە ماركسىزمنى لېنىنىزىم كلاسسىكىلىرى ئەسەرلىرىنى تەرجىمە قوشۇنىنىڭ شەكىللەنمىگەنلىكى قاتارلىقلار تۈپەيلى شۇنداق بولغانىدى .

تۈركىستان ۋە قازاقىستاندىكى روس بولشېۋىكلار يەرلىك خەلق ئارىسىدا ماركسىزمنى لېنىنىزىم ئىدىيىلىرىنى كەڭ تارقىتىشقا ، ئۇلارنىڭ كوممۇنىستىك ئاڭدىكى مۇنەۋۋەر پەرزەنتلىرىنى تەربىيەلەش ، تۇرۇپ ، بۇ مىللىي رايونلاردا پرولېتارىيات ئىنقىلابىي ئىشلىرىنى غەلبىگە ئېرىشتۈرگىلى بولمايدىغانلىقىنى چۈشەنەتتى ، ئۇلار يەرلىك خەلقنىڭ ئىنقىلابىي لاگېرنى ئۇيۇشتۇرۇش بىلەن بىللە چارىزمنىڭ چېگرا رايونلىرىدىكى ئاساسىي روھىي ئىشلىرىنى بولغان چوڭ رۇس شۆۋىنىزىمنى يېڭىش لازىملىقىنى ھېس قىلىشتى .

1905 - ، 1907 - يىللىرى يەرلىك مىللەتلەردىن بىر قىسىم بولشېۋىكلار - ياش ئىنقىلابىي كۈچلەر مەيدانغا چىقتى . ئۇلارنىڭ مۇھىم ۋەكىللىرى سۇلتان خوجا قاسىم خوجايوۋ ، (تاشكەنت ۋوگزالىدا ئىشلىگەن) ، ئىلھام خوجايوۋ ، مەخدى خوجايوۋ ، ھارۇن خوجايوۋ ، ئەكەم رەم كامىلجانوۋ (نابورچىك) ، دوس ئۇستاىوۋ ، يۈسۈپجان ئۇستاىوۋ مۇھەممەد ، ك . ئاشۇرۇۋ (« سەمەرقەند گېزىتى » دە ئىشلىگەن) ، س . تۇرسۇنوۋ (« سەمەرقەند گېزىتى » دە ئىشلىگەن) ، ئى . شاتجانوۋ (« سەمەرقەند گېزىتى » دە ئىشلىگەن) قاتارلىقلار بولغان .

ئوتتۇرا ئاسىيانىڭ روسىيە رايونلىرىدا ماركسىزمنى لېنىنىزمنىڭ يەرلىك خەلق ئارىسىغا تارقىلىشىغا بۇرژۇئازىيە ئىدىيىلىرىنىڭ مۇخلىسلىرى توسقۇنلۇق قىلىشتى . بىر مەزگىل « تۈركىستان ۋىلايەت گېزىتى » ، « سادائى فەرغانە » گېزىتى مۇھەممەد ئەلى مەھمۇد ، بېھبودى ، مۇنەۋۋەر قارى قاتارلىقلار كىشىلەرنىڭ ماقالىلىرىنى كۆپلەپ ئېلان قىلدى .

بېھبودى « ئىلىم ۋە ئالىملارغا يول كۆرسەتكۈچ » دېگەن ماقالىسىدە ماركسىزمنى بىلىش نەزەرىيىسىگە قارشى چىقىپ ، بىلىپ بولماسلىق (ئاگنوستىسىزم) نەزەرىيىسىنى ۋە سۈيىپكىت ئىدىئالىزىملىق پەل

قازاقىستان خەلقنىڭ ئىنقىلابىي ئويغىنىشى بىلەن ماسلاشقان ھالدا ، قىزىل ئارمىيەنىڭ تۈركىستان رايونىغا كىرىشى ، بۇخارا ، خارەزم خەلق ئىنقىلابىنىڭ غەلبە قىلىشى ، كېيىنچە ئوتتۇرا ئاسىيا ۋە قازاقىستان سوۋېت رېسپوبلىكىلىرىنىڭ قۇرۇلۇشى ، مانا بۇلار ماركسىزم - لېنىنىزمنىڭ بىر قەدەر ئوڭۇشلۇق تارقىلىشىغا شەرت ھازىرلىدى .

ئوتتۇرا ئاسىيانىڭ روسىيە قىسمىدا ، 30 - ، 40 - يىللارغىچە ھەر دەرىجىلىك پارتىيە مەكتەپلىرى ، ھەر قايسى ئالىي ئوقۇش يۇرتلىرىدا ماركسىزم - لېنىنىزم ئوقۇتۇشى يولغا قويۇلدى . ئىككىنچى جاھان ئۇرۇشى غىچە ئۆتكەن يىللاردا يەرلىك مىللەتلەر تىللىرىدا كۆپلەپ ماركسىزمنىڭ ھەر قايسى تەركىبىي قىسىملىرىغا دائىر ئەسەرلەر ئېلان قىلىندى .

ئوتتۇرا ئاسىيا ۋە قازاقىستاندا ماركسىزم - لېنىنىزم پەلسەپىسى تەتقىقاتى ئومۇمەن ئىككى شەكىلدە - ماركسىزمنىڭ پەلسەپە قائىدىلىرىنى ، ماركسىزمنىڭ پەلسەپىنىڭ لېنىن باسقۇچىنى دېئالېكتىكا ماتېرىيالىزم كاتېگورىيىلىرىنى تەتقىق قىلىش شەكلىدە ، شۇنىڭ بىلەن بىللە ماركسىزم ئاساسىدا ئوتتۇرا ئاسىيا خەلقلىرىنىڭ پەلسەپە - ئىدىيە تارىخىنى تەتقىق قىلىش شەكلىدە ئېلىپ بېرىلدى .

ئوتتۇرا ئاسىيا ۋە قازاقىستاندا گىتلىپ گېرمانىيىسىگە قارشى ئۇرۇشتىن ئىلگىرى - كېيىن بولۇپ ، بىر قاتار يەرلىك مىللەت پەلسەپە تەتقىقاتچىلىرى ، پەيلاسوپلار يېتىشىپ چىقتى . نېغمەت ھەكىم « مۇجەدەلەۋى ماددىچىلىق » (« دىئالېكتىك ماتېرىيالىزم ») (1925) ، شىرىك « ماددىنىڭ ئەبەدىيلىكى » (1926) ، ئا . ھاشىم « دىئالېكتىكا ۋە دىئالېكتىكا ئۇسۇلىدا ئويلاش » (1925) ، خ . مۇسايوۋ « پەلسەپىدە ماددىيولۇق ۋە مەنىيولۇق » (پەلسەپىدە ماتېرىيالىزم ۋە ئىدىئالىزم) (1925) ، ناسىر سەيدى « ماددىيولۇق قايسى سىنىپنىڭ پەلسەپىسى » (1925) ، ر . خالمۇراد « پەلسەپە ۋە فىزىكا » (1929) قاتارلىق ئەسەرلەر يازدى . 1928 - يىلى ئۆزبېكىستاندا « خۇداسىزلار » ساپوزى ۋە « خۇداسىزلار » ژۇرنىلى نەشىر قىلىندى . ئۇنىڭدا ئابدۇلھەي ، خ . فەيزى ، بولات . م . ھەكىموۋ ، ئا . مۇسەتەقبوۋلار بىر قاتار ئاتىستىك ماقالىلەر ئېلان قىلىپ ، پەلسەپە تەتقىقاتىنىڭ سول قانتىنى شەكىللەندۈردى .

سەپسىنى « ھازىرقى زامان ئۇتۇقلىرى » دەپ كۆتۈرۈپ چىقتى . بۇنداق تەشۋىقات ئوتتۇرا ئاسىيا ۋە قازاقىستان رايونلىرىدا 1906 - يىلىدىن 1917 - يىلىغىچە ئەۋجىگە كۆتۈرۈلدى . بېھبودى ، مۇھەممەد ئەلى مەھمۇد قاتارلىق كىشىلەر نۇرغۇنلىغان ماقالە ، فىلىيەتونلار ، ئوچىركلار يېزىپ ، ماتېرىيال - لىزمغا ، پرولېتارىيات ئىنقىلابىغا قارشى چىققان بولسا ، قىرغىزلار ئىچىدە مولدا قىلىچ شامىرقانوۋ ئۇلارغا يېقىندىن ماسلىشىپ ، قىرغىز پارتېئار خاللىق مەدەنىيىتىنىڭ ساپلىقىنى تەشەببۇس قىلدى .

بۇ ھال يەرلىك مىللەت بولۇشۇپلىرى ۋە ئىلغار كىشىلىرىنىڭ ماركسىزمنىڭ پەلسەپە ساھەسىدىكى ئىزدىنىشىنى كۈچەيتتى .

1905 - ، 1907 - يىللىرى يەرلىك تىلدا مەتبەئەلەر ، تەشۋىق ۋە مەركەزلىك چىقىشقا باشلىدى . ئۇنىڭدا يەرلىك تىلدا ماركسىزم ، ئىلمىي سوتسىيالىزم پرىنسىپلىرى ئاممىباپ شەكىلدە چۈشەندۈرۈلدى .

ئۇلۇغ ئۆكتەبىر ئىنقىلابىي غەلبىسى ئوتتۇرا ئاسىيا ۋە قازاقىستانغا ماركسىزم - لېنىنىزم ئىدىيىلىرىنىڭ تەنتەنىسى بولدى . ئۇلۇغ ئۆكتەبىر ئىنقىلابىي غەلبىسى ئوتتۇرا ئاسىيا ۋە قازاقىستاندا ماركسىزم - لېنىنىزم ئىدىيىلىرىنىڭ كەڭ تۈردە ، ئوچۇق - ئاشكارا تارقىلىشىنىڭ يېڭى دەۋرىنى ئاچتى .

شۇنى تىلغا ئېلىش ھاجەتكى ، سوتسىيالىزمنىڭ ئوتتۇرا ئاسىيا ۋە قازاقىستاندىكى غەلبىسى ئاسانلىق بىلەن گەۋدىلەنگىنى يوق . ئۇ چاغدا سوۋېت روسىيىسىنىڭ تۈركىستان رايونىدىن تاشقىرى يەنە بۇخارا ئەمىرلىكى ۋە خارەزم ئەمىرلىكى ئۆزبېكىستان ، تۈركمەنىستان ، تاجىكىستاننىڭ زور بىر قىسمىدا بىر مەزگىل ساقلىنىپ قالغانىدى . چەت ئەل ئىستېلاچىلىرى ۋە ئاق گۇاردىيە قالدۇقلىرى قوزغىغان ئىچكى ئۇرۇش ئىسى - تۈتەكلىرى يۈتۈن ئوتتۇرا ئاسىيا ۋە قازاقىستان رايونلىرىغىمۇ يېتىپ كەلدى . گېنېرال دوتوۋنىڭ ئاق گۇاردىيە قىسىملىرى بۇ رايونلاردىكى ئاساسلىق تۆمۈر يوللارنى ئىگىلىۋېلىپ ، ئۇنىڭ سوۋېت مەركىزىي رايونلىرى بىلەن بولغان ئالاقىسىنى ئۈزۈپ قويغانىدى .

سوۋېت روسىيىسىنىڭ ئىچكى - تاشقى دۈشمەنلەر بىلەن ئېلىپ بارغان شىددەتلىك كۈرەشلىرى غەلبىسى ئاساسىدا ، ئوتتۇرا ئاسىيا ۋە

30 - ، 40 - يىللاردا د. م. بابايوۋ ، ئە. ۋەلىيوۋ ① ، ئى. ئىسھاقوۋ ، رەسۇلۇۋ قاتارلىق پەيلاسوپلار ماركىستىك پەلسەپە ۋە ئاتېئىزم تەتقىقاتى بىلەن شۇغۇللاندى .

1954 - يىلى تاشكەنت ئۇنىۋېرسىتېتىدا پەلسەپە كاپېدراسى تەسىس قىلىندى . مۇنداق كاپېدرالار 1955 - يىلغىچە باشقا ئىلىم مەركەزلىرىدىمۇ قۇرۇلدى . 1958 - يىلى ئۆزبېكىستان پەنلەر ئاكادېمىيىسىنىڭ پەلسەپە - ھوقۇق ئىلمىي تەتقىقات ئىنستىتۇتى قۇرۇلدى . « پەن » نەشرىياتى ، « قەزىل ئۆزبېكىستان » ، « ئۆزبېكىستان سۇرخ » ، « شەرق ھەقىقىتى » ، « پارتىيە تۇرمۇشى » ، « ئۆزبېكىستان كوممۇنىستلىرى » ، « ئۆزبېكىستاندا ئىجتىمائىي پەن » قاتارلىق ژۇرناللار مەيدانغا چىقتى .

ئاكادېمىك قارى نىيازنىڭ « ئۇلۇغېبىكنىڭ ئاسترونومىيىلىك مەك-تىپى » ناملىق ئەسىرى ، 1950 - يىلى لېنىنگرادتا نەشر قىلىندى .

ئاكادېمىك ئىبراھىم مۆمىنوۋ باش مۇھەررىرلىكىدە « ئۆزبېكىستاندا ئىلغار ئىجتىمائىي ، پەلسەپىۋى پىكىرلەر تارىخىغا ئائىت ماتېرىياللار » ناملىق توپلام ئۆزبېكچە ۋە رۇسچە 1957 - ، 1959 - يىللىرى نەشر قىلىندى . مۆمىنوۋ : « X ئەسىرنىڭ ئاخىرى ، X ئەسىرنىڭ بېشىدا ئۆزبېكىستاندا ئىجتىمائىي - پەلسەپىۋى پىكىرلەر راۋاجلىنىش تارىخىدىن (1949) ، « مىرزىابېدىلنىڭ پەلسەپە قاراشلىرى » (1946) قاتارلىق ئەسەرلەر ۋە ئەبۇ-رەيھان بىرۇنى ، ئۇلۇغېبىك ، ئەلىشىر نەۋائى ، ئەلى قۇشچى قاتارلىق مۇتەپەككۇر - ئالىملار ھەققىدە ماقالىلەر ئېلان قىلدى .

ئاكادېمىك ۋ. يو. ۋاھىدوۋ « تىنچلىق ئىدىيىسى ۋە ئەلىشىر نەۋائى-نىڭ ئوبرازى » (1961) ناملىق ئەسەر نەشر قىلدۇردى .

ئاكادېمىك مۇزەپپەر مۇھىددىن خەيرۇللايوۋ 70 - يىللاردا ئەبۇ نەسىر فارابى تېماتىكا قىلىنغان ، كېيىنچە خارەزمى تېما قىلىنغان كۆپلىگەن ئەسەرلەر ۋە ماقالىلەر ئېلان قىلدى . ئابدۇسادىق ئىرسوۋ ئىبن سىنانى تېماتىكا قىلىپ ، مەخسۇس ئەسەر ئېلان قىلدى .

ئاكادېمىك س. ن. گرىگورىيان ، ئاكادېمىك ئا. م. قۇنايوۋ ، ئا.

① ئەزىز ۋەلىيوۋ تاشكەنت ئۇنىۋېرسىتېتىنىڭ دوتسېنتى ، پەيلاسوپ ، ئۇ ئۇلۇغ ۋە تەن ئۇرۇشىغا قاتنىشىپ ، 1943 - يىلى جەنۇبىي فرونتتا قارا تاپقان .

ۋ. ساگادىيوۋ ، ئا. ئۇ. سادىقوۋ ، ن. ن. كارايوۋ ، ئا. خ. قاسىمجانوۋ قا-تارلىق ئاتاقلىق پەيلاسوپ - ئالىملار ئوتتۇرا ئاسىيا ۋە شەرق خەلقلىرى پەلسەپە ئىدىيىسى تەتقىقاتى بويىچە زور كۆلەملىك ئىلمىي ئىشلارنى ئىش-لىدى . ئوتتۇرا ئاسىيا پەلسەپە - ئىدىيە تارىخى ماركىزىملىق پەلسەپە تارىخى تەتقىقاتىنىڭ مۇھىم بىر تەركىبىي قىسمى سۈپىتىدە كۆپلىگەن دىسسىپلېنالىرىغا ئۇچۇن تېماتىك ئوبىيكت بولۇپ قالدى .

شۇنى ئادىللىق بىلەن ئىزاھلاش يوللۇقى ، سوۋېت ئوتتۇرا ئاسىيا رايونىدا ماركىزىملىق پەلسەپە تەرغىباتى بىلەن يەرلىك خەلقلەرنىڭ پەلسەپە تارىخىي مىراسلىرى تەتقىقاتى ئۇزۇنغا سوزۇلغان ئېغىر ھالەتتىكى سولچىل ھاكىمىيەتلىك ئىدىيە ھۆكۈمرانلىقى ۋە بىۋىروكراتىزىملىق سىياسىي چىرىكلىشىش تەسىرىدە قاتمىلىق دوگماتىزم ، نېگىلىزم ، تارىخىي ئىدىيە-لىزم ۋە مېتافىزىك قاراشلار ، پوزىتسىيىلەر ، مېتود ۋە ئۇسۇللارنىڭ قاتتىق پايىمال قىلىشىغا ئۇچرىدى . بۇ ھال سوتسىيالىزىمدىن ئىبارەت يېڭى تۈزۈم-نىڭ ئىلگىرىكى ئۈلگىسى بولمىغان شارائىتتا ئىش باشلىغانلىقىنىڭ مۇقەررەر سەلبىي مەھسۇلى بولۇش بىلەن بىللە ، يەنە شەخسكە چوقۇنۇش ، تارىخىي مەدەنىيەت مىراسلىرىنىڭ سوتسىيالىزم بىناكارلىقىدىكى غايەت زور رولىغا بولغان پاسسىپ قاراش ، ئىلىم - پەن دېموكراتىيىسىنىڭ كەم بولۇشى قا-تارلىق سۈبىيىكتىپ ئىللەتلەرنىڭمۇ ناچار ئاقىۋىتى سۈپىتىدە مەيدانغا كەلدى . شۇنداق بولۇشىغا قارىماي ، بۇ بىر تارىخىي مەزگىل مول نەتىجىلەر بىلەن ئىشلىنىدى .

ماركىزىملىق پەلسەپە سىستېمىسىنىڭ بىرەر ئەل ياكى رايوندا تارقى-لىشى ، ئوقۇل تەشۋىقات ، نەشرىيات خىزمەتلىرى بىلەنلا ئەمەس ، مۇھىمى ، ماركىزىم پىرىنسىپلىرىنىڭ شۇ ئەل ياكى رايوندىكى خەلى ھاياتىدا باشتىن - ئاياغ ئىزچىل ئەمەللىشىشى بىلەن بىرلەشتۈرۈلۈشى لازىم . مانا بۇ مارك-سىزىملىق ئىدىيىنىڭ غەلبە قىلىشىدىكى تۈپ شەرت . ئوتتۇرا ئاسىيا ۋە قازاقىستاننىڭ يېرىم ئەسىردىن ئارتۇق تەجرىبىلىرى بۇ قانۇنىيەتنى ئىسپات-لىدى .

2. جۇڭگو ئىنقىلابى دەۋرلىرىدە ماركسىزمنىڭ ئۇيغۇرلار ئارىسىدا تارقىلىشى

يولداش ماۋزېدۇڭ « خەلق دېموكراتىيە دىكتاتورىسى ھەققىدە » ناملىق مەشھۇر ئەسىرىدە : ئۆكتەبىر ئىنقىلابىنىڭ زەمبىرەك ئاۋازى جۇڭگوغا ماركسىزم - لېنىنىزمنى ئېلىپ كەلدى ، دېگەندى . ماركسىزم - لېنىنىزمنىڭ جۇڭگونىڭ دۆلەت ئەھۋالى بىلەن بىرلىشىشى ئاساسىدا جۇڭگو كوممۇنىستىك پارتىيىسى مەيدانغا كەلدى . ماركسىزم ئىدىيىۋى سىستېمىسى جۇڭگو كوممۇنىستىك تىرىشچانلىقى بىلەن جۇڭگو ئىنقىلابىنىڭ ھەر قايسى دەۋرلىرىدە ئېلىمىزنىڭ ھەر قايسى رايونلىرىغا تارقالدى .

ئۆكتەبىر ئىنقىلابىنىڭ غەلبىسى ۋە گراۋدانلار ئۇرۇشىدا سوۋېت ھاكىمىيىتىنىڭ مۇستەھكەملىنىشى سوۋېت ئوتتۇرا ئاسىيا ، قازاقىستان رايونلىرىدىكى ئۇيغۇر ئەمگەكچىلىرى ۋە زىيالىيلىرىغا بىۋاسىتە تەسىر كۆرسەتتى .

شۇنى تىلغا ئېلىش ھاجەتلىك ، ئۇيغۇرلار ئوتتۇرا ئاسىيا ۋە قازاقىستان ئاھالىلىرى بىلەن قەدىمكى زامانلاردىن بېرى يېقىن مۇناسىۋەتتە بولۇپ ، ئۆز ئارا بىۋاسىتە تەسىر كۆرسىتىپ كېلىشكەندى . ئۆكتەبىر ئىنقىلابىنىڭ ئالدى - كەينىدە شىنجاڭدىن بىر قىسىم ئەمگەكچىلەر ئوتتۇرا ئاسىياغا چىقىپ ، كانلاردا ، خاڭلاردا ، پاختا ۋە ماي زاۋۇتلىرىدا ئىشلىدى . « كەمبەغەللەر ئاۋازى » گېزىتىنىڭ 1922 - يىلى 17 - ئاۋغۇست سانىغا ئۇ يەردە 700 مىڭ مۇھاجىر ئۇيغۇرلارنىڭ بارلىقى تىلغا ئېلىنغانىدى . ئۇلار روسىيە ئىنقىلابىغا پائال قاتناشتى .

ئۆكتەبىر ئىنقىلابىدىن كېيىن 1918 - يىلى تاشكەنتتە « تۈركىستان كومپارتىيىسى چەت ئەل تەۋەلىكىدىكى مۇھاجىرلار كومىتېتى » غا ئۇيغۇر كوممۇنىستىكلىرى قاتناشتى . 1919 - يىلى ئۇيغۇر كوممۇنىستىكلىرى يېتەكچىلىكىدە ، تاشكەنتتە « ئۇيغۇرلار ئىتتىپاقى » تەشكىل قىلىندى ، ئار-قىدىنلا ئۇنىڭ ئالمۇتا ، ئەندىجان ، مەرغىلان ، بۇخارا ، قوقان ، يەركەنت ،

تاشخابات قاتارلىق جايلاردا شۇ دەرىجىلىك شۆبىلىرى بارلىققا كەلدى . « ئۇيغۇرلار ئىتتىپاقى » ئۇيغۇر ئەمگەكچىلىرى ئارىسىدا كوممۇنىزم ئىدىيىلىرىنى تارقىتىشتا زور ئىشلارنى قىلدى . 1918 - يىلى ئالمۇتادا « سادائى تارانچى » گېزىتى نەشىر قىلىندى . 1921 - يىلى تاشكەنتتە « ئۇيغۇرلار ئىتتىپاقى » نىڭ 1 - قۇرۇلتىيى چاقىرىلىپ ، 3 - ئىنتېرناتسىئونالنىڭ 3 - قېتىملىق كونگرېسسىيىسىگە قاتنىشىدىغان ۋەكىل قىلىنىپ ، ئابدۇللا روزىباقىيېۋ ① بىلەن ماسەنچى (خۇيزۇ) سايلاندى . 20 - يىللارنىڭ بېشىدىلا موسكۋادىكى جۇڭگو كوممۇنىستىكلىرى تەشكىلى بىلەن ئوتتۇرا ئاسىيادىكى ئۇيغۇرلار تەشكىلاتى ② ئوتتۇرىسىدا ئۇچرىشىشلار بولدى . 1921 - يىلى موسكۋادا تۇرۇشلۇق جۇڭگو كوممۇنىستىك بىيۇروسى تاشكەنتتىكى جۇڭگولۇق مۇھاجىر ئۇيغۇرلارغا ئورتاق ئىنقىلابىي نىشان خۇسۇسىدا خەت يوللىدى . 3 - ئىنتېرناتسىئونال ئىجرائىي كومىتېتى جۇڭگو بۆلۈمىگە تاشكەنتتىكى شىنجاڭلىق كوممۇنىستلارغا تېلېگرامما يوللاپ : پۈتۈن جۇڭگونى ئازاد قىلىشتا مۇرىنى - مۇرىگە تىرەپ كۈرەش قىلىدىغانلىقىنى بىلدۈردى . شۇنىڭدىن ئېتىبارەت شىنجاڭنىڭ ئىجتىمائىي

① ئابدۇللا ئەخمەت روزىباقىيېۋ (1897 - 1973) ئوتتۇرا ئاسىيادىكى كۆرۈنگەن ئۇيغۇر كوممۇنىزم پائالىيەتچىسى 1917 - يىلى ۋېرېن (ئالمۇتا) مۇسۇلمان ئىشچىلار سا-يوزى سېكرىتارى بولۇپ ، 1918 - يىلى پارتىيىگە كىرگەن . 1918 - يىلى يەتتە سۇ ئىنقىلاب كومىتېتى ئەزاسى ، 1920 - يىلى يەركەنت ئىنقىلاب كومىتېتى رەئىسى . 1920 - يىلى ئالا-ھىدە ئۇيغۇر ئاتلىق يولك كومىسسارى سۈپىتىدە يەرغاندىكى جەڭلەرگە قاتناشقان . 1921 - يىلى يەتتە سۇ پارتكوم سېكرىتارى بولغان . روسىيە كومپارتىيىسى 11 - قۇرۇلتىيى (1922 - يىلى) . 3 - ئىنتېرناتسىئونال 4 - كونگرېسسىيىسى ، ۋ ك پ ب 16 - سېزدىغا ۋە-كىل بولغان ، 1924 - يىلى ئوتتۇرا ئاسىيا مىللىي مەسىلە كومىتېتى ئەزاسى بولغان . 1925 - يىلى سۋېرىدلوۋ نامىدىكى كوممۇنىستىك ئۇنىۋېرسىتېتتا ئوقۇغان . 1929 - ، 1930 - يىللىرى قىزىل ئوردا پارتكوم 1 - سېكرىتارى ، 1930 - ، 1932 - يىللىرى قازاق ئاپتونوم س-س ر تەييارلىق كومىتېتى ئەزاسى ، تاشكەنت ، ئالمۇتا ئۇيغۇر مەدەنىيىتى ئىشلىرىنىڭ تەشكىلاتچىسى ، « كەمبەغەللەر ئاۋازى » گېزىتىنىڭ مەسئۇلى ، قازاقىستان پارتىيە ھۆكۈمەت رەھبەرلىرىدىن بىرى ئىدى .

② 1921 - يىلى ئاپرېلدا تۈركىستاندىكى بەش ئوبلاستتا مۇھاجىر ئۇيغۇر ۋە خۇيزۇلاردىن 648 كوممۇنىست بارلىقى تىزىملانغان .

ئازادلىقى پۈتۈن جۇڭگو ئىنقىلابى بىلەن بىرلىكتە ھەل بولدىغانلىقى يەنە بىر قېتىم روشەن مۇئەييەنلەشتۈرۈلگەندىكى ①. 1921 - يىلى تاشكەنتتە «كەم-بەغەللەر ئاۋازى»، 1925 - يىلى فۇرنزىدا «توقماق»، 1927 - يىلى «ئىنقىلابىي شەرق»، «قۇتۇلۇش» ناملىق ئۇيغۇرچە گېزىتلەر نەشر قىلىنىشقا باشلىدى. شىنجاڭغا قايتقان بىر قىسىم ئۇيغۇر كوممۇنىستلىرى ئۇ يەردە تەشكىلىي پائالىيەت ئېلىپ بېرىشتا ئوڭايسىزلىققا دۇچ كېلىپ، بېسىقتۇرۇلدى. شۇنىڭ بىلەن شىنجاڭ خەلقى بىر مەزگىل بىۋاسىتە ئىدىنقىلابىي ئويغىنىشتىن سىرتتا قالدى.

ئوتتۇرا ئاسىيا، قازاقىستاندا يېڭىدىن پەيدا بولۇۋاتقان سوتسىيالىستىك مەدەنىيەت ۋە ئەدەبىيات - سەنئىتىنى ئۇيغۇر زىيالىيلىرى، ئەدىبلىرى كۆرۈنەرلىك تۆھپە ياراتتى ۋە تەدرىجىي يوسۇندا سوۋېت ئۇيغۇر ئەدەبىيات - سەنئىتىنى شەكىللەندۈردى. ئۇنىڭ ئەڭ مۇنەۋۋەر ۋە كىلىلىرى ئۆمەر مۇھەممەدى، نۇر ئىسرائىلوۋ، ت. ھەسەنوۋ، ئا. مۇھەممەدى، ھ. ئىسكەندەرۋو، مۇمىن ھەمرايوۋ قاتارلىقلار بولدى. ئۆزبېكىستاندا ھەزمەت ھېكەم زادە نىيازى، خەمىد ئالىمجان، غوپۇر غۇلام، ئايەك، ئۇيغۇن، زۇلفىيە ئىجادىيەتلىرى تىل يېقىنلىقى تۈپەيلى ئوخشاش تەسىر ئىقتىدارغا ئىگە بولدى. شۇنداق قىلىپ، سوۋېت ئۇيغۇرلىرى ئارىسىدا ماركسىزم ئىدىيىلىرىنىڭ تەنتەنسى ئوتتۇرا ئاسىيا ۋە قازاقىستان خەلقلرى بىلەن بىر ۋاقىتتا بولغانلىقى روشەن.

ئۆكتەبىر ئىنقىلابىنىڭ شىنجاڭغا بولغان تەسىرى بىر قېتىمدىلا تۈز سىزىق بويىچە بولغىنى يوق. ئۆكتەبىر ئىنقىلابىدىن كېيىن شىنجاڭدىكى سىياسىي ۋە ئىدىيىۋى كۈرەش مۇرەككەپلىشىپ كەتتى. بىر تەرەپتىن چار پادىشاھنىڭ قالدۇقلىرىدىن شىنجاڭغا گېنېرال دوتوۋ قوشۇنلىرى قېچىپ كەلدى. ئەنگىلىيە ۋە باشقا جاھانگىرلارنىڭ شىنجاڭدىكى كونسۇلخانلىرى ۋە تۈرلۈك ئىش باشقۇرۇش ئورۇنلىرىنىڭ سوۋېت جۇمھۇرىيىتىگە قارشى ھەرىكىتى جىددىيلەشتى. يەنە بىر تەرەپتىن، ئىلگىرىكى چار پادىشاھىنىڭ كونسۇلخانلىرى سوۋېت كونسۇلخانسى بولۇپ قۇرۇلدى، ئۇنىڭدا ئوتتۇرا

① يۇقىرىقىلار «ماركىزم - لېنىنىزم ئىنستىتۇتى، ئۆزبېك شۆبىسى»، «پارتىيە ئارخىبى» 617 - فاكسىمىل ئاساسىدا ئېلىنغان.

ئاسىيا خەلقلرى جۈملىدىن سوۋېت ئۇيغۇرلىرىدىن خادىملار ئىشلەشكە باشلىدى، سوۋېت جۇمھۇرىيەتلىرىدىن كەلگەن ۋە ئۇ يەرگە چىققان يەرلىك مىللەت كىشىلىرى يېڭى روسىيە توغرىسىدا ئىجابىي تەسىرلەر پەيدا قىلىشقا، شىنجاڭدا دېموكراتىك ۋە تەرەققىيپەرۋەر قاراشلارنى ئەۋج ئالدۇرۇشقا باشلىدى. بۇنىڭدىن باشقا قىزىل ئارمىيە ئالتاي ۋە ئاتۇشلارغا كىرىپ خىزمەت بېجىردى.

ئۆتكۈر رېئاللىق، ئۆتكۈر كۈرەشلەر ئاساسىدا كونا بۇرژۇئازىيە، دېموكراتىك، مەرىپەتچىلىك تەرەپدارلىرىنىڭ بىر قىسمى، چەت ئەل جا-ھانگىرلىكى، روسىيىدىن قاچقان ھەر رەڭ - ھەر شەكىلدىكى كۈچلەر ۋە يەرلىك ئەكسىيەتچى كۈچلەر تەسىرىدە ئوچۇق - ئاشكارا سوۋېتكە قارشى، كوممۇنىزمغا قارشى، خەلققا قارشى يول تۇتتى. ئۇلارنىڭ يىراقنى كۆرەر خېلىلا زور يەنە بىر قىسمى، ئۆكتەبىر ئىنقىلابىدىن نىجادىيەت تېپىپ، داۋاملىق دېموكراتىيە يولىنى بويلاپ ئىلگىرىلەپ، ئۆكتەبىر ئىنقىلابىدىن كېيىنكى يېڭى ئەدەبىيات - سەنئەتنىڭ دەسلەپكى نامايەندىلىرى قاتارىغا قوشۇلدى.

1917 - يىلى فېۋرال ئىنقىلابى چارىزم ھۆكۈمىتىنى غۇلاتقاندا غۇلجا، چۆچەك شەھەرلىرىدە يىغىلىش ۋە نامايىش ئۆتكۈزۈلدى.

1917 - يىلى ئۆكتەبىر ئىنقىلابى پارتلىغاندىن كېيىن 1918 - يىلى ئاپ-رېلدا غۇلجا، چۆچەكلەردىكى ئىلغار كىشىلەر باشچىلىقىدا مىڭدىن ئارتۇق ئامما نامايىش ئۆتكۈزۈپ، سوۋېت رېسپۇبلىكىسىنىڭ قۇرۇلغانلىقىنى تەبىرىكلىدى، شۇ مەزمۇندىكى تەشۋىق ۋە رەقەبلىرىنى تارقاتتى. ئېيتىلىشىچە، چۆچەك شەھىرىدە شۇنىڭدىن باشلاپ سەككىز سائەتلىك ئىش تۈزۈمى يولغا قويۇلغان ①.

ئۆكتەبىر ئىنقىلابىدىن كېيىن يېڭى خەلق قوشاقلىرى پەيدا بولۇشقا باشلىدى. ئۇلارنىڭ بىرىدە:

① جۇياڭگۇي: «ئۆكتەبىر ئىنقىلابىدىن كېيىن ماركسىزم - لېنىنىزمنىڭ شىنجاڭغا تەسىرى»، «ئىجتىمائىي پەنلەر مۇنبىرى» ژۇرنىلى، 1991 - يىلى، 3 - سان (خەنزۇچە نۇسخىسى).

« مەرىپەتكە ئەر - ئايال ئاتتى ئۆزىنى ،
لېنىننىڭ يولى بىلەن ئاچتى كۆزىنى . »

دېيىلگەن .

ئۇيغۇر خەلق قەھرىمانى ، مەشھۇر خەلق شائىرى سېيىت نوچى (1875 — 1926) ، 1920 — 1924 - يىللىرى ئۇچتۇرپان ئارقىلىق سوۋېت ئوتتۇرا ئاسىياسىدىكى قازاقول (پىرژىۋالسكى) ، توقماق ، فرۇنزى (بېشپەك) ۋە ئالمۇتا قاتارلىق جايلاردا تۆت يىل تۇرۇپ ، 1924 - يىلى با-ھاردا ئۇچتۇرپانغا كېلىپ « يېتىملار قوشىقى » ، ① « غېرىبلار دادۇ پەريادى » ، « جەڭ قىلىمىز خالايمىز » ، « زالىملارنى ئۆرتەيمىز » ، « شۇرا بىزنىڭ دوستىمىز » ② ، « لېنىن ھېكمىتى » قاتارلىق قوشاقلارنى ئىجاد قىلدى . 1925 - يىلى ئۇ ئۇچتۇرپان خەلق قوزغىلىڭىنى تەشكىللەپ ، ئۇنىڭغا رەھبەرلىك قىلدى . ئۇ « لېنىن ھېكمىتى » دېگەن قوشاقنى مۇنداق يازغان :

« ئاش پىشۇرۇڭ شۇ تاپتا ،
خېمىر يېپىڭ تاختىدا ،
كەمبەغەللەر ياشايدۇ ،
لېنىن ئاتام ۋاقتىدا .
ئاسماندىكى بەشىۋلتۇز ،
دەيدۇ ئاينىڭ گۈلى مەن .
لېنىن دەۋرىدە يوقسۇل ،
دەيدۇ ئويناپ كۈلمەن .
ئاق سارايدا ئاق تاكچە ،
قىزىل ئۆيدە قوش تاكچە .
ئەمدى ئىشلىمەي ئادەم ،
كېيەلمەيدۇ كاتەكچە . »

سېيىت نوچى ، سوتسىيالىزمنىڭ تۈپ پىرىنسىپى « ئىشلىمەسە چىش-لىمەيدۇ » نى چۈشەنگەن ، ئۇنى كونا - يېڭى جەمئىيەتنىڭ تۈپ پەرقى ،

① « ئۇيغۇر خەلق قوشاقلرى » 1960 - يىلى تاشكەنت نەشرى ، 116 - بەت .

② شۇرا - سوۋېت ئىتتىپاقى .

دەپ بىلگەن .

موللا نازىم موللا نىياز ئۆزىنىڭ « كۆيدۈرۈلگەن جاۋاھىرلار » (1921) ، « ئۆلكە ئەھلىگە مۇراجەت » (1921) قاتارلىق شېئىرلىرىدا جا-ھانگىرلىكنىڭ مەدەنىيەت يادىكارلىقلىرىنى بۇلاپ كېتىۋاتقانلىقىنى پاش قىلغان . ئۇ « كۆرگەن ، بىلگەن ۋە ئاڭلىغانلاردىن » ناملىق ئەسىرىدە مۇنداق دېگەن :

« نەۋرۇز يۈسۈپ ، مۇسا خوتەنى ئىككى قەلەمداش بىلەن ئوش ،
ئەندىجان ، مەرغىلان ، قوقان ، توقماق ، بېشپەك كەبى شەھەرلەرگە بېرىپ ،
زىيارەت ھەم تىجارەتتە بولدۇق . ئۇ جايلاردىن ئاجايىپ دوست - يارەنلەر تاپتۇقكى ،
ئۇلار بىزنىڭ دىيارىمىز ۋە ئەھلىمىز ھەققىدە كۆپ قاينۇرمىش .
لېنىن دېگەن بىر ئۇلۇغ زات چىقىپ ، ئۇلارنىڭ يۇرتىدا پۈتۈن غەم - غۇسسەلەرنى ،
دەردۈ ئەلەملەرنى ، ھاقارەت ۋە خورلۇقنى ، كىشى - كىشىگە بەندىلىكنى ،
قاراملىقنى يوقىتىپتۇ . ھەر بىر كىشى ئۆز - ئۆزىگە خوجايىن بولۇپ ،
ھەممە ئىشنىڭ ئۈستىگە بىزگە ئوخشاش ئاددىي مېھنەت بىلەن كۈن كۆرىدىغان ئادەملەر چىقىپ ،
يۇرتقا ئىگىدارچىلىق قىلۇر ئىكەن . » ①

ئەينى زاماندا قەشقەردە « ئويغان ۋە ئىنقىلاب ئەشئەرلىرى » ، « نىقابلار » ، « زاۋال » ، « ئاسارەتكە ئوت ياق » قاتارلىق ئالماناخلار بېسىلغان .
ئۇلاردا موللا نازىم موللا نىيازى ، نەۋرۇس يۈسۈپى ، مۇسا خوتەنى ، قۇتلۇق شەۋقى ،
ئىززەت قەشقەرى قاتارلىق يېڭى دەۋر بىرىنچى ئەۋلاد ئەدىبلىرىمىزنىڭ ئەسەرلىرى ئېلان قىلىنغان .
ئابدۇخالىق ئۇيغۇر تۇرپاندا « شۇرا ئېلى » ، « بىزنىڭ يولمىز » ، « باغ » ، « لېنىن يولى » قاتارلىق شېئىرلىرىدا ئۆزىنىڭ سوۋېت روسسىيىسىدە ئالغان يېڭى تەسىراتلىرىنى ئىپادىلىدى .

شۇنى تەكىتلەش ھاجەتكى ، ئۆكتەبىر ئىنقىلابىنىڭ غەلىبىسى ۋە سوۋېت ئوتتۇرا ئاسىيا ، قازاقىستان رايونلىرىدىكى غايەت زور ئۆزگىرىشلەرنىڭ شىنجاڭدىكى تەسىرى تېخى ھېسسىي بىلىش خاراكتېرلىك تەسىر ئىدى .
پەقەت جۇڭگو كوممۇنىستلىرىنىڭ شىنجاڭدىكى پائالىيىتىدىن كېيىن ، مۇشۇ ئەسىرنىڭ 30 - يىللىرىدىن باشلاپ ، ماركسىزم ئىدىيەسى -

① « ئويغان ۋە ئىنقىلاب ئەشئەرلىرى » . 1923 - يىلى قەشقەر نەشرى .

تېمىسى شىنجاڭدا ئاندىن ئەقلىي بىلىش خاراكتېرلىك باسقۇچقا ، نەزەردە يېتىۋېلىش باسقۇچىغا كۆتۈرۈلۈشكە قەدەم قويدى . بۇ باسقۇچتا سوۋېت ئوتتۇرا ئاسىيا ۋە قازاقىستان رايونلىرىدىن بىر قىسىم مۇتەخەسسسلەر ، مەسلىھەتچىلەر ، مائارىپچىلار ۋە بىر قىسىم ماركسىزم - لېنىنىزم كىتابلىرىمۇ شىنجاڭدا تارقالدى . بۇ جۇڭگو كوممۇنىستىلارنىڭ يەرلىك ئاھالە ئارىسىدىكى ئىشلىرىغا زور قولايلىق يارىتىپ بەردى .

جۇڭگو ئىنقىلابى ۋە جۇڭگو كوممۇنىستىلارنىڭ تەسىرىدە يۈز بەرگەن ئايرىل سىياسىي ئۆزگىرىشى ۋە « ئالتە بۈيۈك سىياسەت » نىڭ دەسلەپكى مەزگىلىدە ، شىنجاڭدا سىنىپىي بىرلىك ۋە تىنچلىق ۋەزىيىتى شەكىللەندى ، شىنجاڭ ياپون جاھانگىرلىكىگە قارشى تۇرۇش ئارقا سەپ بولۇپ شەكىللەندى ، جاھانگىرلىككە قارشى تۇرۇش ، سوۋېت ئىتتىپاقى بىلەن دوست بولۇش ، فېئوداللىق كۈچلەرنى چەكلەش ، يېڭىچە مەدەنىيەت مائارىپىنى يولغا قويۇش ئاشكارا سىياسىي شوئار (پروگرامما) قىلىپ بېكىتىلدى . بۇ شىنجاڭدا ماركسىزم ئىدىيە سىستېمىسىنى تارقىتىشنىڭ بىر قاتار قولاي شارائىتلىرىنى پەيدا قىلدى .

شىنجاڭدا 1933 - يىلىدىن باشلاپ جۇڭگو كوممۇنىستىلارنىڭ پېشقەدەم ۋە كىلىللىرىدىن يۇي شىۋسۇڭ ، چىن يۈن ، دىڭ فا ، چىن تىيەنجۇ ، لىن جىلۇ ، ماۋ زېمىن ، جاك جۇڭشى ، چى تىيەنمىڭ قاتارلىق كىشىلەر ئىشلىدى . دۇڭ چۇڭيۈەن ، ماۋدۇن ، ساكۇڭلياۋ ، شىن زىيۈەن ، ۋاڭ باۋچەن قاتارلىق كوممۇنىستىك ئىدىيىدىكى ئىلغار كىشىلەر شىنجاڭ مەدەنىيەت - مائارىپ ساھەسىدە كۆرۈنەرلىك خىزمەتلەردە بولۇشتى . شىنجاڭ ئىنىستىتۇتى ، جاھانگىرلىككە قارشى ئۇيۇشما ، « جاھانگىرلىككە قارشى بىرلىككەپ » ژۇرنىلى ، « شىنجاڭ گېزىتى » ئىدارىسى ، « مەدەنىيەت كىتاب ماگىزىنى » قاتارلىق ئورۇنلار ماركسىزم ئىدىيىلىرىنى تارقىتىشتا ئاساسلىق بازى ۋە ۋاستە بولدى . خەنزۇ ئىلغار ياشلىرى ۋە سوۋېت ئىتتىپاقى تاشكەنت ئۇنىۋېرسىتېتىغا ئوقۇشقا چىقىپ قايتقان ئىككى قارار يەرلىك مىللەت ئوقۇغۇچىلىرى ماركسىزم - لېنىنىزم ئىدىيىلىرىنى قوبۇل قىلىش ۋە تارقىتىشتا باش ئاۋانگارتلىق رولىنى ئويناشتى .

كارل ماركسنىڭ « كاپىتال » 1 - تومى . « ياللانما ئەمگەك ۋە كاپىتال »

تال » ، « فېيىپېرباخ توغرىسىدا تېزىسلار » ناملىق ئەسەرلىرى ، ق . ئېنگېلسنىڭ « دۇرۇڭغا قارشى » ، « فېيىپېرباخ ۋە كلاسسىك نېمىس پەلسەپىسىنىڭ ئاخىرى » ، « سوتسىيالىزمنىڭ خام خىيالىدىن پەنگە ئايلىنىشى » ، « گېرمانىيىدە ئىنقىلاب ۋە ئەكسىلىنىقلاپ » ، « ئائىلە ، خۇسۇسىي مۈلۈك ۋە دۆلەتنىڭ كېلىپ چىقىشى » ناملىق ئەسەرلىرى ، لېنىننىڭ « بىر قەدەم ئالغا ، ئىككى قەدەم ئارقىغا » ، « جاھانگىرلىك ھەققىدە » دېگەن ئەسىرى ، ستالىننىڭ « لېنىنىزم مەسىلىلىرى » ، « لېنىنىزم ۋە مىللىي مەسىلە » ، « ئۆكتەبىر ئىنقىلابى ۋە رۇس كوممۇنىستىلارنىڭ تارىخى » ، « ئانارخىزمۇ ياكى سوتسىيالىزمۇ » قاتارلىق ئەسەرلىرى پۈتۈنلەي بىردەك بولمىسىمۇ خەنزۇ تىلىدا ، رۇسچە ۋە لاتىن يېزىقىدىكى ئۆزبېك ، ئۇيغۇر تىللىرىدا شىنجاڭغا تارالدى . ماۋزېدۇڭنىڭ « ئۇزۇنغا سوزۇلغان ئۇرۇش توغرىسىدا » ، « يېڭى باسقۇچ ھەققىدە » ، « يېڭى دېموكراتىزم ھەققىدە » قاتارلىق ئەسەرلىرى « شىنجاڭ گېزىتى » مەتبەئەسىدە (خەنزۇچە) بېسىلدى . « كوممۇنىستىك پارتىيىنىڭ خىتابنامىسى » لاتىن يېزىقىدىكى ئۆزبېك تىلىدا خېلى كەڭ تارقالغان . بۇنىڭدىن باشقا « پۈتۈن ئىتتىپاق كوممۇنىستىك (بولشېۋىك) پارتىيە تارىخىدىن قىسقىچە كۇرس » (ئۆزبېكچە) ، روزنىتالىنىڭ « ماركسىستىك دېئالكتىك مېتود » ، مېتېنىنىڭ « يېڭى پەلسەپە پروگراممىسى » ، ئەي سچىنىڭ « ئاۋام پەلسەپىسى » ، « ئىدىيە مېتودولوگىيە » ، « ئىجتىمائىي پەن ئاساسلىرىدىن قىسقىچە كۇرس » قاتارلىق ئەسەرلەر تارقىتىلدى . شىنجاڭ ئىنىستىتۇتىدا ئۇيغۇرچە « ئىجتىمائىي پەن » ، « سىياسىي ئىقتىساد » ، « يېڭى پەلسەپە » قاتارلىق قوللانمىلار ، دەرسلىكلەر تارقىتىلغان ۋە دەرسلىك قىلىنغان .

ئەمما شېڭ شىسەينىڭ ئەسلى قىياپىتىنى ئاشكارىلىشى بىلەن ئەھۋالدا زور ئۆزگىرىش يۈز بەردى . ماركسىزم - لېنىنىزم تەشۋىقاتچىلىرى جۇڭگو كوممۇنىستىلارنىڭ ۋە ئىلغار زىيالىيلارنىڭ ۋەكىللىرىنى قولغا ئالدى . سوۋېتتىن كەلگەن خادىملارنى قايتۇرۇۋەتتى . يەرلىك زىيالىيلارنىڭ مۇنەۋۋەر ۋە كىلىللىرىنى قولغا ئالدى ياكى سۈرگۈن قىلدى . ماركسىزىملىق قوللانمىلارنى چەكلەپ ، يىغىۋالدى ۋە كۆيدۈردى . تىلغا ئېلىش ھاجەتتىكى ، بۇ خىل تېررورلۇق ماركسىزىمنىڭ شىنجاڭدا داۋاملىق تارقىلىشىنى توسۇپ

قالالمىدى . شىنجاڭدىكى ھەر مىللەت خەلقى جۇڭگو ئىنقىلابىنىڭ راۋاجلىنىشىغا ، سوۋېت ئىتتىپاقىدىكى سوتسىيالىستىك قۇرۇلۇشنىڭ غەلەبىسىگە ئەگىشىپ ئوچۇق ياكى يوشۇرۇن ھالەتتە ماركسىزم - لېنىنىزم - ماۋزېدۇڭ ئىدىيىلىرى بىلەن تونۇشۇشقا باشلىدى . بۇ بىر بۆلەك كۈچ كېيىنكى ۋاقىتلاردا شىنجاڭنىڭ ئازادلىقى ۋە دېموكراتىك ئىسلاھاتىنىڭ ئوڭۇشلۇق ئېلىپ بېرىلىشىدا ئۆز تەسىرى ۋە ھەسسسىنى كۆرسەتتى .

ئابدۇكېرىم ئابباسوۋ قاتارلىق ئىلغار ياشلار ماركسىزم - لېنىنىزم ، ماۋزېدۇڭ ئىدىيىلىرى بىلەن داۋاملىق قوراللاندى . ئابدۇكېرىم ئابباسوۋ ماۋزېدۇڭنىڭ « بىرلەشمە ھۆكۈمەت توغرىسىدا » ناملىق ئەسىرىنى ئۆپ-خۇرچە تەرجىمە قىلىپ غۇلجىدا ئېلان قىلدى . غۇلجىدا ماركسىزمنى ئۆگىنىش كۇرۇتۇشى تەشكىل قىلىپ ، « ۋ ك پ (ب) تارىخى . قىسقىچە كۇرس » ، « لېنىنىزم مەسىلىلىرى » ، « يېڭى دېموكراتىزم ھەققىدە » قاتارلىق كىتابلار نۇقتىلىق مۇھاكىمە قىلىندى .

شىنجاڭدا ماركسىزم ئىدىيە سىستېمىسىنىڭ قانات يېيىشى 30 - ، 40 - يىللاردىكى يېڭى مەدەنىيەت ئۆركىشى ، يېڭى ئەدەبىيات ۋە يېڭى تىياتىر ۋە كىنو سەنئىتىنىڭ مەيدانغا كېلىشى ، يېڭىچە ئوتتۇرا ۋە ئالىي مائارىپنىڭ راۋاجلىنىشى بىلەن باغلانغان ھالدا داۋاملاشتى .

شىنجاڭدا ماركسىزم ئىدىيە سىستېمىسىنىڭ قانات يېيىشى پۈتۈنلەي ئوڭۇشلۇق داۋام قىلغىنى يوق ، ئۇ ھەر تەرەپتىن كەلگەن ھەر خىل سەپ-سەتىلىرىگە قارشى كۈرەش ئېلىپ بېرىش جەريانىدا تەدرىجىي كېڭىيىشكە يۈزلەندى . مۇنداق كۈرەش 30 - يىللاردىمۇ ، 40 - يىللاردىمۇ ئەۋجىگە چىققانىدى .

3 . ماركسىزىملىق ئۇيغۇر پەلسەپە تارىخى تەردىققىياتىنىڭ يېڭى دەۋرى

شىنجاڭ تىنچلىق بىلەن ئازادلىققا چىققاندىن كېيىن شىنجاڭدىكى ئۇيغۇر ۋە باشقا قېرىنداش مىللەت خەلقى ئىچىدىن كوممۇنىستلار ئۆسۈپ چىقىشتى . ئوقۇغۇچىلار ، ياشلار ئارىسىدا كوممۇنىستىك ياشلار ئىتتىپاقى ئەزالىرى مەيدانغا كەلدى . ھەر قايسى ئىدارە ۋە ئورگانلاردا ، پارتىيە - ياشلار ئىتتىپاقى ياچىيىكىلىرىدا ماركسىزم ئىدىيە سىستېمىسى ئۆگىنىش

تۈزۈلمەشتۈرۈلدى .

1952 - يىلى شىنجاڭ ئۇنىۋېرسىتېتىدا (سابىق شىنجاڭ مىللەتلەر ئىنىستىتۇتىدا) تۇنجى ماركسىزم - لېنىنىزم كاپىدىراسى تەسىس قىلىندى . مۇنداق كاپىدىرالار شىنجاڭ پارتىيە مەكتىپى ، كادىرلار مەكتىپى ۋە قىسقا مۇددەتلىك تەلىم - تەربىيە يۇرتلىرىدىمۇ ئارقا - ئارقىدىن تەشكىل قىلىندى . ئالىي مەكتەپلەر ۋە سىياسىي مەكتەپلەردە يېڭىچە ماركسىزم - لېنىنىزم پەنلىرى دەرسلىكلىرى ئوقۇتۇلۇشقا باشلىدى . ئۇنىڭ مۇھىملىرى : « تارىخىي ماتېرىيالىزم ۋە جەمئىيەت تەرەققىيات تارىخى » ، « دىئالېكتىك ماتېرىيالىزم » ، « سىياسىي ئىقتىساد » ، « خەلقئارا كوممۇنىستىك ھەرىكەت تارىخى » ، « جۇڭگو كوممۇنىستىك پارتىيىسى تارىخى » ، كېيىنچە « پەلسەپە تارىخى » ، « تەبىئەت دىئالېكتىكىسى » ، « ماركسىزىملىق مىللىي مەسىلە نەزەرىيىسى » ، « لوگىكا » ، « ئېستېتىكا » قاتارلىقلاردىن ئىبارەت بولدى . بۇ دەرسلەرنى چاڭ دۇڭيۇ ، گاۋلىن ، شۈي گولۇ ، شۈي يىچى قا . تارلىق پېشقەدەم ماركسىزم نەزەرىيىچىلىرى ئۆتتى ، ئۇلار تېز ئارىدا يەرلىك ئۇيغۇر ، قازاق ، ئۆزبېك ، تاتار ئوقۇتقۇچىلىرىدىن مۇشۇ پەنلەرنىڭ غول مۇتەخەسسسلرىنى يېتىشتۈرۈپ چىقتى .

ئازادلىقنىڭ دەسلىپىدە شىنجاڭ ئىنىستىتۇتى بىلەن شىنجاڭ پارتىيە مەكتىپى شىنجاڭدا ماركسىزم - لېنىنىزم ، ماۋزېدۇڭ ئىدىيىسىنى تەتقىق قىلىدىغان ئاساسىي بازا بولۇپ خىزمەت قىلدى . كېيىنچە كۆپلىگەن ئالىي ئوقۇش يۇرتلىرى ۋە يەرلىك پارتىيە مەكتەپلىرى مۇشۇ ئىككى ئانا مەكتەپتىن تارماقلاپ ، كۆپىيىپ ، پۈتۈن شىنجاڭغا كەڭ يېيىلدى .

شىنجاڭ ئۇنىۋېرسىتېتىدا 1955 - يىلى ئۇيغۇرچە ۋە خەنزۇچە ئايرىم - ئايرىم نەشر قىلىشقا باشلىغان « شىنجاڭ ئىنىستىتۇتى » ناملىق ئىلمىي ژۇرنال ئەمەلىيەتتە تۇنجى پەلسەپە - ئىجتىمائىي پەن تەتقىقاتى گۈلزارى بولدى . ئۇنىڭدا ئۇيغۇر ۋە ئوتتۇرا ئاسىيا پەلسەپە - ئىدىيە تارىخىغا ئائىت ، ئۇيغۇر پەلسەپە ۋە مەدەنىيەت تارىخىدىكى ئىككى بۈيۈك ئەڭگۈشتەر « قۇتادغۇبىلىك » بىلەن « تۈركىي تىللار دىۋانى » تەتقىقاتىغا ئائىت تۇنجى ئىلمىي ماقالىلەر ئېلان قىلىندى . كېيىنچە « شىنجاڭ قىزىل بايرىقى » ، « ھەقىقەتنى ئەمەلىيەتتىن ئىزدەش » ، « ئالغا » ، « شىنجاڭ ئۆز-

نىۋېرسىتېتى ئىلمىي ژۇرنىلى ، « شىنجاڭ پىداگوگىكا ئۇنىۋېرسىتېتى ئىلمىي ژۇرنىلى » ، « قەشقەر پىداگوگىكا ئىنستىتۇتى ئىلمىي ژۇرنىلى » ، « ئىلى پىداگوگىكا ئىنستىتۇتى ئىلمىي ژۇرنىلى » ، « شىنجاڭ ئىجتىمائىي پەن تەتقىقاتى » ، « ئوتتۇرا ئاسىيا تەتقىقاتى » ، « شىنجاڭ ئىجتىمائىي پەن مۇنبىرى » قاتارلىق ئىلمىي ژۇرناللاردا ئۇيغۇر ۋە ئوتتۇرا ئاسىيا خەلقلىرى پەلسەپە - ئىدىيە تارىخىغا ئائىت كۆپلىگەن ئىلمىي ماقالىلەر ئېلان قىلىندى . شىنجاڭ خەلق نەشرىياتى ، مىللەتلەر نەشرىياتى ، شىنجاڭ ئۇنىۋېرسىتېتى نەشرىياتى ، شىنجاڭ ياش - ئۆسمۈرلەر نەشرىياتى ، قەشقەر ئۇيغۇر نەشرىياتى ، ئىلى خەلق نەشرىياتى ، قىزىلسۇ قىرغىز نەشرىياتى قاتارلىق نەشرىياتلاردا « قۇتادغۇبىلىك » ، « ئەتەبتۇل ھەقايىق » ، « تۈر - كىي تىللار دىۋانى » ، « ئەلىشىر نەۋائى غەزەللىرى » ، « مەسنەۋى خارابىتى » ، « دىۋان زەلىلى » ، « نىزارى ئەسەرلىرى » قاتارلىق ئۇيغۇر پەلسەپە ئىدىيە تارىخىغا ئائىت بىرىنچى قول ھۆججەتلەر بىلەن بىللە « مەھمۇد قەشقەرى » ، « قۇتادغۇبىلىك تەتقىقاتى » ، « ئۇيغۇر پەلسەپە تارىخىغا ئائىت مەسىلىلەر » ، « فارابى ۋە ئۇنىڭ پەلسەپە سىستېمىسى » ، « قۇتادغۇبىلىك خەزىنىسى » ، « ئۇيغۇر كلاسسىك ئەدەبىياتى » قاتارلىق ماقالىلەر توپلاملىرى ۋە خاس ئەسەرلەر ئېلان قىلىندى . شىنجاڭدىكى يەرلىك ئاپتورلار ماركسىزىملىق پەلسەپە ، لوگىكا ، ئېستېتىكا ، ئېتىكا ، مىللەت نەزەرىيىسى بويىچە بىر قاتار مۇھىم ئىلمىي ئەمگەكلەر ئېلان قىلىشتى .

شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى ۋە ئۇنىڭ قارمىقىدىكى پەلسەپە - ھوقۇق تەتقىقات ئىنستىتۇتى ، مىللەتلەر ئەدەبىياتى تەتقىقات ئىنستىتۇتى ، دىن تەتقىقات ئىنستىتۇتى ، ئوتتۇرا ئاسىيا تەتقىقات ئىنستىتۇتى ، جۈملىدىن ئىجتىمائىي پەن جەمئىيەتلىرى بىرلەشمىسىنىڭ تەشكىل تېپىشى بىلەن ئۇيغۇر ۋە ئوتتۇرا ئاسىيا مىللەتلەر مەدەنىيەت تارىخى ، پەلسەپە - ئىدىيە تارىخىنى تەتقىق قىلىشنىڭ يېڭى سەھنىسى بەرپا قىلىندى .

جۇڭگو ئوتتۇرا ئاسىيا مەدەنىيەت تەتقىقات جەمئىيىتى ، جۇڭگونىڭ شىمالىدىكى ئاز سانلىق مىللەتلەر پەلسەپە - ئىدىيە تارىخى ئىلمىي

جەمئىيىتى ، « قۇتادغۇبىلىك » تەتقىقات ئىلمىي جەمئىيىتى ، شىنجاڭ پەلسەپە ئىلمىي جەمئىيىتى ، جۇڭگو ئىجتىمائىي پەنلەر ئاكادېمىيىسى پەلسەپە تەتقىقات ئىنستىتۇتى ، جۇڭگو ئىجتىمائىي پەنلەر ئاكادېمىيىسى ، مىللەتلەر ئەدەبىياتى تەتقىقات ئىنستىتۇتى ئاچقان بىر قانچە قېتىملىق ئىلمىي مۇھاكىمە يىغىنلىرى نەشر قىلغان ماقالىلەر توپلاملىرى ئوتتۇرا ئاسىيا پەلسەپە ئىدىيە تارىخى تەتقىقاتىغا غايەت زور ھەسسە قوشتى .

1986 - يىلى ئۆكتەبىردە ، 1988 - يىلى ئۆكتەبىردە قەشقەردە 1 - ، 2 - قېتىملىق مەملىكەتلىك « قۇتادغۇبىلىك » ئىلمىي مۇھاكىمە يىغىنى بولۇپ ئۆتتى . جۇڭگو ئىجتىمائىي پەنلەر ئاكادېمىيىسى پەلسەپە تەتقىقات ئىنستىتۇتى خەنزۇ تىلىدا ئۈچ توملۇق « جۇڭگو ئاز سانلىق مىللەتلەر پەلسەپە تارىخى » ناملىق كىتابنى نەشر قىلىپ ، پۈتۈن مەملىكەتكە تارقىتى . شىنجاڭدىكى ئۇيغۇر ۋە قېرىنداش مىللەتلەر پەلسەپە خادىملىرىدىن پروفېسسورلار ، دوكتىپىنلار ، تەتقىقاتچىلار قوشۇنى دەسلەپكى قەدەمدە يوقتىن بارلىققا كەلدى .

ئۇيغۇر پەلسەپە تارىخى تەتقىقاتى مەملىكەت ئىچى ۋە خەلقئارادىكى ئۇيغۇر شۇناسلىق ، ئوتتۇرا ئاسىيا شۇناسلىق يىپەك يولى تەتقىقاتى جەھەتتىكى ئالىملار ۋە مۇتەخەسسسلەرنىڭ دىققىتىنى جەلپ قىلىدىغان ئاساسىي ھالقىلىق ئىلمىي ماۋزۇلاردىن بىرىگە ئايلانماقتا . ئۇيغۇر پەلسەپە تارىخى تەتقىقاتى يېڭى ئىلىم دائىرىسى ، روشەنكى ، ئۇ زامانىمىزغا خاس جانلىق مەيدان ، نۇقتىئىنەزەر ۋە ئۇسۇل ئاساسىدا داۋاملىق يېڭى ئىلمىي نەتىجىلەرگە ئېرىشكۈسى .





خاتىمە

ئۇيغۇر پەلسەپە تارىخى ئۈستىدىكى مۇلاھىزىلەردىن مۇنداق يەكۈن چىقىرىش مۇمكىن:

بىرىنچى، ئۇيغۇر پەلسەپە تارىخى ئوتتۇرا - مەركىزىي ئاسىياغا خاس تىپىك مەھەللىۋى ۋە ئېتنىك تەپەككۈر خۇسۇسىيىتىگە ئىگە بولغان. مەلۇمكى، ئوتتۇرا - مەركىزىي ئاسىيا ئىنسانىيەتنىڭ قەدىمكى پائالىيەت ماكانلىرىنىڭ بىرى، ئىنسانىيەت مەدەنىيىتىنىڭ ئەڭ قەدىمكى ئا. پىرىدەگاھلىرىدىن بىرى، ئۇ يايلاق مەدەنىيىتى بىلەن بوستان مەدەنىيىتىنى بىرلەشتۈرگەن، شىمال بىلەن جەنۇبىنىڭ ھەر قايسى دەۋرلەردىكى ئۈلگىلىك مەدەنىيەتلىرىنى بىرلەشتۈرگەن كۆپ قىرلىق، كۆپ قاتلاملىق، رەڭگارەڭ مەدەنىيەت شەكلىنىڭ مەيدانغا كېلىشتىكى مۇھىم بەلباغ. ئوتتۇرا ۋە مەركىزىي ئاسىيا خەلقلىرى دۇنيانىڭ ئاساسلىق رايونلىرىغا - ئىچكى جۇڭگو، شىمالىي ھىندىستان، شەرقىي ياۋروپا، ئوتتۇرا - يېقىن شەرق، كىچىك ئاسىيا رايونلىرىغا تارقىلىپ ۋە ئۇ رايونلاردىن كەلگەن خەلقلەرنى ئۆزىگە ئۆزلەشتۈرۈپ، ئۆزىنىڭ ئۈزلۈكسىز يېڭىلىنىپ تۇرغان ئەنئەنىۋى مەدەنىيىتىنى ياراتتى.

ئۇيغۇر پەلسەپە تارىخى ئوتتۇرا ۋە مەركىزىي ئاسىيا خەلقىنىڭ تەبىئەت بىلەن، جەمئىيەت بىلەن، شەرق ۋە غەرب خەلقلەرى بىلەن بولغان كۆپ ئەسىرلىك مۇناسىۋەتلەر تارىخىدىكى غوللۇق ئىدىئولوگىيىلىك كرىس-تال سۈپىتىدە تەدرىجىي مەيدانغا كەلگەن ۋە راۋاجلانغان. ئۇنىڭ ئاساسىي ئۇيغۇر جەمئىيىتىنىڭ ئىشلەپچىقىرىش، سىنىپىي كۈرەش ۋە مۇناسىۋەتلىك شىش ئەمەلىيىتى تارىخىدىن ئىبارەت. روشەنكى، ئۇيغۇر خەلقىنىڭ ماددىي ئىشلەپچىقىرىش، ئىقتىسادىي تۇرمۇش ۋە روھىيەت ھاياتىدىن ئايرىلىپ تۇرۇپ، ئۇيغۇر پەلسەپە تارىخىنى چۈشىنىش ۋە چۈشەندۈرۈش مۇمكىن

ئەمەس. شەرق خەلقلەرنى، جۈملىدىن ئۇيغۇر خەلقىنى نوپۇل ئىپتىدائىي ئىلاھچىلىق ۋە كۆپ تەڭرىلىك دىنلارنىڭ مۇخلىسلىرى، ئۇلارنىڭ پەلسەپىسى نوپۇل ئىلاھىيەتچىلىك ئەقىدىلىرى دەيدىغان كەسىمىتە قاراشلار ئاللىقاچان ئۆزىنىڭ ئاساسسىزلىقىنى ئىسپاتلىدى.

ئىككىنچى، ئۇيغۇر پەلسەپە تارىخى شەرق - غەرب مەدەنىيەت ئالاقىلىرىدىكى دۇنياۋى قاتناش قانىلى - «يىپەك يولى» مەركىزىي رايونىدا شەكىللەنگەن بولغاچقا ئالەمشۇمۇل سېنىپىيەتلىك - مۇجەسسەملىك خۇسۇسىيىتىگە ئىگە بولغان.

روشەنكى، ئۇيغۇر پەلسەپە تارىخى ئۆز تەرەققىياتىدا، نوپۇل ۋە مۇتلەق ھالدا مەلۇم مىللىي ۋە تېررىتورىيىلىك چېگرا بىلەن چەكلەنگەن ئەمەس. ئۇ ئىچكى جۇڭگونىڭ پەلسەپە، تىبابەتچىلىك، ئاسترونومىيە، ئىجتىمائىي - ئەخلاقىي ئىدىيىلىرى تەسىرىگە، جۈملىدىن ھىندىستان، پىرسىيە، ئىراق، ئەرەبىستان، سۈرىيە، كىچىك ئاسىيا، گرېتسىيە، رىم ھەتتا روسىيە قاتارلىق ئەللەرنىڭ دىنى، تەبىئەت ئىلمى، پەلسەپە، ئېستېتىكا، سىياسىي - قانۇن، ئىجتىمائىي ئەخلاق، ھەتتا ئوتتۇرىق جەمئىيەت قارىشى قاتارلىق ئىدىئولوگىيىلىرىنىڭ تەسىرىگە ئۇچراپ، ئۇنىڭدىن ئوزۇق ئالغان، ئۆز نۆۋىتىدە ئۇنىڭغا تەسىر كۆرسەتكەن. شىنجاڭغا دۇنياۋىدىكى ئاساسلىق دىنلار، دىنىي ئىلاھىيەتچىلىك تەلىماتلار، دىنىي دەستۇرلار، دىنىي مەدەنىيەت، دىن مۇتەپەككۈرلىرى ئېقىپ كىرگەن. ئوخشاشلا، تەبىئەت ئىلمى، تىبابەتچىلىك، ئاسترونومىيە، ماتېماتىكا، ئەدەبىيات - سەنئەت، پەلسەپە ساھەسىدىمۇ دۇنيانىڭ مەشھۇر ئالىملىرىنىڭ تەلىماتلىرى، ئاساسىي دەستۇرلىرى يېتىپ كەلگەن. بىز مۇزېي ۋە قوليازىملار فوندىدىكى كىتابلار كاتولوگىگە نەزەر سالساقلا، لاۋزى، كۇڭ-فۇزى، شۈەن زاڭ، ئىزوپ، پارىسى («ئېساغۇچى» ناملىق كىتاب ئاپتورى)، پېتولىمى، روداكى، پىردەۋسى، ھاپىز شىرازى، شەيخ سەئىدى، نىزامى گەنجىۋى، خۇسەرۋ دېھلىۋى، ئىبن مۇقەففا، ئۆمەر ھەبىبى، شەرىپ پىدىن ئەلى يەزدى، ئابدۇقادىر بېدىل قاتارلىق مەشھۇر جاھانئومۇل ئالىم - ئەدىبلەر بىلەن مانىي، ئاشۋاگوشا، ئىمام غەززالى، ئىمام بۇخارى قاتارلىق دىنىي ئۆلىمالارنىڭ ئەسەرلىرىنىڭ بىر ھەتتا بىر قانچە نۇسخىلىرىغا كۆزىمىز

چۈشىدۇ. شۇنى ئېيتىشقا پېتىنمىزكى ، تارىم ۋادىسىدىكى بوستانلىقلارنى ئاساس بەلباغ قىلغان يىپەك يولى ئالاقىلىرى تېخى ئۆز شۆھرەتىنى يوقاتماستا ، دۇنيادىكى ئاساسلىق يېزىق نەمۇنىلىرى ۋە ئىلمىي ، دىنىي دەستۇرلار بۇ ئەتراپتىن كۆپلەپ تېپىلار ئىدى .

ئۇيغۇر ۋە ئوتتۇرا ئاسىيا خەلقىگە مەنسۇپ كۆپلىگەن مۇتەپەككۇرلار ، ئالىملار ، ئەدىبلەر ، سەركەردىلەر ئىچكى ئۆلكىلەردە ، ھىندىستاندا ، ئەرەب خەلىپىلىكلىرىدە ، غەربىي ئاسىيادا ئەينى زامان تەقەززاسى تۈپەيلى كۆپلىگەن ئىلمىي ۋە ئىجتىمائىي ئىشلارغا ئارىلىشىپ ، مەدەنىيەت تەرەققىياتىغا سالماقلىق تەسىر كۆرسەتتى . مۇھەممەد مۇسا خارەزمى ، شەھابىددىن ئىبن مۇھەممەد ئەلفەرغانى ، فارابى ، ئىبن سىنا ، برۇنى ، ناسىر خۇسەرۋ ، خۇسەرۋ دېھلىۋى ، پەخرىدىن رازى ، سەۋىنچ قايا (گۈەن يۇنشى) ، زۇھۇرىددىن مۇھەممەت بابىر ، مىرزا ئابدۇقادىر بېدىل قاتارلىق ئالىم ۋە ئەدىبلەرنى بۇنىڭغا مىسال قىلىش مۇمكىن . يىپەك يولى بويلاپ كەتكەن شەرق - غەرب خەلقلىرى ئارىسىدىكى كۆپ ئەسىرلىك مەدەنىيەت ئالاقىلىرى ئۇيغۇر پەلسەپە تارىخىغا سېنىكىرىتىك قاتلاملار ئېلىپ كەلگەن . بۇنى ئاللىقاچانداق تارىم ۋادىسىدىكى مەدەنىيەت ھىندىستان ، ئىران ياكى باشقا ئەللەر مەدەنىيىتىنىڭ « ئېشىندىلىرى » دىن ھاسىل بولغان ① دەيدىدۇ . خان « غەرب مەركەزلىك » نەزەرىيىسى ۋە مەدەنىيەت نىگىلىزىمى قاراشلىرى بىلەن ھاقارەتلىك ئىزاھلاشقا بولمايدۇ .

ئۈچىنچى ، ئۇيغۇر پەلسەپە تارىخىنىڭ راۋاجلىنىشى ئۇيغۇر ۋە ئوتتۇرا - مەركىزىي ئاسىيا خەلىقلىرى ئىجتىمائىي تۇرمۇشىدىكى ئۆزگىرىشلەرگە ، جۈملىدىن يىپەك يولىنىڭ گۈللىنىشى - چۈشكۈنلىشىگە ئەگىشىپ تەرەققىي قىلغان بولغاچقا ، ئۇ ناتەكشى تەرەققىيات سىزىقى شەكىللەندۈرگەن . شۇنداق بىر قانۇنىيەت روشەنكى ، ئومۇمەن يىپەك يولى ئالاقىلىرى گۈللەنگەندە ئۇيغۇر مەدەنىيىتى ، ئىجتىمائىي تۇرمۇشى گۈللەنگەن ، ئۆز قاتلاملىرىنى بېيىتقان ، ئۆز ئىقتىدارىنى جارى قىلىش ۋە ئۆز تەسىرىنى كۆرسىتىش ئىمكانىيەتلىرىگە ئىگە بولغان . ئەكسىچە ھالەتتە ،

① ستەين ۋە شاگدا ئەپەندى ئەسەرلىرىدىكى بۇ خىل قاراش تارىخشۇناس گۇباۋ تەرىپىدىن ھەقىقەتەن ئىكەن .

ئۇيغۇر پەلسەپە تارىخى چۈشكۈنلۈك تەقدىرىگە دۇچ كېلىپ ، نەزەرىيىۋى تەپەككۈر ، بولۇپمۇ تەبىئەت ئىلمى نەزەرىيىۋى تەپەككۈر چېچەكلىرىدىن ئايرىلىپ ، گۇمانىستىك ئەقەللىي پىرىنسىپلارنى قوغداش ۋەزىيىتىگە چۈشۈپ قېلىشقا مەجبۇر بولغان .

ئۇيغۇر پەلسەپە تەپەككۈر شەكىللىرىنىڭ تەرەققىياتىغا نەزەر سالساق ، ئۇنىڭدا بىر مەزگىل تەبىئەت ئىلاھچىلىقى قاراشلىرى ، بىر مەزگىل بۇددا ۋە ئىسلام قاراشلىرى ، بىر مەزگىل ئىجتىمائىي - ئەخلاقىي ۋە مەرىپەتچىلىك ئىدىيىلىرى كۆرۈنەرلىك ئۈستۈنلۈككە ئۆتكەنلىكىنى كۆرىمىز . بۇ شەرق - غەرب مۇناسىۋىتى ، دىنىي ياكى ئىستېلاچىلىق ئۇرۇشلىرى ، مۇقىم تىنچ گۈللىنىش مەنزىرىسى ، تارىخىي خاراكتېرلىك چوڭ داۋالغۇش قاتارلىقلار بىلەن باغلانغان ، ئۇنىڭغا يۆلەنگەن ، ئۇنى ئىپادىلىگەن . شۇنداق بولۇشىغا قارىماي ئىلاھىيەتچىلىك بىلەن تەبىئەت پەلسەپە قاراشلىرى ئۇيغۇر پەلسەپە تارىخىدا كۆپ ئەسىر بىللە داۋاملىشىپ كەلدى . ناتۇرال پانتېزم - فارابى قاراشلىرى ئىلگىرىكى شەرق - غەرب ئىلمى مۇۋەپپەقىيەتلىرىگە ۋارىسلىق قىلغان ھالدا ئىسلامىيەتتىن كېيىنكى ئۇيغۇر پەلسەپە تارىخىدا ئەڭ ئىزچىل ، ئەڭ شۆھرەتلىك ئەنئەنىۋى دۇنيا قاراش شەكلى بولۇپ كەلدى . بۇ دۇنيا - قاراش مىڭ يىلغا يېقىن ۋاقىت ئىچىدە ئۇيغۇر ۋە يۈتۈكۈل ئوتتۇرا ئاسىيادا مەيدانغا كەلگەن ئىلغار پىكىر نامايەندىلىرىنىڭ پەلسەپە قاراشلىرىغا ئاساس سالدى ۋە تەپەككۈر تىپىنى شەكىللەندۈردى .

تۆتىنچى ، ئۇيغۇر پەلسەپە تارىخى مول تەپەككۈر مەزمۇنى ، رەڭگارەڭ تەپەككۈر شەكلى ۋە ئۇسلۇبىغا ئىگە مەنىۋى خەزىنە .

ئۇيغۇر پەلسەپە تەپەككۈرى ئۆز تەرەققىياتى جەريانىدا كەسىپى پەيلاسوپلار ۋە مۇتەپەككۈر ئەدىبلەرنىڭ شانلىق ئەسەرلىرىدىن تاشقىرى ، يەنە ئومۇمىي ئەدەبىيات ئەسەرلىرى ، ھۈنەر - سەنئەت ، مۇزىكا ، بىناكارلىق ، رەسساملىق ، ھەيكەلتنراشلىق ، جۈملىدىن خەلقنىڭ ماقال - تەمسىللىرى ئارقىلىق ئۆزىنى ئىپادىلىگەن . ئۇلارنىڭ كۆپ قىسمى ئۆز زامانىغا لايىق ئىجتىمائىي مەزمۇنلاردىن تاشقىرى مەڭگۈلۈك قىممەت ياراتقان .

ئۇيغۇر پەلسەپە تارىخىنىڭ باي خەزىنىسىگە نەزەر تاشلايدىغان بولساق ، ئۇنىڭدا ئوتتۇرا - مەركىزىي ئاسىيا يايلاق ۋە بوستان تۇرمۇشىنىڭ

ئىلاھىيەتچىلىك ۋە تەبىئەت پەلسەپىسى قاراشلىرى جەھەتتىكى ئىپادىلىرىدىن تاشقىرى ، بۇددىزمنىڭ ھەر خىل ئەقىدىلىرىنى ، ئىسلام دىنىنىڭ ھەر خىل ئەقىدىلىرىنى ، ھەممە ھاۋادىن ، ھەممە سۇدىن بىنا بولغان دېگەن تۈپ ئۇنسۇر قاراشلىرىنى ، دېموكراتىنىڭ ئاتومىزم قاراشلىرىنى ، پىناگورنىڭ مىقدار قاراشلىرىنى ، پلاتوننىڭ ئوبېيكتىپ ئىدىئالىستىك ئالەم ئەقلى قاراشلىرىنى ، ئارستوتېلنىڭ پېرىپاتىتىزىملىق قاراشلىرىنى ، يېڭى پلاتونىزم قاراشلىرىنى ، فېئودالىزىمغا قارشى مەزەك كوممۇنىزمى قاراشلىرىنى ، ئەركىن مۇھەببەت تەشەببۇسلىرىنى ، تەركىيدۇنياچىلىق قاراشلىرىنى ، دىنىي ئىسلاھاتچىلىق - جەددىزم قاراشلىرىنى ، مەرىپەتچىلىك ۋە دېموكراتىزم قاراشلىرىنى ، تۈرلۈك ئوتوپىك تەلىماتلارنى سۇن جۇڭشەننىڭ سەنمىنچۇ-يىلىق قاراشلىرىنى ، ئىنقىلابىي دېموكراتىك قاراشلارنى ، سوتسىيالىزم قاراشلىرىنى ئۇچرىتىمىز . ئۇيغۇر پەلسەپە تارىخى ماھىيەتتە يەنىلا ئىلمىي ۋە ئىلغار قاراشلار بىلەن ساختا ۋە قالاق قاراشلارنىڭ كۈرىشى بىلەن تولغان . بۇ كۈرەش شارائىتىنىڭ ئوخشاش بولماسلىقىغا قاراپ ھەر خىل شەكىلدە ئىپادىلەنگەن ، خالاس . ئۇيغۇر پەلسەپە تارىخى شۇنى ئىسپاتلىدىكى ، يۇقىرىدا تىلغا ئېلىنغان ھەر خىل قاراشلار يالغۇز ئۇيغۇر ، جۈملىدىن ئوتتۇرا ئاسىيا مۇتەپەككۈرلىرى ئەسەرلىرىدە گەۋدىلەنگەن بولۇپ قالماي ، يەنە ئۇلار ئۇيغۇر ۋە ئوتتۇرا ئاسىيا مۇتەپەككۈرلىرىغا خاس ئالاھىدىلىك بىلەن گەۋدىلەنگەن .

ئۇيغۇر ۋە ئوتتۇرا ئاسىيا مۇتەپەككۈرلىرى ئۆزىنىڭ پەلسەپە - ئىدىيە قاراشلىرىنى ھەر خىل شەكىلدە ئىپادىلەشكە ماھىر بولغان . ئۇلار ماتېماتىكا قوللانمىلىرى ، ئاسترونومىيەلىك جەدۋەللەر ، يېڭى كالىندار ، ئىلمىي رىسا-لىلەر ، قامۇسلار ، مۇختەسەر بايانلار ، دراماتىك شېئىرىي داستانلار ، تىببىي داستان ، پەلسەپىۋى داستانلار ، دېداكتىك داستانلار ، ھېكمەتلىك رۇيا-ئىيلار ، تەمسىللىك شېئىرلار ، ھايۋان تىلىدىكى (چۆچەك شەكىلىدىكى) بايانلار ئارقىلىق ئۆز قاراشلىرىنى ئىپادىلەپ قالماستىن ، يەنە بۇددا نوملىرىغا ، ئارستوتېل ، پېتولىمى ، ئېۋكلىد ئەسەرلىرىگە تولۇقلىغۇچى شەرھنامىلەر يېزىشقان . بۇلار ئۇيغۇر پەلسەپە تارىخى تەتقىقاتىدا غايەت زور قىممەت

يارىتىپ قالماستىن ، جاھان تەپەككۈر تارىخىنى سېلىشتۇرۇپ تەتقىق قىلىشتىمۇ مۇھىم ئىلمىي قىممەت ياراتقان .

بەشىنچى ، ئۇيغۇر پەلسەپە تارىخى تەتقىقاتى تېڭى - تەكتىدىن ئۇيغۇر تەپەككۈرى ۋە ئېتنىك روھىيىتىگە ئالاقىدار ئۇيغۇر مەدەنىيىتى تەتقىقاتى ، ئۇيغۇر سەنئەت ژانىرلىرى تارىخى تەتقىقاتى ، ئۇيغۇر ئەدەبىيات تارىخى تەتقىقاتىنىڭ پەلسەپىۋى ئۆزىكى ۋە جەۋھىرىدىن ئىبارەت .

ئۇيغۇر پەلسەپە تارىخى تەتقىقاتى ئوتتۇرا - مەركىزىي ئاسىيا تەپەككۈر تارىخىنىڭ ئەڭ قەدىمكى ئۆتمۈشى ، باي ۋە رەڭگارەڭ تەپەككۈر مەنبەلىرى خەزىنىسى ، تىپىك ئۈلگىلىك راۋان ئېقىمىنى يورۇتۇشنىڭ ئۈلۈ ۋە ئالتۇن ئاچقۇچى .

ئۇيغۇر پەلسەپە تارىخى تەتقىقاتى ئۇيغۇر خەلقىنىڭ تارىخى قايتا ئويلىشى ، نەزەرىيىۋى تەپەككۈر ئىقتىدارىنى قايتا تۇرغۇشى ، ھازىرقى زا-مان ئېڭى تىكلشى ، سۆزلىماتسىيەلىك مەنىۋى مەدەنىيەت يارىتىشىغا غايەت زور ئىلھام بېغىشلايدۇ .

ئالتىنچى ، ماركسىزم ئىدىيىۋى سىستېمىسى ئىنسانىيەت بىلىش تارىخىدىكى ئىنقىلابىي خاراكتېرلىك زور سەكرەش سۈپىتىدە ، ئۇيغۇرلار ئارىسىدا مۇشۇ ئەسىرنىڭ 20 - 30 - يىللىرى دەسلەپكى قەدەمدە تارقىلىپ ، ئۇيغۇر ئاڭ - پىكىر تارىخىنىڭ قىياپىتىدە قاتلام پەيدا قىلدى . ماركسىزم ئىدىيىۋى سىستېمىسى ئەينى يىللاردىكى كوممۇنىزم ھەرىكىتىنىڭ راۋاجلىنىشىغا ، ئۇلۇغ ئۆكتەبىر ئىنقىلابى ۋە جۇڭگو ئىنقىلابىنىڭ شۇ چاغدىكى تارىخىي غەلىبىسىگە ئەگىشىپ ، جاھانگىرلىك ، فېئودالىزم ، مۇستەبىتلىك ۋە زوراۋانلىق ئىدىيىلىرىگە قارشى كۈرەشلەر ئارقىلىق ئۇيغۇر خەلقى ئارىسىدىمۇ شۆھرەت قازانغان . بۇنىڭدا ئۇيغۇر خەلقىنىڭ تەرەققىيپەرۋەر ئىنقىلابىي دېموكراتىك پىكىر ئەنئەنىسى تېگىشلىك رول ئوينىغانلىقىنى نەزەردىن ساقىت قىلماستىن لازىم . تەرەققىيپەرۋەر پەلسەپىۋى تەپەككۈر ئەنئەنىسى بىلەن فېئوداللىق جاھالەتكە قارشى دېموكراتىك ، مەرىپەتچىلىك ئەنئەنىسى بولمىغان ئىپتىدائىي ھالەتتىكى خەلققە ئىلغار ئىدىيىۋى سىستېمىسىنىڭ تېز تارقىلىشى ۋە دېموكراتىك ، سوتسىيالىستىك ئىجتىمائىي ئىسلاھاتنىڭ مۇنداق تېز روپايقا چىقىشىنى تەسەۋۋۇر قىلىش

يەتتىنچى ، تارىخىي تەجرىبىلەر ئاچچىق ساۋاقلرى بىلەن شۇ بىر ھەقىقەتنى ئىسپاتلىدىكى ، ماركسىزىملىق پەلسەپە تەتقىقاتى بىلەن ماركسىزم ئىدىيىلىرى ئاساسىدا ھەر مىللەت خەلقلرىنىڭ مەدەنىيەت مىراسلىرىنى ، پەلسەپە تارىخى خەزىنىسىنى تەتقىق قىلىش بىر - بىرىگە زىت بولماستىن ، بىر - بىرىنى تولۇقلايدىغان ، ئىلگىرى سۈرىدىغان بىر پۈتۈن پەلسەپە تەتقىقاتىنىڭ ئىككى قاننىدىن ئىبارەت . ماركسىزىملىق پەلسەپە يېتەكچىلىك كىدىن ئايرىلسا ، مىللىي مەدەنىيەت ، جۈملىدىن پەلسەپە مىراسلىرى تەتقىقاتى تۇيۇق يولغا كىرىپ قالىدۇ . ئوخشاشلا ماركسىزم ئىدىيىلىرى ھەر قايسى مىللەتلەر مەدەنىيەت تارىخى ، پەلسەپە تارىخى مىراسلىرى تەتقىقاتى ئارقىلىق ئومۇملاشتۇرۇلمىسا ، ماركسىزم تەشۋىقاتى ، ماركسىزىملىق پەلسەپە تەتقىقاتى ئۆزىنىڭ خەلق قەلبىدىن ئورۇن تۇتۇش رېلىسىدىن ، قانالىدىن ئايرىلىپ قالىدۇ . ئىدىئولوگىيىلىك ئىلىم - پەن ، ئىدىئولوگىيىلىك تەتقىقات ، ئىدىئولوگىيىلىك خىزمەتنىڭ مۇۋەپپەقىيىتى ياكى مۇۋەپپەقىيەتسىزلىكى ، مۇھىمى ئۇنىڭ ئاممىنىڭ مەنىيەتتىكى ئىپادىلىگەن ياكى ئەمەسلىكىگە ، شۇنىڭدەك ، ئۇنىڭ ئاممىنىڭ ئەنئەنىۋى مەدەنىيەت رېلىسى ، قانلى ئارقىلىق ئاقىلانە ئىش ئېلىپ بارالغان ياكى ئەمەسلىكىگە باغلىق . بۇ بىر قانۇنىيەتنى قوبۇل قىلىش لازىم ، ئۇنى ئۆزگەرتىش مۇمكىن ئەمەس . خۇددى تەبىئەت قانۇنىيەتلىرىگە ھۈرمەتسىزلىك قىلغان كىشىلەر جازانلانغاندەك ، بۇ قانۇنىيەتنى ئاڭلىق ۋە ئىزچىل ھۈرمەتلىمىگەنلىكنىڭ تارىخىي بەدىلى ئېغىر .

سەككىزىنچى ، تارىخ ھازىر يىپەك يولىنىڭ قايتا گۈللىنىشى ھارپىد سىدا تۇرماقتا . ھازىرقى زامان ئىشلەپچىقىرىش كۈچلىرى دېڭىز قاتنىشىدىنمۇ ئۈنۈملۈك ھاۋا قاتنىشىنىڭ چوڭ تىپتىكى ئايروپىلان ، مېتال قاتنىش درىزىسى ، ھاۋا كېمىلىرى قاتارلىق يېڭى ۋاسىتىلىرىنى ياساش ئىقتىدارىغا ئىگە بولدى . قۇرۇقلۇق قاتنىشى تۆمۈر يول ۋە تاشيول تورلىرى بىلەن يېڭى ئىمكانىيەتلەرگە ئېرىشتى . تۇرمۇش ۋە ئاڭ - پىكىر ، بېكىنمە ھالەتتىن ئىشكىنى ئېچىۋېتىشكە ئۆتۈشنى كۈچلۈك تەلەپ قىلماقتا . شەرق مەدەنىيەت ئويغىنىشىنىڭ يېڭى ئالامەتلىرى كۆرۈلمەكتە . شەرق بىلەن

غەرب ئارىسىدىكى ئىقتىسادىي قۇدرەت ۋە تېخنىكىلىق قۇدرەتنىڭ نا تەكشىلىكى كەسكىن يىمىرىلمەكتە . تۇرمۇش تەلىپى ۋە رىتىمى تېزەشمەكتە . ئالامەتلەر يىپەك يولى قايتا زامانىۋى مەدەنىيەتنىڭ ئاساسىي قانلى بولماي تۇرۇپ كەلگۈسىنىڭ مۇقەددىمىسىنى ئېچىش مۇمكىن ئەمەسلىكىدىن بىشارەت بەرمەكتە . ياۋروپا مەدەنىيەت ئويغىنىشىنى مۇقەددىمە قىلغان ئالەمشۇمۇل تارىخىي ئەھمىيەتلىك مەدەنىيەت تىپى ئۆز شۆھرىتىنى يېڭى شەرق رىئاسىسىغا ئۆتكۈزۈپ بېرىشكە يەنە گۇمان بولۇشى مۇمكىنمۇ ؟
روشەنكى ، بۇ قاينام - تاشقىنلىق كەلگۈسى ئۆزىنىڭ ھەر بىر قەدەمىدە ئۇيغۇر جەمئىيىتى ، ئۇيغۇر مەدەنىيىتىگە يېڭى تارىخىي قاتلام ئېلىپ كېلىدۇ . مانا بۇ ئۇيغۇر پەلسەپە تارىخى راۋاجىنىڭمۇ نۇرانە ئىستىقبالىدۇر .
ئۇيغۇر پەلسەپە تارىخىدىن چىقىرىلىدىغان ئاساسلىق يەكۈن ئەنە شۇلاردىن ئىبارەت .

